



स्व-परशास्त्रपरमार्थप्रपंचप्रवीण-बृहत्तपागच्छान्तर्गतसंविग्न-
शास्त्रीय-आद्याचार्य-पंजाबदेशोद्धारक-न्यायाभ्योनिधि —

श्रीगुरु श्रीगुरु निजकाननद्वारीश्वरजी

(श्रीआत्मारामजी महाराज)

जन्म-दि० सं० १८९३ चैत्र सुदि १ बुधवार-गाम लेहरा

(पंजाब) गहरील लीय, जिला फिरोजपुर.

स्थानकवासी दीक्षा-वि० सं० १९१० मालेरकोटला (पंजाब)

संनियदीक्षा वि० सं० १९३२ अमदाबाद.

आचार्यपद वि० सं० १९४२ पालीताणा.

स्वर्णनमन दि० सं० १९५२ गुजरातवाला (पंजाब)

प्रासंगिक.

आ बीजा भागना संपादननी प्रस्तावनामां हुं विशेष कशुं लखी शकुं एवी परिस्थितिमां नथी. मात्र एटलुं ज कहीश के आ “ त्रिषष्टि शलाकापुरुष चरित्र ” ग्रंथनुं संपादन कार्य पू. पा. आचार्य भगवान श्री विजयवल्लभ-सरिजी महाराजना शिष्य मुनिश्री चरणविजयजीए शरु कयुं हयुं. तेनो प्रथम भाग सन १९३६ मां पत्राकारे अने पुस्तकाकारे एम बन्ने स्वरूपे प्रकाशित थई चुंक्यो छे ते पछी बीजो भाग पण तरत प्रकाशित करवानो इरादो हतो ज. पण बीजा भागनुं थोडुं काम थया पछी मुनि चरणविजयजी काची उमरे काळधर्म पाम्या. एवा विद्वान साधुनो देहांत ए अमारा बधा माटे घणाज दुःखनी वात मनाई छे. एमना स्वर्गवास पछी आ संपादन कार्य मारी पासे आवुं.

मारी पासे बीजां कामो हतां ज, छतांय में ए स्वीकारी लीयुं. पण ए पछीना वर्षोनों समय मारा माटे संघर्षणनो काळ पूरवार थयो छे अने घणी अणर्चितवी घटनाओ ए समयमां वनी छे.

प्रथम तो मारी बीमारीज शरु थई, जे घणा वर्षो सुधी चाली. ते दरम्यान पाटण श्री हेमचंद्राचार्य ज्ञान-मंदिरनुं काम शरु थयुं. तेने व्यवस्थित करवामां केटलाक वर्षो गया. ते पछी पू. पा. श्रीमान चतुरविजयजी महाराज काळधर्म पाम्या. ते पछी पू. पा. श्रीमान प्रवर्तकजी महाराज काळधर्म पाम्या. एटले बीजी जवावदारीओ पण आवी, एवामां प्रकाशननुं काम शरु थयुं अने विहार पण शरु थया.

आ घटनाओ एवी सतत रीते बनती रहो के प्रस्तुत ग्रंथना संपादननुं काम ठंडुं पडतुं गयुं अने ठेलातुं गयुं.

पण ज्यारे आगम संपादननुं काम शरु थयुं त्यारे आ काम तरफ कांईक उपेक्षा पण आवी. पण ए जवाबदारीनो भार मन उपर सतत रखा करतो हतो एटले तेनो केटलोक अंश तो में तैयार कर्यो पण पाछळ्ठी अवशिष्ट भागनुं काम एक पछी एक जुदी जुदी व्यक्तिओने सोंपवुं पड्युं. तेना पाठांतरो कोईए लीधा, तो टिप्पणो वळी बीजाए कर्यो. तो प्रूफ रिंडींग वळी त्रीजाए कर्युं. पाठांतरो पाटणवासी पं. अमृतलाल मोहनलाले लीधा, टिप्पणो पं. बहेवरदासजीए तैयार कर्यो, बाकीनुं काम पं. अंबालाल शाहे कर्युं. एटले मारी तो एमां उपलकदृष्टिनी नजर ज रही शकी छे.

आ रीते आ बीजा भागना संपादननुं काम अनेक हाथे तैयार थयेली रसोई जेवुं छे. ते स्वादिष्ट छे के अस्वादिष्ट छे अथवा एने माटे मने प्रसन्नता छे के विषाद छे ए कशुं व्यक्त करी शक्तो नथी. तोपण आटला वर्षो पछीय प्रस्तुत ग्रंथना बीजा भागने वाचको समक्ष रजू करी संतोष अनुभववानो प्रयत्न करुं छुं.

आ संपादन मारी स्वीकारेली जवाबदारी छे. तेने मारा ढंगे पूरी रीते अदा नथी करी शक्यो ए माटे सद्गतनो क्षमाप्रार्थी छुं.

मुनि पुण्यविजय.

श्रीजैन-आत्मानन्द-शताब्दि-ग्रन्थमाला



बृहत्तपागच्छान्तर्गतसंविग्रशाखीय-आद्याचार्य-न्यायाम्भोनिधि-संविग्रचडामणि-स्व-परसिद्धान्तोदधिपारगामी जैनाचार्य श्रीमद्विजयानन्दस्त्रीश्वरजी प्रसिद्धनाम श्रीआत्मारामजी महाराजके जन्म-शताब्दिमहोत्सवके चिर-स्मरणनिमित्त आपके पट्टधर, अपने असाधारण सदुपदेशके प्रभावसे श्रीमहावीर जैन विद्यालय, मुंबई, श्रीआत्मानन्द जैन गुरुकुल, गुजरांवाला, (पंजाब) श्रीआत्मानन्द-जैन हाईस्कूल, अंबालासिटी, (पंजाब) श्रीपार्श्वनाथ-जैन-विद्यालय, वरकाणा, (मारवाड़) श्रीआत्मानन्द-जैन-लायब्ररी, पूनासिटी, इत्यादि भिन्न भिन्न प्रान्तोंमें विद्यालय, छात्रालय, गुरुकुल, लायब्रेरी, पुस्तकालय, ग्रन्थालय, औषधालयादि अनेक जैनसमाजोपयोगी धार्मिक-व्यवहारिकसंस्था-ओंके संस्थापक धर्मधुरंधर पूज्यपाद शान्तिप्रिय-आचार्य श्रीविजयवल्लभस्त्रीश्वरजी महाराजकी आज्ञासे संस्थापित.

ग्रन्थांक ८

प्राप्तिस्थान—

श्रीजैन-आत्मानन्द-सभा.

भावनगर (काठियावाड़).

[स्थापना विक्रम संवत् १९८९, आत्मसंवत् ३८, वीरसंवत् २४५९, ईस्वी सन् १९३३]

S'ri-Jainga-Ātmānanda-S'atābdi Series ; No. VIII.

THE
TRISHASHTIS'ALĀKĀPURUSHACHARITRAM-MAHĀKĀVYAM

BY

S'RĪ-HEMACHANDRA-ACHARYA

Parvan Second, Third, Forth—(Part Second,)
(describing the noble deeds of Ajitaswami to Dharmanatha, and Chakravartin Etc.)

ORIGINALLY EDITED BY (First Parvan)

MUNI CHARAṆAVIJAYA,

the disciple of Āchārya S'ri-VIJAYAVALLABHA-Sūri. Pattadhara of Nyāyāmbhonidhi S'ri-VIJAYĀNADA-Sūri,
the first Āchārya of the

BRIHAT-TAPĀGACHCHHA-SAMVIGNA-S'ĀKHĀ.

PUBLISHED BY

S'RĪ-JAINA-ĀTMĀNADA-SABHĀ, BHĀVNAGAR.

First edition:

Vira-Samvat 2476,

1250 Copies

Vikrama-Samvat 2006,

Price Rs. 10-0-0
Ātma-Samvat 55, 1950 A. C.

S'rī-Jaina-Atmānanda-S'atābdi Series; Vol. VIII.

This Series is started to commemorate the Birth-centenary of the great S'vertāmbara Acharya S'rī-Vijayānanda-Sūri, generally known by the name of S'rī Atmārāmji, who was the First Achārya of the Samvigna-S'ēkhā of the Bṛihat-Tapā gachechha, by his worthy Paṭṭadhara Achārya-S'rī-Vijayavallabha-Sūri, the founder of S'rī-Mahāvīra-Jaina-Vidyālaya, Bombay, S'rī-Ātmānanda-Jaina-Gurukul, Gujran-wālā, (Punjab), S'rī-Atmānanda-Jaina High-School, Ambālā City, (Punjab), S'rī-Pārs'vanātha-Jaina-Vidyālaya, Varkānā, (Mārwar) S'rī-Ātmānanda-Jaina Library, Poona City, etc.

NUMBER 8

TO BE HAD FROM

S'rī-Jaina-Atmānand-Sabhā, Bhāvnagar (Kāthiāwād)

Founded in V. S 1989, Ātma-Samvat 38, Vira-Samvat 2459, 1933 A. C.

श्रीजैन-आत्मानन्द-शताब्दि-ग्रन्थमालायाः अष्टम प्रन्थाङ्कः [८] ।

कलिकालसर्वज्ञश्रीहेमचन्द्राचार्यसन्द्बधं

त्रिषष्टिशलाकापुरुषचरितमहाकाव्यम् ।

तस्यायं पाठान्तरादिसमलङ्कृतः अजितस्वाम्यादि-धर्मनाथपर्यन्तजिनादिचरितगर्भः द्वितीय-

तृतीय-चतुर्थ पर्वोत्तमकः द्वितीयो विभागः ।

मूल (प्रथम विभाग.) सम्पादकः संशोधकश्च,

स्व-परसिद्धान्तपरमार्थप्रपञ्चप्रवीण-बृहत्तपगच्छान्तरंगतसविम्वशाखीय-आद्याचार्य-न्यायाम्भोनिधि-जैनाचार्य श्रीमद्विजयानन्द-सूरीश्वर(प्रसिद्धनाम-श्रीआत्मारामजीमहाराज)पट्टधराचार्यश्रीविजयवल्लभसूरीशसुख्यरत्न-तपोनिधि-श्रीविवेकविजयसुशिष्याचार्यपदोपशोभितश्रीविजयोमङ्गसूरिविनेयश्चरणविजयः ।

प्रकाशयित्री-श्रीजैन-आत्मानन्दसभा, भावनगर (काठियावाड)

[प्रतयः १९५०] वीरसंवत् २४७६, विक्रमसंवत् २००६, आत्मसंवत् ५५, ईस्वी सन् १९५०.

इदं पुस्तकं सुम्बय्यां कालबादेवीरोड-कोलभाटवीथ्यां २६-२८ तमे गृहे
 रामचन्द्र येसू शेडगेद्वारा मुद्रापितम्

प्रथमावृत्तिः १२५० (प्रत तथा बुकाकारे.)

मूल्य { प्रताकारे दश रुपीया
 बुकाकारे आठ रुपीया अने
 पोस्टेज अलग.

प्रकाशितं च तत् “वल्लभदास त्रिभुवनदास गांधी, (साहित्य भूषण)
 सेक्रेटरी श्रीजैन-आत्मानन्द सभा, भावनगर (काठियावाड)” इत्यनेन.

प्रकाशकनुं निवेदन.

कलिकालसर्वज्ञ परम पूज्य श्रीहेमचंद्राचार्यकृत श्री त्रिषष्टिश्लाका पुरुष चरित्र मूळ ग्रंथनुं बीजुं, त्रीजुं अने चोथुं (त्रण पर्व) बीजो ग्रंथ (विभाग) प्रताकारे अने पुस्तकाकारे श्री जैन आत्मानंद शताब्दिना आठमा पुष्प तरीके प्रगट करवामां आवेल छे.

न्यायांभोनिधि श्रीमद्विजयानंदसूरीश्वरजी (आत्मारामजी) महाराजनी जन्मजयंति श्री वडोदरा शहेरमां आचार्य महाराजश्री विजयवल्लभसूरीश्वरजी महाराज साहेबना अध्यक्षपणा नीचे समारोहपूर्वक उजवाणी हती; ते परम गुरुभक्ति अने शताब्दिनुं चिरस्मरण जळवाई रहे ते माटे पूज्य आचार्य महाराजना विद्वान प्र. शिष्यश्री चरणविजयजी महाराजने ते कार्य सुप्रत करवामां आवेलुं हतुं. अने क्रमे क्रमे आत्मानंद शताब्दि सिरिझनी पाछळ आपवामां आवेल सात ग्रंथो प्रकट थया हता. दरम्यान विद्वान मुनिराजश्री चरणविजयजी महाराजनी अचानक स्वर्गवास थयो. आवा विद्वान मुनिवर माटे आखा परिवारनी जेम ज आ समाने पण ते दुःखनो विषय बनेल छे.

त्यारवाद आ कार्य केटलोक वखत सुधी मुलतवी रलुं हतुं, परंतु त्रिषष्टिश्लाका पुरुष चरित्र जेवा महामूला व्याख्यान उपयोगी कथा अने काव्य साहित्यना अपूर्व ग्रंथनुं वाकीनुं प्रकाशन कार्य पूर्ण थवुं जोईए, तेम आचार्यश्री विजयवल्लभसूरीश्वरजी महाराजनी इच्छा थतां साक्षर शिरोमणि पूज्य श्री पुण्यविजयजी महाराजने ते कार्य सुप्रत कर्तुं. परम पूज्यश्री पुण्यविजयजी महाराजश्रीए पाटण ज्ञानमंदिर अने मंडारोनी व्यवस्था कर्या पछी आगामो

વગેરેના સંપાદનનું મહાન્ કાર્ય તેઓ ઘણા પરિશ્રમવહે કરી રહ્યા હતા. સમય પળ બીજા કાર્યો માટે નહોતો તેમ છતાં હાથમાં લીધું અને તેઓ કૃપાલુશ્રીએ આ ગ્રંથમાં આપેલ પ્રાસંગિક વિવેચનમાં જણાવ્યા પ્રમાણે આ ગ્રંથનું સુંદર સંશોધન કરી આ સમાને પ્રકાશન કાર્ય સુપ્રત કર્યું, જે માટે વિદ્વાન મુનિરાજશ્રી પુણ્યવિજયજી મહારાજનો આ સભા પરમ ઉપકાર માને છે.

કૃપાલુ શ્રી પુણ્યવિજયજી મહારાજે આ કાર્ય હાથમાં લેવાથી જ આ બીજું પુસ્તક આટલા વચ્ચે પળ પ્રકાશન થવા પામ્યું છે. જે માટે સભા પોતાનો આનંદ વ્યક્ત કરે છે.

છાપકામ, કાગલો વગેરે તેના તમામ કાર્યોની હજી સુધીની સરત વધતી જતી મોંઘવારીને લઈને આ ગ્રંથમાં ઘણો મ્હોટો સર્વ થયો છે.

પૂજ્યપાદ આચાર્ય મહારાજશ્રી વિજયવલ્લભસૂરીશ્વરજી મહારાજનાં ઉપદેશથી નીચે મુજબ મદદ મળી છે. જે માટે આ સભા અંતઃકરણપૂર્વક આભાર માને છે.

રૂ. ૨૦૦૦) શ્રી આત્માનંદ જન્મ શતાબ્દિ બોર્ડ મુંબઈ.

રૂ. ૧૦૦૦) શ્રી ગુજરાનવાલા (પંજાબ) જૈન સંઘ.

રૂ. ૫૦૧) શાહ પ્રેમચંદ મણિલાલની વિધવા બાઈ મણિબહેન પાટળ.

રૂ. ૩૫૦૧)

ઉક્ત ત્રણે સહાયકોને સરા અંતઃકરણથી ધન્યવાદ આપવામાં આવે છે.

શ્રી આત્માનંદ ભવન-ભાવનગર.

ઘનતેરસ સં. ૨૦૦૬


ગાંધી વલ્લભદાસ ત્રિસુવનદાસ.
(સાહિત્ય મૂષળ.)

श्रीजैन-आत्मानन्द-शताब्दि-ग्रन्थमाला

मुद्रितग्रन्थाः

×१ श्रीवीतराग-महादेवस्तोत्रम्—कलिकालसर्वज्ञश्रीहेमचन्द्राचार्यप्रणीतम्	मूल्यम् ०—२—०
×२ प्राकृतव्याकरणम्—(अष्टमाध्यायसूत्रपाठो धातुपाठसहितश्च) ”	०—४—०
×३ श्रीवीतराग-महादेवस्तोत्रम्—(गूर्जरभाषया सहितम्) ”	०—४—०
४ न्यायाम्भोनिधि-जैन-आचार्यश्रीविजयानन्दसूरीश्वर(प्रसिद्धनामधेय श्रीआत्मारामजी)स्य जीवनचरितम् (गूर्जरगिरायाम्)	०—८—०
५ नवस्मरणादिस्तोत्रसन्दोहः	०—८—०
६ चारित्रपूजादित्रयीसङ्ग्रहः—आचार्यश्रीविजयवल्लभसूरिरचितः	०—२—०
×७ त्रिषष्टिशलाकापुरुषचरितमहाकाव्यम्—प्रथमं पर्व, कलिकालसर्वज्ञश्रीहेमचन्द्राचार्यप्रणीतम्	६—०—०
८ त्रिषष्टिशलाकापुरुषचरितमहाकाव्यम्—बीजुं, त्रीजुं, चोथुं पर्व श्री कलिकाल सर्वज्ञ	१०—०—०
श्री हेमचन्द्राचार्य प्रणितम् प्रताकारे रु. १०, बुकाकारे रु. ८	पोस्टेज अलग.)

× आ निशानीवाळा ग्रन्थो मलता नथी.



ॐ अर्धं नमः ॥

त्रिषष्टिशलाकापुरुषचरितस्य



द्वि-त्रि-चतुर्थपर्वणाम् विषयानुक्रमणिका ।

द्वितीयम् पर्व

विषयः	प्रथमः सर्गः ।	विषयः	पृष्ठम्
वत्सविजयवर्णनम् ।	विमलवाहनस्य सूरिम् वैराग्यकारणस्य पृच्छा	१७९।२
सुसीमानगरीस्वरूपम् ।	अरिन्दमसूरेः आत्मवृत्तान्तः ।	१८०।१
पूर्वभवे प्रथमश्रीविमलवाहनभवः ।	विमलवाहनस्य दीक्षाग्रहणेच्छा ।	१८१।१
विमलवाहनस्य वैराग्यवासना ।	...	मंत्रिभिः परामर्शः ।	१८१।२
अरिन्दमसूरिविद्वन्नाथं विमलवाहनस्य	...	कुमारसंबोधनम् ।	१८२।२
उद्यानगमनम् ।	कुमारस्य प्रत्युत्तरः ।	१८२।२

विषयः	पृष्ठम्	विषयः	पृष्ठम्
मन्त्रिणः कुमारं प्रति शिक्षाप्रदानम् ।	१८३।१	अजितप्रभोर्गर्भावतरणं, विजयादेव्याः	
कुमारस्य राज्याभिषेकः ।	१८३।२	स्वप्नदर्शनञ्च ।	१८८।२
कुमारं उद्दिश्य विमलवाहनस्य शिक्षावचनम् ।	१८४।१	स्वप्नलक्षणपाठकाः	१९०।२
विमलवाहन-प्रब्रज्या-महोत्सवः ।	१८४।२	अजितप्रभोर्जन्म....	१९१।२
विमलवाहनस्य पञ्चमुष्टिलोचः ।	१८५।१	दिवकुमारिकाकृतो जिनजन्मोत्सवः ।	१९२।२
सूरिवर्यस्य देशना ।	१८५।१	सौधर्मेन्द्रागमनम् ।	१९६।२
विमलवाहनस्य विशुद्धचारित्र्यपालनम् ।	१८५।२	सौधर्मेन्द्रेण पञ्चरूपेण प्रभोर्मरौ नयनम् ।	१९९।१
विमलवाहनस्य परिषदसहनं तीर्थकृतकर्मो- पार्जनञ्च ।	१८६।२	ईशानेन्द्रागमनम् ।	१९९।२
विजयविमाने अमरो जातः ।	१८७।१	जिनजन्मोत्सवार्थं चतुःषष्टेरिन्द्राणामा- गमनम् ।	२०१।१
द्वितीयः सर्गः ।		मेरुशिरसि अच्युतेन्द्रविहिताजितजिन- पूजनम् ।	२०१।२
अजितप्रभोः चयवनम् ।	१८८।१	मेरुशिरसि सौधर्मेन्द्रविहिताजितजिनपूजनम् ।	२०४।१
चतुर्दश स्वप्नाः ।	१८८।१	सौधर्मेन्द्रेणाजितप्रभोः मातुः समीपे नयनम् ।	२०५।१

विषयः	पृष्ठम्	विषयः	पृष्ठम्
अजितजिन-सगरचक्रिजन्मोत्सवः । ...	२०५।२	अजितप्रभोः प्रव्रज्या । ...	२१७।१
जितशत्रुराजनिर्मितो नामकरणोत्सवः ।	२०७।१	पञ्च दिव्यानि	२१८।१
तृतीयः सर्गः ।		अजितजिनस्योग्रविहारिता ।	२१८।२
अजितजिन-सगरचक्रिणोर्बाल्यलीला ।	२०८।१	अजितप्रभोस्तपः ।	२१९।१
सगरचक्रिणो विद्याभ्यासः ।	२०८।२	अजितजिनस्योग्रचर्या । ...	२१९।२
अजितजिन-सगरचक्रिणोर्यौवनं पाणि-		अजितप्रभोः केवलोत्पत्तिः, देवेन्द्राणामा- गमनं च । ...	२२०।१
ग्रहणञ्च । ...	२१०।१	समवसरणम् । ...	२२०।२
अजितजिनराज्याभिषेकः तस्मिन्निर्दिष्टा च ।	२१०।२	भगवतो द्वादशपर्वदा, समवसरणान्तर्गमनञ्च ।	२२१।१
अजितप्रभो राज्यवैभवः । ...	२११।२	कर्मक्षयजास्तीर्थकृदसिध्याः ।	२२१।२
अजितजिनस्य दीक्षासङ्कल्पः ।	२१२।१	प्रभोर्वन्दनार्थं सगरस्य गमनम् । ...	२२२।१
सगरस्य प्रार्थना । ...	२१३।१	अजितप्रभोर्देशना । ...	२२३।१
सगरस्य राज्याभिषेकः । ...	२१३।२	चतुर्विधं धर्मध्यानम्, आज्ञाविचयमपाय- विचयं च ।	२२३।२
जिनस्य वार्षिकं दानम् ।	२१४।१		
अजितजिनप्रव्रज्यामहोत्सवः । ...	२१४।२		

विषयः	पृष्ठम्	विषय	पृष्ठम्
विपाकविचयम्, विपाकः, अष्टौ कर्माणि ।	२२४।१	आर्योर्नार्यदेशा मनुष्याश्च ।	२३१।१
संस्थानविचयम् लोकस्वरूपं च ।	२२४।२	अन्तरद्वीपाः ।	२३१।२
अधोलोकः, नरकाः, नरकावासा वलयाश्च ।	२२५।१	नन्दीश्वरः ।	२३२।१
भवनपतयस्तच्चिह्नानि तदिन्द्राश्च ।	२२५।२	कर्मभूमयः, ऊर्ध्वलोकश्च ।	२३३।२
व्यन्तरा वानव्यन्तरस्तच्चिह्नानि तदिन्द्राश्च ।	२२६।१	वैमानिकाः ।	२३४।२
ज्योतिष्काः ।	२२६।२	गणभृतां स्थापना ।	२३६।१
तिर्यग्लोकः, मेरुश्च ।	२२७।१	बलिः, गणभृद्देशना च ।	२३६।२
जम्बूद्वीपस्तद्वर्षाणि वर्षधराश्च ।	२२७।२	शासनाधिष्ठायक-देव-देव्यौ ।	२३७।१
जम्बूद्वीपद्वीपाः, महानद्याः, विदेहक्षेत्रम् च ।	२२८।१	द्विजन्मना सह भगवतः संकेतवार्त्ता । ..	२३७।१
विजयाः ।	२२८।२	सुलक्षणा-शुद्धभट्टयोः कथानकम् ।	२३७।२
जम्बूद्वीपस्य जगती वैताढ्यागिरयश्च ।	२२९।१	सम्यक्त्व-मिध्वात्वयोर्देवगुरुधर्मणां च	
लवणाब्धिः, पातालकलशा वेलन्धरदेवाश्च ।	२२९।२	स्वरूपम् ।	२३८।२
धातकी पुष्कराङ्गं तद्गता मेरवश्च ।	२३०।१	सम्यक्त्वस्य लक्षणादि ।	२३९।१
मानुषोत्तरः ।	२३०।२	शुद्धभट्टस्य केवलोपार्जनम् ।	२४०।१

विषयः

चतुर्थः सर्गः ।

सगरस्य चक्ररत्नोत्पत्तिः, तत्पूजा च । ...

दिग्विजयाय प्रयाणकम् । ...

सगरस्य दिग्विजयः । ...

सगरस्य स्त्रीरत्नप्राप्तिः । ...

सगरस्य विनीतायां प्रवेशः ।...

सगरस्य चक्रिपदाभिषेकः । ...

पञ्चमः सर्गः ।

पूर्णमेघसुलोचनयोः पूर्वमेघसम्बन्धः । ...

मेघवाहनसहस्राक्षयोः पूर्वमेघः । ...

राक्षसवंशः । ...

सगरपुत्राणां देशदर्शनाय प्रस्थानम्,

अपशकुनानि च । ...

सगरपुत्रैः अष्टापदगिरेर्दर्शनम् । ...

पृष्ठम्

२४०।२

२४१।२

२४२।१

२५१।२

२५२।१

२५२।२

२५३।२

२५४।१

२५४।२

२५५।२

२५६।२

विषय

अष्टापदे जिन्नार्चनम् । ...

सगरपुत्रैः अष्टापदगिरेः परिखाविधानम् ।

सगरात्मजानां नागराजेन भस्मीकरणम् ।

षष्ठः सर्गः ।

सगरपुत्रमरणे तत्सैन्यानां विलापः ।

सगरपुत्राणां मरणे तदन्तःपुरीणां परिदेवनम् । २६०।१

सामन्तादीनां शोचनम् ।

सगरपुत्रान्तःपुरीप्रभृतीनामयोध्यां प्रति

प्रस्थानम् ।

सुमूर्ध्वां तेषां अपरिचितेन द्विजेन संस्थापनम् । २६२।२

अपरिचितेन द्विजेन स्वपुत्रमरणमियेण ...

सगरप्रतिबोधनम् ।

सगरस्य विलापः ।

अपरिचितेन द्विजेन सगरस्याश्वासनम् ।....

पृष्ठम्

२५७।१

२५८।१

२५९।१

२६०।१

२६०।१

२६०।२

२६१।१

२६२।२

२६२।२

२६६।२

२६७।१

विषयः	पृष्ठम्	विषयः	पृष्ठम्
सुबुद्धिमन्थुकं तान्त्रिको दाहरपम् । ...	२६७।२	सगरस्य प्रव्रज्या ।	२८१।१
द्वितीयमन्थुकं अपरमिन्द्रजालिकोदाहरणम् । २७३।१	२७३।१	सगरस्य केवलज्ञानं । ...	२८२।२
गङ्गाप्रवाहस्खलनाय भगीरथस्य गमनम् । २७८।२	२७८।२	अजितस्वामिसगरयोर्निर्वाणम् ।	२८३।१
जह्नुप्रभृतीनां सगरपुत्राणां भगीरथस्य च पूर्वभवाः ।	२८०।२	अजितप्रभुनिर्वाणमहोत्सवः ।	२८३।२

तृतीयम् पर्व

विषयः	पृष्ठम्	विषयः	पृष्ठम्
सम्भवजिनपूर्वभवचरितम् । ...	२८५।२	सम्भवजिनजन्म दिक्कुमारीकृतो महोत्सवश्च । २९०।२	२९०।२
दुर्भिक्षः ।	२८६।२	चतुष्पष्टीन्द्रविहितः सम्भवजिनजन्मोत्सवः ।	२९१।२
संसारविरागता । ...	२८८।१	चतुष्पष्टिः इन्द्राः ...	२९२।१
सम्भवजिनस्य गर्भावतरणम् ।	२८९।२	शेकन्द्रेण कृता प्रार्थना	२९३।१
चतुर्दश स्वप्नाः । ...	२९०।१	सम्भवनामस्थापनम् ।	२९३।२
		पित्रा राज्यसमर्पणम्	२९४।२

विषयः

सम्भवजिनवार्धिकदानं दीक्षा च ।

शक्रस्तुतिः ।

सम्भवजिनपारणम्, पञ्च दिव्यानि, पीठं

केवलज्ञानञ्च ।

समवसरणरचना ।

अनित्यभावनागर्भिता सम्भवजिनदेशना ।

त्रिमुखो यक्षः, दुरितारिश्च यक्षिणी ।

सम्भवजिनपरिवारादिकम् ।

प्रभोर्निर्वाणम् ।

द्वितीयः सर्गः ।

अभिनन्दनजिनपूर्वभवचरितम् ।

अभिनन्दनजिनजन्मनगरी पितरौ च ।

चतुर्दश स्वप्नाः, जन्मोत्सवश्च ।

जिनेश्वराय राज्यसमर्पणम् ।

पृष्ठम्

२९५।१

२९६।२

२९७।१

२९७।२

२९८।२

३००।१

३००।१

३००।२

३०१।१

३०२।१

३०३।१

३०४।२

विषयः

वार्धिकदानं, दीक्षा च ।

जिनकेवलज्ञानम् ।

अशरणभावनागर्भा देशना ।

यक्ष-यक्षिण्यौ ।

जिनपरिवारादिकम् ।

अभिनन्दनजिननिर्वाणम् ।

तृतीयः सर्गः ।

निष्पुत्रताया दुःखम् ।

कुलदेवीवरदानम् ।

पुरुषसिंहनामस्थापनम् ।

दशधा यतिधर्मः ।

प्रब्रज्याया दुष्करत्वम् ।

चातुर्गनिकभवपासजं दुःखम् ।

सुमतिस्वामिजन्मपुरी पितरौ च ।

पृष्ठम्

३०५।१

३०५।२

३०६।१

३०७।१

३०७।१

३०७।२

३०८।१

३०९।१

३१०।१

३११।१

३११।२

३१२।१

३१२।२

विषयः	पृष्ठम्
जिनमात्रा विवादभञ्जनम् । ...	३१३।१
जिनजन्मादिकम् । ...	३१४।२
सुमतिजिनदीक्षा । ...	३१५।१
केवलज्ञानम् । ...	३१५।२
अष्टप्रातिहार्यगर्भिता स्तुतिः ।	३१६।१
एकत्वभावनागर्भिता जिनदेशना	३१६।१
सुमतिजिनशासनदेवदेव्यौ ।	३१६।१
जिनपरिवारः । ...	३१७।१
जिननिर्वाणम् । ...	३१७।१
चतुर्थः सर्गः ।	
पद्मप्रभजिनपूर्वभवचरितम् ।	३१८।१
जन्मपुरी पितरौ च । ...	३१८।२
जिनजन्मोत्सवः । ...	३३९।१
पद्मप्रभजिनस्य प्रव्रज्या । ...	३२०।१

विषयः	पृष्ठम्
पद्मप्रभजिनदेशना	३२१।१
नरकगतिक्लेशस्वरूपम् । ...	३२१।१
तिर्यग्गतिदुःखस्वरूपम् । ...	३२२।१
मनुष्यगतिदुःखस्वरूपम् । ...	३२३।१
देवगतिक्लेशवर्णनम् । ...	३२३।२
पद्मप्रभस्वामिशसनदेवदेव्यौ ।	३२५।१
पद्मप्रभजिनपरिवारः । ...	३२५।१
पद्मप्रभजिननिर्वाणम् । ...	३२५।१
पञ्चमः सर्गः ।	
सुपार्थजिनपूर्वजन्मसम्बन्धः ।	३२६।१
सुपार्थजिनजन्मादि । ...	३२७।१
जिनस्य दीक्षा केवलज्ञानं च ।	३२८।१
सुपार्थजिनदेशना । ...	३२९।१
जिनस्य यक्ष-यक्षिण्यौ । ...	३३०।१

विषयः

सुपार्श्वजिनपरिवारः ।

जिननिर्वाणम् । ...

षष्ठः सर्गः ।

चन्द्रप्रभजिनपूर्वभवसम्बन्धः...

चन्द्रप्रभजिनजन्म ।

चन्द्रप्रभजिनस्य प्रव्रज्यादि ।...

चन्द्रप्रभजिनस्य देशना । ...

चन्द्रप्रभजिनयक्ष-यक्षिण्यौ ।

चन्द्रप्रभपरिवारः ।

चन्द्रप्रभनिर्वाणम् ।

सप्तमः सर्गः ।

सुविधिजिनपूर्वभवसम्बन्धः ।

सुविधिजिनजन्मादि ।

सुविधिजिनदीक्षादि ।

...

...

...

...

....

...

....

...

....

....

....

...

पृष्ठम्

३३०।१

३३०।२

३३१।१

३३२।१

३३३।१

३३४।२

३३५।१

३३५।१

३३५।९

३३६।१

३३७।१

३३८।१

विषयः

अष्टकर्मोत्तरप्रकृत्याश्रयस्वरूपक्षापिका सुविधि-

स्वामिदेशना ।

सुविधिजिनशासन-देव-देव्यौ ।

सुविधिजिनपरिवारः ।

सुविधिजिननिर्वाणम् ।

अष्टजिनान्तरे तीर्थोच्छेदश्च ...

अष्टमः सर्गः ।

शीतलजिनपूर्वभवसम्बन्धः ।

शीतलजिनजन्मादि ।

शीतलजिनप्रव्रज्यादि ।

आश्रव-संवरस्वरूपगर्भो शीतलजिनदेशना ।

शीतलजिनयक्ष-यक्षिण्यौ परिवारादि च ।

शीतलजिननिर्वाणम् ।

पृष्ठम्

३३९।१

३४१।१

३४१।१

३४१।२

३४१।२

३४२।२

३४३।२

३४४।२

३४५।२

३४६।२

३४७।१

चतुर्थं पर्व

विषयः	पृष्ठम्	विषयः	पृष्ठम्
श्रेयांसजिनपूर्वभवसम्बन्धः ।	३४८।२	जिनस्य निर्वाणम् ।	३८१।१
श्रेयांसजिनगर्भावतारः ।	३४९।२	त्रिपृष्ठस्य नरकगमनम् ।	३८२।१
श्रेयांसजिनजन्मादि ।	३५०।१	अचलबलदेवस्य सिद्धिगमनम् ।	३८२।२
जिनप्रव्रज्यादि ।	३५२।१	द्वितीयः सर्गः ।	
त्रिपृष्ठवासुदेव-अचलबलदेवादीनां चरितम् ।	३५२।२	श्रीवासुपूज्यपूर्वभवसम्बन्धः ।	३८३।१
श्रेयांसजिनस्य केवलज्ञानम् ।	३७८।१	वासुपूज्यजिनजन्मोत्सववर्णनम् ।	३८४।१
समवसरणम् ।	३७८।२	शक्रस्तुतिः ।	३८४।२
जिनस्य देवताकृतस्तुतिः ।	३७९।२	पाणिग्रहणार्थं पितुराज्ञा ।	३८६।१
श्रेयांसजिनस्य देशना ।	३७९।२	वासुपूज्यस्य प्रत्युत्तरः ।	३८६।२
निर्जरास्वरूपगर्भा श्रेयांसजिनदेशना ।	३८०।१	वासुपूज्यस्य दीक्षा ।	३८७।२
जिनस्य परिवारादि ।	३८१।२	द्विपृष्ठवासुदेवस्य विजयबलदेवस्य च वृत्तान्तः ।	३८७।२
		वासुपूज्यस्य समवसरणम् ।	३९३।२

विषयः

पृष्ठम्

जिनस्य देवताकृतस्तुतिः । ...

....

३९४।१

वासुपूज्यजिनस्य देशना । ...

....

३९४।१

जिनस्य परिवारादि । ...

....

३९५।२

निर्वाणम् । ...

....

३९६।२

तृतीयः सर्गः ।

विमलनाथजिनपूर्वभवसम्बन्धः । ...

....

३९७।२

विमलनाथजिनजन्म । ...

....

३९८।२

विमलनाथजिनप्रव्रज्यादि । ...

....

३९९।१

स्वयम्भूवासुदेवस्य रुद्रबलदेवस्य च वृत्तान्तः ।

३९९।२

विमलनाथजिनस्य कैवल्यं समवसरणं च ।

४०३।१

विमलजिनस्य धर्मदेशना । ...

....

४०४।१

विषयः

पृष्ठम्

विमलजिनस्य परिवारादि । ...

....

४०४।२

विमलजिनस्य निर्वाणम् ।

....

४०५।१

चतुर्थः सर्गः ।

अनन्तनाथपूर्वभवसम्बन्धः ।

....

४०५।२

जिनजन्म । ...

....

४०६।२

अनन्तजिनप्रव्रज्यादि ।

....

४०८।१

पुरुषोत्तमवासुदेवस्य सुप्रभवलदेवस्य वृत्तान्तः ।

४०९।१

अनन्तनाथजिनस्य केवलज्ञानं समवसरणं च ।

४१३।१

जिनस्य धर्मदेशना ।

....

४१४।१

अनन्तनाथजिनस्य परिवारादि ।

....

४१७।१

जिनस्य निर्वाणम् ।

....

४१७।१

विषयः	पृष्ठम्	विषयः	पृष्ठम्
पञ्चमः सर्गः ।		धर्मनाथजिनस्य धर्मदेशना । ...	४२६।१
धर्मनाथजिनस्य पूर्वभवसम्बन्धः ।	... ४१७।१	धर्मनाथजिनस्य परिवारः । ...	४३१।१
धर्मनाथजिनजन्म ।	... ४१९।१	प्रभोः निर्वाणम् । ...	४३१।१
जिनप्रव्रज्या ।	... ४२०।१	षष्ठः सर्गः ।	
पुरुषसिंहवासुदेवस्य सुदर्शनबलेवस्य च ...		मघवचक्रवर्तिचरितम् ।	४३२।१
वृत्तान्तः ।	... ४२०।२	सप्तमः सर्गः ।	
धर्मनाथजिनस्य कैवल्यं समवसरणं च ।...	४२५।१	सनत्कुमारचक्रिचरितम् ।	४३४।२



॥ अहम् ॥

॥ नमः प्रथमानुयोगप्रणेत्तभ्यः श्रीकालकार्येभ्यः ॥

न्यायाम्भोनिधि-जैनाचार्य-श्रीविजयानन्दहरीश्वरपट्टालङ्कार-श्रीविजयवह्मभस्वरिभ्यो नमः ॥

कलिकालसर्वज्ञश्रीहिमचन्द्राचार्यविनिर्मितं

त्रिषष्टिशालाकापुरुषचरितम् ।

अजितस्वामि-सगरचक्रवर्त्तिप्रतिबद्धं द्वितीयं पर्व ।

प्रथमः सर्गः

जयन्त्यजितनाथस्य, जितशेर्णमणिश्रियः । नम्रेन्द्रवदनादर्शः, पादपद्मद्वयीनखाः ॥ १ ॥
 कर्महिपाशनिर्णशजालुलीमन्त्रसन्निभम् । अजितस्वासिदेवस्य, चरितं प्रस्तवीम्यतः ॥ २ ॥
 नैर्भीसनामेर्द्वीपानां, जम्बूद्वीपस्य मध्यगम् । दुःषमसुषमाप्रायं, विदेहक्षेत्रमस्ति तत् ॥ ३ ॥
 अस्ति तत्र महानद्याः, सीताया दक्षिणे तटे । विजयो बत्स इत्याख्याविख्यातो विपुलर्द्धिकः ॥ ४ ॥
 एकदेश इव स्वर्गप्रदेशस्य भुवं गतः । अत्राजिष्ट स विभ्राणो, रामणीयकमंडुतम् ॥ ५ ॥
 तत्रोपधुपरि ग्रामं, ग्रामैरथ पुरं पुरैः । निवसद्भिर्यदि परं, नभस्येव हि शून्यता ॥ ६ ॥
 सम्पदा निर्विशेषाणां, परस्परमतुच्छया । पूर्जामाणां तत्र भेदो, राजाश्रयकृतो यदि ॥ ७ ॥
 स्वच्छस्वादुजलास्तत्र, महावाप्यः पदे पदे । क्षीराम्भोनिधिनिर्गच्छत्तिसराभिरिव पूरिताः ॥ ८ ॥
 तत्र चाऽलब्धमध्यानि, स्वच्छानि च महान्ति च । स्थाने स्थाने तडागानि, मनांसीव महात्मनाम् ॥ ९ ॥
 तत्राऽऽर्द्रवह्नीबहला, आरामाश्च पदे पदे । तन्वन्ति मेदिनीदेव्याश्चित्रपत्रलतात्रमम् ॥ १० ॥
 ग्रामे ग्रामे चैर्षुवाटास्तत्र पान्थतृषाच्छिदः । महेक्षुभिः शोभमाना, रसाम्भस्कुम्भसन्निभैः ॥ ११ ॥

१ पद्मरागमणिः । २ कर्मनागपराशरेशे जाडुलीमन्त्रसमम् । * मयहम् लं ॥ ३ नाभिसदृशस्य । † वाऽस्ति शू-
 लंता ॥ ४ इक्षुक्षेत्राणि ।

द्वितीयं पर्व

प्रथमः

सर्गः

अजित-

नाथ-

चरितम् ।

पूर्वभवचरिते

प्रथमो विमल-

बाहनभवः ।

॥१७६॥

तत्राऽनुगोक्षुलं गावः, प्रावयन्ति महीतलम् । क्षीरनद्य इवाऽङ्घ्रिन्यः, प्रक्षरक्षीरनिर्झराः ॥ १२ ॥

तत्राऽऽसीनैः पथि पथि, पान्थद्वन्द्वैः फलद्रुमाः । विराजन्ते युगलिभिः, कुरुकल्पद्रुमा इव ॥ १३ ॥

तस्मिन्नवन्यास्तिलकसनाभिः सम्पदां निधिः । यथार्थनाम्ना नगरी, सुसीमेत्यस्ति विश्रुता ॥ १४ ॥

असाधारणया ऋद्ध्या, पुरीरत्नं चकास्ति तत् । आविर्भूतं भुवो मध्यात्, किञ्चित् पुरमिवाऽऽसुरम् ॥ १५ ॥

तत्रैकाकिन्योऽपि नार्यः, सञ्चरन्त्यो गृहान्तरे । सत्सखीका इवाऽऽभान्ति, सङ्क्रान्ता रत्नभिन्निषु ॥ १६ ॥

परिस्वाम्भोधिपरिधिश्चित्ररत्नशिलाभयः । जगत्यां जगतीवोच्चैः, प्राकारस्तत्र शोभते ॥ १७ ॥

*सञ्चरद्भिर्गजैस्तत्र, प्रक्षरन्मदवारिभिः । प्रशान्तपांसवो रथ्या, नित्यं वर्षाजलैरिव ॥ १८ ॥

नीरङ्गीषु कुलस्त्रीणां, कुसुदिन्दुदरेष्विव । लभन्ते यत्र स्त्र्योऽस्ना, नाऽवकाशं मनागपि ॥ १९ ॥

राजन्ते तत्र चैत्येषु, चलद्भ्रजपटाञ्चलाः । मा गाश्चैत्योपरीत्यर्कं, निषेधन्त इवाऽसकृत् ॥ २० ॥

व्यामीकृतनभसम्भःपुतभूमीनि भूरिशः । उद्यानानि महीलग्रमेर्धस्यश्चि तत्र च ॥ २१ ॥

स्वर्णरत्नमयास्तत्र, क्रीडाशैलाः सहस्रशः । आरामरम्यकटका, मेरोरिव कुमारकाः ॥ २२ ॥

सा च धर्मार्थकामानां, युगपत् सुहृदामिव । क्रीडार्थमेकसङ्केतनिकेतनमिवोच्चकैः ॥ २३ ॥

भोगावत्यमरावत्योरधलुर्ध्वस्थयोः पुरोः । सोर्दयेवाऽन्तरे जाता, सा सत्रीची महर्द्धिभिः ॥ २४ ॥

नगर्यामभवत् तस्यां, राजा विमलवाहनः । विमलात्माऽतिविमलैर्गुणैश्चन्द्रमा इव ॥ २५ ॥

१ तिलकसदृशः । २ असुरसम्बन्धि । * संवहद्भिर्गं खंता ॥ ३ लज्जावस्त्रेषु । † तत्र-पा ॥ ४ सूर्यकिरणाः ।
५ सदृशानि । ६ समो मध्यप्रदेशः । ७ मणिनीव । ८ तुल्या । ‡ विमलाङ्गोऽति ल ॥

प्रपुष्पान् लालयन् वृद्धिं, प्रापयन् लम्भयन् गुणैः । स प्रजाः पालयामास, स्वापत्यानीव वत्सलः ॥२६॥
 अन्यायं स निजस्याऽपि, न सेहे न्यायनिष्ठुरः । चिकित्सते हि निपुणैरङ्गोद्भवमपि व्रणम् ॥ २७ ॥
 लीलैव महौजस्कः, स विश्वगवनीश्रुजाम् । शिरांसि नमयामास, संमीर इव भूरुहाम् ॥ २८ ॥
 त्रिवर्गं पालयामास, परस्परमबाधितम् । नानाविधं प्राणिगणं, महात्मेव तपोधनः ॥ २९ ॥
 औदार्य-धैर्य-गाम्भीर्य-क्षान्तिप्रभृतयो गुणाः । तस्याऽन्योऽन्यमभूष्यन्तोपवनस्येव पादपाः ॥ ३० ॥
 प्रसर्पन्तो गुणास्तस्य, सौभाग्यैकधुरन्धराः । कस्य न ह्यलगन् कण्ठे, चिरायातवयस्यवत् ? ॥ ३१ ॥
 पर्वतारण्यदुर्गादिदेशेष्वपि महौजसः । सैदागतेरिव गतिः, शासनं तस्य नाऽस्खलत् ॥ ३२ ॥
 आक्रान्ताशेषदिक्स्थ, प्रसरच्चण्डतेजसः । लुलुढुर्भूभृतां मूर्ध्नि, पादास्तस्य रवेरिव ॥ ३३ ॥
 सर्वज्ञो भगवान् स्वामी, यथा तस्य महामतेः । भूभुजामपि सर्वेषां, स एवैकस्तथाऽभवत् ॥ ३४ ॥
 विद्वन्नितामित्रबलः, सुत्रामैवैकविक्रमः । साधुभ्य एव स शिरो, नमयामास बाल्यतः ॥ ३५ ॥
 यथा तस्याऽतुला शक्तिर्बाह्यानां द्विषतां जये । आन्तराणामपि तथा, बभूवैकविवेकिनः ॥ ३६ ॥
 दुर्दमं दमयामास, बलादुत्पथगतम् । यथेभ-वाजिप्रभृति, स इन्द्रियगणं तथा ॥ ३७ ॥
 स ददौ दानशीलोऽपि, पात्र एव यथाविधि । पात्रे बहुफलं तद्धि, शुक्तावम्भोदवारिवत् ॥ ३८ ॥
 विदधानः परपुरप्रवेशमिव सर्वतः । प्रजाः प्रवर्चयामास, धर्म्येऽध्वनि स धर्मवित् ॥ ३९ ॥
 चरित्रेण पवित्रेण, सोऽवासयदिदं जगत् । मलयोर्वी परिमलेनेव चन्दनपादपः ॥ ४० ॥

१ सर्वत्र । २ पवनस्य । ३ इन्द्रः । ४ क्रोधादीनाम् । ५ परंकायप्रवेशमित्र ।

द्वितीयं पर्व
 ग्रथमः
 सर्गः
 अजित-
 नाथ-
 चरितम् ।

पूर्वभवचरिते
 प्रथमो विमल-
 वाहनभवः ।

॥१७७॥

द्विर्द्विजयादातुरत्राणादर्थिसम्प्रीणनादपि । युद्धवीरो दयावीरस्त्यागवीरश्च सोऽभवत् ॥ ४१ ॥
 स- एवं राजधर्मस्थः, स्थिरधीरग्रमेन्द्रः । चिरं ररक्ष वसुधां, सुधामिव फणीश्वरः ॥ ४२ ॥
 कृत्याकृत्यविदस्तस्य, सारासारं विविञ्चतः । अन्येद्युरेवमुत्पेदे, भववैराग्यवासना ॥ ४३ ॥
 योनिलक्षमहावर्त्तनिपातक्लेशभीषणः । पारावार इवाऽपारः, संसारो धिगसावहो ! ॥ ४४ ॥
 इहेन्द्रजालवत् स्वप्नजालवच्च भवे हहा ! । क्षणाद् दृष्टैः क्षणान्दृश्यैर्मुह्यन्ति जन्तवः ॥ ४५ ॥
 यौवनं पवनोद्धूतपताकाञ्चलचञ्चलम् । आयुः कुशाग्रविश्रान्तजलविन्दुचलाचलम् ॥ ४६ ॥
 अथ जातस्य बालत्वेऽप्यायुर्भोगः कियानपि । अत्यन्तदुःखाद् गच्छन्ति, मासाः पल्योपमोपमाः ॥ ४७ ॥
 इन्द्रियार्थरसस्वादुरसास्वादेन यौवने । परंप्रणयेयस्य सतो, मुधाऽन्धस्येव गच्छति ॥ ४८ ॥
 त्रिवर्गसाधनाशक्तवपुषश्च वपुष्मतः । आयुः शेषं वृथा याति, प्रसुप्तस्येव वार्द्धके ॥ ४९ ॥
 इत्थं विदन्नपि भवी, भवार्येव विचेष्टते । कामं रोगीव रोगाय, विषयास्वादलम्पटः ॥ ५० ॥
 यौवने विषयेभ्योऽसौ, यथा ह्युत्तिष्ठते भवी । तथोत्तिष्ठत चेन्मुक्त्यै, किं हि न्यूनं तदा भवेत् ? ॥ ५१ ॥
 स्वयङ्कृतैः कर्मपाशैः, स्वं भवी वेष्टयत्यहो ! । खलालातनुसन्तत्या, जालकार इव कृमिः ॥ ५२ ॥
 अम्भोधौ युगशमिलाग्रवेशन्यायतो भवे । कथञ्चिन्मानुषं जन्म, लभ्यते पुण्ययोगतः ॥ ५३ ॥
 तत्राऽपि चाऽऽर्यदेशेषु, जन्मिनो जन्म जायते । महतश्च कुलस्याऽऽप्तिः, सेवा गुरुकुलस्य च ॥ ५५ ॥

१ अरिजयात् । २ परापेक्षारहितः । ३ समुद्रः । ४ पराधीनस्य । ५ आत्मानम् ।

इति प्राप्याऽपि सामग्रीं, शिवाय यतते न यः । सम्यग्नायां रमवत्यां, स तिष्ठते तुभुक्षितः ॥ ५६ ॥
उभयोरपि चोर्ध्वाऽधोगाल्योः स्वीयत्तयोरिह । धावत्यधोग्रुखं प्रायो, जडधीर्जलवजनः ॥ ५७ ॥
समये साधयिष्यामि, स्वार्थमित्याशयं वहन् । प्राप्यतेऽर्धाग् यमदूतैररण्ये तस्करैरिव ॥ ५८ ॥
कृत्वाऽधमपि यान् पुष्येत्, तेषामुत्पश्यतामपि । अत्राणो रङ्गवजन्तुः, कृद्रा कालेन नीयते ॥ ५९ ॥
ततश्च नीतो नरके, लभतेऽनन्तवेदनाः । जन्मान्तरानुधावीनि, कर्माणि ऋणवद्गुणाम् ॥ ६० ॥
माताऽसौ मे पिता चाऽसौ, भ्राताऽसावङ्गभूसौ । इति स्वदुद्धिमिथ्यैव, शरीरमपि न स्वकम् ॥ ६१ ॥
एषां पृथक् पृथक् स्थानादेयुपामिह केवलम् । एकत्राऽवस्थितिः स्थाने, पक्षिणामिव पादपे ॥ ६२ ॥
ततोऽप्यन्यत्र गच्छन्ति, पृथक् स्थानेषु देहिनः । नक्तमेकत्र शयिताः, पान्था इव निशात्यये ॥ ६३ ॥
अर्धद्वितीयेनैहिरैर्योहिरामिह । कुर्वतां देहिनां हन्तः, कः स्वकः ? कः परोऽश्ववा ? ॥ ६४ ॥
तत् त्यक्तव्यं कुटुम्बादि, त्यक्तव्यं पुरतोऽप्यदः । स्वार्थयैव यतितव्यं, स्वार्थश्रंशो हि मूर्खता ॥ ६५ ॥
एकान्तानन्तसुखदः, स्वार्थो निर्वाणलक्षणः । मूलोत्तरगुणैः स स्यात्, प्रकाशोऽर्ककैरिव ॥ ६६ ॥
इति चिन्तयतो राज्ञश्चिन्तामणिरिव स्वयम् । श्रीमानरिन्दमो नामोद्याने सूरिः समाययौ ॥ ६७ ॥
तद्गङ्गमनवार्तां च, समाकर्ण्य महीपतिः । पीतपीयूषगण्डूप, इव हर्षं समासदत् ॥ ६८ ॥
तं वन्दितुमथाऽऽनन्दादचालीदचलापतिः । मायूरपत्रातपत्रैः, कुर्वन् सान्द्रमिवाऽम्बरम् ॥ ६९ ॥

१ स्वाधीनयोः । २ वन्द्यताम् । * भ्रानुवन्धीनि खंता ॥ ३ पुत्रः । ४ आगतानाम् । ५ गमनागमनम् । ६ मोक्ष-
लक्षणः । ७ राजा । ८ मेघसहितम् ।

लक्ष्मीदेव्या निपतञ्चां, कटाक्षाम्यामिवोच्चैः । स्पृश्यमानश्चाभ्यामुभयोरपि पार्थवोः ॥ ७० ॥
 तुरङ्गैः स्वर्णसन्नाहैः, स्वर्णपथैः स्वर्गैरिव । वेगिभिर्विजितश्चासौ, रुन्धानः ककुभोऽखिलाः ॥ ७१ ॥
 अञ्जनाचलचूलाभिर्जङ्गमाभिरिवाऽभितः । महास्तम्भेरमैर्भाराद्वयश्चैयन्नवनीतलम् ॥ ७२ ॥
 स्वयं समन्तात् सामन्तैर्भक्तितः परिवारितः । निजस्वामिमनोज्ञानान्मनःपर्ययैकरिव ॥ ७३ ॥
 बन्दिक्कोलाहलस्पृद्धादिव प्रसुमरैर्दिवि । नादैर्मङ्गलतूर्याणां, दूरात् पिशुनितागमः ॥ ७४ ॥
 करेणुकाधिरूढाभिर्वारस्त्रीभिः सहस्रशः । शृङ्गाररसवापीभिः, परितः परिवारितः ॥ ७५ ॥
 सिन्धुरस्कन्धमारूढश्छायाकुलैर्निकेतनम् । उद्यानं नन्दनप्रायं, प्राप तद् भूभिवासवः ॥ ७६ ॥

[सप्तभिः कुलकम्]

उत्तीर्य कुञ्जरस्कन्धादवनीपतिकुञ्जरः । प्रविवेश तदुद्यानं, सिंहो गिरिगुहामिव ॥ ७७ ॥
 वज्रसंवर्भितमिवाऽमेघं मन्मथपत्रिणाम् । रागरोगागदङ्कारं, द्वेषद्वेषिद्विषन्तपम् ॥ ७८ ॥
 क्रोधानलनवाम्भोदं, मानडुममहागजम् । मायोरगीगरुत्सन्तं, लोभशैलमहाशनिम् ॥ ७९ ॥
 मोहान्धकारार्तरणिं, तपस्तेजोऽनलारणिम् । क्षमासर्वस्वधरणिं, बोधिबीजाम्बुसारणिम् ॥ ८० ॥
 आराममिव धर्मद्रोरात्मारामं महाशुनिम् । आरादरिन्दमान्चार्यमद्राक्षीत् तत्र पार्थिवः ॥ ८१ ॥

[चतुर्भिः कलापकम्]

१ महागजैः । २ नन्नीकुर्वन् । ३ मनःपर्यायज्ञानिभिः । ४ सूचितगमनः । ५ छायाव्यासस्थानम् । ६ कामवर्णानाम् ।
 ७ वैद्यम् । ८ सूर्यम् ।

कांश्चिदुत्कटिकासीनान्, कांश्चित् पद्मासनस्थितान् । गोदोहिकासनान् कांश्चित्, कांश्चिद् वीरासनसितान् ॥
वज्रासनजुपः कांश्चित्, कांश्चिद् भद्रासनस्थितान् । कांश्चिद् दण्डासनसीनान्, कांश्चिद् वल्लुलिकासनान् ॥
कांश्चित् कौञ्चनिपदनान्, कांश्चिद्धंसासनस्थितान् । पर्यङ्कासनिनः कांश्चित्, कांश्चिदुद्रासनस्थितान् ॥८४॥
कांश्चित् ताड्यासनान् कांश्चित्, कपालीकरणस्थितान् । आग्रकुब्जासनान् कांश्चित्, कांश्चन स्वास्तिकासनान् ॥
दण्डपद्मासनान् कांश्चित्, कांश्चित् सोपाश्रयासनान् । कायोत्सर्गस्थितान् कांश्चित्, कांश्चिदुद्रासनस्थितान् ॥
निरपेक्षान् शरीरोऽपि, निर्व्यूढस्वप्रतिश्रवान् । विविधेषूपसर्गेषु, समरेषु भट्टानिव ॥ ८७ ॥
अन्तरङ्गानरीन् जिष्णून्, सहिष्णून् परीपहान् । तपोध्यानैरलम्भूषणून्, साधून्पि ददर्श सः ॥ ८८ ॥
उपेत्याऽरिन्दमाचार्यान्, ववन्दे मेदिनीपतिः । विश्राणः पुलकव्याजाद्, भक्तिमद्गुरितामिव ॥ ८९ ॥
स्वरिवर्योऽप्युपमुखं, विन्यस्तमुखवस्त्रिकः । धर्मलाभाशिपमदात्, सर्वकल्याणमातरम् ॥ ९० ॥
नरेश्वरोऽपि विनयात्, तनुं सङ्कोच्य कूर्मवत् । अवग्रहभुवं मुक्त्वा, निपसाद कृताञ्जलिः ॥ ९१ ॥
शुश्राव देशनां तप्सादाचार्याद्वनीपतिः । एकतानमनास्तीर्थकरादिव पुरन्दरः ॥ ९२ ॥
राज्ञस्तद्भववैराग्यं, धर्मदेशनया तया । व्यशिश्वताऽवदेतत्वं, शरदेव हिर्मद्युतेः ॥ ९३ ॥

आचार्यपादान् वन्दित्वा, रचिताञ्जलिसम्पुटः । गिरा विनयगर्भिण्येत्यभ्यधाद् वसुधाधवः ॥ ९४ ॥
अनन्तदुःखरूपाणि, फलान्यनुभवन्नपि । संसारविषवृक्षस्य, जनो वैराग्यभाग न हि ॥ ९५ ॥
कथं संसारवैराग्यं, जातं भगवतामिह ? । आलम्बनविभावेन, भवितव्यं हि केनचित् ॥ ९६ ॥

१ सिर्वाहितस्वप्रतिज्ञान् । २ एकप्रार्थितः । ३ इन्द्रः । * ०याऽनया ल ॥ ४ विशेषं जातम् । ५ उज्ज्वलत्वम् । ६ चन्द्रस्य ।

दन्तांशुज्योत्सया न्योमतलं धवल्यन्नथ । एवमाचार्यचन्द्रोऽपि, सप्रसादमभाषत ॥ ९७ ॥
 संसारे धीमतां सर्वमपि वैराग्यकारणम् । विशेषतस्तु वैराग्यहेतुः कस्यापि कश्चन ॥ ९८ ॥
 अहं हि गृहवासस्थः, पुरा दिग्जयहेतवे । हस्त्यश्च-रथ-पादातचमूभिः सहितोऽचलम् ॥ ९९ ॥
 मार्गान्तराले सततस्निग्धच्छायामनोरमम् । जगद्भ्रमणखिन्नाया, विश्रामौक इव श्रियः ॥ १०० ॥
 नृत्यन्तमिव कङ्कलिलोलपल्लवपाणिभिः । हसन्तमिव विहसन्मल्लिकास्तवकोत्करैः ॥ १०१ ॥
 रोमाञ्चितमिवोदञ्चत्कदम्बकुसुमोच्चयैः । वीक्ष्यमाणमिव सेरकेतकीकुसुमेक्षणैः ॥ १०२ ॥
 सन्तापिनस्तपनांशून्, दूरादापततोऽपि हि । साल-तालद्रुमभुजैर्निषेधन्तमिवोच्छ्रितैः ॥ १०३ ॥
 दत्तगुण्यदुरुमिवाऽध्वगार्थं वटपादैः । सजीकृतपाद्यमिव, सारणीभिः पदे पदे ॥ १०४ ॥
 शङ्खलिताम्भोदमिव, महद्भिररघट्टकैः । गुञ्जन्मधुकरारवैराह्यन्तमिवाऽध्वगान् ॥ १०५ ॥
 तमाल-ताल-हिन्ताल-चन्दनैर्मध्यवर्त्तिभिः । दिवाकरकरत्रासात्, तिमिरैरिव सेवितम् ॥ १०६ ॥
 चूत-चम्पक-पुन्नाग-नाग-केसरकेसरैः । जगत्येकातपत्रत्वं, तन्वानं सौरभश्रियः ॥ १०७ ॥
 ताम्बूली-लवली-द्राक्षावितानैरतिसन्ततैः । पान्थयूनां विना यत्नं, तन्वन्तं रतिमण्डपान् ॥ १०८ ॥
 भद्रशालमिवाऽऽयातं, मेरुशैलतलावनेः । भृशाभिराममारामं, तदाऽद्राक्षमहं ब्रजन् ॥ १०९ ॥
 चिरेण दिग्जयं कृत्वा, निवृत्तः पुनरप्यहम् । आरामस्याऽन्तिके तस्य, सह चमत्वा समागमम् ॥ ११० ॥
 उत्तीर्य वाहनेभ्योऽहं, कौतुकात् सपरिच्छदः । तदन्तः प्रविशन्नन्यादृक्षमद्राक्षमग्रतः ॥ १११ ॥

१ विश्रामस्थानम् । २ उन्नतैः । ३ क्षुद्रनदीभिः । ४ सुगन्धलक्ष्म्याः ।

इति चाऽचिन्तय महं, आन्तोऽन्यत्र किमागमम् ? । इदं किं वा परावृत्तमिन्द्रजालमथेदृशम् ? ॥११२॥
यत् क पत्रलता सार्द्धकरप्रसरवारणी ? । क वाऽसावातपस्यैकातपत्रत्वमपत्रता ॥ ११३ ॥
क सा कुञ्जेषु विश्रान्तरमणीरमणीयता ? । निद्रायमाणजगरदरुणत्वमिदं क च ? ॥ ११४ ॥
केलापिकलकण्ठादिमधुरालापिता क सा ? । विलोकाकोलकुलोर्लव्याकुलता क च ? ॥ ११५ ॥
प्रलम्बलम्बमानार्द्रशिम्बीबहलता क सा ? । क चैषा शुष्कशाखाग्रदोलायितशुजङ्गता ॥ ११६ ॥
क च सा कुसुमामोदसुरभीकृतदिकृता ? । चिह्नी-कपोत-ध्वाङ्गिदिविष्टादुर्गन्धता क च ? ॥ ११७ ॥
प्रसूनरसनिस्यन्दस्तीमितावनिता क सा ? । क ज्वलद्भास्त्रसिकतातुल्यसन्तापपांसुता ? ॥ ११८ ॥
फलप्रागभारभारावनम्रपादपता क सा ? । मूलोपदेहिकाग्रस्तपतितद्रुमता क च ? ॥ ११९ ॥
अनेकवल्लीवल्यलटभा वृतयः क ताः ? । क चैताः सर्पनिमुक्तास्तोकनिर्मोकदारुणाः ? ॥ १२० ॥
तले तरुणां प्रचुरः, प्रसूनप्रकरः क सः ? । उद्धूतस्थलशृङ्गाटकण्टका उत्कटाः क च ? ॥ १२१ ॥
मन्ये यथाऽयमारामो, जज्ञे सम्प्रत्यतादृशः । तथा संसारिणः सर्वे, संसारस्थितिरीदृशी ॥ १२२ ॥
सौन्दर्येण स्वकीयेन, य एव मदनायते । ग्रस्तो रोगेण घोरं, कङ्कालति स एव हि ॥ १२३ ॥
य एव छेकताभाजा, वाचा वाचस्पतीयते । कालान्मुहुःस्वलञ्जिह्वः, सोऽपि मूकायतेतराम् ॥ १२४ ॥
चारुचङ्क्रमणशक्त्या, यो जात्यतुरगायते । वार्तादिभग्नगमनः, पङ्क्यते स एव हि ॥ १२५ ॥

१ पत्रराहिलम् । २ मयूरकोकिलादि । ३ काकपक्षिविशेषः । ४ कडोरध्वनिः । ५ काकः । ६ आर्द्रभूमिता । ७ कीटविशेषः ।
८ मनोहराः । ९ सर्पकञ्चुकः । १० कण्टकवृक्षविशेषः । ११ अस्थिपङ्कजविशेषः । १२ चातुर्ययुक्त्या । १३ वातरोगनष्टपादः ।

द्वितीयं पर्व
प्रथमः
सर्गः
अजित-
नाथ-
चरितम् ।

पूर्वभवचरिते
प्रथमो विमल-
वाहनभवनः ।

॥१८०॥

हस्तेनौजायमानेन, हस्तिमच्छायते च यः । रोगाद्यक्षमहस्तत्वात्, स एव हि कुणीयते ॥ १२६ ॥
दूरदर्शनशक्त्या च, गृत्रायेत य एव हि । पुरोऽपि दर्शनाशक्तेरन्यायेत स एव हि ॥ १२७ ॥
क्षणाद् रम्यमरम्यं च, क्षणाच्च क्षममक्षमम् । क्षणाद् दृष्टमदृष्टं च, प्राणिनां वपुरप्यहो ! ॥ १२८ ॥
इति चिन्तयतो धाराधिरूढमभवत् तदा । मम संसारवैराग्यं, जपतो मन्त्रशक्तिवत् ॥ १२९ ॥
महासुनीनामभ्यर्णे, कर्मकैश्शुभताशनम् । निर्वाणचिन्ताभाणिक्यं, ततोऽहं ब्रतमात्तवान् ॥ १३० ॥

पुनः प्रणम्य शिरसाऽऽचार्यवर्यस्मरिन्दमस् । विवेकवान् महीपालो, भक्तिमानभ्यधादिति ॥ १३१ ॥
निरीहा निर्ममाः सन्तः, पूज्यपादा अमी इमास् । पुण्यैरस्मादशमेव, विहरन्ते वसुन्धराम् ॥ १३२ ॥
इहाऽतिधोरे संसारे, जनो वैषयिकैः सुखैः । अन्धकूपे तटतृणैश्छन्ने पतति गौरिव ॥ १३३ ॥
तसाच्च प्राणिनस्त्रातुं, विद्यते भगवानिह । कारुण्यवानहर्हर्योषणामिव देशनाम् ॥ १३४ ॥
न श्रियो न कलत्राणि, न पुत्रा न च वान्धवाः । अस्मिन्नसारे संसारे, सारं गुरुगिरः परम् ॥ १३५ ॥
पर्याप्तं सम्पदा तन्मे, विद्युच्छेत्वाविलोला । कृतमापातमधुरैर्विषयैर्विषसन्निभैः ॥ १३६ ॥
कलत्र-पुत्र-मित्राद्यैरिहलोकसखैरलम् । भवाब्धितारणतरीं, देहि दीक्षां प्रसीद मे ॥ १३७ ॥
यावत् कुमारं स्वे राज्ये, स्थापयित्वाऽभ्युपैम्यहम् । अलङ्कार्यमिदं स्थानं, तावत् पूज्यैः कृपापरैः ॥ १३८ ॥

आचार्योऽप्याललापैवं, प्रोत्साहनकृता गिरा । इच्छा तव महेच्छस्य, भूषते ! साधु साध्वसौ ॥ १३९ ॥
राजन् ! प्राजन्मसंस्काराज्ज्ञाततत्त्वः पुराऽप्यसि । हस्तालम्बो दृढस्येव, हेतुमात्रं तु देशना ॥ १४० ॥

१ कुण्ठितकरो भवति । २ कर्मवनेषु बहिसमम् । ३ निरन्तरम् ।

प्रव्रज्या त्वादृशैरात्तां, फलत्यातीर्थकृच्छ्रियः । गौः पालकविशेषेण, कामं दुग्धे विशिष्यते ॥ १४१ ॥
 स्थास्यामो वयमत्रैवं, त्वदीहितचिकीर्षया । विहरामो वयं भव्योपकारायैव केवलम् ॥ १४२ ॥
 उदीरिते स्वरिणैवं, नृपसूरः प्रणम्य तम् । उत्तस्थौ निश्चिते कार्ये, नालसन्ति मनस्विनः ॥ १४३ ॥
 पार्थिवोऽरिन्दमाचार्यपादलग्नस्य चेतसः । हठादपि ययौ वेरुम्, दुर्भगां गृहिणीमिव ॥ १४४ ॥
 सिंहासने निषद्याऽथ, समाहूय च मन्त्रिणः । स्वराज्यभवनस्तम्भानित्यभाषिष्टं भूषतिः ॥ १४५ ॥
 भो भो ! गृहेऽत्र राजानो, वयमांशयतो यथा । मन्त्रिणोऽपि तथा यूयं, स्वाम्यर्थैकमहाव्रताः ॥ १४६ ॥
 युष्मन्मन्त्रवलेनैषाऽसाधि विधेव मेदिनी । निमित्तमात्रं तत्राऽभूद्, दोर्बलोपक्रमस्तु नः ॥ १४७ ॥
 भवन्तो विभराञ्चक्रुर्भूमिभारं पुराऽपि मे । घनवात-घनाम्भोधि-तनुवाता इवाऽभितः ॥ १४८ ॥
 अहं तु विविधक्रीडारसमग्नो दिवानिशम् । अतिष्ठं विषयासक्त्यां, सुपर्वेव प्रमद्वरः ॥ १४९ ॥
 मयाऽद्य तु प्रमादोऽयमनन्तभवदुःखदः । गुरुप्रसादेनाऽज्ञायि, निशि दीपेन गर्त्तवत् ॥ १५० ॥
 अज्ञानाद् वञ्चितोऽस्माभिश्चिरमात्माऽऽत्मनैव हि । चक्षुष्मानपि किं कुर्यादन्धकारे प्रसृत्वरे ? ॥ १५१ ॥
 अहो ! वयमियत्कालमर्दोन्तरेभिरिन्द्रियैः । उत्पथेनैव नीताः स्मः, शूकलैरिव वांजिभिः ॥ १५२ ॥
 मया विषयसेवेयं, परिणत्यामनर्थदा । कृता विभीतकतरुच्छायासेवेव दुर्धिया ॥ १५३ ॥
 मया दिग्जययात्रायामन्यवीर्यासहिष्णुना । गजा गन्धगजेनेव, हताः क्षमाया निरागसः ॥ १५४ ॥
 मम सन्ध्यादिपाजुण्यं, प्रयुञ्जानस्य राजसु । कियत्यवितथा वाणी, छाया तालतरोरिव ॥ १५५ ॥

१ राजा । २ कुलपरम्परातः । ३ देवः । ४ प्रसक्तः । ५ अवशीकृतैः । ६ उद्धतैः ।

आच्छिन्दता च राज्यानि, असह्याऽन्यमहीभुजाम् । अदत्तादानमैवैकमाजन्माऽऽचरितं मया ॥ १५६ ॥
 रतिसागरमध्यावगाढेन च निरन्तरम् । शिष्येणैव मन्मथस्याऽब्रह्मैवाऽनुष्ठितं मया ॥ १५७ ॥
 ग्रामैरथैरवसत्याऽप्राप्यानर्थान् जिघृक्षतः । इयत्कालमहो ! मोहान्मूर्च्छां मेऽभूद् बलीयसी ॥ १५८ ॥
 हिसादीनामेकतमोऽपि हि दुर्गतिकारणम् । स्पृष्ट एकोऽपि चण्डालः, स्यादस्पृश्यत्वकारकः ॥ १५९ ॥
 ततः प्राणातिपातादिपञ्चकात् सकलादपि । विरतिं प्रतिपत्स्येऽद्य, वैराग्याद् गुरुसन्निधौ ॥ १६० ॥
 कुमारे कञ्चहरे, राज्यभारमिमं पुनः । निधास्यामि निजं तेजो, बहौ सायमिवाऽर्यमा ॥ १६१ ॥
 भाव्यं मयीव युष्माभिः, कुमारेऽप्युरुभक्तिभिः । अनया शिक्षयाऽलं वा, जात्यानां शीलमप्यदः ॥ १६२ ॥

अथैवं मन्त्रिणोऽप्युचुः, स्वामिन्नेवंविधा धियः । न ह्यनासन्नमोक्षाणां, भवन्ति भविनां क्वचित् ॥ १६३ ॥
 युष्माकं पूर्वजन्मानोऽप्याजन्माखण्डशासनाः । अवनीं साधयामासुर्बिडौजैस इवौजसा ॥ १६४ ॥
 राज्यमुत्सुज्य निष्कृतमित्राऽनिष्ठितशक्तयः । व्रतमाददिरे सर्वे, रत्नत्रयपवित्रितम् ॥ १६५ ॥
 इमं देवोऽपि भूभारं, बभार स्वभुजैजसा । शोभाभूता वयं तत्र, रम्भास्तम्भा इवौकसि ॥ १६६ ॥
 इदं देवस्य साम्राज्यं, यथाक्रमतमागतम् । संवदानं निर्निदानं, व्रतदानमिदं तथा ॥ १६७ ॥
 लीलाकमलवद् वोढुं, क्षमामारमसौ क्षमः । कुमरोऽपि हि देवस्य, द्वितीय इव चेतनः ॥ १६८ ॥
 यदि गुह्यति गुह्यातु, दीक्षां मोक्षफलां विभुः । आरोहत्युच्चैः काष्ठां, स्वामिन्यस्माकमुत्सवः ॥ १६९ ॥
 निशातन्यायनिष्ठेन, सत्त्वशौण्डीर्यशालिना । देवेनेव कुमारेणाऽप्यस्तु राजन्वती मही ॥ १७० ॥

१ सूर्यः । २ पूर्वजाः । ३ इन्द्राः । ४ सपराक्रमम् । ५ निदावरहितम् । ६ आत्मा । ७ तीक्ष्णः ।

त्रिषष्टि-
शलाका-
पुरुषचरिते
॥१८२॥

अनुज्ञावचनैस्तेषां, मुदितो मेदिनीपतिः । शीघ्रमाहाययामास, कुमारं वेत्रधारिणा ॥ १७१ ॥
सलीलचरणन्यासं, कुर्वाणो राजहंसवत् । मूर्त्या देवो मार इव, कुमारोऽपि समाययौ ॥ १७२ ॥
ग्रणम्य नृपतिं भक्त्या, स पत्तिपरमाणुवत् । निषसाद यथास्थानं, तस्थौ च सचित्तञ्जलिः ॥ १७३ ॥
अभिषिञ्चचिव दृशा, पीयूषरससारया । पश्यन् कुमारं सानन्दं, व्याजहारेति भूयतिः ॥ १७४ ॥

असद्वंश्या नृपाः पूर्वेष्वुर्वीमेतामपालयन् । अगृध्वो दयाबुद्ध्या, गामिवैकाकिनीं वने ॥ १७५ ॥
क्षमीभूतेषु पुत्रेषु, क्षमाभारं क्रमेण ते । स्वयमारोपयामासुर्धौरेयवृषभेष्विव ॥ १७६ ॥
आतिष्ठमानाः सकलमप्यनित्यं जगत्रये । उत्तस्थिरे स्वयं तस्मै, शाश्वताय पदाय ते ॥ १७७ ॥

इयत्कालं न कोऽप्यस्याद्, गृहवासेऽस्मदादिमः । अहो ! गार्हस्थ्यमूढस्य, प्रसादोऽभूत् कियान्मम ॥ १७८ ॥
राज्यभारं गृहाणेमं, ग्रहीष्यामो वयं व्रतम् । भवाम्भोधिं तरिष्यामो, निर्भरा भवता कृताः ॥ १७९ ॥

तथा नृपगिरा म्लायन्, हिमेनाऽम्भोजकोशवत् । उदस्रनेत्रकमलः, कुमारोऽप्येवमब्रवीत् ॥ १८० ॥
अकाण्डेऽप्यप्रसादोऽयं, देव ! केनाऽऽजासा मम ? । पदातिमानिनि मयि, स्वामिन् ! यदिदमादिशः ॥ १८१ ॥
अपराधः कृतः कोऽपि, किं वा वसुधयाऽनया ? । चित्राताऽपि तृणवद्, यदियं त्यज्यतेऽधुना ॥ १८२ ॥
तातपादैर्विना तात !, राज्येनाऽपि कृतं मम । पूर्णेनाऽप्यब्जहीनेन, सरसा अमरस्य किम् ? ॥ १८३ ॥
प्रतिकूलमहो ! देवमहो ! मे मन्दभाग्यताः । तातो यदादिशत्येवं, त्यजन् मामिह लोष्ठवत् ॥ १८४ ॥
अहमेतां ग्रहीष्यामि, कथञ्चिदपि नो महीम् । प्रायश्चित्तं चरिष्यामि, गुर्वदेनैव न्यतिक्रमे ॥ १८५ ॥

१ कामदेवः । २ अनासक्ताः । ३ गुर्वीक्षाया उल्लङ्घने ।

द्वितीयं पर्व
प्रथमः
सर्गः
अजित-
नाथ-
चरितम् ।

पूर्वमवचरिते
प्रथमो विमल-
वाहनभवः ।

॥१८२॥

स्रुनोर्गिरा तथा स्वाज्ञालोपिन्या सत्त्वसारया । विषण्णश्च प्रसन्नश्च, जगादेति महीपतिः ॥ १८६ ॥
 मत्पुत्रोऽसि समर्थोऽसि, विद्वानसि विवेक्यसि । किन्त्वज्ञानात् लेहमूलादविचार्यैवमभ्यधाः ॥ १८७ ॥
 गुर्वाज्ञा हि कुलीनानां, विचारमपि नाऽर्हति । युक्तियुक्तेति मद्वाणी, विचार्यापि विधीयताम् ॥ १८८ ॥
 भारं वोढुं क्षमे पुत्रे, निराभारः पिता ननु । बालेऽपि हि सुते हन्त !, सिंही स्वपिति निर्भरम् ॥ १८९ ॥
 किञ्च त्वामप्यनापृच्छ्य, मोक्षकामः क्षमामिमाम् । मोक्ष्यामि यदहं वत्स !, परतन्त्रस्त्वया न हि ॥ १९० ॥
 विडुलन्तीमनाथां क्षमां, ततोऽपि त्वं धरिष्यसि । अतिरिक्तं तु ते भावि, मदाज्ञालङ्घनादधम् ॥ १९१ ॥
 एवं वत्स ! विचारेणाऽविचारेणाऽपि मद्बचः । अनुष्ठेयं त्वया भक्तिनिष्ठेन सुखदं मम ॥ १९२ ॥
 जगदुर्मन्त्रिणोऽप्येवं, निर्सेरणं विवेकिनः । देवकीयकुमारस्य, समीचीनमिदं वचः ॥ १९३ ॥
 तथाऽपि देवपादा यदादिशन्ति तदाचर । गुर्वाज्ञाकरणं सर्वगुणेशो ह्यतिरिच्यते ॥ १९४ ॥
 देवेनाऽपि पितृवचः, कृतं जानीमहे वयम् । पितृतः कः परो लोकेऽनुलङ्घ्यवचनो भवेत् ? ॥ १९५ ॥
 एवं मन्त्रिभिरप्युक्तः, कुमारो गददस्वस्वम् । स्वाम्यादेशो मे प्रमाणमित्यूचे नेतकन्धरः ॥ १९६ ॥
 कुसुदं कौमुदीनाथेनेवाऽब्देनैव बर्हिणः । कुमारेणाऽऽदेशकर्त्रा, महीपतिरमोदत ॥ १९७ ॥
 अथ भूमिपतिः प्रीतः, स्वयमादाय पाणिना । कुमारमासयामासाऽभियेकोहं निजासने ॥ १९८ ॥
 पवित्राणि पवित्राणि, धरित्रीमर्तुराज्ञया । आनिन्यरे तीर्थपाशांस्यद्वैसि नियोगिभिः ॥ १९९ ॥
 वाद्यमानेषु मङ्गल्यतूर्येषूच्चैः स्वरेष्वथ । मूर्ध्नि मूर्ध्नाभिषिक्तेन, कुमारः सिषिचे स्वयम् ॥ २०० ॥

१ स्वभावेन । २ नम्रग्रीवः । ३ चन्द्रेण । ४ मेघेन । ५ तीर्थजलानि । ६ अधिकारिभिः । ७ राज्ञा ।

उत्पत्योत्पत्य राजानोऽभ्यषिञ्चन्परेऽपि तम् । नवोदयमिवाऽऽदित्यं, नमश्चक्रुश्च भक्तितः ॥ २०१ ॥
नृपादेशेन सैदशान्यंशुकानि स पर्यधात् । तैश्चाऽऽध्रैः शारदाध्रैः, शुभ्रैर्गिरिवाऽऽबभौ ॥ २०२ ॥
गोशीर्पचन्दनैस्तस्याऽङ्गरागं वारयोषितः । सर्वाङ्गीणं विदधिरे, ज्योत्स्नापूरिवाऽमलैः ॥ २०३ ॥
शुक्लामयानि सर्वाङ्गं, भूषणानि स पर्यधात् । निर्मितानि दिवः कृष्ण, प्रोतैरुड्गुणैरिव ॥ २०४ ॥
ज्वलन्माणिक्यतेजस्कं, किरीटं तस्य मूर्धनि । स्वयं न्यवेशयद् राजा, खं प्रतापमिवोर्जितम् ॥ २०५ ॥
तस्य मूर्ध्नि धराधीशो, धारयामास निर्मलम् । सितच्छत्रं यश इव, प्रादुर्भूतं क्षणादपि ॥ २०६ ॥
पार्श्वतो वारनारीभिर्वीज्यत स चामरैः । राज्यसम्पृह्यतोऽद्भुतप्रसूनस्तवैरिव ॥ २०७ ॥
चन्दनेन स्वयं भूषस्तद्भाले तिलकं व्यधात् । उदयाचलचूलास्थनिशाकरविडम्बिनम् ॥ २०८ ॥

राजा राज्ये निवेश्यैवं, कुमारं परया शुदा । लक्ष्म्या रक्षामन्त्रमिव, सम्यक् शिक्षां ददाविति ॥ २०९ ॥
क्षितेरसि त्वमाधारस्तवाऽऽधारो न कोऽपि तत् । त्यक्त्वा प्रमादमात्मानमात्मना वत्स ! धारयेः ॥ २१० ॥
अश्रयत्याधारैश्चिथिल्यादाधेयं ननु सर्वथा । विषयातिप्रसङ्गोत्थं, शैथिल्यं तस्य रक्ष तत् ॥ २११ ॥
यौवनं विभवो रूपं, स्वार्म्यमैकैकमप्यतः । प्रमादकारणं विद्धि, बुद्धिमत्कार्यसिद्धिभित् ॥ २१२ ॥
कुलक्रमागताऽप्येषा, लक्ष्मीशङ्खलगवेषिणी । दुराराधा छलयति, राक्षसीव प्रमद्वरम् ॥ २१३ ॥
चिरवासभवस्नेहो, नाऽस्याः स्पर्धाय किन्त्वसौ । प्रयाति लब्धावसरा, शारिकेवाऽन्यतो द्रुतम् ॥ २१४ ॥
कुलदेवाऽपवादभ्यो, भीरुतामदधत्यसौ । सुप्तवज्राग्रतमपि, प्रमत्तं पतिमुज्झति ॥ २१५ ॥

१ वस्त्रप्रान्तसहितानि । २ सर्वाङ्गन्यासम् । ३ नक्षत्रसमूहः । ४ स्वाभिता । ५ छिद्रान्वेषिणी । ६ प्रमादिनम् ।

द्वितीयं पर्व
प्रथमः
सर्गः
अजित-
नाथ-
चरितम् ।

पूर्वमवचरिते
प्रथमो विमल-
वाहनभवः ।

॥१८३॥

दाक्षिण्यं रक्षणभवं, नैतस्या जातु जायते । किन्तु क्षणात् प्लवङ्गीवोत्प्लुत्य यात्याश्रयान्तरम् ॥ २१६ ॥
 निर्लज्जता चपलता, निःस्नेहत्वमथापरे । दोषाः प्रकृतिरेवाऽस्या, नीचैर्यानिमिवाऽम्भसः ॥ २१७ ॥
 निःशेषदोषमय्याऽपि, सर्वः कोऽपि श्रियैधते । शक्रोऽपि हि श्रिया शक्तः, किं पुनर्मानवो जनः ? ॥ २१८ ॥
 तस्याः प्राहुरिक इव, स्थिरीकरणकर्मणि । नय-विक्रमसम्पन्नो, जागरुकः सदा भवेः ॥ २१९ ॥

श्रीकाङ्क्षिणाऽपि भवता, भूः पाल्येयमगृह्णता । अगृह्णोरुंगा लक्ष्म्यः, सुभगस्येव योषितः ॥ २२० ॥
 अतिचण्डत्वमालम्ब्य, निदाघस्य इवाऽयमा । त्वं दुःसहकराक्रान्तां, पृथिवीं जातु मा कृथाः ॥ २२१ ॥
 एकदाऽपि कृतान्यायं, जनं निजमपि त्यजेः । त्यज्यते वैरवासोऽपि, मनागप्यग्निदूषितम् ॥ २२२ ॥
 मृगया-धूत-पानानि, वारयेः सर्वतोऽपि यत् । तत्पापानां नृपो भागी, तपस्वितपसामिव ॥ २२३ ॥
 अन्तरङ्गान् जयेः शत्रूस्तेषामविजये सति । जिता अप्यजिता एव, शत्रवो यद् बहिर्भवाः ॥ २२४ ॥
 धर्ममर्थं च कामं च, परस्परमबाधया । यथाकालं निषेवेथाः, पत्नीर्नैतेव दक्षिणः ॥ २२५ ॥
 तथा भजेस्त्रीन् पुमर्थान्, यथा हि समये सति । पुरुषार्थे चतुर्थेऽपि, नोत्साहो हीयते तव ॥ २२६ ॥

अभिधायेति तूष्णीकीभूते विमलबाहने । बद्धाञ्जलिः कुमारस्तत्, तथेति प्रत्यपद्यत ॥ २२७ ॥
 सिंहासनादथोत्थाय, विनीतः प्राग्वदेव सः । उचिष्ठासोर्व्रतकृते, हस्तालम्बं ददौ पितुः ॥ २२८ ॥
 दत्तहस्तः स पुत्रेण, वेत्रितोऽप्यल्पमानिना । जगाम स्वपनागारं, भूरिमृङ्गारभूषितम् ॥ २२९ ॥

१ वानरीव । २ अधोगमनम् । ३ यामिकः । ४ अनुसारिण्यः । ५ श्रेष्ठवस्त्रम् । ६ सुरापानम् । ७ नायक इव ।
 ८ विनयवान् । ९ उत्थातुमिच्छोः । १० बहुकलशभूषितम् ।

मकराननसौवर्णमृङ्गारलुठदम्बुभिः । जीमूतधाराभिरिव, स सत्त्वौ भूभृतां वरः ॥ २३० ॥
 कोमलेन दुकूलेनोन्मृष्टाङ्गो नृपतिस्ततः । सर्वाङ्गमपि गोशीर्षचन्दनेन व्यलिप्यत ॥ २३१ ॥
 नीलोत्पलदलश्यामः, शशिगर्भ इवाऽम्बुदः । पुष्पगर्भः केशपाशो, राजस्तज्जैरच्यत ॥ २३२ ॥
 विशाले निर्मले स्वच्छे, मनोहरगुणे स्ववत् । संविव्यायाऽथ भूनाथो, मङ्गल्ये दिव्यवाससी ॥ २३३ ॥
 ततः पुत्रोपनीतं स, नरेन्द्रमुकुटायितः । माणिक्यस्वर्णमुकुटं, धारयामास मूर्धनि ॥ २३४ ॥
 हार-कैयूर-ताडङ्कग्रभृतीन्यपराण्यपि । स सर्वाङ्गं भूषणानि, पर्यधाद् गुणभूषणः ॥ २३५ ॥
 रत्नकाञ्चनरूप्याणि, वस्त्राण्यन्यदपीप्सितम् । अर्थिभ्यः स ददौ तत्र, कल्पद्रुम इवाऽपरः ॥ २३६ ॥
 ततो नरशतोद्वाह्यां, शिविकां नरकुञ्जरः । आरोहत् पुष्पकमिव, विमानं नरवाहनः ॥ २३७ ॥
 राजन् श्वेतातपत्रेण, चामराभ्यां च तत्क्षणात् । साक्षाद् रत्नत्रयेणैवाऽभ्यागतेन निषेवितः ॥ २३८ ॥
 बन्दिकोलाहलेनोच्चैस्तारतूर्यरेण च । सुहृद्भ्यामिव मिलङ्घ्यां, मुदमुद्धोदयन् नृणाम् ॥ २३९ ॥
 श्रीमद्भिर्नृपसामन्तैः, पृष्ठतः पार्श्वतोऽग्रतः । आपतद्भिः शोभमानो, ग्रहराजो ग्रहैरिव ॥ २४० ॥
 आभृत्तद्वृन्तपद्माभवलद्भ्रीवेण ससूना । आदेशकाङ्क्षिणा द्वात्येनेवाऽग्रस्थेन शोभितः ॥ २४१ ॥
 सम्पूर्णपात्रकुम्भाभिर्नोङ्गरीभिः पदे पदे । मङ्गलानि क्रियमाणानीक्षमाणो यथाक्रमम् ॥ २४२ ॥
 चित्रमञ्चशतकीर्णं, पताकामालमारिणम् । पवित्रयन् राजमार्गं, यक्षकर्मपङ्क्तिम् ॥ २४३ ॥
 मञ्चे मञ्चे च गन्धर्ववर्गसङ्गीतपूर्वकम् । प्रतीच्छन् पण्यवनिताकुतारात्रिकमङ्गलम् ॥ २४४ ॥

१ मेघः । २ केशपाशाविधिज्ञैः । ३ आलम्बवत् । ४ शोभमानतः । ५ सूर्यः । ६ सुगन्धिद्रव्यविशेषः । ७ गुरुत्वं ।

द्वितीयं पर्व

प्रथमः

सर्गः

अजित-

नाथ-

चरितम् ।

पूर्वभवचरिते

प्रथमो विमल-

वाहनभवः ।

॥१८४॥

अदृष्टपूर्ववद् दूरात्, पौरुषफुल्ललोचनैः । आलोक्यमानो निस्पन्दरालेख्यलिखितैरिव ॥ २४५ ॥
 * लोकैर्मन्त्रबलाकृष्टैरिव कर्मणितैरिव । वाग्बद्धैरिव परितोऽन्वीयमानो भृशायितैः ॥ २४६ ॥
 उद्यानेऽरिन्दमाचार्यपादपद्मपवित्रिते । जगाम धाम पुण्यानां, राजा विमलवाहनः ॥ २४७ ॥

[दशभिः कुलकम्]
 शिविकातः समुत्तीर्य, पादाभ्यां मेदिनीपतिः । तत्र प्राविशदुद्याने, मनसीव तपस्विनाम् ॥ २४८ ॥
 अथाऽऽभरणसम्भारं, विश्वं विश्वम्भरापतिः । अङ्गदुत्तरायामास, धराभारं शुजादिव ॥ २४९ ॥

कन्दर्पशासनमिव, चिराय शिरसा धृतम् । उज्झाञ्चकार स्रग्दाम, सद्यो वसुमतीपतिः ॥ २५० ॥
 आचार्यवामपार्श्वस्थः, स कृत्वा चैत्यवन्दनाम् । तद्वत्तमादत्त रजोहरणादि क्रषिध्वजम् ॥ २५१ ॥
 केशानुत्पाटयामास, शुष्टिभिः पञ्चभिर्नृपः । सावद्यं सकलं योगं, प्रत्याख्यामीत्युदीरयन् ॥ २५२ ॥
 तत्कालमप्युपात्तेन, त्रतिलिङ्गेन तेन तु । आबाल्यव्रतधारीव, शुशुभे स महामनाः ॥ २५३ ॥
 त्रदक्षिणात्रयीपूर्वं, विधाय गुरुवन्दनाम् । स्थिते तस्मिन् गुरुरेवं, विदधे धर्मदेशनाम् ॥ २५४ ॥

अस्मिन्नपारे संसारे, कथञ्चिज्जन्म मानुषम् । अवाप्यते पयोराशौ, दक्षिणावर्तशङ्खवत् ॥ २५५ ॥
 मानुष्यकेऽपि सम्प्राप्ते, बोधिबीजं सुदुर्लभम् । तत्रापि पुण्ययोगेन, परिव्रज्योऽपलभ्यते ॥ २५६ ॥
 तावद् भुवोऽर्कसन्तापो, न यावत् प्रावृडम्बुदः । भङ्गो वनस्य हस्तिभ्यस्तावद् यावन्न केसरी ॥ २५७ ॥
 तमोभिरान्ध्रं जगतस्तावद् यावन्न भास्करः । देहिनां पद्मगमयं, तावद् यावन्न पक्षिराट् ॥ २५८ ॥

* अयमर्द्धश्लोकः खंतापुस्तके पतितः ॥ १ अतिशयेन सम्मिलितैः ।

दारिद्र्यं प्राणिनां तावन्न यावत् कल्पपादपः । भविनां भवभीस्तावद्, यावन्नैवाऽऽप्यते व्रतम् ॥ २५९ ॥
 अरोग्यं रूपलावण्ये, दीर्घायुष्यं महर्द्धिता । आङ्गैश्चर्यं प्रतापित्वं, साम्राज्यं चक्रवर्तिता ॥ २६० ॥
 सुरत्वं सामानिकत्वमिन्द्रत्वमहमिन्द्रता । सिद्धत्वं तीर्थनाथत्वं, सर्वं व्रतफलं ह्यदः ॥ २६१ ॥
 एकाहमपि निर्मोहः, प्रव्रज्यापरिपालकः । न चेन्मोक्षमवाप्नोति, तथापि स्वर्गभाग् भवेत् ॥ २६२ ॥
 किं पुनः स महाभागस्त्यक्त्वा तृणमिव श्रियम् । यो गृह्णाति परिव्रज्यां, सुचिरं पालयत्यपि ॥ २६३ ॥
 विधाय देशनामेवमरिन्दममहामुनिः । विहर्तुमन्यतोऽचालीत्, तिष्ठन्त्येकत्र नर्षयः ॥ २६४ ॥
 ततो ग्राम-पुरारण्याकर-द्रोणसुखादिषु । स व्यहर्षीदविच्छिन्नं, छायेव गुरुणा सह ॥ २६५ ॥
 लोकाक्रान्तेऽर्कभास्पृष्टे, जन्तुरक्षाकृते पथि । युगमात्रदत्तदृष्टिः, सोऽगादीर्योविचक्षणः ॥ २६६ ॥
 निरवधां मितां सर्वजनीनां भारतीं च सः । महामुनिर्भाषिष्ठ, भाषसमितिकोविदः ॥ २६७ ॥
 द्विचत्वारिंशता भिक्षादौषैरपरिदूषितम् । पारणेष्वाददे पिण्डमेषणानिपुणो हि सः ॥ २६८ ॥
 आसनादीनि संवीक्ष्य, यत्नतः प्रतिलिख्य च । अग्रहीद्व्यक्षिपच्चाऽपि, स औदानविशारदः ॥ २६९ ॥
 कफ-मूत्र-मलप्रायं, निर्जन्तुजगतीतले । उत्ससर्ज महासाधुः, स प्राणिकरुणापरः ॥ २७० ॥
 विमुक्तकल्पनाजालं, समत्वे सुप्रतिष्ठितम् । स गुणक्ष्मालहाराम, आत्मारामं मनो व्यधात् ॥ २७१ ॥
 मौनेन तस्थौ स प्रायः, संज्ञादिपरिहारतः । अनुग्राह्योपरोधेन, यद्यवोचत् तदा मितम् ॥ २७२ ॥
 स्तम्भबुद्ध्या महिषाद्यैः, स्कन्धकण्डूयनेच्छुभिः । वाढमुद्बुध्यमाणोऽपि, कार्योत्सर्गं जहौ न सः ॥ २७३ ॥

१ सूर्यकिरणैः स्पृष्टे । २ सर्वजनहितात् । ३ आदाननिक्षेपणासमितिविशारदः । ४ गुणद्व्यक्षोद्यानः ।

शयनासननिक्षेपादानचङ्क्रमणादिषु । स्थाने च चेष्टानियमं, स चकार महामनाः ॥ २७४ ॥
 इत्थं चारित्रगात्रस्य, जननत्राणशोधनैः । मातृभूताः स समितिगुप्तीरष्टाड्यधारयत् ॥ २७५ ॥
 क्षुधार्तः शक्तिसम्पन्न, एषणामविलङ्घयन् । सोऽदीनोऽविह्वलो विद्वान्, यात्रामात्रोद्यतोऽचरत् ॥ २७६ ॥
 पिपासितः पथिस्थोऽपि, तत्त्वविद् दैन्यवर्जितः । नैच्छच्छीतोदकं किन्तु, जग्राह प्रासुकोदकम् ॥ २७७ ॥
 ब्राह्म्यमानोऽपि शीतेन, त्वग्वस्त्रत्राणवर्जितः । *वासोऽकल्प्यं नाऽऽददे सोऽज्वालयज्वलनं न च ॥ २७८ ॥
 उष्णेन तप्तो नाऽनिन्ददुष्णं छायां च नाऽस्मरत् । वीजनं मञ्जनं गात्राभिषेकादि च नाऽकरोत् ॥ २७९ ॥
 दद्योऽपि दंशैर्मशकैः, सर्वेषां भोज्यलौल्यवित् । त्रासं द्वेषं निरासं स, न चक्रेऽस्थादुपेक्षया ॥ २८० ॥
 नाऽस्ति वासोऽशुभं चैतन्नेषोभयथाऽपि तत् । स नाश्वबाधितो जानन्, लाभालाभविचित्रताम् ॥ २८१ ॥
 न कदाप्यरतिं चक्रे, धर्मारामरतिर्यतिः । गच्छंस्तिष्ठन्नथाऽऽसीनः, स्वास्थ्यमेव स शिश्रिये ॥ २८२ ॥
 दुर्धवासंङ्गपङ्काश्च, मोक्षद्वारगलाः स्त्रियः । नाऽचिन्तयदसौ ता हि, धर्मनाशाय चिन्तितः ॥ २८३ ॥
 ग्रामाद्यनियतस्थायी, स्थानाबन्धविचर्जितः । चर्यमेकोऽपि चक्रे स, विविधाभिग्रहैर्युतः ॥ २८४ ॥
 आसनादौ निषद्यायां, ह्यादिकण्टकवर्जिते । इष्टानिष्टानुपसर्गान्, स सेहे निःस्पृहोऽभयः ॥ २८५ ॥
 शुभाशुभायां शय्यायां, स विषेहे सुखासुखे । रागद्वेषावकुर्वाणः, प्रातस्त्याज्येति चिन्तयन् ॥ २८६ ॥
 आकुष्टोऽपि स नाऽक्रोशत्, क्षमाश्रमणतां विदन् । किन्तु प्रत्युत मेनेऽसावाक्रोष्ट्युपकारिताम् ॥ २८७ ॥

† पुन्य समितयः तिष्ठो गुप्तयः मिलित्वा अष्टौ भवन्ति । * वासोऽकल्पं खंता, ल ॥ २ अग्निम् । ३ ज्ञानम् ।
 † दुर्वारसं खंता ॥ ४ दुःक्षालसंसर्गकर्दमाः ।

१ पञ्च समितयः तिष्ठो गुप्तयः मिलित्वा अष्टौ भवन्ति । * वासोऽकल्पं खंता, ल ॥ २ अग्निम् । ३ ज्ञानम् ।

विषेहे हन्यमानोऽपि, न तु प्रतिजघान सः । जीवानाशात् कुधो दौष्ट्यात्, क्षमया च गुणार्जनात् ॥२८८॥
नाऽयाचितं यतीनां यत्, परदत्तोपजीविनाम् । याज्वादुःखं न चक्रे तन्नेयेष गृहितां च सः ॥ २८९ ॥
परात् परार्थं स्वार्थं वा, स लेभेऽन्नादिकं न वा । लभेऽन्नाद्यन्न नाऽलभेऽनिन्दितं स्वमथवा परम् ॥२९०॥
स रोगेभ्यो नोद्विजिते, न चकाङ्क्ष चिकित्सितम् । शरीरादात्मभेदज्ञोऽसहताऽदीनमानसः ॥ २९१ ॥
अभूतालपाणुचेलत्वे, संस्वर्तेषु तृणादिषु । सेहे तत्स्पर्शजं दुःखमियेष न च तान् मृदून् ॥ २९२ ॥
ग्रीष्मातपपरिक्लिन्नात्, सर्वाङ्गीणमलादपि । न स उद्विजिते स्वातुं, नैच्छन्नाऽप्युदवर्त्तयत् ॥ २९३ ॥
अभ्युत्थानेऽर्चने दाने, न सोऽभूदभिलाषुकः । न व्यषीददसत्कारे, सत्कारेऽपि जहर्ष न ॥ २९४ ॥
प्रज्ञां प्रज्ञावतां पश्यन्नात्मन्यप्रज्ञतां विदन् । न व्यषीदन्न चाऽमाद्यत्, प्रज्ञोत्कर्षमुपागतः ॥ २९५ ॥
ज्ञान-चारित्र्युक्तोऽस्मि, च्छब्दस्योऽहं तथाऽपि हि । इत्यज्ञानं विषेहे स, ज्ञानस्य कमलभवि ॥ २९६ ॥
जिनास्तदुक्तं जीवो वा, धर्माधर्मौ भवान्तरम् । परोक्षत्वान्मृषा नैव, स मेने शुद्धदर्शनः ॥ २९७ ॥
शरीरान् मानसानेवं, स्वपरप्रेरितान् मुनिः । परीषहान् विषेहे स, वाक्कायमनसां कशी ॥ २९८ ॥
म्यानैकतानः सततं, स्वामिनां श्रीमदहंताम् । चक्रे चैलायमानं स, चेतः स्थिरतरं निजम् ॥ २९९ ॥
सिद्धेषु गुरुषु बहुश्रुतेषु स्थविरेषु च । तपस्विषु श्रुतज्ञाने, सङ्गे चाऽभूत् स भक्तिमान् ॥ ३०० ॥
एवं च तीर्थकृत्कर्माणार्जनान्यपराण्यपि । स्थानकानि सिषेवेऽसौ, दुर्लभान्यमहात्मनाम् ॥ ३०१ ॥
तप एकावलिं रत्नावलिं च कनकावलिम् । सिंहनिःक्रीडितं ज्येष्ठं, कनिष्ठं च चकार सः ॥३०२॥
मासोपवासादारभ्य, स कर्तुं कर्मनिर्जरात् । अष्टमासोपवासान्तमुपवासतपो व्यधात् ॥ ३०३ ॥

द्वितीयं पर्व
प्रथमः
सर्गः
अजित-
नाथ-
चरितम् ।

पूर्वभवचरिते
प्रथमो विमल-
वाहनभवः ।

॥१८६॥

एवं तीव्रं तपस्तप्त्वा, कृत्वा संलेखनाद्वयम् । चकाराऽनशनं ग्रान्ते, समतैकपरायणः ॥ ३०४ ॥
सारन् पञ्चपरमोष्ठिनमस्कारं समाहितः । स देहत्यागमकरोब्रिलयत्यागलीलया ॥ ३०५ ॥
अनुत्तरविमानेषु, विमाने विजयाभिधे । त्रयस्त्रिंशत्सागरायुः, सोऽमरः समजायत ॥ ३०६ ॥
हस्तमात्रतनुस्तत्र, निशाकरकरोज्ज्वलः । अहमिन्द्रोऽनहङ्काररुभूषणभूषितः ॥ ३०७ ॥
सर्वदा निःप्रतीकारः, सुखशय्यामधिष्ठितः । स्थानान्तरमगामी चाऽनिर्मितोत्तरवैक्रियः ॥ ३०८ ॥
आलोकयैल्लोकनालिमवधिज्ञानसम्पदा । निर्वाणसुखदेशीयं, सोऽन्वभूत् सुखमुत्तमम् ॥ ३०९ ॥

[त्रिभिर्विशेषकम्]
आयुःसागरसङ्घैः स, पक्षैर्निःश्वसितं व्यधात् । समासहस्रैस्तावद्भिर्विदधे भर्ष्यकामनाम् ॥ ३१० ॥
आयुःशेषे मासषट्के, न मोहोऽपरदेववत् । प्रत्युतासन्नपुण्यत्वात्, तस्य तेजो व्यवर्धत ॥ ३११ ॥
स एवमद्वैतसुखप्रपञ्चे, सुधाहृदे हंस इवाऽवगाढः ।
आयुस्त्रयस्त्रिंशतमम्बुराशीर्नैकाहवन्निर्गमयाम्बभूव ॥ ३१२ ॥

इत्याचार्यश्रीहेमचन्द्रविरचिते त्रिषष्टिशलाकापुरुषचरिते महाकाव्ये द्वितीये पर्वणि
श्रीअजितस्वामिपूर्वभववर्णनो नाम प्रथमः सर्गः ॥

१ मोक्षसुखादीषण्यूनम् । २ त्रयस्त्रिंशता पक्षैः । ३ त्रयस्त्रिंशद्वर्षसहस्रैः । ४ भोजनेच्छाम् । ५ एकदिनवत् ।

द्वितीयः सर्गः ।

इतोऽस्य जम्बूद्वीपस्य, द्वीपस्य भरते पुरी । अस्ति नाम्ना विनीतेति, शिरोमणिरिवाऽवनेः ॥ १ ॥
तस्यां च त्रिजगद्भूतुरादितीर्थकृतः प्रभोः । ऋषभस्वामिदेवस्य, मोक्षकालादनन्तरम् ॥ २ ॥
सिद्धिं सर्वार्थसिद्धं च, निरवच्छिन्नभावतः । गतेष्विदंश्चाकुर्वन्त्येषु, सङ्ख्यातीतेषु राजसु ॥ ३ ॥
अभूदिदंश्चाकुर्वन्त्यस्य, विततच्छत्रसन्निभः । विश्वसन्तापहरणो, जितशत्रुर्महीपतिः ॥ ४ ॥

[त्रिभिर्विशेषकम्]

यशसा विशदेनौचैस्तस्योत्साहादयो गुणाः । प्रपेदिरे सनाथत्वं, धिष्ण्यानीव हिमांशुना ॥ ५ ॥
सोऽलब्धमध्योऽब्धिरिव, शशीवाऽऽप्यार्यको दृशाम् । वज्रैकः शरणेच्छूनां, श्रीवल्लीमण्डपोऽभवत् ॥ ६ ॥
स सर्वनरदेवानां, हृदयेषु पदं दधत् । एकोऽप्यनेकतां प्राप, जलेष्विव निशाकरः ॥ ७ ॥
अभूदाक्रान्तादिक्चक्रेस्तेजोभिरतिदुःसहैः । जगतोऽपि स मूर्धन्यो, माध्याह्निक इवाऽर्यमा ॥ ८ ॥
वसुधां शासतस्तस्य, शासनं वसुधाधवाः । अनिशं धारयामासुः, किरीटमिव मूर्धनि ॥ ९ ॥
वसुधाया वक्षन्तुचैराददे च ददे च सः । विश्वलोकोपकाराय, सलिलानीव चारिदः ॥ १० ॥
धर्मायाऽचिन्तयन्नित्यं, स धर्माय जगाद च । धर्माय व्यचरत् तस्य, सर्वं धर्मनिबन्धनम् ॥ ११ ॥
तस्याऽनुजन्मा नृपतेरसाधारणविक्रमः । सुमित्रविजयो नाम, यौवराज्यधरोऽभवत् ॥ १२ ॥

१ नक्षत्राणीव । २ आह्लादकः ।

द्वितीयं पर्व
द्वितीयः
सर्गः
अजित-
नाथ-
चरितम् ।

अजितप्रभो-
जन्म ।

॥१८७॥

सर्धर्मचारिणी चाऽऽसीज्जितशत्रुमहीपतेः । श्रीमती विजयादेवी, देवीव भुवमागता ॥ १३ ॥
पाणिभ्यां चरणाभ्यां च, नेत्राभ्यां च मुखेन च । चक्रासामास विक्रामभोजखण्डमयीव सा ॥ १४ ॥
युधिष्या भूषणं साऽभूत्, तस्याः शीलं तु भूषणम् । अन्यभूषणभारस्तु, प्रक्रियामात्रहेतुकः ॥ १५ ॥
कलाकलापकलनाद्, विश्वशोभानिबन्धनात् । देवी सरस्वती वा साऽत्रतीर्णा कमलाऽथवा ॥ १६ ॥
स नरेषूत्तमो राजा, सा नारीषु शिरोमणिः । सहयोगस्तयोरासीद्, गङ्गासागरयोरिव ॥ १७ ॥

इतश्च विजयाच्युत्वा, जीवो विमलभूभुजः । तस्याः श्रीविजयादेव्याः, कुक्षौ रत्नखनाविव ॥ १८ ॥
रार्धशुक्लत्रयोदश्यां, रोहिणीधिष्यैगे विधौ । ज्ञानत्रयधरः पुत्ररत्नत्वेनोदपद्यत ॥ १९ ॥
प्रभावात् स्वामिनस्तस्य, गर्भवासमुपेयुषः । क्षणं सुखं समुत्पेदे, नारकप्राणिनामपि ॥ २० ॥
तस्या एव हि धामिन्यास्तुर्धेयाभेतिपावने । देव्या विजयया स्वप्ना, अदृश्यन्त चतुर्दश ॥ २१ ॥

आदौ तत्र मदामोदभ्रमङ्गरमण्डलः । गर्जितेनाऽतिपर्जन्यो, गजः सुरगजोपमः ॥ २२ ॥
उत्तुङ्गशृङ्गलचिरः, शरदम्भोदपाण्डुरः । रम्यपादोऽथ वृषभः, कैलास इव जङ्गमः ॥ २३ ॥
नखैरिन्दुकलावकैरतिङ्कुमकैसरैः । केसरैश्च आजमानः, पञ्चाननयुवाऽपि च ॥ २४ ॥
उदस्तपूर्णकुम्भाभ्यां, कुम्भिभ्यां पार्श्वयोर्द्वयोः । क्रियमाणाभिषेका च, कमला कमलासना ॥ २५ ॥
विकासिङ्कुसुमामोदाधिवासितदिगन्तरम् । दिवो ग्रैवेयकमिव, पुष्पदाम दिवि स्थितम् ॥ २६ ॥
सम्पूर्णमण्डलत्वेनाऽकाण्डे रांकां प्रदर्शयन् । ज्योत्स्नातरङ्गितव्योमा, शीतधामा ततः परम् ॥ २७ ॥

१ पत्नी । * वाऽसावुत्तीर्णा संता, पात. ॥ २ वैशालः । ३ रोहिणीनक्षत्रस्थिते । ४ रात्रेः । ५ सिंहः । ६ हस्तिभ्याम् । ७ पूर्णिमाम् ।

त्रिषष्टि-
शलाका-
पुरुषचरिते
॥१८८॥

ध्वस्तान्धकारपटलः, प्रसरद्भिर्मरीचिभिः । रजन्यामपि तन्वानो, दिनं दिनमणिस्ततः ॥ २८ ॥
शाखा कल्पद्रुमस्येव, शुङ्गं रत्नगिरेरिव । अम्रंलिहपताकाङ्कस्तथा रत्नमयध्वजः ॥ २९ ॥
विकस्वनवन्धेतसरोजपिहिताननः । मङ्गलस्यैकनिलयः, पूर्णकुम्भोऽतिशोभनः ॥ ३० ॥
पद्मैरङ्कितो विश्वक्, श्रीदेव्या विष्टैरिव । पद्माकरोऽथ स्वच्छाम्भोलहरीभिर्मनोहरः ॥ ३१ ॥
उपशुपरि कल्लोलं, कल्लोलैरम्बुधिस्तथा । नैमःस्थितं चन्द्रमसमालिङ्गितुमना इव ॥ ३२ ॥
अनुत्तरविमानेभ्य, इवैकतमदागतम् । विचित्ररत्नरचितं, विमानप्रवरं तथा ॥ ३३ ॥
स्वरत्नसर्वस्वमिव, प्रसूतं रत्नगर्भया । अत्यद्भुतप्रभापुञ्जो, रत्नपुञ्जस्तथोच्चकैः ॥ ३४ ॥
तेजस्विनामशेषाणां, त्रैलोक्योदरवर्तिनाम् । तेजःपुञ्ज इवैकत्राऽहृतो निर्धूमपावकः ॥ ३५ ॥
एते च विजयादेव्या, परिपाट्याऽनया निजे । प्रविशन्तो मुखाम्भोजेऽदृश्यन्त अमरा इव ॥ ३६ ॥

सिंहासनप्रकम्पोऽभूत्, तदानीं च दिवस्पतेः । चक्षुःसहस्रादधिकं, चक्षुःप्रायुक्ल सोऽवधिम् ॥ ३७ ॥
अवधिज्ञानतोऽज्ञासीत्, तीर्थकृद्भस्मभवम् । रोमाञ्चितवपुर्ध्रुवं, चिन्तयामास वासवः ॥ ३८ ॥
असाविदानीं विजयादनुत्तरविमानतः । अच्योष्ट जगदानन्दनिदानं परमेश्वरः ॥ ३९ ॥
ततश्च जम्बूद्वीपाभिधाने द्वीपवरेऽधुना । याम्यभारतवर्षार्धमध्यखण्डस्य मध्यतः ॥ ४० ॥
विनीतायां महापुर्यां, जितशत्रोर्महीपतेः । भार्याया विजयादेव्याः, कुक्षौ समवतीर्णवान् ॥ ४१ ॥
एतस्यामवसर्पिण्यां, करुणारससागरः । भगवांस्तीर्थनाथोऽयं, द्वितीयो भविष्यति ॥ ४२ ॥

१ आसनैरिव । * इत आरभ्य ३३ पर्यन्तं पाठः खंतापुस्तके पतितः ॥ २ इन्द्रस्य । ३ दक्षिणम् । † द्विती° खंता ॥

द्वितीयं पर्व
द्वितीयः
सर्गः
अजित-
नाथ-
चरितम् ।

अजितप्रभोर्ग-
र्भावतरणं,
विजयादेव्याः
स्मरदर्शनं च ।

॥१८८॥

चेत्तसा चिन्तयित्वैवं, शुंनासीरः ससम्भ्रमम् । सिंहासनं पादपीठं, पादुके अपि चाऽत्यजत् ॥ ४३ ॥
 गत्वा पदानि सप्ताऽष्टान्युन्मुखं तीर्थकृद्दिशः । सद्यः कृतोचरासङ्गो, देवराजस्ततो भुवि ॥ ४४ ॥
 विन्यस्य दक्षिणं जानुं, वामं च न्यश्य किञ्चन । नमश्चक्रे शिरःपाणिंसंस्पृष्टवसुधातलः ॥ ४५ ॥ [युग्मम्]
 अवन्दित् जिनं शक्रः, शक्रस्तवपुरःसरम् । जगाम च विनीतायां, जितशत्रुनृपौकसि ॥ ४६ ॥
 ज्ञात्वाऽर्हतोऽवतारं च, तदैवाऽऽसनकम्पतः । भक्त्या समाययुस्तत्राऽपरेऽपि हि पुरन्दराः ॥ ४७ ॥
 तत्र चाऽऽमलकस्थूलैरमलैः समवर्तुलैः । अनर्घ्यैर्मौक्तिकगणैर्विन्यस्तस्वस्तिकाजिरम् ॥ ४८ ॥
 शार्तकुम्भमयैः स्तम्भैर्नीलपाञ्चालिकाङ्कितैः । पयैर्मरकतमयैर्द्वारै रचिततोरणम् ॥ ४९ ॥
 परितो रचितोल्लोचमखण्डैः स्रक्ष्मन्तनुभिः । दिव्यांशुकैः पञ्चवर्णैः, सन्ध्यामैघैरिवाऽम्बरम् ॥ ५० ॥
 सुवर्णधूपघटिकायत्रोद्यद्भूमवर्तिभिः । स्थापत्ययष्टिभिरिवोद्यताभिः परिशोभितम् ॥ ५१ ॥
 स्वामिन्या विजयादेव्याः, शय्यासदनमुच्चकैः । कल्याणीभक्तयोऽभ्येयुरिन्द्राः शक्रादयोऽथ ते ॥ ५२ ॥

उन्नते पार्श्वतः किञ्चित्, किञ्चिन्निम्ने च मध्यतः । हंसरोमलतातूलपूर्णोच्छीर्षकशालिनि ॥ ५३ ॥
 विशदाच्छादनास्तीर्णे, तत्र तल्पे मनोरमे । ददृशुः स्वामिनीं गङ्गापुलिने हंसिकामिव ॥ ५४ ॥ [युग्मम्]
 आत्मानं ज्ञापयित्वा ते, नत्वा च व्याचचक्षिरे । विजयायै स्वमफलं, तीर्थकृजन्मलक्षणम् ॥ ५५ ॥
 आदिदेश ततः शक्रो, धनदं यदिदं त्वया । ऋषभस्वामिराज्यादौ, रत्नाद्यैः पूरपूर्यत ॥ ५६ ॥

* ० त्वेति ल ॥ १ इन्द्रः । २ सुवर्णमयैः । ३ पुत्तलिका । ४ अन्तःपुररक्षकः ।

नवीकुरु पुरीमेतां, नूनैतत्तदृहादिभिः । मधुमास इवोद्यानं, प्रत्यग्रैः पल्लवादिभिः ॥ ५७ ॥
रत्नैः स्वर्णैर्धान्यैर्वसोभिश्च समन्ततः । पूरयेमां पुरीं पृथ्वीं, जलैरिव बलाहकः ॥ ५८ ॥
इत्युक्त्वा सोऽपरेऽपीन्द्रा, मध्येनन्दीश्वरं ततः । गत्वा चक्रुः शाश्वताहंत्प्रतिमाष्टाद्विकोत्सवम् ॥ ५९ ॥
ततो निजनिजं स्थानं, ययुः सर्वेऽपि वासवाः । यक्षोऽपि कृत्वेन्द्रादिष्टं, तत्पूर्याः स्वपुरीं ययौ ॥ ६० ॥
स्वर्णराशिभिरुल्लङ्घ्यैः, शृङ्गैर्मरुगिरेरिव । कलधौतोचयैरुच्चैर्वैतालव्यशिशैरिव ॥ ६१ ॥
रत्नाकरस्य सर्वस्वेनेव रत्नोत्करैरपि । धान्यैश्च सप्तदशभिर्बीजैरिव जगन्मुदः ॥ ६२ ॥
वासोभिः कल्पवृक्षेभ्यः, सर्वतोऽप्याहूतैरिव । ज्योतिष्काणामिव रथैर्वाहनेश्चाऽतिसुन्दरैः ॥ ६३ ॥
नवीकृता प्रतिगृहं, प्रत्यापणचतुष्पथम् । अलकापतिना पूर्णा, साऽलकेव पुरी बभौ ॥ ६४ ॥

[चतुर्भिः कलापकम्]

सुमित्रस्याऽपि गृहिणी, स्वमास्तानेव तन्निशि । वैजयन्ती निरैक्षिष्ट, यशोमत्यपराभिधा ॥ ६५ ॥
ततस्तद्रजनीशेपं, कुमुदिन्याविवोन्मुदौ । विजया-वैजयन्त्यौ ते, जाग्रत्यावेव निन्यतुः ॥ ६६ ॥
विजया स्वामिनी प्रातस्ताच् स्वमान् जितशत्रवे । आचक्षे वैजयन्ती, सुमित्रविजयाय तु ॥ ६७ ॥
तान् स्वमान् विजयादेव्या, विचार्य मनसर्जुना । आख्याति स्म स्वप्नफलमेवं वसुमतीपतिः ॥ ६८ ॥
एभिः स्वप्नैर्महादेवि ! यशोवृद्धिगुणैरिव । विशेषज्ञानसम्पत्तिरागमाभ्यसनेरिव ॥ ६९ ॥
जगदुद्ध्योतनमिव, प्रद्योतनमरीचिभिः । तव त्रिजगदुत्कृष्टो, नूनं ह्यनुर्भविष्यति ॥ ७० ॥
एवं स्वप्नफलं राज्ञो, यथाग्रज्ञं विविश्वतः । सुमित्रविजयोऽभ्यागात्, प्रतीहारीनिवेदितः ॥ ७१ ॥

१ रूप्यराशिभिः । * कलधृतो^० खंता ॥ † इदं नास्ति पात, खंतापुस्तके ॥ २ सूर्यकिरणैः ।

द्वितीयं पर्व
द्वितीयः
सर्गः
अजित-
नाथ-
चरितम् ।

अजितप्रभोर्ग-
र्भावतरणं,
विजयादेव्याः
स्वप्नदर्शनं च ।

॥१८९॥

नृदेवं देववन्नत्वा, पञ्चाङ्गस्पृष्टभूतलः । निषसाद यथास्थानं, सुमित्रविजयस्ततः ॥ ७२ ॥
क्षणं स्थित्वा पुनर्नत्वा, भक्तितो वसुधापतिम् । एवं विज्ञपयामास, कुमारो रचिताञ्जलिः ॥ ७३ ॥

शुष्मद्वध्या वैजयन्त्या, ग्रहरेड्य निशोऽन्तिमे । निरीक्षाञ्चक्रिरे स्वप्नेऽमी मुखाब्जप्रवेशिनः ॥ ७४ ॥
तत्राऽऽदौ गज ऊर्जस्वी, गर्जनिर्जितदिग्गजः । नदद्भुतुङ्गककुदः, कंकुद्भान् विशदाकृतिः ॥ ७५ ॥
उत्केसरततिर्व्यात्ताननः पञ्चाननोऽपि च । क्रियमाणाभिपेका श्रीर्हिस्तिभ्यां पार्श्वयोर्द्वयोः ॥ ७६ ॥
पञ्चवर्णं च सुमनोदामैन्द्रमिव कार्बुकम् । सुधाकुण्डमिवाऽऽपूर्णं, शशी सम्पूर्णमण्डलः ॥ ७७ ॥
विश्वस्याऽप्याहृत इव, प्रतापस्तपनस्ततः । दिव्यरत्नमयः प्रेङ्खत्पताकश्च महाध्वजः ॥ ७८ ॥

आपिप्लवैयिषुरिव, द्यामप्यूर्मिभिरम्बुधिः । सामानिकविमानाभं, विमानं च महर्द्विकम् ॥ ७९ ॥
सारं रत्नाचलस्येव, रत्नपुञ्जः स्फुरत्प्रभः । धूमध्वजश्च निर्धूमः, शिखापल्लविताम्बरः ॥ ८० ॥
एते ददृशिरे स्वमाः, फलमेपां तु तत्त्वतः । देव एव हि जानाति, फलभाग् देव एव च ॥ ८१ ॥

राजाऽप्युवाचाऽमी स्वमा, देव्या विजययाऽपि हि । अद्यैव यामे यामिन्यास्तुर्ये ददृशिरे स्फुटाः ॥ ८२ ॥
यद्यप्येते महास्वमाः, सामान्येन महाफलाः । आनन्दकारिणो राकानिशाकरकरा इव ॥ ८३ ॥
तथाऽपि तज्ज्ञाः ग्रहव्याः, फलं ज्ञातुं विशेषतः । अमीपां कुमुदानन्दकृत्वं शशिरुचामिव ॥ ८४ ॥
आमित्युक्ते कुमारेण, राज्ञा सादरमीरितः । आजुहाव प्रतीहारः, स्वमशास्त्रविचक्षणान् ॥ ८५ ॥

१ मम पत्न्या । २ वृषभः । ३ छावयितुमिच्छुः । ४ प्रेरितः ।

ते द्यौतश्चेतवसनावृताः स्वानामलत्विषः । पार्षणोऽपतिज्योत्स्नाच्छादितास्तारका इव ॥ ८७ ॥

दूर्वाङ्कुरैः शिरोन्यस्तैरवतंसधरा इव । सपुष्पकेशा नद्योधाः, संहसेन्द्रीवरा इव ॥ ८८ ॥

गोरोचनाचूर्णकृतैस्तिलकैरलिकस्थितैः । अविमलानजानदीपशिखाभिरिव शोभिताः ॥ ८९ ॥

अनर्घ्यस्वल्परुचिरालङ्काराङ्कितविग्रहाः । सुगन्धिस्तोककुसुमा, इव चैत्रमुखद्विभाः ॥ ९० ॥

नैमिचित्काः पुरो राज्ञो, विज्ञप्ता वेत्रधारिणा । साक्षादिव ज्ञानशास्त्ररहस्यानि सभाययुः ॥ ९१ ॥

ते मन्त्रानार्थवेदोक्तान्, विश्वकल्याणकारकान् । प्रत्येकं युगपदपि, पेटुरग्रे महीपतेः ॥ ९२ ॥

क्षेमङ्करं क्षितिपतेर्मूर्ध्नि दूर्वाक्षतादिकम् । अचिक्षिपुस्ते कुसुमान्युद्योतनपवना इव ॥ ९३ ॥

भद्रासनेषु रम्येषु, द्वाः स्वसन्दर्शितेषु ते । अथाऽऽसाञ्चक्रिरे हंसाः, पद्भिनीच्छदनेष्विव ॥ ९४ ॥

जायां वधूं च तदनु, राजा यवनिकान्तरे । आसयामास शशभृल्लेखामिव घनान्तरे ॥ ९५ ॥

साक्षात् स्वप्नफलमिवाऽञ्जलीं पुष्पफले दधत् । जायावध्वोर्महास्वप्नान्तेषामकथयन्नुपः ॥ ९६ ॥

जनान्तिकेन तत्रैव, पर्यालोच्य परस्परम् । स्वप्नशास्त्रानुसारात् ते, स्वप्नार्थं व्याचक्षिरे ॥ ९७ ॥

देव ! द्वासप्ततिः स्वप्नाः, स्वप्नशास्त्रे प्रकीर्तिताः । तेषु च त्रिशदुत्कृष्टा, ज्योतिष्केषु ग्रहा इव ॥ ९८ ॥

स्वप्नानां त्रिशतस्तेषां, मध्यादेते चतुर्दश । उदीर्यन्ते महास्वप्नाः, स्वप्नशास्त्रविशारदैः ॥ ९९ ॥

एतान् गर्भस्थिते तीर्थकरे चक्रधरेऽपि च । तन्माता क्रमशो रात्रितुर्ययोमे निरीक्षते ॥ १०० ॥

मध्यादमीषां स्वप्नानां, सप्त मातेक्षते हरैः । चतुरः सीरिणो माता, मातैकं मण्डलेशितुः ॥ १०१ ॥

१ पूर्णिमाचन्द्रः । २ हंस-कर्मलसहिताः । ३ ललाटस्थितैः । ४ कमलिनीदलेषु । ५ चन्द्रलेखामिव । ६ एकान्ते ।

७ वासुदेवस्य । ८ बलदेवस्य ।

न द्वौ युगपदर्हन्तौ, युगपच्चक्रिणौ न च । एकस्यास्तीर्थकृत् स्रुतुरन्यस्याश्चक्रमृत् ततः ॥ १०२ ॥
 ऋषभे भरतश्चक्री, सौमित्रिः सगरोऽजिते । जितशत्रुसुते तीर्थङ्कर इत्यर्हदागमात् ॥ १०३ ॥
 ज्ञातव्यो विजयादेव्याः, स्रुस्तीर्थकरः खलु । षट्खण्डभरताधीशो, वैजयन्यास्तु नन्दनः ॥ १०४ ॥

परितुष्टस्तस्तेषां, नृपतिः पारितोषिकम् । प्रददौ ग्रामखेदादि, वस्त्रालङ्कारादि च ॥ १०५ ॥
 आजन्मदौस्थ्यमगमत्, तेषां तज्जन्मशंसनात् । महापुमांसो गर्भस्था, अपि लोकोपकारिणः ॥ १०६ ॥
 वस्त्रालङ्करणैः कल्पद्रुमा इव विराजिनः । ते राजानुज्ञया जग्मुस्ततः सं सं निकेतनम् ॥ १०७ ॥
 विजया-वैजयन्त्यौ च, वासागारं निजं निजम् । जग्मतुमुदिते गङ्गा-सिन्धू इव पयोनिधिम् ॥ १०८ ॥

ततः पुरन्दरादेशान्नित्यं देवासुरस्त्रियः । सेवितुं विजयादेवीमेवमारेभिरे भृशम् ॥ १०९ ॥
 स्वामिनीसदनात् पांसुतृणकाष्ठादि सर्वतः । सदाऽपनिन्यरे वायुकुमाररमणीजनाः ॥ ११० ॥
 गन्धोदकेन सिषिबुस्तद्वद्भ्राज्जणभूमिकाम् । भुजिव्याजनवन्मेघकुमारकमृगीदृशः ॥ १११ ॥
 ववृषुः पञ्चवर्णानि, पुष्पाणि ऋतुदेवताः । प्रभोर्गर्भस्थितस्याऽपि, दातुमर्थमिवोद्यताः ॥ ११२ ॥
 प्रकाशमुपनिन्युश्च, ज्योतिष्काणां पुरन्त्रयः । यथासुखं यथाकालं, स्वामिन्या भाववेदिकाः ॥ ११३ ॥
 वनदेव्यो दास्य इव, चक्रिरे तोरणादिकम् । ता मागधस्त्रिय इव, तुष्टुबुध सुरस्त्रियः ॥ ११४ ॥
 देवताभिरिति स्वाधिदेवतेव ततोऽपि वा । अधिकैव प्रतिदिनं, विजयादेव्यसेव्यत ॥ ११५ ॥
 कालिकेवांशुमद्विम्बं, निधानमिव मेदिनी । विजयां वैजयन्ती च, देवी गर्भमधारयत् ॥ ११६ ॥

निसर्गेणाऽपि राजन्त्यौ, ते गर्भेणाऽतिरेजतुः । सरस्यावित्र सम्पूर्णे, मध्ये स्वर्णाम्बुजन्मना ॥ ११७ ॥
 स्वर्णप्रभागौरमपि, तयोर्वदनपङ्कजम् । पाण्डिमानं दधौ दन्तिदन्तच्छेदच्छविस्पृशम् ॥ ११८ ॥
 तयोः कर्णान्तविश्रान्ते, स्वभावादपि लोचने । अधिकं सविकासे चाऽजायेतां शरदब्जवत् ॥ ११९ ॥
 तयोर्लवणिमा तादृगवधिष्ठाऽधिकाधिकम् । सद्यो भार्जितयोः कान्तिहैम्योरिव शलाकयोः ॥ १२० ॥
 अत्रेऽपि मन्थरं यान्त्यौ, विशेषादतिमन्थरम् । देव्यौ सञ्चेरतू राजहंस्याविव मदालसे ॥ १२१ ॥
 अतिगूढं वदुयाते, तयोर्गर्भौ सुखग्रदौ । नलिनीनालवन्नद्योः, शुक्ल्योर्मौक्तिकरत्नवत् ॥ १२२ ॥
 ततो नवसु मासेषु, दिनेष्वर्थाष्टमेषु च । गतेषु माघमासस्य, शुक्लाष्टम्यां शुभे क्षणे ॥ १२३ ॥
 ग्रहेषूचास्थितेष्वृक्षे, रोहिण्यां गजलाञ्छनम् । अस्मत् विजया स्रुतं, पुण्यं स्रुतवाग्वि ॥ १२४ ॥
 प्रसूतिदुःखं नो देव्या, न सूनोरप्यजायत । स एव तीर्थनाथानां, प्रभावो हि स्वभावजः ॥ १२५ ॥
 जज्ञे तदानीमुद्द्योतः, क्षणं त्रिभुवनेऽपि हि । अक्राण्डोद्भूतनिर्भयविद्युदुद्द्योतसोदरः ॥ १२६ ॥
 नारकाणामपि सुखं, तदा क्षणमजायत । अभ्रच्छायासुखमिव, पान्थानां शरदागमे ॥ १२७ ॥
 शरद्वपामिव तदा, प्रसादः ककुभामभूत् । अत्युच्छासश्च लोकानां, कमलानामिवोषसि ॥ १२८ ॥
 प्रदक्षिणोजुक्कलश्च, भूमिसर्पी च मारुतः । मन्दं मन्दं ववौ सद्यो, भूतलादुद्भवन्निव ॥ १२९ ॥
 सज्जशिरे समन्ताच्च, शकुनाः शुभसूचकाः । सर्वे हि शुभमेव स्याज्जन्मतोऽपि शुभात्मनाम् ॥ १३० ॥
 तदा च दिक्कुमारीणामासनानि चकम्पिरे । उन्मनांसीवोत्पतितुं, जिर्नान्तिकायियासया ॥ १३१ ॥

१ लावण्यम् । * तु ल. पा ॥ २ नक्षत्रे । ३ उत्सुकानीव । ४ जिनसमीपं जिगमिषया ।

चारुचूडामणिरुचिप्रसरव्यपदेशतः । रचितोदात्तकौसुम्भवत्तनीरङ्गिका इव ॥ १३२ ॥
 शोभिताः स्वप्नभापूर्णान्तरैर्मौक्तिककुण्डलैः । सुधाकुण्डैरिव झलझलायितसुधोर्भिभिः ॥ १३३ ॥
 ग्रैवेयकैः शोभमाना, विचित्रमणिनिर्मितैः । कुण्डलीकृतसुत्रार्मकोदण्डश्रीविडम्बिभिः ॥ १३४ ॥
 अधिस्तनतटमुक्तैर्मुक्ताहारैर्मनोहराः । रत्नशैलतटीचञ्चन्निर्झरश्रीमलिम्लुचैः ॥ १३५ ॥
 माणिष्यचूडावल्यैर्विराजद्भुजबल्लयः । न्यासीकृतैरनेङ्गेन, निर्वैङ्गैरिव चारुभिः ॥ १३६ ॥
 अनद्यरत्नरचितां, दधाना रसनालताम् । जगज्जिगीषोः पञ्चषोः, कृते ज्यामिव सज्जिताम् ॥ १३७ ॥
 अङ्गांशुनिर्जितैः सर्वज्योतिष्काणामिवाङ्शुभिः । लम्बैश्चरणपद्मेषु, शोभिता रत्ननूपुरैः ॥ १३८ ॥
 काश्चिन्नीलाङ्गरुचयः, प्रियङ्गुलतिका इव । काश्चित् स्वभाभिस्तन्वन्त्यस्तालीवनमिवाऽम्बरे ॥ १३९ ॥
 विकिरन्त्यो रुचीः काश्चिद्, बालारुणरुचीरिव । स्वपयन्त्यो रुचा काश्चित्, सितया ज्योत्स्नयेव खम् ॥ १४० ॥
 काश्चिद् ददत्यः कनकसूत्राणीव दिशां रुचा । काश्चिच्च कान्त्या वैङ्ग्यरत्नपाञ्चालिका इव ॥ १४१ ॥
 सर्वाः कुचाभ्यां वृत्ताभ्यां, संचक्रा इव निम्नगाः । सर्वाः सलीलगाभिन्यो, राजहंसाङ्गना इव ॥ १४२ ॥
 सपल्लवा इव लताः, सर्वाः कोमलपाणयः । उन्निद्रपद्माः पद्मिन्य, इव सर्वाः सुलोचनाः ॥ १४३ ॥
 सर्वा लावण्यपूरेण, सजला इव दीर्घिकाः । सर्वाः सौन्दर्यशालिन्यो, मन्मथस्येव देवताः ॥ १४४ ॥
 सञ्जाताऽऽसनकम्पेन, किमेतदिति सम्भ्रमात् । षट्पञ्चाशदपि हि ताः, सद्यः प्रायुञ्जताऽवधिम् ॥ १४५ ॥

[पञ्चदशभिः कुलकम्]

१ इन्द्रधनुः । २ करकङ्कणैः । ३ तृणैः । ४ कटिमेखलाम् । ५ कामदेवस्य । ६ चक्रवाकसहिताः ।

तत्कालमवधिज्ञानाद्, युगपद् दिक्कुमारिकाः । विविदुर्विजयादेव्यां, तीर्थकृजन्म पावनम् ॥ १४६ ॥
एवं च चिन्तयामासुर्जम्बूद्वीप इहैव हि । याम्यभारतवर्षार्धमध्यखण्डस्य मध्यतः ॥ १४७ ॥
विनीतायां महापुर्यामिदं वाङ्मुकुलजन्मनः । विजयायां धर्मपत्न्यां, जितशत्रुमहीपतेः ॥ १४८ ॥
एतस्यामवसर्पिण्यां, भगवानेप तीर्थकृत् । ज्ञानत्रयधरः श्रीमान्, द्वितीय उदपद्यत ॥ १४९ ॥
विमृश्यैवं समुत्थायाऽऽसेनेभ्यस्ताः ससम्मदाः । ददुः पदानि सप्ताऽष्टान्युन्मुखं तीर्थकृद्दिशः ॥ १५० ॥
पुरस्कृतेव मनसा, नमस्कृत्य जिनेश्वरम् । शक्रस्तत्वेन ताः सर्वा, अवन्दन्तोरुभक्तयः ॥ १५१ ॥
वलित्वा पुनरध्यास्य, रत्नसिंहासनानि ताः । इत्यादिशत्रिजनिजानमरानाभियोगिकान् ॥ १५२ ॥
हृहो ! गन्तव्यमस्माभिर्भरतार्धेऽद्य दक्षिणे । समुत्पन्नद्वितीयाहर्त्स्रतिकाक्रमहेतवे ॥ १५३ ॥
ततो विर्ततगर्भाणि, नानामणिमयानि च । विकुरुध्वं विमानानि, महामानानि नः कृते ॥ १५४ ॥
दन्तुराणि ततः कुम्भैः, शातकौम्भैः सहस्रशः । वैमानिकविमानानामुत्पत्राणीव केतुभिः ॥ १५५ ॥
रुचिराणि मणिस्तम्भैः, शालभञ्जीविराजितैः । ताण्डवश्रमविश्रान्तनर्चकीनिचयैरिव ॥ १५६ ॥
स्तम्बेभ्यः शालभञ्जीवैर्धौपडम्बरैः । प्रक्षणात्किङ्किणीजालैर्वाचालानि निरन्तरम् ॥ १५७ ॥
रम्याणि वज्रवेदीभिः, श्रियामिव महासैनैः । रुक्मसहस्रैः सहस्रांशुबिम्बानीव प्रसारिभिः ॥ १५८ ॥
ईहामृगै रत्नमयैर्ऋषैस्तुरगैर्नरैः । रुरुभिर्मकरैर्हंसैः, शेरभैश्चमरैर्गजैः ॥ १५९ ॥
किर्भैर्वनलताभिस्तथा पद्मलतोच्चयैः । अङ्कितान्यभितो भित्तिवलभीस्तम्भमूर्धसु ॥ १६० ॥

* ० देव्यास्ती० खंता ॥ १ विस्तृतमध्यभागानि । २ हस्तिसदृशानि । ३ वृषभैः । ४ सृगैः । ५ अष्टपदैः ।

आदेशेन समं तासां, ते देवा आभियोगिकाः । विकृत्य दर्शयामासुर्विमानान्युरुशक्तयः ॥ १६१ ॥

[सप्तभिः कुलकम्]

अथाऽधोलोकवास्तव्यास्तासृष्टौ दिक्कुमारिकाः । देवदूष्यनिवसनाः, पुष्पालङ्कृतकुन्तलाः ॥ १६२ ॥
भोगङ्करा भोगवती, सुभोगा भोगमालिनी । तोयधारा विचित्रा च, पुष्पमालाऽप्यनिन्दिता
प्रत्येकं च सामानिकीचत्वारिंशच्छतावृताः । महत्तराभिः प्रत्येकं, तथा चतसृभिर्युताः ॥ १६४ ॥
प्रत्येकं च महानीकैः, सप्तभिः परिवारिताः । अनीकाधिपतिभिश्च, प्रत्येकमपि सप्तभिः ॥ १६५ ॥
आत्मरक्षीसहस्रैश्चैकैका षोडशभिर्युताः । अन्यैश्च व्यन्तरैर्देवदेवीभिश्च महर्द्धिभिः ॥ १६६ ॥
विमानानि समारुह्य, गीतनृतमनोहरम् । प्रति पूर्वोत्तरदिशं, सोत्कण्ठमुपचक्रमुः ॥ १६७ ॥
अथ कृत्वा समुद्रांतं, वैक्रियं ताः क्षणादपि । योजनान्यपर्यसङ्ख्यानानि, यावद् दण्डं विचक्रिरे ॥ १६८ ॥
रत्नचैडूर्य-वज्राणां, लोहिताश्वाङ्कयोरपि । अञ्जनाञ्जनपुलक-पुलकानां तथैव च ॥ १६९ ॥
ज्योतीरस-सौगन्धिक-रिष्टानां स्फटिकाश्मनानाम् । जातरूपहंसगर्भरत्नानामपि सर्वतः ॥ १७० ॥
तथा मसारगच्छानां, मणीनां स्थूलपुद्गलान् । परितः शातयामासुर्जगृह्णुश्चाऽणुपुद्गलान् ॥ १७१ ॥
ततश्च चक्रिरे स्वं स्वं, रूपमुत्तरवैक्रियम् । देवतानां जन्मसिद्धाः, खलु वैक्रियलब्धयः ॥ १७२ ॥
उत्कृष्टया त्वरितया, चलयामास चण्डयाऽपि च । सिंहोद्धताभ्यां पतनाच्छेकाभ्यामथ दिव्यया ॥ १७३ ॥
देवगत्या तथा सर्वक्रुद्धा सर्वबलेन च । ययुः पुर्यामयोध्यायां, जितशत्रुनृपैकसि ॥ १७४ ॥

३ ऐशानीम् । २ असङ्ख्यातालि ।

ततो महाविमानैः स्वेज्येतीपीवाऽमराचलम् । तान्निः प्रदक्षिणीचक्रुस्तीर्थकृतहृतिकागृहम् ॥ १७५ ॥
चतुरजुलमात्रेणाऽसंस्पृशन्त्यो महीतलम् । अस्थापयन् विमानानि, पूर्वोदीच्यां ततश्च ताः ॥ १७६ ॥
ग्रविश्य श्रुतिकागारं, जिनेन्द्रं जिनमातरम् । त्रिस्ताः प्रदक्षिणीकृत्य, वद्व्राञ्जल्येवमूचिरे ॥ १७७ ॥
नमस्तुभ्यं जगन्मातः !, कुक्षिणा रत्नधारिणि ! । सर्वनारीसारभृते !, जगदीपप्रदायिनि ! ॥ १७८ ॥
त्वं धन्याऽसि पवित्राऽसि, त्वं चाऽसि जगदुत्तमा । मनुष्यलोके चैतस्मिन्, जन्मेदं सफलं तव ॥ १७९ ॥
यत् त्वं पुरुषरत्नस्य, कारुण्यक्षीरनीरधेः । त्रैलोक्यवन्दनीयस्य, स्वामिनो धर्मचक्रिणः ॥ १८० ॥
जगद्गुरोर्जगद्गन्धर्वीविश्वानुग्रहकारिणः । द्वितीयस्याऽवसर्पिण्यां, जिनेन्द्रस्य जनन्यसि ॥ १८१ ॥
मातर्वयमधोलोकवास्तव्या दिक्कुमारिकाः । कर्तुं तीर्थकृतो जन्मसहिमानमिहाऽऽगताः ॥ १८२ ॥
तद् युष्माभिर्न भेतव्यमित्युदीर्य ग्रणभ्य च । पूर्वोत्तरस्यां ककुभि, तत्र ता व्यपचक्रमुः ॥ १८३ ॥
वैकित्रेण समुद्रातेनाऽथ ताः शक्तिसम्पदा । वातं संवर्त्तकं नाम, क्षणेनाऽपि विचक्रिरे ॥ १८४ ॥
शिवेन मृदुशीतेन, तेन तिर्यक्प्रवायिना । सर्वर्तुकुसुमाभोगगन्धसर्वस्ववाहिना ॥ १८५ ॥
मरुता ह्रुतिकागारं, परितो योजनावधि । अपनीय तृणाद्युच्चैश्चोक्षीचक्रुः क्षमातलम् ॥ १८६ ॥
भगवद्भगवन्मात्रोर्देवीयसि तास्ततः । मङ्गल्यगीतं गायन्त्यो, हर्षवत्योऽवतस्थिरे ॥ १८७ ॥
अथोर्ध्वरुचकसंस्था, नन्दनोद्यानकूटगाः । दिव्यालङ्कारधारिण्य, इत्यष्टौ दिक्कुमारिकाः ॥ १८८ ॥
मेघङ्करा मेघवती, सुमेधा मेघमालिनी । सुवत्सा वत्समित्रा च, वारिषेणा बलाहका ॥ १८९ ॥

महत्तराभिः सामानिक्यङ्गरक्षीभिरेव च । अनीकानीकपतिभिः, पूर्ववत् परिवारिताः ॥ १९० ॥
 एयुस्तत् स्तिकावेक्ष्म, स्वामिजन्मपवित्रितम् । त्रिश्च प्रदक्षिणीचक्रुर्जिनेन्द्र-जिनमातरौ ॥ १९१ ॥
 पूर्ववज्जापयित्वा स्वं, विजयायै प्रणम्य च । अभिष्टुत्य च तत्रोच्चैर्विचक्रुर्मधदुर्दिनम् ॥ १९२ ॥
 ततश्च भगवज्जन्मभवनाद् योजनावधि । नाऽतिस्तोकां नाऽतिवह्नीं, वृष्टिं गन्धोदकैर्व्यधुः ॥ १९३ ॥
 तपसेवाऽहसां राकाज्योत्स्रया तमसामिव । तथा च रजसां शान्तिद्राग् वृष्ट्या समजायत ॥ १९४ ॥
 ततो विचित्रमुनिद्रं, पुष्पप्रकरमाशु ताः । तत्र रङ्गावनौ रङ्गाचार्या इव विचक्रिरे ॥ १९५ ॥
 धनसारगुरुप्रायधूपधूमेन चोच्चकैः । तां भुवं वासयामासुर्वासागरमिव श्रियः ॥ १९६ ॥
 तीर्थकृत्तीर्थकृन्मात्रोरनत्यासन्नदूरतः । अथाऽमलान् स्वामिगुणांस्ता गायन्त्योऽवतस्थिरे ॥ १९७ ॥

अथ पूर्वुरुचकाद्रिवास्तव्या दिक्कुमारिकाः । सहिताः सर्वया ऋद्ध्या, सकलेन वलेन च ॥ १९८ ॥
 तत्र नन्दोत्तरानन्दे, आनन्दानन्दवर्धने । विजया वैजयन्ती च, जयन्ती चाऽपराजिता ॥ १९९ ॥
 पूर्ववत् सपरीवारास्तदेयुः स्तिकागृहम् । त्रिश्च प्रदक्षिणीचक्रुस्ताः स्वामि-स्वामिमातरौ ॥ २०० ॥
 स्वं ज्ञापयित्वा स्वामिन्यै, नत्वा स्तुत्वा च पूर्ववत् । तत्पूर्वतोऽस्थुर्गायन्त्यो, रत्नदर्पणपाणयः ॥ २०१ ॥

अपाच्यरुचकशैलवास्तव्याश्चारुभूषणाः । स्रग्विण्यो दिव्यवसना, इत्यष्टौ दिक्कुमारिकाः ॥ २०२ ॥
 समहारा सुप्रदत्ता, सुप्रबुद्धा यशोधरा । लक्ष्मीवती शेषवती, चित्रगुप्ता वसुन्धरा ॥ २०३ ॥
 प्राग्वत् परिच्छदमृतस्तस्मिन्नभ्येत्य वेष्मनि । नत्वा प्रदक्षिणापूर्वं, स्वामिन्यै स्वमजिज्ञपन् ॥ २०४ ॥

१ पापानाम् । २ विकसितम् । ३ सूत्रधाराः । ४ दक्षिणात्यः ।

जिनेन्द्र-जिनजनन्योर्दक्षिणेन केशवनाः । ता मङ्गलानि गायन्त्यस्तस्थुर्मङ्गारपाणयः ॥ २०५ ॥

तथा ग्रत्यग्रुचकाद्रिवास्तव्या दिक्कुमारिकाः । पूर्ववज्जापयित्वा स्वं, तावन्मात्रपरिच्छदाः ॥ २०६ ॥

इलादेवी सुरादेवी, पृथिवी पद्मवत्यपि । एकनासा नवभिका, भद्रा स्त्रीता च नामतः ॥ २०७ ॥

कृत्वा प्रदक्षिणापूर्वं, नैतिं जिन-जिनाम्बयोः । गायन्त्यः पश्चिमेनाऽस्थुश्चारुव्यजनपाणयः ॥ २०८ ॥

तथोदग्रुचकशैलवास्तव्या दिक्कुमारिकाः । निवेद्य प्राग्वदात्मानं, तथैव सपरिच्छदाः ॥ २०९ ॥

अलम्बुसा मिश्रकेशी, पुण्डरीका च वारुणी । हासा सर्वप्रभा चैव, ह्रीः श्रीरिति च नामतः ॥ २१० ॥

नत्वा प्रदक्षिणापूर्वं, पादान् जिन-जिनाम्बयोः । गायन्त्य उत्तरेणाऽस्थुश्चारुचामरपाणयः ॥ २११ ॥

विदिग्रुचकवास्तव्याश्चतस्रो दिक्कुमारिकाः । चित्रा चित्रकनका सत्तेरा सौत्रामणी तथा ॥ २१२ ॥

एत्य प्रदक्षिणापूर्वं, नमस्कारं विधाय च । जिनस्य जिनमातुश्च, स्वमायातं न्यवेदयन् ॥ २१३ ॥

स्वामिनः स्वामिमातुश्च, गायन्त्यो विपुलान् गुणान् । दीपिकापाणयस्तस्थुरैशान्यादिविदिक्षु ताः ॥ २१४ ॥

रुचकद्वीपमध्यस्थाश्चतस्रो दिक्कुमारिकाः । रूपा रूपांशिका चैव, सुरूपा रूपकावती ॥ २१५ ॥

प्रत्येकं पूर्ववत् सर्वपरिवारविराजिताः । महाविमानान्यारुह्याऽर्हज्जन्मगृहमाययुः ॥ २१६ ॥

तत् त्रिः प्रदक्षिणीचक्रुर्विमानेष्वेव ताः स्थिताः । अस्थापयन् विमानानि, देशे समुचिते ततः ॥ २१७ ॥

ततश्चरणचारिण्यो, जिनेन्द्र-जिनमातरौ । भक्त्या प्रदक्षिणीकृत्य, नत्वा चैवं वभाषिरे ॥ २१८ ॥

जय जीव चिरं नन्द, विश्वानन्दनन्दने ! । सुमुहूर्तं जगन्मातरद्य त्वद्दर्शनेन नः ॥ २१९ ॥

१ मधुरस्वराः । २ नमस्कारम् ।

द्वितीयं पर्व
द्वितीयः
सर्गः
अजित-
नाथ-
चरितम् ।

दिक्कुमारिका-
कृतो जिन-
जन्मोत्सवः ।

॥१९४॥

रत्नाकरो रत्नशैलो, रत्नगर्भो मुधा हामी । त्वमेका रत्नभूः पुत्ररत्नं यत् स्रुतवत्यदः ॥ २२० ॥
 वयं हि रुचकद्वीपमध्यस्था दिक्कुमारिकाः । अर्हतो जन्मकृत्यानि, कर्तुमत्र समागताः ॥ २२१ ॥
 भवत्या तन्न भेतव्यमित्युक्त्वा परमेशितुः । चतुर्जुलवर्जं ता, नाभिनालमकल्पयन् ॥ २२२ ॥
 खनित्वा विदरं तत्र, नालं निधिमिव न्यधुः । विदरं पूरयामास, रत्नैर्वज्रैश्च तं ततः ॥ २२३ ॥
 बबन्धुस्तत्र पीठं ताः, सद्यः श्रोद्धूतदूर्वाया । अप्युद्यानान्युद्भवन्ति, देवतानां प्रभावतः ॥ २२४ ॥
 स्रुतिकावेशसनस्तस्य, कर्कुप्सु तिसृषु क्षणात् । विकुर्वन्ति स्म कदलीगृहाणि श्रीगृहाणि ताः ॥ २२५ ॥
 प्रत्येकमेकं तन्मध्ये, चतुःशालं विचक्रिरे । मध्ये च तेषामेकैकं, रत्नसिंहासनं महत् ॥ २२६ ॥
 ततश्च जगृहुस्तीर्थकरं करतलेन ताः । स्वामिनीं च भुजे निन्युश्चाऽप्याच्यैकदलीगृहे ॥ २२७ ॥
 तत्र चाऽन्तश्चतुःशालं, रत्नसिंहासनोत्तमे । ताः सुखं स्वामिनं स्वाभिमातरं च न्यवेशयन् ॥ २२८ ॥
 स्वयं संवाहिनीभूय, पाणिन्यासैर्यथासुखैः । शतपाकादिभित्तैर्लैरभ्यङ्गं च तयोर्व्यधुः ॥ २२९ ॥
 गन्धद्रव्यैः सुरभिभिः, स्रक्ष्मपिष्टैः क्षणेन ताः । उद्धर्त्तनं विदधिरं, रत्नदर्पणवत् तयोः ॥ २३० ॥
 जिनेन्द्रं करतलेन, जिनेन्द्रजननीं भुजे । गृहीत्वा निन्यिरे ताश्च, पौरैस्त्ये कदलीगृहे ॥ २३१ ॥
 तत्र मध्ये चतुःशालं, रत्नसिंहासनोत्तमे । आसयामासुरथ ता, जिनेन्द्र-जिनमातरौ ॥ २३२ ॥
 ताश्च गन्धोदकैः पुष्पोदकैः शुद्धोदकैरपि । द्वावपि स्नपयामासुस्तर्दिवाऽऽजन्मशिक्षिताः ॥ २३३ ॥

† चिवरं ल, पात ॥ १ गर्त्तम् । ‡ चिवरं पात ॥ २ दिक्षु । ३ दक्षिणकदलीगृहे । ४ दासीभूय । ५ पूर्वदिक्स्वन्धिनि ।
 ६ जन्मत आरभ्य शिक्षिता इव ।

द्वितीयं पर्व
द्वितीयः
सर्गः
अजित-
नाथ-
चरितम् ।

दिङ्मुखारिका-
कृतो जिन-
जन्मोत्सवः ।

॥१९५॥

विचित्ररत्नालङ्कारांस्ताभ्यां पर्यधापयन् । चिरात् स्वशक्तेस्तादृश्या, मन्यमानाः कृतार्थताम् ॥ २३४ ॥
जिनेन्द्र-विजयादेव्यौ, देव्योऽथाऽऽदाय पूर्ववत् । मनोहारिणि ता जगमुखदीच्ये कदलीगृहे ॥ २३५ ॥
तत्राऽऽस्यंश्चतुःशालमध्यसिंहासने च ताः । तौ गृह्णन्तौ नगसीनसिंहीतत्सुतयोः श्रियम् ॥ २३६ ॥
क्षणादानाययामासुस्त्रिदशैराभियोगिकैः । गोशीर्षचन्दनैधांसि, ताः क्षुद्रहिमवद्भिरेः ॥ २३७ ॥
पावकं पातयामासुर्मथित्वाऽरणिदारुणी । जायते दृष्यमाणाद्धि, देहनश्चन्दनादपि ॥ २३८ ॥
समिधीकृत्य गोशीर्षचन्दनानि समन्ततः । एधयामासुरग्निं तं, देव्यस्ता आहिताग्निवत् ॥ २३९ ॥
ततस्तेनाऽग्निहोमेन, भूतिकर्म विधाय ताः । रक्षाग्रन्थि जिनेन्द्रस्य, ववन्धुर्मक्तिवन्धुराः ॥ २४० ॥
पर्यतायुर्भवेत्युच्चैर्वदन्त्यो जिनकर्णयोः । मिथ आस्फालयामाह, रत्नपाषाणगोलकौ ॥ २४१ ॥
तीर्थङ्करं करतलेनाऽऽदाय विजयां भुजे । ताः स्तुतिकागृहे निन्युः, शय्यायां चाऽध्यरोपयन् ॥ २४२ ॥
ततश्च स्वामिनः स्वामिजनन्याश्चोज्ज्वलान् गुणान् । गायन्त्यो मञ्जु तास्तस्थुरनत्यासन्नदूरतः ॥ २४३ ॥
तदानीमेव सौधर्मे, कल्पेऽल्पेतरैवभवः । आवृतो देवकोटीभिरप्सरोभिश्च कोटिशः ॥ २४४ ॥
कोटिशश्चारणवरैः, स्तूयमानपराक्रमः । गन्धर्ववर्गेणाऽखर्व, गीयमानगुणोच्चयः ॥ २४५ ॥
पार्श्वतो वारनारीभिर्वीज्यमानश्च चामरैः । मूर्ध्नि श्वेतातपत्रेण, राजमानोऽतिहारिणा ॥ २४६ ॥
दत्तास्थानः सुधर्मायामास्थान्यां प्राञ्जुखः सुखम् । शक्रो यावन्निषण्णोऽस्थाच्चक्रम्ये तावदासनम् ॥ २४७ ॥
[चतुर्भिः कलापकम्]

१ पर्वतोपविष्टसिंहीतत्सुत्रयोः । २ अग्निः । ३ प्रभूतवैभवः । ४ समायासः ।

विषष्टि-
श्रलाका-
पुरुषचरिते

॥१९५॥

तेन चाऽऽसनकम्पेन, कोपाटोषविसंस्थुलः । कम्पमानाधरदलः, स्फुरज्ज्वाल इवाऽनलः ॥ २४८ ॥
 उक्तटभ्रकुटीभीमो, व्योमेवोद्भूमेकेतुकम् । आताम्रीभूतवदनो, मदाविष्ट इव द्विपः ॥ २४९ ॥
 उत्तरङ्ग इवाऽम्भोधिश्लिवलीलाञ्छितार्लिकः । वज्रमालोकयामास, वज्रमृद् वैरिघातकम् ॥ २५० ॥

[त्रिभिर्विशेषकम्]

तत्कोपमुपलक्ष्येत्थमुत्थायाऽग्रे कृताञ्जलिः । चमूपतिर्नैगमेषी, ग्रीचे ग्राचीर्नैवर्हिणम् ॥ २५१ ॥
 कं प्रति स्वयमावेशो, मय्यप्यादेशकारिणि । सुरासुरमनुष्येषु, नाऽधिको न समश्च ते ॥ २५२ ॥
 हेतुरासनकम्पस्य, यस्ते सम्प्रत्यजायत । विमृश्याऽऽज्ञापय स्वामिस्तत्र मां दण्डैकारिणम् ॥ २५३ ॥
 एवं च सेनापतिनाऽभिहितो दिविर्षत्पतिः । कृत्वाऽवधानमवधिज्ञानं प्रायुङ्क्त तत्क्षणात् ॥ २५४ ॥
 जैनप्रवचनेनैव, धर्म दीपेन वस्त्विव । द्वितीयतीर्थकृज्जन्माऽज्ञासीदवधिना हरिः ॥ २५५ ॥
 स दध्यौ चेत्यहो ! जम्बूद्वीपे वर्षे च भारते । विनीतायां महापुर्यां, जितशत्रोर्महीपतेः ॥ २५६ ॥
 जायाया विजयादेव्याः, सम्प्रत्ययमजायत । एतस्यामवसर्पिण्यां, द्वैतीयीको जिनेश्वरः ॥ २५७ ॥ [युग्मम्]
 तेन चाऽऽसनकम्पोऽयं, धिग् धिग् दुश्चिन्तितं मया । ऐश्वर्येणोन्मदिष्णोर्मे, मिथ्यादुष्कृतमस्तु तत् ॥ २५८ ॥
 चेतसा चिन्तयित्वैवं, रत्नसिंहासनं निजम् । पादपीठं पादुके च, त्यक्त्वोत्तस्थौ पुरन्दरः ॥ २५९ ॥
 ससम्भ्रमः शतमखोऽभिमुखं तीर्थकृद्दिशः । ददौ पदानि कतिचित्, ग्रस्थानमिव साधयन् ॥ २६० ॥
 न्यस्थोर्व्या दक्षिणं जानुमन्यं न्यश्च्य च किञ्चन । क्षमां स्पृशन् पाणिशीर्षेण, ननाम स्वामिने हरिः ॥ २६१ ॥

१ ललाटम् । २ इन्द्रम् । ३ दण्डकारकम् । ४ इन्द्रः । ५ मत्तस्य । ६ इन्द्रः ।

अक्रस्तचेन वन्दित्वा, स्वामिनं पाकशासनः । वेलानिवृत्तोऽब्धिरिव, भेजे भूयः स्वभूमिकाम् ॥ २६२ ॥
 अयं तत् तीर्थकृञ्जन्म, सर्वान् ज्ञापयितुं सुरान् । तदुत्सवाय चाऽऽह्वातुं, गृहस्थः स्वजनानिव ॥ २६३ ॥
 सद्यो रोमाञ्चितवपुर्वपुष्मानिव सम्मदः । आदिदेश शुनासीरः, सेनान्यं नैगमेपिणम् ॥ २६४ ॥ [युग्मम्]
 सादरं शिरसाऽऽदाय, पाकशासनशासनम् । सेनानीरपचक्राम, पीत्वेवाऽम्भः पिपासितः ॥ २६५ ॥
 सुधर्मोपरिपद्भ्याः, कण्ठघण्टामिवोद्भटाम् । सोऽस्ताडयत् सुघोषां त्रिघण्टां योजनमण्डलाम् ॥ २६६ ॥
 तस्याथ ताड्यमानाया, विश्वकर्णपथातिथिः । समुत्तस्थौ महात् नदी, मथ्यमानाम्बुधोरिव ॥ २६७ ॥
 एकोनद्वान्निशछक्षा, घण्टा अन्या अपि स्फुटम् । प्रणेदुरथ तन्नादाद्, गोनादादिव तर्णकाः ॥ २६८ ॥
 तासां शब्देन घण्टानां, जुम्भमाणेन भूयसा । सौधर्मकल्पः सर्वोऽपि, शब्दाद्वैतमयोऽभवत् ॥ २६९ ॥
 नित्यप्रमादिनस्तेषु, विमानेषु दिवौकसः । नादेन तेनाऽबुध्यन्त, सिंहा इव गुहाशयाः ॥ २७० ॥
 आज्ञया धुसदाराज्ञी, मन्ये केनाऽपि नाकिना । घोषणानाट्यानान्दीयं, सुघोषा वादिताऽधुना ॥ २७१ ॥
 श्रोतव्या घोषणाऽवश्यं, वासवाज्ञाप्रकाशिनी । इत्याशयाद् दत्तकर्णमवातिष्ठन्त नाकिनः ॥ २७२ ॥ [युग्मम्]
 शान्ते सुघोषानिर्घोषे, कण्ठनादेन भूयसा । पुरन्दरस्य सेनानीश्चकाराऽऽघोषणामिति ॥ २७३ ॥
 भो भोः ! शृण्वन्तु गीर्वाणाः !, सौधर्मस्वर्गवासिनः । समादिशति वः सर्वानसौ दिविषदांपतिः ॥ २७४ ॥
 जम्बूद्वीपस्य भरतेऽयोध्यायां पुरि भूपतेः । जितशत्रोः सधर्मिण्यां, विजयायां जगद्गुरुः ॥ २७५ ॥
 भाग्योदयेन विश्वस्य, विश्वानुग्रहकारकः । द्वितीयस्तीर्थनाथोऽद्य, प्रभुः समुदपद्यत ॥ २७६ ॥

१ सुधर्मोत्थसभागव्याः । २ वत्साः । ३ हे देवाः !

द्वितीयं पर्व
द्वितीयः
सर्गः
अजित-
नाथ-
चरितम् ।
सौधर्मैन्द्रा-
गमनम् । ;

॥१९६॥

तत् प्रावयितुमात्मानमस्माभिः सपरिच्छदैः । जिनजन्माभिपेकाय, गन्तव्यं तत्र सम्प्रति ॥ २७७ ॥
भवद्भिरपि सर्वध्या, सर्वैः सर्ववलेन च । तत्र गन्तुं मया सार्द्धमागन्तव्यमिह द्रुतम् ॥ २७८ ॥
तस्यैवमाधोषणया, स्तनितेनेव केर्किनः । कलयामासुरानन्दममन्दं त्रिदिवौकसः ॥ २७९ ॥
सद्यो विमानान्यालब्ध, पोतानिव दिवौकसः । आक्रामन्तो नमोभोधिमाजगुः शक्रसन्निधौ ॥ २८० ॥

अन्तिके स्वामिनो गन्तुं, विमानं क्रियतामिति । आदिशत् पालकं नामाऽऽभियोगिकसुरं हरिः ॥ २८१ ॥
उद्विड्ममिवाऽम्भोधिं, रत्नभित्तिमरीचिभिः । शतकुम्भमयैः कुम्भैरुत्पद्ममिव मानसम् ॥ २८२ ॥
सर्वाङ्गीणं तिलकितमिव दीर्घैर्ध्वजांशुकैः । विचित्रै रत्नशिखैरुच्छेखरमिवोच्छ्रितैः ॥ २८३ ॥
रत्नस्तम्भैः श्रीकैरेणोरिवाऽऽलनैर्मनोरमम् । शालंभञ्जीभिरन्याभिरप्सरोभिरिवाऽऽश्रितम् ॥ २८४ ॥
आत्ततालं नटमिव, *किङ्कणीजालमण्डितम् । सनक्षत्रं विद्यदिव, मौक्तिकस्वस्तिकाङ्कितम् ॥ २८५ ॥
ईहामृगाश्चवृषभैर्नरकिन्नरकुञ्जैः । हंसैर्वनलतापद्मलताभिश्च मनोरमम् ॥ २८६ ॥
लक्षयोजनविस्तीर्णं, जम्बूद्वीपमिवाऽपरम् । पञ्चयोजनशत्युच्चं, विमानं विचकार सः ॥ २८७ ॥

[पङ्क्तिः कुलकम्]

तिसृञ्वाशासु तस्याऽऽसंस्तिन्नः सोपानपङ्क्तयः । महागिरेस्वतरन्निर्झरोर्म्य इवाऽऽयताः ॥ २८८ ॥
अग्रे सोपानपङ्कीनामभूवन् रत्नतोरणाः । अखण्डाखण्डलधनुःश्रेणिश्रीसोदरा इव ॥ २८९ ॥

१ मेघगर्जितेन । २ मधूराः । ३ धानपात्राणि । ४ सुवर्णमयैः । ५ लक्ष्मीहस्तिन्याः । ६ वन्धनस्तम्भैः । ७ पुत्तलिकाभिः ।
*किङ्कणी० पात ॥

आलिङ्गिषुष्करमुखादगदीपकमस्त्रिवत् । मध्यभागः समतलस्तस्य मासृण्यभागभूत ॥ २९० ॥
सुरसर्गैः सुप्रभैः पञ्चवर्णैर्विचित्रैर्विचित्रितः । केकिर्पत्रैरिवाऽस्तीर्णो, भूमिभागो रराज सः ॥ २९१ ॥
अभवन्मध्यतस्तस्यैकः श्रेक्षागृहमण्डपः । क्रीडावेदम श्रियामन्तर्नगर्या राजवेदमवत् ॥ २९२ ॥
मध्ये च तस्य विष्कम्भमायामाभ्यामष्टयोजना । चतुर्योजनवाहल्या, वभूव सणिपीठिका ॥ २९३ ॥
तस्या उपर्येकमासीद्, रत्नसिंहासनोत्तमम् । महन्महत्पद्मलीये, माणिक्यमिव पावनम् ॥ २९४ ॥
तस्योपरिष्ठादुल्लोचो, राजतोऽराजतोऽञ्जलः । सत्यानीभूतशरङ्गयोत्स्वाग्रसरअमदायकः ॥ २९५ ॥
तन्मध्ये लम्बमानोऽभूदेको वज्रमयोऽङ्कुशः । तत्र प्रलम्ब्यभूदेकं, मुक्तादामैककुम्भिकम् ॥ २९६ ॥
तस्याऽनुजन्मान इव, ककुप्सु चतसृष्वपि । अर्धकुम्भग्रमैर्मुक्ताफलैर्हरस्रजोऽभवन् ॥ २९७ ॥
मन्दमन्दोल्यमानास्ते, वातेन मृदुनाऽद्भुतन् । शुनासीरश्रियो लीलादोलालक्ष्मीमलिम्बुचाः ॥ २९८ ॥
महतस्तस्य शाकस्य, रत्नसिंहासनस्य तु । पूर्वोदीच्यामुदीच्यां चाऽपरोदीच्यां तथा दिशि ॥ २९९ ॥
चतुरशीतिसहस्रसामानिकदिवौकसाम् । भद्रासनानि तावन्ति, रत्नरम्याणि जज्ञिरे ॥ ३०० ॥
तत्राऽथानामिन्द्राणीनां, प्राच्यामष्टाऽऽसनानि च । कमलाकेलिमाणिक्यवेदिकासन्निभान्यभान् ॥ ३०१ ॥
दिशि दक्षिणपूर्वसां, तत्राऽभ्यन्तरपर्यदः । देवद्वादशसहस्या, अभवन्नासनानि तु ॥ ३०२ ॥
दक्षिणसां दिश्यभूवन्, मध्यायाः शक्रपर्यदः । चतुर्दशामरसहस्यासनानि निरन्तरम् ॥ ३०३ ॥
दिशि याम्यप्रतीच्यां च, बभूवुर्वाह्यपर्यदः । पौडशानां सहस्राणामासनानि दिवौकसाम् ॥ ३०४ ॥

१ मृदुतामाह । २ मयूरपिच्छैः । ३ महसां मुद्रिकायाम् । ४ घनीभूतः ।

शक्रसिंहासनस्योच्चैस्तस्य पश्चिमतोऽभवन् । सप्तानामप्यनीकाधिपतीनामासनानि तु ॥ ३०५ ॥
 शक्रासनस्य प्रत्येकं, ककुप्सु चतसृष्वपि । चतुरशीत्यात्मरक्षसहस्रया आसनानि तु ॥ ३०६ ॥
 ईदृग् विमानं शक्राज्ञासमकालमजायत । निष्पद्यन्ते सुमनसां, मनसा हीष्टसिद्धयः ॥ ३०७ ॥
 सङ्क्रन्दनो विचक्रे च, जिनाभिगमनोत्सुकः । विचित्रभूषणधरं, रूपमुत्तरवैक्रियम् ॥ ३०८ ॥
 लावण्यामृतवल्लीभिर्महिषीभिः सहाऽष्टभिः । नाट्यानीकेन गन्धर्वानीकेन च महीयसा ॥ ३०९ ॥
 हृष्टः प्रदक्षिणीकृत्य, तद् विमानवरं हरिः । अध्यारुरोह पूर्वेण, रत्नसोपानवर्त्मना ॥ ३१० ॥ [युग्मम्]
 रत्नसिंहासने पूर्वाभिमुखस्तत्र वासवः । आसाञ्चक्रे शैलचूलाशिलायामिव केसरी ॥ ३११ ॥

स्वान्यासनान्यलञ्चकुर्महिष्योऽपि बिडौजसः । यथाक्रमं कमलिनीदलानीव मरालिकाः ॥ ३१२ ॥
 चतुरशीतिः सहस्राः, सामानिकदिवौकसाम् । अध्यारोहन् विमानं तदुदक्सोपानवर्त्मना ॥ ३१३ ॥
 तत्राऽऽसाञ्चक्रिरे स्वेषु, स्वेषु भद्रासनेषु ते । रूपधेयान्तराणीवाऽप्रतिरूपाणि वज्रिणः ॥ ३१४ ॥
 अन्येऽपि देवा देव्यश्चाऽप्योच्यसोपानवर्त्मना । तद् विमानं समारोहन्, निषेदुश्च यथासनम् ॥ ३१५ ॥
 हरेः सिंहासनस्थस्य, पुरोऽभूदष्टमङ्गली । पत्नीभिरष्टाभिरिवैकैकमङ्गलकल्पनात् ॥ ३१६ ॥
 तदनु च्छत्र-भृङ्गार-पूर्णकुम्भादयोऽभवन् । ते हि स्वाराज्यचिह्नानि, च्छायावत् सहचारिणः ॥ ३१७ ॥
 सहस्रयोजनोत्सेधैस्तदग्रेऽभून्महाध्वजः । युतो लघुध्वजशतैः, पृष्ठवैरिव पादपः ॥ ३१८ ॥
 तदग्रे चाऽभवन् पञ्चाङ्गीकाधिपतयो हरेः । आभियोगिकदेवाश्च, स्वाधिकाराग्रमादिनः ॥ ३१९ ॥

१ इन्द्रः । २ दक्षिणसोपानमार्गेण । ३ उन्नतः ।

द्वितीयं पर्व
द्वितीयः
सर्गः
अजित-
नाथ-
चरितम् ।

सौधमेन्द्र-
गमनम् ।

॥१९८॥

इत्थं महाद्विभिः अक्रः, सुरकोटीभिरावृतः । चतुरैश्चारणगणैः, स्तूयमानमहद्विकः ॥ ३२० ॥
नाट्यानीकेन गन्धर्वानीकेन च निरन्तरम् । अक्रान्तनाट्याभिनयसङ्गीतककुतूहलः ॥ ३२१ ॥
अनीकैः पञ्चभिश्चाज्यैः, कृष्यमाणमहाध्वजः । पुरस्तूर्यनिनादेन, ब्रह्माण्डं स्फोटयन्निव ॥ ३२२ ॥
सौभर्मदेवलोक्तसोदीचीने तिर्यगध्वनि । तेनाऽऽययौ विमानेनाज्वतितीर्षुर्महीतले ॥ ३२३ ॥

[चतुर्भिः कलापकम्]

आपूर्णां देवकोटीभिरवरोहन् व्यराजत । विमानः पालकः कल्पः, सौधर्म इव जङ्गमः ॥ ३२४ ॥
द्वीपाम्भोधीनसत्तत्त्वानलद्विष्ट क्षणादपि । तद् विमानवरं दिव्यं, वेगेनाऽतिमनोगति ॥ ३२५ ॥
सौधर्ममिव भूमिष्ठं, देवकीडानिकेतनम् । नन्दीश्वरमहाद्वीपं, तद् विमानमथाऽऽसदत् ॥ ३२६ ॥
तत्र दक्षिणपूर्वसिन्धु, शैले रतिकराभिधे । गत्वा पुरन्दरो वेगात्, तद् विमानं समक्षिपत् ॥ ३२७ ॥
सङ्क्षिपन् सङ्क्षिपचेवं, विमानं क्रमशो हरिः । जम्बूद्वीपस्य भरते, विनीतामाययौ पुरीम् ॥ ३२८ ॥
तत्र तेन विमानेन, स्वामिनः स्वतिकागृहम् । स त्रिः प्रदक्षिणीचक्रे, स्वामिवत् स्वामिभूम्यपि ॥ ३२९ ॥
तत्सोदकपूर्वककुभि, स विमानमतिष्ठिपत् । हरिर्दूराद् यानमिव, सामन्तो राजवेष्मनि ॥ ३३० ॥
प्राविशत् स्वतिकावेशम्, स्वामिनोऽथ पुरन्दरः । कुलीनकर्मकरवद्, भक्तितः सङ्कुचचतुः ॥ ३३१ ॥
तीर्थकृत्तीर्थकृन्मात्रोऽप्यलोकितमात्रयोः । प्रणनाम सहस्राक्षो, धन्यमानी स्वचक्षुषाम् ॥ ३३२ ॥
तत्र प्रदक्षिणीकृत्य, स्वामिनं विजयां च सः । नमस्कृत्य च वन्दित्वा, चैवमूचे कृताञ्जलिः ॥ ३३३ ॥

१ महिषमकरोत् । २ कुलवान् किङ्कर इव ।

विपदि-
अलाका-
पुरुषनरिते

॥१९८॥

नमस्ते कुक्षिणा रत्नधारिके ! विश्वपावनि ! । जगन्मातः ! सदालोकजगदीपप्रदायिनि ! ॥ ३३४ ॥
मातस्त्वमेका धन्याऽसि, द्वितीयस्तीर्थकृद् यया । विश्वोपकारी सुषुवे, पृथिव्या कल्पवृक्षवत् ॥ ३३५ ॥
अहं हि सौधर्मपतिः, स्वामिजन्ममहोत्सवम् । कर्तुमत्राऽऽगमं मातर्न भेतव्यमतस्त्वया ॥ ३३६ ॥
इत्युदीर्य सहस्राक्षस्तदाऽपस्वापनीं ददौ । विकृत्य तीर्थकृद्रूपं, देव्याः पार्श्वे न्यधत्त च ॥ ३३७ ॥
ततः शक्रः क्षणाच्छक्रान्, विचक्रे चाऽऽत्मपञ्चमान् । एकधाऽनेकधा च स्युः, कामरूपा दिवौकसः ॥ ३३८ ॥
एकः सुरपतिस्तेषु, श्रोद्धिन्नपुलकाङ्कुरः । मनसेव शुचिर्भूत्वा, शरीरेणाऽपि भक्तितः ॥ ३३९ ॥
नमस्कृत्याऽनुजानीहीत्यभिधाय जिनेश्वरम् । गोशीर्षरसलिसाम्यां, कराब्जाम्यामुपाददे ॥ ३४० ॥ [युग्मम्]
द्वितीयः पृष्ठतः स्थित्वाऽतपत्रं स्वामिमूर्धनि । आधारयद् गिरिशिरःस्थितरंकेन्दुविभ्रमम् ॥ ३४१ ॥
विमराञ्चक्रतुलभौ, पार्श्वतश्चामरे हरी । स्वामिदर्शनतः साक्षादात्तौ पुण्यचयाविव ॥ ३४२ ॥
एक उल्लालयन् वज्रं, प्रतीहार इवाऽग्रतः । ससर्प स्वामिनं पश्यन्, किञ्चिद् बलितकन्धरः ॥ ३४३ ॥
सामानिकाः पारिषद्यास्त्रायस्त्रिंशस्तथाऽपरे । परिवव्रुर्दिविषदः, प्रभुं पद्ममिवाऽल्यैः ॥ ३४४ ॥
भुवनस्वामिनं यत्नात्, पाणिभ्यां धारयन् हरिः । मेरुशैलं प्रत्यचालीञ्जन्मोत्सवविधित्सया ॥ ३४५ ॥
अनुस्वामि दधावेऽथ, पर्यस्यद्भिः परस्परम् । अहम्भूविंक्या देवैरनुगीतं मृगैरिव ॥ ३४६ ॥
स्वामिनं पश्यतां दूराद्, दृष्टिपातैर्दिवौकसाम् । फुल्लनीलोत्पलवनाकीर्णैव द्यौरजायत ॥ ३४७ ॥
भूयो भूयो भगवन्तमुपेत्योपेत्य दूरतः । निरीक्षाञ्चकिरे देवाः, स्वधनं तद्वना इव ॥ ३४८ ॥

समापतन्तो युगपत्, सम्मर्देन दिवौकसः । अन्योऽन्यमास्फलन्ति स्म, तरङ्गा इव वारिधेः ॥ ३४९ ॥
गगने शक्यमानेन, गच्छतः स्वामिनः पुरः । पुष्पप्रकर्तां भेजुर्ग्रह-नक्षत्र-तारकाः ॥ ३५० ॥
पुरुद्वेनो मुहूर्तान्तर्मेरुमूर्ध्नि ययौ शिलाम् । अतिपाण्डुकम्बचलाख्यां, चूलादक्षिणतः स्थिताम् ॥ ३५१ ॥
रतासिंहासनोत्सङ्गे, खोत्सङ्गस्थापितप्रभुः । तत्र चोपाविशत् पूर्वाभिमुखः पूर्वदिवपतिः ॥ ३५२ ॥
तदेवैशानकल्पेन्द्रोऽप्युद्धृतासनकम्पतः । अज्ञासीदवधिज्ञानाच्छ्रीमत्सर्वज्ञजन्म तत् ॥ ३५३ ॥
शक्रवत् सोऽपि सन्त्यज्य, रत्नसिंहासनादिकम् । दत्त्वा पदानि सप्ताष्टान्यनमज्जगदीश्वरम् ॥ ३५४ ॥
तस्याऽऽज्ञया च सेनानीमन्नाऽलघुपराक्रमः । वण्टामास्फालयामास, महाघोषां महास्वनाम् ॥ ३५५ ॥
विमानलक्षास्तत्रादोऽष्टाविंशतिमपूरि सः । उद्वेलजलधिध्वानस्तटाचैलदरीरिव ॥ ३५६ ॥
देवास्त्राणां विमानानां, तन्निनादेन चाऽबुधन् । प्रभातशङ्खध्वनिना, प्रसुप्ता इव भूशुजः ॥ ३५७ ॥
शान्ते तस्मिन् महाघोषाघण्टाघोषे चमूपतिः । पर्जन्यधीरध्वनितः, स एवं घोषणां व्यधात् ॥ ३५८ ॥
जम्बूद्वीपस्य भरते, विनीतायां पुरि प्रभुः । विजया-जितशत्रोस्तु, द्वितीयोज्जनि तीर्थकृत् ॥ ३५९ ॥
तस्य जन्माभियेकाय, मेरौ यास्यति वः प्रभुः । तत्समं स्वामिना गन्तुं, त्वरध्वं हे दिवौकसः ! ॥ ३६० ॥
इत्युच्चैर्क्रोषणया, सर्वे देवास्तदैव हि । मन्त्राकृष्टा इवाऽऽज्जगुरैशानपतिसन्निधौ ॥ ३६१ ॥
शूलपाणिरथेशान, उत्तरार्धदिवस्पतिः । रत्नभूषणभृद् रत्नसानुमानिव जङ्गमः ॥ ३६२ ॥
श्वेताम्बरधरः सङ्गी, महादृषभवाहनः । सामानिकादिभिर्देवैः, कोटिशः परिवारितः ॥ ३६३ ॥

विमानं पुष्पकं नामाऽध्याख्य सपरिच्छदः । दक्षिणेनैशानकल्पस्याऽध्वना निरगाद् द्रुतम् ॥ ३६४ ॥

[त्रिभिर्विशेषकम्]

असङ्गतातान् समुल्लङ्घ्य, द्वीपा-ऽम्भोधीन् क्षणादपि । नन्दीश्वरमहाद्वीपं, प्रापैशानसुरेश्वरः ॥ ३६५ ॥

तत्र चोत्तरपूर्वसिन्धु, शैले रतिकरे निजम् । सञ्चिक्षेप विमानादि, हेमन्त इव वासरम् ॥ ३६६ ॥

क्रमेण सङ्क्षिपंस्तत् तदकालक्षेपतो ययौ । सुमेरावन्तर्वासीव, पादान्तं जगदीशितुः ॥ ३६७ ॥

सनत्कुमारो ब्रह्मा च, शुक्रश्च प्राणतः सुरैः । घण्टां सुघोषामास्फाल्य, बोधितैर्नगमेषिणा ॥ ३६८ ॥

शक्रवद् वर्त्मनोदीचा, नन्दीश्वरमुपेत्य च । अपाकर्षे रतिकरे, विमानादि समाक्षिपन् ॥ ३६९ ॥

ययुश्च मेरुशिंसि, शक्रोत्सङ्गे निषेदुषः । सन्निधाने भगवतो, नक्षत्राणि विधोरिव ॥ ३७० ॥

महेन्द्रो लान्तकश्चापि, सहस्रारोऽच्युतोऽपि च । महाघोषाऽलघुपराक्रमाभ्यां बोधितामराः ॥ ३७१ ॥

ईशानवद् दक्षिणेन, पथा नन्दीश्वरं ययुः । उदकर्षे रतिकरे, विमानादि समाक्षिपन् ॥ ३७२ [युग्मम्]

अधिस्वामि ततो जग्मुः, काञ्चनाचलमूर्धनि । पथिका इव सानन्दं, वनेऽर्धफलपादपम् ॥ ३७३ ॥

पुर्यां चमरचञ्चायां, दक्षिणश्रेणिभूषणे । सुधर्मायां चक्रम्पे च, चमरस्याऽऽसनं तदा ॥ ३७४ ॥

सोऽपि ज्ञात्वाऽवधिज्ञानात्, तीर्थकृज्जन्म पावनम् । गत्वा पदानि सप्ताष्टान्याननाम जिनेश्वरम् ॥ ३७५ ॥

आज्ञया तस्य सद्योऽपि, पत्यनीकपतिर्दुमः । घण्टामोघस्वरां नामाऽऽस्फालयामास सुस्वराम् ॥ ३७६ ॥

शान्ते चौघस्वराघोषे, तेन चाऽऽघोषणे कृते । असुराश्चमरं भेजुः, सायं द्रुमिव पक्षिणः ॥ ३७७ ॥

१ कालक्षेपं विना । २ क्षिप्य इव । * माहेन्द्रो सङ्ग ३ संता० ॥ ३ अधिकानि फलानि यत्रैतादृशं पादपं प्रले । † नास्त्राऽऽ संङ्ग १ ॥

अजितजिन-
जम्भोत्सवार्थ-
चतुःपट्टे-
न्द्राणामा-
गमनम्

अभियोगिकदेवत्र, चमरेन्द्रस्य शासनात् । योजनार्थलक्षमानं, विमानं व्यकरोत् क्षणात् ॥ ३७८ ॥
 पञ्चयोजनशतयुञ्जमहेन्द्रध्वजमण्डितम् । पोटः सङ्कपक इव, तद् विमानमराजत ॥ ३७९ ॥
 चतुर्गष्टिमहस्रैः स, समं सामानिकासुरैः । त्रयस्त्रिंशित्रायस्त्रिंशैश्चतुर्भिलोकपालकैः ॥ ३८० ॥
 परिचारसमेताभिर्महिषीभिश्च पञ्चभिः । तिसृभिः परिपद्भिश्च, महानीकैश्च सप्तभिः ॥ ३८१ ॥
 सप्तभिश्चानीकनाथैः, सामानिकचतुर्गुणैः । आत्मरक्षैस्तथाऽन्यैरप्यसुराणां कुमारैः ॥ ३८२ ॥
 तद् विमानं समारुह्य, क्षणान्नन्दीश्वरं ययौ । विमानं स्वे रतिकरे, सञ्चिक्षेप च शक्नवत् ॥ ३८३ ॥
 प्रवाह इव जाह्नव्या, वेगात् पूर्वपयोनिधिम् । स ययौ स्वामिपादान्तं, मेरुपर्वतमूर्धनि ॥ ३८४ ॥
 नगर्यां बलिचञ्चायासुत्तरश्रेणिमण्डने । बलिश्चाऽऽसनकम्पेनाऽहंजन्माऽवधिनाऽदुधत् ॥ ३८५ ॥
 तस्याऽऽदेशात् पर्यनीकपतिर्नाम्ना महाद्रुमः । द्राग् महौघस्वरां नाम, घण्टां त्रिः पर्यताडयत् ॥ ३८६ ॥
 घण्टानादे च विश्रान्ते, प्राग्वदाघोषणामसौ । अकार्षीदसुरश्रोत्रसुधाश्रोतःसहोदराम् ॥ ३८७ ॥
 तथा घोषणयाऽभ्येयुः, सर्वतोऽप्यसुरा बलिम् । अम्बुदस्येव नादेन, मानसं मानसौकसः ॥ ३८८ ॥
 पूर्वसत्त्वैर्महिष्यादैर्युक्तः सामानिकैः पुनः । यष्टिसहस्रैस्तैर्भ्यश्चाऽऽत्मरक्षैस्तु चतुर्गुणैः ॥ ३८९ ॥
 प्राग्मानेन विमानेन, प्राग्वदिन्द्रध्वजेन च । गत्वा नन्दीश्वरतिकरं मेरुशिरस्यगात् ॥ ३९० ॥
 धरणेन्द्रो हरिर्वेणुदेवश्चाऽग्निशिखस्तथा । वेलम्ब-सुघोष-जलकान्ताः पूर्णोऽमितोऽपि च ॥ ३९१ ॥
 नाग-विद्युत्-सुपर्णा-ऽग्नि-वायु-मेघ-सरस्वताम् । द्वीपानां च दिशां चेन्द्रा, दक्षिणश्रेणिगाः क्रमात् ॥

१ सेवकस्थानीयो देवः । २ असुरकर्णामृतप्रवाहसदृशाम् । ३ हंसाः । ४ पञ्चभिः ।

द्वितीयं पर्व
द्वितीयः
सर्गः
अजित-
सगर-
चरितम् ।

अजितजिन-
जन्मोत्सवार्थ
चतुःषष्टेर-
न्द्राणामा-
गमनम्

॥२००॥

उद्वश्रेणोस्त्वमी भूतानन्दो हरिशिखस्तथा । वेणुदारी तथा चाऽग्निमाणवश्च प्रभञ्जनः ॥३९३॥
 महाघोषो जलप्रभो, वशिष्ठोऽमितवाहनः । सर्वेऽप्यासनकम्पेनाऽहञ्जमाज्यधिनाऽबुधन् ॥३९४॥
 ततश्च धरणादीनां, भद्रसेनैश्चमूधवैः । भूतानन्दादीनां दक्षाभिर्धैर्येण्डास्त्रिराहताः ॥ ३९५ ॥
 तत्र मेघस्वरा क्रौञ्च-हंस-मञ्जुस्वरास्तथा । नन्दिस्वरा नन्दिघोषा, सुस्वरा मधुरस्वरा ॥३९६॥
 मञ्जुघोषा चेति घण्टा, नेदुत्तेषां यथाक्रमम् । नागादिकानां भवनपतीनां पक्षयोर्द्वयोः ॥ ३९७ ॥
 द्वयोरपि ततः श्रेण्योः, सर्वे नागादयः क्षणात् । खं स्वमिन्द्रं समाजग्मुः, स्वस्थानमिव वाजिनः ॥३९८॥
 तेषामप्याज्ञया खे खे, त्रिदशा आभियोगिकाः । रत्न-खर्णविचित्राणि, विमानानि तदैव हि ॥ ३९९ ॥
 योजनानां पञ्चविंशिसहस्रान् विस्तृतानि च । सार्धद्वियोजनशतेन्द्रध्वजानि विचक्रिरे ॥ ४०० ॥
 प्रत्येकं महिषीभिस्ते, षड्भिः सामानिकैस्तथा । पदसहस्रैश्च तेभ्यश्चाऽङ्गरक्षैस्तु चतुर्गुणैः ॥ ४०१ ॥
 अन्यैश्चमर-बलिवत्, त्रायस्त्रिंशादिभिर्वृताः । विमानानि समारूढा, मेरौ स्वाम्यन्तिके ययुः ॥ ४०२ ॥

पिशाचानां च भूतानां, यक्षाणां रक्षसामपि । किन्नर-किम्पुरुषा-ऽहि-गन्धर्वाणामधीश्वराः ॥४०३॥
 कालः सुरूपोऽथ पूर्णभद्रो भीमश्च किन्नरः । सत्पुरुषश्चाऽतिकायो, नाम्ना गीतरतिस्तथा ॥४०४॥
 दक्षिणश्रेणिगा एते, ह्युत्तरश्रेणिगास्त्वमी । महाकालोऽप्रतिरूपो, माणिभद्राभिधोऽपि च ॥ ४०५ ॥
 महाभीमः किम्पुरुषो, महापुरुष एव च । महाकायो गीतयशा, द्वयेऽप्यासनकम्पतः ॥४०६॥
 ज्ञात्वाऽहञ्जन्म ते खैः खैः, सैन्यनार्थैर्निजां निजाम् । मञ्जुस्वरां मञ्जुघोषां, घण्टामास्फालयन् क्रमात् ४०७

[पञ्चभिः कुलकम्]

* सेनानाथैः सह १ ॥

ग्रान्ते नादे च घण्टानां, सेनान्या घोषणे कृते । व्यन्तरास्ते पिशाचाद्या, एयुरिन्द्राग्निजानिजान् ॥ ४०८ ॥
इन्द्राः परियुता देवैस्त्रायस्त्रिंश-लोकपैः । त्रायस्त्रिंश-लोकपा हि, नैषां चन्द्रा-डर्कयोरिव ॥ ४०९ ॥
सामानिकसहस्रेस्तु, ते चतुर्भिः पृथक् पृथक् । सहस्रैरात्मरक्षाणां, वृताः षोडशभिस्तथा ॥ ४१० ॥
विभूतानि विमानानि, सैर्देवैराभियोगिकैः । तेऽधिरुह्य समाजगुर्मेरौ भगवदन्तिके ॥ ४११ ॥

तथाऽणपन्निकादीनां, दक्षिणश्रेणिवर्तिनाम् । उत्तरश्रेणिभाजां च, पिशाचादिसुरेन्द्रवत् ॥ ४१२ ॥
व्यन्तराष्ट्रनिकायानां, सुरनाथाश्च षोडश । प्राग्वदासनकम्पेन, ज्ञात्वा जन्म जिनेशितुः ॥ ४१३ ॥
मञ्जुस्वरां मञ्जुघोषां, पृथगास्फालय सैन्यपैः । घोषाणां कारयित्वा च, स्वैः स्वैश्च व्यन्तरैर्युताः ॥ ४१४ ॥
अधिरुह्य विमानानि, विकृतान्याभियोगिकैः । सामानिकादिभिः प्राग्वत्, सम्भूयैयुर्जिनान्तिकम् ॥ ४१५ ॥

[चतुर्भिः कलापकम्]

चन्द्रा-ऽऽदित्यावसङ्गातौ, तद्वदात्तपरिच्छदौ । आजगमजुर्जिनं मेरौ, पितरं तनयाविव ॥ ४१६ ॥

एवमिन्द्राश्चतुःषष्टिः, स्वतन्त्राः परतन्त्रवत् । भक्त्या समापतन्ति स्म, स्वामिजन्मोत्सवेच्छया ॥ ४१७ ॥

एकादश-द्वादशयोः, कल्पयोरथ वासवः । त्वात्रोपकरणायाऽभियोगिकानादिशत् सुरान् ॥ ४१८ ॥

तैर्दिशुचरपूर्वस्यामपक्रम्याऽऽभियोगिकैः । विधायोच्चैः समुद्रात्मेवं कुम्भा विचक्रिरे ॥ ४१९ ॥

सौवर्णां राजता रत्नाः, स्वर्णरूप्यमया अपि । स्वर्णरत्नमयाश्चापि, रूप्यरत्नमया अपि ॥ ४२० ॥

स्वर्णरूप्यरत्नमयास्तथा मृत्स्नामया अपि । अष्टाधिकानि प्रत्येकं, शतानि दश सङ्ख्याया ॥ ४२१ ॥

एतावन्तश्च भृङ्गारा, दर्पणा भाजनानि च । पात्र्यश्च सुप्रतिष्ठाश्च, तथा रत्नकरण्डकाः ॥ ४२२ ॥
 पुष्पचङ्गेरिकाश्चापि, ग्रत्येकं तैर्विचक्रिरे । अकालक्षेपतः कोशागारादिव समाहृताः ॥ ४२३ ॥
 आदाय तांश्च ते देवाः, कलसानलसेतराः । सरसीवाऽम्बुहारिण्यो, ययुः क्षीरोदसागरे ॥ ४२४ ॥
 उड्डुदरैः कुम्भैरुन्मङ्गलरैरिव । स्वैरं क्षीरोदकं तत्र, तेऽगृह्णन् जलदा इव ॥ ४२५ ॥
 पुण्डरीकाणि पद्मानि, कुमुदान्युत्पलानि च । सहस्रपत्राणि शतपत्राण्याददिरे च ते ॥ ४२६ ॥
 उपेत्य पुष्करोदेऽपि, तेऽम्बुधौ पुष्करादिकम् । भृशायमाना जगृहुर्द्वीपे सांयत्रिका इव ॥ ४२७ ॥
 भरतैरवतक्षेत्रतिनामुदकादिकम् । तीर्थानां मागधादीनामप्युपाददिरे सुराः ॥ ४२८ ॥
 गङ्गादिषु हृदिनीषु, पद्मादिषु ह्रदेषु च । मृदम्भोजानि जगृहुः, सन्तप्ताः पथिका इव ॥ ४२९ ॥
 सर्वतः कुलशैलेभ्यो, चैताढ्येभ्यश्च सर्वतः । सर्वतो विजयेभ्यश्च, वक्षारेभ्यश्च सर्वतः ॥ ४३० ॥
 देवोत्तरकुरुभ्यश्च, सुमेरुपरिधिस्थितात् । भद्रशालान्नन्दनाच्च, सौमिनसाच्च पाण्डकात् ॥ ४३१ ॥
 पर्वतैभ्यश्च मलय-दुर्गुरादिभ्य ओषधीः । गन्धान् पुष्पाणि सिद्धार्थैस्तेऽगृह्णन्स्तुवराणि च ॥ ४३२ ॥

[त्रिभिर्विशेषकम्]
 तानि द्रव्याणि सर्वाणि, मेलयन्ति स्म नाकिनः । भेषजानीव भिषजो, गन्धानिव च गान्धिकाः ॥ ४३३ ॥
 तदुपादाय ते सर्वं प्रपूजामि समाययुः । अच्युतेन्द्रस्य मनसा, स्पृद्धमाना इवाऽऽदरात् ॥ ४३४ ॥
 ततश्च भक्तिभागिन्द्र, आरणा-ऽच्युतकल्पयोः । वृतः सहस्रैर्दशभिः, सामानिकदिवौकसाम् ॥ ४३५ ॥

त्रयसिन्धवायग्निसैश्वर्यभिलांकापालकैः । पर्णक्षिस्तिसृभिः सैन्यैः, सैन्यनाथैश्च सप्तभिः ॥ ४३६ ॥
 चत्वारिंशता सहस्रैश्चाऽऽत्समरक्षदिवीकसाम् । उत्तरासङ्गानग्रे, विमुच्य कुसुमाञ्जलिम् ॥ ४३७ ॥
 कृतचर्चाश्चन्दनेन, मेरोब्जपिहिताननान् । अष्टोत्तरं सहस्रं स, कुम्भान् देवैः सहाऽग्रहीत् ॥ ४३८ ॥
 तान् कुम्भान् लोठयामास, स्वामिर्मूर्धन्यथाऽच्युतः । भक्तिप्रकर्षतः कुर्वन्नात्मवन्नमिताननान् ॥ ४३९ ॥
 ग्नामिमन्नात् तदम्भोजगात्, पुण्यमप्यतिपुण्यताम् । तारपनीये ह्यलङ्कारे, सुतरां द्योतते मणिः ॥ ४४० ॥
 पानीयधरोद्गिरणान्नैदन्तः कलसाश्च ते । स्वामिन्नात्रविधौ मन्त्रान्, पठन्त इव रेजिरे ॥ ४४१ ॥
 कुम्भेभ्यो निपतंस्तेभ्योऽम्भःप्रवाहो महान्तदा । स्वामिलावण्यसरितावेणीसङ्गमतां ययौ ॥ ४४२ ॥
 अङ्गेषु स्वामिनः स्वर्णगौरेषु प्रसरत् पयः । तद् गाङ्गमिव हैमेषु, पद्मखण्डेष्वराजत ॥ ४४३ ॥
 आ सर्वाङ्गं प्रसरता, निर्मलेनाऽतिहारिणा । वारिणा शुशुभे तेन, ससंन्यान इव प्रभुः ॥ ४४४ ॥
 तत्रेन्द्रेभ्यः सुरेभ्यश्च, केऽपि भक्तिभराकुलाः । उत्क्षिप्य स्वपयितुभ्यः, पूर्णकुम्भानुपाययन् ॥ ४४५ ॥
 तत्स्थुरश्याकराः केचित्, केचिच्चाभरणपाणयः । उद्धूपदहनाः केचित्, पुष्पगन्धमृतोऽपरे ॥ ४४६ ॥
 पैतुः स्नात्रविधिं केऽपि, केऽपि चक्रुर्जयारवम् । केचिच्च ताडयामासुर्दुन्दुभीन् कोर्णपाणयः ॥ ४४७ ॥
 केऽप्युत्फुल्लकपोलाऽऽस्यास्तारं शङ्खानपूरयन् । मिथ आस्फालयामासुः, कांस्यतालानथाऽपरे ॥ ४४८ ॥
 आजमुर्गुर्गुहरीः केऽपि, रत्नदण्डैरखण्डितैः । केचिदुन्नादचण्डिम्रो, डिण्डिमान् पर्यन्ताडयन् ॥ ४४९ ॥

१ विरसितकमलाच्छादितमुखान् । २ सौवर्णे । ३ शब्दत्रयमाणाः । ४ सुवर्णक्रमलेषु गङ्गावारीव । ५ उत्तरीयेण सहित इव ।
 ६ छत्रधारिणः । ७ यद्विपाणयः ।

नर्तकीवत् केऽप्यनृत्यनुचैस्ताललयानुगम् । ननृतुर्विकृतं केऽपि, हासाय विटचेष्टवत् ॥ ४५० ॥
 गायत्रीवत् केऽप्यगायन्, प्रबन्धैः करणादिभिः । जगुर्गोपालवत् केचिदुच्छृङ्खलगलस्वरम् ॥ ४५१ ॥
 द्वात्रिंशत्पात्रकं केऽपि, नाटकाभिनयं व्यधुः । केचिदप्युत्पतन्ति स्म, निपतन्ति स्म केचन ॥ ४५२ ॥
 रत्नानि वट्टपुः केऽपि, वट्टपुः केऽपि काञ्चनम् । अवर्षन् भूषणान्येकेऽवर्षश्रृणानि केचन ॥ ४५३ ॥
 वट्टपुः केऽपि माल्यानि, पुष्पाणि च फलानि च । वल्लुश्चतुरं केचित्, केचित् द्वेडां च चक्रिरे ॥ ४५४ ॥
 हेष्ठां विदधिरे केऽपि, चक्रिरे केऽपि बृंहितम् । स्थण्डिलं व्यधुः केऽपि, नादांस्त्रीन् केऽपि चक्रिरे ॥ ४५५ ॥
 केऽपि चाचालयन् पाददरैर्मन्दराचलम् । मेदिनीं दलयामासुश्चेष्टाभिश्च केचन ॥ ४५६ ॥
 केचिदानन्दबहलं, मुहुः कोलाहलं व्यधुः । भ्रमन्तो मण्डलीभूय, जगुः केऽपि च रासकान् ॥ ४५७ ॥
 कृत्रिमं जज्वलुः केऽपि, प्रणेतुः केऽपि कौतुकात् । अगर्जन्भूजितं केऽपि, विद्युद्वत् केचिदद्युतम् ॥ ४५८ ॥
 एवं विचित्रमानन्दोच्चैष्टमानेषु नाकिषु । अच्युतेन्द्रो भगवतोऽभिषेकमकरोन्मुदा ॥ ४५९ ॥
 शिरसञ्जलिर्मुत्तंससन्निभं विरचय्य सः । व्याजहार जय जयेत्युच्चैरव्याजभक्तिभाक् ॥ ४६० ॥
 वस्त्रेण देवदूष्येण, ममोर्जं स्वामिनस्तनुम् । दर्शसंवाहक इव, सुखस्पर्शेन पाणिना ॥ ४६१ ॥
 आनन्दं नाटयन्नुच्चैर्नाट्यं नट इवाऽच्युतः । पुरतस्त्रिजगद्भूतुरभ्यनयीत् सहामरैः ॥ ४६२ ॥
 शोशीर्षचन्दनसैः, स्वामिनोऽथ विलेपनम् । दिव्यैर्मौमैश्च कुसुमैरर्चां च विदधेऽच्युतः ॥ ४६३ ॥

१ हास्यकारकनटवत् । २ गायकीवत् । ३ सिंहनादम् । ४ अधनादम् । ५ हस्तिनादम् । ६ पादघातैः । ७ कर्तल-
 घातैः । ८ क्षिरोभूषणसदृशम् । ९ अङ्गसंवाहनकर्मणि चतुरः सेवक इव ।

कुम्भो भद्रासनाऽऽदर्शो, श्रीवत्स-स्वास्तिकावपि । नन्दावर्तो वर्धमानो, मत्स्य इत्यष्टमङ्गलीम् ॥ ४६४ ॥
अत्यच्छै रजतमयैरखण्डैरथ तण्डुलैः । आरणाऽच्युतकल्पेन्द्र, आलिलेखाऽग्रतः प्रभोः ॥ ४६५ ॥ [द्युग्मम्]
भक्तिनिम्नो जातुदंष्ट्रं, कुसुमप्रकरं ततः । अमुञ्चत् पञ्चवर्णं स, सन्ध्याप्रकणिकोपमम् ॥ ४६६ ॥
उत्तोरणामिव दिवं, कुर्वाणो धूमवर्तिभिः । उद्धूतदहनो धूपमधूपायदथाऽच्युतः ॥ ४६७ ॥
उत्तिक्ष्प्यमाणे धूपे च, वाद्यमानाऽमरोत्तमैः । सङ्क्षिप्तैव महाघोषा, घण्टा तारस्वरा बभौ ॥ ४६८ ॥
हरिरुत्तारयामासाऽऽरात्रिकं स्वामिने स्वयम् । उच्छिखामण्डलं ज्योतिर्मण्डलश्रीविडम्बकम् ॥ ४६९ ॥
ततः पदानि सप्ताष्टान्यपक्रम्य प्रणम्य च । रोमाञ्चितोऽच्युतपतिः, स्तोतुमेवं प्रचक्रमे ॥ ४७० ॥
जात्यजाम्बूनदच्छेदच्छविच्छन्नमस्तल ! । प्रभो ! तवाधौतशुचिः, कायः कमिव नाऽऽक्षिपेत् ॥ ४७१ ॥
मन्दारदामवन्त्रित्यमवासितसुगन्धिनि । तवाऽङ्गे भृङ्गतां यान्ति, नेत्राणि सुरयोपिताम् ॥ ४७२ ॥
दिव्यामृतरसास्वादपोषप्रतिहता इव । समाविशन्ति ते नाथ !, नाऽङ्गे रोगोरगव्रजाः ॥ ४७३ ॥
त्वय्यादर्शतलालीनप्रतिमाप्रतिरूपके । क्षरत्वेदविलीनत्वकथाऽपि वपुषः कुतः ? ॥ ४७४ ॥
न कैवलं रागमुक्तं, वीतराग ! मनस्तव । वपुःस्थितं रक्तमपि, क्षीरधारामहोदरम् ॥ ४७५ ॥
जगद्विलक्षणं किं वा, तवाऽन्यद् वक्तुमीक्ष्महे ? । यदवित्सर्गमवीभत्सं, शुभ्रं मांसमपि प्रभो ! ॥ ४७६ ॥
जल-स्थलसमुद्भूताः, सन्त्यज्य सुमनःस्रजः । तव निःश्वाससौरभ्यमनुयान्ति मधुव्रताः ॥ ४७७ ॥

१ अतिस्वच्छैः । २ जातुप्रमाणम् । * उद्धूतदहनो सह १ ॥ ३ सुवर्णम् । ४ आदर्शतलप्रतिबिम्बितप्रतिमासदृशे ।
५ दुग्धधारामहोदरम् । ६ दुर्गन्धरहितम् । ७ कुसुममालाः ।

द्वितीयं पर्व
द्वितीयः
सर्गः
अजित-
सगर-
चरितम् ।

मेरुकिरसि
अच्युतेन्द्र-
बिहितम-
जितबिम्ब-
पूजनम्

॥२०३॥

लोकोत्तरचमत्कारकरी तव भवस्थितिः । यतो नाऽऽहारनीहारौ, गोचरधर्मचक्षुषाम् ॥ ४७८ ॥

इति स्तुत्वा ग्रंथं किञ्चिदपक्रम्य कृताञ्जलिः । शुश्रूषातत्परस्तस्यावच्युतोऽच्युतभक्तिभाक् ॥ ४७९ ॥
इन्द्रा द्राघष्टिरन्येऽपि, क्रमेण सपरिच्छदाः । अभिषेकं जगद्भर्तुश्चकुरच्युतनाथवत् ॥ ४८० ॥

तद्वत् स्तुत्वा नमस्कृत्याऽपक्रम्य च कृताञ्जलिं । उपासाञ्चक्रिरे नाथं, तत्पराः किङ्करा इव ॥ ४८१ ॥

अथ सौधर्मकल्पेन्द्र, इव द्रागतिभक्तिः । विचक्रे पञ्चधाऽऽत्मानं, द्वितीयस्वर्गवासवः ॥ ४८२ ॥

अतिपाण्डुकम्बलायामर्धचन्द्रसमाकृतौ । ऐशानकल्पवत् सिंहासनमेकोऽथ शिश्रिये ॥ ४८३ ॥

शक्रोत्सङ्गान्निजोत्सङ्गं, रथादिव रथान्तरम् । स समारोपयामास, यतमानो जगद्गुरुम् ॥ ४८४ ॥

आतपत्रं दधारैको, विशदं स्वामिमूर्धनि । धारयामासतुथान्यौ, चामरे प्रभुपार्श्वयोः ॥ ४८५ ॥

पञ्चमः शूलपाणिः सन्, पुरस्तस्थौ जगत्पतेः । प्रतीहार इवोदारेणाऽऽकारेण मनोरमः ॥ ४८६ ॥

ततः सौधर्मकल्पेन्द्रोऽप्यमरैराभियोगिकैः । अभिषेकोपकरणद्रव्याण्यानाययद् द्रुतम् ॥ ४८७ ॥

दिक्षु प्रभोश्चतसृषु, स्फटिकाद्रीनिवाऽपरान् । स्फाटिकान् सोऽतिचतुरश्रतुरो व्यकरोद् दृषान् ॥ ४८८ ॥

तेषां दृषाणां शृङ्गेभ्योऽष्टम्य उत्पेतुल्लवलाः । अष्टाम्बुधारा धवला, रश्मिदण्डा इवैन्दवाः ॥ ४८९ ॥

समुत्पत्य मिलन्ति स्म, पुरो नद्य इवैकतः । निपतन्ति स्म पयसां, पैत्याविव जगत्पतौ ॥ ४९० ॥

अभिषेकं जगद्भर्तुरेवङ्कारं चकार सः । भङ्गान्तरेण कविवच्छक्ताः स्वं ज्ञापयन्ति हि ॥ ४९१ ॥

मार्ष्टिं विलेपनं पूजामष्टमङ्गलिकामपि । आरात्रिकं च विधिना, विदधे सोऽच्युतेन्द्रवत् ॥ ४९२ ॥

शक्रस्तवेन वन्दित्वा, प्रणम्य च जगत्पतिम् । हर्षगद्गदया वाचा, स स्तोतुं ग्रास्तवीदिति ॥ ४९३ ॥
जय त्रिशुवनाधीश !, जय विश्वैकवत्सल ! । जय पुण्यलतोद्भेदनवाम्बुद ! जगत्प्रभो ! ॥ ४९४ ॥
स्वामिन् ! विमानाद् विजयादवतीर्णोऽसि भूतले । इदं जगत् प्रीणयितुं, सरिदोघ इवाचर्चलात् ॥ ४९५ ॥
बीजं मोक्षदुमस्येव, ज्ञानत्रितयमुज्ज्वलम् । स्वामिन्नाजन्मसिद्धं ते, शीतलत्वमिवाग्भसः ॥ ४९६ ॥
ये त्वां त्रिशुवनाधीश !, धारयन्ति सदा हृदि । सम्मुखीनाः श्रियस्तेषामादर्शप्रतिबिम्बवत् ॥ ४९७ ॥
उल्वणैर्बाध्यमानानां, कर्मरोगैः शरीरिणाम् । दिष्ट्या त्वमगदङ्कारप्रतीकारकरोऽभवः ॥ ४९८ ॥
त्वद्दर्शनसुधासारास्वादस्य त्रिजगत्पते ! । मरुपान्था इव वयं, न तुष्यामो मनागपि ॥ ४९९ ॥
स्थः सारथिनेवाऽद्य, कर्णधारेण नौरिव । पथा व्रजतु लोकोऽयं, त्वया नेत्रा जगत्पते ! ॥ ५०० ॥
त्वंत्पादपद्मशुश्रूषांसमयाधिगमेन नः । भगवन्निदमैश्वर्यं, कृतार्थमधुनाऽभवत् ॥ ५०१ ॥

स्तुत्वैवमादिभिः श्लोकैरष्टोत्तरशतेन तम् । विचक्रे पञ्चधा रूपं, प्राग्वत् प्राचीनबहिषा ॥ ५०२ ॥
नाथमेकोऽग्रहीच्छत्रमेको द्वावथ चामरे । वज्रपाणिः पुरस्तथावेकः शक्रस्तु पूर्ववत् ॥ ५०३ ॥
ततो मनोवत् स यथोक्तामीनः सपरिच्छदः । विनीतात्मा विनीतायां, जितशत्रुगृहं ययौ ॥ ५०४ ॥
तीर्थकृत्प्रतिरूपं स, संवत्से तत्र तत्क्षणात् । विजयास्वामिनीपांश्च, तीर्थनाथं न्यधत्त च ॥ ५०५ ॥
उच्छीर्षे कुण्डलद्वन्द्वं, न्यधादकन्दुसोदरम् । देवदूष्यं च मस्युणं, कोमलं शीतलं प्रभोः ॥ ५०६ ॥
दिव्योऽवतरदर्काभं, स्वर्णप्राकारमण्डितम् । बबन्ध भर्तुरुल्लोचे, शक्रः श्रीदामगण्डकम् ॥ ५०७ ॥

* ०ङ्कारः, प्रति० सङ्घ २ सङ्घ ३ ॥ १ इन्द्रेण । २ यथेच्छगामी । ३ नत्रात्मा । ४ क्षिप्रम् ।

मणि-रत्नयुता हारा, अर्धहाराश्च हारिणः । हरिणा दधिरे तत्र, दृग्विनोदकृते प्रभोः ॥ ५०८ ॥
तत्राऽपस्वापनीं देव्या, विजयाया जहार सः । कुमुदिन्या इव शशी, पद्मिन्या इव चार्द्र्यमा ॥ ५०९ ॥
शक्रादिष्टवैश्रवणनिदेशेन दिवौकसः । जृम्भका नाम तत्रैयुर्जितशत्रुनिकेतने ॥ ५१० ॥
हिरण्य-स्वर्ण-रत्नानां, कोटीर्द्वात्रिंशत् पृथक् । ववृषुस्ते द्वात्रिंशत्, नन्दभद्रासनानि च ॥ ५११ ॥
व्यधुर्भूषणवृष्टिं च, मण्यङ्गा इव शाखिनः । वस्त्रवृष्टिमथाऽनग्रा, इव कल्पमहीरुहाः ॥ ५१२ ॥
वनानि भद्रशालादीन्यवचित्येव सर्वतः । पत्रवृष्टिं पुष्पवृष्टिं, फलवृष्टिं च ते व्यधुः ॥ ५१३ ॥
विचित्रवर्णसुमनोमाल्यवृष्टिं महीयसीम् । वितेनिरे च चित्राङ्गनामकल्पद्रुमा इव ॥ ५१४ ॥
विदधुर्गन्धवृष्टिं च, चूर्णवृष्टिं च पावनीम् । उत्क्षिप्तैलादिकक्षोदा, इव दक्षिणमारुताः ॥ ५१५ ॥
अत्युदारां वसुधारावृष्टिं च परितेनिरे । वारिधारावृष्टिमिव, पुष्करावर्तवारिदाः ॥ ५१६ ॥
सौधर्मशासिनः पाकशासनस्याऽनुशासनात् । अथाऽऽभियोगिका देवा, इत्थमाघोषणां व्यधुः ॥ ५१७ ॥
आकर्णयन्तु सर्वेऽपि, भो भो वैमानिकाः सुराः ! । भवनाधिपति-ज्योतिर्व्यन्तराश्चावधानतः ॥ ५१८ ॥
अर्हतोऽहंजन्याश्च, योऽशुभं चिन्तयिष्यति । तन्मूर्धा सप्तधा गच्छत्वर्जकस्येव मञ्जरी ॥ ५१९ ॥
तदा च मेरुशिखरात्, सेन्द्राः सर्वे सुरा-ऽसुराः । द्वीपं कन्दलितानन्दा, नन्दीश्वरमुपाययुः ॥ ५२० ॥
भगवन्तं नमस्कृत्य, जितशत्रुनिकेतनात् । ययौ नन्दीश्वरद्वीपं, सौधर्मेन्द्रोऽपि तत्क्षणात् ॥ ५२१ ॥
तत्राञ्जनाद्रौ पूर्वसिन्, शाश्वतायतनेषु सः । शाश्वतार्हप्रतिमानां, चकाराऽष्टाद्विकोत्सवम् ॥ ५२२ ॥

सौधर्मेन्द्रस्य चत्वारो, लोकपालाश्चतुर्वर्षे । अष्टाह्निकोत्सवं हृष्टाश्चक्रुर्दधिसुखाद्रिषु ॥ ५२३ ॥
उत्तरसिन्नञ्जनाद्रौ, शाश्वतायतनेषु तु । ईशानेन्द्रः शाश्वताहर्प्रतिमाष्टाह्निकां व्यधात् ॥ ५२४ ॥
लोकपालाश्च तस्यापि, प्राग्वद् दधिसुखाद्रिषु । ऋषभादिप्रतिमानां, व्यधुरष्टाह्निकोत्सवम् ॥ ५२५ ॥
अष्टाह्निकां चमरेन्द्रश्चक्रेऽपाच्येऽञ्जनाचले । चतुर्षु तद्दधिसुखाद्रिषु तस्य तु लोकपाः ॥ ५२६ ॥
बलीन्द्रोऽष्टाह्निकां चक्रे, पश्चिमे त्वञ्जनाचले । तल्लोकपालाः शैलेषु, चक्रुर्दधिसुखेषु तु ॥ ५२७ ॥
ततश्च सङ्केतस्थानादिव द्वीपवरात् ततः । कृतकृत्यां निजनिजं, स्थानं जग्मुः सुराऽसुराः ॥ ५२८ ॥
इतश्च तस्यां यामिन्यामन्वहद् वैजयन्त्यापि । सुखेन सुषुर्वे स्रुनुं, गङ्गेव कनकाम्बुजम् ॥ ५२९ ॥
जाया-वध्वोस्तु विजया-वैजयन्त्योः परिच्छदः । पुत्रोत्पत्तिकिंवदन्त्या, जितशत्रुमवर्धयत् ॥ ५३० ॥
तया च वार्तया तुष्टो, राजाऽदात् पारितोषिकम् । तथा यथा तत्कुलेऽपि, श्रीरभूत् कामधेनुवत् ॥ ५३१ ॥
धनागमे सिन्धुरिव, सिन्धुराडिव पर्वणि । स्फारीबभूव वपुषा, तदानीं मेदिनीपतिः ॥ ५३२ ॥
उच्छ्वासं सह मेदिन्या, प्रसादं नभसा सह । आप्यायकत्वं मरुता, सह भेजे महीपतिः ॥ ५३३ ॥
राज्ञा मुमुचिरे तेन, काराबन्धाद् द्विषोऽपि हि । अवाशिष्यत बन्धस्तु, तदेभादिषु केवलम् ॥ ५३४ ॥
चैत्येषु जिनबिम्बानां, पूजाश्च विद्येऽद्भुताः । शाश्वताहर्प्रतिमानामिव शक्रो नरेश्वरः ॥ ५३५ ॥
अर्थिनश्च स्वक-परानपेक्षं सोऽधिनीदु धनैः । सर्वसाधारणी वृष्टिर्वारिदस्योद्यतस्य हि ॥ ५३६ ॥
उपाययुरुपाध्यायाः, पठन्तः स्रुतमातृकाम् । उल्ललङ्घिः समं छात्रैर्वत्सैः कीलोज्जितैरिव ॥ ५३७ ॥

१ वृत्तान्तेन । २ वृत्तत्वम् । ३ अतर्पयत् । ४ कीलकबन्धान्मुक्तैः ।

द्वितीयं पर्व
द्वितीयः
सर्गः
अजित-
सगर-
चरितम् ।

जितशत्रुराज-
विहितोज्जित-
शिन-सगर-
चाक्रिजन्मो-
त्सवः-

॥२०५॥

ब्राह्मणानां गुरुर्वेदोदितमश्वनिः क्वचित् । क्वचिच्छुभादिविचारसारा मौहूर्तिकोक्तयः ॥ ५३८ ॥
 क्वचिच्च कुलनारीणामुल्लङ्घ्यनिरुत्तमः । गीतध्वनिश्च मङ्गलयः, क्वचिद् वारमृगीदशाम् ॥ ५३९ ॥
 कल्याणकल्पनाकल्पो, चन्दिकोलाहलः क्वचित् । क्वचित् पुनश्चारणानां, चारुद्विपथकाशिषः ॥ ५४० ॥
 अन्योऽन्यं चैतवर्गणां, हर्षोत्ताल गिरः क्वचित् । वेत्रिकोलाहलः काऽपि, याचकाह्वानबन्धुरः ॥ ५४१ ॥
 राजवेदमङ्गणे प्राप, शब्द एकातपत्रताम् । नभस्तले गर्जिरिव, प्रावृषेण्याब्दसङ्कुले ॥ ५४२ ॥

॥ पञ्चभिः कुलकम् ॥
 व्यलिप्यन्त क्वचिच्छोकाः, कुङ्कुमादिविलेपनैः । क्षौमादिभिर्निवसनैः, पर्यधाप्यन्त च क्वचित् ॥ ५४३ ॥
 सम्मान्यन्ते स च क्वापि, दिव्यमाल्यविभूषणैः । कर्पूरमिश्रताम्बूलैर्ग्रीयन्त क्वचित् पुनः ॥ ५४४ ॥
 कुङ्कुमेन व्यधीयन्त, सेवनानि गृहाङ्गणे । स्वस्तिकाश्च व्यरच्यन्त, मौक्तिकैः कुवलयप्रमैः ॥ ५४५ ॥
 अत्यग्रकदलीस्तम्भैस्तोरणाश्च वबन्धिरे । स्वर्णकुम्भा न्यधीयन्त, तोरणानां च पार्श्वयोः ॥ ५४६ ॥
 सुमनोगर्भधम्मिह्लाः, पुष्पस्रग्मौलिवेष्टनाः । कण्ठावलम्बिदामानः, साक्षादिव क्रतुश्रियः ॥ ५४७ ॥
 रत्नताडङ्क-कैयूर-निर्बक-कङ्कण-नूपुरैः । आरोचमाना रुचिरै, रत्नाद्रेरिव देवताः ॥ ५४८ ॥
 उत्तरीयैरुभयतो, लम्बमानचलाञ्चलैः । श्रोणीचन्द्रपरिकराः, कल्पद्रुमलता इव ॥ ५४९ ॥

३ विवाहाद्युत्सवेषु स्त्रीणां हर्षवेदको ध्वनिविशेषः । २ वेद्यानाम् । ३ दासवर्गणास् । ४ गर्जनेव । ५ बदरप्रमाणैः ।
 ६ नवीनकदलीस्तम्भैः । ७ केशपाशाः । ८ वक्षसि परिधानीयसामूयणम् ।

पौरगन्धर्ववनितागीततालमनोरमम् । सङ्गीतकानि विदधुर्विधुधानामिव स्त्रियः ॥ ५५० ॥

॥ चतुर्भिः कलापकम् ॥

कौसुम्भेनोत्तरीयेण, चारुनीरङ्गिकाजुषः । सन्ध्याञ्छन्नपूर्वाशाशुखलक्ष्मीमलिन्दुचाः ॥ ५५१ ॥

कौङ्कुमेनाङ्गरागेण, विशेषितवपुःश्रियः । विकस्वराग्भोजवनपरगेणेव निम्नगाः ॥ ५५२ ॥

ईयासमितिशालिन्य, इव न्यञ्जुख-लोचनाः । खशीलेनेवामलेन, नेपथ्येन चिराजिताः ॥ ५५३ ॥

पुष्प-दूर्वासैनाथानि, पूर्णपात्राणि पाणिषु । विभ्राणाश्चाऽऽययुस्तत्र, पौरेभ्यकुलयोषितः ॥ ५५४ ॥

॥ चतुर्भिः कलापकम् ॥

अक्षतैरिव सुक्ताभिः, पात्राण्यापूर्य चारुभिः । सामन्ताः केचिदाजगुर्मङ्गलाय महीपतेः ॥ ५५५ ॥

रत्नाभरणसम्भारानपरे परमर्द्धयः । जितशत्रोरुपनिन्दुः, शतमन्योरिवाऽमराः ॥ ५५६ ॥

महार्थाणि दुक्लानि, केचिदानिन्यरे पुनः । व्यूतानि कदलीसूत्रैर्विससूत्रैरिवाऽथवा ॥ ५५७ ॥

केचिच्च ढौक्यामासुः, स्वर्णराशिं महीपतेः । जृम्भकामरनिष्ठुक्तवसुधारासहोदरम् ॥ ५५८ ॥

दिग्गजानां युवराजानिव शौडीर्यशालिनः । मत्तानेकपानकेऽनेकशः पर्यढौकयन् ॥ ५५९ ॥

बन्धूनिवोच्चैःश्रवसः, स्वर्याश्चानामिवाऽनुजान् । आनिन्युर्वीजिनो ब्राजवरिष्ठानपरे नृपाः ॥ ५६० ॥

राज्ञो वेरुमाङ्गणं जज्ञे, विशालमपि सङ्कटम् । नृपोपायनयानैस्तैर्हृदयं प्रमदैरिव ॥ ५६१ ॥

प्रतीयेषोपायनानि, तेषां च प्रीतये नृपः । किं हि न्यूनं तस्य यस्य, देवदेवः स्वयं सुतः ? ॥ ५६२ ॥

१ अवयुण्ठनम् । २ नद्यः । ३ सहितालि । ४ इन्द्रस्य । ५ वेगोत्तमान् । ६ प्रतिजग्राह ।

द्वितीयं पर्व
द्वितीयः
सर्गः
अजित-
सगर-
चरितम् ।

जितशत्रुराज-
विहितोऽजित-
जिन-सगर-
चक्रिजन्मो-
त्सवः

॥२०६॥

आदेशाद् भूयतेस्तस्य, तस्यां पुर्यां तु जज्ञिरे । स्थाने स्थाने महामञ्चा, विमानानीव नाकिनाम् ॥ ५६३ ॥
 प्रत्यङ्ग-गृहमांसंश्च, तोरणा रत्नभाजनैः । स्थितैरायातदेवेभ्यो, ज्योतिष्कैरिव कौतुकात् ॥ ५६४ ॥
 प्रतिरिध्यं रजःशान्त्यै, निषेकः कुङ्कुमाम्बुभिः । चक्रे विलेपनमिव, सुवो मङ्गलद्वयकम् ॥ ५६५ ॥
 पदे पदे नाटकानि, सङ्गीतानि पदे पदे । पदे पदे तूर्यनादाः, पौरैर्विदधिरे मुदा ॥ ५६६ ॥
 अशुल्क-दण्डामभटप्रवेशामकरां च ताम् । महोत्सवमयीं राजा, दशाहं विदधे पुरीम् ॥ ५६७ ॥
 शुभेऽहनि नरेन्द्रोऽथ, सुत-भ्रातृजयोस्तयोः । आदिशन्नामकरणोत्सवाय स्वनियोगिनः ॥ ५६८ ॥
 पदैर्धनानेकपुटैस्तदाऽतन्यत मण्डपः । भानोः करैर्नाविष्टः, पार्थिवाज्ञाभयादिव ॥ ५६९ ॥
 सप्तमे स्तम्भे च कदलीस्ताम्भास्तत्राऽशुभन् मृशम् । पुष्पकोशैर्वितन्वानाः, पद्मखण्डमिवाऽम्बरे ॥ ५७० ॥
 विचित्रैश्चक्रिरे तत्र, पुष्पैः पृष्पगृहाणि च । आश्रितानि श्रियाऽश्रान्तं, मधुकर्षेव रक्तया ॥ ५७१ ॥
 हंसरोमाश्चितैस्तूलपूर्णैर्दालिमयैरपि । स आसनैः सनाथोऽभून्मण्डपः स्वमिवोडुभिः ॥ ५७२ ॥
 मण्डपो नृपतेरेवं, सद्यश्चक्रेऽधिकारिभिः । विमानमिव शंक्रस्य, त्रिदशैराभियोगिकैः ॥ ५७३ ॥
 हर्षाभराश्च नार्यश्च, मङ्गल्यद्रव्यपाणयः । तत्राऽऽयाता यथास्थानमुपावेश्यन्त वेत्रिभिः ॥ ५७४ ॥
 कौङ्कुमेनाङ्गरागेण, ताम्बूलैः कुसुमैरपि । सचक्रिरे नियुक्तास्तान्, स्वबन्धूनिव गौरवात् ॥ ५७५ ॥
 नेदुर्मङ्गलतूर्याणि, वर्याणि मधुरैः स्वैः । उच्चैर्मङ्गलगिरः, परितः कुलयोषिताम् ॥ ५७६ ॥
 पवित्राः प्रादुरासंश्च, मन्त्रोद्वारा द्विजन्मनाम् । प्रारेभिरे च गन्धर्वैर्वर्द्धमानादिगीतयः ॥ ५७७ ॥

वैतालिकैरनुचालैश्चक्रे जयजयारवः । उदारैस्तत्प्रतिरवैर्मण्डयोऽपि जगाविव ॥ ५७८ ॥
गर्भस्थितस्य माताऽस्य, नाऽक्षद्यूते जिता मया । इति सूनोरजित इत्यकर्षीन्नाम भूपतिः ॥ ५७९ ॥
महेन महता आतुष्पुत्रस्याऽपि स्वपुत्रवत् । नरेश्वरः सगर इत्यकुरोन्नाम पावनम् ॥ ५८० ॥

उत्कृष्टलक्षणशतैरुपलक्ष्यमाणौ, क्षोणीसमुद्ररणकर्मसहौ कुमारौ ।

राजा भुजाविव निजावपरौ प्रपश्यन्, पीयूषमग्न इव सौख्यमखण्डमाप ॥ ५८१ ॥

इत्याचार्यश्रीहेमचन्द्रविरचिते त्रिषष्टिशलाकापुरुषचरिते महाकाव्ये द्वितीये पर्वणि
अजितस्वामितीर्थकर-सगरचक्रधरजन्मवर्णनो नाम द्वितीयः सर्गः ॥

तृतीयः सर्गः

धात्रीभिः पञ्चभिः शक्रादिष्ठाभिरजितप्रभुः । अपाल्यत नराधीशादिष्ठाभिः सगरः पुनः ॥ १ ॥
 स्वपाणिपङ्कजाङ्गुष्ठे, सुरसङ्क्रमितां सुधाम् । पिबति साऽजितस्वामी, न हर्हन्तः स्तनन्धयाः ॥ २ ॥
 सगरस्तु यथाकालं, धात्रीस्तन्यमनिन्दितम् । अपिबत् सारणीनीरमिवाऽऽराममहीरुहः ॥ ३ ॥
 वृद्धिं शखे इव तरोर्दन्ताविव च दन्तिनः । दिने दिने प्रपेदाते, तौ कुमारौ नरेशितुः ॥ ४ ॥
 क्रमेण युगपच्चापि, तावुत्सङ्गं महीपतेः । समारुहतुः पञ्चाननपोतौ गिरेरिव ॥ ५ ॥
 नितान्तमुग्धैः पितरौ, सिम्बिमाते स्मितस्तयोः । विसिम्बिमाते सौजस्कैः, पादचङ्क्रमणैः पुनः ॥ ६ ॥
 धात्रीभिर्धार्यमाणावप्युत्सङ्गे तौ न तस्थुः । न केसरिकिशोराणां, पञ्जरे जात्ववस्थितिः ॥ ७ ॥
 स्वच्छन्दं विचरन्तौ तौ, रमसादनुधाविनीः । खेदयामासतुर्धात्रीर्वयो गौणं महात्मनाम् ॥ ८ ॥
 क्रीडाशुक-मयूरादीनाददाते विहङ्गमान् । राज्ञः कुमारौ तौ वेगादतिवायुकुमारकौ ॥ ९ ॥
 गते प्रस्वलयामासुर्धात्र्यो विविधचाटुभिः । स्वच्छन्दचारिणौ बालौ, तौ भद्रकलभावि ॥ १० ॥
 दिव्यधर्धका रेजुर्द्वयोरपि कुमारयोः । झणज्झणितिकुर्वाणाः, पदाब्जेष्वलयो यथा ॥ ११ ॥
 तयोः कण्ठे निबद्धाऽभात्, स्वर्णरत्नललन्तिका । हृदि झलज्झलयन्ती, नभसीव तडिल्लता ॥ १२ ॥
 तयोश्च क्रीडतोः स्वैरं, चले काञ्चनकुण्डले । दधतुर्वारिसङ्क्रान्तनूतनादित्यविभ्रमम् ॥ १३ ॥

१ सिंहकिशोरकौ । २ आनाभि लम्बमाना माला ।

चलतोश्चञ्चले चूले, चकासामासतुस्तयोः । कैलासौ नूतनोद्भिन्नाविव बालकलापिनोः ॥ १४ ॥
अङ्गादङ्गं कौतुकेन, निन्याते राजभिश्च तौ । पद्मात् पद्मान्तरं राजहंसाविव महोर्मिभिः ॥ १५ ॥
उत्सङ्गे हृदये दोष्णोः, स्कन्धदेशे शिरस्यपि । तौ समारोपयामास, रत्नाभरणवच्चपः ॥ १६ ॥
मधुव्रत इवाऽम्भोजं, भूयो भूयः शिरस्तयोः । आजिघ्रन् ग्रीतिविवशो, नाऽदृष्यत् दृथिवीपतिः ॥ १७ ॥
राज्ञस्तावङ्गुलीलयावुभयोरपि पार्श्वयोः । विचरन्तौ विरेजाते, मेरोरिव दिवाकरौ ॥ १८ ॥
सततं चिन्तयामास, परमानन्दसुन्दरम् । तावात्म-परमात्मानौ, योगीव जगतीपतिः ॥ १९ ॥
तौ ददर्श मुहुर्वेम्भोद्भूतौ कल्पद्रुमाविव । मुहुश्च भाषयामास, राजा राजशुकाविव ॥ २० ॥
सहाऽनन्देन भूर्भर्तुः, सहेक्ष्वाकुकुलश्रिया । क्रमेण प्रतिपेदाते, तौ बृद्धिमधिकाधिकाम् ॥ २१ ॥
तत्राशेषाः कला न्यायं, शब्दशस्त्रादि चापरम् । स्वयं जज्ञेऽजितस्वामी, विज्ञाना हि स्वतो जिनाः ॥ २२ ॥
राज्ञा निर्दिष्टः सुदिने, महोत्सवपुरःसरम् । उपोषाध्यायमध्येतुमारेभे सगरः पुनः ॥ २३ ॥
शब्दशस्त्रादिशस्त्राणि, दिनैः कतिपयैरपि । अयिवत् सगरः सिन्धुसलिलानीव सागरः ॥ २४ ॥
साहित्यशस्त्रसर्वसमुपाध्यायादयत्नतः । सौमित्रिराददे ज्योतिर्दीपो दीपान्तरादिव ॥ २५ ॥
साहित्यवल्लीकुसुमैः, काव्यैः कर्णरसायनैः । स वीतरागस्तवनैः, स्वां वाचमकृतार्थयत् ॥ २६ ॥
सम्यक् प्रमाणशस्त्राणि, स प्रज्ञाप्रतिभार्णवः । अग्रहीदविलम्बेन, स्वयंन्यस्तनिधानवत् ॥ २७ ॥
स्याद्वादावादोपन्यासैरमोघैः प्रतिवादिनः । विजिग्ये सगरः शत्रून्, जितशत्रुरिवेषुभिः ॥ २८ ॥

षाड्गुण्योपायशक्त्यादिप्रयोगोर्मिभिराकुलम् । अगाहिष्ट स दुर्गाहमर्थशास्त्रमहोदधिम् ॥ २९ ॥
 सर्वौषधीरसंवीर्य-विपाकज्ञानदीपकम् । अप्यायुर्वेदमष्टाङ्गमध्यैष्टाऽकष्टमेव सः ॥ ३० ॥
 चतुर्वर्धं चतुष्टुति, चतुर्धाभिनयात्मकम् । स तूर्यत्रयविज्ञाननिदानं शास्त्रमाददे ॥ ३१ ॥
 दन्तघात-मदावस्था-ऽङ्गलक्षणाचिकित्सितैः । विनोपदेशैश्चाऽऽपूर्णं, सोऽज्ञासीद् गजलक्षणम् ॥ ३२ ॥
 स बाहनविधिं चाश्वलक्षणं सचिकित्सितम् । पाठतोऽनुभवतश्च, विदधे हृदयङ्गमम् ॥ ३३ ॥
 धनुर्वेदमथाऽन्येषां, शस्त्राणामपि लक्षणम् । श्रुतमात्रं लीलयाऽपि, स स्वनामेव हृद्यधात् ॥ ३४ ॥
 धनुषा फलका-ऽसिभ्यां, ह्युर्यां शल्येन पशुना । कुन्तेन भिन्दिपालेन, गदया कम्पणेन च ॥ ३५ ॥
 दण्डेन शक्त्या शूलेन, हलेन मुशलेन च । यष्टि-पड्डिस-दुःस्फोट-मुषुण्डी-गोफणैरपि ॥ ३६ ॥
 कणयेन त्रिशूलेन, शङ्कुना चापरैरपि । शस्त्रैः शास्त्रानुमानेन, सोऽजात् सङ्गमकौशलम् ॥ ३७ ॥

॥ त्रिभिर्विशेषकम् ॥

सोऽभूत् सर्वकलापूर्णः, शशङ्क इव पार्वणः । भूषणैरिव च गुणैर्विनयाद्यैरभूष्यत ॥ ३८ ॥
 श्रीमानजितनाथोऽपि, यस्मिंस्तस्मिन्नापि क्षणे । शक्रादिभिः सुरैर्भक्तिभाग्भिरवमसेन्यत ॥ ३९ ॥
 चिक्रीडुः केचिदागत्य, सवयोभूय नाकिनः । अजितस्वामिनस्तत्तल्लीलालोकनलालसाः ॥ ४० ॥
 नमोक्तिभिर्विचित्राभिश्चाडुभिश्च मुहुर्मुहुः । तं केऽप्यभाषयंस्तद्वाक्सुधारसपिपासिताः ॥ ४१ ॥
 आदेशाकाङ्क्षया भर्तुरसमादिशतः संतः । क्रीडाद्युते पणीकृत्याऽऽदेशान् स्वं केऽप्यहारयन् ॥ ४२ ॥

१ 'फलकं 'ढाल' इति लोके प्रसिद्धम् ।

प्रतीहार्यभवन् केचिन्मन्त्र्यभूवंश्च केचन । केऽप्युपानद्धयभूवंश्छन्त्यभूवंश्च केचन ॥ ४३ ॥
स्थेगीवाह्यभवन् केचित्, प्रेष्ठ्यभूवंश्च केचन । अन्वर्थाभवन् केचिदमराः क्रीडतः प्रभोः ॥ ४४ ॥
पाठं पाठं च शास्त्राणि, सगरोऽपि दिने दिने । खनियोगं नियोगीवाऽजितेशाय व्यजिज्ञपत् ॥ ४५ ॥
उपाध्ययेनाऽप्यभयान्, संशयान् सगरः सुधीः । पप्रच्छ स्वामिनं नाभिनन्दनं भरतेऽशवत् ॥ ४६ ॥
मति-श्रुता-ऽवधिज्ञानैरजितस्वाम्यपि द्रुतम् । चिच्छेद् तस्य सन्देहांसमांसीवेन्दुरंशुभिः ॥ ४७ ॥
त्रिभिर्भूतैः समाक्रामन्, दृढासनपरिग्रहः । प्रसार्याऽदर्शयत् तस्यै, स व्यालमपि हस्तिनम् ॥ ४८ ॥
सपर्याणानपर्याणान्, शूलैर्लानपि वाजिनः । तत्पुरो वाहयामास, धाराभिरपि पञ्चभिः ॥ ४९ ॥
राधावेधं शब्दवेधं, जलान्तर्लक्षवेधनम् । चक्रमृत्पिण्डवेधं च, बाणैः सोऽदर्शयत् प्रभोः ॥ ५० ॥
अदर्शयत् पादगतैः, फलकाऽसिधरश्च सः । प्रविष्टः फलकमध्येऽभ्रमध्य इव चन्द्रमाः ॥ ५१ ॥
कुन्तं शक्तिं शर्वलां च, भ्रमयामास वेगतः । नभसि आम्यदुद्दामविद्युल्लेखाभ्रप्रदान् ॥ ५२ ॥
सर्वैरपि छुरीस्थानैः, सर्वचारीविचक्षणः । अदर्शयच्छुरीविद्यां, स नृत्यमिव नर्त्तकः ॥ ५३ ॥
अजितस्वामिनेऽन्येषां, शस्त्राणामपि कौशलम् । अदर्शयद् गुरुभक्त्या, तच्छिक्षादिस्त्रया च सः ॥ ५४ ॥
न्यूनं यत्किञ्चिदप्यासीत्, कलासु सगरस्य तु । स्वामी तदशिषत् तादृक्, तादृशस्य हि शिक्षकः ॥ ५५ ॥
एवमात्मानुरूपं तौ, चेष्टमानाबुभावपि । आद्यं वयो ललङ्घते, ग्रामसीमामिवाऽध्वगौ ॥ ५६ ॥
समानचतुरस्रेण, संस्थानेनोपशोभितौ । वज्रक्रषमनाराचाख्येन संहननेन च ॥ ५७ ॥

१ छत्रधारका अभूवन् । २ ताम्बूलकण्डकः स्थगीत्युच्यते । ३ ताडनैः । ४ दुष्टम् । ५ उद्धतान् । ६ तच्छिक्षाग्राहणेच्छया ।

हेमद्युती सार्धचतुर्धनुःशतसमुच्छ्रयौ । श्रीवत्सलाञ्छितोरस्कौ, रुचिरोष्णीषशालिनौ ॥ ५८ ॥
अथाऽऽपतुयौवनं तौ, वपुर्लक्ष्मीविशेषकम् । शरदं स्वप्नमाधिव्यकरीं सूर्य-विधू इव ॥ ५९ ॥

॥ त्रिभिर्विशेषकम् ॥

कुटिल-श्यामलैः कैशैर्यमुनावीचिसौदरैः । तौ रेजाते ललाटेन, चाऽष्टमीचन्द्रबन्धुना ॥ ६० ॥
तयोः कपोलौ बभ्रुरादर्शौ काञ्चनाविव । नेत्रे च स्निग्ध-मधुरे, नीलोत्पलदलोपमे ॥ ६१ ॥
हृत्सरस्योरन्तराले, तयोः पालीव नासिका । शुशुभाते चोष्ठपुटे, युग्मविम्बीफले इव ॥ ६२ ॥
तयोः श्रुती शुभावर्ते, रेजतुः शुक्तिके इव । रेखात्रयपवित्रश्च, कम्बुवत् कण्ठकन्दलः ॥ ६३ ॥
तयोश्च बाहुशिखरौ, कुम्भिकुम्भाविबोन्नतौ । अभातामायतौ पीनौ, सुजौ सुजगराजवत् ॥ ६४ ॥
तयोरुरःस्थलमपि, स्वर्णशैलशिलानिभम् । मनोवदतिगम्भीरा, नाभिश्च प्रत्यभासत ॥ ६५ ॥
कृशश्च कुलिशस्येव, मध्यदेशस्तयोरभूत् । महाकरिकराकारावूरू सरल-कोमलौ ॥ ६६ ॥
एणीजङ्घाप्रतिरूपे, जङ्घाकाण्डे पुनस्तयोः । ऋज्वद्भुलिदलौ पादौ, स्थलपद्मानुहारिणौ ॥ ६७ ॥
निसर्गेणापि तौ रम्यौ, यौवनेन विशेषतः । बभ्रुवतुर्मधुनेवाऽऽरामौ रामाजनप्रियौ ॥ ६८ ॥
सगरः सर्वमर्त्येभ्यः, सुरेभ्य इव वासवः । उदकृण्यत रूपेण, विक्रमादिगुणैरपि ॥ ६९ ॥
अजितेशः पुनः सर्वकल्पदेवेभ्य उच्चकैः । त्रैवेयकनिवासिभ्योऽनुत्तरेभ्यश्च सर्वतः ॥ ७० ॥
आहारकशरीरादप्यत्यरिच्यत रूपतः । शैलेभ्य इव सर्वेभ्यो, मानतो मेरुपर्यतः ॥ ७१ ॥ युग्मम् ॥

१ शुशुभाते । २ गजकुम्भौ । ३ वज्रस्येव । ४ सृणीजङ्घासदृशे । ५ वसन्तेन ।

जितशत्रुर्नरेन्द्रोऽथ, महेन्द्रश्चाऽजितप्रभुम् । नीरागमपि वीणाहकर्मणे स्वयमूचतुः ॥ ७२ ॥
उपरोधात् तयोः स्वं च, कर्म भोगफलं विदन् । तद्वाचमजितस्वामी, तथेति प्रत्यपद्यत ॥ ७३ ॥
श्रियो मूर्त्यन्तराणीव, शतशोऽथ स्वयंवराः । तेन राज्ञो राजकन्या, महर्क्ष्या पर्यणाययत् ॥ ७४ ॥
देवकन्योपमा राजकन्यकाः सगरेण च । पुत्रोद्वाहोत्सवात्पुत्रोदवाहयदिलापतिः ॥ ७५ ॥
अजितोऽपीन्द्रियै रेमे, रामाभिरजितप्रभुः । भोग्यकर्म क्षपयितुं, यथान्याधि हि भेषजम् ॥ ७६ ॥
नानाविधाभिः क्रीडाभिः, क्रीडास्थानेष्वनेकशः । रामाभिः सगरोऽंस्त, करेणुभिरिव द्विपः ॥ ७७ ॥
समं आत्रा भवोद्विग्नो, जितशत्रुनृपोऽन्यदा । सम्पूर्णाष्टादशपूर्वलक्षौ पुत्रावदोऽवदत् ॥ ७८ ॥
वत्सौ ! सर्वेऽपि नः पूर्वे, पूर्वलक्षाणि कान्यपि । धरित्रीं विधिवत् त्रात्वा, पुत्रेषु च निधायं ताम् ॥ ७९ ॥
निर्वाणसाधने हेतुभूतमाददरे व्रतम् । तदेव हि निजं कार्यं, परकार्यमतः परम् ॥ ८० ॥
आवामपि ग्रहीष्यावः, कुमारौ ! सम्प्रति व्रतम् । स्वकार्यस्य ह्ययं हेतुरेष वंशक्रमश्च नः ॥ ८१ ॥
ततो राज-युवराजावावामिव युवामिह । भवतं चाऽनुजानीतमद्य प्रव्रजनाय नौ ॥ ८२ ॥
अथोवाचाऽजितस्वामी, तात ! युक्तमिदं हि वः । ममापि युज्यते विघ्नः, कर्म भोगफलं न चेत् ॥ ८३ ॥
अन्यथापि व्रतादाने, न विघ्नाय विवेकिनः । किं पुनस्तातमिश्राणामहं समयसाधिनाम् ? ॥ ८४ ॥
पितुः पुमर्थं तुर्यं यो, भक्त्याऽपि हि निषेधति । सुतर्व्याजाद् द्विषन्नेव, स हि तस्योदपद्यत ॥ ८५ ॥

१ अजितस्वामिना सह । २ जितशत्रुः । ३ राजा । ४ न जितः । ५ रोगानुरूपम् । ६ मोक्षसाधने । ७ सङ्केतितकाले
आराधनाकारिणाम् । ८ पुत्रभिषाव ।

द्वितीयं पर्व
तृतीयः
सर्गः
अजित-
सगर-
चरितम् ।
अजितजिन-
राज्याभिषेकः
तत्पितुर्दो-
क्षा च

॥२१०॥

तथापि प्रार्थ्यसे तात !, लघुतातोऽस्तु राज्यमृत् । विनयी हि लघुआता, पुत्रादप्यतिरिच्यते ॥ ८६ ॥
 सुमित्रोऽप्यभ्यधादेवं, स्वामिपादानहं न हि । त्यजामि राज्यमादातुं, कोऽल्पहेतोर्बहु त्यजेत् ? ॥ ८७ ॥
 राज्यादप्यतिसाम्राज्याच्चक्रवर्तिपदादपि । देवत्वादपि विदुषां, गुरुसेवा गरीयसी ॥ ८८ ॥
 अथोचैऽजितनाथस्तं, राज्यमादित्ससे न चेत् । तात ! भावयतिर्भूत्वा, तथाप्यास्व सुखाय नः ॥ ८९ ॥
 जितशत्रुरपि साऽऽह, बन्धो ! निर्बन्धकारिणः । हनोर्मन्यस्व वचनं, भावतोऽपि यतिर्यतिः ॥ ९० ॥
 साक्षादयं तीर्थकरोऽस्यैव तीर्थे तवेप्सितम् । सेत्सतीति प्रतीक्षस्याऽत्युत्सुको वत्स ! मास भूः ॥ ९१ ॥
 एकस्य धर्मचक्रित्वं, चक्रित्वमपरस्य च । हनोः पश्यन् लप्स्यसे त्वं, सुखं सर्वसुखाधिकम् ॥ ९२ ॥
 व्रतोत्सुकोऽपि तद्वाचं, सुमित्रः प्रत्यपद्यत । सतां हलङ्घ्या गुर्वज्ञा, मर्यादोदन्वतामिव ॥ ९३ ॥
 जितशत्रुरथ प्रीत, उत्सवेन महीयसा । अजितस्वामिनो राज्याभिषेकमकरोत् स्वयम् ॥ ९४ ॥
 सुमुदे मेदिनी सर्वा, तस्य राज्याभिषेकतः । विश्वत्राणक्षमे नेतर्याप्ति कः प्रीयते न हि ? ॥ ९५ ॥
 यौवराज्ये च सगरमजितस्वाम्यपि न्यधात् । द्वैतीयकीमिव निजां, तैन्मृतनुसौहृदः ॥ ९६ ॥
 श्रीमानजितनाथोऽपि, जितशत्रोस्तदैव हि । ऋज्या महत्या विधिवच्चक्रे निष्क्रमणोत्सवम् ॥ ९७ ॥
 ऋषभस्वामितीर्थस्थविराणामथान्तिके । जितशत्रुः परिव्रज्यां, शिश्रये मुक्तिमातरम् ॥ ९८ ॥
 बहिरङ्गानिव जयन्वन्तरङ्गानरीस्ततः । अखण्डितं राज्यमिव, पालयामास स व्रतम् ॥ ९९ ॥
 उत्पन्नकेवलज्ञानः, शैलेशीध्यानमास्थितः । क्षीणाष्टकर्मा स प्राप, क्रमेण परमं पदम् ॥ १०० ॥

त्रिपष्टि-

शलाका-

पुरुषचरिते

॥२११॥

इत्तंश्चाजितनाथोऽपि, सनार्थः सकलर्द्धिभिः । सलीलं पालयासास, स्वापत्यमिव मेदिनीम् ॥१०१॥
तस्यावतो वसुमतीमपि दण्डादिभिर्विना । ययुः प्रजा वर्त्मनैव, रैथ्या इव सुसारथेः ॥ १०२ ॥
धान्यानामेव निष्पेषः, पशूनामेव बन्धनम् । मणीनामेव वेधोऽपि, तूर्याणामेव ताडनम् ॥ १०३ ॥
स्वर्णानामेव सन्तापः, शस्त्राणामेव तेजनम् । शालीनामेवोत्वननं, स्त्रीश्रुवामेव वक्रता ॥ १०४ ॥
शारीणामेव हननं, क्षेत्रोर्व्या एव दारणम् । पक्षिणामेव निक्षेपः, काष्ठपङ्कजमन्दिरे ॥ १०५ ॥
रुजामेव निग्रहश्चाजानामेव जडस्थितिः । अगरोरेव दहनं, श्रीखण्डस्यैव घर्षणम् ॥ १०६ ॥
दधिष्वेव ग्रमथनमिक्षुष्वेव निपीडनम् । अलिष्वेव मधुपत्तां, गजेष्वेव मदोदयः ॥ १०७ ॥
प्रणयेष्वेव कलहोऽपवादेष्वेव भीरुता । गुणगणेष्वेव लोभः, खदोषेष्वेव चाऽक्षमा ॥ १०८ ॥
प्रजामयूरीपजन्ये, प्रार्थनाकल्पपादपे । समभूदजितस्वामिनृपे शासति मेदिनीम् ॥ १०९ ॥

॥ सप्तभिः कुलकम् ॥

मेजिरे भूश्रुजः पत्तिमौनिनो मानिनोऽपि तम् । दासन्ति हान्यमणयः, सर्वे चिन्तामणोः पुरः ॥ ११० ॥
न दण्डनीतिं प्रायुक्तं, भ्रूभङ्गमपि न व्यधात् । वंशगा भूरभूत तस्य, सुभगस्येव कामिनी ॥ १११ ॥
आचकर्ष श्रियो राज्ञां, स स्वैस्तेजोभिरुज्जितैः । किरणैरुष्णैरुकिरणो, वारीणि सरसांमिव ॥ ११२ ॥
तस्य वेदमाङ्गणश्रुवो, बभूवुः प्रतिवासरम् । नरेन्द्रोपायनेभानां, पङ्किला मन्दवारिभिः ॥ ११३ ॥

१ सहितः । २ अध्याः । ३ अज्जपक्षे जले स्थितिः । ४ मधपानत्वम् । ५ आत्मानं पतिं मन्यमानाः । ६ मानयुक्ताः ।
७ सूर्यपक्षे चन्द्राणाम् । ८ सूर्यः ।

द्वितीयं पर्व
तृतीयः
सर्गः
अजित-
सगर-
चरितम् ।

अजितप्रभो
राज्यवैभवः ।

॥२११॥

चतुरं विक्रममाणैरीशितुस्तस्य वाजिभिः । बाह्यालीभूमिवत् सर्वाः, समाचक्रमिरे दिशः ॥ ११४ ॥
अजितस्वामिनः सैन्ये, पत्तीनामनसामपि । सङ्घां कर्तुमलं कश्चिन्नोर्मणामिव वारिधौ ॥ ११५ ॥
निर्षादिनः सादिनश्च, रथिनः पत्तयोऽपि च । बभूवुः प्रक्रियामात्रं, भर्तुर्दोर्वीर्यशालिनः ॥ ११६ ॥
अद्वैतेऽपि स ऐश्वर्ये, जातु नोत्सेकमादधे । न चाऽवलेपमकरोदतुलेऽपि हि दोर्बले ॥ ११७ ॥
रूपे चाग्रतिरूपेऽपि, नेशः सुभगमान्यभूत् । लाभेन विपुलेनापि, न भजे चोन्मादिष्णुताम् ॥ ११८ ॥
अन्यैरपि मदस्थानैर्नाऽऽससाद् मदं विशुः । तृणाय प्रत्युतामंस्त, सर्वं जानन्ननित्यताम् ॥ ११९ ॥

एवं च पालयन् राज्यं, कौमारात् प्रभृति प्रभुः । त्रिपञ्चाशत्पूर्वलक्षीं, सुखमेवाऽत्यवाहयत् ॥ १२० ॥
विसृज्याऽन्येद्युरास्थानीं, रहःस्थानमुपेयिवान् । ज्ञानत्रयधरः स्वामी, स्वयमेवमचिन्तयत् ॥ १२१ ॥
अद्यापि हि कियद् युक्तप्रायभोगफलैरपि । स्वकार्यविशुद्धैः स्थेयमस्माभिर्गृहवासिभिः ॥ १२२ ॥
त्रातव्योऽयं मया देशो, रक्षणीयमिदं पुरम् । वासनीयास्त्वमी ग्रामाः, पालनीया इमे जनाः ॥ १२३ ॥
वर्द्धनीया हस्तिनोऽमी, पोषणीया इमे हयाः । भरणीया अमी भृत्यास्तर्प्याश्चामी वनीर्पकाः ॥ १२४ ॥
पोष्या अमी सेवकाश्च, रक्ष्याश्चामी शरण्यगाः । सम्भाष्याः पण्डिताश्चामी, सत्कार्याः सुहृदस्त्वमी ॥ १२५ ॥
अनुग्राह्या मन्त्रिणोऽमी, उद्धार्या बन्धवोऽप्यमी । रञ्जनीयास्त्वमी दारा, लालनीयास्त्वमी सुताः ॥ १२६ ॥
इति प्रतिक्षणमपि, परकार्यैः समाकुलः । क्षपयत्यखिलं जन्मी, मानुषं जन्म निष्फलम् ॥ १२७ ॥

१ रथानाम् । २ गजवाहाः । ३ अश्ववाराः । ४ अभिमानम् । ५ गर्वम् । ६ अनन्यसमाने । ७ सभाम् । ८ याचकाः ।

पुमानेषां च कार्येण, युक्तायुक्तमचिन्तयन् । विमूढः पशुवन्नानापापानि विदधाति हि ॥ १२८ ॥
 येषामर्थे च पापानि, विधत्ते मुग्धधीर्जनः । ते तं मृत्युपथे यान्तं, नानुयान्ति मनागपि ॥ १२९ ॥
 इहैव तेऽवतिष्ठन्ते, यदि तिष्ठन्तु तन्ननु । अहो ! शरीरमप्येतन्नाऽनुयाति पदात् पदम् ॥ १३० ॥
 ततः शरीरकस्याऽपि, कृतघ्नस्य कृते मुधा । मुग्धैर्विधीयते हन्त !, पापकर्म शरीरिभिः ॥ १३१ ॥
 एक उत्पद्यते जन्तुरेक एव विपद्यते । कर्माण्यनुभवत्येकः, अर्चितानि भवान्तरे ॥ १३२ ॥
 अन्यैस्तेनाऽर्जितं वित्तं, भूयः सम्भूय शुल्यते । स त्वेको नरकक्रोडे, क्लिश्यते निजकर्मभिः ॥ १३३ ॥
 दुःखदावाग्निभीष्मेऽस्मिन्, वितते भवकानने । वैम्भ्रमीत्येक एवाऽसौ, जन्तुः कर्मवशीकृतः ॥ १३४ ॥
 यद् दुःखं भवसम्बन्धि, यत् सुखं मोक्षसम्भवम् । एक एवोपशुङ्क्ते तत्र सहायोऽस्ति कश्चन ॥ १३५ ॥
 यथैवैकस्तरन् सिन्धुपारं व्रजति तत्क्षणात् । न तु हृत्पाणि-पादादिसंयोजितपरिग्रहः ॥ १३६ ॥
 तथैव धन-देहादिपरिग्रहपराञ्छुखः । स्वस्थ एको भवाम्भोधिपासमासादयत्यसौ ॥ १३७ ॥

इति चिन्तापरं नाथं, भवनिर्विण्णचेतसम् । सारस्वतादयो लोकान्तिका एत्याऽब्रुवन् सुराः ॥ १३८ ॥
 स्वयं बुद्धोऽसि भगवन्नस्माभिर्न हि बोध्यसे । किन्त्विदं सार्यते विश्वनाथ ! तीर्थं प्रवर्तय ॥ १३९ ॥
 इत्युदीर्याऽजितस्वामिपादान् नत्वा च ते तदा । ब्रह्मलोकं ययुः सायं, खनीडमिव पक्षिणः ॥ १४० ॥
 आत्मचिन्तानुक्कलेन, तेन तद्वचसा प्रभोः । वदधे भववैराग्यं, पौरस्त्यमस्ताऽब्रुवत् ॥ १४१ ॥
 ततः सगरमाहूय, जगोद त्रिजगद्गुरुः । गृह्यतां राज्यमारो नः, संसाराब्धिं तितीर्षिताम् ॥ १४२ ॥

१. सञ्चितानि । २. पुनः पुनः अस्मति । ३. पूर्वदिग्वायुना मेघो यथा वर्धते तद्वत् ।

द्वितीयं पर्व
तृतीयः
सर्गः
अजित-
सगरयो-
श्चरितम् ।

अजितजिनस्य
दीक्षासंकल्पः

॥२१२॥

इत्युक्तोऽजितनार्येन, श्यामांस्योऽश्रूणि पातयन् । एकैकविन्दुवर्षीवं, वारिदः सगरोऽब्रवीत् ॥१४३॥
अभक्तिः किं मया देव !, विदधे देवपादयोः । आत्मनो मां पृथक् कर्तुमद्य येनैवमादिशः ? ॥१४४॥
अभक्तिर्वाऽस्तु विहिता, नाऽप्रसादाय साऽपि हि । पूज्यैरभक्तोऽपि शिशुः, शिष्यते न तु हीयते ॥१४५॥
किं नामाऽभ्रलिहेनाऽपि, छायाहीनेन शाखिनां ? । किं वा समुन्नतेनाऽपि, दृष्टिहीनेन वीर्युचा ? ॥१४६॥
किं वा निर्झरहीनेन, तुङ्गेनाऽपि महीभृता ? । किं वा लावण्यहीनेन, सुरूपेणाऽपि वैष्मणा ? ॥१४७॥
किं वा गन्धविहीनेन, पुष्पेणाऽपि विकासिना ? । अनेन त्वद्विहीनेन, राज्येनाऽपि हि किं मम ? ॥१४८॥

॥ त्रिभिर्विशेषकम् ॥

निर्ममस्य निरीहस्य, सुमुखोरपि ते सतः । प्रभो ! पादौ न मोक्ष्यामि, का राज्यादानसङ्कथा ? ॥ १४९ ॥
राज्यं पुत्राः कलत्राणि, मित्राण्यथ परिच्छदः । तृणवत् सुत्यजं सर्वं, त्वत्पादौ दुस्त्यजौ तु मे ॥१५०॥
राजीभवति नाथाऽहं, युवराज्यभवं यथा । त्वयि व्रतधरे शिष्यीभविष्याम्यधुना तथा ॥ १५१ ॥
गुरुपादाम्बुजोपास्तितपरस्य दिवानिशम् । शैक्षस्य भैक्षमपि हि, साम्राज्यादतिरिच्यते ॥ १५२ ॥
भवं तरिष्याम्यञ्जोऽपि, भवत्पादावलम्ब्यहम् । गोपुच्छलग्नो हि तरेन्नदीं गोपालबालकः ॥ १५३ ॥
दीक्षां सह त्वयाऽऽदास्ये, विहरिष्ये सह त्वया । दुःसहांश्च सहिष्येऽहं, त्वया सह परीषहान् ॥ १५४ ॥
त्वया सहोपसर्गांश्च, सहिष्ये त्रिजगद्गुरो ! । कथञ्चिदपि न स्यास्याम्यहमत्र प्रसीद मे ॥ १५५ ॥
अथेत्यमजितस्वामी, सेवार्चनैकसङ्ग्रहम् । सगरं व्याजं हारातिपीयूषोद्गाराया गिरा ॥ १५६ ॥

१ शिष्यते । २ मेघेन । ३ क्षीरेण । ४ शिष्यस्य । ५ सेवानिबद्धप्रतिज्ञम् ।

युक्त एवाऽऽग्रहो वत्स !, संयमग्रहणं प्रति । किन्तु भोगफलं कर्म, क्षीयतेऽद्यापि ते न हि ॥ १५७ ॥
 भुक्त्वा भोगफलं कर्माहमिव त्वमपि स्वयम् । मोक्षस्य साधकतमं, गृहीयाः समये व्रतम् ॥ १५८ ॥
 युवराज ! ततो राज्यं, गृहाणेदं क्रमागतम् । वयं संयमसाम्राज्यमुपादास्यामहे पुनः ॥ १५९ ॥
 इत्युक्तः स्वामिना सोऽथ, मनस्येवमचिन्तयत् । भर्तुर्विरहभीराज्ञामङ्गभीश्च दुनोति माम् ॥ १६० ॥
 दुःखाय स्वामिविरहस्तदाज्ञातिक्रमश्च मे । इति द्वयं विमृशतो, गुर्वाज्ञापालनं वरम् ॥ १६१ ॥
 इत्थं विचार्य मनसा, सगरो गददस्वरः । तथेति स्वामिनो वाचं, प्रतिपेदे महामतिः ॥ १६२ ॥
 ततो नरेश्वरवरः, सगरस्य महात्मनः । सद्यो राज्याभिषेकार्थमादिदेश नियोगिनः ॥ १६३ ॥
 अथाऽऽनीयत पानीयं, स्वानीयं तीर्थसम्भवम् । कुम्भैरम्भोरुहच्छन्नैर्लघूभूतैर्हैरिव ॥ १६४ ॥
 अभिषेकोपकरणद्रव्याण्यन्यान्यपि क्षणात् । व्यापारिभिरहौक्यन्त, ग्रामृतानीव राजभिः ॥ १६५ ॥
 प्रतापेष्विव मूर्च्छेषु, समायातेषु राजसु । आगतेषु च मन्त्रेणाऽतीन्द्रमन्त्रिषु मन्त्रिषु ॥ १६६ ॥
 उपेतेषु च मूर्पालैश्चाशपालेष्विवाऽऽज्ञया । मिलितेष्वेककालं च, हर्षोत्तलेषु बन्धुषु ॥ १६७ ॥
 हस्त्यश्वाधानाध्यक्षप्रभृतिष्वपरेष्वपि । उपस्थितेषु युगपदुत्थार्यैकगृहादिव ॥ १६८ ॥
 शोर्बुष्वापर्यमाणेषु, नादनिर्झरसानुषु । आहतेषु मृदङ्गेषु, मेघसंब्रह्मचारिषु ॥ १६९ ॥
 कोणूराहन्यमानेषु, दुन्दुभिष्वानकेषु च । प्रतिशब्दैः सर्वदिशां, मङ्गलाध्यापकेष्विव ॥ १७० ॥
 आस्फलत्सु मिथः कांस्यतालेषुभिष्विवाऽम्बुधेः । झणझणायमानासु, झल्लरीषु च सर्वतः ॥ १७१ ॥

१ अतिक्रान्तवृहस्पतिषु । २ दिक्पालेषु । ३ सेनापतिः । ४ मेघसंघोषे ।

द्वितीयं पर्व
तृतीयः
सर्गः
अजित-
सगरयो-
श्चरितम् ।

सगरस्य
राज्याभिषेकः

॥२१३॥

अपरंष्वपि तूर्येषु, पूर्यमाणेषु केषुचित् । केषुचित् ताड्यमानेष्वस्फाल्यमानेषु केषुचित् ॥ १७२ ॥
गन्धर्वेषु च गायत्सु, शुद्धगीतानि सुखरम् । आशिषो भाषमाणेषु, ब्रह्मवैतालिकादिषु ॥ १७३ ॥
सौर्वस्तिकग्राग्रहरैरजितस्वामिशासनात् । राज्याभिषेको विधिवत्, सगरस्य व्यधीयत ॥ १७४ ॥

॥ नवभिः कुलकम् ॥
उपेत्य पौरप्रवरा, वरोपायनपाणयः । भक्त्या तर्ध्वनितारं, नवमिन्दुमिवाऽनमन् ॥ १७५ ॥
स्वामिना न वयं त्यक्ता, मूर्त्यन्तरमिदं निजम् । नेतारं कुर्वताऽस्माकमित्यूक्षुर्धुदिताः प्रजाः ॥ १७६ ॥

भगवानजितेशोऽपि प्रारेभेऽथ कृपार्णवः । प्रदातुं वार्षिकं दानं, वर्षाब्द इव वर्षेतुम् ॥ १७७ ॥
आज्ञप्ता वासवेनाऽथ, श्रेयिता धनदेन च । तिर्यग्जृम्भकनामानस्तत्रोपेत्युर्दिवौकसः ॥ १७८ ॥
अथ अष्टानि नष्टानि, प्रक्षीणस्वामिकानि च । परितो नष्टकेतूनि, प्रणष्टाधिपतीनि च ॥ १८० ॥
गिरिकन्दरवर्चीनि, इमशानस्थानगानि च । भवनान्तरगुप्तानि, तत्राऽजहृर्धनानि ते ॥ १८१ ॥ युग्मम् ॥
शृङ्गाटेषु चतुष्केषु, चत्वरेषु त्रिकेषु च । प्रवेश-निर्गमोर्व्यां च, पुञ्जीचक्रश्च तानि ते ॥ १८२ ॥
त्रिके त्रिके पथि पथि, चत्वरे चत्वरेऽपि च । एतद् गृहीत वस्त्रेवं, घोषणां स्वाम्यकारयत् ॥ १८३ ॥
यो यद् ययाचे तत् तस्मै, ददौ वसु जगत्पतिः । स्वर्गोदयात् समारम्य, निषण्णो भोजनावधि ॥ १८४ ॥
कोटिरेका हिरण्यस्य, लक्षैः समधिकाऽष्टभिः । अर्थिम्यो विश्वनाथेन, दीयते स दिने दिने ॥ १८५ ॥

१ पुरोहितश्रेष्ठैः । २ राजानम् । ३ नष्टस्वामिकानि । ४ नष्टचिह्नानि ।

त्रिषष्टि-
श्रुलका-
पुरुषचरिते
॥२१४॥

द्वितीयं पर्व
तृतीयः
सर्गः
अजित-
सगरयो-
श्चरितम् ।

अजितजिन-
प्रज्ज्या-
महोत्सवः

॥२१४॥

ततश्चाऽदत्त वर्षेण, हेमः कोटिशतत्रयम् । अष्टाशीतिं तथा कोटीर्लक्षाशीतिं तथा ग्रभुः ॥ १८६ ॥
अनुभावेन कालस्य, स्वामिनश्च प्रभावतः । यथेष्टिसंतप्रदानेऽपि, नाऽधिकग्राहिणोऽभवन् ॥ १८७ ॥
कृपाधनो धिनोति स्म, धनैरेवं धरां ग्रभुः । चिन्तामणिरिवाऽचिन्त्यमहिमा वत्सरावधि ॥ १८८ ॥
अथ वार्षिकदानान्ते, शक्रस्याऽचलदासनम् । अवधिज्ञानतोऽज्ञांसीत्, स च दीक्षाक्षणं विभोः ॥ १८९ ॥
चचाल च हरिर्देवैः, समं सामानिकादिभिः । दीक्षाक्षणे भगवतः, कर्तुं निष्क्रमणोत्सवम् ॥ १९० ॥
विमानै रचयन्नाशाः, सञ्चरन्मण्डपा इव । उतुङ्गैर्वारणवैररुत्पतत्पर्वता इव ॥ १९१ ॥
आक्रामन् व्योम तुरगैस्तरङ्गैरिव सागरः । आघट्टयन् रविरथं, रथैरस्खलितस्यैदः ॥ १९२ ॥
नभस्तलं तिलकयन्, किङ्कणीमालभारिभिः । ध्वजांशुकैश्च दिग्दन्तिकर्णतालानुहारिभिः ॥ १९३ ॥
गीयमानोऽमरैः कैश्चिद्, गान्धारग्रामबन्धुरम् । स्तूयमानस्तथा कैश्चित्, सत्काव्यकुलकनैवैः ॥ १९४ ॥
कैश्चिद् विज्ञाप्यमानश्च, मुखदत्तपटाञ्चलैः । संस्मर्यमाणः कैश्चिच्च, ग्राक्तनीस्तीर्थकृत्कथाः ॥ १९५ ॥
यविव्रितां स्वामिपदैर्मन्यमानोऽधिकां दिवः । दिवस्पतिरुपेयाय, विनीतानगरीं क्षणात् ॥ १९६ ॥
अन्येऽप्यासक्तम्पेन, ज्ञात्वा दीक्षाक्षणं विभोः । सुरेन्द्रां असुरेन्द्राश्च, विनीतां तद्वदाययुः ॥ १९७ ॥
तत्राऽच्युताद्या देवेन्द्रा, नरेन्द्राः सगरादयः । दीक्षाभिषेकं विदधुः, क्रमेण परमेशितुः ॥ १९८ ॥
वाससा देवदूष्येण, वपुः स्नानजलाविलम् । ममार्ज शक्रो माणिक्यमिव वैकटिकाग्रणीः ॥ १९९ ॥
गन्धकार इवाऽऽयुक्तो, वज्रपाणिः स्वपाणिना । चर्चयामास रुचिरैरङ्गराजैर्गजगुरुम् ॥ २०० ॥

१ दीक्षासमयम् । २ इन्द्रः । ३ अकुण्ठितवैरोः । * षड्भिः कुलकम्-सङ्ग १ सङ्ग ३॥- ४ आर्द्रम् । ५ मणिकारमुल्यः ।

देवदूष्याण्यदूष्याणि, जगन्नाथेन तत्क्षणे । वासांसि वासयामास, वासवो वासनावसुः ॥ २०१ ॥
 मुकुटं कुण्डले हारं, केयूरे कङ्कणे अपि । अपरानप्यलङ्कारान्, नाथेनाऽग्राहयद्भरिः ॥ २०२ ॥
 प्रसन्नदामाभिर्दिव्यैः, सनाथीकृतकुन्तलः । तृतीयेनेव नेत्रेण, तिलकेनैकालिके विभान् ॥ २०३ ॥
 देवीभिर्दानवीभिश्च, मानवीभिश्च सर्वतः । विचित्रभाषामधुरं, गीतोपक्रान्तमङ्गलः ॥ २०४ ॥
 ह्येतरेव स्तूयमानः, सुराऽसुर-नरेश्वरैः । व्यन्तरैः कृतधूपार्धैः, स्वर्णधूपघटीधरैः ॥ २०५ ॥
 सकुण्टकेन श्वेतातपत्रेण महीयसा । विराजमानः शिरसि, हृदेनेव हिमाचलः ॥ २०६ ॥
 वीज्यमानोऽमरैश्चारुचामरैः पार्श्वयोर्द्वयोः । वेत्रिणेव विनीतेन, दत्तहस्तो विडौजसा ॥ २०७ ॥
 हर्ष-शोकविमूढेन, सगरेण महीभुजा । अनुकूलानिलेनेवाऽन्वीयमानोऽश्रुवर्षिणा ॥ २०८ ॥
 प्ररितः प्रावयन् पादैः, स्थलाम्भोजनिर्भैरुवम् । सहस्रबाह्यामारोहच्छिविकां सुप्रभां प्रभुः ॥ २०९ ॥

॥ सप्तभिः कुलकम् ॥
 उदासे शिविकां पूर्वं, नरैर्विद्याधरैस्ततः । देवैस्तदनु खे खेटविमानभ्रमदायिनी ॥ २१० ॥
 तैरुत्क्षिप्ताऽम्बरतलेऽनुद्धातगतिशालिनी । यानपात्रमिवाऽम्भोधौ, सा स्वामिशिविका बभौ ॥ २११ ॥
 तत्र सिंहासनासीनं, चामराभ्यां जगत्प्रभुम् । वीजयामासतुरुभौ, सौधर्मेशानवासवौ ॥ २१२ ॥
 प्रचचाल जगन्नाथो, विनीतामध्यवर्त्मना । वरो वधूपाणिमिव, दीक्षामादांतुमुत्सुकः ॥ २१३ ॥
 चलन्तश्चलताडङ्काश्चलहाराश्चलाञ्चलाः । शिविकावाहिनो रेजुश्चलाः कल्पद्रुमा इव ॥ २१४ ॥

१ अदृष्टिगति । २ धर्मरूपा वासना एव वसुर्यस्य सः । ३ ललाटे । ४ बन्दिजनैः । ५ इन्द्रेण । ६ देवः । ७ प्रतिघात-
 वर्जितया गत्या राजमाना । ८ चलकुण्डलाः । ९ चलवस्त्राञ्चलाः ।

त्रिषष्टि-
श्रुताका-
दुल्लभचरिते

॥२१५॥

द्वितीयं पर्व
तृतीयः
सर्गः
अजित-
सगरयो-
श्चरितम् ।

अजितजिन-
प्रवज्ज्या-
महोत्सवः

॥२१५॥

काञ्चन प्रस्वलन्तीषु, सदा सहचरीष्वपि । काञ्चिद् वक्षःस्थलास्फालाद्धारेषु ग्रजुदत्स्वपि ॥ २१५ ॥
अंसाद् विसंसमानेषूत्तरीयेष्वपि काञ्चन । काञ्चिच्छून्यीभवद्धारेष्वपि गेहाङ्गणेषु च ॥ २१६ ॥
काञ्चिद् देशान्तरादिष्टातिथिष्वभ्यागतेष्वपि । पुत्रजन्मोत्सवे सद्यः, समुत्पन्नेष्वपि काञ्चन ॥ २१७ ॥
काञ्चिद् तत्कालमुद्राहलग्रकालेऽप्युपस्थिते । काञ्चन स्नानोपनतेष्वपि स्नानीयवस्तुषु ॥ २१८ ॥
गृहीताचमनाः काञ्चिदर्थयुक्तेष्वपि भोजने । काञ्चिदर्थोपयुक्तेष्वपि, कालग्राप्ते विलेपने ॥ २१९ ॥
कुण्डलादिष्वलङ्कारेष्वर्थयुक्तेषु काञ्चन । स्वामिनिष्क्रमणोदन्तेऽर्थयुक्तेष्वपि हि काञ्चन ॥ २२० ॥
यस्मिन्महान्तः काञ्चिदर्थबद्धे कुसुमदामनि । अधिभालस्थलं काञ्चिद्, तिलकेऽर्धकृतेऽपि हि ॥ २२१ ॥
गृहकर्तव्यमन्त्रेषु, काञ्चिदर्थोदितेष्वपि । काञ्चिदर्थकृतेष्वेव, नित्यनैमित्तिकेष्वपि ॥ २२२ ॥
सम्भ्रमात् पादचारेण, यानेषूपस्थितेष्वपि । उपेयुः स्वामिनं द्रष्टुं, पौर्यो भक्तिपवित्रिताः ॥ २२३ ॥
॥ नवभिः कुलकम् ॥
क्षणमग्रे क्षणं पृष्ठे, क्षणं चोभयपार्श्वयोः । यूर्ध्वपथेव कलभाः, पौरास्तस्थुर्जगत्प्रभोः ॥ २२४ ॥
अद्वानारुहः केचित्, कुडिमानी च केचन । प्रासादाग्राणि केचित् तु, मञ्चाग्राणि च केचन ॥ २२५ ॥
केऽपि प्राकारश्चङ्गाणि, केऽपि द्रुशिखराणि च । केऽप्युच्चैः सिन्धुरस्कन्धान्, स्वामिदर्शनकाम्यया ॥ २२६ ॥
॥ युग्मम् ॥
अञ्जलांश्चालयामासुः, काञ्चिच्चाभरलीलया । लाजान् प्रचिक्षिपुः काञ्चिद्धर्मबीजमिवाऽवनौ ॥ २२७ ॥

१ अर्धपरिहितेषु । २ कबरीमध्ये । ३ गृहकार्यविचारेषु । ४ गजस्येव । ५ गजस्कन्धान् ।

आरात्रिकं सप्तशिखं, काश्चिद् वह्निमिवोद्दधुः । पूर्णपात्राण्यधुः काश्चिद्, यशांसीव पुरः प्रभोः ॥ २२८ ॥
 पूर्णकुम्भान् दधुः काश्चिन्मङ्गलानां निधीनिव । खे सन्ध्याअग्निभं चक्रुः, काश्चिद् वस्त्रावतारणम् ॥ २२९ ॥
 मङ्गलानि जगुः काश्चिन्नृत्यन्ति स्म च काश्चन । रुचिरं जहसुः काश्चिन्मुदिताः पौरयोपितः ॥ २३० ॥

॥ चतुर्भिः कलापकम् ॥
 इन्द्राणां च चतुःषष्टेर्नाट्यानीकैरनेकशः । नाटकान्यभ्यनीयन्त, स्वाम्यग्रे धन्यमानिभिः ॥ २३१ ॥
 संज्ञीतकानि गन्धर्वसैन्या अपि बिडौजसाम् । ओजायमाना युगपज्जायमानमुदो व्यधुः ॥ २३२ ॥
 सगराजुजीविनोऽपि, ज्ञायाजीवाः पदे पदे । पात्रैर्विचित्रैर्नाट्यानि, दिविपत्स्पर्धया व्यधुः ॥ २३३ ॥
 अयोध्यामण्डनं राजगन्धर्वरमणीजनाः । विश्वदृष्टिवन्धन्ति, प्रेक्षणीयानि चक्रिरे ॥ २३४ ॥
 तदा च दिव्यैर्भौमैश्च, नाट्यसङ्गीतकस्वरैः । रोदःकुक्षिम्भरिरभूत्तालस्तुमुलध्वनिः ॥ २३५ ॥
 अनेकनृप-सामन्त-महेभ्यानां प्रचारिणाम् । सम्मर्ददुटितैर्हैरारासन् शर्करिलौ भुवः ॥ २३६ ॥
 दिव्यानामथ भौमानां, मत्तानां वरदन्तिनाम् । मदाम्भोभिरजायन्त, राजमार्गाश्च पङ्क्तिः ॥ २३७ ॥
 सुरा-ऽसुर-नरैः सर्वैर्मिलितैः स्वामिनोऽन्तिके । एकाधीशतया रेजे, त्रिलोक्येकलोकवत् ॥ २३८ ॥
 अत्यन्तदक्षिणो लोकदाक्षिण्येन जगत्पतिः । प्रतीयेष निरीहोऽपि, मङ्गलानि पदे पदे ॥ २३९ ॥
 सम्भूय गच्छतस्तत्र, सुरानपि नरानपि । समप्रसादया दृष्ट्याऽनुजग्राह जगद्गुरुः ॥ २४० ॥

१ गरुडसमूहैः । २ नर्तकाः । ३ शर्करायुक्ताः ।

द्वितीयं पर्व
तृतीयः
सर्गः
अजित-
सगरयो-
श्चरितम् ।

अजितजिन-
प्रब्रज्या-
महोत्सवः

॥२१६॥

सुरा-ऽसुर-नरैरेवं क्रियमाणमहोत्सवः । सहस्राव्रवणं नाम, प्रापोद्यानं क्रमात् प्रभुः ॥ २४२ ॥
कुसुमामोदमत्तालिश्रेणिदुःसञ्चरान्तरैः । परितः कृतवृत्तिकं, सन्ततैः केतकीद्रुमैः ॥ २४३ ॥
वणैरिव महैभ्यानां, नागराणां कुमारकैः । रिरसुभिर्माल्यमानमहीरुहलवान्तरम् ॥ २४४ ॥
मुहुः कुरुवका-ऽशोक-बकुलादिमहीरुहम् । क्रीडाप्रसङ्गात् पौरीभिः, पूर्यमाणोरुदोहदम् ॥ २४५ ॥
विद्याधरकुमारैश्च, निषद्य पथिकैरिव । आचम्यमानसुस्वादुसारणीवारि कौतुकात् ॥ २४६ ॥
अञ्जलिहेषु वृक्षेषु, कृतास्पदमनेकशः । क्रीडया खेचरद्वन्द्वैर्विहङ्गमिथुनैरिव ॥ २४७ ॥
परागैर्दिव्यकर्पूर-कस्तूरीक्षोदसोदरैः । अकर्कशैर्गुल्फदम्बैर्विश्वक् सिकतिलावनि ॥ २४८ ॥
राजादन-नागरङ्ग-करुणक्षमारुहां तले । दुग्धेनोद्यानपालीभिः, पूर्यमाणा लवालकम् ॥ २४९ ॥
विचित्रसन्दर्भविधौ, सस्पर्धाभिः परस्परम् । पुष्पैर्मालिकवालाभिरारब्धोद्दामदामकम् ॥ २५० ॥
दिव्यतल्पा-ऽऽसनामन्त्रेष्वपि सत्सु कुतूहलात् । शयाना-ऽऽसीन-शुद्धानजनं रम्भादलेष्वलम् ॥ २५१ ॥
फलप्राग्भारभारावनम्रप्रालम्बमण्डलैः । चुम्ब्यमानावनि तलं, विविधैरवनीरुहैः ॥ २५२ ॥
सहकाराङ्कुरास्वाददाश्रान्तमवकोकिलम् । दाडिमास्वादोन्मत्तशुककोलाहलाकुलम् ॥ २५३ ॥
एकच्छायं क्षितिरुहैर्वर्षात्रैरिव सन्ततैः । प्रविवेश तदुद्यानं, भगवानजितप्रभुः ॥ २५४ ॥
॥ द्वादशभिः कुलकम् ॥
ततश्च शिविकारत्नादुत्तार जगद्गुरुः । रथादिव रथी सिन्धुमुत्तरीतुं भवं स्वयम् ॥ २५५ ॥

१ कृतेवेष्टनम् । २ विना वेतनेन कार्यकरा वण्टाः । ३ गुल्फप्रमाणैः । ४ मालाकारकन्याभिः । ५ अवक्रुष्टं कोकिलाभिः ।

त्रिषष्टि-
शलाका-
पुरुषचरिते
॥२१६॥

उज्झाञ्चकार तदनु, रत्नालङ्कारादिकम् । रत्नत्रितयमादितुष्टुसदामपि दुर्लभम् ॥ २५६ ॥

देवदूष्यं देवराजेनोपनीतमदूषितम् । सोपधिं धर्ममादेष्टुं, जगत्पतिरुपाददे ॥ २५७ ॥

कृतषष्ठतपा माघस्योज्ज्वले नवमीदिने । रोहिणिर्ऋक्षगे चन्द्रे, सप्तच्छदतरोस्तले ॥ २५८ ॥

सायाहन्यजितस्वामी, मुष्टिभिः पञ्चभिः कचान् । स्वयमुत्पाटयामास, रागादीनिव सर्वतः ॥ २५९ ॥

सौधर्मैन्द्रः प्रतीयेषं, खोत्तरीयाञ्चलेन तान् । प्रसाददत्तार्थमिव, पुष्कलं वरिवैस्यकः ॥ २६० ॥

सहस्राक्षः क्षणेनाऽपि, स्वामिनस्तान् शिरोरुहान् । क्षीरोदे प्राक्षिपत् पूजामिव सांयात्रिकः स्वयम् ॥ २६१ ॥

तत्रैत्य वेगात् तुमुलं, सुरा-ऽसुर-नृणां हरिः । न्यषेधन्मुष्टिसंज्ञातो, मौनमन्त्रमिव सारन् ॥ २६२ ॥

कृत्वा सिद्धनमस्कारं, सामायिकमुदीरयन् । प्रभुश्चारित्रमारोहन्मोक्षमार्गमहारथम् ॥ २६३ ॥

सोदर्यमिव दीक्षाया, युग्मजातं तदैव हि । ज्ञानं तुरीयमुत्पेदे, मनःपर्ययमीशितुः ॥ २६४ ॥

अपि नारकजन्तूनां, क्षणं सुखमभूत् तदा । जगत्रये च प्रद्योत, उद्ध्योत इव वैद्युतः ॥ २६५ ॥

नृपाः सहस्रं जगृहुस्ततो दीक्षामनुप्रभु । स्वामिपादानुगमनव्रतानामुचितं हृदः ॥ २६६ ॥

अथ प्रदक्षिणीकृत्य, जगन्नाथं प्रणम्य च । एवमारेभिरे स्तोतुमच्युताद्याः पुरन्दराः ॥ २६७ ॥

पदभ्यासादरैः पूर्व, तथा वैराग्यमाहरः । यथेह जन्मन्याजन्म, तत् सात्मीभावमागमत् ॥ २६८ ॥

दुःखहेतुषु वैराग्यं, न तथा नाथ ! निस्तुषम् । मोक्षोपायप्रवीणस्य, यथा ते सुखहेतुषु ॥ २६९ ॥

१-ज्ञानदर्शनचोरित्ररूपं । २-सर्वस्वमिति भावः । ३-नक्षत्रगे । ४-जग्राह । ५-सेवकः । ६-सहजातम् । ७-उज्ज्वलम् ।

विवेकशानैर्वैराग्यशस्त्रं शान्तं तथा त्वया । यथा मोक्षेऽपि तत् साक्षादकुण्ठितपरक्रमम् ॥ २७० ॥
यदा मेरुचरेन्द्रश्रीस्त्वया नाथोपश्रुज्यते । यत्र तत्र रतिर्नाम, विरक्तत्वं तदापि ते ॥ २७१ ॥
नित्यं विरक्तः कामेभ्यो, यदा योगं प्रपद्यसे । अलमेभिरिति श्रुज्यं, तदा वैराग्यमस्ति ते ॥ २७२ ॥
सुखे दुःखे भवे मोक्षे, यदौदासीन्यमीशिषे । तदा वैराग्यमेवेति, कुत्र नाऽसि विरागवान् ? ॥ २७३ ॥
दुःखगर्भे मोहगर्भे, वैराग्ये निष्ठिताः परे । ज्ञानगर्भं तु वैराग्यं, त्वय्येकायनतां गतम् ॥ २७४ ॥
औदासीन्येऽपि सततं, विश्वविश्वोपकारिणे । नमो वैराग्यनिधाय, तौयिने परमात्मने ॥ २७५ ॥

जगद्गुरुमिति स्तुत्वा, नमस्कृत्य च सामराः । तेऽमरस्वामिनो जग्मुर्द्विपं नन्दीश्वरं ततः ॥ २७६ ॥
जन्माभिषेकवत् तत्र, पर्वतेष्वञ्जनादिषु । शाश्वताहं प्रतिमाष्टाद्विकां शक्रादयो व्यधुः ॥ २७७ ॥
नाथं कदा नु भूयोऽपि, द्रक्ष्याम इति वादिनः । सदेवा देवपतयः, खं खं स्थानं ततो ययुः ॥ २७८ ॥

सगरोऽपि सभूपालः, प्रणम्य परमेश्वरम् । कृताञ्जलिर्गद्गद्वागिति स्तोतुं प्रचक्रमे ॥ २७९ ॥
भगवंन्नजितस्वामिन् !, विजयस्व जगद्गुरो ! । त्रैलोक्यपद्मिनीखण्डविकासनदिवाकर ! ॥ २८० ॥
मति-श्रुता-ऽवधि-भनःपर्ययैर्नाथ ! शोभसे । ज्ञानैश्चतुर्भिरुद्भैरवैरिव मेदिनी ॥ २८१ ॥
त्वं हेल्लयाऽपि कर्माणि, श्रोन्मूलयितुमीशिषे । अयं परिक्रस्ते तु, लोकानां मार्गदर्शकः ॥ २८२ ॥
भगवन्बन्तरात्मा त्वं, मन्येऽहं सर्वदेहिनाम् । तेषामैतत्सौख्याय, यतसे कथमन्यथा ? ॥ २८३ ॥

१ तीक्ष्णीकृतम् । २ देवेन्द्राणां राज्ञां च श्रीः । ३ अतिशयितम् । ४ वैराग्याधीनाय । ५ रक्षित्रे । ६ वितर्के ।
७ श्रीदासात्रेण । ८ उपकरणम् ।

हित्वा कथायान् मलवत्, कृपाजलपरिप्लुतः । त्वमेवाऽसि विशुद्धात्मा, निर्लेपः पद्मपत्रवत् ॥ २८४ ॥
राज्येऽपि न्यायनिष्ठस्य, न स्वो न च परस्त्व । ग्राप्तावसरमेतत् तेऽधुना साम्यं किमुच्यते ? ॥ २८५ ॥
वितर्कयामि भगवन् !, दानं यद् वार्षिकं तव । त्रैलोक्याभयदानोरुनाटकस्याऽऽमुखं हि तत् ॥ २८६ ॥
धन्यास्ते विषया ग्रामा, नगर्यः पत्तनानि च । मलयानिलवद् यानि, ग्रीणयन् विहरिष्यसे ॥ २८७ ॥
स्तुतेति स्वामिनं राजा, नमस्कृत्य च भक्तितः । मन्दं मन्दं ययौ बाष्पक्लिन्ननेत्रो निजां पुरीम् ॥ २८८ ॥

द्वितीयसिन् दिने स्वामी, ब्रह्मदत्तनृपौकसि । चकार षष्ठतपसः, परमानेन पारणम् ॥ २८९ ॥

वट्टयुस्त्रिदशाः सार्धस्वर्णद्वादशकोटिकाम् । वसुधारां ब्रह्मदत्तनरेश्वरगृहाङ्गणे ॥ २९० ॥

उन्नमद्बाहवश्चैलाञ्चलानुचिक्षिपुः सुराः । अनिलान्दोलितलतापल्लवश्रीमलिम्लुचान् ॥ २९१ ॥

वेलाविलोलजलधिध्वानधीरध्वनिस्तथा । दध्वान दुन्दुभिव्योम्नि, सानन्दाभरताडितः ॥ २९२ ॥

पर्यटत्स्वामियशसां, खेदवारिभ्रमप्रदाम् । तत्र गन्धाम्बुवृष्टिं च, त्रिविष्टपसदो व्यधुः ॥ २९३ ॥

अन्वीयमानां परितो, मित्रैरिव मैधुव्रतैः । पञ्चवर्णपुष्पवृष्टिं, विदधुर्विबुधोत्तमाः ॥ २९४ ॥

अहो ! दानं महादानं, सुदानमिदमस्य हि । प्रभावात् तत्क्षणं दाता, भवत्यतुल्यैर्भवः ॥ २९५ ॥

मुच्यते च भवेऽत्रैव, कश्चित् कश्चित् तृतीयके । द्वितीये कल्पपातीतेषु, कल्पेषूपपद्यतेऽथवा ॥ २९६ ॥

एवं कोलाहलं व्योम्नि, चक्रुर्मुदितचेतसः । दिवौकसो जयजयारावपूर्वकमुच्चैः ॥ २९७ ॥

॥ त्रिभिर्विशेषकम् ॥

१. प्रस्तावना । २. देवाः । ३. अमरैः ।

द्वितीयं पर्व
तृतीयः
सर्गः
अजित-
सगरयो-
श्चरितम् ।

अजितजिन-
स्योग्रविहा-
रिता

॥२१८॥

दीयमानां प्रभोर्भिक्षां, ये श्रेष्ठाश्चक्रिरे जनाः । नीरोगास्ते समभवन्, वपुषा निर्जरा इव ॥ २९८ ॥
ब्रह्मदत्तनृपगृहाद्, भगवान् कृतपारणः । धारणः सरसः पीतपानीय इव निर्ययौ ॥ २९९ ॥
मांसं कश्चिदतिक्रामत्, पदानीति प्रभोः पदे । ब्रह्मदत्तनृपसूत्र, पीठं रत्नैरकारयत् ॥ ३०० ॥
ब्रह्मदत्तनृपः पीठं, त्रिसन्ध्यं कुसुमादिभिः । पूजयामास तत्रस्थं, मन्यमानो जिनेश्वरम् ॥ ३०१ ॥
चर्चा-कुसुम-वस्त्राद्यैः, पीठे तस्मिन्नपूजिते । आत्तवेल इव स्वामिन्यश्रुक्ते न ह्यश्रुक्त च ॥ ३०२ ॥
भगवानग्रतिबद्धगमनः पवमानवत् । अखण्डितेर्यासमितिर्विजहार वसुन्धराम् ॥ ३०३ ॥
प्रतिलाभ्यमानः क्वचित्, ग्रामुकैः पायसादिभिः । चर्च्यमानपदाम्भोजः, क्वाऽपि हृद्यैर्विलेपनैः ॥ ३०४ ॥
प्रतीक्ष्यमाणः कुत्रापि, श्रद्धवन्दारुदारकैः । अन्वीयमानः कुत्रापि, दर्शनावृत्तिभिर्जनैः ॥ ३०५ ॥
लोकैः क्वचित् क्रियमाणवस्त्रोत्तारणमङ्गलः । कुत्रचिद् दीयमानार्घ्यो, दधि-दूर्वा-ऽक्षतादिभिः ॥ ३०६ ॥
स्ववेक्ष्मनयनायोपरोध्यमानः क्वचिजनैः । क्वाऽपि भूलुठनागच्छजनेन प्रस्खलद्रतिः ॥ ३०७ ॥
मृज्यमानपदाम्भोजः, श्रद्धैः क्वाऽपि शिरोरुहैः । आदेशं याच्यमानश्च, मुग्धधीभिः क्वचिजनैः ॥ ३०८ ॥
निर्ग्रन्थो निर्ममोऽनीहः, स्वामी ग्रामान् पुराणि च । तीर्थीकुर्वन् स्वसंसर्गोद्, विजहार वसुन्धराम् ॥ ३०९ ॥
॥ षड्भिः कुलकम् ॥

धूकघृतकारघोरेषु, स्फारफेत्कारफेरुषु । फणिफूत्कारोरुद्रेषु, माद्यदुत्कोशदोरुषु ॥ ३१० ॥
रटट्टककरालेषु, चैमूरुत्कूरवृत्तिषु । शार्दूलकुल्लूत्कारप्रकारप्रतिनादिषु ॥ ३११ ॥

१ गजः । २ प्रतीक्षमाणः । ३ वायुवत् । ४ श्रावकाणां वन्दनशीलैः पुत्रैः । ५ शृगालः । ६ बिडालः । ७ मृगविशेषः । ८ गर्जना ।

त्रिषष्टि-
शलाका-
पुरुषवरिते
॥२१८॥

महेभमज्यमानद्वुविद्वुतद्रोणराचिषु । सिंहपुच्छच्छटाच्छोटस्फोट्यमानाश्मभूमिषु ॥ ३१२ ॥

शैरभोतिपष्टन्तीन्द्रकीर्कसाकुलवर्त्मसु । मृगयाव्यग्रशबरधनुर्नादानुनादिषु ॥ ३१३ ॥

भद्रेककर्णग्रहणव्यग्रभिह्लाभकेषु च । अन्योऽन्यतरुशाखाग्रसङ्घर्षोच्छलदग्निषु ॥ ३१४ ॥

महागिरि-महारण्येष्वपि ग्राम-पुरेष्विव । निष्प्रकम्पमनाः कामं, व्यहारीदजितप्रभुः ॥ ३१५ ॥

॥ षड्भिः कुलकम् ॥

भूतलालोकमात्रेण, जायमानजनभ्रमौ । कदाचन गिरेर्मूर्ध्नि, शृङ्गान्तरमिव स्थिरः ॥ ३१६ ॥

उत्फालमर्कटकुलभज्यमानास्थिसन्धिनि । कदाचन महासिन्धुरोधःसीमनि वृक्षवत् ॥ ३१७ ॥

क्रीडदुत्तालवेताल-पिशाच-प्रेतसङ्कुले । वात्यावर्तितधूलीके, इमशाने च कदाचन ॥ ३१८ ॥

रौद्रेभ्योऽपि हि रौद्रेषु, स्थानेष्वन्येष्वपि प्रभुः । कायोत्सर्गं निसर्गैकधीरो व्यधित लीलया ॥ ३१९ ॥

॥ चतुर्भिः कलापकम् ॥

तपश्चतुर्थं कदाचित्, तपः षष्ठं कदाचन । तपोऽष्टमं कदाचिच्च, कदाऽपि दशमं तपः ॥ ३२० ॥

अन्यदा द्वादशतपश्चतुर्दशतपोऽन्यदा । अन्यदा षोडशतपस्तपोऽष्टादशमन्यदा ॥ ३२१ ॥

एकदा मासिकं च द्विमासिकं च त्रिमासिकम् । चतुःपञ्च-षण्मासिकान्यप्यथो सप्तमासिकम् ॥ ३२२ ॥

तपोऽष्टमासिकं यावद्, भगवानजितप्रभुः । विदधे विहरभार्यदेशेष्वक्षीणशक्तिकः ॥ ३२३ ॥

॥ चतुर्भिः कलापकम् ॥

१ उड्डीनः । २ काकः । ३ अष्टापदः । ४ अस्थि । ५ ऋक्षः । ६ अन्यच्छिलरमिव । * सद्य ३ एव वर्तते ।

ललाटन्तपतपनातपे ग्रीष्मक्रतावपि । नाऽऽचकाङ्क्ष तरुच्छायामपि देहेऽपि निःस्पृहः ॥ ३२४ ॥
पततुहि न सम्भारफुल्लमाणतरावपि । हेमन्तर्तौ ग्रथुर्नैच्छद्, दीप्तयि च इवाऽऽतपम् ॥ ३२५ ॥
झञ्झानिलोल्बणैर्धारसारैरपि पयोमुचाम् । मैतङ्गजो वारिचर, इव नोद्विजि विभुः ॥ ३२६ ॥
परीषहानेव मन्यानपि सेहे सुदुःसहान् । सर्वसहो धरणिबद्ध, धरणीतिलकः प्रभुः ॥ ३२७ ॥
उग्रैस्तपोभिर्विविधैर्विधाभिर्ग्रहरपि । परीषहसहोऽब्दानि, द्वादशाऽलङ्घयत् प्रभुः ॥ ३२८ ॥
खड्गीव स्वाम्यनासीनः, खड्गिशृङ्गमिवैककः । सुमेरुरिव निष्कम्पः, पञ्चानन इवाऽभयः ॥ ३२९ ॥
वायुरिवाऽप्रतिबद्धो, भुजङ्गम इवैकदृक् । वह्निना काञ्चनमिव, तपसाऽतिशयानरुक् ॥ ३३० ॥
वृत्तिभिर्विशालीव, तिसृभिर्गुप्तिभिर्वृतः । समितीः पञ्च बिभ्राणो, धन्वी हस्त(स्ते) शरानिव ॥ ३३१ ॥
आज्ञा-ऽपाय-विपाकानां, संस्थानस्य च चिन्तनात् । ध्यायंश्चतुर्विधं ध्येयं, ध्येयरूपः स्वयं विभुः ॥ ३३२ ॥
प्रतिग्रामं प्रतिपुरं, प्रत्यरण्यं च पर्यटनं । समाययावुपवनं, सहस्रात्रवणं क्रमात् ॥ ३३३ ॥

॥ पञ्चभिः कुलकम् ॥

तत्र च्छत्रायमाणस्य, सप्तच्छदतरोस्तले । तैत्प्रकाण्डमिवाऽकम्पस्तस्थौ प्रतिमया प्रभुः ॥ ३३४ ॥
अग्रमत्तसंयताख्यगुणस्थानात् तदा विभुः । अपूर्वकरणं भजे, गुणस्थानकमष्टमम् ॥ ३३५ ॥
श्रौतादर्थोद् व्रजन् शब्दं, शब्दादर्थं व्रजन् ययौ । नानात्वश्रुतवीचारं, शुक्लध्यानमथाऽऽदिमम् ॥ ३३६ ॥
अनिवृत्तिबादराल्यं, परिणामानिवृत्तिकृत् । आरुरोह गुणस्थानं, ततश्च नवमं विभुः ॥ ३३७ ॥

१ सूर्यः । २ हस्ती । ३ वृक्षकाण्डम् ।

अथ लोभकषायस्य, किट्टीकरणतो ययौ । स्रक्ष्मसम्परायं नाम, गुणस्थानं नैवोत्तरम् ॥ ३३८ ॥
अनन्तवीर्यद्विजगत्सर्वकर्मक्षयक्षमः । क्षीणमोहं गुणस्थानं, प्राप मोहस्य सङ्क्षयात् ॥ ३३९ ॥
गुणस्थानस्य चैतस्य, द्वादशस्यान्तिमे क्षणे । एकत्वश्रुतमीशोऽगाच्छुद्ध्यनं द्वितीयकम् ॥ ३४० ॥
त्रिजगद्विषयं ध्यानेनाऽमुनाऽणौ दधौ मनः । सर्वाङ्गीणं विषं दंशे, मन्त्रेणैव जगत्प्रभुः ॥ ३४१ ॥
अपनीतेन्यनभरः, शेषस्तोकेन्यनोऽनलः । ज्वलितो निर्वाति यथा, निर्वाणं तन्मनस्तथा ॥ ३४२ ॥
ततश्च तस्मिन् ध्यानाग्नौ, दीप्यमाने जिनेशितुः । हिमानीव व्यलीयन्त, घातिकर्माणि सर्वतः ॥ ३४३ ॥
अथ पौषस्य शुक्लैकादश्यां चन्द्रेऽधिरोगिणि । स्वामिनः कृतपष्ठस्योत्पेदे केवलमुज्वलम् ॥ ३४४ ॥
ईक्षाञ्चक्रे जगन्नाथस्त्रिकालविषयानपि । त्रैलोक्यवर्तिनो भावान्, करोत्सङ्गगतानिव ॥ ३४५ ॥

उत्पन्ने स्वामिनो ज्ञाने, स्वाम्यवज्ञाभयादिव । सौधमार्गाधिपतेः सद्यः, सिंहासनमकम्पत ॥ ३४६ ॥
तत्कारणज्ञानकृते, प्रायुक्ते मधवाऽवधिम् । रज्जुं जलशयययोमानं ज्ञातुमना इव ॥ ३४७ ॥
स्वामिनः केवलज्ञानमुत्पन्नमिति वासवः । अज्ञासीदवधिज्ञानाद्, दीपालोकात् पदार्थवत् ॥ ३४८ ॥
रत्नसिंहासनं रत्नपादुके च पुरन्दरः । उज्झाञ्चकार बलवत्, स्वाम्यवज्ञाभयं सताम् ॥ ३४९ ॥
ददौ पदानि सप्ताऽष्टान्यर्हाद्विक्सम्मुखं हरिः । गीतार्थः शिष्य इवाऽनुज्ञापितावग्रहावनौ ॥ ३५० ॥
सर्वं किञ्चिदन्यश्च जानुं, दक्षिणेन च जानुना । पाणिभ्यां शिरसा च क्ष्मां, स्पृशन्ननमदद्रिभित् ॥ ३५१ ॥
समुत्थाय व्यपक्रम्य, भूयोऽपि बलैर्बद्धनः । सिंहासनमलञ्चक्रे, गिरीन्द्रमिव केसरी ॥ ३५२ ॥

१-दशममित्यर्थः । २-दंशस्थाने । ३-शान्तम् । ४-हस्तमध्यगतान् । ५-६-इन्द्रः ।

द्वितीयं पर्व
तृतीयः
सर्गः
अजित-
सगरयो-
श्चरितम् ।

समवसरणम्

॥२२०॥

पुरुहूतः समाहूताशेषदेवं क्षणादपि । ऋद्ध्यां महत्यां भक्तयेव, जिनेन्द्राभ्यर्णमाययौ ॥ ३५३ ॥
सर्वेऽन्येऽप्यासनकम्पाद्, विज्ञातस्वामिकेवलः । अहम्पूर्विकेवेयुः, सममिन्द्रा जिनान्तिके ॥ ३५४ ॥
क्षेत्रे योजनमात्रे च, देवा वायुकुमारकाः । अपनिन्युः शर्करादि, ते यदत्राऽधिकारिणः ॥ ३५५ ॥
तत्र गन्धान्बुद्बुष्टिं च, सुरा मेघकुमारकाः । रजोमात्रप्रशमनीं, शरद्वृष्टिनिभां व्यधुः ॥ ३५६ ॥
स्वर्ण-रत्नशिलास्तोमैर्मृणैस्तन्महीतलम् । वनधुर्बन्धुरतरं, चैत्यमध्यमिवाऽमराः ॥ ३५७ ॥
सेराणि जानुद्वानि, पञ्चवर्णान्युतुंश्रियः । वट्टुस्तत्र पुष्पाणि, प्रत्युषपवना इव ॥ ३५८ ॥
अन्तः कृत्वा मणैस्तूपं, परितस्तमधो व्यधुः । रौप्यं भवनपतयो, वप्रे रैकपिशीर्षिकम् ॥ ३५९ ॥
वप्रे द्वितीयं ज्योतिष्काः, सरत्नकपिशीर्षिकम् । विदधुः काञ्चनैरात्मज्योतिर्भिरिव पिण्डितैः ॥ ३६० ॥
प्राकारं चोपरितनं, वैमानिकदिवौकसः । रत्नैर्वैरचयाञ्चक्रुर्मणिक्वकपिशीर्षिकम् ॥ ३६१ ॥
वप्रे वप्रे च चत्वारि, जगत्यामिव जङ्घिरे । मनोविश्रामधामानि, चारुद्वाराणि तत्र च ॥ ३६२ ॥
पत्रैर्मारकैरासन्, द्वारे द्वारे च तोरणाः । अम्बरे विचरच्चारुश्रेणीभूतशुकोपमाः ॥ ३६३ ॥
तोरणानुभयतश्च, कुम्भा मुखकृताम्बुजाः । न्यासन्त सिन्धूरभितश्चका इव दिनालये ॥ ३६४ ॥
द्वारे द्वारेऽभवद् वापी, काञ्चनाम्भोजशालिनी । खच्छ-स्वादुपयःपूर्णा, मङ्गल्यकलशोपमा ॥ ३६५ ॥
धूपघण्ड्यः प्रतिद्वारं, हैम्यो मुमुचिरेऽमरैः । धूपधूमैर्मारकतांस्तन्वन्यस्तोरणानिव ॥ ३६६ ॥

१ स्तिग्धैः । २ विकसितानि । ३ जानुप्रमाणानि । ४ कर्तव्यविद्यादिका देयः । ५ मणिपीठम् । ६ सुवर्णमयकपिशीर्षिकम् ।
७ जम्बूद्वीपस्य दुर्गे । ८ नदीः ।

ग्राकारे मध्यमे पूर्वोदीच्यां दिशि दिवौकसः । देवच्छन्दं विदधिरे, स्वामिविश्रामहेतवे ॥ ३६७ ॥
तृतीयवप्रमध्योर्व्यां, चैत्यद्वं व्यन्तरा व्यधुः । चतुर्दशधनुःशत्याऽधिकां गव्यूतिमुन्नतम् ॥ ३६८ ॥
ततः सिंहासनं देवच्छन्दकं चामरे अपि । छत्रत्रयं च रुचिरं, चक्रिरे व्यन्तरामराः ॥ ३६९ ॥
इत्थङ्कारं च समवसरणं विदधेऽमरैः । भवत्रस्तैकशरणं, हरणं निखिलापदाम् ॥ ३७० ॥
ततो जयजयारावकारिभिर्मार्गधैरिव । अमरैः कोटिसङ्ख्यातैः, परितः परिवारितः ॥ ३७१ ॥
सुरसञ्चार्यमाणेषु, सौवर्णेष्वम्बुजन्मसु । नवसु क्रमशो न्यस्य, पादाम्भोजे जगत्पतिः ॥ ३७२ ॥
प्रविश्य पूर्वद्वारेण, चैत्यवृक्षप्रदक्षिणाम् । चकाराऽऽवश्यकविधिर्हलङ्घ्यो महतामपि ॥ ३७३ ॥
नमस्तीर्थयेति गिरा, कृत्वा तीर्थनमस्क्रियाम् । तत्र सिंहासने पूर्वाभिमुखो न्यषदत् प्रभुः ॥ ३७४ ॥
स्वामिनः प्रतिरूपाणि, दिक्ष्वन्यास्वपि तत्क्षणम् । विचक्रुर्व्यन्तरास्ते हि, शेषकर्माधिकारिणः ॥ ३७५ ॥
स्वामिरूपानुरूपाणि, तान्यासंस्तप्रभावतः । तादृशि स्वामिविम्बानि, न ते कर्तुं स्वयं क्षमाः ॥ ३७६ ॥
पृष्ठे भामण्डलं धर्मचक्र-शक्रध्वजौ पुरः । दिवि दुन्दुभिनादथ, प्रादुरासंस्तदा क्षणात् ॥ ३७७ ॥
पूर्वद्वाराऽवविशन् साधु-साध्वी-वैमानिकस्त्रियः । त्रिश्च प्रदक्षिणीकृत्य, नेमुस्त्रिषुवनेध्वस्म ॥ ३७८ ॥
पूर्वदक्षिणदिश्यासाञ्चक्रिरे तत्र साधवः । तत्पृष्ठे तत्स्युरूर्ध्वस्तु, वैमानिक्योऽथ संयेताः ॥ ३७९ ॥
अपागद्गौरैर्य भवनेश-ज्योति-व्यन्तरस्त्रियः । प्रभुं प्रदक्षिणीकृत्योर्ध्वं नैर्ऋत्यां क्रमात् स्थिताः ॥ ३८० ॥
प्रत्यगद्गौरैर्य भवनेश-ज्योति-व्यन्तराः प्रभुम् । नत्वा प्रदक्षिणापूर्वं, वायव्ये न्यषदन् क्रमात् ॥ ३८१ ॥

द्वितीयं पर्व
तृतीयः
सर्गः
अजित-
सगरयो-
श्चरितम् ।

कर्मक्षयजा-
स्तीर्थकृद-
तिशयाः

॥२२१॥

प्रविश्योदीच्यद्वारेण, सेन्द्रा वैमानिकाः प्रशुम् । नत्वा प्रदक्षिणापूर्वमैशान्यां न्यषदन् क्रमात् ॥ ३८२ ॥
नाथं भूयो नमस्कृत्य, शक्रो विराचिताञ्जलिः । भक्त्या रोमाञ्चितवपुः, स्तोतुमित्युपचक्रमे ॥ ३८३ ॥
सर्वाभिमुख्यतो नाथ !, तीर्थकृन्नामकर्मजात् । सर्वेषां सम्मुखीनस्त्वमानन्दयसि यत् प्रजाः ॥ ३८४ ॥
यद् योजनप्रमाणेऽपि, धर्मदेशनसन्नि । सम्मानित कोटिशस्तिर्यग्नृ-देवाः सपरिच्छदाः ॥ ३८५ ॥
तेषामेव स्वस्वभाषापरिणाममनोहरम् । अप्येकरूपं वचनं, यत् ते धर्मावबोधकृत् ॥ ३८६ ॥
साग्रेऽपि योजनशते, पूर्वोत्पन्ना गंदाम्बुदाः । यदञ्जसा विलीयन्ते, त्वद्विहारानिलोर्मिभिः ॥ ३८७ ॥
नाविर्भवन्ति यद् भूमौ, सूर्यकाः शलभाः शुकाः । क्षणेन क्षितिपक्षिणा, अनीतय इवेतयः ॥ ३८८ ॥
स्त्री-क्षेत्र-पद्मादिभवो, यद् वैरागिः प्रशाम्यति । त्वत्कृपापुष्करावर्तवर्षादिव भुवस्तले ॥ ३८९ ॥
त्वत्प्रभावे भुवि आम्यत्यशिवोच्छेदडिण्डिमे । सम्भवन्ति न यन्नाथ !, मौस्यो भुवनारयः ॥ ३९० ॥
कामवर्षिणि लोकानां, त्वयि विश्वैकवत्सले । अतिवृष्टिरवृष्टिर्वा, भवेद् यन्नोपतापकृत् ॥ ३९१ ॥
स्वराष्ट्र-परराष्ट्रेभ्यो, यत् क्षुद्रोपद्रवा द्रुतम् । विद्रवन्ति त्वत्प्रभावात्, सिंहनादादिव द्विपाः ॥ ३९२ ॥
यत् क्षीयते च दुर्भिक्षं, क्षितौ विहरति त्वयि । सर्वान्द्रुतप्रभावाढ्ये, जङ्गमे कल्पपादपे ॥ ३९३ ॥
यन्मूर्धः पश्चिमे भागे, जितमार्त्तण्डमण्डलम् । मा भूद् वपुर्दुरालोकमितीवोत्पिण्डितं महः ॥ ३९४ ॥
स एष योगसाम्राज्यमहिमा विश्वविश्रुतः । कर्मक्षयोत्थो भगवन् !, कस्य नाऽऽश्चर्यकारणम् ? ॥ ३९५ ॥
अनन्तकालप्रचितमनन्तमपि सर्वथा । त्वत्तो नाऽन्यः कर्मकैशुन्मूलयति मूलतः ॥ ३९६ ॥

१ व्याधय एव मेधाः । २ क्षेत्रपाकविघ्नकरा उपद्रवाः । ३ ग्रामः । ४ व्याधयः । ५ कर्मैव कक्षं वनम् ।

प्रिषष्टि-
शलाका-
पुल्यचरिते

॥२२१॥

तथोपाये प्रवृत्तस्त्वं, क्रियासमभिहारतः । यथाऽनिच्छद्भुपेयस्य, परां श्रियमशिश्रियः ॥ ३९७ ॥
भैत्रीपवित्रपात्राय, मुदितामोदशालिने । कृपोपेक्षाप्रतीक्ष्याय, तुभ्यं योगात्मने नमः ॥ ३९८ ॥
इतश्च समवसृतं, जिनेन्द्रमजितप्रभुम् । उद्यानपालका गत्वाऽऽचल्युः सगरचक्रिणे ॥ ३९९ ॥
ग्रभोः समवसरणोदन्तेन मुमुदे तथा । चक्रवर्ती चक्रलोत्पत्तावपि यथा न हि ॥ ४०० ॥
तेभ्यश्च तपनीयस्य, सार्धा द्वादशकोटयः । भूभुजा परितुष्टेन, ददिरे पारितोषिके ॥ ४०१ ॥
ततः स्नात्वा कृतप्रायश्चित्त-कौतुकमङ्गलः । उदाराकारत्नालङ्कारद्विदशराडिव ॥ ४०२ ॥
दृढीकृतस्कन्धहारः, कराभ्यां नर्तयन् सृणिम् । सगरः कुञ्जरवमासनारोहदग्रिमे ॥ ४०३ ॥ शुभमम् ॥
कुम्भकुम्भस्थलेनोच्चेनाऽऽनाभि च्छन्नविग्रहः । अर्धोदित इवाऽऽदित्यो, दिद्युते मेदिनीपतिः ॥ ४०४ ॥
दिग्मुखप्रसृतैः शङ्ख-दुन्दुभिप्रभृतिस्वनैः । एयुः सैन्याः सुधोषादिवण्टाघोरैरिवाऽमराः ॥ ४०५ ॥
राज्ञां मुकुटबद्धानां, सहस्रैः परिवारितः । विरेजे वैक्रियानेकरूपधारीव चक्रभृत् ॥ ४०६ ॥
मूर्ध्नाभिषिक्तमूर्धन्यो, मूर्ध्नि च्छत्रेण पाण्डुना । अशोभिष्ट नभोगङ्गावर्त्तभ्रमविधायिना ॥ ४०७ ॥
पार्श्वतः सञ्चरिष्णुभ्यां, चामराभ्यामरोचत । सगरश्चन्द्रबिम्बाभ्यामिव काञ्चनपर्वतः ॥ ४०८ ॥
वाजिभिः स्वर्णसन्नाहैः, स्वर्णपक्षैः खगैरिव । रथैस्तुङ्गध्वजस्तम्भैः, पौतैरिव सक्पकैः ॥ ४०९ ॥
क्षरन्मदैर्गजवरैः, शैलैरिव सनिर्झरैः । उदस्रैः पत्तिभिः सिन्धुतरङ्गैरिव सोरङ्गैः ॥ ४१० ॥

१ प्रमोदभावनामोदशोभिताय । २ कृपा-माध्यस्थ्ययोः मुख्याय । ३ सुवर्णस्य । ४ अङ्कुशम् । ५ मूर्ध्नाभिषिक्ता राजानस्तेषां मुख्याः । ६ प्रवहणैः । ७ ससर्पैः ।

परितश्छादयन्नुर्वीमुखीपतिरथ द्रुतम् । आससाद सहस्राध्रवणोपवनसन्निधिम् ॥ ४११ ॥
॥ त्रिभिर्विशेषकम् ॥

उद्यानद्वारसौवर्णवेद्यां सगरभूपतिः । उत्तार द्विपात् तस्मान्मानादित्र महाशुनिः ॥ ४१२ ॥
उज्झाञ्चकार सगरः, खं छत्रं चामरे अपि । अप्यन्यराज्यचिह्नानि, विनीतानां क्रभो ह्ययम् ॥ ४१३ ॥
पादाभ्यां न ह्यलञ्चक्रे, विनयादप्युपानहौ । हस्तावलम्बनमपि, वेत्रिदत्तमुपैक्षत ॥ ४१४ ॥
ततः समवसरणाभ्यर्णे सगरभूपतिः । पद्भ्यां चलितवान् पौरनर-नारीगणैः समम् ॥ ४१५ ॥
उदग्द्वारेण समवसरणं प्राविशत् तदा । नृपो मकरसङ्क्रान्तौ, व्योमाङ्गणमिवाड्यमा ॥ ४१६ ॥
तत्र प्रदक्षिणीकृत्य, त्रिर्नत्वा च जगद्गुरुम् । सगरः स्तोतुमारेभे, सुधामधुरया गिरा ॥ ४१७ ॥

मिथ्यादृशां युगान्तर्कः, सुदृशाममृताञ्जनम् । तिलकं तीर्थकृच्छ्रक्षम्याः, पुरश्चक्रं तवैधते ॥ ४१८ ॥
एकोऽयमेव जगति, स्वामीत्याख्यातुमुच्छ्रिता । उच्चैरिन्द्रध्वजव्याजात्, तर्जनी जम्भैविद्विषा ॥ ४१९ ॥
यत्र पादौ पदं धत्तस्तव तत्र सुरा-ऽसुराः । किरन्ति पङ्कजव्याजाच्छ्रियं पङ्कजवासिनीम् ॥ ४२० ॥
दान-शील-तपो-भावंमेदाद् धर्मं चतुर्विधम् । मन्ये युगपदाख्यातुं, चतुर्वक्त्रोऽभवद् भवान् ॥ ४२१ ॥
त्वयि दोषत्रयात् त्रातुं, प्रवृत्ते भुवनत्रयीम् । प्राकारत्रितयं चक्रुस्त्रयेऽपि त्रिदिवौकसः ॥ ४२२ ॥
अथोमुखाः कण्टकाः स्युर्धात्र्यां विहरतस्तव । भवेयुः सम्मुखीनाः किं, तामसास्तिग्मरोचिषः ? ॥ ४२३ ॥
केश-रोम-नख-श्मश्रु, तवाऽर्ज्वलितमित्ययम् । बाह्योऽपि योगमहिमा, नाऽऽसस्तीर्थकरैः परैः ॥ ४२४ ॥

शब्द-रूप-रस-स्पर्श-गन्धाख्याः पञ्च गोचराः । भजन्ति प्रातिकूल्यं न, त्वदग्रे तार्किका इव ॥ ४२५ ॥
त्वत्पादावृतवः सर्वे, युगपत् पर्युपासते । आकालकृतकन्दर्पसाहायकभयादिव ॥ ४२६ ॥

सुगन्धुदकवर्षेण, दिव्यपुष्पोत्करेण च । भावित्वत्पादसंस्पर्शा, पूजयन्ति भुवं सुराः ॥ ४२७ ॥
जगत्प्रतीक्ष्य ! त्वां यान्ति, पक्षिणोऽपि प्रदक्षिणाम् । का गतिर्महतां तेषां, त्वयि ये वामवृत्तयः ? ॥ ४२८ ॥
पञ्चेन्द्रियाणां दौःशील्यं, क्व भवेद् भवदन्तिके ? । एकेन्द्रियोऽपि यन्मुञ्चत्यनिलः प्रतिकूलताम् ॥ ४२९ ॥
मूर्ध्ना नमन्ति तरवस्त्वन्माहात्म्यचमत्कृताः । तत् कृतार्थं शिरस्तेषां, व्यर्थं मिथ्यादृशां पुनः ॥ ४३० ॥
जघन्यतः क्रोडिसङ्ख्यास्तां सेवन्ते सुरा-ऽसुराः । भाग्यसम्भारलभ्येऽर्थे, न मन्दा अप्युदासते ॥ ४३१ ॥

भगवन्तमिति स्तुत्वाऽपक्रम्य विनयक्रमात् । पृष्ठे मववतस्तथौ, नर-नारीगणश्च सः ॥ ४३२ ॥

इत्थं समवसरणस्योर्ध्वप्रान्तरावनौ । तथौ चतुर्विधः सङ्घो, ध्यानस्थ इव भक्तितः ॥ ४३३ ॥
द्वितीयवप्रमध्ये तु, भुजङ्ग-नकुलादयः । तिर्यञ्चोऽस्थुस्त्यक्तवैरा, मित्राणीव परस्परम् ॥ ४३४ ॥
तृतीयवप्रमध्ये च, स्वामिसेवार्थमेयुषाम् । सुरा-ऽसुर-मनुष्याणां, वाहनान्यवतस्थिरे ॥ ४३५ ॥
अथाऽऽयोजनगामिन्या, सर्वभाषास्पृशा गिरा । भगवानजितस्वामी, प्रारम्भे धर्मदेशनाम् ॥ ४३६ ॥

असावसारः संसारः, सारबुद्ध्याऽवबुध्यते । काचो वैडूर्यबुद्धेव, धिगहो ! मुग्धबुद्धिभिः ॥ ४३७ ॥
प्रतिक्षणमैवैदं भाजां विविधकर्मभिः । संवर्ध्यते च संसारः, पादपो दोहदैरिव ॥ ४३८ ॥
कर्मभावेन संसाराभावो न्यायभवः खलु । कर्मध्वंसाय सुधिया, यतितव्यं ततः सदा ॥ ४३९ ॥

त्रिपटि-
शलाका
पुरुषचरिते
॥२२३॥

कर्मध्वंसः शुभध्यानात्, तच्च ध्यानं चतुर्विधम् । आज्ञाऽपाय-विपाकानां, संस्थानस्य च चिन्तनात् ॥४४०॥
आज्ञा स्यादाप्तवचनं, सा द्विधैव व्यवस्थिता । आगमः प्रथमा तावद्धेतुवादोऽपरा पुनः ॥ ४४१ ॥
शब्दादेव पदार्थानां, प्रतिपत्तिच्छेदागमः । प्रमाणान्तरसंवादाद्धेतुवादो निगद्यते ॥ ४४२ ॥
द्वयोरप्यनयोस्तुल्यं, प्रामाण्यमविगानतः । अदुष्टकारणारब्धं, प्रमाणमिति लक्षणात् ॥ ४४३ ॥
दोषा राग-द्वेष-मोहाः, सम्भवन्ति न तेऽर्हति । अदुष्टहेतुसम्भूतं, तत् प्रमाणं वचोऽर्हताम् ॥ ४४४ ॥
नय-प्रमाणसंसिद्धं, पौर्वापर्याविरोधि च । अत्रतिक्षेप्यमपरैर्बलित्वेऽपि शासनैः ॥ ४४५ ॥
अज्ञोपाङ्ग-अकीर्णादिबहुभेदापगाम्बुधि । अनेकातिशयग्राज्यसाम्राज्यश्रीविभूषितम् ॥ ४४६ ॥
सुदुर्लभं दूरभव्यैर्भव्यैस्तु सुलभं भृशम् । गणिषिटक्तयोच्चैर्नित्यं स्तुत्यं नरा-ऽमरैः ॥ ४४७ ॥
इमामाज्ञां संमालम्ब्य, स्याद्वादन्याययोगतः । द्रव्य-पर्यायरूपेण, नित्याऽनित्येषु वस्तुषु ॥ ४४८ ॥
स्वरूप-पररूपाभ्यां, सदसद्रूपशालिषु । यः स्थिरप्रत्ययो ध्यानं, तदाज्ञाविचयाह्वयम् ॥ ४४९ ॥
अस्पृष्टजिनमार्गणामविज्ञातपरात्मनाम् । अपरामृष्टायतीनामपायाः स्युः सहस्रशः ॥ ४५० ॥
माया-मोहाऽन्यतमसविविशीकृतचेतसा । किं किं नाऽकारि क्लृप्तं?, कस्कोऽपायोऽप्यवापि न ? ॥४५१॥
यद् यद् दुःखं नारकेषु, तिर्यक्षु मनुजेषु च । मयाऽप्रापि प्रमादोऽयं, ममैव हि विचेतसः ॥ ४५२ ॥
प्राप्याऽपि परमां बोधिं, मनो-चाक्कायकर्मजैः । दुश्चेष्टितैर्मयैवाऽऽत्मशिरसि ज्वालितोऽनलः ॥ ४५३ ॥
स्वाधीने मुक्तिमार्गेऽपि, कुमार्गपरिमार्गणैः । अहो ! आत्मसंस्त्वयैवैष, स्वात्माऽपायेषु पातितः ॥४५४॥

१ प्रतिपादकः । २ अविरोधितया । ३ अबाध्यम् । ४ अत्रिचारितोत्तरकालानाम् ।

द्वितीयं पर्व
तृतीयः
सर्गः
अजित-
सगरयो-
श्चरितम् ।

चतुर्विधं
धर्मध्यानम्

आज्ञाविचय-
मपायविचयं
च

॥२२३॥

यथा प्राप्तेऽपि सौराज्ये, भिक्षां आभ्यस्यति बालिशः । आत्मायत्ते तथा मोक्षे, भवाय आन्तवानसि ॥४५५॥
 एवं राग-द्वेष-मोहैर्जायमानान् विचिन्तयेत् । यत्राऽपायास्तदपायविचयव्ययानमिष्यते ॥ ४५६ ॥
 विपाकः फलमाप्नातः, कर्मणां स शुभा-ऽशुभः । द्रव्य-क्षेत्रादिसामग्र्या, चित्ररूपोऽनुभूयते ॥ ४५७ ॥
 शुभस्तत्राङ्गना-माल्य-खाद्यादिद्रव्यभोगतः । अशुभस्तर्वाहि-शस्त्रा-ऽग्नि-विषादिभ्योऽनुभूयते ॥ ४५८ ॥
 क्षेत्रे सौध-विमानोपवनादौ वसनाच्छुभः । इमशान-जाङ्गला-ऽरण्यप्रभृतावशुभः पुनः ॥ ४५९ ॥
 काले त्वशीतला-ऽनुष्णे, वसन्तादौ रतेः शुभः । उष्णे शीते ग्रीष्म-हेमन्तादौ अमणतोऽशुभः ॥ ४६० ॥
 मनःप्रसाद-सन्तोषादिभावेषु शुभो भवेत् । क्रोधा-ऽहङ्कार-रौद्रत्वादिभावेष्वशुभः पुनः ॥ ४६१ ॥
 सुदैवत्व-भोगभूमि-मनुष्यादिभवे शुभः । कुमर्त्य-तिर्यग्भेदादिभवेऽशुभः पुनः ॥ ४६२ ॥
 अपि च-उदय-क्षय-क्षयोपशमोपशमाः कर्मणां भवन्त्यत्र । द्रव्यं क्षेत्रं कालं, भावं च भवं च सम्प्राप्य ॥४६३॥
 इति द्रव्यादिसामग्रीयोगात् कर्माणि देहिनाम् । खं खं फलं प्रयच्छन्ति, तानि त्वष्टैव तद्यथा ॥४६४॥
 जन्तोः सर्वज्ञरूपस्य, ज्ञानमात्रियते सदा । येन चक्षुः पटेनेव, ज्ञानावरणकर्म तत् ॥ ४६५ ॥
 मति-श्रुता-ऽवधि-मनःपर्यायाः केवलं तथा । पञ्चाऽऽव्रियन्ते ज्ञानानीत्येता ज्ञानावृतेर्भिदः ॥ ४६६ ॥
 पञ्च निद्रा दर्शनानां, चतुष्कस्याऽऽवृत्तिश्च या । दर्शनावरणीयस्य, विपाकः कर्मणः स तु ॥ ४६७ ॥
 यथा दिदृक्षुः स्वामी खं, प्रतीहारनिरोधतः । न पश्यति तथाऽऽत्माऽपि, येन दृष्ट्यावृत्तिस्तु तत् ॥४६८॥
 मधुलिमासिधाराग्रास्वादाभं वेद्यकर्म यत् । सुख-दुःखानुभवनस्वभावं तत् प्रकीर्तितम् ॥ ४६९ ॥

१ मूर्खः । २ कथितः । ३ सुदैवत्वे भोगस्थानभूते मनुष्यादिभवे च । ४ इदं आर्यवृत्तम् । ५ ज्ञानावरणस्य भेदाः । ६ दर्शनावरणम् ।

सुरापाणसमं प्राज्ञा, मोहनीयं प्रचक्षते । यदनेन विमूढात्मा, कृत्या-ऽकृत्येषु मुह्यति ॥ ४७० ॥
तत्रापि दृष्टिमोहाख्यं, मिथ्यादृष्टिविपाककृत् । चारित्रमोहनीयं तु, विरतिप्रतिषेधकम् ॥ ४७१ ॥
नृ-तिर्यशाका-ऽमर्त्यभेदादायुश्चतुर्विधम् । स्वस्वजन्मनि जन्तूनां, धारकं गुप्तिसन्निभम् ॥ ४७२ ॥
गति-जात्यादिवैचित्र्यकारि चित्रकरोपमम् । नामकर्म विपाकोऽस्य, शरीरेषु शरीरिणाम् ॥ ४७३ ॥
उच्चैर्नैवैर्भवेद् गोत्रं, कर्मोच्चैर्नैवचित्रकृत् । क्षीरमाण्ड-सुरामाण्डभेदकारि कुलालवत् ॥ ४७४ ॥
दानादिलब्धयो येन, न फलन्ति विबाधिताः । तदन्तरायं कर्म स्याद्, भाण्डागारिकसन्निभम् ॥ ४७५ ॥
इति मूलप्रकृतीनां, विपाकांस्तान् विचिन्वतः । विपाकविचयं नाम, धर्मध्यानं प्रवर्तते ॥ ४७६ ॥
अनाद्यन्तस्य लोकस्य, स्थित्युत्पत्ति-व्ययात्मनः । आकृतिं चिन्तयेद् यत्र, संस्थानविचयः स तु ॥ ४७७ ॥
कटिस्थकरवैशाखस्थानकस्थनराकृतिः । द्रव्यैः पूर्णः स तु लोकः, स्थित्युत्पत्ति-व्ययात्मकैः ॥ ४७८ ॥
वेत्रासनसमोऽधस्तान्मध्यतो जलहरीनिभः । अग्रे मुरजसङ्काशो, लोकः स्यादेवमाकृतिः ॥ ४७९ ॥
स च त्रिजगदाकीर्णो, भुवः सप्ताञ्च वेष्टिताः । घनाम्भोधि-घनवात-तनुवातैर्महाबलैः ॥ ४८० ॥
जगत्रयं त्वधस्तिर्यगूर्ध्वलोकविभेदतः । अधस्तिर्यगूर्ध्वभावो, रुचकापेक्षया पुनः ॥ ४८१ ॥
मेर्वन्तर्गोस्तनाकारचतुर्व्योमप्रदेशकः । रुचकोऽधस्ताद्वर्गूर्ध्वमेवमष्टप्रदेशकः ॥ ४८२ ॥
तिर्यग्लोकस्तु रुचकस्योपरिष्टादथोऽपि च । योजनानां नव नव, शतानि भवति स्फुटम् ॥ ४८३ ॥
तिर्यग्लोकस्य त्वधस्तादथोलोकः प्रतिष्ठितः । नवयोजनशत्यूनसप्तश्रुप्रमाणकः ॥ ४८४ ॥

१ कारागृहसमानम् । २ कोशागारिकतुल्यम् । ३ दधिमथकस्यासनभेदः । ४ मृदङ्गसदृशः । ५ तादृक् चतुःप्रदेश इत्यर्थः ।

तत्राऽधोभागमासाद्याधोऽधःस्थाः सप्त भूमयः । यासु नारकघण्टानां, निवासाः सन्ति भीषणाः ॥ ४८५ ॥
 रत्नशर्करावालुकापङ्कधूमतमःप्रभाः । महत्तमःप्रभा चाऽऽसां, वैहल्ये लक्ष्ययोजनी ॥ ४८६ ॥
 अशीतिर्द्वात्रिंशदष्टाविंशतिर्विंशतिस्तथा । अष्टादश षोडशाऽष्टौ, सहस्राश्च क्रमेण तु ॥ ४८७ ॥
 रत्नप्रभाभुवोऽधोऽधः, क्रमात् पृथुतराश्च ताः । त्रिंशल्लक्ष्णाणि नरकावासानां प्रथमावनौ ॥ ४८८ ॥
 पञ्चविंशतिलक्ष्णाणि, द्वितीयनरकावनौ । तृतीयायां पञ्चदश, तुरीयायां पुनर्दश ॥ ४८९ ॥
 पञ्चम्यां त्रीणि पञ्चोनं, लक्षं षष्ठ्यां पुनर्भुवि । पञ्चैव नरकावासाः, सप्तम्यां नरकावनौ ॥ ४९० ॥
 भुवां रत्नप्रभादीनामधस्ताच्च घनाब्धयः । मध्योत्सेधे योजनानां, सहस्राणि तु विंशतिः ॥ ४९१ ॥
 तदधस्ताद् घनवाता, मध्योत्सेधे भवन्ति तु । योजनानामसङ्ख्यानं, सहस्राणि घनाब्धितः ॥ ४९२ ॥
 तनुवातास्त्वसङ्ख्यानं, तानि स्युर्धनवाततः । आकाशं तनुवातेभ्योऽप्यसङ्ख्येयानि तानि च ॥ ४९३ ॥
 मध्योत्सेधादधुष्मात् तु, हीयमानाः क्रमेण च । घनाम्भोऽध्यादयः प्रान्ते, वलयाकारधारिणः ॥ ४९४ ॥
 रत्नप्रभाया मेदिन्याः, परिधिस्थितिशालिनः । घनाम्भोऽधिवलयस्य, विष्कम्भो योजनानि षट् ॥ ४९५ ॥
 महावातस्य वलयविष्कम्भे योजनानि तु । सार्धानि चत्वारि तनुवार्योः सार्धं तु योजनम् ॥ ४९६ ॥
 रत्नप्रभाया वलयमानस्योपरि जायते । शर्कराया घनाम्भोर्धौ, त्रिभागो योजनस्य तु ॥ ४९७ ॥
 महावाते च गव्यूतमेकं भवति निश्चितम् । गव्यूतस्य तृतीयांशस्तनुवातेऽपि वर्धते ॥ ४९८ ॥
 शर्करावलयमानस्योपरि क्षेप एष च । तृतीयपृथ्वीवलयविष्कम्भेऽपि जायते ॥ ४९९ ॥

एवं च प्राक्प्राग्वलयमानोर्द्ध्वं क्षेप एष च । सप्तमीं पृथिवीं यावद्, वलयेषु विधीयते ॥ ५०० ॥
घनाम्भोधि-महावाता-ऽल्यवातवलयानि तु । खखपृथ्वीगतोत्सेधसमोत्सेधानि सर्वतः ॥ ५०१ ॥
इत्थं च भूमयः सप्त, घनाम्भोध्यादिधारिताः । तस्मैव नरकावासा, भोगस्थानं कुकर्माणाम् ॥ ५०२ ॥
यातनां-रुक्शरीरा-ऽऽयु-र्लेइया-दुःख-भयादिकम् । वर्धमानं विनिश्चयमधोऽधःश्वभूमिषु ॥ ५०३ ॥
अथ एतन्प्रभाभूमेर्बाह्ये जायते खलु । योजनानां लक्षमेकं, सहस्राशीतिसंयुतम् ॥ ५०४ ॥
त्यक्त्वा योजनसहस्रमेकमूर्ध्वमधोऽपि च । तदन्तः सन्ति भवनपतीनां भवनानि तु ॥ ५०५ ॥
ते च भवनपतयो, दक्षिणोत्तरयोर्दिशोः । श्रेणीद्वयेन तिष्ठन्ति, राजमार्गेऽष्टपङ्क्तिवत् ॥ ५०६ ॥
तत्र चूडामणिचिह्ना, असुरा भवनाधिपाः । नागाः पुनः फणाचिह्ना, विद्युतो वज्रलाञ्छनाः ॥ ५०७ ॥
सुपर्णा गरुडचिह्ना, घटचिह्नाश्च वह्नयः । अश्वाङ्का वायवो वर्धमानाङ्काः स्तनिताः पुनः ॥ ५०८ ॥
मकराङ्का उदधयो, द्वीपाः केसरिलाञ्छनाः । भवन्ति दिक्कुमारास्तु, सर्वे कुञ्जरलाञ्छनाः ॥ ५०९ ॥
तत्राऽसुराणां द्वाविन्द्रौ, चमरो बलिरित्यपि । धरणो भूतानन्दश्च, नागानां तु पुरन्दरौ ॥ ५१० ॥
इन्द्रौ विद्युत्कुमाराणां, हरिहरिसहस्रथा । वेणुदेवो वेणुदारी, सुपर्णानां तु वासवौ ॥ ५११ ॥
ईशावशिकुमाराणामग्निशिखा-ऽग्निमाणवौ । इन्द्रौ वायुकुमाराणां, वेलम्बोऽथ प्रभञ्जनः ॥ ५१२ ॥
सुघोषोऽथ महाघोषः, स्तनितानां तु वासवौ । इन्द्रावब्धिकुमाराणां, जलकान्त-जलप्रभौ ॥ ५१३ ॥
पूर्णौ वशिष्ठश्च द्वीपकुमाराणामधीश्वरौ । अधिपौ दिक्कुमाराणाममिता-ऽमितवाहनौ ॥ ५१४ ॥

रत्नप्रभाया उपरि, योजनानां सहस्रतः । उपरिष्टादधस्ताच्च, त्यक्त्वैकां शतयोजनीम् ॥ ५१५ ॥
वसन्ति योजनशतेष्वष्टस्वष्टविधाः खलु । दक्षिणोत्तरयोः श्रेण्योर्व्यन्तराणां निकायकाः ॥ ५१६ ॥
पिश्याचव्यन्तरास्तत्र, कदम्बतरुलञ्छनाः । भूताः सुलसवृक्षाङ्गा, यक्षास्तु वटलञ्छनाः ॥ ५१७ ॥
राक्षसास्तु खट्वाङ्गाङ्गा, अशोकाङ्गास्तु किन्नराः । चम्पकाङ्गाः किम्पुरुषाः, नागद्वङ्का महोरगाः ॥ ५१८ ॥
गन्धर्वव्यन्तराश्चरुत्बुरुदुमलञ्छनाः । तत्र काल-महाकालौ, पिशाचानामधीश्वरौ ॥ ५१९ ॥
सुरूपोऽप्रतिरूपश्च, भूतानामधिपौ पुनः । यक्षाणां पूर्णभद्रश्च, माणिभद्रश्च वासवः ॥ ५२० ॥
राक्षसानां पुनर्भीमो, महाभीमश्च नायकः । किन्नराणामधीशौ किन्नर-किम्पुरुषौ पुनः ॥ ५२१ ॥
तथा सत्पुरुष-महापुरुषौ किम्पुरुषौ । अतिकाय-महाकायौ, महोरगपुरन्दरौ ॥ ५२२ ॥
गन्धर्वाणां प्रभुर्गीतरतिर्गीतयशा अपि । इत्थङ्कारं व्यन्तराणां, तत्रेन्द्राः सन्ति षोडश ॥ ५२३ ॥
रत्नप्रभायाः प्रथमे, योजनानां शते तथा । योजनानि परित्यज्य, दशाऽथो दश चोपरि ॥ ५२४ ॥
सन्त्यशीतौ योजनेषु, व्यन्तराष्टनिकायकाः । तत्राऽप्रज्ञसिक्किषिवादितः ॥ ५२५ ॥
भूतवादितः क्रन्दितो, महाक्रन्दित एव च । कूष्माण्डः पवकश्चेति, तेषु द्वौ द्रौ पुरन्दरौ ॥ ५२६ ॥
सन्निहितः समानश्च, तथा धातु-विधार्तुकौ । ऋषिश्च ऋषिपालश्च, तथेश्वर-महेश्वरौ ॥ ५२७ ॥
सुवत्सक-विशालौ च, हास-हासरती तथा । तथा श्वेत-महाश्वेतौ, पवकः पवकाधिपः ॥ ५२८ ॥
रत्नप्रभातलादूर्ध्वं, योजनानां शतेषु च । अष्टासु दशहीनेषु, ज्योतिष्काणामधस्तलम् ॥ ५२९ ॥

१. १ नागद्वोः नागवृक्षस्य अङ्कं चिह्नं येषां ते नागद्वङ्काः ।

त्रिषष्टि-
शलाका-
पुरुषचरिते
॥२२६॥

द्वितीयं पर्व
तृतीयः
सर्गः
अजित-
सगरयो-
श्चरितम् ।

ज्योतिष्काः

॥२२६॥

तद्दूद्धं दशयोजन्यां, सूर्यः सूर्यस्य चोपरि । भवत्यशीतियोजन्याः, ग्रान्ते तुहिर्नदीधिनिः ॥ ५३० ॥
ततो विंशतियोजन्याः, ग्रान्ते तारा ग्रहा इति । बाह्ये योजनशतं, ज्योतिर्लोको दशोत्तरम् ॥ ५३१ ॥
एकविंशैर्योजनानामत्रैकादशभिः शतैः । द्वीपस्य जम्बूद्वीपस्य, मेरुशैलमसंस्पृशत् ॥ ५३२ ॥
आस्थितं मण्डलिकया, दिक्षु सर्वासु सन्ततम् । ज्योतिश्चक्रं बम्भ्रमीति, ध्रुव एकस्तु निश्चलः ॥ ५३३ ॥
योजनानामेकादशशतैरेकादशोत्तरैः । लोकान्तमस्पृशत् तद्धि, मण्डलेनाऽवतिष्ठते ॥ ५३४ ॥
अत्र सर्वोपरि स्वातिः, सर्वेषां भरणी त्वयः । सर्वेभ्यो दक्षिणो मूलोऽभीचिः सर्वोत्तरः पुनः ॥ ५३५ ॥
तत्र जम्बूद्वीपेऽधुष्मिन्, द्वौ चन्द्रौ द्वौ च भास्करौ । लवणोदे च चत्वारश्चन्द्रा दिनकरास्तथा ॥ ५३६ ॥
द्वादश धातकीखण्डे, चन्द्रा द्वादश भानवः । कालोदे द्विचत्वारिंशच्चन्द्रा दिनकरास्तथा ॥ ५३७ ॥
द्वासप्ततिः पुष्करार्धे, चन्द्राश्च रवयोऽपि च । एवं द्वात्रिंशमिन्दूनां, शतं दिनकृतां तथा ॥ ५३८ ॥
एकस्यैकस्य चन्द्रस्य, जायते च पैरिग्रहः । अष्टाशीतिर्ग्रहाश्चैव, सैन्यष्टाविंशतिस्तथा ॥ ५३९ ॥
षट्षष्टिश्च सहस्राणि, तथा नव शतानि च । तारकाकोटिकोटीनां, पञ्चसप्ततिरेव च ॥ ५४० ॥
इन्दोर्विमानं विष्कम्भा-ऽऽयामयोर्योजनस्य तु । एकषष्ठ्यंशीकृतस्य, स्युः षट्षष्ट्याशदंशकाः ॥ ५४१ ॥
अष्टचत्वारिंशदंशा, विमाने तु विष्वतः । योजनार्धं ग्रहाणां तु, भानां गव्यूतमेककम् ॥ ५४२ ॥
सर्वोत्कृष्टायुषस्तारकायाः क्रोशार्धमेव तु । सर्वजघन्यायुष्कायाः, पञ्च धन्वशतानि तु ॥ ५४३ ॥
पिण्डः सर्वत्र दैर्घ्यार्धं, मर्त्यक्षेत्रे भवन्ति ते । पञ्चचत्वारिंशल्लक्षयोजनप्रभिते खलु ॥ ५४४ ॥

१ चन्द्रः । २ परिवारः । ३ नक्षत्राणि । ४ सूर्यस्य । ५ नक्षत्राणाम् । ६ स्थूलत्वम् ।

पुरः सिंहा दक्षिणतो, गजा अपरतो दृषाः । उत्तरतोऽध्याश्चन्द्रादिविमानवाहनान्यमी ॥ ५४५ ॥
 ते चाऽभियोगिकाश्चन्द्रांश्चोः सहस्राणि षोडश । ग्रह-नक्षत्र-ताराणामष्टौ चत्वार्युभे क्रमात् ॥ ५४६ ॥
 चन्द्रादीनां गतिजुषां, खरसेनैव सन्ततम् । वाहनत्वेनाऽवतिष्ठन्त्याभियोग्येन कर्मणा ॥ ५४७ ॥
 मानुषोत्तरपरतो, योजनानां सहस्रकैः । पञ्चाशतेन्दवोऽर्काश्च, तिष्ठन्त्यन्तरिता मिथः ॥ ५४८ ॥
 मनुष्यक्षेत्रचन्द्रा-ऽर्कमानादर्थप्रमाणकाः । क्रमशः क्षेत्रपरिधिदृष्ट्या वर्धिष्णुसङ्ख्याकाः ॥ ५४९ ॥
 सुलेख्यां ग्रह-नक्षत्र-तारकापरिवारिताः । सङ्ख्याविवर्जिता एवं, घण्टाकारमनोहराः ॥ ५५० ॥
 स्वयम्भूरमणाम्भोधिमवधीकृत्य ते सदा । तिष्ठन्ति योजनलक्षान्तरिताभिश्च पङ्क्तिभिः ॥ ५५१ ॥
 मध्यलोके जम्बूद्वीप-लवणाद्याः शुभाभिधाः । द्विगुणद्विगुणाभोगा, असङ्ख्या द्वीप-सागराः ॥ ५५२ ॥
 पूर्वपूर्वपरिक्षेपकृतो वलयसन्निभाः । अन्त्यः स्वयम्भूरमणो, नाम तेषां महोदधिः ॥ ५५३ ॥
 जम्बूद्वीपान्तरे मेरुः, काञ्चनस्थालवर्तुलः । अधो योजनसहस्रमवगाढो महीतले ॥ ५५४ ॥
 नवनवर्ति योजनसहस्राणि समुच्छ्रितः । योजनानां सहस्राणि, भूतले दश विस्तृतः ॥ ५५५ ॥
 एकं योजनसहस्रमुपरिष्टाच्च विस्तृतः । त्रिकाण्डश्च त्रिभिलौकैः, प्रविभक्तवपुश्च सः ॥ ५५६ ॥
 शुद्धपृथ्वी-ग्राव-चक्र-शर्कराबहुलं खलु । एकं योजनसहस्रं, सुमेरोः काण्डमादिमम् ॥ ५५७ ॥
 जातरूप-स्फटिका-ऽङ्क-रजतैर्बहुलावनि । योजनानां सहस्राणि, त्रिषष्टिस्तु द्वितीयकम् ॥ ५५८ ॥
 षट्त्रिंशच्च तृतीयं तु, जाम्बूनदशिलामयम् । वैडूर्यरत्नबहुला, चूलिका तस्य शोभना ॥ ५५९ ॥

१ चन्द्र-सूर्ययोः । २ पूर्वपूर्वद्वीप-समुद्रपरिवृताः एकान्तरिता द्वीप-समुद्राः ।

द्वितीयं वर्षं

तृतीयः

सर्गः

अजित-

सगरयो-

अरितम् ।

जम्बूद्वीप-

स्तद्वर्षाणि

वर्षधराश्च

॥२२७॥

चत्वारिंशद्योजनानि, पुनस्तस्याः समुच्छ्रये । मूलविष्कम्भमाने तु, तस्या द्वादशयोजनी ॥ ५६० ॥
अष्टौ तन्मध्यविष्कम्भे, चत्वार्युपरिविस्तृतौ । मेरोर्मूले भद्रशालं, वनं वलयसन्नियम् ॥ ५६१ ॥
भद्रशालात् पञ्चशतयोजन्यामधिमेखलम् । नन्दनं विस्तृतं पञ्च, योजनानां शतानि तु ॥ ५६२ ॥
सार्धद्विषष्टिसहस्रयोजनेष्वथ तादृशम् । मेखलायां द्वितीयस्यां, तावत् सौमनसं वनम् ॥ ५६३ ॥
वनात् सौमनसात् षट्त्रिंशद्योजनसहस्रतः । भवेदूर्ध्वं तृतीयस्यां, मेखलासुवि सुन्दरम् ॥ ५६४ ॥
चतुर्नवत्यग्रचतुःशतयोजनविस्तृतम् । वलयाकारमुद्धानं, मेरोः शिरसि पाण्डकम् ॥ ५६५ ॥
जम्बूद्वीपे त्विह द्वीपे, सप्त वर्षाणि भारतम् । हैमवतं हरिवर्ष, विदेहं रम्यकं तथा ॥ ५६६ ॥
हैरण्यवतैरवते, अमून्या दक्षिणोत्तरम् । विभागकारिणोऽमीषाममी वर्षधराद्वयः ॥ ५६७ ॥
हिमवन्महाहिमवन्निषधा नील-रुक्मिणौ । शिखरी चेति मूलोर्ध्वतुल्यविस्तारशालिनः ॥ ५६८ ॥
तत्राज्वगाढो मेदिन्यां, पञ्चविंशतियोजनीम् । हेममयोऽद्रिर्हिमवानुच्छ्रितः शतयोजनीम् ॥ ५६९ ॥
महाहिमवदद्रिस्ताद्विगुणोऽर्जुनैर्निर्मितः । ततोऽपि द्विगुणस्तोपनीयो निषधपर्वतः ॥ ५७० ॥
नीलस्तु निषधतुल्यो, गिरिवैहूर्यनिर्मितः । महाहिमवता तुल्यो, रुक्मी रजतनिर्मितः ॥ ५७१ ॥
तापनीयस्तु शिखरी, समो हिमवदद्रिणा । सर्वेऽपि पार्श्वभाणेषु, विचित्रमणिशालिनः ॥ ५७२ ॥
सहस्रयोजनायामस्तदर्धेन तु विस्तृतः । अद्रौ क्षुद्रहिमवति, पद्मनामा महाह्रदः ॥ ५७३ ॥
महाहिमवदद्रौ तु, महापद्माभिधो ह्रदः । विद्यते पद्मह्रदतो, द्विगुणायाम-विस्तृतिः ॥ ५७४ ॥

१ सुबल्वे । २ मेखलायाम् । ३ श्वेतसुवर्णनिर्मितः । ४ सुवर्णमयः ।

त्रिषष्टि-

शलाका-

पुलकचरिते

॥२२७॥

महापद्मात् तु द्विगुणस्तिङ्गिच्छिर्निषधे हृदः । तिङ्गिच्छितुल्यो नीलाद्रौ, हृदः केसरिसंज्ञकः ॥ ५७५ ॥
महापुण्डरीको महापद्मतुल्यस्तु रुक्मिणि । पद्मतुल्यः पुण्डरीकहृदः शिखरिपर्वते ॥ ५७६ ॥
विकस्वराणि तिष्ठन्ति, पद्मादिषु हृदेषु तु । कमलान्यवगाढानि, जलान्तर्दशयोजनीम् ॥ ५७७ ॥
श्रीहीधृत्किर्तिबुद्धिलक्ष्म्यः पल्यायुषोजत्र तु । सामानिकपार्षद्याऽऽत्तरक्षानीकयुताः क्रमात् ॥ ५७८ ॥

तत्र च भरतक्षेत्रे, गङ्गा-सिन्धू महापणे । रोहिता-रोहितांशे तु, क्षेत्रे हैमवताभिधे ॥ ५७९ ॥
हरिद्वरिकान्ता नद्यौ, वर्षे तु हरिवर्षके । महाविदेहेषु शीता-शीतोदे सरिदुत्तमे ॥ ५८० ॥
नरकान्ता-नारीकान्ते, क्षेत्रे रम्यकनामनि । स्वर्णकूला-रूप्यकूले, हैरण्यवतवर्षके ॥ ५८१ ॥
नद्यौ तु रक्ता-रक्तोदे, क्षेत्रे ऐरवताभिधे । आद्याः पूर्वाब्धिगामिन्यो, द्वितीयाः पश्चिमाब्धिगाः ॥ ५८२ ॥
आपगानां सहस्रैस्तु, चतुर्दशभिरुत्तमैः । गङ्गा-सिन्धू महानद्यौ, प्रत्येकं परिवारिते ॥ ५८३ ॥
द्विगुणद्विगुणनदीवृते द्वे द्वे परे अपि । यावच्च शीता-शीतोदे, उत्तरा दक्षिणोपमाः ॥ ५८४ ॥
प्रत्येकं ते पुनः शीता-शीतोदे परिवारिते । द्वात्रिंशत्सहस्राधिकैर्नदीलक्षैस्तु पञ्चभिः ॥ ५८५ ॥
भरतोरुत्वे षड्विंशा, पञ्चयोजनशतस्य । एकोनविंशत्यंशस्य, योजनस्य षडंशकाः ॥ ५८६ ॥
ततो द्विगुणद्विगुणविष्कम्भाश्च यथोत्तरम् । विदेहान्ता वर्षधराचल-वर्षा भवन्ति तु ॥ ५८७ ॥
उत्तरे वर्षधराद्रि-वर्षास्तुल्यास्तु दक्षिणैः । वर्षधराद्रि-वर्षाणां, प्रमाणमिदमेव हि ॥ ५८८ ॥
निषधाद्रेरुत्तरतो, मेरोर्दक्षिणतोऽपि च । विद्युत्प्रभ-सौमनसौ, गिरी पश्चिम-पूर्वकौ ॥ ५८९ ॥

१ जलमध्ये दशयोजनपर्यन्तमवगाह्य स्थिताति । २ महानद्यौ । ३ भरतस्य पृथुत्वे ।

गजदन्ताकृती मूर्धा, लोकादस्पृष्टमेरुकौ । अनयोरन्तरे देवकुरवो भोगभूमयः ॥ ५९० ॥
तद्विष्कम्भो योजनानामेकादश सहस्रकाः । द्विचत्वारिंशदधिका, योजनाष्टशती तथा ॥ ५९१ ॥
तत्र च शीतोदाभिब्रह्मदपञ्चकपार्श्वतः । स्वर्णशैला दश दश, ते मिथो मीलनाच्छतम् ॥ ५९२ ॥
तत्र नद्याः शीतोदायाः, पूर्वापरतदस्थितौ । शैलौ विचित्रकूटश्च, चित्रकूटश्च नामतः ॥ ५९३ ॥
तयोः सहस्रमुत्सेधे, योजनानामथोऽपि च । तावानेव हि विस्तारस्तदर्थं चोद्ध्वं विस्तृतौ ॥ ५९४ ॥
मेरोरुत्तरतो नीलगिरेर्दक्षिणतो गिरी । गजदन्ताकृती गन्धमादनो माल्यवानपि ॥ ५९५ ॥
तयोरन्तः शीताभिब्रह्मदपञ्चकपार्श्वगैः । स्वर्णशैलैः शतेनातिरम्याः कुरव उत्तराः ॥ ५९६ ॥
तेषु नद्याश्च शीतायास्तदयोर्यमकाभिधौ । सौवर्णौ विचित्रकूट-चित्रकूटसमौ गिरी ॥ ५९७ ॥
देवोत्तरकुरुभ्यः श्रोक, प्राग्विदेहाः स्मृताश्च ते । पश्चिमेऽपरविदेहा, मिथः क्षेत्रान्तरोपमाः ॥ ५९८ ॥
परस्परमसञ्चारा, विभक्ताः सरिदद्रिभिः । चक्रिविजेया विजयास्तेषु षोडश षोडश ॥ ५९९ ॥
तत्र कच्छो महाकच्छः, सुकच्छः कच्छवानपि । आवर्तो मङ्गलावर्तः, पुष्कलः पुष्कलावती ॥
प्राग्विदेहोत्तरा ह्येते, दक्षिणास्त्वथ वत्सकः । सुवत्सोऽथ महावत्सो, रम्यवान् रम्य-रम्यकौ ॥
रमणीयो मङ्गलवानथाऽपरविदेहगाः । पद्मः सुपद्मोऽथ महापद्मः पद्मावती तथा ॥ ६०२ ॥
शङ्खः कुसुद-नलिने, नलिनवांश्च दक्षिणाः । वप्रः सुवप्रोऽथ महावप्रो वप्रावती तथा ॥ ६०३ ॥
अथ वल्गुः सुवल्गुश्च, गन्धिला गन्धिलावती । अपरेषु विदेहेषुत्तरस्था विजया अमी ॥ ६०४ ॥

१ उच्चले । २ पूर्वस्यां दिशि । ३ पूर्वविदेहाः । ४ चक्रिणा विजेतुं योग्याः ।

मध्ये च भंरतस्याऽप्यगुत्तरार्धविभागकृत् । चैताढ्याद्रिः प्रागपरपयोधी यावदायतः ॥ ६०५ ॥
षड् योजनानि सक्त्रोशान्युर्व्यां मयः स विस्तृतः । पञ्चाशतं योजनानि, तदर्थं पुनरुच्छ्रितः ॥ ६०६ ॥
भूमितो दशयोजन्यां, दक्षिणोत्तरपार्श्वयोः । तत्र विद्याधरश्रेण्यौ, दशयोजनविस्तृते ॥ ६०७ ॥

तत्राऽप्येच्यां सराष्ट्राणि, पञ्चाशन्नगराणि तु । उत्तरस्यां पुनः षष्टिर्विद्याधरमहीभुजाम् ॥ ६०८ ॥
ऊर्ध्वं विद्याभृच्छ्रेणिभ्यां, दशयोजन्यनन्तरम् । उभे च व्यन्तरश्रेण्यौ, व्यन्तरावासशोभिते ॥ ६०९ ॥
उपरि व्यन्तरश्रेण्योर्योजनेषु तु पञ्चसु । कूटानि नव चैताढ्य, ईदृगैरवतेऽपि हि ॥ ६१० ॥

ग्राकारभूता द्वीपस्य, जम्बूद्वीपस्य तिष्ठति । जगती वज्रमयष्टौ, योजनानि समुच्छ्रिता ॥ ६११ ॥
तस्याश्च मूले विष्कम्भमाने द्वादशयोजनी । मध्यभागे योजनानि, चाष्टौ चत्वारि मूर्धनि ॥ ६१२ ॥
तदूर्ध्वं जालकटको, गव्यूतद्वितयोच्छ्रयः । विद्याधराणामाक्रीडस्थानमेकं मनोहरम् ॥ ६१३ ॥
ततोऽपि जालकटकादूर्ध्वं पद्मवराभिधां । विद्यते वेदिका रम्या, भोगभूमिर्दिवौकसाम् ॥ ६१४ ॥

तस्या जगत्याः पूर्वोदिदिक्षु द्वाराणि च क्रमात् । विजयं चैजयन्तं च, जयन्तमपरजितम् ॥ ६१५ ॥
अस्ति च क्षुद्रहिमवन्महाहिमवदन्तरे । शब्दापातीनामधेयाद्, वृत्तचैताढ्यपर्वतः ॥ ६१६ ॥
शैलस्तु विकटापाती, मध्ये शिखरि-रुक्मिणोः । गन्धापाती पुनर्महाहिमवन्निषधान्तरे ॥ ६१७ ॥

माल्यवानन्तराले च, शैलयोर्नील-रुक्मिणोः । सर्वेऽपि पल्याकृतयः, सहस्रयोजनोच्छ्रयाः ॥ ६१८ ॥
जम्बूद्वीपपरिक्षेपी, विस्तारे द्विगुणस्ततः । अवगाढो योजनानां, सहस्रमवनीतले ॥ ६१९ ॥

द्वितीयं पर्व
तृतीयः
सर्गः
अजित-
सगरयो-
श्चरितम् ।

लवणाब्धिः
पातालकलशा
वेलन्धर-
देवाश्च

॥२२९॥

पञ्चनवतियोजनसहस्रीं च क्रमात् क्रमात् । उभयतोऽप्युच्छ्रयेण, वर्धमानजलस्तथा ॥ ६२० ॥
मध्ये च योजनदशसहस्रीप्रमविस्तृतौ । योजनानां सहस्राणि, षोडशोच्छ्रयवच्छिखः ॥ ६२१ ॥
कालद्वये तदुपरि, गव्यूतद्वितयावधि । हास-बुद्धिधरो नाम्ना, लवणोदः पयोनिधिः ॥ ६२२ ॥

॥ चतुर्भिः कलापकम् ॥

पूर्वादिदिक्षु तत्रान्तः, प्रमाणे लक्षयोजनाः । बडवामुख-केयूप-यूपकेश्वरसंज्ञकाः ॥ ६२३ ॥
सहस्रयोजनीमानवज्जनिर्मितकुड्यकाः । योजनानां सहस्राणि, दशोऽधोऽन्ते च विस्तृताः ॥ ६२४ ॥
वायुद्वैतत्र्यंशजला, महालिङ्गैरसन्निभाः । पातालकलसाः सन्ति, चत्वारः प्राक् क्रमादभी ॥ ६२५ ॥
तेषु कालो महाकालो, वेलम्बोऽथ प्रभञ्जनः । वसन्ति क्रीडावासेषु, क्रमेणैव दिवौकसः ॥ ६२६ ॥
सहस्रयोजनाश्चाऽन्ये, दशयोजनकुड्यकाः । अधस्ताच्च वेदने च, शतयोजनसम्मिताः ॥ ६२७ ॥
वार्युत्क्षिप्तमध्यमिश्रापाः शतान्यष्टसप्ततिः । चतुरशीतिश्च क्षुद्रपातालकलसा इह ॥ ६२८ ॥

द्विचत्वारिंशत्सहस्रसङ्ख्या नागकुमारकाः । अन्तर्वेलाधारिणोऽस्मिन्नार्थुक्ता इव सर्वदा ॥ ६२९ ॥
बाह्यवेलाधारिणां तु, सहस्राणि द्विसप्ततिः । तथा षष्टिः सहस्राणि, शिखावेलाप्रधारिणाम् ॥ ६३० ॥
गोस्तूप उदकाभासः, शङ्खोऽप्युदंकसीमकः । हेमा-ऽङ्क-रौप्य-स्फाटिका, वेलाधारीन्द्रपर्वताः ६३१
गोस्तूप-शिखक-शङ्ख-मनोह्रदसुराश्रयाः । द्विचत्वारिंशत्सहस्रयोजन्यां दिग्भवाश्च ते ॥ ६३२ ॥

१ उपरि । २ तृतीयभागो वायुपरितो भागद्वये च जलमस्तीति तात्पर्यम् । ३ अलिङ्गरो मृद्भाण्डविशेषः । ४ उपरि ।
५ प्रमाणाः । ६ वायुनोत्क्षिप्ता मध्ये मिश्रां आपो येषां ते । ७ समुद्रे । ८ त्रियुक्ता इव ।

त्रिपटि-
शलाका-
पुरुषचरिते
॥२२९॥

एकविंशसप्तदशशतयोजनिकोच्छ्रयाः । ते द्वाविंशयोजनानां, सहस्रं विस्तृतास्त्वधः ॥ ६३३ ॥
उपरिष्टाच्चतुर्विंशां, योजनानां चतुःशतीम् । तेषामुपरि सर्वेषां, प्रासादाः सन्ति शोभनाः ॥ ६३४ ॥
कर्कोटकः कार्दमकः, कैलाशश्चाऽरुणप्रभः । सर्वरत्नमयाश्चाणुवैलाधारीन्द्रपर्वताः ॥ ६३५ ॥
कर्कोटको विद्युज्जिह्वः, कैलाशोथाऽरुणप्रभः । वसन्ति देवतास्तेषु, सर्वदेव यथाक्रमम् ॥ ६३६ ॥
सहस्रेषु द्वादशसु, योजनानां विदिक्षु च । प्राच्यामिन्दुद्वीपौ तावद्विस्ताराऽऽयामशोभितौ ॥ ६३७ ॥
विद्येते सवितृद्वीपावपरेण च तावति । तथाऽस्ति गौतमद्वीपस्तावति सुस्थिताश्रयः ॥ ६३८ ॥
अन्तर्वाह्यलावणकचन्द्राऽर्काणां तथाऽऽश्रयाः । प्रासादास्तेषु लवणरसस्तु लवणोदधिः ॥ ६३९ ॥

लवणोदपरिक्षेपी, ततो द्विगुणविस्तृतिः । धातकीखण्ड इत्यस्ति, नाम्ना द्वीपो द्वितीयकः ॥ ६४० ॥
जम्बूद्वीपे च ये मेरुवर्ष-वर्षधराद्रयः । धातक्यां द्विगुणास्ते तु, ख्यातास्तैरेव नामभिः ॥ ६४१ ॥
इष्वाकारपर्वताभ्यां, दीर्घाभ्यामुदग्याभ्यां । विभक्ता जम्बूद्वीपस्थसङ्ख्याः पूर्वपारार्धयोः ॥ ६४२ ॥
चक्रारामा निपथोच्चाः, कालोद-लवणस्पृशः । वर्षधराः सेष्वाकारा, वर्षास्त्वरान्तरस्थिताः ॥ ६४३ ॥
धातकीखण्डद्वीपस्य, परिक्षेपी पयोनिधिः । कालोदाख्यो योजनानामष्टौ लक्षाणि विस्तृतः ॥ ६४४ ॥
धातक्यां सेष्वाकाराणां, मेर्वादीनामभापि यः । सङ्ख्याविषयनियमः, पुष्करार्धे स एव हि ॥ ६४५ ॥
धातकीखण्डक्षेत्रादिविभागाद् द्विगुणः पुनः । क्षेत्रादिकविभागोऽत्र, पुष्करार्धे प्रकीर्तितः ॥ ६४६ ॥
चत्वारो मेरवः क्षुद्रा, धातकी-पुष्करार्धयोः । योजनानां पञ्चदशसहस्रया मेरुतोऽर्णवः ॥ ६४७ ॥

१ सुस्थिताभिधानस्य देवस्याश्रयः । २ लघवः ।

मेरोर्योजनषट्शत्या, हीनविष्कम्भकाः क्षितौ । तेषां च प्रथमं काण्डं, महामेरोरनूतकम् ॥ ६४८ ॥
द्वितीयं सप्तभिन्न्यूनं, योजनानां सहस्रकैः । तृतीयमष्टभिर्मेखवद् अद्रशाल-नन्दने ॥ ६४९ ॥
सहार्धपञ्चपञ्चाशसहस्रयोजनोपरि । पञ्चयोजनशत्या च, पृथु सौमनसं वनम् ॥ ६५० ॥
अष्टाविंशतिसहस्रया, योजनानामथोपरि । षडनयोजनपञ्चशतविस्तारि पाण्डकम् ॥ ६५१ ॥
उपरिष्टादथस्ताच्च, विष्कम्भोऽथाऽवगाहनम् । महामेरुगिरेस्तुल्यं, तत्तुल्या चूलिकाऽपि च ॥ ६५२ ॥
तदेवं मानुषं क्षेत्रं, द्वीपावर्धतृतीयकौ । द्वावब्धी पञ्चत्रिंशच्च, वर्षाः पञ्च च मेखवः ॥ ६५३ ॥
त्रिंशद् वर्षधरा देवकुरवः पञ्च पञ्च च । उत्तराः कुरवः षष्ठ्युत्तरं च विजयाः शतम् ॥ ६५४ ॥

ततः परं पर्वतोऽस्ति, नामतो मानुषोत्तरः । मर्त्यलोकपरिक्षेपी, पुरग्राकारवर्तुलः ॥ ६५५ ॥
निविष्टः पुष्करस्याऽर्धे सौवर्णः सैकविंशतिम् । योजनानां सप्तदशशतीं यावत् समुच्छ्रितः ॥ ६५६ ॥
चतुःशतीं योजनानां, त्रिंशां क्रोशं च भूमिगः । योजनानां सहस्रं द्वाविंशं विस्तीर्णवानधः ॥ ६५७ ॥
योजनानां सप्तशतीं, त्रयोविंशां च मध्यतः । उपरिष्टाच्चतुर्विंशां, योजनानां चतुःशतीम् ॥ ६५८ ॥
नोत्पद्यन्ते न म्रियन्ते, मर्त्यास्तत्परतः क्वचित् । न म्रियन्ते चारणाद्या, अपि तत्परतो गताः ॥ ६५९ ॥
मानुषोत्तरनामा च, तेनाऽयं परतोऽस्य च । बादराग्नि-मेध-विद्युन्नदी-कालादयो न हि ॥ ६६० ॥
पञ्चत्रिंशति वर्षेषु, चैव्वर्वाग् मानुषोत्तरात् । मनुष्याः सान्तरद्वीपेषूपद्यन्ते हि जन्मतः ॥ ६६१ ॥
संहार-विद्य-द्वियोगान्मेर्वादिशिखरेषु च । द्वीपेष्वर्धतृतीयेषु, समुद्रद्वितये च ते ॥ ६६२ ॥

ते च भारतका जम्बूद्वीप्या लावणका अपि । इत्येवमादयः क्षेत्र-द्वीपा-ऽम्भोधि-विभागतः ॥ ६६३ ॥
द्विधाऽर्य-म्लेच्छभेदात् ते, तत्राऽर्याः पद्मिधा इह । क्षेत्र-जाति-कुल-कर्म-शिल्प-भाषा-विभेदतः ॥ ६६४ ॥
क्षेत्रार्याः पञ्चदशसु, जायन्ते कर्मभूमिषु । तत्रेह भारते सार्धपञ्चविंशतिदेशाः ॥ ६६५ ॥
ते चाऽर्यदेशा नगरैरुपलक्ष्या इमे यथा । राजगृहेण मगधा, अङ्गदेशस्तु चम्पया ॥ ६६६ ॥
वङ्गाः पुनस्ताम्रलिप्त्या, वाराणस्या च काशयः । काञ्चनपुर्या कलिङ्गाः, साकेतेन च कोसलाः ॥
कुरवो गजपुरेण, शौर्येण च कुशार्तकाः । काम्पीत्येन च पञ्चाला, अहिच्छत्रेण जाङ्गलाः ॥
विदेहास्तु मिथिलया, द्वारवत्या सुराष्ट्रकाः । वत्साश्च कौशाम्बीपुर्या, मलया भद्रिलेन तु ॥
नान्दीपुरेण सन्दर्भा, वरुणाः पुनरच्छया । वैराटेन पुनर्मत्स्याः, शुक्तिमत्या च चेदयः ॥ ६७० ॥
दशार्णा मृत्तिकावत्या, वीतभयेन सिन्धवः । सौवीरास्तु मथुरया, सूरसेनास्तु पापया ॥ ६७१ ॥
भङ्ग्या मासपुरीवर्ताः, आवस्त्या च कुणालकाः । कोटीवर्षेण लाटाश्च, श्वेतव्या केतकार्थकम् ॥
आर्यदेशा अमी एभिर्नगरैरुपलक्षिताः । तीर्थकृच्चक्रमृत्कृष्ण-चलानां जन्म येषु हि ॥ ६७३ ॥
इक्ष्वाकवो ज्ञात-हरि-विदेहाः कुरवोऽपि च । उग्रा भोजा राजन्याश्च, जात्यार्या एवमादयः ॥ ६७४ ॥
कुलार्यास्तु कुलकराश्चक्रिणो विष्णवो बलाः । तृतीयात् पञ्चमात् सप्तमाद् वा ये शुद्धवंशजाः ॥ ६७५ ॥
यजनैर्यजनैः शास्त्राध्ययना-ऽध्यापनैरपि । प्रयोगैर्वार्त्तिया वृत्तिमन्तः कर्मार्यकाः स्मृताः ॥ ६७६ ॥
शिल्पार्याः सल्पसावधवृत्तयस्तन्तुवायकाः । तुबवायाः कुलालाश्च, नापिता देवलादयः ॥ ६७७ ॥

भाषार्या नाम ते शिष्टभाषानियतवर्णकम् । पञ्चानामपि चाऽऽर्याणां, व्यवहारं वदन्ति ये ॥६७८॥
म्लेच्छास्तु शाका यवनाः, शबरा बर्बरा अपि । काया मुरुण्डा उड्गाश्च, गोड्राः पक्षणा अपि ॥
अरपाकाश्च हूणाश्च, रोमकाः पारसा अपि । खसाश्च खासिका डौम्बिलिकाश्च लङ्कुसा अपि ॥
भिल्ला अन्धा बुक्कसाश्च, पुलिन्दाः क्रौञ्चका अपि । अमररुताः कुञ्जाश्च, वीन-चञ्चुक-मालवाः ॥
द्रविडाश्च कुलक्षाश्च, किराताः कैकया अपि । हयमुखा गजमुखास्तुरगा-जजमुखा अपि ॥६८२॥
हयकर्णा गजकर्णा, अनार्या अपरेऽपि हि । मर्या येषु न जानन्ति, धर्म इत्यक्षराण्यपि ॥ ६८३ ॥

॥ पञ्चभिः कुलकम् ॥

धर्मा-ऽधर्मोऽज्ञिता म्लेच्छा, अन्तरद्वीपजा अपि । भवन्ति चाऽन्तरद्वीपाः, षट्पञ्चाशदमी यथा ॥६८४॥
तेऽर्थे क्षुद्रहिमवतः, पूर्वा-ऽपरविभागयोः । पूर्वोत्तराग्रभृतिषु, विदिक्षु चतसृष्वपि ॥ ६८५ ॥
पूर्वोदीच्यां दिशि तत्राज्वगाढो लवणोदधिः । त्रियोजनशतीं तावानायामे विस्तृतावपि ॥ ६८६ ॥
प्रथमोऽस्त्यन्तरद्वीप, एकोरुरिति नामतः । पुरुषा द्वीपनाम्नेह, सर्वाङ्गोपाङ्गसुन्दराः ॥ ६८७ ॥
न खल्वेकोरुका एव, द्वीपेष्वित्यपरेष्वपि । ज्ञातव्या वक्ष्यमाणेषु, द्वीपनाम्नैव पूरुषाः ॥ ६८८ ॥
आग्नेय्यादिषु तन्मात्रावगाहा-ऽऽयाम-विस्तृताः । द्वीपा आभाषिको लाङ्गलिको वैषाणिकः क्रमात् ॥
ततः परं योजनानामवगाह्य चतुःशतीम् । तावदायामसहितास्तावद्विष्कम्भशोभिः ॥ ६९० ॥
ऐशान्यादिविदिक्ष्वन्तरद्वीपाश्च हयकर्णकः । गजकर्णश्च गोकर्णः, शण्डकुलीकर्णकः क्रमात् ॥ ६९१ ॥

* मुरुण्डा सङ्घ २ ॥ † लङ्कुला सङ्घ ३ ॥

ततः परं योजनानां, पञ्चशत्यवगाहिनः । तावदायाम-विष्कम्भा, अन्तरद्वीपका इमे ॥ ६९२ ॥
 तत्राऽऽदर्शमुखो मेघमुखो हयमुखस्तथा । गजमुखश्च चत्वार, ऐशान्यादिषु पूर्ववत् ॥ ६९३ ॥
 ततः षड्योजनशतावगाहाऽऽयाम-विस्तृताः । अश्वमुखो हस्तिमुखः, सिंह-व्याघ्रमुखवपि ॥ ६९४ ॥
 योजनानां सप्तशतावगाहाऽऽयाम-विस्तृताः । अश्व-सिंह-हस्तिकर्णाः, कर्णप्रावरणः क्रमात् ॥ ६९५ ॥
 ततोऽष्टयोजनशतीं, लवणोदेऽवगाहिनः । तावदायामसहितास्तावद्विष्कम्भशालिनः ॥ ६९६ ॥
 द्वीपा उत्क्रामुखो विद्युज्जिह्वो मेघमुखोऽपि च । विद्युदन्तश्च चत्वार, ऐशान्यादिविदिक्क्रमात् ॥ ६९७ ॥
 योजनानां नवशतीं, ततोऽपि लवणोदधेः । अवगाह्य स्थितास्तावद्विष्कम्भाऽऽयामशालिनः ॥ ६९८ ॥
 नाम्ना गूढदन्तो यनदन्तकः श्रेष्ठदन्तकः । शुद्धदन्तश्च चत्वारोऽन्तरद्वीपा विदिक्क्रमात् ॥ ६९९ ॥
 अष्टाविंशतिरेवं च, शिखरिण्यपि पर्वते । एकत्र मेलिताः सर्वे, षट्पञ्चाशद् भवन्ति ते ॥ ७०० ॥
 मानुषोत्तरपरतः, पुष्करार्ध द्वितीयकम् । पुष्करस्य परिक्षेपी, द्विगुणः पुष्करोदकः ॥ ७०१ ॥
 ततोऽपि वारुणिवरौ, नाम्ना द्वीप-पयोनिधी । ततः परं क्षीरवरौ, नामतो द्वीप-सागरौ ॥ ७०२ ॥
 ततो घृतवरौ द्वीपा-ऽम्बुधी इक्षुवरौ ततः । ततो नन्दीश्वरो नाम्नाऽष्टमो द्वीपो ह्युसन्निभः ॥ ७०३ ॥
 एतद्बलयविष्कम्भे, लक्षाशीतिश्चतुर्थता । योजनानां त्रिषष्टिश्च, कोट्यः कोटिशतं तथा ॥ ७०४ ॥
 असौ विविधविन्यासोद्यानवान् देवभोगभूः । जिनेन्द्रपूर्जासंस्तुसम्पातसुन्दरः ॥ ७०५ ॥
 अस्या मध्यग्रदेशे तु, क्रमात् पूर्वाददिक्षु च । अञ्जनवर्णाश्चत्वारस्तिष्ठन्त्यञ्जनपर्वताः ॥ ७०६ ॥

दशयोजनसहस्रातिरिक्तविस्तृतास्तले । सहस्रयोजनाथोर्द्ध्वं, छुद्रा मेरुच्छ्रयाश्च ते ॥ ७०७ ॥
तत्र प्राग् देवरमणो, नित्योद्योतश्च दक्षिणः । स्वयम्प्रभः प्रतीच्यस्तु, रमणीय उदक्स्थितः ॥ ७०८ ॥
शतयोजन्यायतानि, तदर्थं विस्तृतानि च । द्विसप्ततियोजनोच्चान्यहर्चैत्यानि तेषु च ॥ ७०९ ॥
मृथद्वाराणि चत्वार्युच्चानि षोडशयोजनीम् । प्रवेशे योजनान्यष्ट, विस्तारेऽप्यष्ट तेषु तु ॥ ७१० ॥
तानि देवाऽसुर-नाग-सुपर्णानां दिवौकसाम् । समाश्रयास्तेषामेव, नामभिर्विंश्रुतानि च ॥ ७११ ॥
षोडशयोजनायामास्तावन्मात्र्यश्च विस्तृतौ । अष्टयोजनिकोत्सेधास्तन्मध्ये मणिपीठिकाः ॥ ७१२ ॥
सर्वरत्नमया देवच्छन्दकाः पीठिकोपरि । पीठिकाम्योऽधिकायामोच्छ्रयभाजश्च तेषु तु ॥ ७१३ ॥
ऋषभा वर्धमाना च, तथा चन्द्राननाऽपि च । वारिषेणा चेति नाम्ना, पर्यङ्कासनसंस्थिताः ॥ ७१४ ॥
रत्नमय्यो युताः स्वस्वपरिवारेण हारिणा । शाश्वतार्हद्ग्रतिमाः प्रत्येकमष्टोत्तरं शतम् ॥ ७१५ ॥
द्वे द्वे नाग-यक्ष-भूत-कुण्डभृत्यप्रतिमे पृथक् । प्रतिमानां पृष्ठतस्तु, च्छत्रभृत्यप्रतिमैकिका ॥ ७१६ ॥
तेषु धूपघटी-दाम-घण्टा-ऽष्टमङ्गली-ध्वजाः । छत्र-तोरण-चङ्केर्यः, पटलान्यासनानि च ॥ ७१७ ॥
षोडश पूर्णकलसादीन्यलङ्कारणानि च । सुवर्णरुचिररजोवालुकालभूमयः ॥ ७१८ ॥
आयतनप्रमाणेन, रुचिरा मुखमण्डपाः । प्रेक्षार्थमण्डपा अक्षवाटिका मणिपीठिकाः ॥ ७१९ ॥
रम्याश्च स्तूप-ग्रतिमाश्चैत्यवृक्षाश्च सुन्दराः । इन्द्रध्वजाः पुष्करिण्यो, दिव्याः सन्ति यथाक्रमम् ॥ ७२० ॥
प्रत्येकमञ्जनाद्रीणां, ककुब्जु चतसृष्वपि । क्रमादम्ः पुष्करिण्यो, मानतो लक्षयोजनाः ॥ ७२१ ॥
नन्दिषेणा चाऽमोघा च, गोस्तूपाऽथ सुदर्शना । तथा नन्दोत्तरा नन्दा, सुनन्दा नन्दिवर्धना

द्वितीयं पर्व
तृतीयः
सर्गः
अजित-
सगरयो-
श्चरितम् ।

नन्दीश्वरः

॥२३२॥

भद्रा विशाला कुसुदा, पुण्डरीकिणिका तथा । विजया वैजयन्ता च, जयन्ता चाऽपराजिता
 प्रत्येकमासां योजनपञ्चशत्याः परत्र च । योजनानां पञ्चशतीं, यावद् विस्तारमाञ्जि तु ॥ ७२४ ॥
 लक्षयोजनदीर्घाणि, महोद्यानानि तानि तु । अशोक-सप्तच्छदक-चम्पक-चूतसंज्ञया ॥ ७२५ ॥
 मध्ये पुष्करिणीनां च, स्फाटिकाः पल्यमूर्त्तयः । ललाम-वेद्युद्यानादिचिह्ना दधिमुखाद्रयः ॥ ७२६ ॥
 चतुःषष्टिसहस्रोच्चाः, सहस्रं चाऽवगाहिनः । विस्तृता दशसहस्रीं, योजनानामुपर्यधः ॥ ७२७ ॥
 अन्तरे पुष्करिणीनां, द्वौ द्वौ रतिकराचलौ । ततो भवन्ति द्वात्रिंशदेते रतिकराचलाः ॥ ७२८ ॥
 शैलेषु दधिमुखेषु, तथा रतिकराद्रिषु । शश्वतान्यहैचैल्यानि, सन्त्यञ्जनगिरिष्विव ॥ ७२९ ॥
 चत्वारो द्वीपविदिक्षु, तथा रतिकराचलाः । दशयोजनसहस्रायाम-विष्कम्भशालिनः ॥ ७३० ॥
 योजनानां सहस्रं तु, यावदुच्छ्रयशोभिताः । सर्वरत्नमया दिव्या, झल्लर्याकारधारिणः ॥ ७३१ ॥
 तत्र द्वयो रतिकराचलयोर्दक्षिणस्थयोः । शक्रस्यैशानस्य पुनरुत्तरस्थितयोः पृथक् ॥ ७३२ ॥
 अष्टानां महादेवीनां, राजधान्योऽष्टदिक्षु ताः । लक्षाबाधा लक्षमाना, जिनायतनभूषिताः ॥ ७३३ ॥
 सुजाता सौमनसा चाऽर्चिमाली च प्रभाकरा । पद्मा शिवा शुच्यञ्जने, भूता भूतावतंसिका
 गोस्तूपा-सुदर्शने अप्यमला-ऽप्सरसौ तथा । रोहिणी नवमी चाऽथ, रत्ना रत्नोच्चयाऽपि च ॥ ७३५ ॥
 सर्वरत्ना रत्नसञ्चया वसुर्वसुमित्रिका । वसुभागाऽपि च वसुन्धरानन्दोत्तरे अपि ॥ ७३६ ॥
 नन्दोत्तरकुर्बुदवकुरुः कृष्णा ततोऽपि च । कृष्णराजीरामारमरक्षिताः प्राक्क्रमादसूः ॥ ७३७ ॥
 १ पल्याकृतयः । *योजनानि दशाधस्तादुपरिष्ठाच्च विस्तृताः सङ्ख्ये विना ॥ २ रतिकराऽल्लक्षयोजनदूरे । चूता चूता° सङ्ख्ये सङ्ख्ये ॥

सर्वद्वयं तासु देवाः, कुर्वते सपरिच्छदाः । चैत्येष्वष्टाद्विकाः पुण्यतिथिषु श्रीमदहंताम् ॥ ७३८ ॥
नन्दीश्वरपरिक्षेपी, ततो नन्दीश्वरोऽर्णवः । ततः परोऽरुणद्वीपोऽस्त्यरुणोदश्च सागरः ॥ ७३९ ॥
ततोऽरुणवरो द्वीपस्तन्नामा च पयोनिधिः । ततः परोऽरुणाभासोऽरुणाभासश्च सागरः ॥ ७४० ॥
ततश्च कुण्डलद्वीपः, कुण्डलोदश्च वारिधिः । ततश्च रुचकद्वीपो, रुचकश्च पयोनिधिः ॥ ७४१ ॥
एवं ग्रथस्तनामानो, द्विगुणाद्विगुणाः क्रमात् । द्वीपाः समुद्रास्तेष्वन्यः, स्वयम्भूरम्भणोऽम्बुधिः ॥ ७४२ ॥
द्वीपेष्वर्धतृतीयेषु, देवोत्तरकुरून् विना । भरतैरावत-महाविदेहाः कर्मभूमयः ॥ ७४३ ॥
कालोदः पुष्करोदश्च, स्वयम्भूरमणस्तथा । पानीयरसा लवणरसस्तु लवणोदधिः ॥ ७४४ ॥
वारुणोदश्चित्रपानहृद्यः क्षीरोदधिः पुनः । खण्डमिश्र-घृतचतुर्भागोक्षीरसन्निभः ॥ ७४५ ॥
घृतोदः सद्यः कथितगोघृताभोऽपरे पुनः । चतुर्जातकवत्पर्वान्तच्छिन्नधुरसोपमाः ॥ ७४६ ॥
लवणोदोऽथ कालोदः, स्वयम्भूरमणोऽपि च । मत्स्य-कूर्मादिसङ्कीर्णाः, सागरा नाऽपरे पुनः ॥ ७४७ ॥
चत्वारस्तत्र तीर्थेणाश्चक्रिणो विष्णवो बलाः । सदा भवन्ति द्वीपेऽस्मिन्, जम्बूद्वीपे जघन्यतः ॥ ७४८ ॥
उत्कर्षेण चतुस्त्रिंशजिनास्त्रिंशच्च पार्थिवाः । भवन्ति द्विगुणाश्चैते, घातकी-पुष्करार्धयोः ॥ ७४९ ॥
तिर्यग्लोकादितथोर्ध्वमूर्ध्वलोको महर्द्धिकः । नवयोजनशत्यूनसप्तजुग्रमाणकः ॥ ७५० ॥
तत्र सौधर्म ईशानः, सनत्कुमार इत्यपि । माहेन्द्रो ब्रह्मलोकश्च, लान्तकः शुक्रसंज्ञकः ॥ ७५१ ॥
सहस्रारा-ऽऽनत-प्राणता-ऽऽरणा अच्युतोऽपि च । कैल्या इति द्वादशाऽमी, नवग्रैवेयका इमे ॥ ७५२ ॥

आदौ सुदर्शनं नाम, सुप्रबुद्धं मनोरमम् । सर्वभद्रं सुविशालं, सुमनश्च ततः परम् ॥ ७५३ ॥
 सौमनसं प्रीतिकरमादित्यमथ तत्परम् । अनुचराभिधानानि, पञ्च सन्ति ततः परम् ॥ ७५४ ॥
 विजयं वैजयन्तं च, जयन्तं चाऽपराजितम् । प्राक्क्रमेण विमानानि, मध्ये सर्वार्थसिद्धकम् ॥ ७५५ ॥
 ततो द्वादशयोजन्या, ऊर्ध्वं सिद्धिशिलाऽस्ति तु । पञ्चचत्वारिंशल्लक्षयोजनायाम-विस्तृता ॥ ७५६ ॥
 आ सौधर्मेशानकल्पं, सार्धं रज्जुः समावनेः । सनत्कुमार-माहेन्द्रौ, सार्धं रज्जुद्वयं पुनः ॥ ७५८ ॥
 रज्जवश्चाऽऽ सहस्रारं, पञ्च षट् चाऽच्युतावधि । लोकान्तमवधीकृत्य, जायन्ते सप्त रज्जवः ॥ ७५९ ॥
 सौधर्मेशानकल्पौ तु, चन्द्रमण्डलवर्तुलौ । दक्षिणार्धे तत्र शक्र, 'ऐशानश्चोत्तरार्धके ॥ ७६० ॥
 सनत्कुमार-माहेन्द्रावप्येवं तत्समाकृती । सनत्कुमारोऽपाच्यार्धे, माहेन्द्रस्तूत्तरार्धके ॥ ७६१ ॥
 लोकपुंस्कार्परसमप्रदेशेऽतः परं पुनः । लोकमध्यभागे ब्रह्मलोको ब्रह्मा च तत्प्रभुः ॥ ७६२ ॥
 ग्रान्ते सारस्वता-ऽऽदित्या-ऽश्वरुण-गर्दतोयकाः । तुषिता-ऽव्याबाध-मरुद्रिष्टा लोकान्तिकामराः ॥
 तदूर्ध्वं लान्तकः कल्पस्तन्नामा तत्र वासवः । तस्योपरि महाशुक्र, इन्द्रस्तन्नामकोऽत्र च ॥ ७६४ ॥
 तदूर्ध्वं च सहस्रारस्तन्नामा तत्र वासवः । सौधर्मेशानसंस्थानावानत-प्राणतौ ततः ॥ ७६५ ॥
 तयोः प्राणतकल्पस्थः, प्राणताख्यः पुरन्दरः । तदूर्ध्वं च तदाकारौ, द्वौ कल्पावारणा-ऽच्युतौ ॥ ७६६ ॥
 तयोरच्युतवास्तव्य, एक इन्द्रोऽच्युताभिधः । त्रैवेयकाऽनुत्तरेषु, त्वहमिन्द्रा दिवौकसः ॥ ७६७ ॥

*सिद्धिकम् सङ्ख २ ॥ † ०धर्मेशा° सङ्ख २ ॥ ‡ ०धर्मेशा° सङ्ख २ ॥ १ सौधर्मेशानकल्पसदृशौ ।

घनोदधिप्रतिष्ठानौ, कल्पौ तु ग्रथमाविह । वायुकृतप्रतिष्ठानास्त्रयः कल्पास्ततः परम् ॥ ७६८ ॥
घनोदधि-घनवातप्रतिष्ठानास्तत्त्रयः । ततस्तदूर्द्धमाकाशप्रतिष्ठानाः सुरालयाः ॥ ७६९ ॥
इन्द्राः सामानिकास्त्रायस्त्रिंशः पार्षद्य-रक्षकाः । लोकपाला अनीकानि, प्रकीर्णा आभियोगिकाः ॥ ७७० ॥
किंलिपिकाश्चेति तेषु, दशमेदा दिवौकसः । इन्द्राः सामानिकादीनामधिपाः सर्वनाकिनाम् ॥ ७७१ ॥
सामानिकाश्चेन्द्रसमाः, परमिन्द्रत्ववर्जिताः । त्रायस्त्रिंश मन्त्रि-पुरोहितप्राया हरेः पुनः ॥ ७७२ ॥
वयस्यप्रायाः पार्षद्या, आत्मरक्षास्तु रक्षकाः । आरक्षकार्थं नृचरस्थानीया लोकपालकाः ॥ ७७३ ॥
तत्रैत्रप्रायाण्यनीकानि, प्रकीर्णा ग्राम्य-पौरवत् । दासप्राया आभियोग्याः, किंलिपिषाश्चान्त्यजोपमाः ॥ ७७४ ॥
ज्योतिष्क-व्यन्तरास्त्रायस्त्रिंश-लोकैकपवर्जिताः । विमानलक्षाः सौधर्मे, द्वात्रिंशत् त्रिदिवौकसाम् ॥ ७७५ ॥
ऐशान-सनत्कुमार-माहेन्द्र-ब्रह्मणामपि । अष्टाविंशतिर्द्वादशाष्टौ चत्वारः क्रमेण तु ॥ ७७६ ॥
लक्षार्थं लान्तके शुक्रे, चत्वारिंशत् सहस्रकाः । पद् सहस्राः सहस्रारे, युगले तु चतुःशती ॥ ७७७ ॥
त्रिशत्यारणा-ऽच्युतयोरग्रे ग्रैवेयकत्रिके । शतमेकादशग्रं तु, मध्ये सप्तोत्तरं पुनः ॥ ७७८ ॥
विमानानां शतं त्वेकमन्त्यग्रैवेयकत्रिके । अनुत्तरविमानानि, पञ्चैव हि भवन्ति तु ॥ ७७९ ॥
एवं देवविमानानां, लक्षाशीतिश्चतुर्थुता । सप्तनवतिः सहस्रास्त्रयोविंशतिरेव च ॥ ७८० ॥
अनुत्तरविमानेषु, चतुर्षु विजयादिषु । देवा द्विचरमा एकचरमाः पञ्चमे पुनः ॥ ७८१ ॥

* 'कार्थचरपुंस्था' सङ्घ ३ ॥ १ आरक्षकार्थं चारपुरुषसदृशाः । २ सेनासदृशानि । ३ लोकपालाः । ४ मनुष्यभवन-
द्वयेन सिद्धिगामिनः ।

सौधर्मकल्पादारभ्य, सर्वार्थं यावद्देषु च । स्थित्या दीप्त्या प्रभावेण, विशुद्ध्या लेभ्यया सुखैः ॥ ७८२ ॥
 इन्द्रियाणां विषयेणाऽवधिज्ञानेन चाऽमराः । भवन्ति पूर्वपूर्वेभ्योऽभ्यधिका उत्तरोत्तराः ॥ ७८३ ॥
 परिग्रहा-ऽभिमानाभ्यां, वपुषा गमनेन च । हीनहीनतरा एते, भवन्ति तु यथाक्रमम् ॥ ७८४ ॥
 जायते सर्वजघन्यस्थितीनां त्रिदिवौकसाम् । सप्तलोकान्त उच्छ्वास, आहारस्तु चतुर्थतः ॥ ७८५ ॥
 पलयोपमस्थितीनां तु, भवति त्रिदिवौकसाम् । दिवसस्यान्तरुच्छ्वास, आहारोऽहः पृथक्त्वतः ॥ ७८६ ॥
 यावन्तः सागरा यस्य, तावन्मासार्धकैः पुनः । उच्छ्वासस्तस्य तावद्गिराहारोऽब्दसहस्रकैः ॥ ७८७ ॥
 देवाः सद्देवताः प्रायो, यद्यसद्देवताः पुनः । अन्तर्मुहूर्त्तकालं स्युर्मुहूर्त्तात् परतो न हि ॥ ७८८ ॥
 आ ऐशानात् समुत्पत्तिर्देवीनां गतिराऽच्युतात् । उत्पद्यन्ते तापसास्तु, ज्योतिष्कत्रिदशायधि ॥ ७८९ ॥
 आ ब्रह्मलोकाच्चरु-परित्राजां तु सम्भवः । पञ्चेन्द्रियतिरश्चामा सहस्रारं पुनर्जनिः ॥ ७९० ॥
 श्राद्धानामच्युतं मिथ्यादृशां तु जिनलिङ्गिनाम् । सामाचारीपालकानामन्यत्रैवेयकावधि ॥ ७९१ ॥
 ब्रह्मलोकादिसर्वार्थसिद्धान्तं पूर्णपूर्विणाम् । साधु-श्राद्धानां सौधर्मे, सद्गतानां जघन्यतः ॥ ७९२ ॥
 आ ऐशानाच्च भवनवास्याद्यास्त्रिदिवौकसः । भवन्त्यङ्गप्रवीचारास्ते हि सङ्घ्टिकर्मकाः ॥ ७९३ ॥
 तीव्रानुरागाः सुरते, लीयमाना मनुष्यवत् । सर्वाङ्गीणस्पर्शसुखात्, ग्रीतिमासादयन्ति तु ॥ ७९४ ॥ शुग्मम् ॥
 शेषाः स्पर्श-रूप-शब्दप्रवीचारा द्वयोर्द्वयोः । मनःप्रवीचारभृतश्चतुर्षु चाऽऽनतादिषु ॥ ७९५ ॥
 अमरेभ्यः प्रवीचारवद्भ्योऽनन्तसुखात्मकाः । अपरेष्वप्रवीचारा, देवा त्रैवेयकादिषु ॥ ७९६ ॥

इत्यर्थस्तात् तिर्यग्द्वैतदो लोकोऽस्य मध्यतः । त्रसनाज्यसि च चतुर्दशरज्जुप्रमाणिका ॥ ७९७ ॥
ऊर्ध्व-ड्योभागयो रज्जुप्रमाणायाम-विस्तृतिः । अन्तस्त्रासाः स्थावराश्च, स्थावरा एव तद्गहिः ॥ ७९८ ॥
विस्तारेऽधः सप्तरज्जुरेकरज्जुश्च मध्यतः । ब्रह्मलोके पञ्चरज्जुः, पर्यन्ते चैकरज्जुकः ॥ ७९९ ॥
सुप्रतिष्ठाकृतिलोको, न केनाऽपि कृतो धृतः । स्वयंसिद्धो निराधारो, व्योम्नि तिष्ठति किन्त्वसौ ? ॥ ८०० ॥
॥ सुप्रभम् ॥
अमुं लोकं समस्तं वा, व्यस्तं वाऽपि हि चिन्तयेत् । धीमान् शुभेतरध्यानप्रतिषेधनिबन्धनम् ॥ ८०१ ॥
धर्मध्याने भवेद् भावः, क्षायोपशमिकादिकः । लेख्याः क्रमविशुद्धाः स्युः, पीत-पद्म-सिताः पुनः ॥ ८०२ ॥
अस्मिन् नितान्तवैराग्यव्यतिषङ्गतरङ्गिते । जायते देहिनां सौख्यं, स्वसंवेद्यमतीन्द्रियम् ॥ ८०३ ॥
त्यक्तसङ्गास्तनुं त्यक्त्वा, धर्मध्यानेन योगिनः । त्रैवेयकादिस्वर्गेषु, भवन्ति त्रिदशोत्तमाः ॥ ८०४ ॥
महामहिमसौभाग्यं, शरच्चन्द्रनिभप्रभम् । प्राप्नुवन्ति वपुस्तत्र, स्वभूषा-ऽम्बरभूषितम् ॥ ८०५ ॥
विशिष्टवीर्यबोधाढ्यं, कामार्तिज्वरवर्जितम् । निरन्तरायं सेवन्ते, सुखं चाऽनुयमं चिरम् ॥ ८०६ ॥
इच्छासम्पन्नसर्वार्थमनोहारिसुखामृतम् । निर्विघ्नमुपशुद्धाना, गतं जन्म न जानते ॥ ८०७ ॥
दिव्यभोगावसाने च, च्युत्वा त्रिदिवतस्ततः । उत्तमेन शरीरेणाऽवतरन्ति महीतले ॥ ८०८ ॥
दिव्यवंशे समुत्पन्ना, निलोत्सवमनोरमान् । शुद्धते विविधान् भोगानखण्डितमनोरथाः ॥ ८०९ ॥
ततो विवेकमाश्रित्य, विरज्याऽशेषभोगतः । ध्यानेन ध्वस्तकर्माणः, प्रयान्ति पदमव्ययम् ॥ ८१० ॥

एवं विश्वजनीनेन, तीर्थनाथेन निर्ममे । विजगत्कुमुदानन्दकौमुदी धर्मदेशना ॥ ८११ ॥
श्रुत्वा च देशनां भर्तुः, प्रतिबुद्धाः सहस्रशः । नरा नार्यश्च जगृहुर्दीक्षां मोक्षैकमातरम् ॥ ८१२ ॥
तदानीं च सुमित्रोऽपि, पिता सगरचक्रिणः । पुरा भावयतिर्दीक्षामाददे स्वामिनोऽन्तिके ॥ ८१३ ॥

ततश्च पञ्चनवतेर्गणभृतामकर्मणाम् । संयतानां सिंहसेनप्रभृतीनां सुमेधसाम् ॥ ८१४ ॥
उत्पत्ति-विगम-ध्रौव्यरूपासूचे पदत्रयीम् । सर्वांगमव्याकरणप्रत्याहारोपमां प्रभुः ॥ ८१५ ॥
तत्रिपद्यनुसारेण, द्वादशाङ्गीं सपूर्विकाम् । रेखानुसारेणाऽऽलेख्यमिव तेऽरचयन्नथ ॥ ८१६ ॥
चूर्णपूर्णमथ स्थालमादायोत्थाय वासवः । स्वामिनः पादपद्मान्ते, तस्थौ सुरगणावृतः ॥ ८१७ ॥
अथोत्थाय गणभृतां, चूर्णं मूर्धसु निक्षिपन् । क्रमेण खेणेणाऽर्थेन, तथा तैदुभयेन च ॥ ८१८ ॥
द्रव्यैर्गुणैः पर्ययैश्च, नयैरपि जगत्पतिः । ददावनुयोगानुज्ञां, गणानुज्ञामपि स्वयम् ॥ ८१९ ॥
उपरिष्टाद् गणभृतां, वासक्षेपं दिवौकसः । नरा नार्यश्च विदधुर्दुन्दुभिध्यानपूर्वकम् ॥ ८२० ॥
पीथूपनिःस्यन्दमिव, रचिताञ्जलिसम्पुटाः । स्वामिवाचं प्रतीच्छन्तस्तस्युर्गणधरा अपि ॥ ८२१ ॥
भजे सिंहासनं पूर्वाभिमुखः पूर्ववत् पुनः । अनुशिष्टिमयीं तेभ्यो, देगनां विदधे विशुः ॥ ८२२ ॥
अत्रान्तरे च प्रथमा, पर्यपर्यत पौरुषी । पारयामास भगवानपि तां धर्मदेशनाम् ॥ ८२३ ॥

तदा विशालस्थालस्थश्चतुःप्रस्थप्रमाणकः । आपूर्णः शालिभिः शुद्धैः, पद्मसौरमशालिभिः ॥ ८२४ ॥
उपसंवरगितामोदो, दिविपद्मन्धसुष्टिभिः । कारितः सगरराजेनोत्क्षिप्तो वरपूरुषैः ॥ ८२५ ॥

१ विश्वहितकारिणा । २ सर्वांगमानां स्पष्टीकरणे प्रत्याहारसदृशीम् । ३ सूत्रार्थाभ्याम् । ४ शिक्षामयीम् । ५ संमिश्रित आमोदो यस्मिन्सः ।

उद्दामदुन्दुभिध्वानध्वनितारोषदिब्रुवः । उल्लुलुमुखैश्चाऽनुगम्यमानो वधूजनैः ॥ ८२६ ॥
विष्वक् परिवृतः पौरैः, पद्मकोश इवाऽलिभिः । बलिः सप्तवसरणं, पूर्वद्वाराऽध्वनाऽविशत् ॥ ८२७ ॥
ततः प्रदक्षिणीकृत्य, जगत्रयपतिं बलिः । तैः पुरश्चक्षिणे दिव्यपुष्पवृष्टिविडम्बक्रः ॥ ८२८ ॥
नभस्तः पततस्तस्याऽगृह्नन्नर्थं दिवौकसः । सगरो भूगतस्याऽर्धं, तच्छेषमपरे जनाः ॥ ८२९ ॥
बलेस्तस्य प्रभावेण, नश्यन्ति प्राग्भवा अपि । नोत्पद्यन्ते नूतनाश्च, षणमासान् यावदौमयाः ॥ ८३० ॥
सिंहासनात् समुत्थायाऽथोत्तरद्वारवर्त्मना । निर्वाणवर्त्मनोऽग्रेर्निर्जगाम जगत्पतिः ॥ ८३१ ॥
ऐशानदिश्यूर्ध्वमध्यवप्रयोरन्तरस्थिते । देवच्छन्दे देवदेवो, विशश्राम ततः किल ॥ ८३२ ॥

सगरेणोपनीतेऽथ, तत्र सिंहासने स्थितः । अकरोद् देशनां सिंहसेनो गणधराग्रणीः ॥ ८३३ ॥
भगवत्स्थानमाहात्म्यात्, स तत्र गणभृद्भरः । सङ्ख्यातीतान् भवानाख्यद्, यच्च पप्रच्छ कश्चन ॥ ८३४ ॥
स्वामिपर्वदि तस्यां तं, सन्देहोपोहकं तथा । छद्मस्य इति नाऽज्ञासीद्, विना केवलिनं जनः ॥ ८३५ ॥
गुरोः खेदविनोदश्च, प्रत्ययश्च द्वयोरपि । गुरु-शिष्यक्रमश्चेति, गणभृद्देशनागुणाः ॥ ८३६ ॥
पौरुष्यां च द्वितीयायां, सम्पूर्णायां गणाग्रणीः । व्यरंसीद् देशनातः स, पथिको गमनादिव ॥ ८३७ ॥
देशनाविरते तस्मिन्, प्रणम्य परमेश्वरम् । चेळुर्निजनिजस्थानं, अति सर्वे दिवौकसः ॥ ८३८ ॥
गत्वा नन्दीश्वरद्वीपं, पर्वतेष्वञ्जनादिषु । शाश्वतार्हप्रतिमानां, चक्रुस्तेऽष्टाह्निकोत्सवम् ॥ ८३९ ॥
भूयो भूयोऽपि भूयान्नो, यात्रेद्वगिति भाषिणः । ययुर्निजनिजं धाम, स्वर्धामानो यथागतम् ॥ ८४० ॥

१ गीतादिध्वनिः । २ रोगाः । ३ अग्नेगामी । ४ सन्देहनाशकम् । ५ देवाः ।

द्वितीयं पर्व
तृतीयः
सर्गः
अजित-
सगरयो-
श्चरितम् ।

बलिः

गणभृद्देशना

॥२३६॥

भगवन्तं नमस्कृत्य, सगरश्चक्रवर्त्यपि । पुरं जगाम साकेतं, श्रीसङ्केतनिकेतनम् ॥ ८४१ ॥
ततश्च तीर्थे तत्रैवोत्पन्नो यक्षश्चतुर्मुखः । इयामवर्णो गजरथो, महायक्षोऽभिधानतः ॥ ८४२ ॥
वरदेन मुद्ररिणा, साक्षसूत्रेण पाशिना । चतुर्भिर्दक्षिणैर्हस्तैर्वमैस्तावद्भिरेव च ॥ ८४३ ॥
बीजपूरधरेणाऽभीदायिनाऽङ्कुशधारिणा । सशक्तिना शोभितोऽभूत्, स्वामिनः पारिषाद्विक्रः ॥ ८४४ ॥
देवताऽजितबला च, तदोत्पन्ना सुवर्णरुक् । भान्ती दक्षिणबाहुभ्यां, वरदेनाऽथ पाशिना ॥ ८४५ ॥
बीजपूरा-ऽङ्कुशभृद्भ्यां, वामदोभ्यां च शोभिता । लोहासनस्था पार्श्वेऽस्थाद्, भर्तुः शासनदेवता ॥ ८४६ ॥
चतुर्विंशदतिशयशोभितो भगवानपि । व्यहारीत् सिंहसेनादिपरिवारवृत्तो महीम् ॥ ८४७ ॥

बोधयन् भव्यभविनः, प्रतिग्राम-पुरा-ऽऽकरम् । कृपारत्नाकरः प्राप, कौशाम्बीं प्रभुरन्यदा ॥ ८४८ ॥
तस्याः पूर्वोत्तरदिशि, क्षेत्रे योजनमात्रके । ग्रभोः समवसरणं, पूर्ववद् विदधे सुरैः ॥ ८४९ ॥

तत्राऽशोकतले सिंहासनासीनो जगत्पतिः । ससुरा-ऽसुर-मर्त्यायां, देशनां पर्षदि व्यधात् ॥ ८५० ॥

एकं द्विजन्ममिथुनमथैत्य त्रिजगद्गुरुम् । प्रदक्षिणीकृत्य नत्वा, यथास्थानमुपाविशत् ॥ ८५१ ॥
कथान्तरे जगन्नाथं, द्विजन्ममिथुनाद् द्विजः । पप्रच्छ साञ्जलिरिदं, कथं नु भगवन्निति ॥ ८५२ ॥
शशंस प्रभुरप्येवं, सम्यक्त्वमहिमा ह्ययम् । सर्वानर्थनिषेधा-ऽर्थसिद्ध्योरेकं निबन्धनम् ॥ ८५३ ॥
तेन शाम्यन्ति वैराणि, वृष्टेव दववह्नयः । नश्यन्ति व्याधयोऽशेषाः, सर्पा इव गरुत्मता ॥ ८५४ ॥
दुष्कर्मणि विलीयन्ते, हिमानीवाऽहिमांशुना । सिध्यत्यभीप्सितं चिन्तामणिनेव क्षणादपि ॥ ८५५ ॥

१ गजैर्वाहनः । २ फलविशेषः । ३ अभयमुद्राङ्कितेन । ४ वार्त्ताप्रस्तावे । ५ महद् हिमम् । ६ सूर्येण ।

द्वितीयं पर्व
तृतीयः
सर्गः
अजित-
सगरयो-
श्चरितम् ।

सुलक्षणा-
शुद्धमद्वयोः
कथानकम्
॥२३७॥

वार्येव कुञ्जरवरो, देवायुःकर्म बध्यते । देवताः सन्निधीयन्ते, मन्त्रेणैव महौजसा ॥ ८५६ ॥
अथवा सर्वमन्येतत्, सम्यक्त्वफलमल्पकम् । महाफलं सिद्धिरपि, तीर्थकृत्त्वं च जायते ॥ ८५७ ॥
श्रुत्वेति सुदितो विप्रः, प्रणम्योचे कृताञ्जलिः । भगवन्नेवमेवेदं, न सर्वज्ञगिरोऽन्यथा ॥ ८५८ ॥
इत्युक्त्वा तत्र तूष्णीके, स्थिते गणधराग्रणीः । जानन्नपि जनज्ञानकृतेऽपृच्छजगद्गुरुम् ॥ ८५९ ॥
किमनेन प्रभो ! पृष्टं, प्रश्रुणा कथितं च किम् ? । सङ्केतवार्तासदृशमिदं बोधय नः स्फुटम् ॥ ८६० ॥
आचख्यौ ग्रन्थुरप्यस्याः, पुर्या अनतिदूरतः । अग्रहारो महानस्ति, शालिग्रामाभिधानकः ॥ ८६१ ॥
तत्र दामोदरो नाम, वसति ब्राह्मणाग्रणीः । सधर्मचारिणी चास्ति, तस्य सोमेति नामतः ॥ ८६२ ॥
शुद्धमद्वोऽभिधानेन, तयोश्च तनयोऽभवत् । दुहिता सिद्धमद्वस्य, तेन वोढा सुलक्षणा ॥ ८६३ ॥
सुलक्षणा-शुद्धमद्वौ, प्रतिपद्य च यौवनम् । बुभुजाते यथाकामं, भोगान् स्वविभवोचितान् ॥ ८६४ ॥
कालक्रमेण पितरौ, विपेदाते तयोरथ । परिक्षयमुपेयाय, विभवः सोऽपि पैतृकः ॥ ८६५ ॥
क्षपायां क्षुधितोऽशेत, सुमिक्षेऽपि कदाऽप्यसौ । निर्धनस्य सुमिक्षेऽपि, दुर्भिक्षं पारिषार्थिकम् ॥ ८६६ ॥
जीर्णवासःखण्डधारी, पर्याट च कदाचन । पुरि राजपथे देशान्तरकर्मपटिकोपमः ॥ ८६७ ॥
कदाचिच्चातक इव, चिरं तस्यौ पिपासितः । कदाचिन्मलमलिनः, पिशाच इव दुर्वपुः ॥ ८६८ ॥
लज्जितः सहवासिभ्योऽपीदृशेनाऽऽत्मना च सः । भार्याया अप्यनाख्याय, दुरं देशान्तरं ययौ ॥ ८६९ ॥
देशान्तरगतिं तस्य, भार्या कतिपयैर्दिनैः । वज्रपातसोदरया, जनश्रुत्याऽऽशृणोत् ततः ॥ ८७० ॥

१ गजबन्धनरज्जुना । २ विप्रे । ३ समीपस्थम् । ४ भिक्षुकः ।

त्रिषष्टि-
शलाका-
पुरुषचरिते
॥२३७॥

पितृक्षया-ऽर्थक्षयाभ्यां, पत्युर्विगमनेन च । चिरं निर्लक्षणम्मन्या, ताम्यति स सुलक्षणा ॥ ८७१ ॥
 उद्विशा यावदस्यात् सा, तावदागात् तपाल्ये । गणिनी विपुला नाम, तद्गृहे वसतीच्छया ॥ ८७२ ॥
 अर्पयामास वसतिं, विपुलायाः सुलक्षणा । शुश्राव च प्रतिदिनं, तन्मुखाद् धर्मदेशनाम् ॥ ८७३ ॥
 ययौ तस्याश्च मिथ्यात्वं, धर्मदेशनया तया । अम्लस्य मधुरद्रव्यसम्बन्धेनाऽम्लता यथा ॥ ८७४ ॥
 ततः परं साऽनवद्यं, सम्यक्त्वं प्रत्यपद्यत । कृष्णपक्षमतिक्रम्य, नैर्मल्यमिव शर्वरी ॥ ८७५ ॥
 जीवा-ऽजीवादिपदार्थान्, सर्वानपि यथास्थितान् । वैद्यो दोषानिवाङ्गोत्थान्, यथावत् प्रत्यपद्यत ॥ ८७६ ॥
 धर्मं जैनं च जग्राह, संसारोल्लङ्घनक्षमम् । सांयात्रिकः पोतमिव, सागरोच्चारणोचितम् ॥ ८७७ ॥
 तस्या विषयवैराग्यमुपशान्तकषायता । निर्वेदो जन्म-मरणेष्वविच्छिन्नेषु चाऽभवत् ॥ ८७८ ॥
 साध्वीशुश्रूषया सैवं, वर्षाकालमजीगमत् । रसाढ्यया जागरूकः, कथया रजनीमिव ॥ ८७९ ॥
 तस्या दत्त्वाऽणुव्रतानि, गणिनी साऽन्यतो ययौ । प्रायः प्रावृष ऊर्ध्वं न, तिष्ठन्त्येकत्र संयताः ॥ ८८० ॥
 अर्जितद्रविणः सोऽपि, शुद्ध-भट्टो दिगन्तरात् । प्रियाग्रेसमसमाकृष्टः, पारापत इवाऽऽययौ ॥ ८८१ ॥
 ऊचे विप्रः प्रियामेवमसहिष्ठाः कथं प्रिये ! । असोऽढपूर्विणी मद्वियोगं हिममिवाऽजिनी ? ॥ ८८२ ॥
 सुलक्षणाऽप्याचक्षे, श्रूयतां जीवितेश्वर ! । मरुस्थले मरालीव, शफरीवाऽल्पवारिणि ॥ ८८३ ॥
 राहुवक्त्रे चन्द्रलेखैर्विणिकेव दवानले । मृत्युद्वारे त्वद्विरहे, दुःसहे पतिताऽस्म्यहम् ॥ ८८४ ॥
 अन्धकारे दीपिकेव, नौरिवाऽपारवारिणि । मरुस्थले वृष्टिरिव, दृष्टिरान्ध्य इवाऽनघा ॥ ८८५ ॥

१ साध्वीसमुद्गायेसरा । * ०पूर्विणं मद्वि० सङ्ख १ ॥

त्रिषष्टि-
शलाका-
पुरुषचरिते

॥२३८॥

मम त्वद्विरेहे तसिन्, पतितायाः समाययौ । गणिनी विपुला नाम, विपुलैकदयानिधिः ॥ ८८६ ॥
तदर्शनेन मे दुःखं, भवद्विरहजं ययौ । मया प्राप्तं च सम्यक्त्वं, फलं मालुषजन्मनः ॥ ८८७ ॥
शुद्धभट्टोऽप्यभाषिष्ट, सम्यक्त्वं किं नु भट्टिनि ! । जन्मनो मालुषस्याऽस्य, फलभूतं यदुच्यते ? ॥ ८८८ ॥
सुलक्षणाऽप्युवाचैवमार्यपुत्र ! निशम्यताम् । कथनीयं तदिष्टानामभीष्टः प्राणतोऽप्यसि ॥ ८८९ ॥
या देवे देवताबुद्धिगुरौ च गुरुतामतिः । धर्मे च धर्मधीः शुद्धा, सम्यक्त्वमिदमुच्यते ॥ ८९० ॥
अदेवे देवबुद्धिर्या, गुरुधीरगुरौ च या । अधर्मे धर्मबुद्धिश्च, मिथ्यात्वं तद्विपर्ययात् ॥ ८९१ ॥
सर्वज्ञो जितरागादिदोषैस्त्रैलोक्यपूजितः । यथास्थितार्थवादी च, देवोऽर्हन् परमेश्वरः ॥ ८९२ ॥
स्यात्तव्योऽयमुपास्योऽयमयं शरणमिष्यताम् । अथैव प्रतिपत्तव्यं, शासनं चैतनाऽस्ति चेत् ॥ ८९३ ॥
ये स्त्री-शस्त्रा-ऽक्षस्त्रादिरागाद्यङ्कलङ्किताः । निग्रहा-ऽनुग्रहपरास्ते देवाः स्युर्न मुक्तये ॥ ८९४ ॥
नाद्या-ऽट्टहास-सङ्गीताद्युपप्लवविसंस्थुलाः । लम्भयेयुः पदं शान्तं, प्रयत्नान् प्राणिनः कथम् ? ॥ ८९५ ॥
महाव्रतधरा धीरा, भैक्षमात्रोपजीविनः । सामायिकस्था धर्मोपदेशका गुरवो मताः ॥ ८९६ ॥
सर्वाभिलाषिणः सर्वभोजिनः सपरिग्रहाः । अब्रह्मचारिणो मिथ्योपदेशा गुरवो न तु ॥ ८९७ ॥
परिश्रहारम्भमग्रास्तारयेयुः कथं परान् ? । स्वयं दरिद्रो न परमीश्वरीकर्तुमीश्वरः ॥ ८९८ ॥
दुर्गतिप्रपतत्प्राणिधारणाद् धर्म उच्यते । संयमादिर्दशविधः, सर्वज्ञोक्तो विमुक्तये ॥ ८९९ ॥
अपौरुषेयं वचनमसम्भवि भवेद् यदि । न प्रमाणं भवेद् वाचां, ह्याप्ताधीना प्रमाणता ॥ ९०० ॥

१ ज्ञानम् ।

द्वितीयं पर्व
तृतीयः
सर्गः
अजित-
सगरयो-
श्चरितम् ।

सम्यक्त्व-
मिथ्यात्व-
योर्देवगुरु-
धर्मणां च
स्वरूपम्

॥२३८॥

मिथ्यादृष्टिभिराम्नातो, हिंसाद्यैः कलुषीकृतः । स धर्म इति विनोडपि, भवभ्रमणकारणम् ॥ ९०१ ॥
 सरागोऽपि हि देवश्चेद्, गुरुरब्रह्मचार्यपि । कृपाहीनोऽपि धर्मः स्यात्, कष्टं नष्टं हहा ! जगत् ॥ ९०२ ॥
 शम-संवेग-निर्वेदा-ऽनुकम्पा-ऽऽस्तिक्यलक्षणैः । लक्षणैः पञ्चभिः सम्यक्, सम्यक्त्वमुपलभ्यते ॥ ९०३ ॥
 स्वैर्यं प्रभावना भक्तिः, कौशलं जिनशासने । तीर्थसेवा च पञ्चाऽस्य, भूषणानि प्रचक्षते ॥ ९०४ ॥
 शङ्का काङ्क्ष विचिकित्सा, मिथ्यादृष्टिप्रशंसनम् । तत्संस्तवश्च पञ्चाऽपि, सम्यक्त्वं दूषयन्त्यलम् ॥ ९०५ ॥
 व्याजहार ब्राह्मणोऽपि, दयिते ! भाग्यवत्यसि । उपलब्धवती सम्यक्, सम्यक्त्वं यन्निधानवत् ॥ ९०६ ॥
 शुद्धभेदोऽपि तत्कालं, सम्यक्त्वं प्रत्यपद्यत । धर्मे धर्मोपदेष्टारः, साक्षिमात्रं शुभात्मनाम् ॥ ९०७ ॥
 तौ सम्यक्त्वोपदेशेन, श्रवण्यभवतामुभौ । स्वर्णोऽस्यातां सिद्धरसात्, सीसक-त्रपुणी अपि ॥ ९०८ ॥
 तत्र ह्यग्रहारे साधुसंसर्गभावतस्तदा । लोकोऽश्रावकधर्मोऽभून्मिथ्यादृष्टिः क्रमेण च ॥ ९०९ ॥
 कुलक्रमागतं धर्ममिमौ सन्त्यज्य दुर्धियौ । श्रावक्यभूतामित्यासीदपवादो जने तयोः ॥ ९१० ॥
 अपवादमवज्ञाय, श्रद्धत्वे तस्थुषोस्तयोः । जज्ञे कालक्रमात् पुत्रो, गार्हमेध्यतरोः फलम् ॥ ९११ ॥
 शिशिरे ब्राह्मणोऽन्येद्युः, प्रातरादाय तं सुतम् । विप्रपर्यत्परिवृतां, धर्मार्थमिष्टिकां ययौ ॥ ९१२ ॥
 श्रावकोऽसीति परतो, गच्छ गच्छेति सकुधः । प्रचण्डाश्चण्डालमिव, तं समाचुकुशुर्द्विजाः ॥ ९१३ ॥
 तां धर्ममिष्टिकां ते च, वेष्टयित्वा समन्ततः । तस्थुर्द्विजातयो जातिधर्मस्तेषां हि मत्सरः ॥ ९१४ ॥
 ततो विलक्षः सङ्क्रुद्धो, विलक्षैर्वचनैः स तैः । समक्षं पर्यदस्तस्याश्चक्रे संत्यापनामिति ॥ ९१५ ॥

१ ज्ञातोऽपि । २ श्रावकौ जातौ । ३ प्रतिज्ञाम् ।

जिनादिष्टो न वेद् धर्मः, संसाराम्भोधितारणः । आत्मा यदि न चाऽहन्तः, सर्वज्ञास्तीर्थकारिणः ॥९१६॥
ज्ञान-दर्शन-चारित्र्याण्यध्वा यदि न निर्धूतेः । सम्यक्त्वं भुवि चेन्नास्ति, तन्मे ह्यनुः प्रदह्यताम् ॥ ९१७ ॥
अथाऽस्ति सर्वमप्येतज्ज्वलनः प्रज्वलन्नापि । जलवच्छीतलस्तर्हि, मत्पुत्रस्य भवत्वसौ ॥ ९१८ ॥
इत्सुदित्वा स रोषेण, ज्वलनोऽन्य इव ज्वलन् । ज्वलने तत्र चिक्षेप, पुत्रं राभसिको द्विजः ॥ ९१९ ॥
अनार्येणाऽमुना बालो, दग्धो दग्धो हहा ! स्वकः । एवमाक्रोशिनी पर्यत्, तस्माच्चक्रोश सा तदा ॥ ९२० ॥
तत्रस्था देवता चैका, सम्यग्दर्शनशालिनी । सद्यश्चिक्षेप तं बालं, मध्येपत्रं द्विरेफवत् ॥ ९२१ ॥
ज्वालाजालकरालस्य, ज्वलतो ज्वलनस्य च । दाहशक्तिं जहाराऽऽशु, चित्रस्थमिव तं व्यधात् ॥ ९२२ ॥
पुरा विराद्धश्रामण्या, मृत्वा व्यन्तर्यभूद्वि सा । बोधिलाभं तया पृष्टो, व्याजहारेति केवली ॥ ९२३ ॥
भवत्याः सुलभा बोधिर्भवितव्यं त्वयाऽनघे ! । सम्यक्त्वभावनोद्योगनिष्ठया सुष्ठु तत्कृते ॥ ९२४ ॥
तद्वचो बिभ्रती नित्यं, हृदये हारयष्टिवत् । सम्यक्त्वमाहात्म्यकृते, सा जुगोप तमर्भकम् ॥ ९२५ ॥
प्रभावं तं तु सम्प्रेक्ष्य, विस्मयसेरचक्षुषः । जज्ञिरे ते द्विजन्मान, आजन्मादृष्टपूर्विणः ॥ ९२६ ॥

गत्वा वेदमन्याचक्षे, ब्राह्मण्यै ब्राह्मणः स तम् । जातप्रमोदः सम्यक्त्वानुभावानुभवं तदा ॥ ९२७ ॥
विपुलागणिनीगाढसंसर्गेण विवेकिनी । ब्राह्मणीत्यब्रवीद् धिग्धिक्, किमिदं विदधे त्वया ? ॥ ९२८ ॥
सम्यक्त्वभाजः कस्याश्चिद्, देवताया हि सन्निधेः । वक्रमप्युजुतां प्राप्तमिदं ते कोपचापलम् ॥ ९२९ ॥
तदा हि देवता काऽपि, सम्यक्त्वैकप्रभाविका । सन्निधौ नाऽभविष्यचेत्, तददृश्यत ते सुतः ॥ ९३० ॥

जिनग्रणीतो धर्मोऽयं, न प्रमाणं तदा किमु ? । न प्रमाणमिति ब्रूयस्ते तु पापा विशेषतः ॥ ९३१ ॥
बालिशोऽपीदृशं किंसित्, कुर्याद् यद् भवता कृतम् ? । ईदृग् नास्तः परं कार्यमर्थपुत्राविचारितम् ॥ ९३२ ॥

अभिधायेति सम्यक्त्वस्थिरीकरणहेतवे । इमं भर्तारमेया स्वमनैषीदसदन्तिके ॥ ९३३ ॥
तदेतन्मनसिकृत्याऽनेन पृष्ठं द्विजन्मना । सम्यक्त्वस्य प्रभावोऽयमित्यस्माभिश्च कीर्तितम् ॥ ९३४ ॥
आकर्ण्य तच्च भगवद्वचनं बहवोऽपरे । प्राणिनः प्रत्यबुध्यन्त, स्थिरधर्माश्च जज्ञिरे ॥ ९३५ ॥
शुद्धभट्टस्तु भट्टिन्या, समं भगवदन्तिके । परिव्रज्यामुपादत्त, क्रमेणाऽऽप च केवलम् ॥ ९३६ ॥

तां देशनां स भगवानपि पारयित्वा, स्थानात् ततो जगदनुग्रहणैकतानः ।
चक्रेण चक्रभृदिवाऽग्रचरेण धर्मचक्रेण भान् वसुमतीं विजहार नाथः ॥ ९३७ ॥

इत्याचार्यश्रीहेमचन्द्रविरचिते त्रिषष्टिशालाकापुरुषचरिते महाकाव्ये द्वितीये
पर्वणि अजितस्वामिदीक्षाकेवलज्ञानवर्णनो नाम

तृतीयः सर्गः ॥

इतश्च सगरस्याऽस्त्रमन्दिरे मेदिनीशुजः । सुवर्णमयनेमीकं, लोहिताश्वमयारकम् ॥ १ ॥
विचित्र-स्वर्णमाणिक्यघण्टिकाजालमालितम् । सनान्दीघोषमलमणि-भौक्तिकमण्डितम् ॥ २ ॥
वज्रनिर्मितनाभीकं, किङ्किणीश्रेणिशोभितम् । सर्वतुङ्गसुमस्रगिभरचितं सविलेपनम् ॥ ३ ॥
अन्तरिक्षस्थितं यक्षसहस्रसमाधिष्ठितम् । नाम्ना सुदर्शनं चक्ररत्नं समुदपद्यत ॥ ४ ॥ चतुर्भिः कलापकम् ॥
ज्वालामालाकरालं तच्चण्डांशोरिव मण्डलम् । आविर्भूतं प्रेक्ष्य चक्रमायुधागारिकोऽनमत् ॥ ५ ॥
अथ तच्चक्रमर्चित्वा, विचित्रैः पुष्पदामभिः । शशंस मुदितो गत्वा, सत्वरं सगराय सः ॥ ६ ॥
सिंहासनं पादपीठं, पादुके अपि तत्क्षणम् । उज्झाश्चकार सगरो, गुरुसन्दर्शनादिव ॥ ७ ॥
पदानि कतिचिद् दत्त्वा, चक्रं मनसि कृत्य सः । ननम देवतीयन्ति, यद्वत्त्रायस्त्रजीविनः ॥ ८ ॥
सिंहासने स आसित्वा, चक्रोत्पत्तिनिवेदिने । सर्वं ददौ स्वाङ्गल्यं, भूषणं पारितोषिकम् ॥ ९ ॥
ततश्च पावनैर्नैर्विधाय स्नानमङ्गलम् । दिव्यालङ्कार-वस्त्राणि, पर्ययत्त महीपतिः ॥ १० ॥
पद्भ्यां चचाल भूपालश्चक्ररत्नमथाऽर्चितुम् । पादचारेणोपस्थानं, पूजातोऽप्यतिरिच्यते ॥ ११ ॥
धावद्भिः प्रस्वलद्भिश्च, पतद्भिश्चाऽतिसम्भ्रमात् । सोऽन्वगामिन्युपैः पादचारिभिः किङ्करैरिव ॥ १२ ॥
सोऽनुससेऽप्यनाहूतैः, पूजाद्रव्यकर्करैः । स्वाधिकारप्रमादित्वं, भीतये ह्यधिकाणि ॥ १३ ॥

१ सुवर्णमयधारम् । २ रत्नविशेषः । ३ माङ्गल्यशब्दः । ४ समीपंगमनम् ।

द्वितीयं पर्व
चतुर्थः
सर्गः
अजित-
सगरयो-
श्चरितम् ।

सगरस्य चक्र-
रत्नोत्पत्तिः
तत्पूजा च

॥२४०॥

विमानमिव देवेन, दीव्यदुद्दामतेजसा । सनाथं तेन चक्रेणाऽह्वागारं सगरो ययौ ॥ १४ ॥
 ननामाऽऽलोकमात्रेऽपि, पञ्चाङ्गस्पृष्टभूतलः । चक्ररत्नं नभोरत्नतुल्यं वसुमतीपतिः ॥ १५ ॥
 सोऽमार्जद्वैतविन्यस्तरोमहस्तस्तदञ्जसा । हैस्त्यारोहो हस्तिवरमिव तल्पसमुत्थितम् ॥ १६ ॥
 आनीयाऽऽनीय पानीयकुम्भैः पुम्भिः समर्पितैः । स चक्रं स्त्रपयामास, देवताप्रतिमामिव ॥ १७ ॥
 चन्दनस्थासकांस्तत्र, स्थापयामास पार्थिवः । तदूरीकारदत्तस्वहस्तलक्ष्मीविडम्बिनः ॥ १८ ॥
 नृपतिश्चक्ररत्नस्य, विचित्रैः पुष्पदामभिः । जयलक्ष्मीपुष्पगृहोपमां पूजां चकार च ॥ १९ ॥
 गन्धांश्च चूर्णवासांश्च, चक्रे चिक्षेप चक्रभृत् । प्रतिमायामिवाऽऽचार्यः, प्रतिष्ठासमग्रे स्वयम् ॥ २० ॥
 देवताहर्महामूल्यैर्वस्त्रालङ्कारैरपि । अलञ्चक्रे चक्ररत्नमात्मानमिव पार्थिवः ॥ २१ ॥
 लिलेखाऽष्टौ मङ्गलानि, पुरोऽष्टौशाजयश्चियाम् । आकर्षणायाऽभिचारमण्डलानीव भूपतिः ॥ २२ ॥
 अकरोदग्रतस्तस्य, कुसुमैः पञ्चवर्णकैः । सारगन्धैरुपहारं, राजतुरिख सप्तमः ॥ २३ ॥
 घनसारा-ऽगुरुसारं, धूपं तस्याऽग्रतोऽदहत । धूमैर्नरेन्द्रः कस्तूरीविलेपनमिवाऽदधत् ॥ २४ ॥
 तन्निः प्रदक्षिणीकृत्य, सोऽपसृत्य च किञ्चन । चक्रं चक्री नमश्चक्रे, जयश्रीजन्मसागरम् ॥ २५ ॥
 विदधेऽष्टाहिकां तस्य, चक्ररत्नस्य तत्र सः । देवताया इव नवप्रतिष्ठाया महीपतिः ॥ २६ ॥
 कक्ष्या महत्या चक्रस्य, चक्रे पूजामहोत्सवः । पौरैरपि पुरीपद्रदेवताया इवाऽखिलैः ॥ २७ ॥
 ततो वसुमतीनाथः, स्वं जगाम निकेतनम् । चक्रेणाऽऽमन्त्रित इव, दिग्यात्रायै समुत्सुकः ॥ २८ ॥

१ सूर्यतुल्यम् । २ हस्तधृतमथुरपिच्छमार्जनिकः । ३ दुस्तिपकः । ४ सुसोत्थितम् । ५ अष्टदिग्जयलक्ष्मीणाम् ।

गत्वा खानगृहे खानं, पानीयैः पानैरथ । चकार सगरो गङ्गास्रोतसीवेन्द्रकुञ्जरः ॥ २९ ॥
 रत्नस्तम्भ इवोन्मुष्टदेहो दिव्येन वाससा । पर्यधाद् वसुधाधीशो, विशदे दिव्यवाससी ॥ ३० ॥
 गोशीर्षचन्दनसैरच्छैर्ज्योत्स्नारसैरिव । अङ्गरागं नरपतेर्विदधुर्गन्धकारिकाः ॥ ३१ ॥
 अलङ्कारानलञ्चके, स्वाङ्गसङ्गेन भूपतिः । प्रयान्ति ह्युत्तमस्थाने, भूषणान्यपि भूष्यताम् ॥ ३२ ॥
 राजा मुहूर्ते मङ्गल्ये, पुरोधःकृतमङ्गलः । दिग्यात्रायै गजरत्नमारोहाऽसिरत्नभृत् ॥ ३३ ॥
 अश्वरत्नं समारुह्य, दण्डरत्नं च पाणिना । बिभ्रत् सेनापती रत्नं, प्रतस्थे भूयतेः पुरः ॥ ३४ ॥
 सर्वोपद्रवनीहारहरणे दिनेरत्नवत् । पुरोधोरत्नमवनीनाथेन सह चाऽचलत् ॥ ३५ ॥
 भोज्यदानक्षमः सैन्ये, प्रत्यावासं गृहाधिपः । सहाऽचलच्चित्ररसकल्पद्रुरिव जङ्गमः ॥ ३६ ॥
 सद्यः पुरादिनिर्माणालङ्कर्मणपराक्रमः । सहाऽगाद् विश्वकर्मेव, रत्नभूतोऽस्य वर्धकिः ॥ ३७ ॥
 विस्तारिणी करस्पर्शाद्, रत्ने च च्छत्र-चर्मणी । अनुकूलानिलस्पर्शाद्भवत् सह चेलतुः ॥ ३८ ॥
 रत्ने च मणि-काकिण्यौ, तमिस्रक्षपणक्षमे । सहेयतुल्यभूतौ, जम्बूद्वीपरवी इव ॥ ३९ ॥
 बहुदासीपरीवारं, स्त्रीराज्यत इवाऽगतम् । अन्तःपुरं सहाऽचालीद्, देहच्छायेव चक्रिणः ॥ ४० ॥
 ककुभौ द्योतयद् दूरादूरीकृतकुञ्जयम् । पुरोऽगात् प्राञ्जुखं चक्रं, प्रताप इव भूपतेः ॥ ४१ ॥
 पुष्करवर्तकाम्भोदघटानिनदसोदरैः । यात्रातूर्यनिनार्दैर्दिग्गजानुत्कर्णतालयन् ॥ ४२ ॥
 चक्रं विक्रममाणाश्वखुरोत्स्वातैश्च पांसुभिः । एकीकुर्वन् द्यावा-भूमी, द्राक् सम्पुटपुटाविव ॥ ४३ ॥

रथ-द्विप-ध्वजाग्रस्थपांठीन-मकरादिभिः । विदधानः सयादस्कमिव व्योममहार्णवम् ॥ ४४ ॥
 सप्तधाप्रश्नरहानजलासारविराजिभिः । मतङ्गजघटास्तोमैर्दुर्दिनं दर्शयन्निव ॥ ४५ ॥
 उत्साहादुत्प्लवमानैर्घामिवाऽध्यारुरुधुभिः । पदातिभिः कोटिसङ्घैस्तिरयन्निव भित्तो शुवम् ॥ ४६ ॥
 अविषह्यप्रतापेन, सर्वत्राऽकुण्ठशक्तिना । सेनान्येव पुरोगेण, चक्रलेन राजितः ॥ ४७ ॥
 सेनान्या दण्डरत्नेन, स्थलादिस्थपुटमपि । मतेनेव क्षेत्रमर्हो, वसुधां कारयन् समाम् ॥ ४८ ॥
 एकयोजनमानेन, प्रयाणेन दिने दिने । भद्रद्विष इवाऽध्वानमाक्रामन् गतिलीलया ॥ ४९ ॥
 दिनैः कतिपयैः प्राच्यां, तुल्यः प्राचीनवर्हिषा । गङ्गामुखैकतिलकं, मागधक्षेत्रमासदत् ॥ ५० ॥
 ॥ नवभिः कुलकम् ॥

अत्रंलिहभशालाभिर्विशालाभिरनेकशः । महागुहासोदराभिर्मन्दुराभिः सहस्रशः ॥ ५१ ॥
 विमानमानिभिर्हर्म्यैर्मधमन्यैश्च मण्डपैः । अट्टैः समानसंस्थानैरेकबिम्बकृतैरिव ॥ ५२ ॥
 शृङ्गाटकादिरचनाराजिराजयथस्थितिम् । नवयोजनविस्तारं, दैर्घ्यं द्वादशयोजनम् ॥ ५३ ॥
 स्कन्धावारं चक्रभृतः, सगरस्थाऽऽज्ञया ततः । चकार वर्धकीरत्नं, विनीताया इवाऽनुजम् ॥ ५४ ॥
 ॥ चतुर्भिः कलापकम् ॥

तत्र पौषधशालायां, चक्रेऽष्टमतपस्ततः । मागधतीर्थकुमारं, कृत्वा मनसि भूपतिः ॥ ५५ ॥
 स सुक्तशोषेनपथ्यः, कुशसंस्तरसंश्रयः । मुक्तशस्त्रो ब्रह्मचारी, प्रतिजाग्रदवास्थित ॥ ५६ ॥

१ मत्स्यविशेषः । २ छादयन् । ३ विषमाम् । ४ इन्द्रेण । ५ अश्वशालाभिः । ६ समानाकृतिभिः ।

त्रिपटि-
शलाका-
पुरुषचरिते
॥२४२॥

महीपतिः परिणमत्यष्टमे च तपस्यथ । निर्गत्य पौषधगृहात्, सखौ पुण्येन वारिणा ॥ ५७ ॥
सपाण्डुरध्वजच्छत्रं, नानाग्रहरणाकुलम् । संहडिण्डीर-यादस्त्वभधिपं सरितामिव ॥ ५८ ॥
दिव्यघण्टाचतुष्केण, लम्बमानेन पार्श्वतः । चन्द्रा-ऽऽदित्यचतुष्केण, सुमेलमिव शोभितम् ॥ ५९ ॥
उच्चैरुच्चैः श्रवःकल्पैरश्वैरुद्धुरकन्धैः । सनाथं पृथिवीनाथोऽध्यासुरोह महारथम् ॥ ६० ॥
॥ विभिर्विशेषकम् ॥

सेनया हस्त्यश्च-रथ-पदातिचतुरङ्गया । विराजमानो नीत्येव, स्वैया चतुरुपायया ॥ ६१ ॥
राजंश्छत्रेण शिरसि, चामराभ्यां च पार्श्वतः । जगत्रयव्यापियशोवल्लीकन्दैरिव त्रिभिः ॥ ६२ ॥
आततज्यधनुःपाणिः, सगरः सागरं ततः । रथचक्रनाभिदंष्ट्रं, जलं यावदगाहत ॥ ६३ ॥
जयश्रीनाटिकानान्दीं, पाणिना ज्यामवीवदत् । निषङ्गाच्च चकर्षेणुं, राजा रत्नं निधेस्विव ॥ ६४ ॥
निदधे च धनुर्मध्ये, तमिषुं पृथिवीपतिः । धातकीखण्डमध्यस्थेष्वाकाराद्रिविडम्बकम् ॥ ६५ ॥
आचकर्ष तमाकर्ण, यान्तं कर्णावतंसताम् । काञ्चनं निजनामाङ्कं, भूपतिर्बाणमुख्यणम् ॥ ६६ ॥
सूतकारिपक्षमुखरं, नवं ताक्ष्यमिवाम्बरे । अधिमागधतीर्थेशं, विससर्ज शरं नृपः ॥ ६७ ॥
योजनानि द्वादशाब्धेः, समुल्लङ्घ्य निमेषतः । मागधतीर्थकुमारसभायां निपपात सः ॥ ६८ ॥
तडिदण्डमिवाऽकाण्डे, काण्डं तं प्रेक्ष्य तत्क्षणात् । चुकोप मागधपतिर्भृकुटीभङ्गभीषणः ॥ ६९ ॥
किञ्चिद् विमृश्य तं शरमुत्थाय स्वयमाददे । तत्रेक्षाञ्चक्रे सगरचक्रिनामाक्षराणि च ॥ ७० ॥

१: पूर्वो सति । २: समुद्रकेनजलजन्तुसहितम् । ३: राजनीत्या सामदामदण्डमेदरूपया । ४: विल्लारिता । ५: वाइयामास । ६: तूणीरात् ।

द्वितीयं पर्व
चतुर्थ
सर्गः
अजित-
सगरयो-
श्चरितम् ।

सगरस्य
दिविजयः

॥२४२॥

आसाञ्चक्रे धृतशरो, भूयः सिंहासने निजे । गिरा गम्भीरया स्वस्यां, पर्षधेवमुवाच च ॥ ७१ ॥
 द्वीपस्य जम्बूद्वीपस्य, क्षेत्रे भरतनामनि । द्वितीयश्चक्रमृज्ज्वे, सगरो नाम सम्प्रति ॥ ७२ ॥
 अवश्यकृत्यं भूतानां, भाविनां च सतां तथा । मागधाधिपतीनां हि, ग्रामृतं चक्रवर्तिषु ॥ ७३ ॥
 स इत्युदीर्य निभृतं, ग्रामृतैर्भूतकायितः । उपतस्थे सविनयः, सगरं चक्रवर्तिनम् ॥ ७४ ॥
 तं शरं हार-कैयूर-ताडङ्क-कटकादिकम् । नेपथ्यं देवदूष्याणि, राजेऽदात् स नमःस्थितः ॥ ७५ ॥
 अम्भो मागधतीर्थीयं, स मागधकुमारकः । नरेन्द्रस्याऽर्पयामास, रसेन्द्रमिव वार्तिकः ॥ ७६ ॥
 अञ्जलिं रचयित्वौचैः, पद्मकोशविडम्बकम् । उवाच मागधपतिर्वसुधाधिपतिं ततः ॥ ७७ ॥
 एतस्मिन् भरतक्षेत्रे, प्राच्यां दिशि तवाऽस्म्यहम् । प्रान्तवर्त्येकसामन्त, इवाऽऽदेशकरः संदा ॥ ७८ ॥
 मृत्युत्वेन प्रतीयेष, ततस्तमवनीपतिः । विससर्ज च सत्कृत्य, दुर्गपालमिव स्वकम् ॥ ७९ ॥
 उदयन्निव मार्तण्डः, सगरः सागराम्भसः । निर्जगाम निजेनौचै, रुन्धानस्तेजसा दिशः ॥ ८० ॥
 गत्वा च शिविरं स्नान-देवार्चनपुरःसरम् । विदधे संपरीवारः, पारणं राजवारणः ॥ ८१ ॥
 अथ मागधतीर्थाधिपतेरष्टाह्निकोत्सवम् । चक्रे चक्री स्वामिदत्तमाहात्म्याः खलु सेवकाः ॥ ८२ ॥
 सर्वदिग्विजयश्रीणामर्पणप्रतिभूसमम् । चक्रलं चक्रिणोऽथ, प्रतस्थे दक्षिणां प्रति ॥ ८३ ॥
 अपावपाश्चिममार्गेण, चक्री चक्रानुगस्ततः । प्रचर्चालाऽर्चलां सैन्यैः, साचलां चलयन्निव ॥ ८४ ॥
 कानधुन्मूलयन् राजस्तरुनिव समीरणः । शालिस्तम्बानिवोत्खाय, कानपि प्रतिरोपयन् ॥ ८५ ॥

१ वर्तमानानाम् । २ मृत्यु इवाचरितः । ३ सिद्धरसम् । ४ सिद्धगुरुषः । ५ साक्षी । ६ वसुधाम् । ७ पर्वतसहिताम् ।

नवानारोपयन् कांश्चित्, कीर्तितम्भानिवोच्चकैः । कांश्चिन्मुञ्चन् नमयित्वा, नद्योद्यो वेतसानिव ॥ ८६ ॥
कुर्वन् कृत्वाङ्गुलीन् कांश्चित्, कांश्चिद् रत्नानि दण्डयन् । हस्त्यश्चं त्याजयन् कांश्चित्, कांश्चिच्छत्राणि मोचयन् ॥
क्रमादासादयामास, रोद्यो दक्षिणवारिधेः । सर्वदिग्जयनिर्माणे, सगरो दृढसङ्ग्रहः ॥ ८८ ॥^{*}
अवतीर्य करिस्कन्धात्, स्कन्धावारे क्षणात् कृते । विमाने वज्रमृदिवोवास वेदमनि चक्रमृत् ॥ ८९ ॥
तत्र यौषधशालायां, कृताष्टमतपा नृपः । उद्दिश्य वरदामानं, तस्थौ स्वीकृतपौषधः ॥ ९० ॥
सगरोऽष्टमभक्तस्य, ग्रान्ते पारितपौषधः । आच्छिन्नमिव मार्तण्डादारोह महारथम् ॥ ९१ ॥
नाभिदग्धो रथो यावद्गाहत महोदधिम् । रथेन सगरस्तेन, मथेव दधिमन्थनीम् ॥ ९२ ॥
अधिरोप्य धनुर्मूर्ध्नि, ज्यां दङ्कारमकारयत् । आकर्ण्यमानं न्यत्कर्णयोर्दोभिस्त्रासविह्वलैः ॥ ९३ ॥
अथेषुभिर्धुर्मध्याद्, भीषणेभ्योऽपि भीषणम् । अग्रहीदवनीनाथो, वार्तिकोऽहिं बिलादिव ॥ ९४ ॥
विधाय लैस्तकन्यस्तं, तं कर्णाभ्यर्णमानयत् । विह्वलितार्थिनमिव, सेवकं सायकं नृपः ॥ ९५ ॥
वरदामपतेर्धाम, प्रतीषु विससर्ज तम् । चक्रमृद् वज्रमृदिव, वज्रं प्रति शिलोच्चयम् ॥ ९६ ॥
वरदामकुमारस्य, सभायां तस्थुषः पुरः । निपपात शरोऽकाण्डमुद्राघातसन्निभः ॥ ९७ ॥
अकाले कस्य कालेनोत्क्षिप्तं पत्रमिति ब्रुवन् । वरदामपतिर्वाणमुत्थाय स्वयमाददे ॥ ९८ ॥

१ छिन्नाङ्गुलीन् । २ दृढप्रतिज्ञः । * हतोऽग्रे चतुर्भिः कलापकम् इति सङ्ग ३ ॥ ३ इन्द्रः । ४ गृहीतम् । ५ तूणीरस्य ।
६ गारुडिकः । ७ धनुर्मध्यदेशः । ८ विज्ञापनाचिकीर्षुम् ।

दृष्ट्वा सगरराजस्य, तत्र नामाक्षराणि सः । शशाम नागदमनीमवलोक्येव पन्नगः ॥ ९९ ॥
 आख्यञ्च पर्षदे स्वस्यै, जम्बूद्वीपस्य भारते । चक्रभृत् सगरो नाम, द्वितीय उदपद्यत ॥ १०० ॥
 वक्षैश्चित्रैर्महामूल्यै, रत्नालङ्कारैरपि । ततश्च पूजनीयोऽयं, देवतेव गृहागतः ॥ १०१ ॥
 सोऽभिधायैवमुपदैसुपादाय च सत्वरम् । उपतस्थेऽन्तरिक्षस्थो, रथस्थं पृथिवीपतिम् ॥ १०२ ॥
 किरीट-रत्न-मुक्तास्रक्केयूर-कटकादि सः । कोशागारिकवद् राज्ञेऽर्पयामास शरं च तम् ॥ १०३ ॥
 वरदामाधिपोऽथैवमूचे स्थास्याम्यतः परम् । तवाऽऽदेशकरः शैक्रदेश्यदेशे निजेऽपि हि ॥ १०४ ॥
 तत्प्राभृतसुपादाय, तद्वचः प्रतिपद्य च । तं सत्कृत्य च कृत्यज्ञो, विससर्ज महीपतिः ॥ १०५ ॥
 ततश्च ववले चक्री, चक्रमार्गानुगस्तथा । हेषमाणस्यन्दनाश्वो, जलवाजिविलोकनात् ॥ १०६ ॥
 स्कन्धावारमुपेत्याऽथ, स रथादवरुह्य च । स्वात्वा कृत्वा जिनाचां च, चकाराऽष्टमपारणम् ॥ १०७ ॥
 वरदामकुमारस्योद्दाममष्टाह्निकोत्सवम् । चकार सगरो भक्तेष्वीशा हि प्रतियत्तिदाः ॥ १०८ ॥

ततः प्रतस्थे पृथ्वीशश्चक्ररत्नपथानुगः । पश्चिमाभिमुखं मुष्णन्मुष्णांशुं सैन्यरेणुभिः ॥ १०९ ॥
 पन्नगानिव पक्षीन्द्रो, द्रविडान् द्रावयन् द्रुतम् । तेजसाऽन्ध्रानन्धीकुर्वन्नुल्लूकानिव भास्करः ॥ ११० ॥
 त्याजयन् राज्यलिङ्गानि, त्रिकालिङ्गैरह्नयन् । कुर्वन् विदुर्भान् निःसत्त्वान्, दर्भसंस्तरणानिव ॥ १११ ॥
 त्यक्तराष्ट्रान् महाराष्ट्रान्, कुर्वन् कर्पटिकानिव । कुर्वाणः कौङ्कणान् बाणैरङ्कितांस्तुरगानिव ॥ ११२ ॥
 ललाटस्याञ्जलींल्लाटान्, घटयन् सातपानिव । विष्वक् सङ्कोचयन् कच्छाननुच्छान् कच्छपानिव ॥ ११३ ॥

१ ओषधिभेदः । २ प्राच्यतम् । ३ इन्द्रसदृशदेशे । ४ गौरवकारिणः । ५ सूर्यम् । ६ देशविशेषः । ७ मिथुकानिव ।

सुराष्ट्रान् नाष्ट्रवत् क्रूरान्, विदधानो वंशवदान् । पश्चिमाम्भोनिधे रोधः, क्रमेण प्राप पार्थिवः ॥ ११४ ॥

॥ पञ्चभिः कुलकम् ॥
स्कन्धावारमधिष्ठाय, प्रभासमधिकृत्य सः । कृताष्टमोऽथ जग्राह, पौषधं पौषधौकसि ॥ ११५ ॥
अष्टमान्ते रविरिवाऽऽरुह्य राजा महारथम् । नाभिदम्नं जलं यावज्जगाहे लवणोदधिम् ॥ ११६ ॥
तत्राधिरज्यं धनुः कृत्वा, ज्यानिर्घोषं ततान सः । बाणप्रयाणकल्याणजयातोद्यवोपमम् ॥ ११७ ॥
अधिप्रभासतीर्थेऽशनिवासमथ सायकम् । खनामाङ्गं स सन्देशहरं द्रुतमिवाऽमुचत् ॥ ११८ ॥
अन्ते द्वादशयोजन्याः, प्रभाससुरसन्नानि । स तत्र न्यपतत् पैत्री, पतुर्वीव महाद्रुमे ॥ ११९ ॥
सोऽपि तं पत्रिणं प्रेक्ष्य, प्रेक्षापूर्वकृतां वरः । अवाचयत् तत्र नामवर्णान् सृगरचक्रिणः ॥ १२० ॥
उपात्तोपायनः सोऽथ, तमुपादाय सायकम् । भक्त्याऽतिथिं गुरुमिवाऽभ्यागमत् सृगरं नृपम् ॥ १२१ ॥
चूडामणिं निष्कोरस्के, कटकांश्च कटिह्वयकम् । केयूरे चाऽर्पयद् राज्ञे, तं चेष्टुं स नमःस्थितः ॥ १२२ ॥
स विनीतो विनीतेश्चामित्यूचे विषयेऽत्र हि । चक्रवर्तिस्त्वदादेशवर्ती वत्स्थाम्यतः परम् ॥ १२३ ॥
उपायनमुपादाय, समालभ्य च सादरम् । विससर्जाऽऽर्जुक्तमिव, प्रभासं भूमिवासवः ॥ १२४ ॥
सृगरः शिविरं गत्वा, स्नात्वा कृतजिनार्चनः । चकाराऽष्टमभक्तान्ते, पारणं सपरिच्छदः ॥ १२५ ॥
प्रभासतीर्थार्थाधिपतेर्वरदामपतेरिव । अष्टाह्निकोत्सवं चक्रे, प्रीतो वसुमतीपतिः ॥ १२६ ॥
अनुचक्रं ततश्चक्री, सिन्धोर्दक्षिणरोधसा । प्रतीपगामिसिन्धवेव, सेनया प्राञ्जुखो ययौ ॥ १२७ ॥

१ राक्षसवत् । २ शरः । ३ पक्षीव । ४ भृत्यमिव ।

द्वितीयं पर्व
चतुर्थः
सर्गः
अजित-
सगरयो-
श्चरितम् ।

सगरस्व
दिविजयः

॥२४४॥

सिन्धुदेवीसद्वनश्चाऽदूरतः शिचिरं न्यधात् । सद्योऽवतीर्णगन्धर्वपुरोपममिलापतिः ॥ १२८ ॥
 सिन्धुदेवीं च मनसि, कृत्वाऽष्टमतपो नृपः । चकार सिन्धुदेव्याश्च, रत्नासनमकम्पत ॥ १२९ ॥
 विदाश्चकाराऽवधिना; सा च चक्रिणमागतम् । उपायनकरा भक्तिपराऽथ तमुपाययौ ॥ १३० ॥
 अष्टोत्तरं रत्नकुम्भसहस्रं निधिसोदरम् । मणि-रत्नविचित्रं च, स्वर्णभद्रासनद्वयम् ॥ १३१ ॥
 कैयूर-कटकादीनि, रत्नालङ्करणानि च । देवदूत्याणि च ददौ, भूभुजे सा नमस्थिता ॥ १३२ ॥ युग्मम् ॥
 इत्यभाषिष्ट सा देवी, नरदेववराऽधुना । भवद्विषयवास्तव्या, किङ्करीवाऽसि शाधि माम् ॥ १३३ ॥
 अतिपीयूषगङ्गैर्वैचोभिः प्रतिभाज्य ताम् । विससर्ज महीनाथश्चक्रे चाऽष्टमपारणम् ॥ १३४ ॥
 विदधे सिन्धुदेव्याश्च, प्राग्वदष्टाह्निकोत्सवम् । महात्मनां महर्द्धीनामुत्सवा हि पदे पदे ॥ १३५ ॥
 चक्रमानुधशालायाः, स्वशालाया इव द्विपः । निर्जगाम श्रियां धाम, कैकुभोत्तरपूर्वया ॥ १३६ ॥
 नृपस्तदनुगच्छंश्च, दिनैः कतिपर्यैरपि । नितम्बं दक्षिणं प्राप, चैताढ्यस्य महागिरिः ॥ १३७ ॥
 निधाय तत्र शिचिरं, विद्याधरपुरोपमम् । अधिवैताढ्यकुमारं, सोऽष्टमं विदधे तपः ॥ १३८ ॥
 महीपतेः परिणमत्यष्टमे च तपस्यथ । चैताढ्याद्रिकुमारस्य, सिंहासनमकम्पत ॥ १३९ ॥
 चैताढ्याद्रिकुमारोऽपि, बुबुधेऽवधिना ततः । भरतार्थावधावभ्युपेतं सगरचक्रिणम् ॥ १४० ॥
 सोऽभ्येत्य राज्ञे रत्नानि, दिव्यानि वसनानि च । ददौ नमःस्थितो भद्रासन-वीरासनानि च ॥ १४१ ॥
 चिरं जीव चिरं नन्द, चिरं जय जयेति च । सौर्वस्तिक इव साऽऽह, स हृष्टः पृथिवीपतिम् ॥ १४२ ॥

१ त्वद्देशवासिनी । २ दिशया । ३ पूर्णे । ४ भरतार्धस्य सीमनि । ५ स्वस्तिवाचको द्विजः ।

स्वं बान्धवमिवाऽभीष्टं, तमाभाष्य सगौरवम् । सगरो विससर्जाऽथ, चकाराऽष्टमपारणम् ॥ १४३ ॥
वैताड्याद्रिकुमारस्य, चक्रे चाऽष्टाह्निकोत्सवम् । निजप्रसादप्रासादसुवर्णकलसोपमम् ॥ १४४ ॥
ततश्चक्रानुगो गत्वा, तमिच्छां निकषा गुहाम् । पञ्चानन इवोवास, निधाय शिबिरं नृपः ॥ १४५ ॥
कृतमालाभिधं तत्र, देवं मनसिक्कृत्य सः । चक्रेऽष्टमतपः कृत्यं, महान्तो न त्यजन्ति हि ॥ १४६ ॥
राज्ञोऽष्टमे परिणमत्यकम्पत तदासनम् । तादृशमभियोगे हि, कम्पन्ते पर्वता अपि ॥ १४७ ॥
ज्ञात्वाऽवधिप्रयोगेण, कृतमालोऽपि चक्रिणम् । उपस्थितं प्रभुमिवोपतस्थे गगनस्थितः ॥ १४८ ॥
स्त्रीरत्नयोग्यं तिलकचतुर्दशमदत्त सः । नेपथ्यजातं वस्त्राणि, गन्ध-चूर्ण-स्नगादि च ॥ १४९ ॥
देवो जय जयेत्युत्तवा, स सेवां प्रत्यर्पयत । सेवनीयाश्चक्रिणो हि, देवैरपि नरैरिव ॥ १५० ॥
प्रसादपूर्वमालप्य, नृपतिर्विससर्ज तम् । चक्रे च सपरीवारोऽष्टमभक्तान्तपारणम् ॥ १५१ ॥
देवस्य कृतमालस्य, सादरः सगरस्ततः । अष्टाह्निकोत्सवं चक्रे, देवानां प्रीतिदं हृदः ॥ १५२ ॥

अष्टाह्निकान्ते सगरः, पश्चिमं सिन्धुनिष्कुटम् । *विजेतुमर्धसैन्येन, सैन्यनाथं समादिशत् ॥ १५३ ॥
अथ तन्मेदिनीभर्तुः, शासनं रचिताञ्जलिः । शिरसा प्रतिजग्राह, मालामिव चमूपतिः ॥ १५४ ॥
विख्यातो भारते वर्षे, महाबल-पराक्रमः । नैमस्वानिव विवैस्वानिव चोत्रेण तेजसा ॥ १५५ ॥
समस्तम्लेच्छभाषाज्ञः, समस्तलिपिपण्डितः । विचित्रचारुभाषी च, सरस्वत्या इवाऽऽत्मजः ॥ १५६ ॥
निष्कुटानामशेषाणां, भरतक्षेत्रवर्तिनाम् । जल-स्थलजदुर्गोणां, विज्ञाताऽऽगम-निर्गमौ ॥ १५७ ॥

१ उद्योगे । २ स्त्रीकृतवान् । * निर्जेतुं सङ्घ २ ॥ ३ वायुः । ४ सूर्यः ।

द्वितीयं पर्व
चतुर्थः
सर्गः
अजित-
सगरयो-
श्चरितम् ।

सगरस्य
द्विग्विजयः

॥२४५॥

अस्त्रवेदः शरीरिव, सर्वायुधविचक्षणः । कृतस्नानः कृतप्रायश्चित्त-कौतुकमङ्गलः ॥ १५८ ॥
 सितपक्ष इव स्वल्पनक्षत्रमणिभूषणः । शरासनधरो धीरः, सेन्द्रचाप इवाम्बुदः ॥ १५९ ॥
 सविद्रुमवितानोऽब्धिरिव चर्मख्यरत्नभृत् । सरोवत् पुण्डरीकेणोदण्डेनोपरि शोभितः ॥ १६० ॥
 भौश्रामराभां श्रीखण्डस्थासकाभ्यामिवांसयोः । तूर्यनादैर्नादयन् द्यां, स्तनितैरिव वारिदः ॥ १६१ ॥
 सैन्येन चतुरङ्गेण, सेनानीः परिवारितः । आरुह्येभवरं सिन्धुप्रवाहाभ्यर्णमाययौ ॥ १६२ ॥

॥ अष्टभिः कुलकम् ॥

अथ पस्पर्श सेनानीश्चर्मरत्नं स्वपाणिना । तदन्तःसिन्धु ववृधे, नावाकारं बभूव च ॥ १६३ ॥
 तेनोत्ततार तां सिन्धुं, सह चम्वा चमूपतिः । अपारमिव संसारं, योगीन्द्रो योगलीलया ॥ १६४ ॥
 सिन्धुतीरादथ स्तम्भादिव मत्तमतङ्गजः । प्रससार महासारोऽस्खलितं घृतनापतिः ॥ १६५ ॥
 सिंहलकान् बर्बरकांष्टङ्कणानितरानपि । द्वीपं च यवनद्वीपमाचक्राम चमूपतिः ॥ १६६ ॥
 कालमुखान् जोनकांश्च, तथा वैताढ्यसंश्रिताः । नानाविधा म्लेच्छजातीः, स स्वच्छन्दमदण्डयत् ॥ १६७ ॥
 समस्तदेशग्रवरं, कच्छदेशं च लीलया । महोक्ष इव सेनानीरुपद्रुद्राव विक्रमी ॥ १६८ ॥
 तदन्तात् प्रतिनिवृत्य, तस्यैवोर्वोतले समे । अवतस्थे चमूनाथोऽम्भःक्रीडोत्तीर्णहस्तिवत् ॥ १६९ ॥
 म्लेच्छा मडम्ब-नगर-ग्रामादीनामधीश्वराः । तं तत्रेयुः सर्वतोऽपि, पाशाकृष्टा इव द्रुतम् ॥ १७० ॥
 भूषणानि विचित्राणि, रत्नानि वसनानि च । रजतं च सुवर्णं च, तुरङ्गान् कुञ्जरानपि ॥ १७१ ॥

१ धनुर्वेदः । २ शुक्लपक्षः । ३ शोभमानः । ४ सेनापतिः ।

त्रिषष्टि-
शलाका-
पुरुषचरिते
॥२४६॥

स्यन्दनान्यन्यदपि यत्, प्रकृष्टं वस्तु किञ्चन । सेनान्ये तदुपनिन्युन्यासार्पितमिवाऽथ ते ॥ १७२ ॥
 ॥ युग्मम् ॥
 कुटुम्बिका इव वयं, करदा वशगाश्च वः । स्थास्यामोज्ञेति सेनान्यं, ते बद्धाञ्जलयोऽवदन् ॥ १७३ ॥
 तत्प्राभृतमुपादाय, व्यसृजत् तांश्चमूपतिः । एत्योत्तार सिन्धुं च, चर्मरत्नेन पूर्ववत् ॥ १७४ ॥
 गत्वोपनिन्ये तत्सर्वं, सगराय स भूञ्जे । कृष्टाश्चेद्य इवाऽऽयान्ति, शक्त्या शक्तिमतां श्रियः ॥ १७५ ॥
 दूरदूरादेत्य भूपैः, सरिद्धिरिव सागरः । उपास्यमानः सगरस्तत्राऽस्थान्छिबिरे चिरम् ॥ १७६ ॥
 तमिस्त्रादक्षिणद्वारकपाटोद्घाटनाय सः । सेनान्यमन्यदाऽऽदिक्षद्, विभ्राणं दण्डकुञ्चिकाम् ॥ १७७ ॥
 स गत्वोपतमिस्रं च, कृतमालामरं प्रति । चक्रेऽष्टमतपः प्रायस्तपोग्राह्या हि देवताः ॥ १७८ ॥
 अष्टमान्ते कृतस्नानः, शुचिवस्त्रविलेपनः । उपात्तधूपदहनोज्गाद् गुहां देवतामिव ॥ १७९ ॥
 कृत्वा प्रणाममालोकमात्रेऽपि पृतनापतिः । तस्या द्वारे द्वास्थ्य इव, दण्डपाणिरवास्थित ॥ १८० ॥
 विधायाऽष्टाङ्गिकां तस्या, लिखित्वा चाऽष्टमङ्गलीम् । दण्डरत्नेन सेनानीस्तत्कपाटावताडयत् ॥ १८१ ॥
 सैरत्सरिति संरावं, कुर्वाणौ तत्क्षणादथ । व्यघटेतां तत्कपाटौ, शुष्कशिम्बापुटाविव ॥ १८२ ॥
 कपाटोद्घाटनं तच्च, शशंस सगराय सः । सत्सरिति निर्धोषकथितं पुनरुक्तवत् ॥ १८३ ॥
 हस्तिरत्नं समारुह्य, चतुरङ्गचमूवृतः । दिक्पालानामेकतम, इव तत्राऽऽययौ नृपः ॥ १८४ ॥
 निदधे दक्षिणे कुम्भे, कुम्भिरत्नस्य भूपतिः । मणिरत्नं मैह्लिकायां, प्रदीपमिव भासुरम् ॥ १८५ ॥

१ दास्यः । * ° पाणिरिवास्थि° सङ्ग १ ॥ २ सर सर इतिरूपं शब्दम् । ३ दीपिकायाम् ।

द्वितीयं पर्व
चतुर्थः
सर्गः
अजित-
सगरयो-
श्चरितम् ।

सगरस्य
दिग्विजयः

॥२४६॥

ततश्चक्रानुगच्छक्री, केसरीवासखलद्गतिः । पञ्चाशद्योजनायामां, तमिस्रां प्राविशद् गुहाम् ॥ १८६ ॥
गोमूत्रिकाक्रमेणाऽथ, गुहाभिन्त्योर्द्वयोरपि । पञ्चधन्वशतीभाञ्जि, विष्कम्भाऽऽयाममानयोः ॥ १८७ ॥
योजनान्तरितान्येकहीनां पञ्चाशतं नृपः । ध्वान्तनाशाय काकिण्या, मण्डलान्यालिखन् ययौ ॥ १८८ ॥
उद्धाटितं गुहाद्वारं, गुहान्तर्मण्डलानि च । तावत् तान्यपि तिष्ठन्ति, यावज्जीवति चक्रमृत् ॥ १८९ ॥
मानुषोत्तरसीमस्थचन्द्र-सूर्यपरम्पराम् । विडम्बयद्भ्रूलुह्योतो, गुहान्तस्तैरजायत ॥ १९० ॥
निर्यान्त्यौ गुहाप्राग्भिन्तेः, प्रत्यग्भिन्तेश्च मध्यतः । प्रापोन्मग्ना-निमग्नाख्ये, निर्मग्ने सोऽथ सिन्धुगे ॥ १९१ ॥
उन्मग्नायां विनिक्षिप्ता, प्रोन्मज्जति शिलाऽपि हि । निमग्नायां पुनः क्षिप्तमलौब्यपि निमज्जति ॥ १९२ ॥
सद्यो वर्धकिरत्नेन, वद्धया पद्मया च ते^३ । अलङ्घ्यत गृहस्रोतोलीलया सवलो नृपः ॥ १९३ ॥
स क्रमेण तमिस्राया, उत्तरं द्वारमासदत् । व्यघटेतां तत्कपाटे, स्वयमेवाऽब्जकोशवत् ॥ १९४ ॥
निर्जगाम गुहामध्यादब्धिमध्यादिवाऽयमा । सगरः संपरीवारो, वारणस्कन्धमाश्रितः ॥ १९५ ॥
न्यैत्कारकारिणं भानोः, सर्वतोऽप्यस्त्रदीप्तिभिः । भूरजोभिः खेचरीणां, दृष्टिमेपविशेषदम् ॥ १९६ ॥
सैन्यप्राग्भारभारेण, भूमिकम्पविधायिनम् । दिवस्पृथिव्योस्तुष्टुलध्वानैर्बाधिर्यदायिनम् ॥ १९७ ॥
अप्यकाण्डे काण्डपटमध्यादिव विनिर्गतम् । नमस्तलादिवाऽऽयातं, पातालादिव चोत्थितम् ॥ १९८ ॥
अनन्तसैन्यगहनं, पुरश्चक्रेण भीषणम् । सगरं सागरमिवाऽऽपतन्तं^४ प्रेक्ष्य तत्क्षणात् ॥ १९९ ॥

१ नद्यौ । २ तरति । ३ तुम्बिका । ४ नद्यौ । ५ तिरस्कारकारिणम् । ६ बंधिरत्वदायिनम् ।

आपाता नाम दुष्पाताः, किराता दोर्मदोद्धुराः । सक्त्रोधं सोपहासं चाऽन्योऽन्यमेवं बभाषिरे ॥२००॥

॥ पञ्चभिः कुलकम् ॥

भो भोः सर्वेऽपि दोष्मन्तो, ब्रूत देशेऽत्र सम्प्रति । कोऽग्रार्थितग्रार्थकोऽयं, श्रीहीचीकीर्त्तिवर्जितः ॥ २०१ ॥
निर्लक्षणो वीरमानी, मानेनान्धम्भविष्णुकः । काँसेरो हा ! प्रविशति, वने केसर्यधिष्ठिते ? ॥ २०२ ॥

॥ युग्मम् ॥

इत्युदीर्य महावीर्या, अग्रानीकमुपाद्रवन् । म्लेच्छराजाश्चक्रपाणेर्वज्रपाणेरिवाऽसुराः ॥ २०३ ॥
नष्टद्विपं हतहयं, भग्नाक्षस्यन्दनं तथा । क्षणात् परावृत्तमिव, तदनीकमजायत ॥ २०४ ॥
स्वैसन्यं चाक्रिसेनानीः, किरातैः प्रेक्ष्य विद्रुतम् । वैवैस्यत इव कुद्रोऽध्यारोहद् रत्नवाजिनम् ॥ २०५ ॥
असिरत्नं समाकृष्य, धूमकेतुमिवोदृतम् । प्रभञ्जन इवौजस्वी, प्रति म्लेच्छमधावत ॥ २०६ ॥
कानप्युन्मूलयामास, निष्पिपेष च कानपि । कानप्यपातयन्म्लेच्छान्, स वनेभ इव द्रुमान् ॥ २०७ ॥
तेन भग्नाः किरातास्ते, निःस्थामानोऽपचक्रमुः । बहूनि योजनान्याशु, पवनोद्धूततूलवत् ॥ २०८ ॥
दूरे गत्वाऽथ सम्भूय, सिन्धुनद्यास्तटावनौ । वालुकास्तरेष्वस्थुरुत्तानां मुक्तवाससः ॥ २०९ ॥
देवान् मेघमुखान् नागकुमारान् कुलदेवताः । उद्दिश्याऽष्टमभक्तानि, जगृहुस्तेऽत्यमर्षणाः ॥ २१० ॥
तदष्टमान्ते देवानामासनानि चकम्पिरे । दशेवाऽवधिनाऽपश्यन्, किरातांस्ते तथास्थितान् ॥ २११ ॥
कृपया पितृवत् तेषामर्स्यां जातार्त्तयोऽथ ते । तानुपेत्यान्तरिक्षस्थाः, श्रोत्रुर्मेघमुखवा इति ॥ २१२ ॥

१ दुःखदः पातो येषां ते । २ महिषः । ३ यमः । ४ वायुरिव । ५ पीडया ।

द्वितीयं पर्व
चतुर्थः
सर्गः
अजित-
सगरयो-
श्चरितम् ।

सगरस्य
द्विग्विजयः

॥२४७॥

हे वत्सा ! हेतुना केन, यूयमेवं हि तिष्ठथ ? । अविलम्बेन तं ब्रूत, यथा वः प्रतिकुर्महे ॥ २१३ ॥
 ततः किराता इत्यृचुः, कोऽप्यसौ विषयेऽत्र नः । प्राविशद् दुःप्रवेशेऽपि, पयोधाविव वाडवः ॥ २१४ ॥
 वयं तेन पराभूता, युष्मान् शरणमाश्रिताः । स यथा याति भूयोऽपि, नाऽद्याति च तथाऽस्तु नः ॥ २१५ ॥
 तेऽप्यभ्यधुः सुरा एवं, कुशानोः शलमा इव । यूयमस्याऽनभिज्ञाः स्थ, तेनेदमभिधत्थ भोः ! ॥ २१६ ॥
 अयं हि सगरो नाम, चक्रवर्ती महाशुजः । सुराणामसुराणां चाऽविजय्यः शक्रविक्रमः ॥ २१७ ॥
 शस्त्रा-ऽग्नि-विष-मन्त्रा-ऽम्बु-तत्र-विद्याद्यगोचरः । उपद्रोतुं वज्र इव, नहि केनाऽपि शक्यते ॥ २१८ ॥
 तथापि वोऽनुरोधेन, चक्रिणोऽस्य महौजसः । मशकाः कुञ्जरस्येव, करिष्याम उपद्रवम् ॥ २१९ ॥
 इत्युदित्वा तिरोभूय, ते मेघवदनाः सुराः । स्कन्धावारोपरि स्थित्वा, तेनिरे धोरदुर्दिनम् ॥ २२० ॥
 नीरन्ध्रेणान्धकारेणाऽपूर्यन्त ककुभस्तथा । जैनुषाऽन्धलवद् रूपं, नोपलेभे यथा जनः ॥ २२१ ॥
 धाराभिस्तेऽथ मुसलमानाभिः शिबिरोपरि । समरात्रं प्रवष्टुपुरनिर्विण्णाः समीरवत् ॥ २२२ ॥
 अरिष्टदृष्टिमच्छिन्नां, प्रेक्ष्य तां चक्रवर्त्यपि । स्वयं पाणिसरोजेन, चर्मरत्नं परामृशत् ॥ २२३ ॥
 स्कन्धावारप्रमाणेन, ववृधे तत् क्षणादपि । तच्च तिर्यक् समास्तीर्णं, ततार सलिलोपरि ॥ २२४ ॥
 महापोतमिवाऽऽरोहत्, ससैन्यस्तन्नरेश्वरः । छत्ररत्नं च संस्पृश्याऽत्तानयच्चर्मरत्नवत् ॥ २२५ ॥
 चक्रे चर्मोपरि च्छत्रं, सोऽग्रं भुव इवोपरि । मणिरत्नं न्यधाच्छत्रदण्डान्ते द्योतहेतवे ॥ २२६ ॥
 छत्र-चर्मन्तरे तस्थौ, तद् राज्ञः शिबिरं सुखम् । असुर-व्यन्तरगण, इव रत्नप्रभान्तरे ॥ २२७ ॥

१ अश्वोः । २ दिशः । ३ जन्मान्धवत् । ४ मुसलप्रमाणाभिः । ५ अखण्डाम् । ६ पश्यन् । ७ विस्तारितम् । ८ विस्तारयामास ।

त्रिपष्टि-
शलाका-
पुरुषचरिते
॥२४८॥

सर्वधान्यानि शाकांश्च, फलादि च गृहाधिपः । आतरुत्वा ददौ सायं, रत्नमाहात्म्यमीदृशम् ॥ २२८ ॥
अखण्डिताभिर्धारिभिर्वर्षति स निरन्तरम् । तथैव ते मेघमुखा, दुर्वाग्भिरिव दुर्मुखाः ॥ २२९ ॥
क एते माशुपद्रोतुं, प्रवृत्ता हन्त ! दुर्धियः । एवं सकोपः सगरश्चिन्तयामास चेतसि ॥ २३० ॥
सान्निध्यकारिदेवानां, सहस्राः षोडशापि ते । कुपिता वर्मिताः सास्त्रास्तानुपेत्यैवमभ्यधुः ॥ २३१ ॥
अरे वराकाः ! किमिमं, सगरं चक्रवर्तिनम् । देवादीनामप्यजय्यं, न जानीथाऽल्पमेधसः ? ॥ २३२ ॥
अपसर्पत तत् तूर्णं, चेदात्मकुशलेच्छवः । अन्यथा खण्डयिष्यामो, युष्मान् कूष्माण्डवद् वयम् ॥ २३३ ॥
इत्युक्तास्तैर्मेघमुखा, मेघान् संहृत्य तत्क्षणम् । तस्तास्तिरोदधुः कापि, शैफरा इव वारिणि ॥ २३४ ॥
तदापातकिरातानां, गत्वा मेघमुखाः सुराः । आदिशंश्चक्रवर्त्येषु, न जय्योऽस्मादृशमिति ॥ २३५ ॥
ततः किरातास्ते भीताः, स्त्रीवत् परिहितांशुकाः । रत्नोपायनमादाय, सगरं शरणं ययुः ॥ २३६ ॥
पतित्वा पादयोश्चक्रवर्तिनो वशवर्तिनः । आबद्धाञ्जलयो मूर्ध्नि, ते किराता व्यजिज्ञपन् ॥ २३७ ॥
स्वामिन्स्वाभिरज्ञानात्, त्वां प्रतीदमनुष्ठितम् । शैरभैः प्रति पर्जन्यं, फालकमेव दुर्मदैः ॥ २३८ ॥
अविमृश्यविधायित्वं, तत् तितिक्षस्व नः प्रभो ! । ग्रणिपातावसानो हि, कोपाटोपो महात्मनाम् ॥ २३९ ॥
कुटुम्बिनः पत्नयो वा, सामन्ता वा त्वदाज्ञया । अतः परं भविष्यामस्त्वदधीना हि नः स्थितिः ॥ २४० ॥
चत्रयश्रुवाच तानेवं, मदीयीभूय तिष्ठत । अपागभरतवर्षार्धसामन्ता इव दण्डदाः ॥ २४१ ॥
एवमालप्य सत्कृत्य, किरातान् व्यसृजन्नृपः । सेनान्यं चाऽऽदिशजेतुं, सिन्धोः पश्चिमनिष्कुटम् ॥ २४२ ॥

१ अस्रसहिताः । २ मत्स्याः । ३ अष्टापदैः ।

द्वितीयं पर्व
चतुर्थः
सर्गः
अजित-
सगरयो-
श्चरितम् ।

सगरस्य
द्विविजयः

॥२४८॥

चर्मणा पूर्ववत् सिन्धुसुचीर्यं घृतनापतिः । गिरि-सागरमर्यादानजयत् सिन्धुनिष्कुटान् ॥ २४३ ॥
 म्लेच्छानां दण्डमादाय, दण्डेशश्चण्डविक्रमः । आययौ सगरं वारिसम्पूर्णं इव वारिदः ॥ २४४ ॥
 भोगान् विचित्रान् भुञ्जानः, सोऽर्च्यमानो महीश्वरैः । तत्रैवाऽस्थाचिरं नास्ति, विदेशः कोऽपि दोषमताम् ॥
 अन्यदा चक्रिणश्चक्रं, निश्चक्रामाऽऽयुधौकसः । मार्गेणोत्तरपूर्वेण, ग्रीष्मे विम्बभिवोष्णगोः ॥ २४६ ॥
 गच्छंश्चक्रानुगो राजा, क्षुद्रस्य हिमवद्गिरेः । नितम्बं दक्षिणं प्राप, दत्तावासोऽध्युवास च ॥ २४७ ॥
 उद्दिश्य क्षुद्रहिमवत्कुमारं तत्र सोऽकरोत् । तपोऽष्टमं पौषधं चोपाददे पौषधौकसि ॥ २४८ ॥
 पौषधान्ते रथारूढोऽगात् क्षुद्रहिमवद्गिरिम् । जघान च रथाग्रेण, स त्रिदन्तेन दन्तिवत् ॥ २४९ ॥
 नियम्य तुरगांस्तत्र, कृत्वाऽधिज्यं शरासनम् । निजनमाङ्कितं वाणं, विससर्ज नरेश्वरः ॥ २५० ॥
 द्वासप्ततिं योजनानि, गत्वा क्रोशमिव क्षणात् । सोऽपतत् क्षुद्रहिमवत्कुमारस्य पुरो भुवि ॥ २५१ ॥
 क्षणं चुकोप वाणेन, वाणनामाक्षरैः पुनः । क्षणादशाम्यत् स क्षुद्रहिमाचलकुमारकः ॥ २५२ ॥
 गोशीर्षचन्दनं सर्वौषधीः पद्महृदोदकम् । देवदूष्याणि तं वाणं, रत्नालङ्करणानि च ॥ २५३ ॥
 देवदुष्टपुष्पमालाश्चोपनिन्ये सगराय सः । प्रत्यपद्यत सेवां च, जयेत्युक्त्वा नमःस्थितः ॥ २५४ ॥
 तं विसृज्य ततो राजा, वालयित्वा निजं रथम् । ययावृषभकूटाद्रिं, त्रिजघान तथैव तम् ॥ २५५ ॥
 अश्वान् नियम्य काकिण्या, प्राग्भागे तस्य भ्रूभृतः । द्वितीयः सगरश्चक्रीत्यक्षराणि लिलेख सः ॥ २५६ ॥
 ततो रथं वालयित्वा, स्कन्धावारमुपेत्य च । विदधेऽष्टमभक्तान्तपारणं पृथिवीपतिः ॥ २५७ ॥

हिमाचलकुमारस्य, चक्रेऽथाऽष्टाह्निकोत्सवम् । ऋद्ध्या महत्या सगरः, पूर्णदिग्जयसंज्ञरः ॥ २५८ ॥
 मार्गेणोत्तरपूर्वेण, चक्ररत्नानुगस्ततः । गङ्गादेवीभवनाभिमुखं सुखमगान्धुपः ॥ २५९ ॥
 निदधे शिविरं गङ्गासन्वनोऽनतिदूरतः । विदधेऽष्टमभक्तं च, गङ्गासुदिश्य भूषतिः ॥ २६० ॥
 सिन्धुदेवीव गङ्गाऽपि, विज्ञायाऽऽसनकम्पतः । उपतस्थेऽन्तरिक्षथाऽष्टमान्ते चक्रवर्तिनम् ॥ २६१ ॥
 सहस्रं रत्नकुम्भानामष्टोत्तरमदत्त च । स्वर्ण-माणिक्यचित्रं च, रत्नसिंहासनद्वयम् ॥ २६२ ॥
 विसृज्य गङ्गां सगरो, विदधेऽष्टमपारणम् । अष्टाह्निकोत्सवं चाऽस्याः, ग्रीतये ग्रीतमानसः ॥ २६३ ॥
 चक्रादिष्टेन मार्गेण, दिशा दक्षिणया ततः । सोऽखण्डविक्रमः खण्डप्रपाताभिमुखं ययौ ॥ २६४ ॥
 आरात् खण्डप्रपातायाः, स्कन्धावारं न्यधत्त सः । नाट्यमालकमुद्दिश्याऽष्टमभक्तं चकार च ॥ २६५ ॥
 अष्टमान्ते नाट्यमालो, विज्ञायाऽऽसनकम्पतः । सोपायन उपागच्छद्, ग्रामेश इव भूपतिम् ॥ २६६ ॥
 नानाविधानलङ्कारान्, स ददौ चक्रवर्तिनः । प्रत्यपद्यत सेवां च, विनीतो मण्डलेशवत् ॥ २६७ ॥
 विसृज्य तं च सगरः, पारणानन्तरं मुदा । अष्टाह्निकां तस्य चक्रे, कृतश्रतिकृतोपमाम् ॥ २६८ ॥
 अथ चक्रधरादेशात्, सेनानीरर्धसेनया । सिन्धुनिष्कुटवद् गाङ्गां, प्राग्निष्कुटमसाधयत् ॥ २६९ ॥
 चैताढ्यपर्वतश्रेणिद्वयविद्याधरानथ । पर्वतीयानिव नृपान्, सगरस्तरसाऽजयत् ॥ २७० ॥
 रत्नालङ्कार-चासांसि, हस्तिनस्तुरगांश्च ते । चक्रनाथस्य ददिरं, सेवां च प्रतिपेदिरे ॥ २७१ ॥
 विद्याधरान् धराधीशः, सत्कृत्य विससर्ज तान् । तुष्यन्ति हि महीयांसः, सेवामय्या गिराऽपि हि ॥ २७२ ॥

नृपादेशेन सेनानीरष्टमादिपुरःसरम् । तमिस्रावद् गुहां खण्डप्रपातोमुदघाटयत् ॥ २७३ ॥
 सगरो गजमारुह्य, तत्कुम्भे दक्षिणे मणिम् । मेरुशृङ्ग इवाऽऽदित्यं, न्यस्य तां प्राविशद् गुहाम् ॥ २७४ ॥
 मण्डलान्यालिखन् प्राग्वत्, काकिण्या पार्श्वयोर्द्वयोः । उत्तीर्य प्राग्वदुन्मग्ना-निमग्रे निम्नगे अपि ॥ २७५ ॥
 गुहाया मध्यतस्तस्या, अपाग्द्वारेण भूपतिः । स्वयमुद्धाटितेनाऽथ, नद्योघ इव निर्ययौ ॥ २७६ ॥
 गङ्गायाः पश्चिमे कूले, स्कन्धावारं न्यथानृपः । उद्दिश्य निधिरत्नानि, विदधे चाऽष्टमं तपः ॥ २७७ ॥
 तदन्ते नैसर्प-पाण्डू, पिङ्गलः सर्वरत्नकः । महापद्मः काल-महाकालौ माणव-शङ्खौ ॥ २७८ ॥
 इत्येते नव निधयः, कृतसन्निधयोऽमरैः । सहस्रसङ्ख्यैः प्रत्येकं, नरेन्द्रमुपतस्थिरे ॥ २७९ ॥
 इत्युचुस्ते वयं गङ्गामुखमागधवासिनः । आगतास्त्वां महाभाग !, त्वद्भाग्येन वशीकृताः ॥ २८० ॥
 यथाकाममविश्रान्तमुपशुङ्क्ष प्रयच्छ च । अपि क्षीयेत पाथोऽब्धौ, न तु क्षीयामहे वयम् ॥ २८१ ॥
 नवभिर्यक्षसहस्रैः, किङ्करैरिव तावकैः । आपूर्यमाणाः सततं, चक्राष्टकप्रतिष्ठिताः ॥ २८२ ॥
 द्वादशयोजनायामा, नवयोजनविस्तृताः । भूमध्ये सञ्चरिष्यामो, देव ! त्वत्पारिपाश्विकाः ॥ २८३ ॥
 ॥ चतुर्भिः कलापकम् ॥
 तद्वाचमनुमन्याऽथ, भूपतिः कृतपारणः । अष्टाह्निकोत्सवं तेषामकार्षीदातिथेयवत् ॥ २८४ ॥
 सेनानीः सगरादेशाद्, द्वितीयमपि निष्कुटम् । प्राचीनं जाह्नवीदेव्याः, साधयामास खेटवत् ॥ २८५ ॥
 चतुर्भिर्निष्कुटेर्गङ्गा-सिन्धुचोर्मध्यस्थितेन च । खण्डद्वयेन षट्खण्डं, भारतं वर्षमित्यदः ॥ २८६ ॥

* सहस्रैर्नवभिर्यक्षैः, किङ्क० सङ्घ ३ ॥ १ क्षुद्रग्रामवत् ।

त्रिषष्टि-
शलाका-
पुरुषचरिते

॥२५०॥

द्वात्रिंशताऽब्दसहस्रैः, सगरस्तदशात् सुखम् । अतुत्सुकानां शक्तानां, लीलापूर्वाः प्रवृत्तयः ॥२८७॥
चतुर्दशमहारत्नपतिर्नवनिधीश्वरः । द्वात्रिंशता सहस्रैश्च, सेव्यमानो महीभुजाम् ॥ २८८ ॥
जायानां राजपुत्रीणां, तैः सहस्रैः समन्वितः । सहस्रैर्जानपदीनां, स्त्रीणां तावद्भिरन्वितः ॥ २८९ ॥
द्वात्रिंशतो जनपदसहस्राणामधीश्वरः । द्वासप्ततैः पुरवरसहस्राणां च शासिता ॥ २९० ॥
एकसहस्रोऽनद्रोणमुखलक्षस्य चाऽधिपः । पत्तनाष्टचत्वारिंशत्सहस्राणामधीश्वरः ॥ २९१ ॥
कर्बटानां मडम्बानां, चतुर्विंशिसहस्रपः । चतुर्दशसहस्राश्च, सम्बाधानामपीश्वरः ॥ २९२ ॥
खेटकानां सहस्राणि, षोडशाऽपि च रक्षिता । तथाऽऽकरसहस्राणां, विंशतेरेक ईशिता ॥ २९३ ॥
पञ्चाशतः कुराज्यानामेकोनायाश्च नायकः । अन्तरोदकषट्पञ्चाशत्श्च परिपालकः ॥ २९४ ॥
प्राप्तः षण्णवतिग्रामकोटीनां स्वामितां च ताम् । पत्नीनां षण्णवत्या च, कोटिभिः परिवास्तिः ॥ २९५ ॥
कुञ्जराणां वाजिनां च, रथानां च पृथक् पृथक् । लक्षाभिश्चतुरशीत्या, छादितावनिमण्डलः ॥ २९६ ॥
ततो निववृते चक्री, चक्ररत्नपथातुगः । ऋद्ध्या महत्या सम्पूर्णः, पोतो द्वीपान्तरादिव ॥ २९७ ॥

॥ दशभिः कुलकम् ॥

ग्रामेशैर्दुर्गपालैश्च, मण्डलेशैश्च वर्त्मनि । क्रियमाणोचितार्धश्रीद्वितीयाचन्द्रमा इव ॥ २९८ ॥
प्रसारिभिरभिव्योम, पुरतः सैन्यरेणुभिः । शस्यमानागमो दूराद्, वर्धापकनरैरिव ॥ २९९ ॥
हेषितैर्बृहितैर्बन्दिषोपैस्तूर्यारैरपि । स्पर्धयेव प्रसृमरैर्दिशो बधिरयन्निव ॥ ३०० ॥

१ द्वात्रिंशता । २ अन्तरद्वीपः ।

द्वितीयं पर्व
चतुर्थः
सर्गः
अजित-
सगरयो-
श्चरितम् ।

सगरस्य
द्विग्विजयः

॥२५०॥

दिने दिने योजनिकैः, प्रयाणैः सुखमापतन् । सगरो नगरीं प्राप, विनीतां दयितामिव ॥ ३०१ ॥

॥ चतुर्भिः कलापकम् ॥

विनीतायाः परिसरे, सरित्पतिरिवावधौ । निवेद्य शिविरं राजाऽवतस्थे स्थैर्यपर्वतः ॥ ३०२ ॥

तत्राऽपरेद्युः सगरो, बाह्याल्यां बाह्यैकले । एकं ह्यकलमारुह्य, ययौ सर्वकलानिधिः ॥ ३०३ ॥

तत्र विक्रमयामास, चतुरं तं तुरङ्गमम् । उत्तरोत्तरधारसु, क्रमेणाऽऽरोपयच्च सः ॥ ३०४ ॥

आरूढः पञ्चमीं धारासुत्पपात नभस्तले । बल्गादिसंज्ञानभिज्ञीभूतो भूतैरिवाश्रितः ॥ ३०५ ॥

सगरं सोऽपहृत्याऽश्वोऽश्वरूप इव राक्षसः । महारण्ये प्रचिक्षेप, कालाक्षेपेण रंहसा ॥ ३०६ ॥

बल्गां सामर्षमाकृष्योरुभ्यां चाऽऽक्रम्य पार्श्वयोः । दधार सगरोऽश्वं तं, जम्पां दत्त्वोत्तार च ॥ ३०७ ॥

विधुरस्तुरगः सोऽपि, पपात पृथिवीतले । पृथ्वीनाथोऽपि पादाभ्यामेव गन्तुं प्रचक्रमे ॥ ३०८ ॥

यावत् किञ्चिद् ययौ तावद्, ददर्शकं महासरः । आदित्यकरपर्यस्तां, भूभ्रष्टामिव चन्द्रिकाम् ॥ ३०९ ॥

तत्र श्रमापनोदाय, सत्त्वौ वन्य इव द्विपः । स्वादु स्वच्छं पद्मगन्धि, शीतं च स पयः पयौ ॥ ३१० ॥

निर्ययौ सरसस्तस्मात्, स तस्थौ तीरसीमनि । ददर्श चैकां युवतिं, जलदेवीमिवाऽग्रतः ॥ ३११ ॥

तां नवाम्भोजवदनां, नीलोत्पलविलोचनाम् । तरङ्गायितलावण्यजलां चक्रयुगस्तनीम् ॥ ३१२ ॥

स्मेरकोकनदोद्दामपाणि-पादमनोरमाम् । शरीरिणीं सरोलक्ष्मीं, स पश्यन्नित्यचिन्तयत् ॥ ३१३ ॥

अप्सराः किं ? व्यन्तरी किं ? किमथो नागकन्यका ? । विद्याधरी वा किमियं ? , न सामान्येदृशी भवेत् ॥

१ पराक्रमगिरिः । २ अश्वक्रीडाभूमौ । ३ अश्वक्रीडावै । ४ उद्धताश्वम् । ५ अविलम्बेन । ६ स्तम्भः सङ्घः । ६ रक्तकमलम् ।

न तथा हृदयानन्दं, करोति सरसीजलम् । यथा दर्शनमेतस्याः, सुधावृष्टिसहोदरम् ॥ ३१५ ॥
तयाऽपि दृष्टे राजा, राजीर्वदलचक्षुषा । ततः संवर्तिनेवाऽनुरागेण तदैव हि ॥ ३१६ ॥
सद्योऽपि कामैविधुरा, सा सखीभिः कथञ्चन । संस्थाप्याऽऽनीयताऽऽवासे, श्लाना सायमिवाऽब्जिनी ॥ ३१७ ॥
स्वगरोऽपि सरस्तीरे, शनैर्गच्छन् सगरादुरः । एतय कञ्चुकिना नत्वा, चैवमूचे कृताञ्जलिः ॥ ३१८ ॥
स्वामिन्निहैव भरतक्षेत्रचैताढ्यपर्वते । बल्लभं सम्पदामस्ति, पुरं गगनवल्लभम् ॥ ३१९ ॥
विद्याधरपतिस्तत्र, ख्यातो नाम्ना सुलोचनः । त्रिलोचनसखः पुर्योमलकायामिवाऽभवत् ॥ ३२० ॥
सहस्रनयनो नाम, तस्याऽस्ति तनयो नयी । सुकेशा दुहिता चैयं, विश्वक्षैर्नैशिरोमणिः ॥ ३२१ ॥
नैर्मित्तिकेन चैकेन, जातमात्राऽपि वर्णिता । स्त्रीरत्नमेषा महिषी, भवित्री चक्रवर्तिनः ॥ ३२२ ॥
इतश्च पूर्णमिधेन, रथनूपुरभृशुजा । भूयो भूयो याचितेयमुद्रोदुमनुरागिणा ॥ ३२३ ॥
तां पितर्यददाने च, हर्तुकामो हठादपि । पूर्णमिधो मेघ इव, गर्जनं योऽदुमुपाययौ ॥ ३२४ ॥
पूर्णमिधश्चिरतरं, योधयित्वा सुलोचनम् । चक्रे दीर्घशुजो दीर्घनिद्रासुद्वितलोचनम् ॥ ३२५ ॥
स्वधनं तद्धन इवोपादाय भगिनीमिमाम् । सहस्रनयनोऽत्राऽऽगान्महात्मन् ! सपरिच्छदः ॥ ३२६ ॥
सरोवरे तथा चेह, क्रीडन्त्या त्वमसीक्षितः । शिक्षिता चाऽऽशु कामेन, विकारं वेदनामयम् ॥ ३२७ ॥
घर्मात्तैव खेदवती, स्तब्धा पाञ्चालिकेव सा । शीतार्तेव सरोमाञ्चा, श्लेष्मलेव स्खलत्स्वरा ॥ ३२८ ॥
भीतेव वेपथुमती, विवर्णा रोगभागिव । उदश्रुः शोकमग्नेव, योगिनीव लयस्थिता ॥ ३२९ ॥

क्षणादवस्थैवैचित्र्यं, प्रपेदे तव दर्शनात् । तत् त्रायस्व जगन्नातर्न यावत् सा विपद्यते ॥ ३३० ॥
सौर्विद्वेले वदत्येवं, सहस्रनयनोऽपि सः । आययौ नमसा तत्र, नमश्चक्रे च चक्रिणम् ॥ ३३१ ॥
सोऽनुमान्य निजावासेऽनैपीत् सगरचक्रिणम् । स्त्रीरत्नस्य सुकेशया, दानाच्च तमतोपयत् ॥ ३३२ ॥
ततश्च तौ विमानेन, सहस्रक्ष्ण-चक्रिणौ । वैताड्यशैले ययतुः, पुरं गगनवल्लभम् ॥ ३३३ ॥
निवेक्ष्य पैतृके राज्ये, सहस्रनयनं ततः । सर्वविद्याधराधीशं, व्यधत्त धरणीधवः ॥ ३३४ ॥
स्त्रीरत्नं तदुपादाय, सगरश्चक्रवर्त्यथ । जगाम साकेतपुरं, पुरन्दरपराक्रमः ॥ ३३५ ॥
समुद्दिश्य विनीतां च, चक्रेऽष्टमतपो नृपः । पौषधं पौषधागारे, प्रपेदे च यथाविधि ॥ ३३६ ॥
अष्टमान्ते च निष्क्रम्य, पौषधागारतस्ततः । समं परिनैतश्चक्रे, पारणं धरणीधवः ॥ ३३७ ॥
पदे पदे तोरिणीं, श्रूविकारवतीमिव । मुक्तास्वस्तिकसन्दोहकान्तिभिः ससितामिव ॥ ३३८ ॥
अदृशोभापताकाभिर्नर्तनायोऽनुजामिव । धूपधद्युत्थधूमाल्या, कृतपत्रलतामिव ॥ ३३९ ॥
मञ्चस्थरत्नपात्रीभिर्नत्रविस्तारिणीमिव । मञ्चैर्विचित्रैरचितशयनीयामिवोच्चकैः ॥ ३४० ॥
विमानकिङ्किणीकणैर्मञ्जलोद्गायनीमिव । पुरीं वासकसजां तां, प्रविवेश विशांपतिः ॥ ३४१ ॥

॥ चतुर्भिः कलापकम् ॥

उत्तोरणमुत्पताकमुद्भूतालिकमङ्गलम् । विमानमिव शक्रः स्वं, गृहाङ्गणमगान्धृपः ॥ ३४२ ॥
सान्निध्यभाजां देवानां, स सहस्राणि षोडश । द्वात्रिंशतं सहस्राणि, तथा वसुमतीशुजाम् ॥ ३४३ ॥

१ त्रियते । २ कञ्चुकिनी । * ०नुज्ञाप्य निजां सङ्घ १ ॥ ३ प्रियसमागमवासरे सजाम् ।

महारत्नानि सेनानी-पुरोधो-गृहि-वर्धकीन् । त्रीणि त्रिषष्टियुक्तानि, स्वकारशतानि च ॥ ३४४ ॥
श्रेणिप्रश्रेणिका अष्टादश चाऽन्यानपि क्रमात् । दुर्गपाल-श्रेष्ठि-सार्थवाहादीन् व्यख्युजत् स्वयम् ॥ ३४५ ॥

॥ त्रिभिर्विशेषकम् ॥

सान्तःपुरपरीवारः, स्त्रीरत्नेन समन्वितः । सतां मन इवोदारं, राजा वैश्राडविशन्निजम् ॥ ३४६ ॥
तत्र खानगृहे स्नात्वा, देवतावसरौकसि । कृतदेवार्चनो राजा, बुभुजे भोजनौकसि ॥ ३४७ ॥
सङ्गीतकैर्नाटकैश्च, विनोदैरपरैरपि । ततश्चाऽरंस्त सगरः, साम्राज्यश्रीलताफलैः ॥ ३४८ ॥

एत्याऽपरेद्युः सगरं, देवाद्या एवमभ्यधुः । विदधे भारतं क्षेत्रं, वशंवदभिदं त्वया ॥ ३४९ ॥
गुण्माकं चक्रवर्तित्वाभिषेकमधुना वयम् । करिष्यामोऽहं तो जन्माभिषेकमिव वासवाः ॥ ३५० ॥
अनुजज्ञे च तांश्चक्री, लीलौब्धमितया भुवा । महात्मानः प्रणयिनां, प्रणयं खण्डयन्ति न ॥ ३५१ ॥
अथाऽऽभियोगिका देवाः, पुर्या उत्तरपूर्वतः । विचक्रुरभिषेकाय, मण्डपं रत्नमण्डितम् ॥ ३५२ ॥
समुद्र-तीर्थ-हृदिनी-हृदेभ्यः पावनीरपः । गिरिभ्यश्चौषधीर्दिव्यास्तत्राऽनिन्युर्दिवौकसः ॥ ३५३ ॥

अथ सान्तःपुरः सखीरत्नश्चक्रधरोऽविशत् । तं रत्नमण्डपं रम्यं, रत्नाचलगुहामिव ॥ ३५४ ॥
समृगेन्द्रासनं तत्र, खानपीठं मणीमयम् । नृपः प्रदक्षिणीकृत्याऽऽहितागिरिं पावकम् ॥ ३५५ ॥
सान्तःपुरस्तदारुह्य, पूर्वसोपानवर्त्मना । सिंहासनमलञ्चक्रे, प्राञ्चुखः पृथिवीपतिः ॥ ३५६ ॥
द्वात्रिंशद्राजसहस्राण्युदक्सोपानवर्त्मना । आरुह्य तत्र न्यषदन्, हंसाः कमलषण्डवत् ॥ ३५७ ॥
स्वास्वभद्रासनसीनां, वद्वाञ्छालिपुटाश्च ते । तस्थुः स्वामिनि दत्ताक्षाः, शक्रे सामानिका इव ॥ ३५८ ॥

सेनापतिर्गृहपतिः, पुरोधा वर्धकिस्तथा । अपरे बहवः श्रेष्ठि-सार्थवाहादयोऽपि हि ॥ ३५९ ॥
 खानपीठं तदारुह्याऽपाच्यसोपानवर्त्मना । निषेदुः स्वस्थानेषु, ज्योतीषीव नभस्तले ॥ ३६० ॥ युग्मम् ॥
 तस्मिन् शुभे दिने वारे, नक्षत्रे करणेऽपि च । योगे चन्द्रे च लग्ने च, सर्वग्रहबलान्विते ॥ ३६१ ॥
 अभियेकं महीभर्तुश्चुद्धेवालयः क्रमात् । सौवर्णे राजतै रत्नैः, कलशैः कमलाननैः ॥ ३६२ ॥ युग्मम् ॥
 वाससा देवदूष्येण, राज्ञोऽङ्गं ममृजुश्च ते । हस्तेन मृदुना सौधभित्तिं चित्रकरा इव ॥ ३६३ ॥
 दर्दर-मलयभैरव गन्धैः सुगन्धिभिः । राज्ञोऽङ्गं छुरयामासुर्ज्योत्स्नयेव नभस्तलम् ॥ ३६४ ॥
 दिव्यं च सुमनोदामोदामगन्धद्विबन्धुरम् । खानुरागमिव दृढं, बबन्धुर्मूर्ध्नि भूपतेः ॥ ३६५ ॥
 वासांसि देवदूष्याणि, रत्नलङ्करणानि च । ततस्तदुपनीतानि, पर्यधाद् वसुधाधवः ॥ ३६६ ॥
 ततश्चक्रधरस्तत्र, मेघध्वनितधीरया । गिरा खनगराध्यक्षं, समादिक्षदिति स्वयम् ॥ ३६७ ॥
 अदण्ड-शुल्कमममटप्रवेशमकराभिमाम् । महोत्सवां कुरु पुरीं, यावद् द्वादशवत्सरीम् ॥ ३६८ ॥
 इत्याज्ञां नगराध्यक्षो, हस्त्यारूढैर्निर्जनैः । पुर्यामाघोषयामास, सद्यो डिण्डिमिकैरिव ॥ ३६९ ॥
 इत्थं चाक्रिपदाभिषेकयितुनः पदखण्डपृथ्वीपतेस्तस्य खनगरीविलासविभवस्तेयव्रतायां पुरि ।
 प्रत्यङ् प्रतिमन्दिरं प्रतिपथं चाऽऽनन्दमुद्रयन्नुच्चैर्द्वादश वत्सराणि समभूत् तस्यां महानुत्सवः ॥ ३७० ॥
 इत्याचार्यश्रीहेमचन्द्रविरचिते त्रिषष्टिशालाकापुरुषचरिते महाकाव्ये द्वितीये
 पर्वणि सगरदिग्जयचक्रवर्तित्वाभिषेकवर्णनो नाम चतुर्थः सर्गः ॥

पञ्चमः सर्गः ।

अथ साकेतनगरोद्यानेऽजितजिनेश्वरः । भगवान् समवासापीत्, सेव्यमानः सुरा-ऽसुरैः ॥ १ ॥
वासवादिषु देवेषु, सगरादिषु राजसु । आसीनेषु यथास्थानं, विदधे देशानां विभुः ॥ २ ॥
तदा च वैताह्यगिरौ, पूर्णमेघं सहस्रदृक् । स्रन् पितृबंधं कुद्धोऽवधीत् तार्क्ष्यं इवोरगम् ॥ ३ ॥
पूर्णमेघात्मजस्तस्मान्नष्टोऽथ घनवाहनः । तत्राऽऽजगाम समवसरणे शरणेच्छया ॥ ४ ॥
स त्रिः प्रदक्षिणीकृत्य, भगवन्तं ग्रणम्य च । उपपादमुपाविशदुपवृक्षमिवाऽध्वगः ॥ ५ ॥
समाकृष्याऽपि पातालाद्, अंशयित्वा दिवोऽपि तम् । बलीयसो वा शरणात्, कृष्ट्वा हन्मीति विभ्रुवन् ॥ ६ ॥
तस्याऽनुपदमेवाऽथ, सहस्राक्ष उदायुधः । आगात् समवसरणेऽपश्यच्च घनवाहनम् ॥ ७ ॥
प्रशान्तकोपस्त्यक्तास्त्रः, प्रभावात् परमेशितुः । नत्वा प्रदक्षिणापूर्वं, यथास्थानमुपाविशत् ॥ ८ ॥
सगरश्चक्रमुदथ, प्रप्रच्छ परमेश्वरम् । किं वैरकारणं स्वामिन् !, पूर्णमेघ-सुनेत्रयोः ॥ ९ ॥

आचख्यौ भगवानेवमादित्वाभे पुरे पुरा । अभवद् भावनो नाम, द्रव्यकोटीश्वरो वणिक् ॥ १० ॥
स्वप्नोर्हरिदासस्य, सोऽर्पयित्वाऽखिलं धनम् । देशान्तरं वणिज्यायै, जगाम श्रेष्ठिभावनः ॥ ११ ॥
विदेशे द्वादशाब्दानि, स्थित्वोपाज्यं महद् धनम् । आययौ भावनश्रेष्ठी, तस्थौ च नगराद् बहिः ॥ १२ ॥
तत्र मुक्त्वा परीवारमेकाक्यपि हि भावनः । निश्याययौ निजे सन्नन्युत्कण्ठा हि बलीयसी ॥ १३ ॥

प्रविशन् हरिदासेन, चैरोऽसाविति शङ्कया । निहतः खड्गघातेन, विर्मर्शः काऽल्पमेघसाम् ? ॥ १४ ॥
 सस्य व्यापादकं ज्ञात्वा, तदानीमपि भावनः । तत्कालकलितद्वेषः, कालधर्ममुपाययो ॥ १५ ॥
 स ज्ञात्वा पितरं पश्चात्, पश्चात्तापकदर्शितः । चकार प्रेतकार्याणि, सशैत्यस्तेन कर्मणा ॥ १६ ॥
 विपेदे हरिदासोऽपि, गते काले कियत्यपि । दुःखदान् द्वावपि ततो, भ्रमतुः कतिचिद् भवान् ॥ १७ ॥
 किञ्चिच्च सुकृतं कृत्वा, जीवोऽभूद् भावनस्य तु । पूर्णमेघो हरिदासजीवस्त्वासीत् सुलोचनः ॥ १८ ॥
 इति प्राग्जन्मसंसिद्धं, पूर्णमेघ-सुनेत्रयोः । वैरं प्राणान्तिकं राजनैहिकं त्वानुपद्निकम् ॥ १९ ॥
 भूयोऽपि सगरोऽपृच्छत्, तत्तद्वनोरनयोमिथः । को वैरहेतुः ? खेदश्च, सदस्वाक्षे कुतो मम ? ॥ २० ॥
 स्वाम्यूचे दानशीलस्त्वं, परित्राद् रम्भकाभिधः । प्राग्भवेऽभूत्सवाऽभूतां, शिल्पोऽश्रयावली त्विमौ ॥
 अभूच्चाऽतिविनीतत्वादावलिस्तेऽतिवल्लभः । गोधेनुमेकामक्रीणादन्यदा द्रविणेन सः ॥ २२ ॥
 भेदं गोस्वामिनः कृत्वा, कठोरहृदयः शशी । अन्तराले पतित्वैव, तां क्रीणाति स धेनुकाम् ॥ २३ ॥
 केशाकेशि मुष्टासुष्टि, दण्डादण्डि तयोस्ततः । युद्धं प्रवृत्ते घोरं, शशिना चाऽवलिहृतः ॥ २४ ॥
 शशी चिरं भवं भ्रान्त्वा, जज्ञेऽसौ मेघवाहनः । आवलिस्तु सहस्राक्षस्तदिदं नैरकारणम् ॥ २५ ॥
 भ्रान्त्वा दानप्रभावेण, रम्भकोऽपि गतीः शुभाः । चक्रयभूस्त्वं सहस्राक्षे, खेदः प्राग्जन्मभूश्च ते ॥ २६ ॥
 अथ रक्षःपतिर्भीमो, निपणस्तत्र पर्यदि । उत्थायाऽऽलिङ्गा रभसान्मेघवाहनमवतीत् ॥ २७ ॥
 पुष्करद्वीपभरतक्षेत्रे, वेताढ्यपर्वते । प्राग्भवे काञ्चनपुरे, विद्युद्वद्गो नृपोऽभवम् ॥ २८ ॥

१ विचारः । २ दुःखसहितः ।

त्रिपष्टि-
शलाका-
पुरुषचरिते
॥२५४॥

तस्मिन् भवे ममाऽभूस्त्वं, तनयो रतिवह्नुभः । अत्यन्तवह्नुभो वत्स !, साधु दृष्टोऽसि सम्प्रति ॥ २९ ॥
तदेवं सम्प्रत्यपि मे, पुत्रोऽसि परिगृह्यताम् । सैन्यं मदीयं त्वदीयमथाऽन्यदपि यन्मम ॥ ३० ॥
लवणोदे पयोराशौ, दुर्जयो ह्युसदामपि । योजनानां सप्तशतीं, दिक्षु सर्वासु विस्तृतः ॥ ३१ ॥
राक्षसद्वीप इत्यस्ति, सर्वद्वीपशिरोमणिः । तदन्तरे त्रिकूटाद्रिभूमिनाभौ सुमेरुवत् ॥ ३२ ॥
महर्द्धिर्वलयाकारो, योजनानि नवोन्नतः । पञ्चाशत् योजनानि, विस्तीर्णोऽस्त्यतिदुर्गमः ॥ ३३ ॥
तस्योपरिष्ठात् सौवर्णप्राकार-गृह-तोरणा । मया लङ्केति नाम्ना पूरधुनैवाऽस्ति कारिता ॥ ३४ ॥
षड् योजनानि भूमध्यमतिक्रम्य चिरन्तनी । शुद्धस्फटिकवप्राङ्का, ननारत्नमयालया ॥ ३५ ॥
सपादयोजनशतप्रमाणा प्रवरा पुरी । मम पाताललङ्केति, विद्यते चाऽतिदुर्गमा ॥ ३६ ॥
पुरीद्वयमिदं वत्साऽऽदत्स्व तन्नृपतिर्भव । भवत्वधैव ते तीर्थनाथदर्शनजं फलम् ॥ ३७ ॥
इत्युक्त्वा राक्षसपतिर्माणिक्यैर्नवभिः कृतम् । ददौ तस्मै महाहारं, सद्यो विधां च राक्षसीम् ॥ ३८ ॥
भगवन्तं नमस्कृत्य, तदैव घनवाहनः । आगत्य राक्षसद्वीपे, राजाऽभूलङ्कयोस्तयोः ॥ ३९ ॥
राक्षसद्वीपराज्येन, राक्षस्या विधयाऽपि च । तदादि तस्य वंशोऽपि, ययौ राक्षसवंशताम् ॥ ४० ॥
एवं स्थिते च सर्वज्ञो, विहरन्नन्यतो ययौ । खं खं स्थानं ययुस्तेऽपि, सुरेन्द्र-सगरादयः ॥ ४१ ॥
इतः पुनश्चतुःषष्टिसहस्रस्त्रीभिरन्वितः । रतिसागरनिमग्नो, नैकीवाऽरंस्त चक्रमृत् ॥ ४२ ॥
तथाऽन्तःपुरसम्भोगजन्मा म्लानिरपास्यत । स्त्रीरत्नभोगाद्भव्यश्रमोऽर्पाच्यनिलादिव ॥ ४३ ॥

१ कामक्रीडासक्तः । २ देवः । ३ ननाश । ४ दक्षिणपवनात् ।

द्वितीयं पर्व
पञ्चमः
सर्गः
अजित-
सगरयो-
श्चरितम् ।

राक्षसवंशः

॥२५४॥

एवं सुखं वैषयिकं, तस्याऽनुभवतोऽनिशम् । जह्नुग्रभृतयः षष्टिसहस्रा जज्ञिरे सुताः ॥ ४४ ॥
 धात्रीभिः पाल्यमानास्ते, क्रमाद् बद्धिरे सुताः । उद्यानपालीभिरिवोद्यानजाता महीरुहाः ॥ ४५ ॥
 ते कलाग्रहणं चक्रुः, शनै रंजनिजानिवत् । वपुःश्रीवह्युपवनं, यौवनं च प्रपेदिरे ॥ ४६ ॥
 ते निजं दर्शयामासुरस्त्रविद्यासु कौशलम् । ददृशुः परकीयं च, न्यूनाधिकदिदृक्षया ॥ ४७ ॥
 बाह्याल्यां भ्रमिमानीय, समुद्रावर्त्तलीलया । दुर्दमानप्यदमयन्, शूकलांस्ते कलाचिदः ॥ ४८ ॥
 द्रुपत्रस्याऽप्यसहनान्, स्कन्धदेशविवर्त्तिनः । व्यालानपि वशीचक्रुः, कुञ्जरांस्तेऽतिनिर्जराः ॥ ४९ ॥
 उद्यानानादिषु ते खैरं, रेमिरे सर्वयोधृताः । अवन्ध्यशक्तयो विन्ध्याटव्यां मदकला इव ॥ ५० ॥

अथ चक्रिणमन्येद्युः, सगरं सदसि स्थितम् । इति विज्ञपयामासुस्ते कुमार महीजसः ॥ ५१ ॥
 असरो मागधपतिः, प्राचीमुखविभूषणः । दक्षिणाशैकतिलको, वरदामपतितथा ॥ ५२ ॥
 पश्चिमाशाकिरीटश्रीः, प्रभासाधिपतिः स च । भुजे इव भुवो गङ्गा-सिन्धू अपि सरिद्वरे ॥ ५३ ॥
 वैताल्याद्रिकुमारश्च, भरताम्भोजकर्णिका । कृतमालस्तमिस्राद्वाःक्षेत्रपाल इवोच्चैः ॥ ५४ ॥
 भरतावधिभूस्तम्भो, हिमाचलकुमारकः । खण्डप्रपाताधिष्ठानो, नाट्यमालः स चोत्कटः ॥ ५५ ॥
 नैसरर्पप्रमुखास्ते च, नवाऽपि निधिदेवताः । दिवौक्सोऽप्येवममी, नृवत् तातेन साधिताः ॥ ५६ ॥
 ॥ पञ्चभिः कुलकम् ॥

षट्खण्डमारिषड्वर्गवादिदं वसुधातलम् । स्वयमेव पराजिग्ये, तातेनाऽमिततेजसा ॥ ५७ ॥

द्वितीयं पर्व

पञ्चमः

सर्गः

अजित-

सगरयो-

श्चरितम् ।

सगरपुत्राणां

देवदर्शनाय

प्रस्थानम्

अपशकुना-

नि च

॥२५५॥

कृत्यशेषं न ते किञ्चिदस्ति दोर्विक्रमोचितम् । त्वत्पुत्रत्वं ज्ञापयामो, यत् कृत्वा देव ! सम्प्रति ॥ ५८ ॥

तातेन साधितेऽमुष्मिन्, भूतले सकलेऽपि तत् । स्वेच्छाविहरणेनैव, तात ! पुत्रत्वमस्तु नः ॥ ५९ ॥

ततस्तातप्रसादेन, भवनाङ्गणवद् भुवि । वयं विहर्तुमिच्छामः, स्वच्छन्दं वनहस्तिवत् ॥ ६० ॥

प्रणयप्रार्थनां तां च, स तेषां प्रत्यपद्यत । महत्सु याज्ज्ञाऽन्यस्थाऽपि, न मुधा किं पुनस्तुक्ताम् ? ॥ ६१ ॥

अथ ते पितरं नत्वा, निजावासानुपेत्य च । दुन्दुभीस्ताडयामासुर्यात्रामङ्गलहृचकान् ॥ ६२ ॥

धीराणामपि सङ्क्षोभदायीन्यशुभदानि च । उत्पाताशकुनान्येषां, तदानीमिति जज्ञिरे ॥ ६३ ॥

मार्तण्डमण्डलं केतुशताकुलमजायत । रसातलद्वारमिव, महोरगकुलाकुलम् ॥ ६४ ॥

सञ्जातमभ्यच्छिद्रं च, रजनीकरमण्डलम् । अदृश्यत नवोत्कीर्णदन्तताडङ्कसन्निभम् ॥ ६५ ॥

वातान्दोलितवल्लीव, चक्रमे च वसुन्धरा । शिलाशकलवृष्ट्याभा, जाताः करकवृष्टयः ॥ ६६ ॥

अजायत रजोवृष्टिः, शुष्काप्रक्षोदसोदरा । सम्मुखो वायुरुदण्डो, रथो रिपुरिवाऽभवत् ॥ ६७ ॥

अशिवाश्च शिवाः कामं, दक्षिणस्था ववाशिरे । तत्स्पर्द्धयेव तत्रस्थाश्चक्रुशुः कौशिका अपि ॥ ६८ ॥

चिच्छाश्च मण्डलीभूय, अमुर्नमसि नीचकैः । उच्चैरपत्कालतचक्रक्रीडापरिस्पृशः ॥ ६९ ॥

अजायन्त च तत्कालं, गन्धेभा अपि निर्मदाः । स्रोतस्विन्य इव ग्रीष्मकाले निर्जलताजुषः ॥ ७० ॥

हयानां हेषमाणानां, धूमलेखा मुखान्तरात् । निर्ययुर्भोषणतरा, विलेभ्य इव पद्मगाः ॥ ७१ ॥

तान्यर्वाजीगणन् सर्वाण्युत्पाताशकुनानि ते । तज्ज्ञानामपि हि नृणां, प्रमाणं भवितव्यता ॥ ७२ ॥

१ यत्-कार्यं कृत्वा वयं त्वत्पुत्रा इति ज्ञापयामः । २ अपत्यानाम् । ३ अशुभसूचकाः । ४ अवगणयाञ्चक्रुः ।

त्रिषष्टि-

शलाका-

पुरुषचरिते

॥२५५॥

कृतस्नानाः कृतप्रायश्चित्त-कौतुकमङ्गलाः । चक्रिणः सर्वसैन्येन, ते कुमाराः प्रतस्थिरे ॥ ७३ ॥
 स्त्रीरत्नवर्जं रत्नानि, सर्वाण्यपि महीपतिः । प्रजिघाय सुतैः सार्धमात्मैव हि सुतत्वभाक् ॥ ७४ ॥
 केचिद् गजवरारूढा, दिक्पालाकारधारिणः । अश्वानधिष्ठिताः केचिदतिरेवन्तमूर्चयः ॥ ७५ ॥
 अभ्यासीना रथान् केचिदादित्याद्या इव ग्रहाः । किरीटधारिणः सर्वेऽप्यधीशा द्युसदामिव ॥ ७६ ॥
 वक्षःस्थललुलङ्घराः, ससरित्का इवाद्भ्यः । देवता इव भूग्राप्ता, विविधायुधपाणयः ॥ ७७ ॥
 छत्रलाञ्छितमूर्धानो, द्रुमाङ्गा व्यन्तरा इव । आत्मरक्षैः परिवृता, वेलाधौरैरिवाऽब्ध्ययः ॥ ७८ ॥
 अविहस्तोदस्तहस्तैः, स्तूयमानाश्च मार्गधैः । वसुन्धरां दारयन्तस्तुरङ्गमखुरैः खरैः ॥ ७९ ॥
 तूर्यग्रणादैर्बधिरीकुर्वाणाः सर्वतो दिशः । अन्धीकुर्वन्त उत्क्षिप्तैर्भूरजोभिश्च भूरिभिः ॥ ८० ॥
 उद्यानेषु विचित्रेषूद्यानानामिव देवताः । गिरिप्रस्थेषु च गिरिकुमारा इव हारिणैः ॥ ८१ ॥
 सरित्पुत्रा इव सरित्पुलिनेषु च चारुषु । खच्छन्दं रममाणस्ते, बभ्रुर्भरतावनौ ॥ ८२ ॥ अष्टभिः कुलकम् ॥
 ग्रामाऽऽकर-पुर-द्रोणमुख-खेटादिषु व्यधुः । जिनार्चा विचरन्तस्ते, माला विधाधरा इव ॥ ८३ ॥
 भुञ्जाना बहुधा भोगान्, ददाना बहुधा धनम् । सुहृज्जनान् ग्रीणयन्तो, विनिघ्नन्तोऽसुहृज्जनान् ॥ ८४ ॥
 दर्शयन्तः पथि चलच्छपातनकौशलम् । भृशमन्यापतच्छस्त्रग्रहणस्य च नैपुणम् ॥ ८५ ॥
 शस्त्राशस्त्रिकथाश्चित्रास्तास्ता नर्मकथा अपि । यानाधिरूढैः कुर्वाणाः, सवयोभिः समं नृपैः ॥ ८६ ॥
 अय्यालोकनमात्रेण, क्षुत्तृषाहरणौषधम् । तेऽन्यदाऽष्टापदं प्रापुरास्पदं पुण्यसम्पदाम् ॥ ८७ ॥

१ ग्राहिणोव । २ सूर्यपुत्राधिकरूपाः । ३ अन्याकुलोद्धकैः । ४ कठोरैः । ५ मनोहराः । ६ शत्रून् । ७ हास्यकथाः ।

त्रिषष्टि-
शलाका-
पुरुषचरिते
॥२५६॥

महासरोभिः पीयूषनिधानमिव नाकिनाम् । उपात्तनीलसंव्यानमिव सान्द्रार्द्रपादैः ॥ ८८ ॥
महापक्षधरमिव, पयोदैः पारिपाश्विकैः । लम्बमानपताकाङ्कमिव निर्झरवारिभिः ॥ ८९ ॥
विद्याधरविलासौको, वैताढ्यामिव नूतनम् । गायन्तमिव मुदितमयूरादिकलस्वनैः ॥ ९० ॥
चैत्यं सशालभञ्जीकमिव खेचर्यधिष्ठितम् । किरीटमिव मेदिन्या, रत्नोपलविनिर्मितम् ॥ ९१ ॥
नन्दीश्वरद्वीपमिव, चैत्यवन्दनकाम्यया । अम्भीयमानं सततं, चारणश्रमणादिभिः ॥ ९२ ॥
तं दृष्ट्वा नित्यपर्वाणं, पर्वतं स्फाटिकोपलम् । ते पञ्चछुः स्वसचिवान्, सुबुद्धिग्रभृतीनि ॥ ९३ ॥
वैमानिकानां स्वर्गस्थक्रीडाद्रिभ्य इवैककः । अवतीर्णो वसुमतीमयं को नाम पर्वतः ? ॥ ९४ ॥
केन चाऽभ्रंलिहमिह, विदधे चैत्यमद्भुतम् । इदं हिमवदद्रिस्थशाश्वतायतनोपमम् ? ॥ ९५ ॥
अथ ते मन्त्रिणोऽप्युचुः, पुराऽभूदृषभः प्रभुः । युष्मद्वंशस्याऽदिकरस्तीर्थस्याऽप्यत्र भारते ॥ ९६ ॥
तत्त्वनुर्नवनवतेर्भ्रातृणामग्रजोऽभवत् । भरतो नाम षट्खण्डभरतक्षेत्रशासिता ॥ ९७ ॥
क्रीडागिरिरयं तस्य, चक्रिणोऽष्टापदाभिधः । अनेकाश्चर्यसदनं, सुमेरुरिव वज्रिणः ॥ ९८ ॥
साधूनां दशसाहस्रया, सहेह च महीधरे । भगवानृषभस्वामी, जगाम पदमव्ययम् ॥ ९९ ॥
ऋषभस्वामिनिर्वाणानन्तरं भरतेश्वरः । चैत्यं सिंहनिषद्याख्यं, चक्रे रत्नोपलैरिह ॥ १०० ॥
ऋषभस्वामिनो बिम्बमर्हतां भाविनामपि । स त्रयोविंशते रत्नग्रावभिर्दोषवर्जितैः ॥ १०१ ॥
स्वसप्रमाणसंस्थानवर्णलाञ्छनमाञ्जि तु । बिम्बानि भक्त्या परया, व्यधत्तेह यथाविधि ॥ १०२ ॥ युग्मम् ॥

१ उत्तरीयवस्त्रम् । २ अभिगम्यमानम् । ३ नित्योत्सवम् ।

द्वितीयं पर्व
पञ्चमः
सर्गः
अजित-
सगरयो-
श्ररितम् ।
सगरपुत्रैः
अष्टापदनिरे-
दर्शनम्

॥२५६॥

चारणश्रमणैस्तानि, बिम्बानि प्रत्यतिष्ठिपत् । बाहुबल्यादिवन्धूनां, स्तूपान् मूर्तींश्च सोऽकृत ॥ १०३ ॥
स्थितोऽत्र दृषभस्वामी, तीर्थकृच्चक्रिकेशवान् । प्रतिकेशव-रामांश्च, भाविनस्तमजिज्ञपत् ॥ १०४ ॥
सोपानभूतानि पदान्यष्टाऽसुं परितो व्यधात् । भरतो येन तेनाऽयमष्टापद उदीर्यते ॥ १०५ ॥
असावस्मत्पूर्वजानामिति प्रादुर्भवन्मुदः । तं तेऽथाऽऽरुरुहुः शैलं, कुमारः सपरिच्छदाः ॥ १०६ ॥
तत्र सिंहनिषद्यायां, चैत्ये प्रविविशुश्च ते । दूरादालोकमात्रेऽपि, नेमुश्चाऽऽदिजिनेश्वरम् ॥ १०७ ॥
अजितस्वामिविम्बं च, बिम्बान्यन्यार्हतामपि । तुल्यया श्रद्धया नेमुर्गर्भश्राद्धा हि ते खलु ॥ १०८ ॥
अथ गन्धोदकैः शुद्धैर्भस्त्राकृष्टैरिव क्षणात् । कुमारः स्नपयामासुर्विम्बानि श्रीमदर्हताम् ॥ १०९ ॥
केऽप्यद्भिर्विभराञ्चक्रुः, कलसान् केचिदार्पयन् । केचिच्च लोटयामासुः, प्रतीषुः केऽपि रेचितान् ॥ ११० ॥
केऽपि स्नात्रविधिं पेटुर्जगृहुः केऽपि चामरान् । सौवर्णधूपदहनान्युपाददत्त चाऽपरे ॥ १११ ॥
चिक्षिपुर्धूपदहनेष्वपरे धूपमुत्तमम् । केऽपि शङ्खादितूर्याणि, वादयामासुरुच्चकैः ॥ ११२ ॥
स्नानगन्धोदकैस्तैश्च, पतद्भिस्तत्र वेगतः । अष्टापदगिरिर्जज्ञे, तदा द्विगुणनिर्झरः ॥ ११३ ॥
पक्ष्मलैः कोमलै रूक्षैर्देवदूष्योपमैः पटैः । तेऽमार्जन् रत्नविम्बानि, तानि वैकटिका इव ॥ ११४ ॥
गोशीर्षचन्दनसैश्चकुस्तेषां विलेपनम् । तेऽतिसैरन्त्रयः खैरं, निर्भरं भक्तिशालिनः ॥ ११५ ॥
अर्चयामासुर्चास्ता, विचित्रैः पुष्पदामभिः । रत्नालङ्कारैर्दिव्यवस्त्रैरपि मनोहरैः ॥ ११६ ॥
पुरतः स्वामिबिम्बानामिन्दुरूपविडम्बिनः । अखण्डैस्तण्डुलैः पट्टेण्वालिखंस्तेऽष्टमङ्गलीम् ॥ ११७ ॥

आरात्रिकमथो चक्षुर्दिव्यकर्पूरवर्तिभिः । तेजर्चित्वोच्चारयाशुर्दिवाकसहोदरम् ॥ ११८ ॥
शक्रस्तवेन वन्दित्वा, रचिताञ्जलयोऽथ ते । जिनेन्द्रान्दुषभस्वामिग्रभृतीनि तिष्ठतुः ॥ ११९ ॥
अपारघोरसंसारपावरातरसीसमाः ! । निर्वाणकारणीभूता, भगवन्तः ! पुनीत नः ॥ १२० ॥
स्याद्वादवादग्रासादग्रतिष्ठास्त्रधारताम् । नय-ग्रमाणैर्विभ्रङ्गचो, युष्मभ्यमनिशं नमः ॥ १२१ ॥
आयोजनं गामिनीभिर्वाणीसारणिभिर्भृशम् । अशेषजगदुद्यानाप्यायकैभ्यो नमोऽस्तु वः ॥ १२२ ॥
युष्मदर्शनतोऽस्माभिरपि सामान्यजीवितैः । अवाप्तमापञ्चमारजीवितव्यफलं परम् ॥ १२३ ॥
कल्याणकैर्गर्म-जन्म-ग्रज्ज्या-ज्ञान-मुक्तिभिः । नारकाणामपि सुखग्रदेभ्यो वो नमो नमः ॥ १२४ ॥
मेधानामिव वायूनामिव चन्द्रमसामिव । अर्काणामिव भवतां, सौधारण्यं श्रियेऽस्तु नः ॥ १२५ ॥
अष्टापदगिरावत्र, धन्यास्ते पक्षिणोऽपि हि । निरन्तरायाः पश्यन्ति, भवतो ये दिने दिने ॥ १२६ ॥
जीवितं चरितार्थं नः, कृतार्थो विभवश्च नः । युष्मदालोकना-डर्चाभिश्चिरात्राय सम्प्रति ॥ १२७ ॥
इति स्तुत्वा नमस्कृत्य, भूयोऽपि श्रीमदहंतः । ग्रासादान्निर्यथुस्तसान्मुदिताः सगरात्मजाः ॥ १२८ ॥
ववन्दिरे ते भरतभ्रातृस्तूपांश्च पावनान् । किञ्चिद् व्यात्वा ततो जह्नुस्वाचाड्वर्जानिति ॥ १२९ ॥
अष्टापदसमं स्थानं, मन्ये काऽपि न विद्यते । कारयामो वयमत्र, चैत्यमेतदिवाऽपरम् ॥ १३० ॥
मुक्तोऽपि भरतक्षेत्रं, भुङ्क्ते भरतचक्रयहो ! । गिरौ भरतसारेऽत्र, चैत्यव्याजादवस्थितः ॥ १३१ ॥
एतदेव कृतं चैत्यमस्माभिश्चेद् विधीयते । भाविर्भिक्षुप्यमानस्य, चैत्यस्याऽमुष्य रक्षणम् ॥ १३२ ॥

१ ग्रीणयद्भयः । २ साम्यभावः । ३ निर्विघ्नाः । ४ चिरम् । ५ लघुभ्रातृन् ।

प्रवृत्ते दुःषमाकाले, भविष्यन्ति नरा यतः । अर्थलुब्धा हीनसत्त्वाः, कृत्याकृत्याविचारकाः ॥ १३३ ॥
 प्रत्यग्रधर्मस्थानस्य, करणादधिकं ततः । चिरन्तनानां हि धर्मस्थानानां परिरक्षणम् ॥ १३४ ॥
 आमित्युक्ते कनीयोभिर्दण्डरत्नमुपाददे । ततो जडः सहस्रांशुरिव तेजोभिरुल्लवणैः ॥ १३५ ॥
 अष्टापदं पुरमिव, परितः परिखाकृते । स क्षमां खनितुमारेभे, दण्डरत्नेन साजुजः ॥ १३६ ॥
 सहस्रयोजनां चोले, परिखां सगरात्मजाः । चखुस्तेऽथ तया नागसन्धानि च वभञ्जिरे ॥ १३७ ॥
 नागलोकोऽखिल उपद्रूयमाणेषु सबसु । चुक्षोभ यौदसां चक्रं, मध्यमान इवाम्बुधौ ॥ १३८ ॥
 परचक्र इवाऽऽयाते, प्रदीपन इवोद्यते । महावात इवोद्भूते, नागाखेसुरितस्ततः ॥ १३९ ॥
 आकुलं नागलोकं चाऽऽलोकयामास तं तथा । क्रुधा ज्वलज्ज्वलनवन्नागराद् ज्वलनप्रभः ॥ १४० ॥
 दारितां चाऽवनीं प्रेक्ष्य, किमेतदिति सम्भ्रमात् । ततो निर्गत्य सगरकुमारानाजगाम सः ॥ १४१ ॥
 उदामभ्रकुटीभीम, उत्तरङ्ग इवार्णवः । प्रकोपस्फुरदधर, उदचिरिव पावकः ॥ १४२ ॥
 तप्तायस्तोमरश्रेणीरिव ताम्रा दृशः क्षिपन् । स्फारयन् नासिकारन्ध्रे, वज्राग्निधमनीनिभे ॥ १४३ ॥
 कृतान्त इव सङ्कुद्धो, दुरीक्षः प्रलयार्कवत् । ज्वलनप्रभनागेन्द्र, इत्यूचे सगरात्मजान् ॥ १४४ ॥
 आः ! किमेतदुपक्रान्तमहो ! विक्रान्तमानिभिः । दुर्मदैर्दण्डरत्नाभ्या, दुर्गाभ्या शबरैरिव ? ॥ १४५ ॥
 शाश्वतानामप्यधुना, भवनाधिपचेक्षमनाम् । अकाशुपद्रवः कोऽयमग्रेक्षार्पूर्वकारिभिः ? ॥ १४६ ॥
 अजितस्वामिनो आतुषुत्रैरपि किमीदृशम् । भवद्भिर्विदधे कर्म, पिशाचैरिव दारुणम् ? ॥ १४७ ॥

त्रिष्टि-
शलाका-
पुरुषचरिते
॥२५८॥

अथोचे जह्नुना नागराजेदं युक्तमभ्यधाः । अमुना वैश्वमभङ्गेनास्सदुपह्वेन पीडितः ॥ १४८ ॥
वैश्वमनां युष्मदीयानां, भङ्गोऽस्त्विति मनीषया । वसुन्धरा न खातेयमस्माभिर्दण्डपाणिभिः ॥ १४९ ॥
किन्त्वष्टापदतीर्थस्याऽसुष्य रक्षणहेतवे । परिखारूपतोऽस्माभिरियं खाता वसुन्धरा ॥ १५० ॥
अत्र हासद्वंशकन्दश्चक्रे भरतचक्रभृत् । चैत्यं रत्नमयं रत्नप्रतिमाश्चाऽहतां शुभाः ॥ १५१ ॥
भविष्यत्कालदोषेण, लोकेभ्यस्तदुपद्रवम् । शङ्कमानैः त्रयत्नोऽयमस्माभिर्विहितः खलु ॥ १५२ ॥
भङ्गो युष्मद्वैश्वमनां तु, दूरत्वान्न हि शङ्कितः । दण्डशक्तिरभोधेयं, हन्त ! तत्राऽपराध्यति ॥ १५३ ॥
अविमृश्यविधायित्वेनाऽहङ्गकत्या च यत् कृतम् । तत् सहस्वाऽतः परं तु, करिष्यामो न हीदृशम् ॥ १५४ ॥
एवं जह्नुकुमारेणाऽनुनीतो नागराडपि । शशाम सार्मेवागम्भः, कोपायोः शमनं सताम् ॥ १५५ ॥
मा स्म कृद्वं पुनर्ययमीदृगित्यभिधाय सः । नागलोकं ययौ नागराजः सिंहो गुहामिव ॥ १५६ ॥
नागराजे गते जह्नुर्व्याजह्रे सोदरानिति । परिखा विहिता तावदष्टापदगिरेरियम् ॥ १५७ ॥
किन्तु पातालगम्भीराऽप्यम्भोरिक्ता न भात्यसौ । बुद्धिशून्या देहभाजो महत्यप्याकृतिर्यथा ॥ १५८ ॥
किञ्च सम्भाव्यतेऽसुष्या, रजोभिरपि पूरणम् । स्थलीभवन्त्येव गर्ता, अपि कालेन गच्छता ॥ १५९ ॥
पूरणीया ततोऽवश्यमियं नीरेण भूरिणा । उत्तरङ्गां विना गङ्गां, तच्च कर्तुं न पार्यते ॥ १६० ॥
साधु साध्विति सोदर्यैर्व्याहतो जह्नुग्रहीत् । अमोधं दण्डरत्नं तद्, यमदण्डमिवाऽपरम् ॥ १६१ ॥
दण्डरत्नेन तेनाऽथ, गङ्गातटमदारयत् । जह्नुर्वज्रीव वज्रेण, महाशिखरिणस्तटीम् ॥ १६२ ॥

१ असल्लुतेन । २ सामवाक्यमेव जलम् । ३ जलशून्या ।

द्वितीयं पर्व
पञ्चमः
सर्गः
अजित-
सगरयो-
श्चरितम् ।
सगरपुत्रै-
रष्टापदगिरेः
परिखा-
विधानम्
॥२५८॥

दण्डदारणमार्गेण, चचालाऽथ सरिद्वरा । नीयते यत्र तत्राऽम्भो, गच्छत्युजुपुमानिव ॥ १६३ ॥
उत्क्षिप्तशैलशिखरेवाऽभ्रलिहमहोर्मिभिः । दृढास्फालिततूर्येव, तटास्फालननिखनैः ॥ १६४ ॥
द्विगुणं दण्डभेदं च, कुर्वाणा स्वाम्बुरंहसा । अष्टापदाद्रिपरिखां, गङ्गा प्राप समुद्रवत् ॥ १६५ ॥
॥ युग्मम् ॥

योजनसहस्रदघ्नीं, पातालमिव भीषणाम् । सा प्रवृत्ता पूरयितुं, परिखां परितोऽपि ताम् ॥ १६६ ॥
अष्टापदाद्रिपरिखापूर्णार्थमकृष्यत । जह्नुना यत् ततो गङ्गा, ततः प्रभृति जाह्नवी ॥ १६७ ॥
परिखां पूरयित्वा च, भूरिभिर्विवैर्जलम् । धारायत्रैरिवाऽविक्षन्नागानां भवनेष्वथ ॥ १६८ ॥
पयोभिः पूर्यमाणेषु, विलवत् फणिवेन्मसु । फूत्सुर्वन्तः प्रतिदिशं, फणिनस्त्रेसुराकुलाः ॥ १६९ ॥
नागलोकस्य सङ्क्षेपं, दृष्ट्वा भूयोऽपि सोऽहिराद् । अकुण्ठ्यद् विकटाकार, आरास्पृष्ट इव द्विपः ॥ १७० ॥
अवोचच्च सगरजाः, पितृवैभवदुर्मदाः । न समयोप्यास्ते किन्तु, दण्डार्हा रासभा इव ॥ १७१ ॥
एकोऽपराधो भवनभ्रंशरूपो व्यपहृत । मयाऽकारि न शिक्षा यत्, तैस्तन्मन्तूयितं पुनः ॥ १७२ ॥
आरक्ष इव दस्यूनां, तेषां शिक्षां करोम्यहो ! । अहमित्युद्धटं जल्पन्वनल्पाटोपमीषणः ॥ १७३ ॥
अकाल इव कालाग्निरुद्धान्तो दीप्तिदारुणः । जगद् दग्धुमना वार्धरौर्वाग्निरिव निर्गतः ॥ १७४ ॥
वज्रानल इवोज्ज्वालः, स निर्गत्य रसातलात् । तत्राऽजगाम वेगेन, समं नागकुमारकैः ॥ १७५ ॥
॥ त्रिभिर्विशेषकम् ॥

ईक्षाञ्चक्रे च तान् मङ्गु, दृष्ट्या दृष्टिविषाधिपः । भस्मराशीबभूवुस्ते, वह्निना तृणपूलवत् ॥ १७६ ॥
जज्ञे हाह्वारवस्तत्र, रोदःकुक्षिम्भरिर्महान् । लोके स्यादनुकम्पायै, सागसामपि निग्रहः ॥ १७७ ॥
षष्टिसहस्रान् सगरात्मजानां, स तान् कथाशेषतया विधाय ।
रसातलं नागपतिः सनागो, ययौ विवस्वानिव वासरान्ते ॥ १७८ ॥
इत्याचार्यश्रीहेमचन्द्रविरचिते त्रिषष्टिशलाकापुरुषचरिते महाकाव्ये
द्वितीये पर्वणि सगरपुत्रनिधनो नाम पञ्चमः सर्गः ॥

चक्रिसैन्येऽथ सैन्यानामाक्रन्द उदभून्महान् । महाजलाशय इव, रिक्तीभवति यादसाम् ॥ १ ॥
 केऽप्यास्वादितकिम्पाका, इव पीतविषा इव । सर्पदष्टा इवोन्मूर्च्छाः, पेतुर्वसुमतीतले ॥ २ ॥
 केचिदास्फालयामासुः, स्वशिरो नालिकेरवत् । केचिदाजग्निरे वक्षः, कृतागस्कमिवाऽसकृत् ॥ ३ ॥
 पादान् प्रसार्य केऽप्यस्थुः, कृत्यमूढाः पुरन्निव्रत् । भृगूण्यारुरुहुक्षम्पां, कपिवत् केऽपि दित्सवः ॥ ४ ॥
 क्लृप्माण्डारमुदराण्येके स्वानि दिदीर्षवः । चकृपुः क्षुरिकां कोशाद्, यमजिह्वासहोदराम् ॥ ५ ॥
 आत्मानं तरुशाखायामुद्धन्दुमनसोऽपरे । वन्द्युरुत्तरीयाणि, लीलादोलां यथा पुरा ॥ ६ ॥
 शिरसोऽत्रोटयन् केऽपि, केशान् क्षेत्रात् कुशानिव । केऽप्यङ्गलङ्गं नेपथ्यं, चिक्षिपुः स्वेदबिन्दुवत् ॥ ७ ॥
 हस्तन्यस्तकपोलाः केऽप्यस्थुश्चिन्तापरायणाः । प्रदत्तोत्तम्भनस्तम्भजराकारकुड्यवत् ॥ ८ ॥
 असंवहन्तः केचिच्च, परिधानांशुकान्यपि । विंशंस्थुलाङ्गं व्यलुठहुन्मत्ता इव भूतले ॥ ९ ॥

विलापोऽन्तःपुरस्त्रीणां, कुररीणामिवाऽम्बरे । हृदयाकम्पजनकः, पृथक् पृथगभूदिति ॥ १० ॥
 प्राणेशान् गुह्यताऽस्माकं, प्राणानत्रैव मुञ्चता । किमर्थवैशंसमिदं, रे दैवाऽऽचरितं त्वया ? ॥ ११ ॥
 प्रसीद विवरं देहि, स्फुटित्वा देवि कार्श्यपि ! । अत्रादपि पतितानां, शरणं धरणी खलु ॥ १२ ॥

१ कृतापराधम् । २ छिन्नटङ्कानि अत्युच्चानि गिरिशिखराणि । ३ दातुमिच्छवः । ४ शिथिलाङ्गं यथा स्यात्तथा । ५ पुरे स्त्री-

सङ्घ २ सङ्घ ३ संता० ॥ ५ अर्थमरणम् । ६ हे पृथ्वि ।

अद्य चन्दनगोधानामिवाऽस्माकमुपर्यहो ! विद्युद्दण्डमकाण्डेऽपि, देव ! पातय निर्दयम् ॥ १३ ॥
 प्राणाः ! शिवा वः पन्थानः, सन्तु यात यथेप्सितम् । विद्युश्चताऽस्सच्छरीरमवक्रयकुटीमिव ॥ १४ ॥
 समायाहि महातन्द्रे ! सर्वदुःखापनोदिनि ! मन्दाकिनि ! त्वमुत्प्लुत्य, जलमृत्युं प्रयच्छ वा ॥ १५ ॥
 अस्यां गिरितलाटव्यां, ग्रादुर्भव दवानल ! अनुयामः पतिगतिं, तव साहाय्यकाद् यथा ॥ १६ ॥
 हा केशपाश ! मुञ्चाऽद्य, सुमनोदामसौहृदम् । युवाभ्यां दीयतां नेत्रे !, कञ्जलाय जलाञ्जलिः ॥ १७ ॥
 पत्रलेखनकण्डूतिं, मा कृपायां कपोलकौ ! । अलक्तकव्यैतिकरश्रद्धामधर ! मा धर ॥ १८ ॥
 गीताकर्णनवत् कर्णौ !, त्यजतं रत्नकर्णिकाम् । हे कण्ठ ! कण्ठकोत्कण्ठां, मा कार्षीस्त्वमतः परम् ॥ १९ ॥
 वक्षोजावद्य वां हारो, नीर्होरोऽम्भोरुहामिव । सद्यो हृदय ! भूयास्त्वं, पक्ष्वोरुक्वद् द्विधा ॥ २० ॥
 बाहू ! कङ्कण-केयूरैर्भरैरिव कृतं च वाम् । नितम्ब ! रसनां सुञ्च, ग्रातश्चन्द्र इव ग्रभाम् ॥ २१ ॥
 अनारैरिव पर्याप्तं, हे पादौ ! पादभूषणैः । अलमङ्गाऽङ्गरागैस्तैः, कपिकच्छमयैरिव ॥ २२ ॥
 एवमन्तःपुरस्त्रीणां, रुदितैः करुणस्वरैः । वनान्यपि प्रतिरवै, सरुदुः सह बन्धुवत् ॥ २३ ॥

सेनाधिपति-सामन्त-मण्डलेशादयोऽपि हि । शोक-ही-क्रोध-शङ्कादिविचित्रं ग्रालपन्निति ॥ २४ ॥
 हा स्वामिपुत्राः ! क्व गताः ?, न हि संविद्यहे वयम् । ब्रूताऽनुयामोऽद्य यथा, स्वामिशासनतत्पराः ॥ २५ ॥
 किं तिरोधानविद्येह, भवतां काऽप्युपस्थिता ? । सा तु खेदाय भृत्यानां, प्रयोक्तुं न हि युज्यते ॥ २६ ॥

१ भाटकगृहीतां कुटीमिव । २ पुष्पमालामैत्रीम् । ३ सम्बन्धः । * धरः संता० सङ्ग ३ ॥ ४ हिमम् । ५ पक्क-
 चिर्मटकवत् । ६ हे शरीर ! ।

द्वितीयं पर्व
 षष्ठः
 सर्गः
 अजित-
 सगरयो-
 श्ररितम् ।

सगरपुत्रमरणे
 तत्सामन्ता-
 दीनां शोच-
 नम्

॥२६०॥

शुष्मान् नष्टान् विनष्टान् वा, हित्वा गतवतां सुखम् । कथं द्रक्ष्यति नः स्वामी, ऋषिहत्याकृतामिव ? ॥ २७ ॥
शुष्मान् विना गतान् नोऽद्य, लोकोऽप्युपहसिष्यति । हृदय ! स्फुट रे ! सद्यः, पयःसिक्तामकुम्भवत् ॥ २८ ॥
तिष्ठ तिष्ठाऽहिखेट ! त्वं, छलेन श्वेव नः पतीन् । व्यग्रानष्टापदत्राणे, दग्ध्वाऽयासीः क रेऽधुना ? ॥ २९ ॥
खड्गः खड्गो धन्व धन्व, शक्तिः शक्तिर्गदा गदा । युद्धाय सज्जीभव रे !, कियन्नङ्गा गमिष्यसि ? ॥ ३० ॥
अमी तावदिह त्यक्त्वा, ययुर्नः स्वामिसूनवः । हहा ! तत्र गतानद्य, त्यक्ष्यति स्वाम्यपि द्रुतम् ॥ ३१ ॥
अगतानपि नस्तत्र, जीवतोऽत्रैव तिष्ठतः । श्रुत्वा लज्जिष्यते स्वामी, यदि वा निग्रहीष्यति ॥ ३२ ॥

एवं रुदित्वा विविधं, भूयः सम्भूय ते मिथः । सहजं धैर्यमालम्ब्य, मन्त्रयामासुरित्यथ ॥ ३३ ॥
पूर्वोदितविधानेभ्यः, परोक्तविधिवद् विधिः । सर्वेभ्यो बलवांस्तस्मान्न कोऽपि बलवत्तरः ॥ ३४ ॥
तत्राऽशक्यप्रतीकारे, मुधा प्रतिचिकीर्षितम् । व्योम्नः प्रतिजिघांसेव, जिघृक्षेव नभस्वतः ॥ ३५ ॥
एभिः प्रलापैस्तदलं, हस्त्यश्वाद्याखिलं ग्रभोः । इदानीमर्पयामः स्वं, वयं न्यासधरा इव ॥ ३६ ॥
उचितं रुचितं वाऽपि, यत्किञ्चन ततः परम् । विदधातु तदस्मासु, स्वामी किं नो विचिन्तया ? ॥ ३७ ॥

एवमालोच्य ते सर्वे, सर्वमन्तःपुरादिकम् । आदाय दीनवदनाः, प्रत्ययोध्यं प्रतस्थिरे ॥ ३८ ॥
मन्दं मन्दमथोत्साहहीना म्लानाननेक्षणाः । अयोध्यासन्निधिभुवं, प्रापुः सुप्तोत्थिता इव ॥ ३९ ॥
विषण्णास्तत्र च स्थित्वा, नीता वध्यशिलामिव । उपविश्य महीपीठेऽन्योऽन्यमेवं बभाषिरे ॥ ४० ॥

१ अस्मान् । २ अपक्वघटवत् । ३ पूर्वविधिभ्यः परो विधिर्वलवानिति व्याकरणशास्त्रे न्यायः । ४ दैवम् । ५ प्रतिहन्तुमिच्छा ।
६ ग्रहीतुमिच्छा । ७ धनम् ।

भक्ता बहुज्ञा दोष्मन्तो, दृष्टसाराः पुराऽपि च । इत्यादिष्टा वयं राज्ञा, सत्कृत्य तनयैः सह ॥ ४१ ॥
 विना कुमारानभ्येत्य, स्वामिनोऽग्रे वयं कथम् । वदनं धारयिष्यामो, नासिकारहिता इव ? ॥ ४२ ॥
 कथं वा कथयिष्यामः, पुत्रवृत्तान्तमीदृशम् । अकाण्डाशनिसम्पातसदृशं वसुधापतेः ? ॥ ४३ ॥
 अतः परमहो ! तत्राऽस्माकं गन्तुं न युज्यते । युज्यते किन्तु मरणं, शरणं सर्वदुःखिनाम् ॥ ४४ ॥
 सम्भावनायाः प्रभुणा, कृताया भ्रंशभाजिनः । पुंसोऽशरीरिकस्वेव, जीवितव्येन किं ननु ? ॥ ४५ ॥
 किञ्च पुत्रक्षयं श्रुत्वा, दुःश्रवं चक्रवर्त्यपि । चेद् विपद्येत तदपि, मृत्युग्रेसरो हि नः ॥ ४६ ॥
 मन्त्रयित्वेति ते सर्वे, मरणे कृतनिश्चयाः । यावत् तस्थुस्तावदागार्देकः काषायमृद्विजः ॥ ४७ ॥
 ब्राह्मणग्रामणीः सोऽथ, श्रोतिक्षत्तकरपङ्कजः । जीवयंस्तानुवाचैवं, गिरा जीवातुकल्पया ॥ ४८ ॥
 भोः कृत्यमूढाः ! किं यूयमेवं स्थाऽस्वस्थचेतसः ? । उपर्योपतिते न्याधे, पतित्वा शयका इव ॥ ४९ ॥
 यदि षष्टिसहस्रा वः, स्वामिपुत्रा विपेदिरे । शुगपद् युग्मिवत् तत्र, विषादेन कृतं ननु ॥ ५० ॥
 सहजाता अपि क्वाऽपि, विपद्यन्ते पृथक् पृथक् । पृथग्जाता अपि क्वाऽपि, विपद्यन्ते सैव हि ॥ ५१ ॥
 बहवोऽपि विपद्यन्ते, विपद्यन्तेऽल्पका अपि । सर्वेषामपि जीवानां, यन्मृत्युः पारिपाश्विकः ॥ ५२ ॥
 न हि केनाऽपि कस्यापि, मृत्युः शक्यो निषेधितुम् । अपि यत्नशतं कृत्वा, स्वभाव इव देहिनाम् ॥ ५३ ॥
 निषेधितुं शक्यते चेत्, स निषिद्धः कथं न हि । वज्रमृच्चक्रवर्त्याद्यैः, स्वस्य वा स्वजनस्य वा ? ॥ ५४ ॥
 मुष्टिना शक्यते धर्तुमपि वज्रं पतद् दिवः । सेतुनाऽवस्खलयितुमप्युद्गन्तः पयोनिधिः ॥ ५५ ॥

१ सङ्गीवनौषधतुल्यया । २ मृत्युः । ३ रोद्धुम् ।

द्वितीयं पर्व
 षष्ठः
 सर्गः
 अजित-
 सगरयो-
 श्ररितम् ।

सुमूर्खणां
 सगरपुत्रान्त-
 पुरीप्रमृतीनां
 अपरिचितेन
 द्विजेन
 संस्थापनम्
 ॥२६१॥

निर्वापयितुमुद्दामो, युगान्तज्वलनोऽपि वा । कल्पान्तोत्पातजातो वा, मन्दीकर्तुं समीरणः ॥ ५६ ॥
 उत्तम्भनेनाऽद्विरपि, समुत्तम्भयितुं पतन् । न तूपायशतेनाऽपि, शक्यो मृत्युनिषेधितुम् ॥ ५७ ॥
 ते नः सम्पश्यमानानां, विपन्नाः स्वामिस्त्वनवः । इत्येवं मास खिद्यध्वं, धीरीभवत सम्प्रति ॥ ५८ ॥
 शुष्माकं स्वामिनमपि, मज्जन्तं शोकसागरे । हस्तेनैव धरिष्यामि, प्रबोधवचसाऽञ्जसा ॥ ५९ ॥

एवमाश्वास्य तान् सर्वान्, मृतं किञ्चित् पथि स्थितम् । विप्रः सोऽनाथमादाय, विनीतां नगरीं ययौ ॥ ६० ॥
 सगरस्य नरेन्द्रस्य, स गत्वा सदनाङ्गणे । ऊर्ध्वभूयोर्ध्वदोर्दण्डः, पूचकारोच्चैरिति ॥ ६१ ॥
 चक्रवर्तिन् ! न्यायवर्तिबखण्डभुजविक्रम ! । अत्याहितमब्रह्मण्यमब्रह्मण्यमहो ! इदम् ॥ ६२ ॥
 स्वर्गे पुरन्दरेणैव, क्षेत्रे भरतनामनि । यत् त्वया रक्षितेऽप्यसिन्, मुषितो मुषितोऽस्म्यहम् ॥ ६३ ॥

शब्दमश्रुतपूर्वं तं, श्रुत्वा सगरचक्रयपि । सङ्क्रान्ततदुःख इव, जगाद् द्वारपालकम् ॥ ६४ ॥
 केनैष मुषितः ? कोऽयं ? कुतो वाऽयं समागतः ? । सर्वं विज्ञायतामेतत्, स्वयं वाऽत्र प्रवेक्ष्यताम् ॥ ६५ ॥
 द्वारपालोऽथ पप्रच्छ, विप्रं क्षिप्रमुपेत्य तम् । अनाकर्णितकं कुर्वन्, पूचकार तथैव सः ॥ ६६ ॥
 व्याजहार प्रतीहारः, पुनरेवमहो द्विज ! । किं दुःखवधिरोऽसि त्वं ? , निसर्गवधिरोऽसि वा ? ॥ ६७ ॥
 अजितस्वामिनो आता, स्वयमेष महीपतिः । दीनाऽनाथपरित्राता, शरणं शरणार्थिनाम् ॥ ६८ ॥
 सादरः सोदरमिव, त्वां पृच्छति विराविणम् । मुषितः केन ? कश्चाऽसि ? , कुतस्त्योऽसीति शंस नः ॥ ६९ ॥
 यदि वा स्वयमोगाल्य, स्वकीयं दुःखकारणम् । वैद्यायेव रुगुत्थानं, निवेदय महीशुले ॥ ७० ॥

१ जीवितापहार्यनर्थसम्पातः । २ पूचकारिणम् । ३ रोगोत्पत्तिम् ।

इत्युक्तः प्रतिहारेण, स द्विजः साश्रुलोचनः । नीहारकणिकाकीर्णसरोरुह इव हृदः ॥ ७१ ॥

ग्रम्लानवदनेन्दुश्च, निर्भीथ इव हैमनः । अच्छभल्ल इवातुच्छप्रविकीर्णशिरोरुहः ॥ ७२ ॥

जरत्लवङ्गम इव, परिक्षामकपोलकः । मन्दमन्दपदन्यासं, प्राविशच्चक्रिणः सैदः ॥ ७३ ॥ त्रिभिर्विशेषकम् ॥

स्वयं कृपालुना सोऽथ, चक्रिणैवमपृच्छयत । कच्चित् ते काञ्चनं किञ्चिज्ज्ञे कुत्राऽपि केनचित् ॥ ७४ ॥

किं वा रत्नानि केनाऽपि, हृतानि वसनानि वा । किं वाऽप्यालापि केनाऽपि, न्यासो विश्वस्तथातिना ॥ ७५ ॥

ग्रामारक्षादिना किं वा, केनाऽप्यसि कदर्थितः । भाण्डसर्वस्वहरणात्, पीडितः शौल्किकेन वा ॥ ७६ ॥

दायादेनाऽथ केनाऽपि, आपितोऽसि पराभवम् । उपदुद्राव कोऽपि त्वां, जार्याविद्रवणेन वा ॥ ७७ ॥

बलवानथवा वैरी, त्वामास्कन्दति कञ्चन । आधिर्वा बाधते कोऽपि, त्वां व्याधिरथवोल्कटः ॥ ७८ ॥

द्विजातिजातिमुलभं, दारिद्र्यं त्वां दुनोति वा । अन्यद्वा दुःखकृद् यत् ते, तदाख्याहि महाद्विज ! ॥ ७९ ॥

सद्यो नट इवाऽलीकं, मुञ्चन्नश्रान्तमश्रु संः । ब्राह्मणो व्याजहारैवं, राजानं रचिताञ्जलिः ॥ ८० ॥

द्यौरिवाऽमराजेन, न्याय-विक्रमराजिना । त्वया राजन्वती राजन् !, षट्खण्डभरतावनिः ॥ ८१ ॥

नोऽऽच्छिन्ते कस्यचित् कोऽपि, स्वर्ण-रत्नादि किञ्चन । आढ्याः खगृहवद् ग्रामान्तरालेऽपि हि शेरते ॥ ८२ ॥

न्यासं नाऽप्यहुते कोऽपि, निजं कुलमिवोत्तमम् । खपुत्रमिव रक्षन्ति, ग्रामारक्षादयः प्रजाम् ॥ ८३ ॥

अर्थे लभ्येऽतिरिक्तेऽपि, शुल्कं भाण्डानुमानतः । गृह्णन्ति शौल्किका दण्डमिव मर्तुं प्रमाणतः ॥ ८४ ॥

१ हेमन्तर्तौ रात्रिरिव । २ यथा विशीर्णकेशाः भङ्गूको भवति तादृशः । ३ सभाय । ४ अपहृतः । ५ विश्वासघातिना ।

६ शुल्काध्यक्षेण । ७ जायाया अपहारेण । ८ नापहरति । ९ यथापराधम् ।

द्वितीयं पर्व

षष्ठः
सर्गः
अजित-
सगरयो-
श्चरितम् ।

अपरिचितेन
द्विजेन
खपुत्रमरण-
मिषेण सग-
रस्य प्रति-
बोधनम्
॥२६२॥

दायमादाय दायदा, विवदन्ते पुनर्न हि । अवाप्तोचमसिद्धान्तः, शिष्या इव गुरुं प्रति ॥ ८५ ॥
 भगिनीवद् दुहितवत्, स्नुषावन्मातृवत् तथा । मन्यते परकीयाः स्त्रीन्यायनिष्ठोऽखिलो जनः ॥ ८६ ॥
 नास्ति यत्याश्रम इव, त्वद्राज्ये वैरवागपि । सन्तोषशालिनि जने, नाऽधिः साऽम्भसि तापवत् ॥ ८७ ॥
 भुवि सर्वौषधीमय्यां, न व्याधिः प्रावृषीव तद् । त्वयि कल्पद्रुम इव, दारिद्र्यं च न कस्यचित् ॥ ८८ ॥
 अस्ति दुःखाकरं लोके, न किञ्चिदपि कस्यचित् । किन्तूपनतमस्त्येतन्ममैव हि तपस्विनः ॥ ८९ ॥

अवन्तिर्नाम देशोऽस्ति, स्वर्गदेश्यो महानिह । नगरोद्यान-चद्याधैरनवधैर्मनोहरः ॥ ९० ॥
 महासरः-कूप-वापी-विचित्रारामबन्धुरः । तत्राऽश्व-भद्रो नामाऽस्ति, ग्रामस्तिलकवद् भुवः ॥ ९१ ॥
 तत्र ग्रामेऽस्मि वास्तव्यो, वेदाध्ययनतत्परः । अग्निहोत्रतो नित्यं, शुद्धब्रह्मकुलोद्भवः ॥ ९२ ॥
 पत्न्याः प्राणप्रियं पुत्रमर्पयित्वाऽहमन्यदा । विशेषविद्याध्ययनहेतोर्ग्रामान्तरं गतः ॥ ९३ ॥

यत्तस्तत्र चाऽन्येद्युरुदभूदरतिर्मम । अंनिमित्तं महदेतदित्यधुभ्यमहं ततः ॥ ९४ ॥
 भीतस्तेनाऽनिमित्तेन, स्वं ग्रामं पुनरागमम् । अहं पूर्वाश्रितां जात्यतुरङ्ग इव मन्दुराम् ॥ ९५ ॥
 दूरादहमपश्यं च, श्रीविमुक्तं निजं गृहम् । किमेतदिति चित्ते च, चिरं यावदचिन्तयम् ॥ ९६ ॥
 अमन्दं स्पन्दितं तावद्, दक्षिणतरचक्षुषा । शुष्कवृक्षे चटित्वोच्चै, रटितं कर्करेन च ॥ ९७ ॥
 इत्यादिभिर्दुर्निमित्तैर्विद्रो हृदि शरैरिव । विमनाः प्राविशमहं, चञ्चापुरुषवद् गृहम् ॥ ९८ ॥
 मामापतन्तं सम्प्रेक्ष्य, ब्राह्मणी विलुलत्कर्चा । सद्यो हा पुत्र ! हा पुत्रेत्याक्रन्दन्त्यपतद् भुवि ॥ ९९ ॥

१ भागम् । २ प्राप्तम् । ३ दुःखम् । ४ स्वर्गसदृशः । ५ अपराकुनम् । ६ अश्वशालाम् । ७ वामनेत्रेण । ८ काकेन । ९ विकीर्णकेशा ।

ध्रुवं विपन्नो मे पुत्र, इति निश्चित्य चेतसा । अहमप्यपतं सद्यो, गतप्राण इवाञ्जनौ ॥ १०० ॥
मूर्च्छाविरामे भूयोऽपि, अलपन् करुणस्वरम् । अपश्यं गृहमभ्येऽहं, सर्पदष्टमिमं सुतम् ॥ १०१ ॥
भोजनाद्यप्यकृत्वाऽस्यां, यावज्जाग्रदहं निशि । कुलदेवतया तावदिदमादेशि मे पुनः ॥ १०२ ॥
भोः ! किमेवं समुद्विग्नोऽस्यमुना पुत्रमृत्युना ? । सम्पादयामि ते पुत्रं, यद्यादेशं करोषि मे ॥ १०३ ॥
देव्याः प्रमाणमादेश, इत्यवोचमहं ततः । पुत्रार्थं शोकविधुरैः, किं वा न प्रतिपद्यते ? ॥ १०४ ॥
कुलदेवतयाऽथोक्तं, विपन्नो यत्र कोऽपि न । ततोऽग्निं मङ्गलगृहात्, कुतोऽप्यानय सत्वरम् ॥ १०५ ॥
ततस्तनयलोभेन, प्रत्यहं प्रतिमन्दिरम् । तत् पृच्छन् हस्यमानोऽहं, आन्तोऽर्भक इवाऽभ्रमम् ॥ १०६ ॥
पृच्छयमानो जनः सर्वोऽप्याचष्टे स्म गृहे गृहे । सङ्ख्यातीतान् मृतान् वेदम, नाऽमृतं किञ्चिदप्यभूत् ॥ १०७ ॥
तदप्राप्त्या च भग्नशः, पैरासुरिव नष्टधीः । व्यजिज्ञपमहं दीनस्तत् सर्वं कुलदेवताम् ॥ १०८ ॥
आदिशद् देवताऽप्येवं, न मङ्गलगृहं यदि । अमङ्गलं कथमहं, तव रक्षितुमीश्वरी ? ॥ १०९ ॥
तया च देवतावाचा, तोत्रेणैवं प्रवर्तितः । प्रतिग्रामं प्रतिपुरं, अमन्नहमिहाऽऽगमम् ॥ ११० ॥
अपि धान्याः समस्तायान्नाता त्वमसि विश्रुतः । न कोऽपि प्रतिमल्लोऽस्ति, दोष्मदग्रेसरस्य ते ॥ १११ ॥
चैताढ्यगिरिदुर्गस्थश्रेणिद्वयगतास्तव । विद्याधरा अपि दधत्याज्ञां शिरसि मालयवत् ॥ ११२ ॥
देवा अपि तवाऽऽदेशं, सदा कुर्वन्ति भृत्यवत् । वाञ्छितार्थं प्रयच्छन्ति, निधयश्च तवानिशम् ॥ ११३ ॥
ततस्त्वां शरणं प्राप्नो, दीनत्राणैकसन्निधम् । तदग्निं मङ्गलगृहात्, कुतोऽप्यानय मत्कृते ॥ ११४ ॥

१ जीवयामि । * ऽथोचे, विप० दं० ॥ २ मृतः । ३ गतप्राणः । ४ गवादिताडनदण्डः । ५ दीनरक्षणैकदीक्षितम् ।

विपन्नमपि मे पुत्रं, सा यथा कुलदेवता । प्रत्यानयति येनाऽस्मि, दुःखितः पुत्रमृत्युना ॥ ११५ ॥

भवस्वरूपं नृपतिर्जानन्नपि कृपावशात् । तदुःखदुःखितः किञ्चिच्चिन्तयित्वैवमव्रवीत् ॥ ११६ ॥

एतस्यामवनौ तावद्, गृहेषु सकलेष्वपि । अस्माकं गृहमुत्कटं, सुमेरुः पर्वतेष्विव ॥ ११७ ॥

आसीदसिन्नसामान्यस्त्रिजगन्मान्यशासनः । प्रथमस्तीर्थनाथानां, प्रथमः प्रथिवीभुजा ॥ ११८ ॥

लक्ष्योजनमुत्सेधे, दण्डीकृत्याऽमराचलम् । दोर्दण्डेन समुत्क्षिप्य, च्छत्रीकर्तुं क्षमः क्षमा ॥ ११९ ॥

चतुःषष्टीन्द्रमुज्जुदोत्तेजिताङ्घ्रिनवावलिः । भगवानृपभस्वामी, विपन्नः सोऽपि कालतः ॥ १२० ॥

॥ त्रिभिर्विशेषकम् ॥

तस्य च प्रथमः स्रुतः, प्रथमश्चक्रवर्तिनाम् । सुराऽसुरैरपि सदा, शिरसोद्वाह्यशासनः ॥ १२१ ॥

भरतो नाम सौधर्मपुरुहूतासनार्धभाक् । कालेन गच्छता सोऽपि, समार्तिं प्रापदायुषः ॥ १२२ ॥ युग्मम् ॥

तस्य चाऽवरजो धुर्यो, वर्यदोर्वीर्यशालिनाम् । अम्भोधीनामिवाऽम्भोधिः, स्वयम्भूरमणाभिधः ॥ १२३ ॥

कण्डूयद्भिः सैरिभैर्मन्त्रशरमाद्यैरकम्पितः । वज्रदण्ड इव न्यस्तो, वत्सरं प्रतिमाधरः ॥ १२४ ॥

महाबाहुर्बाहुबलिर्बाहुदन्तैर्यविक्रमः । नाऽधिकं किञ्चिदप्यस्यात्, सम्पूर्णे पुरुषायुषे ॥ १२५ ॥

॥ त्रिभिर्विशेषकम् ॥

उग्रेण तेजसाऽदित्यो, नाम्नाऽऽदित्ययशा इति । समभूदोजसाऽन्नूनः, स्रुतैर्भरतचक्रिणः ॥ १२६ ॥

आदित्ययशसः स्रुतरासीन्नाम्ना महायशाः । दिगन्तसङ्गीतयशाः, सर्वदोष्मच्छिरोमणिः ॥ १२७ ॥

तस्य चाऽतिबलो नाम, ह्यनुः समुदपद्यत । आखण्डल इवाऽखण्डशासनोऽवनिशासनः ॥ १२८ ॥
 बभूव तस्य तनयो, बलभद्रोऽभिधानतः । जगन्मद्रङ्करः त्याग्रा, धाम्ना दीधितिमानिव ॥ १२९ ॥
 बलवीर्यो महावीर्यः, शौर्यैर्यभृदग्रणीः । ग्रामणीर्नरनाथानामभवत् तस्य चाऽऽत्मजः ॥ १३० ॥
 शोभितः कीर्ति-वीर्याभ्यां, कीर्तिवीर्यश्च विश्रुतः । उदभृदङ्गभूस्तस्माद्, दीपो दीपादिवोज्ज्वलः ॥ १३१ ॥
 दन्तिभिर्गन्धदन्तीव, वज्रदण्ड इवाऽऽयुधैः । परैरवार्यवीर्योऽभूजलवीर्यश्च तत्सुतः ॥ १३२ ॥
 अखण्डदण्डशक्तिश्च, दण्डपाणिरिवाऽपरः । अभूदुदण्डदोर्दण्डो, दण्डवीर्यस्तदात्मजः ॥ १३३ ॥
 अपाच्यभरतार्थस्य, शासितारो महौजसः । इन्द्रोपनीतभगवन्महामुकुटधारिणः ॥ १३४ ॥
 मुरा-ऽसुरैरप्यजग्यास्तेऽपि लोकोत्तरोऽजसः । सर्वेऽपि कालधर्मेण, कालधर्ममुपाययुः ॥ १३५ ॥ युग्मम् ॥
 ततः प्रभृति चाऽन्येऽपि, सङ्ख्यातीता महीभुजः । महाभुजा व्यपद्यन्त, कालो हि दुरतिक्रमः ॥ १३६ ॥
 सर्वङ्गपः पिशुनवत्, सर्वभक्षी हुताश्रवत् । सर्वभेदी सलिलवत्, कृतान्तस्तदहो द्विज ! ॥ १३७ ॥
 मदीयेऽपि गृहे कालान्नाऽवशिष्टोऽस्ति पूर्वजः । का वार्ताऽन्यगृहेष्वस्ति ? तन्मङ्गलगृहं कुतः ? ॥ १३८ ॥
 त्वत्पुत्रश्चेन्निग्रयैतैकस्तदेवमुचितं तव । सर्वसाधारणे मृत्यौ, किं नाम द्विज ! शोचसि ? ॥ १३९ ॥
 अर्भके स्थविरे वाऽथ, दरिद्रे चक्रवर्तिनि । समं वर्तत इत्येष, कृतान्तः समवर्त्यहो ! ॥ १४० ॥
 संसारस्य स्वभावोऽयं, न स्थिरः कश्चिदत्र यत् । तरङ्गवत् तैरङ्गिण्यां, शरदभ्रवदम्बरे ॥ १४१ ॥
 किञ्चाऽसौ मे पिता माता, आता पुत्रः स्वसा स्नुषा । इत्यादिरपि सम्बन्धो, न भवे पारमार्थिकः ॥ १४२ ॥

१ जगन्माङ्गल्यकारकः । २ सूर्य इव । ३ अलौकिकपराक्रमवन्तः । ४ मृत्युम् । ५ नद्याम् ।

द्वितीयं पर्व
षष्ठः
सर्गः
अजित-
सगरयो-
श्चरितम् ।
अपरिवितेन
द्विजेन
स्वपुत्रमरण-
मिवेण सग-
रस्य प्रति-
बोधनम्
॥२६४॥

केऽपि केऽपि कुतोऽप्येत्य, मिलन्त्येकत्र वेदमनि । यतः शरीरिणः सर्वे, ग्रामकुट्यामिवाऽध्वगाः ॥ १४३ ॥
 पृथक् पृथक् पथेनैव, स्वकर्मपरिणामतः । तेषु गच्छत्सु को नाम, सुधीः शोचन्मनागपि ? ॥ १४४ ॥
 मासः शोकं कृथास्तेन, मोहचिह्नं द्विजोत्तम ! । धेहि धैर्यं महासत्त्व !, विवेके स्वं निवेदि न ॥ १४५ ॥
 अथावोचद् द्विजन्माऽपि, राजन् ! जानामि जन्मिनाम् । भवत्स्वरूपं किन्त्वद्य, व्यस्मार्पं पुत्रशोकतः ॥ १४६ ॥
 तावत् सर्वोऽपि जानाति, तावत् सर्वोऽपि धैर्यभाक् । यावदिष्टवियोगं नाऽनुभवत्यात्मना भवी ॥ १४७ ॥
 सदाऽर्हदादेशसुधापाननिर्धौतचेतसः । विरलास्त्वाद्दशाः स्वामिन् !, धैर्यवन्तो विवेकिनः ॥ १४८ ॥
 विवेकिन् ! भवता मुह्यन्, बोधितः साधु साध्वहम् । उपस्कार्यो विवेकोऽयमात्मनोऽपि कृते त्वया ॥ १४९ ॥
 नश्यन्नयं रक्षणीयो, व्यसने समुपस्थिते । यतो विधुरैवेलायै, ध्रियते ध्रुवमायुधम् ॥ १५० ॥
 अयं च कालो रङ्गे च, समश्चक्रधरेऽपि च । प्राणान् पुत्रादि वाऽऽच्छिन्दन्, विभेति न कुतोऽपि हि ॥ १५१ ॥
 हन्त ! पुत्रादि यस्याल्पमल्पं तस्य विपद्यते । भूयिष्ठं यस्य तत् तस्य, भूयिष्ठं हि विपद्यते ॥ १५२ ॥
 द्वयोरपि तयोः पीडा, तुल्यैव हि भवत्यहो ! । अल्पा-ऽनल्पप्रहारार्भ्यां, कुन्तु-कुञ्जरयोरिव ॥ १५३ ॥
 नाशेनैकस्य पुत्रस्य, न शोचिष्याम्यतः परम् । मद्गतं त्वमपि मा शोची, सर्वपुत्रक्षयेऽपि हि ॥ १५४ ॥
 षष्टिसहस्रसङ्ख्यास्ते, दोर्विक्रमविराजिनः । राजन् ! विपन्नास्तनया, युगपत् कालयोगतः ॥ १५५ ॥
 अत्रान्तरे च सामन्ता-ऽमात्य-सेनाधिपादयः । अपरेऽपि कुमाराणां, जना आसन्नवर्तिनः ॥ १५६ ॥
 उत्तरीयच्छन्नमुखाः, शालीना इव लज्जया । विवर्णदेहाः खेदेन, दन्वद्गन्धा इव दुःमाः ॥ १५७ ॥

१ धर्मशालायाम् । २ विवेकः । ३ दुःखवेलायै ।

त्रिपटि-
शलाका-
पुरुषचरिते
॥२६५॥

अत्यन्तशून्यमनसः, पिशाच-किन्ना इव । उदश्रुलोचना दीना, सुषिताः कृपणा इव ॥ १५८ ॥
प्रस्खलच्चरणन्यासा, दद्या इव भुजङ्गमैः । आस्थानं युगपद् राज्ञोऽविशन् सङ्केतिता इव ॥ १५९ ॥
राजानं ते नमस्कृत्य, यथास्थानमुपाविशन् । विविक्षेव इव क्षोणीं, ते च तस्त्वरघोमुखाः ॥ १६० ॥
तां विप्रवाचमाकर्ण्य, दृष्ट्वा तांश्च तथाविधान् । कुमारवर्जमायाताननिर्षादिद्विपानिव ॥ १६१ ॥
लिखितो नृछिखितो नु, सुप्तो नूत्तम्भितो नु वा । शून्यो निष्पन्दनयनो, द्रागभूदवनीपतिः ॥ १६२ ॥

॥ युग्मम् ॥

आप्तमूर्च्छमधैर्येण, धैर्येण च तैथार्थितम् । पुनर्बोधयितुं विप्रः, प्रोवाच पृथिवीपतिम् ॥ १६३ ॥
'त्वमसि क्षमापते ! विश्वमोहनिद्राविवस्वतः । ऋषभस्वामिनो वंश्यो, आता चास्यजितप्रभोः ॥ १६४ ॥
इत्थं पृथग्जन इव, भवन् मोहवशंवदः । तैयोः कलङ्कमाधत्सेऽधुना किं धरणीधव ! १ ॥ १६५ ॥

राजाऽपि दध्यौ विप्रोऽयं, स्वपुत्रान्तापदेशतः । मत्पुत्रक्षयनाद्यस्य, जगौ प्रस्तावनामिमाम् ॥ १६६ ॥
व्यक्तं च शंसत्यधुना, कुमारानामसौ क्षयम् । कुमारवर्जं चाऽऽयाताः, प्रधानपुरुषा अमी ॥ १६७ ॥
कुतः सम्भाव्यते तेषां, क्षयश्च मनसाऽपि हि । भुवि सञ्चरतां स्वैरं, वने केसरिणामिव ? ॥ १६८ ॥
महारत्नपरीवारा, दुर्गराः स्वौजसाऽपि हि । केन शक्या निहन्तुं ते, हन्तास्खलितशक्तयः ? ॥ १६९ ॥
चिन्तयित्वेति किमिदमिति पृष्टाः क्षमाभुजा । ज्वलनप्रभवृत्तान्तं, शशंसुः सचिवादयः ॥ १७० ॥

१ सभाम् । २ प्रवेष्टुमिच्छवः । ३ हस्तिपकरहितगजानिव । * यथा° सङ्घ २ ॥ ४ स्वस्थम् । ५ साधारणजनः ।
६ ऋषभसिद्धिः । ७ स्वपुत्रमरणमिषात् ।

द्वितीयं पर्व
षष्ठः
सर्गः
अजित-
सगरयो-
श्चरितम् ।
अपरिचितेन
द्विजेन
स्वपुत्रमरण-
मिषेण सग-
रस्य अति-
बोधनम्
॥२६५॥

ताडितः कुलिशेनेव, तेनोर्दन्तेन भूपतिः । पपात मूर्च्छितः पृथ्व्यां, पृथिवीमपि कम्पयन् ॥ १७१ ॥
 मातरश्च कुमाराणां, निपेतुर्मूर्च्छया क्षितौ । पितुर्मतुश्च तुल्यं हि, दुःखं सुतवियोगजम् ॥ १७२ ॥
 राजवेङ्गमनि लोकानामाक्रन्दोऽथ महानभूत् । समुद्रतटगर्तान्तर्गतानां यादसामिव ॥ १७३ ॥
 मन्त्रादयोऽपि ते स्वामिपुत्रव्यापत्तिसाक्षिणम् । आत्मानमतिनिन्दन्तो, रुरुदुः करुणस्वरम् ॥ १७४ ॥
 तादृशीं स्वामिनोऽवस्थां, तां वीक्षितुमिवाऽक्षमाः । अञ्जलिच्छन्नवदनाः, पूचक्रुर्वत्रपाणयः ॥ १७५ ॥
 प्राणप्रियाण्यप्यस्त्राणि, त्यजन्तश्चाऽऽत्मरक्षकाः । प्रलपन्तोऽलुठन् भूमौ, वातभग्ना इव द्रुमाः ॥ १७६ ॥
 स्वकञ्चुकान् कञ्चुकिनः, स्फाटयन्तोऽरटन् भुशम् । दवानलान्तः पतिता, इव तित्तिरिपक्षिणः ॥ १७७ ॥
 हृदयं कुट्टयन्तः स्वं, चिरात् प्राप्तमिव द्विषम् । चेत्खश्चेदाश्च चक्रन्दुर्हताः स्म इति भाषिणः ॥ १७८ ॥
 तालवृन्तानिलेनाऽम्बुसेकेन च महीपतिः । राज्यश्च संज्ञामासेदुर्दुःखशल्यप्रतोदनीम् ॥ १७९ ॥
 मलिनीभूतवासस्का, नेत्राक्षजलकज्जलैः । छाद्यमानकपोलाऽक्षयो, लुलितालकवह्निभिः ॥ १८० ॥
 उरःस्थलकराघातप्रवुटद्धारयष्टयः । निर्भरं भूमिलुठनस्फुटत्कङ्कणमौक्तिकाः ॥ १८१ ॥
 धूमं शोकानलस्येवोज्झन्त्यो निःश्वाससुच्चैकैः । शुष्यत्कण्ठाऽधरदला, राजपत्न्योऽरुदन्नथ ॥ १८२ ॥

धैर्यं लज्जां विवेकं च, विहायैकपदेऽपि हि । राजीवच्छोकविधुरो, विललापेति भूपतिः ॥ १८३ ॥
 हे कुमाराः ! क्व यूयं स्थः, निवर्तध्वं विहारतः । राज्यायाज्वसरो वोऽद्य, व्रताय सगरस्य तु ॥ १८४ ॥

१ वृत्तान्तेन । २ मरणम् । * नेत्राश्रुजलं सङ्घ २ ॥

त्रिपटि-
शलाका-
पुरुषचरिते
॥२६६॥

कथं न कोऽपि ब्रूते वः ? सत्यमुक्तं द्विजन्मना । दस्युनेव च्छलज्ञेन, दैवेन सुषितोऽसि ही ॥१८५॥
अरे रे देव ! कुत्राऽसि ? कुत्राऽसि ज्वलनप्रभ ! ? । अक्षत्रमिदमाचर्य, काऽयासीनीर्गपांशन ! ? ॥१८६॥
सेनापते ! क्व तेऽगच्छद्दण्डदोर्दण्डचण्डिमा ? । क्षेमङ्करत्वमगमत्, क्व पुरोहितरत्न ! ते ? ॥ १८७ ॥
गलितं वर्धके ! किं ते, दुर्गनिर्माणकौशलम् ? । गृहिन् ! सञ्जीवनौषध्यः, किं ते कुत्राऽपि विस्मृताः ? ॥१८८॥
गजरत्न ! किमाप्तस्त्वं, तदा गजनिर्मिलिकाम् ? । अश्वरत्न ! समुत्पन्नं, शूलं किं भवतस्तदा ? ॥ १८९ ॥
चक्र-दण्डा-ऽसयो ! यूयं, किं तदानीं तिरोहिताः ? । अभूतां मणि-काकिण्यौ !, निष्प्रभौ किं दिनेन्दुवत् ? १९०
आतोद्यपुटवद् भिन्ने, किं युवां छत्र-चर्मणी ! ? । नवाऽपि निधयो ! यूयं, ग्रस्ताः किमनया भुवा ? ॥१९१॥
शुष्मद्विश्वासतोऽशङ्कं, रममाणाः कुमारकाः । सर्वैरपि न यत् त्रातास्तस्मात् पन्नगपांसनात् ॥ १९२ ॥
करोम्येवं विनष्टे किमिदानीं ज्वलनप्रभम् ? । सगोत्रमपि चेद्वन्मि, न हि जीवन्ति मे सुताः ॥ १९३ ॥
ऋषभस्वामिनो वंशे, नैवं कोऽप्यासदन्मृतिम् । त्रपाकरमिमं मृत्युं, हा वत्साः ! कथमाप्तम् ? ॥१९४॥
पूर्वं मदीयाः सर्वेऽपि, पुरुषायुषजीविनः । दीक्षामाददिरे स्वर्गमपवर्गं च लेभिरे ॥ १९५ ॥
स्वेच्छाविहारश्चद्वाऽपि, भवतां न ह्यपूर्यत । अरण्यानीसमुत्पन्नभूरुहामिव दोहदः ॥ १९६ ॥
उदियाय च पूर्णेन्दुदवाद् ग्रस्तश्च राहुणा । फलेग्रहिश्च सञ्ज्ञे, तरुर्भगश्च कुम्भिनौ ॥ १९७ ॥
आगता च तैरी तीरं, भग्ना च तटभूमृता । उन्नतश्च नवाम्भोदो, विकीर्णश्च नभस्वता ॥ १९८ ॥

१ चौरिणेव । २ खेदे । ३ नगाधस । ४ गजवद् नेत्रनिर्मिलिकाम् । ५ महदृण्यमरण्यानी । ६ फलवान् । ७ गजेन । ८ नौः ।

द्वितीयं पर्व
षष्ठः
सर्गः
अजित-
सगरयो-
श्चरितम् ।

सगरस्य
विलापः

॥२६६॥

निष्पन्नं च त्रीहिवर्णं, दग्धं च दववह्निना । धर्मा-ऽर्थ-कामयोग्याश्च, जाता यूयं हताश्च हा ! ॥ १९९ ॥

॥ त्रिभिर्विशेषकम् ॥

प्राप्याऽपि मद्गृहं वत्सा !, अकृतार्था गता हहा ! । आढ्यस्य कृपणसेव, वेदमोपेत्य वनीपकाः ॥ २०० ॥
तदद्य किं मे चक्राद्यै, रत्नैर्निधिभिरप्यलम् । शुष्मान् विना विरहिणो, ज्योत्स्नोद्यानादिकैरिव ॥ २०१ ॥
षट्खण्डभरतक्षेत्रराज्येन यदि वाऽसुभिः । असुभ्योऽपि प्रियैः पुत्रैर्विनाभूतस्य किं मम ? ॥ २०२ ॥

एवं विलापिनमथो, भूनाथं श्रावकद्विजः । स बोधयितुमित्यूचे, सुधामधुरया गिरा ॥ २०३ ॥
धात्र्याः परित्राणमिव, प्रबोधोऽपि तवाऽन्वये । मुख्यधिकारसम्प्राप्तो, मुधाऽन्यैर्देव ! बोध्यसे ॥ २०४ ॥
जैगन्मोहार्यमा यस्य, साक्षाद् भ्राताऽजितप्रभुः । अन्येन बोध्यमानस्य, तस्य लज्जा न किं तव ? ॥ २०५ ॥
असावसारः संसारो, ज्ञाप्यतेऽन्यस्य ते पुनः । जन्म प्रभृति सर्वज्ञसेवकस्य किमुच्यते ? ॥ २०६ ॥
पितरो मातरो जायास्तनयाः सुहृदोऽपि च । स्वप्नदृष्टोपमं राजन् !, संसारे सर्वमप्यदः ॥ २०७ ॥

यत् प्रातस्तन्न मध्याह्ने, यन्मध्याह्ने न तन्निशि । निरीक्ष्यते भवेऽस्मिन् ही !, पदार्थानामनित्यता ॥ २०८ ॥
तत्त्वचित् स्वयमेवाऽसि, स्वं धैर्यं स्थापय स्वयम् । रविणा द्योत्यते विश्वं, नाऽपरो द्योतको रवेः ॥ २०९ ॥
लवणोद इवाऽम्भोधर्मिणिभिर्लवणेन च । पक्ष्ममध्यतमिस्त्रेवाऽल्लोकेन तिमिरेण च ॥ २१० ॥

राकानिशाकर इव, ज्योत्स्नया लाञ्छनेन च । हिमाद्रिरिव दिव्याभिरौषधीभिर्हिमेन च ॥ २११ ॥
तद् विप्रवचनं शृण्वन्, पुत्रान्तं च मुहुः सरन् । बोधेन च विमोहेन, चानशे पृथिवीपतिः ॥ २१२ ॥
॥ त्रिभिर्विशेषकम् ॥

१ याचकाः । २ प्राणैः । ३ जगतां मोहनाशने सूर्यसमः । ४ पृष्णिमाचन्द्रः ।

यथा नैसर्गिकं धैर्यं, महत् तस्य महीपतेः । मोहोऽप्यागन्तुको जज्ञे, पुत्रक्षयभवस्तथा ॥ २१३ ॥
एककोश इव खड्गावेकस्तम्भ इव द्विपौ । अबोध-मोहौ युगपत्, तदा राज्ञि बभूवतुः ॥ २१४ ॥
अथ बोधयितुं भूपं, सुबुद्धिर्नाम बुद्धिमान् । वाचा पीर्युषसग्रीच्येत्युवाच सचिवाग्रणीः ॥ २१५ ॥
अम्भोधयोऽपि मर्यादां, लङ्घयेयुः कदाचन । आसादयेयुः कम्पं च, कदाचन कुलाचलाः ॥ २१६ ॥
अवाप्नुयात् तरलतां, कदाचिदपि मेदिनी । अपि जर्जरतां वज्रमश्रुवीत कदाचन ॥ २१७ ॥
त्वाद्दशास्तु महात्मानो, व्यसनेषु महत्स्वपि । उपस्थितेषु वैधुर्यं, न भजन्ते मनागपि ॥ २१८ ॥

॥ त्रिभिर्विशेषकम् ॥

क्षणाद् दृष्टं क्षणान्नष्टं, कुटुम्बाद्याखिलं भवे । विवेकिन इति ज्ञात्वा, न मुह्यन्ति यथा शृणु ॥ २१९ ॥
जम्बूद्वीप इह द्वीपे, क्षेत्रे भरतनामनि । कस्मिंश्चिन्नगरे कोऽपि, पुराऽभूत् पृथिवीपतिः ॥ २२० ॥
जिनधर्मसरोहंसः, सदाचारपथाध्वगः । प्रजामयूरीजलदो, मर्यादापालनाम्बुधिः ॥ २२१ ॥
सर्वव्यसनकक्षार्थिर्दयावंहयेकपादपः । कीर्तिकल्लोलिनीशैलः, शीलरत्नैकरोहणः ॥ २२२ ॥
स एकस्मिन् दिने स्वस्यामास्थान्यां सुखमास्थितः । यथाक्षणं विज्ञपयाम्बभूवे वेत्रपाणिना ॥ २२३ ॥
पुष्पदामकरो द्वारि, कलाविदिव कोऽपि ना । विज्ञीप्सुः किञ्चिद्दौघ, देवपादान् दिदृक्षते ॥ २२४ ॥
पण्डितः किं कविः किं वा, गन्धर्वः किं नटोऽथ किम् । छान्दसो वानीतिविद् वाऽस्त्रविद् वाऽथेन्द्रजालिकः ॥
इति न ज्ञायते ज्ञातं, त्वाकृत्या गुणवानिति । यत्राऽऽकृतिस्तत्र गुणा, इत्यर्मा अप्यधीयते ॥ २२६ ॥

१ अमृतसमानया । २ सर्वव्यसनतृणवह्निः । ३ सभायाम् ।

द्वितीयं पर्व
षष्ठः
सर्गः
अजित-
सगरयो-
श्ररितम् ।

सगरप्रतिबो-
धाय सुबुद्धि-
मद्भ्युक्तं ताञ्जि-
कोदाहरणम्

॥२६७॥

आदिदेश विशामीशोऽप्येनमानय सत्वरम् । यथा विज्ञपयत्येष, यथेच्छं स्वमभीप्सितम् ॥ २२७ ॥
 नृपादेशदनुज्ञातो, वेत्रिणा स तदा पुमान् । बुधोऽर्कमण्डलमिव, नृपास्थानीमथाऽविशत् ॥ २२८ ॥
 रिक्तहस्तो न कुर्वीत, स्वामिदर्शनमित्यसौ । भूभुजे सुमनोदाम, मालाकार इवाऽऽर्पयत् ॥ २२९ ॥
 वेत्रिणा दर्शिते स्थाने, ततोऽसौ रचिताञ्जलिः । निषसादाऽऽसनायुक्तैर्दत्ते तदुचितासने ॥ २३० ॥
 किञ्चिदुन्नमितैकभ्रूः, सितस्तवकिताधरः । सप्रसादमभाषिष्ट, तमेवं पृथिवीपतिः ॥ २३१ ॥

विप्र-क्षत्रिय-विद्-शूद्रवर्णेभ्यः कतमोऽसि भोः! । अम्बष्ठ-मागधादिभ्यो, मिश्रेभ्यो वाऽसि कश्चन ? २३२
 तत्र किं श्रोत्रियोऽसि त्वमसि पौराणिकोऽथवा ? । सार्तो वा ? मौहूर्तो वाऽसि ? , त्रिविधाविदुरोऽसि वा ? ॥
 चापाचार्योऽसि यदि वा ? , दर्मा-ऽसिचतुरोऽसि वा ? । किं वा भ्रासे कृताभ्यासः ? , शल्ये वा आसकौशलः ? २३४
 यद्वा गदयुधज्ञोऽसि ? , यदि वा दण्डपण्डितः ? । प्रकृष्टशक्तिः शक्तौ वा ? , मुसले कुशलोऽसि वा ? ॥ २३५ ॥
 निरर्गलो लाङ्गले वा ? , चक्रे वा आसविक्रमः ? । कृपाण्यां निपुणो वाऽसि ? , बाहुयुद्धेऽथ वा पटुः ? ॥ २३६ ॥
 यद्वाऽश्वहृदयज्ञोऽसि ? , गजशिक्षाक्षमोऽसि वा ? । किं व्यूहरचनाचार्यः ? , किं वाऽसि व्यूहमेदकः ? ॥ २३७ ॥
 किं वा रथादिकर्ताऽसि ? , रथादिप्राजकोऽसि वा ? । रजत-स्वर्ण-शुल्वादिधातूनां घटकोऽसि वा ? ॥ २३८ ॥
 चैत्य-प्रासाद-हर्म्यादिनिर्माणनिपुणोऽसि वा ? । विचित्रयन्त्र-दुर्गादिरचनाचतुरोऽसि वा ? ॥ २३९ ॥
 सार्थात्रिककुमारः किं ? , सार्थवाहसुतोऽथवा ? । किं वा सौवर्णिकोऽसि त्वमसि वैकर्तिकोऽथवा ? ॥ २४० ॥

१ शून्यहस्तः । २ आसनाधिकारिभिः । * त्रैविद्याविदुं ढं० ॥ ३ ऋग-यजुः-सामवेदेषु निपुणः । ४ फलका-ऽसिविद्या-
 प्रवीणः । ५ कुन्तविद्यायाम् । ६ सारथिः । ७ तान्त्रम् । ८ पोतवणिक्पुत्रः । ९ मणिकारः ।

त्रिपटि-
शलाका-
पुरुषचरिते
॥२६८॥

किं वा वीणाप्रवीणोऽसि ? किं वेणुनिपुणोऽसि वा ? । पटुः पटहवाद्यो वा ? मर्दले वाऽसि दुर्मदः ? ॥ २४१ ॥
यद्वा वाग्गेयकारोऽसि ? किं शिक्षागायनोऽसि वा ? । रङ्गाचार्योऽथवाऽसि त्वं ? किं नाटकनटोऽसि वा ? ॥
अथ वैतालिकोऽसि त्वं ? नर्माचार्योऽथवाऽसि किम् ? । संश्लेषकोऽसि यदि वा ? चारणो यदि वाऽप्यसि ? ॥
लिपिज्ञलेखको वा किमसि ? चित्रकरोऽथवा ? । अथ पुस्तकरो वा त्वमन्यो वा कोऽपि शिल्प्यसि ? ॥ २४४ ॥
नदी-नद-नदीनाथतरेणे वा कृतश्रमः ? । मायेन्द्रजाल-कुहकप्रयोगचतुरोऽसि वा ? ॥ २४५ ॥

एवं वसुमतीनाथेनाऽनुयुक्तः स सादरम् । भूयोऽपि हि नमस्कृत्य, सप्रश्रयमदोऽवदत् ॥ २४६ ॥
पाथसामिव पाथोधिरादित्यस्तेजसामिव । सर्वेषां पात्रभूतानां, त्वमाधारो धराधव ! ॥ २४७ ॥
वेदादिशास्त्रविज्ञेषु, सहाधीतीव तादृशः । धनुर्वेदादिविद्वत्सु, तदाचार्य इवाऽधिकः ॥ २४८ ॥
प्रत्यक्षो विश्वकर्मेव, विश्वस्मिन् शिल्पकर्मणि । सरस्वतीव पुरूपा, गीतादिककलासु च ॥ २४९ ॥
रत्नादिव्यवहारेषु, पितेव व्यवहारिणाम् । बन्धादीनामुपाध्याय, इव वाग्मितयाऽस्मि च ॥ २५० ॥
नद्यादिवारितरणं, कलालेशः कियान् मम ? । इन्द्रजालप्रयोगार्थं, किन्त्वस्मि त्वामुपागतः ॥ २५१ ॥
अहं हि सद्य उद्यानवीथिकां दर्शयामि ते । मध्वादीनां परावर्तमृतूनां कर्तुमीश्वरः ॥ २५२ ॥
गन्धर्ववर्गसङ्गीतं, व्योमन्याविष्करोमि च । क्षणाददृश्यो दृश्यो वा, निमेषान्तर्भवाम्यहम् ॥ २५३ ॥
भक्ष्याभ्यहमङ्गारान्, खादिरानपि सक्तुवत् । चर्वयामि कँमुकवत्, तप्तायस्तोर्मरानपि ॥ २५४ ॥

१ सुखेन गायकः । २ स्तुतिपाठकः । ३ युद्धादनिवर्तनप्रतिज्ञाकारी । ४ मृन्मयरूपघटकः । ५ सहाध्यायी । ६ सर्व-
स्मिन् । ७ पूगफलवत् । ८ अस्त्रविशेषान् ।

द्वितीयं पर्व

षष्ठः
सर्गः
अजित-
सगरयो-
श्चरितम् ।

सगरप्रतिबो-
धाय सुबुद्धि-
मञ्चुकं ताञ्जि-
कोदाहरणम्

॥२६८॥

अम्भश्चर-स्थलचर-स्वचराणां परेच्छया । भवामि रूपान्तरभृदेकधाऽनेकधाऽप्यहम् ॥ २५५ ॥
 पदार्थमिष्टमाकृष्य, दूरादप्यानयामि च । सद्यो वर्णान्तराधानं, पदार्थानां करोमि च ॥ २५६ ॥
 आश्चर्यभूतान्यन्यानि, सद्यो दर्शयितुं क्षमः । कलाभ्यासप्रयासं मे, तद् दृष्ट्वा सफलीकुरु ॥ २५७ ॥
 एवमुच्चैः प्रतिज्ञाय, गर्जित्वेव बलाहकम् । तस्थिवांसं पुमांसं तं, व्याजहारेति भूपतिः ॥ २५८ ॥
 आखोराकर्षणकृते, मूलात् खात इवाऽचलः । मत्स्यादिग्रहणायेव, शोषितं विपुलं सरः ॥ २५९ ॥
 सहकारोद्धानमिव, च्छिन्नमिन्धनहेतवे । चन्द्रकान्तोपल इव, निर्दग्धश्चूर्णमुष्टये ॥ २६० ॥
 पाटितं व्रणपट्टाय, देवदूष्यमिवांशुकम् । उत्कीलितं देवकुलं, कीलिकार्थमिवोच्चकैः ॥ २६१ ॥
 शुद्धस्फटिकसङ्काशः, परमार्थार्जनोचितः । अहो ! त्वयाऽप्येविद्यायै, कियदात्मा कदर्थितः ? ॥ २६२ ॥

॥ चतुर्भिः कलापकम् ॥

तवाऽप्यविद्यामीदृक्षामवलोकयतामपि । धीभ्रंशो जायते प्राप्तसन्निपातरुजामिव ॥ २६३ ॥
 याचकोऽसि गृहाणार्थमेवमेव यथेप्सितम् । आशामङ्गो न कस्याऽपि, क्रियते मत्कुले यतः ॥ २६४ ॥
 एवं स राज्ञाऽभिहितः, परुषं पुरुषस्ततः । सदा पुरुषमानीति, गूढरोषमभाषत ॥ २६५ ॥
 अन्धोऽसि बधिरो वाऽसि, पञ्चुरस्म्यसि वा कुङ्किणिः । क्लीबो वाऽसि दयापात्रमपरः कश्चिदसि वा ॥ २६६ ॥
 अदर्शयित्वा स्वगुणमकृत्वा च चमत्कृतिम् । त्यागं ते त्यागकल्पद्रोरपि गृह्णाम्यहं कथम् ? ॥ २६७ ॥
 स्वस्त्यस्तु तुभ्यं तुभ्यं च, नमस्कारो ममैषकः । अयमन्यत्र यास्यामीत्यभिधाय स उत्थितः ॥ २६८ ॥

१ मेघम् । २ पापविद्याकृते । ३ हस्तरहितः । ४ दानम् ।

भूभुजा स्वस्य कार्पण्यदोषारोपणभीरुणा । पुरुषैर्धार्यमाणोऽपि, निर्ययौ पुरुषोऽथ सः ॥ २६९ ॥
स्वामिनाऽर्थं दीयमानमसौ नाऽऽदत्त कोपतः । दातैवाऽसीति राज्ञो ह्रीरपजह्रे स्वपूरुषैः ॥ २७० ॥
विग्रवेशमुपादाय, स एव पुरुषोऽन्यदा । उपायनकरस्तस्थौ, द्वारि तस्यैव भूपतेः ॥ २७१ ॥
तथैव राज्ञे विज्ञप्तः, स द्वाःस्थेन तथास्थितः । धर्मोऽसौ प्रतिहाराणां, द्वारागतनिवेदनम् ॥ २७२ ॥
आदेशाद् भूपतेस्तस्य, सभायां तत्र वेत्रभृत् । आयुक्तपुरुषैराशु, तं पुमांसमवीविशत् ॥ २७३ ॥
स स्थित्वा भूपतेरग्रे, समुन्नमितपाणिकः । आर्यवेदोदितान् मन्त्रानपठत् सपदक्रमम् ॥ २७४ ॥
मन्त्रपाठावसाने च, वेत्रिसन्दर्शितासने । निषसाद प्रसादार्द्रदृशा राज्ञा निरीक्षितः ॥ २७५ ॥
कस्त्वं ? किमागतोऽसीति, पृष्टश्च पृथिवीभुजा । कृताञ्जलिरुवाचैवमग्रणीः सोऽग्रेजन्मनाम् ॥ २७६ ॥
ज्ञानानामिव मूर्चीनां, सद्गुरुणामुपासनात् । अवाप्तसम्यग्गाम्नायो, राजन् ! नैमित्तिकोऽस्म्यहम् ॥ २७७ ॥
अष्टाधिकरणीग्रन्थान्, फलग्रन्थानथाऽखिलान् । जातकं गणितग्रन्थान्, जानामि निजनामवत् ॥ २७८ ॥
सन्तं भूतं भविष्यन्तमर्थं सर्वं नरेश्वर ! । तपःसिद्धो मुनिरिवाऽव्योहंतं कथयाम्यहम् ॥ २७९ ॥

अन्वयुङ्क्त ततो राजा, यदस्मिन् समये द्विज ! । यद् भावि तत् कथय भो !, ज्ञानस्य प्रत्ययः फलम् ॥ २८० ॥
द्विजोऽपि कथयामास, वासरे सप्तमेऽर्णवः । जगदेकार्णवीकृत्य, प्रलयं प्रापयिष्यति ॥ २८१ ॥
तद्वाचा विस्मय-क्षौभौ, विभ्राणो युगपन्नृपः । नैमित्तिकानामन्येषामीक्षाश्चक्रे मुखान्यथ ॥ २८२ ॥
राज्ञा भ्रूसंज्ञया पृष्टा, रुष्टा दुर्धटया तया । द्विजवाचा सोपहासमचुर्नैमित्तिकास्तु ते ॥ २८३ ॥

१ ऊर्ध्वबाहुः । २ ब्राह्मणानाम् । ३ अस्वलितम् ।

द्वितीयं पर्व
षष्ठः
सर्गः
अजित-
सगरयो-
श्चरितम् ।

सगरप्रतिबो-
धाय सुबुद्धि-
मन्त्र्यकुं तात्रि-
कोदाहरणम्

॥२६९॥

असावभिभवः कोऽपि, जज्ञे ज्योतिषिको यदि । ज्योतिःशास्त्राण्यपि स्वामिन् !, जज्ञिरे नूतनानि किम् ? ॥ २८४ ॥
 एष येषां प्रमाणेन, विश्वमेकार्णवं जगत् । करिष्यत्यर्णवं इति, ब्रूते श्रवणदुःश्रवम् ॥ २८५ ॥
 बभूवुर्ग्रह-नक्षत्र-तारा अपि हि किं नवाः ? । येषां वक्रातिचारादिप्रमाणादेष वक्तव्यदः ॥ २८६ ॥
 सर्वज्ञशिष्यगणभृद्भूथितद्वादशाङ्गतः । ज्योतिःशास्त्राणि यानीह, नैवं तदनुमानतः ॥ २८७ ॥
 अमी तच्छास्त्रसंवादभाजो येऽर्कादयो ग्रहाः । तेषामप्यनुमानेन, मन्महे नेदृशं वयम् ॥ २८८ ॥
 जम्बूद्वीपपरिक्षेपी, यश्चाऽयं लवणार्णवः । सोऽपि त्वमिव मर्यादां, जातुचिन्न हि लङ्घ्यते ॥ २८९ ॥
 आकाशाद् भूमिमध्याद् वा, कश्चिदुत्पद्य नूतनः । करिष्यत्यर्णवो विश्वमिदमेकार्णवं यदि ॥ २९० ॥
 अयं साहसिकः किं वा, पिशाचाधिष्ठितोऽथवा ? । मत्तो वा यदि वोन्मत्तो, वातूलो वा निसर्गतः ? ॥ २९१ ॥
 अकालं चाऽऽगमेऽधीती, किमपसारवानथ ? । यदीदृशमसम्बद्धमभिधत्ते निर्गलः ॥ २९२ ॥ युग्मम् ॥
 स्थिरः सुमेरुवत् स्वामी, भूवत् सर्वसहश्च यत् । दुष्टैः प्रकटमीदृशं, स्वच्छन्दैस्तदुदीर्यते ॥ २९३ ॥
 सामान्यस्याऽपि पुरतो, नेदृशं वक्तुमीक्ष्यते । कोप-प्रसादशक्तस्य, किं पुनः स्वामिनः पुरः ? ॥ २९४ ॥
 वचसो दुर्वचस्याऽस्य, वक्ता धीरः किमेष वा ? । धीरः किमथवा श्रोता, यः श्रुत्वाऽपि न कुप्यति ? ॥ २९५ ॥
 ईदृक्षमपि चेत् स्वामी, श्रद्धते श्रद्दधातु तत् । विना विप्रतिपत्तिं च, प्रत्येतव्यमदोऽपि हि ॥ २९६ ॥
 पर्वता उत्पतन्त्युच्चैराकाशे कुसुमानि च । वैश्वानरः शीतलचिर्वन्ध्यायाश्च स्तनन्धयः ॥ २९७ ॥
 चक्रीवतो विषाणं च, दृषदस्तरणं जले । अवेदना नारकाश्च, नो चेदस्याऽपि वाक् तथा ॥ २९८ ॥ युग्मम् ॥

द्वितीयं पर्व

षष्ठः

सर्गः

अजित-

सगरयो-

श्रितम् ।

सगरप्रतिबो-

धाय सुबुद्धि-

मद्भुक्तं ताम्रि-

कोदाहरणम्

॥२७०॥

ततो युक्तमयुक्तं च, विदन्नपि महीपतिः । तस्य नैमिचिकस्याऽभिमुखमैक्षिष्ट कौतुकात् ॥ २९९ ॥

अथ नैमिचिकः सोऽपि, सोपहासगिरा तथा । दुन्नः प्रवयणेनेव, सावष्टम्भमदोज्ज्वलत् ॥ ३०० ॥

राजन् ! सभायां भवतः, किं नैर्मसचिवा अमी ? । वासन्तिकाः किमथवा ? , किमथ ग्रामपण्डिताः ? ॥ ३०१ ॥

सभ्याः सभाया भवतोऽप्येवंप्रायाः प्रभो ! यदि । निराश्रया सती हन्त !, तदा दग्धा विदग्धता ॥ ३०२ ॥

तत्र विश्वविदग्धस्य, मुग्धैरेभिः समं कथम् । गोष्ठी हा ! मृगराजस्य, मुग्धैरितैरिवोचिता ? ॥ ३०३ ॥

समं कुलक्रमेणैव, समयाता अमी यदि । स्त्रीवत् पोषणमात्रं तदर्हन्त्यल्पधियोऽपि हि ॥ ३०४ ॥

न सभायामासयितुं, सम्यत्वेनोचिता अमी । खर्ण-माणिक्यघटिते, किरीटे काचखण्डवत् ॥ ३०५ ॥

रहस्यं न हि जानन्ति, शास्त्रवाचां मनागपि । गर्विताः पाठमात्रेण, किन्त्वमी शुकवत् सदा ॥ ३०६ ॥

वाच उत्फुल्लगच्छानां, पृष्ठवग्राहिणामिमाः । ये जानन्ति रहस्यार्थं, परिभाव्य वदन्ति ते ॥ ३०७ ॥

उद्ग्रष्टसमारूढः, कुतुपः सार्थवाहिनः । देशाद् देशान्तरं याति, पन्थानं किमु वेत्ति सः ? ॥ ३०८ ॥

तुम्हैः कक्षाविनिक्षिप्तैर्निम्नगायां सरस्यथ । तरत्यतारकोऽप्यम्भस्तीरुं किं नु वेत्ति सः ? ॥ ३०९ ॥

गुरुवागनुवादेन, शास्त्राण्येतैऽप्यधीयते । रहस्यभूतमर्थं तु, न जानन्ति मनागपि ॥ ३१० ॥

अश्रद्धेयं मम ज्ञानममीषां यदि दुर्धियाम् । मञ्जानप्रत्ययाघाटः, किं दूरे सप्तवासरी ? ॥ ३११ ॥

जगदेकार्णवीकृत्य, पर्यस्तैर्निजवारिभिः । सत्यापयति मद्वाचं, भगवांश्चेन्महार्णवः ॥ ३१२ ॥

तदमी पारिषदास्ते, ज्योतिर्ग्रन्थार्थवेदिनः । उत्पतिष्णून् पक्षिवत् किं, दर्शयिष्यन्ति पर्वतान् ? ॥ ३१३ ॥

१ प्रतोदेन प्रेरितः । २ विदूषकाः । ३ शृगालैः । ४ पदलवचाग्राहिणाम् । ५ चर्मपात्रम् । * न ज्ञानं सं ॥ ६ सीमा ।

त्रिषष्टि-

शलाका-

पुरुषचरिते

॥२७०॥

द्रुमवद् दर्शयिष्यन्ति, खे पुष्पाण्ययिमम्बुवत् । किं नु स्पृक्ष्यन्ति वन्द्या या, लप्स्यन्ते धेनुवत् सुतम् ? ॥ ३१४ ॥
वियाणिनं महिषवत्, किमानेव्यन्ति रासम् ? । तरीवत् तारयिष्यन्ति, किं पाषाणान् जलाशये ? ॥ ३१५ ॥
अवेदनान् नारकांश्च, भाषमाणा इमे जडाः । किमन्यथा करिष्यन्ति, ग्रन्थान् सर्वज्ञभाषितान् ? ॥ ३१६ ॥

॥ पञ्चभिः कुलकम् ॥

धृतस्त्वत्पुरुषैरत्राऽवस्थासौ सप्त वासरान् । न खल्वेवमवष्टम्भं, कुर्वन्त्यनृतभाषिणः ॥ ३१७ ॥
सत्यं न चेन्मम वचः, सप्तमेऽह्नि भवेन्नृप ! । निग्राहणीयः श्रेयचैरहं तस्करवत् तदा ॥ ३१८ ॥
राजाऽपि स्वानुवाचैवं, ब्राह्मणस्याऽस्य गीरियम् । अनिष्टा दुर्घटा वा संवादिन्यपि च यद्यपि ॥ ३१९ ॥
तथाऽपि सप्ताहोरात्रान्, मनः सन्देग्धिं हन्त ! नः । भविष्यति तदन्तेऽस्य, सत्या-ऽसत्यविवेचनम् ॥ ३२० ॥

॥ युग्मम् ॥

इत्युक्त्वा न्यासमिव तं, नृपतिः स्वाङ्गरक्षिणाम् । द्विजं समर्पयामास, पर्यदं विससर्ज च ॥ ३२१ ॥
महत् कुतूहलमहो !, द्रष्टव्यं सप्तमे दिने । उन्मत्तभाषी विप्रोऽयं, तदहो ! निहनिष्यते ॥ ३२२ ॥
ही ! स्याद् युगान्तः को ह्येवमन्यथा मृत्यवे वदेत् ? । एवं तदानीमभवद्, विचित्रा नागरोक्तयः ॥ ३२३ ॥

॥ युग्मम् ॥

आश्चर्यं दर्शयिष्यामि, सम्प्राप्तेऽहनि सप्तमे । इत्युत्सुको द्विजः कष्टं, यद् दिनान्यत्यवाहयत् ॥ ३२४ ॥
राजाऽपि संशयच्छेदोत्कण्ठितो गणयन् मुहुः । कथञ्चिदतिचक्राम, घणमासानिव यद् दिनान् ॥ ३२५ ॥

चन्द्रशालास्थितो राजा, सप्तमेऽहन्त्युवाच तम् । पूर्णोऽवधिस्त्वदीयस्य, वचसो जीवितस्य च ॥ ३२६ ॥
 प्रलयाय त्वयाऽऽख्यातः, समुद्भ्रान्तो महार्णवः । स दूरे तावदद्याऽपि, जल्लेशोऽपि नैक्ष्यते ॥ ३२७ ॥
 सर्वप्रलयशंसित्वात्, तव सर्वोऽपि वैर्यहो ! अनृतायां प्रतिज्ञायां, निग्रहाय यतिष्यते ॥ ३२८ ॥
 भवता जन्तुमात्रेण, निगृहीतेन किं मम ? । इदानीमपि गच्छ त्वमुन्मत्तेन त्वयोदितम् ॥ ३२९ ॥
 वराको मुच्यतामेष, मेषवद् यात्वसौ सुखम् । इत्यात्मक्षकानुच्चैरादिदेश विशम्पतिः ॥ ३३० ॥
 विप्रोऽपि प्रत्युवाचैवं, स्मितविच्छुरिताधरः । युक्तं प्राणिषु कारुण्यं, सर्वेष्वपि महात्मनाम् ॥ ३३१ ॥
 किन्तु नाऽद्यापि करुणापात्रमसि महीपते ! । न यावदन्तृतीस्यान्मे, प्रतिज्ञा सा तदोदिता ॥ ३३२ ॥
 अनृतायां प्रतिज्ञायां, मद्ब्रधस्य त्वमीशिषे । वधाहं मां तदा मुञ्चन्, कृपावानुच्यसे नृप ! ॥ ३३३ ॥
 मुक्तोऽपि नाऽहं यास्यामि, स्थास्यामि धृतवत् पुनः । स्तोकमेवान्तरं विद्धि, प्रतिज्ञापूर्णे मम ॥ ३३४ ॥
 क्षणमात्रं प्रतीक्षस्वाऽत्रैव प्रेक्षस्व च क्षणात् । उदस्तोदन्चदुल्लोलात्, यमस्येवाऽग्रसैनिकान् ॥ ३३५ ॥
 नैमित्तिकसदस्यान् स्वान्, कुरुष्व क्षणसाक्षिणः । भविष्यामः क्षणादूर्ध्वं, नाऽहं न त्वं न चापि ते ॥ ३३६ ॥
 अभिधायेति तूष्णीकस्तस्थौ नैमित्तिकोऽथ सः । अव्यक्तः शुश्रुवे चोच्चैर्मृत्युगर्जिरिव ध्वनिः ॥ ३३७ ॥
 आकस्मिकं महाध्वानं, तमातङ्कविधायिनम् । आकर्ण्य तत्स्थुरलकर्णाः, सर्वे वनमृगा इव ॥ ३३८ ॥
 किञ्चिदुन्नमितग्रीवः, किञ्चिदुच्छ्वस्य चाऽऽसनात् । किञ्चिद् वक्रोष्ठिकां कुर्वन्नित्यूचे स पुनर्द्विजः ॥ ३३९ ॥
 ध्वनिराकर्ण्यतां राजन् !, रोदसी पूरयन्नयम् । भग्माध्वनिस्तवेवाम्भोनिधेः प्रस्थानसूचकः ॥ ३४० ॥

१ हास्यव्यासाधरः । २ महाकल्लोलान् । ३ पीडाकरम् । ४ मन्दहास्यम् ।

द्वितीयं पर्व
षष्ठः
सर्गः
अजित-
सगरयो-
श्चरितम् ।

सगरप्रतिबो-
धाय सुबुद्धि-
मन्त्रयुक्तं ताञ्चि-
कोदाहरणम्

॥२७१॥

यस्य वारिलवेनाऽपि, गृहीतेन घनाघनाः । प्लावयन्ति महीं सर्वा, पुष्करावर्तकादयः ॥ ३४१ ॥
 स मर्यादां समुल्लङ्घ्य, स्वयं प्रचलितोऽधुना । अम्भोधिः प्लावयन्नुर्वीमवार्यः प्रेक्ष्यतामयम् ॥ ३४२ ॥
 विभर्ति गर्तान् मश्नाति, वृक्षान् खगयति स्थलीः । गिरीनप्यन्तरयति, दुर्वारो हन्त ! वारिधिः ॥ ३४३ ॥
 वार्योर्वेक्षमप्रवेशादि, ज्वलनस्य पुनर्जलम् । अतीकारोऽस्ति जलधेश्चलितस्य पुनर्न हि ॥ ३४४ ॥
 इति ब्रुवाणं ब्रह्माणं, पश्यतस्तं महीपतेः । मृगतृष्णाम्बुवद् दूराद्, विष्वगाविरभूजलम् ॥ ३४५ ॥
 सौप्तिकेनेन विश्वस्तं, विश्वं संहृतमब्धिना । हा हेत्याक्रोशिनो दीनाः, सर्वे ददृशुरुन्मुखाः ॥ ३४६ ॥

अथ राज्ञः पुरोभूय, सोऽङ्गुल्या दर्शयन् द्विजः । प्लाव्यमानं प्लाव्यमानं, शशंसेति नृशंसवत् ॥ ३४७ ॥
 निरीक्षन्ताममी भो भोः !, सर्वे प्रत्यन्तपर्वताः । पिधीयन्ते पयोराशेः, पयोभिस्तिभिरेरिव ॥ ३४८ ॥
 मन्ये ग्रोन्मूलितान्यैर्द्विः, सर्वाण्यपि वनानि तु । दृश्यन्ते यत् तरन्तोऽमी, तरवो नक्रचक्रवत् ॥ ३४९ ॥
 अधुना प्लावयत्युच्चैर्ग्रामा-ऽऽकर-पुरादिकम् । इदमम्भोनिधेरम्भो, धिगहो ! भवितव्यता ॥ ३५० ॥
 पुरीपरिसरोद्यानान्यपीदानीं निरर्गलैः । पिहितान्यम्बुधेस्तोयैः, पिशुनैरिव सद्गुणाः ॥ ३५१ ॥
 प्राकारवलेऽमुष्मिन्नालवाल इवाऽधुना । धुनीपतेर्ध्वनवीरमास्फलत्युच्चैर्नृप ! ॥ ३५२ ॥
 अयमुल्लङ्घ्यते वज्रः, क्षिप्रं प्रसृमराम्भसा । रमसादश्वचारेणाऽथ इवाऽतितरस्विना ॥ ३५३ ॥
 पश्यैतत् पूर्यते सर्वं, सम्रासादं समन्दिरम् । अम्भोधेरेवमम्भोभिः, प्रचण्डैः कुण्डवत् पुरम् ॥ ३५४ ॥
 वेक्षमद्वारे तवेदानीमश्वसैन्यमिवोच्छलत् । शब्दायमानमुदामं, देवाऽपतति वार्यदः ॥ ३५५ ॥

१ शत्रियुद्धेन । २ वारिभिः । ३ समुद्रस्य । ४ अतिवेगवता ।

ममस्य पतनस्याऽस्याऽवशेषः पृथिवीपते ! । अन्तरीप इवाऽयं ते, प्रासादः प्रेक्ष्यतेऽधुना ॥ ३५६ ॥
अध्यारोहति सोपानवीथीषु च ययोऽस्खलत् । तव प्रसाददुर्मत्तमिव सेवक-राजकम् ॥ ३५७ ॥
पूरिता प्रथमा भूमिर्द्वितीयाऽप्यद्य पूर्यते । तामापर्यं तृतीयाऽपि, पूर्यते भूमिरम्भसा ॥ ३५८ ॥
चतुर्थी पञ्चमी षष्ठी, चाऽपि भूः पश्यतोऽपि हि । अहो ! क्षणार्धमात्रेण, पूरिता वार्धिवारिभिः ॥ ३५९ ॥
विषवैरिवाऽम्भोभिराक्रान्तस्याऽस्य सन्ननः । शिरोगृहं शिर इव, शरीरस्याऽवशिष्यते ॥ ३६० ॥
उपस्थितो युगान्तोऽयमुक्तपूर्वोदमस्म्यहम् । क्व ते सदस्यास्ते राजन् !, ये मां हेसितपूर्विणः ? ॥ ३६१ ॥
ततश्च विश्वसंहारशोकाद् राजाऽपि सत्वरम् । क्षम्पादानार्थमुत्थायाऽवभात् परिकरं दृढम् ॥ ३६२ ॥
प्लवङ्गम् इवोत्पत्य, ददौ क्षम्पां महीपतिः । खं च सिंहासनासीनं, तं चाऽपश्यत् तथास्थितम् ॥ ३६३ ॥
ययौ च क्वचिदप्यम्भस्तदम्भोधेः क्षणादपि । तस्थौ च विसयस्सेरलोचनः स महीपतिः ॥ ३६४ ॥
अभग्राशुश्रवृक्षा-ऽद्रि-प्राकार-भवनादिकम् । ईक्षाञ्चक्रे तथावस्थं, विश्वं विश्वम्भरापतिः ॥ ३६५ ॥
मायानैमित्तिकः सोऽपि, कव्यामाबध्य मर्दलम् । आस्फालयन् स्वपाणिभ्यां, पपाठेति ससम्मदः ॥ ३६६ ॥

इन्द्रजालप्रयोगादौ, नमामि चरणाम्बुजे । इन्द्रजालकलास्रष्टुर्वज्रिणः शम्बरस्य च ॥ ३६७ ॥
निजासिंहासनासीनस्ततः स पृथिवीपतिः । किमेतदिति साश्रयो, द्विजन्मानमभाषत ॥ ३६८ ॥
अवदद् ब्राह्मणोऽप्येवं, निःशेषाणां कलाविदाम् । गुणप्रकाशी राजेति, पुराऽसि त्वामुपस्थितः ॥ ३६९ ॥
इन्द्रजालं मतिअंशकारीति न्यक्कृतस्त्वया । प्रदीयमानमप्यर्थमनादाय गतोऽस्म्यहम् ॥ ३७० ॥

१ द्वीप इव । २ पूर्व हसितवन्तः । ३ अमुष्मा अनताः । ४ देवविशेषः । ५ तिरस्कृतः ।

द्वितीयं पर्व
षष्ठः
सर्गः
अजित-
सगरयो-
श्चरितम् ।

सगरप्रतिबो-
धाय सुबुद्धि-
मय्युक्तं तान्नि-
कोदाहरणम्

॥२७२॥

अर्थे भूयस्यापि प्राप्ते, गुणार्जनभवः श्रमः । न याति गुणिनां किन्तु, गुणज्ञानेन गच्छति ॥ ३७१ ॥
 अद्य नैमिचिकीभूय, च्छलेनाऽप्यमुना मया । इन्द्रजालकलाभ्यासं, ज्ञापितोऽसि प्रसीद मे ॥ ३७२ ॥
 सदस्या न्यक्तृतास्ते यच्चिरं यत् त्वं च मोहितः । राजन् ! सहस्र तत् सर्वं, नाऽपराधोऽस्ति तत्त्वतः ॥ ३७३ ॥
 इत्युदित्वा स्थिते तस्मिन्, पार्थिवः परमार्थवित् । निजगादेति पीयूषस्थन्दसोदरया गिरा ॥ ३७४ ॥
 राजानं राजसभ्यांश्च, न्यक्कार्षमिति चेतसि । मास भैपीरहो ! विप्रोपकारी परमोऽसि मे ॥ ३७५ ॥
 इन्द्रजालमिदं ह्यद्य, दर्शयित्वा त्वया द्विज ! । तत्तुल्यमेतं संसारमसारं ज्ञापितोऽस्म्यहम् ॥ ३७६ ॥
 दृष्टनष्टमिदं यद्वत्, त्वयाऽऽविर्भावितं जलम् । तद्वत् पदार्थाः सर्वेऽपि, संसारेऽद्यापि कारतिः १ ॥ ३७७ ॥
 चिरमित्यादिसंसारदोषान् व्याहृत्य भूपतिः । कृतार्थीकृत्य तं विप्रं, प्रव्रज्यामाददे स्वयम् ॥ ३७८ ॥
 तदिन्द्रजालरूपोऽयं, भवोऽस्माभिरनूयते । प्रभो ! वेत्सि स्वयं हि त्वं, सर्वज्ञकुलचन्द्रमाः ॥ ३७९ ॥
 वाचस्पतिमतिर्वाचा, शोकेशल्यविशलयया । इत्युवाच द्वितीयोऽपि, मन्त्री नृपतिपुङ्गवम् ॥ ३८० ॥
 इहैव भरतक्षेत्रे, कासिनपि पुरे पुरा । बभूव नृपतिः कोऽपि, विवेकादिगुणाकरः ॥ ३८१ ॥
 तमास्थानस्थमन्येष्टुः, पार्थिवं कोऽपि पूरुषः । मायाप्रयोगनिष्णं स्वं, ज्ञापयामास वेत्तिना ॥ ३८२ ॥
 प्रवेशं नृपतिस्तस्य, नानुजज्ञे विशुद्धधीः । न मायिनामृजूनं चाऽज्यं शाश्वतवैरिवत् ॥ ३८३ ॥
 प्रतिषेधविलक्षः सन्, स नीत्वाऽहानि कानिचित् । चक्रे रूपपरावर्तं, कामरूप इवाऽमरः ॥ ३८४ ॥
 स तमेवाऽन्यदा भूपमुपतस्थे विहायसा । कृपाणपाणिः फलकी, वरनारीसमन्वितः ॥ ३८५ ॥

१ अमृतरससमानया । २ श्लोक एव शाल्यं तदर्थं विशाल्यौषधितुल्यया । ३ नाजुमेने । ४ मैत्री । ५ फलकधरः ।

असि कस्त्वमियं का च ? हेतुना केन चाऽऽगमः ? । इति राज्ञा स्वयं पृष्टः, स पुमानब्रवीदिति ॥ ३८६ ॥
अहं विद्याधरो विद्याधरी चेयं मम प्रिया । विद्याधरेण केनाऽपि, जातवैरोऽस्मि भूपते ! ॥ ३८७ ॥
इयं हि पूर्वं तेन स्त्रीलम्पटेन दुरात्मना । सुधा विधुन्तुर्देनेवाऽपहृता च्छलकर्मणा ॥ ३८८ ॥
प्रत्याहार्षमहं तस्मादिमां प्राणप्रियां प्रियाम् । नारीपरिभवं राजन् !, सहन्ते पशवोऽपि न ॥ ३८९ ॥
चरितार्थो ग्रचण्डौ ते, दोर्दण्डौ क्षितिधराणात् । अर्थिनां दौःस्थ्यघातेन, सम्पच्च सफला तव ॥ ३९० ॥
भीतानामभयदानात्, कृतार्थो विक्रमश्च ते । विदुषां संशयच्छेदादमोघा शाल्ववैदुषी ॥ ३९१ ॥
विश्वस्य कण्टकोद्धरात्, फलवच्छल्लकौशलम् । अन्येऽप्यन्योपकारेण, कृतार्थोऽस्ते पृथग्गुणाः ॥ ३९२ ॥
परस्त्रीसोदरत्वं च, तवेदं विश्वविश्रुतम् । अस्तु मय्युपकारेण, विशिष्टफलवन्नुप ! ॥ ३९३ ॥
प्रियया पार्श्ववर्तिन्या, सन्देनित इवाऽनया । नाऽलम्भमविष्णुर्योद्धुं हि, परैश्छलपरैरहम् ॥ ३९४ ॥
नाऽहं हस्तिबलं याचे, याचे वाजिबलं न वा । न वा रथबलं याचे, याचे पत्तिबलं न वा ॥ ३९५ ॥
*आत्मसाहायिके त्वत्तः, किन्तु याचे नराधिप ! । एतस्या न्यासवत् त्राणं, परनारीसहोदर ! ॥ ३९६ ॥
स्वयं स्त्रीलम्पटः कोऽपि, परित्राणसहोऽपि सन् । कोऽप्यस्त्रीलम्पटः स्वेन, परित्राणासहः परम् ॥ ३९७ ॥
त्वमस्त्रीलम्पटस्त्राणसहश्चाऽसि महीपते ! । तेन दूरादुपेत्याऽपि, त्वमसि प्रार्थितो मया ॥ ३९८ ॥
अयं मत्प्रेयसीरूपो, न्यासश्चेत् स्त्रीकृतस्त्वया । ज्ञायतां हत एवाऽरिः, स मया बलवानपि ॥ ३९९ ॥
अथोल्लसत्सितज्योत्स्नापवित्रमुखचन्द्रमाः । उदारचरितः पृथ्वीपतिरेवमवोचत ॥ ४०० ॥

कल्पद्वुरिव पत्राणि, रत्नाकर इवोदकम् । कामधेनुरिव क्षीरं, रोहणाद्रिरिवोपलम् ॥ ४०१ ॥
 अन्नमात्रमिव श्रीदृष्ट्यायामात्रमिवाऽम्बुदः । दूरादुपेत्य भवता, कियदसीदमर्थितः ? ॥ ४०२ ॥ युग्मम् ॥
 तमेव दर्शय निजं, रिपुं येन निहन्यहम् । निर्विशङ्कं ततो भोगान्, शुङ्ख मङ्गु विचक्षण ! ॥ ४०३ ॥

नृपवागमृताप्लावपूर्णश्रवणकोटरः । मुदितः पुरुषः सोऽपि, जगादेति महीपतिम् ॥ ४०४ ॥
 रजतं जातरूपं च, समस्ता रत्नजातयः । पितरो मातरः पुत्राः, सर्वं चाऽन्यद् गृहादिकम् ॥ ४०५ ॥
 विश्वासेनाऽल्पकैनाऽपि, न्यासेऽर्पयितुमीक्ष्यते । विश्वासेनाऽपि महता, न पुनः प्रेयसी क्वचित् ॥ ४०६ ॥
 राजन्नीदृशविश्वासस्थानं त्वमसि नाऽपरः । चन्दनास्पदमेको हि, मलयः सानुमानिह ॥ ४०७ ॥
 विभ्राणेन त्वया न्यासे, मदीयां प्रेयसीमिमाम् । त्वयैव निहतो मन्ये, द्विपन्तप ! स मे द्विपन् ॥ ४०८ ॥
 भार्यान्यासे त्वयोपात्ते, त्वद्विश्वाससमाहितः । विश्वस्तभार्यान् द्विपतः, करिष्याम्ययुना ननु ॥ ४०९ ॥
 क्षोणीनाथ ! तवाऽत्रैव, तिष्ठतो नचिरादहम् । केसरीव समुत्पत्य, दर्शयिष्यामि विक्रमम् ॥ ४१० ॥
 अनुमन्यस्व गच्छामि, स्वच्छन्दं पक्षिराडिव । एषोऽहमन्तरिक्षेण, क्षणादस्वलितस्यदः ॥ ४११ ॥
 राजाऽप्युचै व्रज स्वैरं, विद्याधर ! महामट ! । तिष्ठत्वेषा तु ते भार्या, मद्भ्रात्रि पितृधामवत् ॥ ४१२ ॥
 अथोत्पपात स पुमान्, विहायोवद् विहायसा । निखिंशदण्ड-फलके, पक्षाविव विजृम्भयन् ॥ ४१३ ॥
 तद्भार्या तु स्वदुहितृग्रतिपत्तिपुरःसरम् । राज्ञा सम्भाषिता तस्थौ, तत्रैव स्वस्थमानसा ॥ ४१४ ॥
 तत्रैव तिष्ठन् नृपतिर्जायमानां नभस्तले । क्ष्वेडामाकर्णयामास, स्तनितं वैर्मुचाभिव ॥ ४१५ ॥

विचित्रखङ्ग-फलकप्रहारध्वनितान्यपि । तडचडितिविस्फूर्जचडिचाडानिवाऽशृणोत् ॥ ४१६ ॥
 सोऽसि सोऽसि नासि नासि, तिष्ठ तिष्ठ ब्रज ब्रज । एष त्वां हन्मि हन्मीति, व्योम्नि शुश्रुविरे गिरः ॥ ४१७ ॥
 नृपतिः पर्षदासीनः, पार्षदैः सह विस्मितः । उपरागेक्षण इव, तस्थौ सुचिरमुन्मुखः ॥ ४१८ ॥
 इत्थं सम्पश्यमानस्य, भूपतेः पुरतो भुवि । भुजदण्डः पपातैको, रत्नकङ्कणभूषणः ॥ ४१९ ॥
 उपलक्षयितुं तं च, बाहुदण्डं दिवश्च्युतम् । विद्याधरी पुरोभूय, साऽपश्यच्च जगाद च ॥ ४२० ॥
 गण्डयोरुपधानत्वं, कर्णयोरवतंसताम् । कण्ठे च निर्बेतां योऽगात्, सोऽयं मत्त्रेयसो भुजः ॥ ४२१ ॥
 एवं वदन्त्यां पश्यन्त्यामेव तस्यां मृगीदृशि । भुवि पादः पपातैको, दोष्णः ग्रीत्येव तस्य तु ॥ ४२२ ॥
 सपादकटकं पादमुपलक्ष्य तमप्यथ । उदश्चुवदना पद्मवदना साऽवदत् पुनः ॥ ४२३ ॥
 चिरमभ्यक्त उन्मृष्टः, क्षालितोऽथ विलेपितः । खहस्तेन मया यो हि, स पादो मत्पतेरयम् ॥ ४२४ ॥
 एवं तस्या बुवाणायाः, पुरो गीर्वाणवर्त्मनः । वातोद्धूतदृशाखेव, द्वितीयोऽपि भुजोऽपतत् ॥ ४२५ ॥
 तमप्यालोक्य दोर्दण्डं, रत्नकेयूर-कङ्कणम् । सोवाच स्पन्दमानाक्षी, धारायन्त्रवधूरिव ॥ ४२६ ॥
 सोऽयं सीमन्तरचनाचतुरः कैशैकङ्कतः । विचित्रपत्रलतिकालीलालिपिकरः करः ॥ ४२७ ॥
 तस्यास्तत्रैव तिष्ठन्त्या, एवाऽग्रे गगनाङ्गणात् । पपाताद्विद्वितीयोऽपि, साऽपि भूयोऽब्रवीदिदम् ॥ ४२८ ॥
 स एष मत्पतेः पादो, मत्कराम्भोजलालितः । अनारतं मधुसङ्गशय्यादुर्ललितो हहा ! ॥ ४२९ ॥
 अथ तत्रैव तत्कालं, मुण्ड-रुण्डौ निपेततुः । हृदयेन समं तस्याः, कम्पयन्तौ महीतलम् ॥ ४३० ॥

१ उपरागे ग्रहणे ईक्षणे नेत्रे यस्य सः । २ हृदयाभूषणम् । ३ करस्य । ४ आकाशात् । ५ केशप्रसाधनसाधनम् । ६ क्षीर्वकबन्धौ ।

अथ सा विललापैवं, बलिना च्छलिना द्विषा । हा ! हतो मत्पतिसौ, हा ! हताऽसि तपस्विनी ॥ ४३१ ॥
 एतत् तदेव वदनं, मत्पतेः पद्मसोदरम् । यन्मया परया ग्रीत्या, कुण्डलाभ्यामभूष्यत ॥ ४३२ ॥
 तदेतत् तस्य हृदयं, विपुलं हन्त ! मत्पतेः । अन्तर्वहिश्च यद् वासस्थानमेकं ममैव हि ॥ ४३३ ॥
 हा ! नाथाऽहमनाथाऽसि, त्वां विना नन्दनाद् वनात् । पुष्पाण्यानीय को नाम, ममोत्तंसीकरिष्यति ? ४३४
 एकासनसमासीना, विचरन्ती नभोऽङ्गणे । यथासुखं केन समं, वादयिष्यामि वल्लकीम् ? ॥ ४३५ ॥
 वल्लकीमिव को वा मामुत्सङ्गे धारयिष्यति ? शय्याविशंशुलान् को वा, स्थापयिष्यति मेऽलकान् ? ॥ ४३६ ॥
 कोपिष्यामि मुहुः कसै, प्रौढप्रणयलीलया ? । मत्पादघातोऽस्तु मुदे, कस्याऽशोकतरोरिव ? ॥ ४३७ ॥
 हा प्रिय ! त्वक्कीभूतकौमुदीभिरिवाऽद्य मे । गोशीर्षचन्दनसैः, कोऽङ्गरागं करिष्यति ? ॥ ४३८ ॥
 कपोलपाल्योग्रीवायां, ललाटे कुचकुम्भयोः । कोऽद्य मे पत्ररचनां, सैरन्त्रीव विधास्यति ? ॥ ४३९ ॥
 अप्यलीकव्यलीकेन, मानमौनधरां च माम् । आलापयिष्यत्यथ कः, क्रीडाराजशुकीमिव ? ॥ ४४० ॥
 प्रिये ! प्रिये ! देवि ! देवीत्यादिचाटुगिरा मुहुः । को वा कृतकसुप्तां मां, स्वयमुद्गोधयिष्यति ? ॥ ४४१ ॥
 विलम्बेनाऽद्य पर्याप्तममुनाऽऽत्मविडम्बिना । महापथमहापान्थं, नाथ ! त्वामनुयाम्यहम् ॥ ४४२ ॥
 प्राणनाथपथे गन्तुकामा कामं कृताञ्जलिः । सा पावकं यानमिव, ययाचे वसुधाधवात् ॥ ४४३ ॥
 तामभाषिष्ट भूपोऽपि, वत्से ! स्वच्छाशये ! त्वया । पत्युः सम्यगविज्ञाय, कथां किमिदमुच्यते ? ॥ ४४४ ॥
 रक्षो-विद्याधरादीनां, मायाऽपि भवतीदृशी । तन्मुहूर्त्तं प्रतीक्षस्व, स्वाधीनं ह्यात्मसाधनम् ॥ ४४५ ॥

१ वीणाम् । २ शय्यायां विप्रकीर्णान् । ३ निपुणा दासीव । ४ अलीकसुप्ताम् । ५ मृत्युमार्गपथिकम् ।

द्वितीयं पर्व

षष्ठः

सर्गः

अजित-

सगरयो-

श्चरितम् ।

सगरप्रतिबो-

धाय द्वितीय-

मद्भ्युक्तमपर-

मिन्द्रजालि-

कोदाहरणम्

॥२७५॥

सा भूयो भूपतिं साऽऽह, साक्षादेष पतिर्मम । ग्रधने निधनं नीतः, पतितश्चेह दृश्यते ॥ ४४६ ॥
सन्ध्या सहोदयं याति, सहाऽस्तं च विवर्सेता । जीवन्ति च म्रियन्ते च, समं पत्या पतिव्रताः ॥ ४४७ ॥
पितुरम्लानवंशस्य, स्वस्य पत्युरपीदृशः । कुले कलङ्कं किमहं, जीवन्त्यारोपयाम्यतः ? ॥ ४४८ ॥
धर्मपुत्रीं च मां पश्यन्, विना पतिमवस्थिताम् । न किं लज्जिष्यसे तात !, कुलस्त्रीधर्मकोविद ! ॥ ४४९ ॥
विनेन्दुमिव कौमुद्या, विनाऽब्दमिव विद्युतः । विना नाथमवस्थानं, युक्तं नाऽतः परं मम ॥ ४५० ॥
आयुक्तानादिशैधांसि, समानायय मत्कृते । समं पतिशरीरेण, वह्नौ वेक्ष्यामि वारिवत् ॥ ४५१ ॥
तथा साग्रहमित्युक्तः, हेमापतिः करुणापरः । शोकगद्गदया वाचा, पुनरेवमुवाच ताम् ॥ ४५२ ॥
तिष्ठ तिष्ठ कियत्कालं, न मर्तव्यं पतङ्गवत् । विमृश्य हि विधातव्यमल्पीयोऽपि प्रयोजनम् ॥ ४५३ ॥
क्षुपिता भामिनी साऽथ, भूनाथमिदमभ्यधात् । अतः परं धारयन् मां, ज्ञातं तातो न खल्वसि ॥ ४५४ ॥
परस्त्रीसोदर इति, नाम यत् ग्रथितं तव । तद् विश्वविश्वासकृते, न पुनः परमार्थतः ॥ ४५५ ॥
तत् सत्यं यदि तातोऽसि, सत्त्वं स्वदुहितुस्ततः । पश्याऽनुयान्त्या भर्तारं, कृष्णवर्त्मैकवर्त्मना ॥ ४५६ ॥
राजाऽपि व्याजहारैवं, वत्से ! कुरु समीहितम् । नातः परं निरोद्धासि, पवित्रय सतीव्रतम् ॥ ४५७ ॥
ततः प्रमुदिता राजादेशादुपनते रथे । भर्तुरङ्गानि सत्कृत्याऽऽरोपयामास सा स्वयम् ॥ ४५८ ॥
अङ्गे कृताङ्गरागा सा, संवीतविशदांशुका । सपुष्पकुन्तला पत्युः, पार्श्वमध्यास्त पूर्ववत् ॥ ४५९ ॥

१ युद्धे । २ सूर्येण । ३ षष्ठ्येकवचनमिदम् । ४ सेवकात् । ५ नृपः । ६ अभिमाणेण । ७ परिहितस्वच्छवस्त्रा ।

त्रिषष्टि-

शलाका-

पुरुषचरिते

॥२७५॥

अन्वीयमाना न्यग्रीवं, सशोकेन महीशुजा । साश्चैर्वीक्ष्यमाणा च, पौरैः सा सरितं ययौ ॥ ४६० ॥
 आजहृश्चन्दनैर्धांसि, तत्राऽऽयुक्ताः क्षणादपि । चितां च रचयाञ्चक्रुस्तल्पं पितृपतेरिव ॥ ४६१ ॥
 मित्रेव पृथिवीशेन, तेन सम्पूरितं वसु । याचकेभ्यो यथाकामं, ददौ कल्पलतेव सा ॥ ४६२ ॥
 पयःपूर्णाञ्जलिपुटा, तत्र त्रिः साऽऽशुशुक्षणिम् । चक्रे प्रदक्षिणं जातदक्षिणावर्त्तरोचिषम् ॥ ४६३ ॥
 सतीसत्यापनां कृत्वा, पत्युरङ्गैः सहैव तैः । वासागार इव स्वैरं, चितान्तः प्रविवेश सा ॥ ४६४ ॥
 प्राज्याभिराज्यधाराभिराहुतोऽथ हुताशनः । ज्वालाऽभ्यधिकं ज्वालाजालपल्लविताम्बरः ॥ ४६५ ॥
 तानि विद्याधराङ्गानि, सा चैधांसि च तत्क्षणम् । अभवद् भस्मसात् सर्वं, जलं लवणसादिव ॥ ४६६ ॥
 तत्र तस्या निवापादि, कृत्वा शोकसमाकुलः । आजगाम निजं धाम, ततः स जगतीपतिः ॥ ४६७ ॥
 यावत् सशोकः परिषदासाञ्चक्रे महीपतिः । आययौ स पुमांस्तावन्नभस्तः फलकाऽसिभृत् ॥ ४६८ ॥
 भूशुजा पारिषदैश्च, वीक्ष्यमाणाः सविस्मयम् । मायाविद्याधरः सोऽथ, पुरोभूयेदमब्रवीत् ॥ ४६९ ॥
 दिष्ट्या प्रवर्द्धसे देव !, परस्त्री-धननिःस्पृह ! । दुरोर्दर इव द्रन्द्रे, यथाऽजैषं तथा शृणु ॥ ४७० ॥
 तदा ह्यहमितः स्थानाच्छरण्य ! शरणे तव । विमुच्य दारान् निर्भार, इवोदपतमम्बरे ॥ ४७१ ॥
 समापतन्तं साटोपं, तमपश्यं नभस्तले । दुष्टविद्याधरमहं, रुष्टो बंश्रुविरोगम् ॥ ४७२ ॥
 ऋषभाविव गर्जन्तावूर्जितं दुर्जयावुभौ । अहं च स च युद्धार्थमाह्वास्वहि परस्परम् ॥ ४७३ ॥

१ नम्रकन्धरं यथा स्यात् तथा । २ शक्याम् । ३ यमस्य । ४ अग्निम् । ५ सतीत्वसत्यतां समर्थम् । ६ द्यूतधाराभिः ।
 ७ लवणाधीनम् । ८ द्यूते । ९ नकुलः ।

द्वितीयं पर्व

षष्ठः

सर्गः

अजित-

सगरयो-

श्रितम् ।

सगरप्रतिबो-

धाय द्वितीय-

मञ्जुकम्पर-

मिन्द्रजालि-

कोदाहरणम्

॥२७६॥

दिष्ट्या दृष्टोऽसि दोर्दस !, ग्रहर ग्रहरादितः । कौतुकं पूरयाम्यद्य, स्वदोष्णोर्ध्वसदामपि ॥ ४७४ ॥
नो वा शस्त्रं परित्यज्याऽऽदाय दन्तैर्दशाङ्गुलीः । भक्ष्यं रङ्ग इवाशङ्को, ब्रज जीवितकाम्यया ॥ ४७५ ॥
साक्षेपमिति जल्पन्तौ, द्वावप्यावां परस्परम् । चर्मा-ऽसिपक्षौ धुन्वन्तौ, मिलितौ कुक्कुटाविव ॥ ४७६ ॥
॥ त्रिभिर्विशेषकम् ॥

चारीप्रचारचतुरौ, रङ्गाचार्याविवाम्बरे । ग्रहारान् वञ्चयमानौ, व्यचराव चिरं नृप ! ॥ ४७७ ॥
आवाभ्यां खड्गशृङ्गेण, ग्रहरङ्ग्यां मुहुर्मुहुः । खड्गिभ्यामिव विहिते, अभिसर्पा-ऽपसर्पणे ॥ ४७८ ॥
क्षणेनाऽपि मया तस्य, दोर्दण्डो दक्षिणेतरः । निकृत्य पातितो राजन् !, प्रवर्धक इवेह ते ॥ ४७९ ॥
युष्मदानन्दहेतोश्च, कदलीस्तम्भलीलया । मया निकृत्य तस्यैकश्चरणः पातितो भुवि ॥ ४८० ॥
दक्षिणोऽपि भुजस्तस्य, नलिनीनालीलया । विद्धय क्षितिप्लुष्टसिन्, क्षिप्तः क्षितिपते ! मया ॥ ४८१ ॥
ततो द्वितीयस्तस्याङ्घ्रिरङ्घ्रिपस्यै प्रकाण्डवत् । खड्गदण्डेन निष्कृत्य, तवाङ्ग्रे परिपातितः ॥ ४८२ ॥
ततो रण्डश्च गुण्डश्च, पृथक् कृत्वेह पातितः । तमित्यकार्षं षट्खण्डं, रिपुं भरतवर्षवत् ॥ ४८३ ॥
कलत्रं त्रायमाणेन, न्यासीभूतमपत्यवत् । त्वयैव सोऽरिर्निहतो, हेतुमात्रमहं त्विह ॥ ४८४ ॥
त्वत्साहाय्यं विना सोऽरिर्न हन्तुं शक्यते मया । नाऽलं दग्धुं कक्षमग्निर्विना वायुं ज्वलन्नपि ॥ ४८५ ॥
इयत्कालमहं स्त्री वाऽथवाऽभूवं नपुंसकः । पुंस्त्वं मेऽद्य त्वया दत्तं, द्विषन्निग्रहेहेतुना ॥ ४८६ ॥
ममाऽसि माता तातो वा, गुरुर्वा देवताऽथवा । एवंविधोपकारी हि, नाऽन्यो भवितुमर्हति ॥ ४८७ ॥

१ गण्डकाभ्याम् । २ अभिगमनं दूरगमनं च । ३ वृक्षस्य ।

त्रिषष्टि-

शलाका-

पुरुषचरिते

॥२७६॥

प्रद्योतनो द्योतयते, विश्वं प्रीणाति चोडुपः । काले वर्षति पर्जन्यः, प्रसूते भूमिरोषधीः ॥ ४८८ ॥
मर्यादां लङ्घते नाऽब्धिर्मोदिनी चाऽवतिष्ठते । परोपकारनिष्ठानां, प्रभावेण भवादृशाम् ॥ ४८९ ॥
न्यासीकृतं कलत्रं मे, तत् सम्प्रति समर्पय । महीनाथ ! गमिष्यामि, स्वां क्रीडाभूमिकामहम् ॥ ४९० ॥
वैताढ्य-जगतीजालकटकादिषु सप्रियः । विहरिष्ये निराशङ्कस्त्वत्प्रसादाद्धतद्विषन् ॥ ४९१ ॥

आक्रान्तो युगपल्लजा-चिन्ता-निर्वेद-विषयैः । एवं वसुमतीनाथः, पुरुषं तमभाषत ॥ ४९२ ॥
न्यासीकृत्य कलत्रं स्वं, तदानीं त्वयि जग्मुषि । अम्बरे शुश्रुवेऽस्माभिः, द्वेडा-ऽसि-फलकञ्चनिः ॥ ४९३ ॥
बाहु-पाद-शिरोऽरूण्डं चाऽपतन्नभसः क्रमात् । मत्पतेरिदमित्युच्चैस्त्वत्पर्ण्यकथयच्च नः ॥ ४९४ ॥
पत्युरङ्गैः समं वह्नौ, प्रवेक्ष्यामीति भाषिणीम् । अवारयाम सुचिरं, पुत्रीप्रेम्णा तव प्रियाम् ॥ ४९५ ॥
वह्निप्रवेशादस्माभिर्वार्यमाणा तु ते प्रिया । अस्मान् सम्भावयामासाऽन्यथैवेतरलोकवत् ॥ ४९६ ॥
तूष्णीकेषु ततोऽस्मासु, सा साहसवती नदीम् । गत्वा लोकसमक्षं तैः, सहाऽङ्गैः प्राविशच्चिताम् ॥ ४९७ ॥
अधुनैव निवापादि, तस्याः कृत्वाऽहमागमम् । तस्याः शोके न्यपीदं च, त्वं चाऽगाः किमिदं ननु ? ॥ ४९८ ॥
तान्यङ्गानि न किं ते वा ? स वा त्वं नेति संशयः । अज्ञानमुद्रितमुखाः, किमिह ब्रूहे वयम् ? ॥ ४९९ ॥

व्याजहार कृतव्याजकोपः सोऽपि पुमानिति । परस्त्रीसोदरो मिथ्या, जनश्रुत्या श्रुतोऽसि हा ! ॥ ५०० ॥
तेन नाम्ना वयं आन्ताः, प्रियान्यासमकृमहि । अयोर्वत् पुष्करैर्ज्ञातस्त्वं वृत्तैरीदृशसि ॥ ५०१ ॥

१ सूर्यः । २ चन्द्रः । * सङ्ख ३ विनाऽन्यत्र-^०रुण्डश्चाऽप^० सङ्ख १ सङ्ख २ संता^० रुण्डाश्चाऽप^० ढं० ॥ † ^०त्पल्यकथयत्
ततः सङ्ख १ ^०त्पल्यी नः द्वादांस् च ढं० ॥ ३ विहितकपटकोधः । ४ लोहवत् ।

दुराचारस्य यत् कृत्यं, तस्य मद्विषतोऽभवत् । तच्चक्रे भवता राजन् !, द्वयोर्हन्त ! किमन्तरम् ? ॥ ५०२ ॥
नारीष्वलुब्धमन्यथेदपवादाद् विभेषि वा । तदर्पय त्रियां तां मे, न हि निहोतुमर्हसि ॥ ५०३ ॥
अलुब्धपूर्वा लुभ्यन्ति, यद्येवं त्वादृशा अपि । ततः कृष्णोरग इव, कोऽस्तु विश्वासभाजनम् ? ॥ ५०४ ॥
भूयो वभापे भूपालस्तवाङ्गान्युपलक्ष्य सा । त्वत्प्रेयस्यविशद् वह्निमत्र तावन्न संशयः ॥ ५०५ ॥
अत्राऽर्थे साक्षिणः सर्वे, पौरा जानयदा अपि । जगच्चक्षुरयं व्योम्नि, भगवांश्च दिवाकरः ॥ ५०६ ॥
लोकपालाश्च चत्वारो, ग्रह-नक्षत्र-तारकाः । इयं च भगवत्पुर्वी, धर्मश्च त्रिजगत्पिता ॥ ५०७ ॥
तत्र भाषितुमीदृशं, रूक्षाक्षरमिहाऽर्हसि । अमीपां मध्यतः कञ्चित्, प्रमाणीकुरु साक्षिणम् ॥ ५०८ ॥
अलीकरोषपरुषं, पुरुषः सोऽवदत् पुनः । न हि प्रमाणे प्रत्यक्षे, प्रमाणान्तरकल्पना ॥ ५०९ ॥
तत्र पश्चादियं का नु, स्थिताऽस्ति ? प्रेक्ष्यतां ननु । कक्षाप्रैक्षिसलोष्त्रस्य, कोशपानमिदं नृप ! ॥ ५१० ॥
ततश्च बलितग्रीवो, यावत् पश्चाद्दौ दृशम् । ईक्षाश्चक्रे नृपस्तावत्, तत्प्रियां तां निषेदुषीम् ॥ ५११ ॥
पारदारिकदोषेण, दूषितोऽसीति शङ्कया । ग्लानिं प्रपेदे नृपतिर्ग्लानिं तापेन पुष्पवत् ॥ ५१२ ॥
नृपं ग्लानिं प्रपेदानं, निर्दोषं दोषशङ्कया । बद्धाञ्जलिः कथयितुं, प्रारेमे स पुमानिति ॥ ५१३ ॥
कञ्चित् स्मरसि भूनाथ !, चिरेणाभ्यस्य यन्मया । मायाप्रयोगचातुर्यं, त्वं दर्शयितुमर्थितः ? ॥ ५१४ ॥
देवेन मेघवद् विश्वसाधारण्यजुपाऽप्यहम् । भाग्यदोषादूर्णेच्छो, द्वारादपि निवारितः ॥ ५१५ ॥
ततो रूपं परावर्त्य, कृत्वा कपटनाटकम् । मयेदं दर्शितं देव !, कृतार्थोऽस्मि प्रसीद मे ॥ ५१६ ॥

१ कृत्रिमकोपकठोरम् । २ लोप्त्रम् खेयधनम् ।

द्वितीयं पर्व
षष्ठः
सर्गः
अजित-
सगरयो-
श्चरितम् ।

सगरप्रतिबो-
धाय द्वितीय-
मश्वत्थमपर-
मिन्द्रजालि-
कोदाहरणम्
॥२७७॥

यथा तथा वा महतां, दर्शनीयो निजो गुणः । गुणार्जनभवः क्लेशः, प्रणश्यत्यन्यथा कथम् ? ॥ ५१७ ॥
तद्द्याऽस्मि गतेऽहो, ब्रजिष्यामि समादिश । सर्वत्राऽपि महार्थोऽस्मि, त्वदग्रे गुणदर्शनात् ॥ ५१८ ॥
कृतार्थोऽकृत्य भूयिष्ठैरर्थैस्तमवनीपतिः । विसर्ज्य ततः किञ्चिच्चिन्तयित्वेदमब्रवीत् ॥ ५१९ ॥

यादृग् मायाप्रयोगोऽस्य, संसारोऽप्येष तादृशः । दृष्टनष्टं वस्तु सर्वमस्मिन् बुद्बुदवद् यतः ॥ ५२० ॥
चिन्तयित्वा नैकधैवं, विरक्तो भववासतः । उत्सृज्य राज्यं प्रज्व्यां, स जग्राह ततो नृपः ॥ ५२१ ॥
मायाप्रयोगसदृशे, संसारेऽस्मिस्ततः प्रभो ! । मा शोकविवशो भूस्त्वं, यतस्व स्वार्थसिद्धये ॥ ५२२ ॥
चक्रिणो भवनिर्वेदः, पदे शोकस्य तावतः । महाप्राण इव महाप्राणस्थानेऽभवत् ततः ॥ ५२३ ॥

उदाजहार सगरो, गिरं तत्त्वगरीयसीम् । युष्माभिरभ्यधायीदं, साधु साधु विवेकिनः ! ॥ ५२४ ॥
जीवन्ति च प्रियन्ते च, जन्तवः स्वस्वकर्मणा । बालो युवा वा वृद्धो वेत्यग्रमाणं वयः खलु ॥ ५२५ ॥
सङ्गमा बान्धवादीनां, स्वप्नसब्रह्मचारिणः । लक्ष्मीर्निसर्गतो दन्तिकर्णतालचलाचला ॥ ५२६ ॥
यौवनश्रीरपि गिरिनदीपूरसहोदरा । जीवितं च कुशाग्रस्थजलविन्दुविडम्बकम् ॥ ५२७ ॥

न यावद् यौवनं याति, वारीव मरुभूमिगम् । न यावदायाति जरा, राक्षसीवायुरन्तकृत् ॥ ५२८ ॥
भवतीन्द्रियैकल्यं, न यावत् सन्निपातवत् । वेद्येवोपात्तसर्वस्वा, यावच्छीर्नं विरज्यति ॥ ५२९ ॥
छलयित्वा तावदमून्यखिलान्यपि हि स्वयम् । प्रव्रज्योपायलभ्याय, स्वार्थाय प्रयतामहे ॥ ५३० ॥
काचखण्डेन स मणिं, कृष्णकाकेन केकिर्नम् । मुणालमालया हारं, कदनेन च पायसम् ॥ ५३१ ॥

१ मूल्यवान् । २ स्वप्नसदृशः । ३ चञ्चला । ४ उपात्तं गृहीतं सर्वस्वं यथा सा । ५ मयूखम् ।

कार्लसेयेन च क्षीरं, रासभेन च वाजिनम् । क्रीणाति योऽर्जयेन्मोक्षमसारोह वर्ष्मणो ॥५३२॥ युग्मम् ॥
 एवमाभाषमाणस्य, तदा सगरचक्रिणः । द्वार्याययुर्विषयिणोऽष्टापदाभ्यर्णवासिनः ॥ ५३३ ॥
 अस्मांस्त्रायस्व त्रायस्वेत्युच्चैःपूत्कारकारिणः । आजृहवत् तान् सगरचक्रमृद् वेत्रपाणिना ॥ ५३४ ॥
 हंहो ! किमिदमित्युच्चैर्भाषिताश्चक्रवर्तिना । कृतप्रणामाः सम्भूय, ग्रामीणास्ते व्यजिज्ञपन् ॥ ५३५ ॥
 अष्टापदाद्रिपरिखापूणाय सरिद्धरा । या कृष्टा दण्डरत्नेन, कुमारैस्तेनैरेश्वर ! ॥ ५३६ ॥
 पातालमिव दुष्पूरां, पूरयित्वा क्षणेन ताम् । साऽतिक्रामत्युभे कूले, कुलटेव कुलद्वयम् ॥ ५३७ ॥
 अष्टापदाभ्यर्णवर्तिं, ग्रामा-ऽऽकर-पुरादिकम् । आह्लावयितुमारब्धा, पर्यस्त इव सागरः ॥ ५३८ ॥
 अधुनाऽपि युगान्तोऽयमस्माकं समुपस्थितः । तदादिश वयं कुत्र, तिष्ठामो निरुपद्रवाः ? ॥ ५३९ ॥
 ततश्च सगरश्चक्री, निजं पौत्रं भगीरथम् । वात्सल्यसारया वाचा, समाहूयेदमादिशत् ॥ ५४० ॥
 पूरयित्वाऽष्टापदाद्रिपरिखां तां सरिद्धरा । उन्मत्तेव अमन्यस्ति, सा ग्रामादिषु सम्प्रति ॥ ५४१ ॥
 तां दण्डेन समाकृष्य, क्षिप पूर्वपर्योनिधौ । अदर्शितपथं याति, पयो ह्यन्धवदुत्पथे ॥ ५४२ ॥
 बाहुवीर्यमसामान्यमैश्वर्यं भुवनोत्तरम् । अत्युल्बणं हस्तिबलमर्ध्वीयं विश्वविश्रुतम् ॥ ५४३ ॥
 पादात्तमतिविक्रान्तं, महद् रथबलं तथा । अत्युत्कटः प्रतापश्च, निःसीमं शस्त्रकौशलम् ॥ ५४४ ॥
 दैवतानामायुधानां, सम्पत्तिश्चेत्यमून्यलम् । दर्पं यथा द्विषां घ्नन्ति, जनयन्त्यात्मनस्तथा ॥ ५४५ ॥
 ॥ त्रिभिर्विशेषकम् ॥

१ त्रिकेण । २ शरीरेण । ३ जनपदवासिनो जनाः । ४ अश्वसैन्यम् । ५ पदातिसैन्यम् ।

द्वितीयं पर्व
 षष्ठः
 सर्गः
 अजित-
 सगरयो-
 श्रितम् ।

गङ्गाप्रवाह-
 सखलुनाय
 भगीरथस्य
 गमनम्

॥२७८॥

अग्रणीः सर्वदोषाणामापदामेकमास्पदम् । सम्पदामपहतैकः, कर्ता दुर्यशसामपि ॥ ५४६ ॥
 अपि वंशस्य संहर्ता, हर्ता निखिलशर्मणाम् । प्रहर्ता परलोकस्य, दुर्यो वैरी शरीरजः ॥ ५४७ ॥ युग्मम् ॥
 तद् दूर्यः परिहर्तव्यः, सर्पवत् सत्पथस्थितैः । सामान्यैरपि पुरुषैर्मत्पौत्रेण विशेषतः ॥ ५४८ ॥
 यथापात्रं विनीतेन, भवितव्यं ततस्त्वया । गुणप्रकर्षो विनयादशक्तस्यापि जायते ॥ ५४९ ॥
 शक्तस्य पुंसो विनयः, सुवर्णस्यैव सौरभम् । निर्बलङ्कवपुष्टेव, पार्वणस्य हिमद्युतेः ॥ ५५० ॥
 सुराणामसुराणां च, नागादीनामपि त्वया । उपचारो यथाक्षेत्रं, कार्यः कार्ये सुखेऽपि हि ॥ ५५१ ॥
 उपचारार्हणीयेषु, नोपचारो हि दोषकृत् । अपचारस्तु दोषाय, पितृत्तमन इवाऽऽत्तपः ॥ ५५२ ॥
 ऋषभस्वामिपुत्रेण, भरतेनापि चक्रिणा । वशंवदा देवदैत्या, उपचारेण चक्रिरे ॥ ५५३ ॥
 शक्तेनाऽपि सता तेनोपचारो देवतादिषु । दर्शितो यस्तथा कार्यः, स कुलाचार इत्यपि ॥ ५५४ ॥
 तथेति श्रुतिपेदे स, महाभागो भगीरथः । निसर्गेण विनीतस्य, शिक्षा सद्भित्तिचित्रवत् ॥ ५५५ ॥
 अर्पयित्वा दण्डरत्नं, स्वं प्रतापमिवोर्जितम् । चुम्बित्वा मूर्ध्नि सगरो, विससर्ज भगीरथम् ॥ ५५६ ॥
 चक्रिणश्चरणाम्भोजे, प्रणम्याऽथ भगीरथः । सदण्डरत्नो निरगात्, सविद्युदिव वारिदः ॥ ५५७ ॥
 महतां चक्रिसैन्येन, वृतो जानपदैश्च तैः । रेजे भगीरथः शक्र, इवाऽनीकप्रकीर्णकैः ॥ ५५८ ॥
 आसंसाद् क्रमेणाऽथाऽष्टापदाद्रिं भगीरथः । मन्दाकिन्या वलघितं, त्रिकूटाद्रिमिवाऽब्धिन ॥ ५५९ ॥
 उद्दिश्य तत्र तं नागकुमारं ज्वलनप्रभम् । तपोऽष्टमं स विदधे, विधिवेदी भगीरथः ॥ ५६० ॥

१ निर्बलङ्कशरीरता इव । २ पितृप्रकृतेर्जनस्य । ३ अङ्गीचक्रे ।

अष्टमे च परिणमत्युपतस्थे भगीरथम् । पतिर्नागकुमाराणां, प्रसन्नो ज्वलनप्रभः ॥ ५६१ ॥
गन्धैर्धूपैश्च माल्यैश्च, तेनोपचरितो भृशम् । स्वामी नागकुमाराणां, किं करोमीत्यभाषत ॥ ५६२ ॥
अथो भगीरथोऽप्यम्भोधरध्वानगभीरगीः । उवाच विनयेनाऽपि, सप्रभो ज्वलनप्रभम् ॥ ५६३ ॥
अष्टापदाद्रिपरिखामापूर्वेयं सरिद्धरा । निर्गलं प्रसरति, पन्नगीव बुभुक्षिता ॥ ५६४ ॥
क्षेत्राण्येषा हि खनति, प्रोन्मूलयति पादपान् । सदृशीकुलते सर्वान्, स्थण्डानवदानैपि ॥ ५६५ ॥
प्रभ्रंशयति वप्रांश्च, प्रासादान् दलयत्यलम् । प्रपातयति हर्म्याणि, निगृह्णाति गृहाणि च ॥ ५६६ ॥
तां पिशाचीभिवोन्मत्तां, देशविश्वंसकारिणीम् । दण्डेनाऽऽकृष्य पूर्वोब्धौ, क्षिपामि त्वदनुज्ञया ॥ ५६७ ॥
ततः प्रसन्नो ज्वलनप्रभनागस्तमभ्यधात् । निजं समीहितं कुर्या, निर्विघ्नं भवतोऽस्त्विति ॥ ५६८ ॥
येऽमुष्मिन् भरतक्षेत्रे, नागास्ते मम शासने । मदनुज्ञाप्रवृत्तः सन्, मा भैषीस्तदुपद्रवात् ॥ ५६९ ॥
अभिधायेति नागेन्द्रः, प्रविवेश रसातलम् । विदधेऽष्टमभक्तान्ते, पारणं च भगीरथः ॥ ५७० ॥
वैरिणीमिव भिन्नह्मां, खच्छन्दां स्वैरिणीमिव । मन्दाकिनीमथ क्रुद्धं, दण्डरत्नं स आददे ॥ ५७१ ॥
मालामङ्कुटकेनेव, दण्डेनाऽऽकर्षति स्म ताम् । निनदन्तीं नदीं चण्डभुजदण्डो भगीरथः ॥ ५७२ ॥
कुरूणां मध्यभागेन, नगरं हस्तिनापुरम् । दक्षिणेन पश्चिमेन, पुनः कोशलनीवृतः ॥ ५७३ ॥
उत्तरेण प्रयागं च, कासीनां दक्षिणेन च । विन्ध्यान्तर्दक्षिणेनाङ्गान्, मगधानुत्तरेण च ॥ ५७४ ॥

१ पूजितः । २ स्थण्डान् उच्छप्रदेशान् । ३ अवधान् निम्नप्रदेशान् । ४ मालाकारप्रतिबद्धमणिकरूपान्कोटकवत् ।

द्वितीयं पर्व
षष्ठः
सर्गः
अजित-
सगरयो-
श्चरितम् ।

गङ्गाप्रवाह-
स्वलनाय
भगीरथस्य
गमनम्

॥२७९॥

बालेव तृण्याः कर्पन्ती, वर्तनीर्वर्तिनीर्नदीः । भगीरथेन पूर्वाम्भोनिधिं गङ्गाऽवतारिता ॥ ५७५ ॥
 ततः प्रसृति तत् तीर्थं, गङ्गासागर इत्यभूत् । कृष्टा भगीरथेनेति, गङ्गा भागीरथीति च ॥ ५७६ ॥
 यत्र यत्र बभञ्जाऽहिभवनानि व्रजन्त्यसौ । भगीरथस्तत्र तत्र, नागेभ्यः प्रददौ बलिम् ॥ ५७७ ॥
 तेषां सगरपुत्राणां, शरीरास्थीनि तानि च । तेन गङ्गाप्रवाहेण, निन्यिरे पूर्वसागरम् ॥ ५७८ ॥
 दध्यौ भगीरथश्चैवं, साधु जातमिदं ह्यहो ! । मत्पितृणां यदस्थीनि, गङ्गयेयुः पयोनिधिम् ॥ ५७९ ॥
 गुप्तादिचञ्चू-चरणविलग्नान्यन्यथा पुनः । पतेयुरशुचिस्थानेष्वनिलोद्धूतपुष्पवत् ॥ ५८० ॥
 एवं विचिन्तयन् प्रीतैर्जलापातापदुज्झितैः । लोकलोकम्पृणोऽसीति, प्रशशंसे चिरं हि सः ॥ ५८१ ॥
 तदा पितृणामस्थीनि, तेन क्षिप्तानि यज्जले । क्षिपत्यद्यापि तल्लोकः, सोऽध्वा यो महदाश्रितः ॥ ५८२ ॥
 ततः स्थानान्निवधूते, रथारूढो भगीरथः । रथप्रचारेण भुवं, रौसयन् कांस्यतालवत् ॥ ५८३ ॥

स आगच्छन्नथ पथि, कल्पद्रुममिव स्थितम् । ददर्शकं भगवन्तं, केवलज्ञानिनं मुनिम् ॥ ५८४ ॥
 उदयाद्रेरिवाऽऽदित्यो, गरुत्मानम्बरादिव । सानन्दः सानन्दनवरात्, तस्मादवततार सः ॥ ५८५ ॥
 आलोकमात्रे तं नत्वा, भक्त्या केवलिनं मुनिम् । स त्रिः प्रदक्षिणीचक्रे, भक्तिदक्षोऽतिदक्षिणः ॥ ५८६ ॥
 तं प्रणम्य पुरः स्थित्वा, पप्रच्छैवं भगीरथः । ममाऽप्रियन्त पितरो, युगपत् केन कर्मणा ? ॥ ५८७ ॥
 त्रिकालवेदी भगवान्, करुणारससागरः । एवं गदितुमारेभे, मधुरोद्गाराया गिरा ॥ ५८८ ॥
 श्रावकैर्विपुलश्रीकैः, श्रीदश्रीसंश्रितैरिव । पूर्णः सङ्घश्चालैकस्तैर्यथावाकृते पुरा ॥ ५८९ ॥

- १ तृणसमूहात् । २ मार्गान्तर्वर्तमानाः । ३ नागभवनानि । ४ जलस्य आपातस्तेन या आपत् तदुज्झितैः । ५ रासक्रीडां
 कारयन् । ६ कुबेरलक्ष्म्याश्रितैरिव ।

त्रिपष्टि-
शलाका-
पुरुषचरिते
॥२८०॥

द्वितीयं पर्व

षष्ठः
सर्गः
अजित-
सगरयो-
श्चरितम् ।

जह्नुप्रभृतीनां
सगरपुत्राणां
भगीरथस्य
च पूर्वभवाः

॥२८०॥

प्रत्यन्तग्रांमेकं तु, सङ्घः सायमवाप सः । निशायां चाऽध्युवासोपकुम्भकारनिकेतनम् ॥ ५९० ॥
सङ्घं समृद्धं तं दृष्ट्वा, हृष्टो ग्रामजनोऽखिलः । तच्छुण्टनार्थमुत्तस्थे, दण्ड-कोदण्ड-खड्गभृत् ॥ ५९१ ॥
प्रबोध्य वचनैश्चादुर्गभैरमृतसोदैरः । संश्लोकः कुम्भकारस्तं, ग्रामलोकं न्यवारयत् ॥ ५९२ ॥
कुम्भकारस्य तस्योपरोधाद् ग्रामजनोऽखिलः । भूतः पात्रमिव प्राप्तं, तं सङ्घममुचत् तदा ॥ ५९३ ॥
अन्येद्युरेकवास्तव्यदस्युदोषान्महीभुजा । सवाल-वृद्धः स ग्रामो, दाहितः पराष्ट्रवत् ॥ ५९४ ॥
मित्रेणाऽमन्त्रितः कुम्भकारो ग्रामान्तरं गतः । दाहात् तेनावशिष्टोऽभूत्, सर्वत्र कुशलं सताम् ॥ ५९५ ॥
ततः स कालयोगेन, कालधर्ममुपागतः । वणिग् विराटदेशेऽभूद्, द्वितीय इव यक्षराट् ॥ ५९६ ॥
स तु ग्रामजनो मृत्वा, विराटविषयेऽपि हि । जनो जानपदो जज्ञे, तुल्या भूस्तुल्यकर्मणाम् ॥ ५९७ ॥
मृत्वा च कुम्भकृज्जीवस्तत्राऽभूत् पृथिवीपतिः । ततोऽपि मृत्वा कालेन, देवोऽभूत् परमर्द्धिकः ॥ ५९८ ॥
च्युत्वा च देवसदनाज्जातोऽसि त्वं भगीरथः । ते च ग्राम्या भवं भ्रान्त्वा, जह्नुप्रभृतयोऽभवन् ॥ ५९९ ॥
मनस्कृतेन सङ्घोपद्रवरूपेण कर्मणा । युगपद् भस्मसादासन्, निमित्तं ज्वलनप्रभः ॥ ६०० ॥
तन्निवारणरूपेण, त्वं पुनः शुभकर्मणा । तस्मिन्निव भवेत्त्राऽपि, न दग्धोऽसि महाशय ! ॥ ६०१ ॥
केवलज्ञानिनस्तस्मादाकर्णेत्यं भगीरथः । परं संसारनिर्वेदं, विवेकोदधिगदधे ॥ ६०२ ॥
गण्डोपरि स्फोट इव, दुःखं दुःखोपरि ग्रभोः । मा भूत् पितामहस्येति, न प्रात्राजीत् तदैव सः ॥ ६०३ ॥
केवलज्ञानिनः पादान्, वन्दित्वाऽथ भगीरथः । रथमारुह्य भूयोऽपि, साकेतनगरं ययौ ॥ ६०४ ॥

१ वयसाहितः । २ कुन्नेरः ।

आज्ञां कृत्वाऽभ्युपेतं तं, प्रणमन्तं पितामहः । मुहुः शिरसि जघ्नौ च, प्रुष्टस्माक्षीच्च पाणिनां ॥ ६०५ ॥
 भगीरथमथोवाच, संगरः स्नेहगौरवात् । बालोऽप्यसि वयो-बुद्धिस्थविराणां त्वमग्रणीः ॥ ६०६ ॥
 बालोऽस्मीति स मा वादी, राज्यभारं गृहाण नः । तारमो येन निर्भराः, सन्तः संसारसागरम् ॥ ६०७ ॥
 भवः स्वयम्भूरमणाब्धिबद्धं यद्यपि दुस्तरः । तीर्णस्तथापि मत्पूर्वैरिति श्रद्धा ममाऽप्यभूत् ॥ ६०८ ॥
 वत्स ! तेषामप्यपत्यै, राज्यभार उपाददे । ततस्तद्वर्जितः पन्थाः, पाल्यतां ध्रियतां मही ॥ ६०९ ॥
 नत्वा भगीरथोऽप्येवमभाषते पितामहम् । युक्तमादित्सैते तातः, प्रव्रज्यां भवतारणीम् ॥ ६१० ॥
 स्वामिन् ! व्रतायांऽयमपि, जनः किन्तूत्सुकायते । राज्यदानप्रसादेनाऽग्रसादं मा कृथास्ततः ॥ ६११ ॥
 चक्रवर्त्यप्युवाचैवं, युक्तमसत्कृते व्रतम् । ततोऽपि किन्त्वभ्यधिकं, गुर्वाज्ञापालनव्रतम् ॥ ६१२ ॥
 गृह्णीयाः समये मद्वत्, परिव्रज्यां महाशय ! । स्वापत्ये कवचहरे, निदधीथाश्च मेदिनीम् ॥ ६१३ ॥
 श्रुत्वा भगीरथोऽप्येवं, गुर्वाज्ञाभङ्गकातरः । भवभीरुश्च मौन्यस्थाद्, दोलायितमनाश्चिरम् ॥ ६१४ ॥
 ततः सिंहासने स्वसिन्धुपेक्ष्य भगीरथम् । राज्येऽभ्यपिञ्चत् सगरस्तदैव परया मुदा ॥ ६१५ ॥
 तदानीं चक्रिणोऽभ्येत्य, शीघ्रमुद्यानपालकाः । शशसुः समवसृतं, बाह्योद्यानेऽऽजितप्रभुम् ॥ ६१६ ॥
 पौत्रराज्याभिषेकेणाऽजितस्वाम्यागमेन च । तदानीं चक्रिणो जज्ञे, हर्षोत्कर्षो यथोत्तरम् ॥ ६१७ ॥
 तत्रस्थोऽपि सं उत्थाय, नमश्चक्रे जगत्पतिम् । पुरःस्थमिव च शक्रस्तत्वेनोच्चैरवन्दत ॥ ६१८ ॥
 तेषामुद्यानपालानां, स्वाम्यागमनशंसिनाम् । ददौ चक्री हिरण्यस्य, कोटीरथत्रयोदश ॥ ६१९ ॥

१ अस्पृशत् । २ संसारः । ३ ग्रहीतुमिच्छति ।

समं भगीरथेनाऽथ, सामन्तादिभिरावृतः । ययौ समवसरणं, सगरो गुरुसम्भ्रमः ॥ ६२० ॥

उत्तरद्वारमार्गेण, तत्र च प्रविवेश सः । प्रविष्टत्र इवोच्चकैः ॥ ६२१ ॥

तत्र प्रदक्षिणीचक्रे, त्रिश्चक्री धर्मचक्रिणम् । नमस्कृत्य पुरोभूय, स्तोतुं चेति प्रचक्रमे ॥ ६२२ ॥

मत्प्रसत्तेस्त्वत्प्रसादस्त्वत्प्रसादादियं पुनः । इत्यन्योऽन्याश्रयं भिन्दु, प्रसीद भगवन् ! मयि ॥ ६२३ ॥
निरीक्षितुं रूपलक्ष्मीं, सहस्राक्षोऽपि न क्षमः । स्वामिन् ! सहस्रजिह्वोऽपि, शक्तो वक्तुं न ते गुणान् ॥ ६२४ ॥
संशयान् नाथ ! हर्सेऽनुत्तरस्वर्गिणामपि । अतः परोऽपि किं कोऽपि, गुणः स्तुत्योऽस्ति वस्तुतः ? ॥
इदं विरुद्धं श्रद्धतां, कथमश्रद्धधानकः ? । आनन्दमुखश(स)क्तिश्च, विरक्तिश्च समं त्वयि ॥ ६२६ ॥

नाथेयं घट्यमानाऽपि, दुर्घटा घटतां कथम् ? । उपेक्षा सर्वसत्त्वेषु, परमा चोपकारिता ॥ ६२७ ॥

द्रयं विरुद्धं भगवंस्तव नाऽन्यस्य कस्यचित् । निर्ग्रन्थता परा या च, या चोच्चैश्चक्रवर्तिता ॥ ६२८ ॥

नारका अपि मोदन्ते, यस्य कल्याणपर्वसु । पवित्रं तस्य चारित्रं, को वा वर्णयितुं क्षमः ? ॥ ६२९ ॥

शमोऽद्भुतोऽद्भुतं रूपं, सर्वात्मसु कृपाऽद्भुता । सर्वाद्भुतनिधीशाय, तुभ्यं भगवते नमः ॥ ६३० ॥

इति स्तुत्वा जगन्नाथं, यथास्थानं निषद्य च । सुधानिस्यन्दसंग्रीचीं, सोऽश्रौषीष्व धर्मदेशनाम् ॥ ६३१ ॥

देशनान्ते च सगरो, नमस्कृत्य पुनः प्रभुम् । रचिताञ्जलिरित्यूचे, गद्गदाक्षरया गिरा ॥ ६३२ ॥

न स्वो न च परः कोऽपि, तीर्थेश ! तव यद्यपि । तथाप्यज्ञानतो नाथ !, मया पर्यनुयुज्यसे ॥ ६३३ ॥

विश्वमप्युच्चारयसि, भवाम्भोधेर्दुरुत्तरात् । नाथ ! तत्र निमज्जन्तं, कथं मां त्वमुपेक्षसे ? ॥ ६३४ ॥

संसारगर्तपतनादनेकंहेमसङ्कुलात् । रक्ष रक्ष जगन्नाथ !, दीक्षां देहि प्रसीद मे ॥ ६३५ ॥
संसारसुखमूढेन, मयाऽऽयुरियंदात्मनः । निष्फलं क्षपितं स्वामिन् !, बालेनेवाऽविवेकिना ॥ ६३६ ॥
विज्ञाप्यैवं तस्थिचांसं, सगरं रचिताञ्जलिम् । भगवानप्यनुजज्ञे, दीक्षाग्रहणकर्मणि ॥ ६३७ ॥

अथोत्थाय नमस्कृत्य, भगवन्तं भगीरथः । एवमभ्यर्थयाञ्चक्रेऽभ्यर्थनाकल्पभूरुहम् ॥ ६३८ ॥
दीक्षां दास्यन्ति तातस्य, स्वामिपादाः परं क्षणम् । प्रतीक्षणीयं कुर्वेऽहं, यावन्निष्क्रमणोत्सवम् ॥ ६३९ ॥
काऽप्यपेक्षा मुमुक्षूणां, न यद्यप्युत्सवादिषु । तथापि मेऽदुरोधेन, तातोऽप्येवं करिष्यति ॥ ६४० ॥
ततस्तददुरोधेन, सगरोऽत्युत्सुकोऽपि सन् । जगाम नगरीं भूयः, प्रणिपत्य जगद्गुरुम् ॥ ६४१ ॥
सिंहासननिषण्णस्य, सगरस्य भगीरथः । दीक्षाभियेकमकरोत्, पुरुहूत इवाऽर्हतः ॥ ६४२ ॥
उन्मृष्टो गन्धकाषाट्या, लिप्तो गोशीर्षचन्दनैः । मङ्गल्ये पर्यधत्ताऽथ, सगरो दिव्यवाससी ॥ ६४३ ॥
ततो देवोपनीतानि, दिव्यालङ्करणानि च । अलञ्चक्रे शरीरेण, गुणालङ्करणोऽपि सः ॥ ६४४ ॥
यथाकाममथाऽर्थभ्यः, प्रदाय सगरो वसु । शिविकामारोहोच्चैर्विशदच्छत्र-चामरः ॥ ६४५ ॥
प्रत्यापणं प्रतिगृहं, प्रतिरथ्यं च नागरैः । नगर्यां विदधे मञ्च-पताका-तोरणादिकम् ॥ ६४६ ॥
स्थाने स्थाने नागरैश्च, जनैर्जनपदैरपि । पूर्णपात्रादिना हर्षात्, प्रकृतानेकमङ्गलः ॥ ६४७ ॥
पुनः पुनः प्रेक्ष्यमाणः, स्तूयमानः पुनः पुनः । पुनः पुनः पूज्यमानोऽन्वीयमानः पुनः पुनः ॥ ६४८ ॥

१ पुतावदालुष्यम् । २ अनुज्ञां ददौ । ३ प्रार्थनापूरणे कल्पवृक्षसदृशम् । ४ आग्रहेण ।

त्रिपष्टि-
शलाका-
प्ररूपचरिते
॥२८२॥

विनीतामध्यतश्चक्री, द्युर्मध्येनेव चन्द्रमाः । मृशायमानोऽपि जनोपरोधाच्छनैकर्ययौ ॥ ६४९ ॥
॥ त्रिभिर्विशेषकम् ॥
भगीरथेन सामन्तरमात्यैः सपरिच्छदैः । खेचरैश्चाऽन्वीयमानः, सगरोऽगाजिनान्तिकम् ॥ ६५० ॥
तत्र प्रदक्षिणीकृत्य, भगवन्तं प्रणम्य च । भगीरथोपनीतं स, यतिवेषमुपाददे ॥ ६५१ ॥
समक्षं सर्वसङ्घस्य, स्वामिवाचनयोच्चकैः । पठन् सामायिकं दीक्षां, चतुर्यामां स आददे ॥ ६५२ ॥
कुमारैः सह ये जग्मुर्नृप-सामन्त-मन्त्रिणः । सगरेण समं तेऽपि, भवोद्विगाः प्रवव्रजुः ॥ ६५३ ॥
चक्रे चक्रिसुनेस्तस्य, मनःकुसुदकौसुदीम् । अनुशिष्टिमयीं धर्मदेशनां धर्मसारथिः ॥ ६५४ ॥
पूर्णायामथ पौरुष्यां, देशनां विससर्ज ताम् । देवच्छन्दमलञ्चक्रे, ततश्चोत्थाय तीर्थकृत् ॥ ६५५ ॥
स्वाम्यङ्घ्रिपीठमध्यास्य, चक्रे गणधराग्रणीः । स्वामिप्रभावात् स्वामीव, देशनां संशयच्छिदम् ॥ ६५६ ॥
द्वितीयस्यां च पौरुष्यां, पूर्णयां सोऽपि देशनाम् । संवत्रे स्तनितमिव, प्रवृष्टः प्रावृडम्बुदः ॥ ६५७ ॥
ततः स्थानादथाऽन्यत्र, विहर्तुं प्राचलत् प्रभुः । देवा भगीरथाद्याश्च, स्थानं निजनिजं ययुः ॥ ६५८ ॥
विहरन् स्वामिना सार्धं, सगरोऽपि महासुनिः । अध्येष्ट द्वादशाङ्गानि, मातृकामिव लीलया ॥ ६५९ ॥
स पञ्च समितीस्तिष्ठो, गुप्तीश्चारित्रमातृकाः । सम्यगाराधयामास, प्रमादरहितः सदा ॥ ६६० ॥
स नित्यं भगवत्पादशुश्रूषोद्भूतया मुदा । परीषहभवं क्लेशं, न विवेद मनागपि ॥ ६६१ ॥
त्रैलोक्यचक्रिणो आता, चत्रयस्मि स्वयमित्यपि । नाऽहञ्चक्रे किन्तु चक्रे, विनयं संयतेषु सः ॥ ६६२ ॥

१ गगनमध्येन । २ अजितप्रसुः । ३ द्वादशाक्षरीवर्णोस्तिव । ४ सुनिषु । ५ न अहङ्कारं चकार ।

द्वितीयं पर्व
षष्ठः
सर्गः
अजित-
सगरयो-
श्चरितम् ।

सगरस्य
प्रव्रज्या
केवलज्ञानं च
॥२८२॥

पश्चादुपात्तदीक्षोऽपि, तपसाऽध्ययनेन च । चिरप्रव्रजितेभ्योऽपि, राजर्षिः सोऽत्यरिच्यत ॥ ६६३ ॥

घातिकर्मक्षयात् तस्य, केवलज्ञानमुज्ज्वलम् । उदभूद् दुर्दिनच्छेदात्, प्रताप इव भासतः ॥ ६६४ ॥

आरभ्य केवलोत्पत्तेरुर्व्यां विहरतः सतः । अजितस्वामिनः पञ्चनवतिर्गणभृद्वराः ॥ ६६५ ॥

लक्षं सुनीनां साध्वीनां, पुनस्त्रिंशत्सहस्रयुक् । लक्षत्रयं पूर्वभूतां, सप्तत्रिंशच्छतानि तु ॥ ६६६ ॥

मनःपर्ययिसहस्राः, सहसाधचतुःशताः । द्वादशाऽवधिभाजां तु, चतुर्णवतिशत्यथ ॥ ६६७ ॥

उत्पन्नकेवलानां तु, द्वाविंशतिसहस्रभूत । द्वादश चादलब्धीनां, सहस्राः सचतुःशताः ॥ ६६८ ॥

वैक्रियलब्धिसहस्रा, विंशतिः सचतुःशताः । ऊना द्वाभ्यां सहस्राभ्यां, श्रावकाणां त्रिलक्ष्यथ ॥ ६६९ ॥

पञ्चचत्वारिंशत्सङ्ख्यैः, सहस्रैरधिकानि तु । श्राविकाणां पञ्चलक्षायजायन्त जगद्गुरोः ॥ ६७० ॥

एकान्ज्ञेने पूर्वलक्षे, दीक्षाकल्याणकाद् गते । निर्वाणसमयं ज्ञात्वा, सम्मेताद्रिं विभुर्ययौ ॥ ६७१ ॥

लोकाग्रसेव सोपानं, सम्मेतमधिरूढवान् । द्वासप्ततिपूर्वलक्षसङ्ख्यायुरजितप्रभुः ॥ ६७२ ॥

श्रमणानां, सहस्रेण, समं तत्र जगद्गुरुः । पादपोपगमं नामाऽनशनं प्रत्यपद्यत ॥ ६७३ ॥

तदा युगपदिन्द्राणामासनानि चक्रस्मिरे । अनिलान्दोलितोद्यानद्व्यशाखा इवाऽभितः ॥ ६७४ ॥

प्रयुक्तावधयस्ते तु, निर्वाणसमयं ग्रभोः । विदाञ्चकुरुपेयुथ, सम्मेतगिरिमूर्धनि ॥ ६७५ ॥

तत्र ग्रदक्षिणीचक्रुः, सामरास्ते जगद्गुरुम् । शुश्रूषमाणास्तस्थुथ, पादान्तेऽन्तिपदो यथा ॥ ६७६ ॥

पादपोपगमस्याऽथ, मासे पूर्णे जगद्गुरुः । चैत्रस्य शुक्लपञ्चम्यां, चन्द्रे मृगशिरःस्थिते ॥ ६७७ ॥

द्वितीयं पर्व
षष्ठः
सर्गः
अजित-
सगर्भो-
श्रितम् ।

अजितप्रभु-
निर्वाण-
महोत्सवः
॥२८३॥

पर्यङ्कस्थः काययोगे, बादरेऽवस्थितोऽल्लगत् । बादरौ चिस-वाग्योगौ, रथस्थ इव वाजिनौ ॥ ६७८ ॥
सूक्ष्मेण काययोगेन, काययोगं च बादरम् । ततो रुरोश्च भगवान्, दीपेन ध्वान्तपूरवत् ॥ ६७९ ॥
काययोगे स्थितः सूक्ष्मे, योगौ वाक्चित्तयोरपि । सूक्ष्मौ रुरोश्च भेजे च, ध्यानं सूक्ष्मक्रियं ततः ॥ ६८० ॥
शुक्लध्याने चतुर्थे च, शैलेशीकरणं प्रभुः । पञ्चलध्वक्षरोच्चारमात्रकालं समाश्रयत् ॥ ६८१ ॥
क्षीणावशिष्टकर्मा च, सिद्धान्तचतुष्टयः । परमात्मा प्रभुः प्राप, लोकाग्रमृजुना यथा ॥ ६८२ ॥
अष्टादश पूर्वलक्षी, कौमारेऽगाजगत्पतेः । पूर्वलक्षान्निपञ्चाशद्, राज्ये पूर्वाङ्गसंयुताः ॥ ६८३ ॥
व्रते छत्रस्थभावेऽगाद्, द्वादशाब्दय केवले । पूर्वलक्षं द्वादशाब्दा, पूर्वज्ञेन च वर्जितम् ॥ ६८४ ॥
ततश्चर्षभनिर्वाणानिर्वाणमजितप्रभोः । पञ्चाशत्कोटिलक्षेषु, सागराणां गतेष्वभूत् ॥ ६८५ ॥
सहस्रं मुनयस्तेऽपि, पादपोषगमस्थिताः । उत्पन्नेकेवला रुद्धयोगास्तद्द्रु ययुः शिवम् ॥ ६८६ ॥
तत्र कृत्वा समुद्रातं, सगरोऽपि महामुनिः । स्वामिप्राप्तं पदं प्रापाऽनुपदीव क्षणादपि ॥ ६८७ ॥
तदा च स्वामिनिर्वाणपर्वणा समजायत । अदृष्टशर्मणां शर्म, नारकाणामपि क्षणम् ॥ ६८८ ॥
अथाऽङ्गं स्वामिनः शक्रो, दिव्यैरक्षयज्जलैः । गोशीर्षचन्दनरसैः, सशोको विलिलेप च ॥ ६८९ ॥
स्वाम्यङ्गं वासयामास, वाससा हंसलक्ष्मणा । भूषयामास च हरिर्विचित्रैर्दिव्यभूषणैः ॥ ६९० ॥
मुनीनामपरेषां तु, शरीरेषु दिवौकसः । स्नानाऽङ्गराग-नेपथ्या-ऽऽच्छादनानि वितेतिरे ॥ ६९१ ॥

१ अनुगामीव । २ सुखम् । ३ आच्छादयामास ।

त्रिपटि-
शलाका-
पुरुषचरिते
॥२८३॥

आरोप्य दिव्यशिविकां, स्वामिदेहं पुरन्दरः । गोशीर्षचन्दनमयीमानैपीदुचितां चिताम् ॥ ६९२ ॥
 आरोप्य शिविकामन्यमुन्यङ्गान्यपरे पुनः । गोशीर्षकाष्टरचितां, चितां निन्दुर्दिवौकसः ॥ ६९३ ॥
 चितान्तश्चक्रिरे देवा, अग्निमन्त्रिकुमारकाः । झगित्यज्वालयन्ते च, देवा वायुकुमारकाः ॥ ६९४ ॥
 शक्रादेशेन कर्पूर-कस्तूरीभरिशोऽमराः । सर्पिङ्कुम्भांश्च शतशश्चितान्तः परिचिक्षिपुः ॥ ६९५ ॥
 विष्णुव्याडस्थीनि दग्धेषु, स्वामिनोऽन्येषु धातुषु । व्यैध्यापयंश्चितावह्निं, देवा मेघकुमारकाः ॥ ६९६ ॥
 शक्रेशानौ स्वामिदंष्ट्रे, दक्षिण-दक्षिणेतरौ । ऊर्ध्वस्थे चर्मर-चली, त्वगृहीतामघःस्थिते ॥ ६९७ ॥
 अपरानपरे त्विन्द्रा, दशनान् जगृहुः प्रभोः । विभज्य भक्तितस्त्वन्ये, कीर्कसानि दिवौकसः ॥ ६९८ ॥

यत् किञ्चिदन्यदपि तत्र विधेयमासीत्, सर्वं विधाय विधिवद् विबुधाधिपास्तत् ।
 नन्दीश्वरं समधिगम्य च शाश्वतार्हदष्टाह्निकां विदधिरे महतोत्सवेन ॥ ६९९ ॥
 जग्मुस्ततो निजनिजं सदनं सुरेन्द्रा, मध्येसुधर्ममथ माणवकाभिधेषु ।
 स्तम्भेषु वज्रमयवृत्तसमुद्रकान्तर्विन्यस्य ताश्च दधिरे जिननाथदंष्ट्राः ॥ ७०० ॥
 ताः पूजयन्ति सततं वरगन्धधूपमाल्यैश्च शाश्वतजिनप्रतिमावदिन्द्राः ।
 अव्याहतं तदनुभाववेशेन तेषां, सञ्जायते विजयमङ्गलमद्वितीयम् ॥ ७०१ ॥
 सगरनृपचरित्रेणान्तरस्थेन कामं, सर इव रसपूर्णं पद्मखण्डेन हृद्यम् ।
 चरितमजितनाथस्यैहिकामुष्मिकाणि, प्रवितरतु सुखानि श्रोतुसामाजिकानाम् ॥ ७०२ ॥

१ दृढकुम्भान् । २ त्वचादिषु । ३ निरवापयन् । ४ अस्थीनि । ५ करणीयम् । ६ वज्रनिर्मितवृत्ताकारमञ्जुपायाम् ।

इत्याचार्यश्रीहेमचन्द्रविरचिते त्रिषष्टिशलाकापुरुषचरिते महाकाव्ये
द्वितीये पर्वणि अजितस्वामि-सगरदीक्षा-निर्वाणवर्णनो

नाम षष्ठः सर्गः ॥

समाप्तं चेदमजितस्वामि-सगरचक्रवर्त्तिप्रतिबद्धं द्वितीयं पर्वेति ॥

॥ अहम् ॥

॥ नमः श्रीधर्मकथालुयोगव्याख्यातृभ्यः स्थविरैभ्यः ॥

न्यायासम्भोनिधि-जैनाचार्य-श्रीविजयानन्दसुखरिपट्टालङ्कार-श्रीविजयवल्लभसुखरिभ्यो नमः ॥

कलिकालसर्वज्ञश्रीहेमचन्द्राचार्यविनिर्मितं

त्रिषष्टिशलाकापुरुषचरितम् ।

श्रीसम्भवजिन्नादिशीतलजिनपर्यन्तजिनाष्टकचरितप्रतिबद्धं

तृतीयं पर्व ।

प्रथमः सर्गः ।

श्रीसम्भवजिनचरित्रम् ।

त्रैलोक्यप्रभवे पुण्यसम्भवाय भवच्छिदे । श्रीसम्भवजिनेन्द्राय मनोभवभिदे नमः ॥ १ ॥
 धात्रीपवित्रीकरणं लेखित्रं कर्मवीरधाम् । चरित्रमथ वक्ष्यामि श्रीसम्भवजिनेशितुः ॥ २ ॥
 धातकीखण्डद्वीपस्य क्षेत्रे रावताभिधे । पुरी क्षेमपुरी नामा क्षेमधामाजस्ति विश्रुता ॥ ३ ॥
 तस्यामासीत् समायात इवोर्व्या मेघवाहनः । महीपतिर्विपुलधीर्नाम्ना विपुलवाहनः ॥ ४ ॥
 आरामिक इवाऽराममविराममसौ प्रजाः । विधिवत् पालयामास च्छिन्दन् शल्यानि सर्वतः ॥ ५ ॥
 ग्रीणयन्ती जनपदान् परितः पथिकानिव । नीतिकेछोलिली तस्य ग्रससार निरन्तरम् ॥ ६ ॥
 अपराधं परस्येव स्वस्यापि न्यायतत्परः । असह्यशासनधरः स न सेहे मनागपि ॥ ७ ॥
 उपार्यं प्रायुक्तं तुर्यं दोषमानेन दोषिषु । सोऽर्जुनं गदमानेनाऽऽतुरेष्विव चिकित्सकः ॥ ८ ॥

१ मदनविनाशकाय । २ पृथ्वी । ३ छेदकम् । ४ कर्मलतानाम् । * ० मकरी नां संवत् ॥ ५ प्रसिद्धा । ६ इन्द्रः । ७ दुःखालि ।
 ८ नदी । ९ उग्रान्नाकारकः । १० तुर्यं उपायो दण्डः । ११ अपराधानुसारेण । १२ यथा वैद्यः रोगिषु रोगानुसारेण औषधं प्रयुक्ते ॥

तृतीयं पर्व
प्रथमः
सर्गः
सम्भवजिन-
चरितम् ।

सम्भवजिन-
पूर्वभवचरितम्

॥२८५॥

गुणानुरूपमकरोदर्वनां गुणिनामसौ । विवेकिनां विवेकस्य फलं ह्योचित्यवर्तनम् ॥ ९ ॥
 मदस्थानानि तस्याऽऽसन् न मदायाऽन्यलोकवत् । नदीवन्न नदीभर्तुरुत्सेकाय घनागमः ॥ १० ॥
 तस्य चित्ते चैत्य इव सर्वज्ञो देवता सदा । वाचि जैनागम इव सर्वज्ञगुणशंसनम् ॥ ११ ॥
 देवाय तीर्थनाथाय गुरवे च सुसाधवे । स शिरोऽनमयत् पृथ्व्यां सर्वोऽप्यन्यस्तमानमत् ॥ १२ ॥
 अनर्त्तरीन्द्रध्यानेन स्वाध्यायेन जिनार्चया । उपाददे स परमं मनो-वाग्-वपुषां फलम् ॥ १३ ॥
 तस्मिन् श्रावकधर्मोऽभूत् स द्वादशविधोऽपि हि । अनारतमपि स्थैर्यान् नीलीराग इवांशुके ॥ १४ ॥
 राजचक्रे जागरूको यथा द्वादशधा स्थिते । तथा श्रावकधर्मोऽपि स बभूव महामनाः ॥ १५ ॥
 धर्मप्ररोहबीजानि द्रविर्णानि यथोचितम् । संस्रक्षेत्र्यां पवित्रात्मा निरन्तरध्रुवाप सः ॥ १६ ॥
 दीना-ऽनार्थकशरणादेककारुणिकात् ततः । न रिक्तो निर्ययावर्थो समुद्रादिव वारिदः ॥ १७ ॥
 याचकेषु ववर्षाऽर्थं स पर्जन्य इवोदकम् । केवलं निरहङ्कारो न जगर्ज मनागपि ॥ १८ ॥
 कण्टकोच्छेदपरशौ त्यागकल्पमहीरुहे । नाभवद् दुःस्थितः कोऽपि तस्मिन् शासति मेदिनीम् ॥ १९ ॥
 तस्मिन्नपि महीनाथे कदाचिदथ भीषणम् । महादुर्भिक्षमभवद् दुर्लङ्घा भवितव्यता ॥ २० ॥

* ० वर्तिनाम् संवृ० ॥ १ गर्वाय वृद्धये च । २ प्रशंसा । ३ आर्त्त-रौद्राख्याशुभध्यानयुगलवर्जितेन धर्मे-शुक्लध्यानसहितेनेत्यर्थः ।
 ४ सूत्रार्थतदुभयवाचना-प्रच्छनादिरूपेण । ५ लेभे । ६ अत्यन्तं स्थिरः । ७ वल्ले । ८ जागरणक्षीलः । ९ धर्माङ्कुरस्य बीजानि हेतव
 इत्यर्थः । १० द्रव्याणि । ११ जिनचैत्यं जिनप्रतिमा पुस्तकं साशुः साध्वी श्रावकः श्राविका चेति सप्तक्षेत्री । १२ शून्यहस्ताः । १३ अर्थो-
 याचकः । १४ मेषः । १५ अल्पमपि । १६ दानकल्पपट्टक्षे । १७ दुष्कालः ।

तृतीयं पर्व
प्रथमः
सर्गः
सम्भवजिन-
चरितम् ।

सम्भवजिन-
पूर्वभवचरितम्
दुर्भिक्षः

॥२८६॥

अन्धकारीकृतदिशामम्भोदानामभावतः । वर्षीकालः समजनि, रौद्रो ग्रीष्म इवाऽपरः ॥ २१ ॥
शोषयन्तोऽशेषतोयान्यं हि पोन्मूलनोन्मदाः । कल्पान्तानिलसोदर्या नैर्ऋता वायवो ववुः ॥ २२ ॥
मेघा बभूवुर्नभसि काकोदरसहोदराः । कांस्यतालसमानश्रीरहश्यत दिवाकरः ॥ २३ ॥
धान्याभावादजायन्त पौर-जानपदा जनाः । तापसा इव वृक्षत्वक्-कन्द-मूल-फलाशिनः ॥ २४ ॥
कथञ्चिदपि लब्धेन ग्रासेन महताऽपि हि । न तृप्यन्ति सा सज्जातैर्भस्मका इव मानवाः ॥ २५ ॥
भिक्षया लज्जमानः सन् भिक्षाग्रहणेहेतवे । बभूव लोकः प्रायेण मायातापसवेषभृत् ॥ २६ ॥
पितरो मातरः पुत्रा मिथस्यक्त्वाऽर्शनायया । अन्यतश्चाऽन्यतश्चाऽयुर्दिवसम्मोहवशादिव ॥ २७ ॥
अपि सम्पश्यमानस्य क्रन्दतोऽतिबुभुक्षया । लब्धं कथञ्चिदन्नादि पुत्रस्य न ददौ पिता ॥ २८ ॥
विक्रीणीते सा चणकप्रसृत्या निजबालकम् । माता अमन्ती रथ्यासु शूर्पोदि शूर्पची यथा ॥ २९ ॥
प्रातरीश्वरहर्म्याणां पतितानङ्गणे कणान् । वर्षीकाश्चिक्वियरे रङ्गा गृहपारापता इव ॥ ३० ॥
अपि कान्दविकादीनामापणेषु मुहुर्मुहुः । लब्ध्वा च्छलं श्वान इव भोज्यमाचिच्छिदुर्जनाः ॥ ३१ ॥
अप्यहः सकलं आन्त्वा कथञ्चिदहरत्ये । ग्रासमात्रमपि प्राप्य सुदिनं मेनिरे नराः ॥ ३२ ॥
रङ्गैः कर्ङ्कसङ्काशैर्लुठितैरतिभीषणैः । श्मशानादत्यरिच्यन्त पुरराजपथा अपि ॥ ३३ ॥

१ वृक्षोन्मूलनोन्मत्ताः । २ काकोदरसर्पसमानाः श्वेता इत्यर्थः । ३ कांस्यपृष्ठसमानकान्तिः पीत इत्यर्थः । ४ नगरवासिनो देश-
वासिनश्च । ५ कवलेन । ६ जातभस्मकाभिधानरोगा इव । * भिक्षाया संवृ० ॥ ७ कृत्रिमतापसवेषधरः । ८ बुभुक्षया । ९ जग्मुः ।
१० चणकादर्वाञ्जलिना । ११ चाण्डाली । १२ धनाढ्यगृहणाम् । १३ दीनाः । १४ दृष्टेः । १५ दिनान्ते । १६ अस्थिपञ्जरसहस्रैः ।

त्रिषष्टि-
शलाका-
पुरुषचरिते
महाकाव्ये
॥२८६॥

रंलरोलैरविरलैः प्रसरद्भिः पदे पदे । अंदूयन्त सतां कर्णाः क्षिप्ताभिरिव स्त्रचिभिः ॥ ३४ ॥

कल्पान्तैकल्पे दुष्काले तस्मिन् सङ्घं चतुर्विधम् । क्षीयमाणं नृपः प्रेक्ष्य, दध्याविति महामनाः ॥ ३५ ॥
इयं खलु धरित्री मे त्रातव्या सकलाऽपि हि । किं करोमि परं ? पापः कालोऽयं नाऽस्त्रगोचरः ॥ ३६ ॥
तथाप्यवश्यं त्रातव्यः सङ्घोऽयमखिलोऽपि हि । पात्रोपकारे प्रथमं महतां यदुपक्रमः ॥ ३७ ॥
चिन्तयित्वैवसुर्वीशः स्रुदानिति समादिशत् । सङ्घमुक्तावशेषं भो ! भोक्ष्येऽहं खल्वतः परम् ॥ ३८ ॥
मत्कृते कृतमन्नादि दातव्यं व्रतिनामतः । श्रावका भोजयितव्याः पृथक् सिद्धौदनेन तु ॥ ३९ ॥
तथेति प्रतिपद्याऽऽज्ञां राज्ञस्ते स्रुदपुङ्गवाः । तथैव विदधुर्नित्यं स्वयं चैक्षिष्ट पार्थिवः ॥ ४० ॥
नासिकापेयसौरभ्याः कलमाः कंमला इव । स्थूला माषकणेश्वरोऽपि मुद्रा रससंयुद्धकाः ॥ ४१ ॥
घृतोदस्य पयांसीव प्रचुराणि घृतानि च । सुधाया इव मित्राणि चित्राणि व्यञ्जनानि च ॥ ४२ ॥
मण्डकौः खण्डसम्मिश्रा मोदकाश्च प्रमोदकाः । स्वाद्यानि स्वादहृद्यानि मण्डिकाः खण्डमण्डिताः ॥ ४३ ॥
सुकुमारा मर्मरालौ^१ वटकाश्चाऽतिपेशलाः । तीर्मनं च मनोहारिं^२ पिच्छिलानि दधीनि च ॥ ४४ ॥

१ प्रकृष्टरुदितकोलाहलैः, 'रडारोल' इति भाषायाम् । २ कल्पान्तसदृशे । ३ अस्त्रधालः । ४ गुणवदुपकारे । ५ आरम्भः ।
६ राजा । ७ पाचकान् । ८ सुनीनाम् । * न च संवृ० ॥ ९ पुं नपुंसकोऽयं शब्दः । १० समुद्रकः समुद्रः 'डवो' इति भाषायां
प्रसिद्धः । ११ तन्नाम्नः समुद्रस्य । १२ शाकानि । १३ भक्ष्यविशेषा भाषायां 'मांडा' । १४ भक्ष्यविशेषा भाषायां 'खाजा' । १५ मर्म-
रशब्दवन्तः । १६ 'वडा' इति भाषायां प्रसिद्धिः । १७ कथिका 'कडी' इति भाषायाम् । † पिच्छलां संवृ० मो० ॥ १८ विक्रणानि ।

दुग्धानि क्वाथसिद्धानि मूर्जिता क्षुत्प्रमार्जनी । राजभोजनवत् तत्राऽभवन् श्रावकभोजने ॥ ४५ ॥

पञ्चभिः कुलकम् ॥

एषणीय-कल्पनीय-प्रासुकानि पुनः स्वयम् । महामुनीनां स ददौ महाराजो महामनाः ॥ ४६ ॥

दुर्भिक्षकालं सकलमेवं स वसुधाधवः । ददौ सकलसङ्घाय भोजनादि यथाविधि ॥ ४७ ॥

वैयावृत्यं समाधिं च सर्वसङ्घस्य कुर्वता । अर्जितं तीर्थकृत्नाम कर्म तेन महीशुजा ॥ ४८ ॥

निपणथश्चन्द्रशैलान्तरपरेद्युः स उर्ध्वतम् । नभस्यपश्यदम्भोदमातपत्रमिवाऽवनेः ॥ ४९ ॥

नीलीरक्तांशुकभयः स व्योम्न इव कञ्चुकः । तडिल्लतामण्डनमृत् समन्ताद् व्यनशे दिशः ॥ ५० ॥

अत्रान्तरे समुत्तस्थावामूलान्दोलितद्रुमः । पातालकुम्भसर्वस्वमिवोच्चण्डः समीरणः ॥ ५१ ॥

वातेन तेन महता स महानपि वारिदः । अर्कतूलमिवोद्भूय दिशोदिशमनीयत ॥ ५२ ॥

आविर्भूतं क्षणान्मेघं विनष्टं च क्षणादपि । तं प्रेक्ष्य स क्षमानाथः सुधीरेवमचिन्तयत् ॥ ५३ ॥

असौ सम्पश्यमानानां दृष्टनष्टो यथाऽम्बुदः । ज्ञातं तथाऽन्यदपि हि संसारे सर्वमीदृशम् ॥ ५४ ॥

तथाहि स्वेच्छया जल्पन् गायन् नृत्यन् हसन्नथ । दीव्यन् विचित्रान् द्रविणार्जनोपायान् विचिन्तयन् ॥

गच्छंस्तिष्ठन् शयानो वाऽधिरूढो बाहनेऽपि वा । कुप्यन् वा विलसन् वाऽपि, गृहे वा बहिरेव वा ॥ ५६ ॥

* ०थशुद्धां संवृ० संल० मो० ॥ १ रसाला 'श्रीखंड' इति भाषायां प्रसिद्धिः । † ०तत्र जाता श्राव० सङ्घ० मो० ॥

‡ त्रिभिर्विशेषकम् सङ्घ० मो० ॥ २ निर्दोषं साधुयोग्यमचितं च । ३ प्रासादतलं 'अगासी' इति लोके ख्यातम् ।

४ कर्द्धम् । ५ छत्रम् । ६ प्रचण्डः । ७ वायुः ।

तृतीयं पर्व
प्रथमः
सर्गः
सम्भवजिन-
चरितम् ।

सम्भवजिन-
पूर्वभवचरितम्

॥२८७॥

कालादिष्टेन सद्योऽपि दन्दशूकेन दृश्यते । विद्युद्दण्डेन चण्डेन विनिपत्य निपात्यते ॥ ५७ ॥
मतङ्गजेन मत्तेन पिब्यते वा रदादिभिः । जीर्णवप्रादिभिस्त्या वा विनिपत्य पिधीयते ॥ ५८ ॥
व्याघ्रेण भक्ष्यते वाऽपि बुभुक्षामक्षुक्षिणा । दोषेण वैक्रियेणाऽथ दुश्चिकित्सेन गृह्यते ॥ ५९ ॥
अकस्मादुन्मैदेनाऽथ पात्यते तुरगादिना । वैरि-चौरादिना वाऽपि हन्यते क्षुरिकादिना ॥ ६० ॥
दह्यते वा प्रदीप्तेन प्रदीपनकवह्निना । कृष्यते वा महावृष्टिसरित्पूरादिंरहसा ॥ ६१ ॥
चलवद्वातदोषेण सर्वाङ्गं भज्यतेऽथवा । आश्लिष्यते श्लेष्मणा वा शान्तशेषतनूष्मणा ॥ ६२ ॥
यदि वा पित्तदोषेण प्रबलेन विलुप्यते । सद्यस्कसन्निपातेन यदि वा परिभूयते ॥ ६३ ॥
लूतया भक्ष्यते वाऽथ प्राप्यते राजयक्ष्मणा । विस्त्रिचिकोपद्रवेण यदि वाऽपि कदर्थ्यते ॥ ६४ ॥
आसाद्यते दुरन्तेनाऽर्बुदाख्येन व्रणेन वा । मोह्यते वा प्रवाहेण ग्रहण्या गृह्यतेऽथवा ॥ ६५ ॥
रुध्यते वाऽपि विद्रव्या कासेन क्लिश्यतेऽथवा । श्वासेन पूर्यते वाऽपि शूलेनोन्मूल्यतेऽथवा ॥ ६६ ॥
सदा सन्निहितैर्दोषैरित्यादिभिरनेकशः । दूतैरिव कृतान्तस्य जन्तुः पञ्चैतन्माप्यते ॥ ६७ ॥

॥ त्रयोदशभिः कुलकम् ॥

तथापि शाश्वतम्मन्यः पशुवन्मन्दधीर्जनः । प्रवर्त्तते न ग्रहीतुं जीवितव्यतरोः फलम् ॥ ६८ ॥
हा ! दुःस्थिता भ्रातरो मे बाला मेऽद्यापि स्रनवः । अर्नूढा कन्यका चैयं पाण्ड्यश्चायं कुमारकः ॥ ६९ ॥

१ सर्पेण । २ दन्तादिभिः । * कापि संबु० संल० ॥ ३ मत्तेन । ४ एते रोगविशेषाः । ५ मृद्युः । † सङ्क्ष० प्रतावेवेदं दृश्यते ॥ ६ अविवाहिता ।

नवोद्वेगं हि भार्येयं वृद्धौ च पितराविमौ । दुःस्थितौ श्वशुरौ चैतौ विधवा भगिनी त्वियम् ॥ ७० ॥
इत्यर्जस्रं जनं पाल्यं विचिन्तयति मुग्धधीः । हृदि बद्धशिलाकल्पं न तु वेत्ति भवार्णवे ॥ ७१ ॥
न ततोऽद्यापि दयितावपुराश्लेषशर्मणः । न ध्रातः पयसश्चापि माल्येच्छा न ह्यपूर्यत ॥ ७२ ॥
न चाऽपूरि मनोहारिपदार्थेक्षामनोरथः । वीणा-वेषवादिगीतानां न ग्रीतोऽस्मि मनागपि ॥ ७३ ॥
अद्यापि च कुटुम्बाय भाण्डागारं न पूरितम् । नवीकृतं समुद्धृत्य जीर्णमेतन्न मन्दिरम् ॥ ७४ ॥
गमितेषु परां शिक्षां नाऽऽरूढोऽस्म्येषु वाजिषु । नोर्क्षेणो वाहिताश्चाऽमी सुस्यदाः स्यन्दनोत्तमैः ॥ ७५ ॥
करोतीत्यन्तकालेऽपि पश्चात्तापं जडो जनः । धर्मश्चक्रे मया नेति नानुशेते मनागपि ॥ ७६ ॥

॥ पञ्चभिः कुलकम् ॥

इतः सदोद्यतो मृत्युरितो नानापमृत्यवः । व्याधयोऽवस्थिताश्चेत इतो बहव आर्धयः ॥ ७७ ॥
राग-द्वेषादयश्चेतो द्विषन्तो नित्यमुद्यताः । इतः कषायाः प्रबलाः खला इव विपत्प्रदाः ॥ ७८ ॥
न किञ्चन सुखायेह संसारे मरुदेशवत् । सुखवासेन तिष्ठामीत्याः ! प्राणी न विरज्यति ॥ ७९ ॥
सुखाभासविमृढस्य प्रसुप्तस्येव सौप्तिकम् । कालपाशः पतत्याशु सद्यः प्राणापहारकृत् ॥ ८० ॥
तदसुष्य शरीरस्य नश्वरस्य यथा तथा । फलं हि धर्माचरणं सिद्धान्तस्येव भोजनम् ॥ ८१ ॥
नश्वरेण शरीरेणाऽविनश्वरपदार्जनम् । अहो ! सुकरमग्रेतद् विमूढैः क्रियते न हि ॥ ८२ ॥
वपुषा तदनेनाऽद्य क्रेतुं निर्वाणसम्पदम् । भृशमेषोऽहमुत्थास्ये निधास्ये राज्यमात्मजे ॥ ८३ ॥

१. सततम् । २. वृषभाः । ३. वेगवन्तः । ४. नातुतथ्यते । ५. मानसिक्यः पीडाः । ६. रात्रियुद्धम् । ७. मोक्षपदोपाजनम् ।

इति निश्चित्य रभसादाजह्वदिलापतिः । द्वापालेन विमलकीर्तिं कीर्त्तिप्रियं सुतम् ॥ ८४ ॥
 प्रकृष्टदैवतस्यैव भक्त्या परमया पितुः । पादौ नत्वा कुमारः स बद्धाञ्जलिरदोऽवदत् ॥ ८५ ॥
 महताऽपि निदेशेन प्रसीदाऽनुगृहाण माम् । पुत्रभाण्डमसौ बाल इति शङ्कां च मा कृथाः ॥ ८६ ॥
 प्रत्यर्थिनः पार्थिवस्य कस्याऽऽच्छिन्देऽद्य मेदिनीम् ? । सपर्वतं पर्वतीयं नृपं कं साधयामि चै ? ॥ ८७ ॥
 सजलं जलदुर्गस्थमन्तर्यामि रिपुं च कम् ? । यो वः शैल्यायतेऽन्योऽपि तमप्याशूत्स्वनाम्यहम् ॥ ८८ ॥
 बालोऽपि तव पुत्रोऽसि, क्षमो दुःसाधसाधने । तातस्यैव प्रभावोऽयं न भटम्मन्यताऽत्र मे ॥ ८९ ॥
 राजाऽपि व्याजहारैवं प्रत्यर्थी पार्थिवो न मे । पर्वतीयो न वा कोऽपि व्यतिक्रामति मद्रुचः ॥ ९० ॥
 न च द्वीपाधिपः कोऽपि ममाज्ञां व्यतिलङ्घ्यते । यत्साधनाय वत्स ! त्वां ग्रहिणोमि महाभुज ! ॥ ९१ ॥
 एकः शैल्यायते किन्तु भववासो ममाऽनिशम् । तदुद्धर कुलोत्तंस ! धरामारं धुरन्धर ! ॥ ९२ ॥
 मयेव गृह्यतामेतत् त्वया राज्यं क्रमागतम् । आत्तदीक्षो यथाऽभीक्ष्णं भववासं त्यजाम्यहम् ॥ ९३ ॥
 अलङ्घनीयां गुर्वाज्ञां स्वसन्धां चाऽयुना कृताम् । संस्मरन् वत्स ! भक्त्याऽपि नाऽन्यथा कर्तुमर्हसि ॥ ९४ ॥
 दध्याविति कुमारोऽपि तातेनाऽऽज्ञां ग्रथच्छता । मत्सन्धां सारयता च हा ! कृतोऽसि निरुत्तरः ॥ ९५ ॥
 इत्यादि चिन्तयन् राजपुत्रो राज्ञा स्वपाणिना । आदाय राज्ये निदधे साभिषेकमहोत्सवम् ॥ ९६ ॥
 राजाऽपि कृतदीक्षाभिषेको विमलकीर्तिना । शिबिकाधिरूढश्चाऽगात् ह्वरिं नाम्ना स्वयम्प्रभम् ॥ ९७ ॥

१ राजा । २ राज्ञोः । ३ गिरिवासिनम् । * वा संवृ० संल० सङ्ख० ॥ ४ नाम्नायामि । ५ शैल्यवदाचरति । ६ उवाच ।
 ७ उल्लङ्घ्यते । ८ गृहवास इत्यर्थः । ९ गृहीतदीक्षः । १० प्रतिज्ञाम् ।

तृतीयं ध्वं
प्रथमः
सर्गः
सम्भवजिन-
चरितम् ।

सम्भवजिनस्य
गर्भावतरणम्

॥२८९॥

तस्य चाऽऽचार्यवर्यस्य समीपे स नृपाग्रणीः । प्रात्राजीत् सर्वसावद्यग्रत्याख्यानपुरःसरम् ॥ ९८ ॥
साम्राज्यवत् परिव्रज्यामन्तरङ्गाद्विषज्जयात् । स संयमरथारूढो विधिवत् पर्यपालयत् ॥ ९९ ॥
विंशतेः स्थानकानां च स्थानकैरपरैरपि । स पुण्योष निजं कर्म तीर्थकृन्नामनामकम् ॥ १०० ॥
उपसर्गैरनुद्विग्नो मोदमानः परीषहैः । स आयुः क्षपयामास स्वयाममिव यामिकः ॥ १०१ ॥
विहितानशनो मृत्वा कल्पं स प्रापदानतम् । निर्वाणफलदायिन्या दीक्षायाः स्तोकमीदृशम् ॥ १०२ ॥
इतश्च जम्बूद्वीपेऽर्पागभरतार्थस्य भूषणम् । आवस्तीत्यस्ति विस्तीर्णा नगरी श्रीगरीयसी ॥ १०३ ॥
वभूव तस्यामिक्ष्वाकुलक्षीरोदचन्द्रमाः । जितारित्यस्त्रिजयाद् यथार्थाख्यः क्षमापतिः ॥ १०४ ॥
मृगेज्जिव मृगेन्द्रस्य पक्षीन्द्रस्येव पक्षिषु । न समो नाऽधिको वाऽपि तस्याऽभूत् कोऽपि राजसु ॥ १०५ ॥
स रेजे राजभी राजा पत्नीकृत्य ग्रवेक्षितैः । ग्रहैरिव ग्रहेपतिमण्डलान्तःप्रवेशिभिः ॥ १०६ ॥
नाऽधर्म्यं किञ्चिदप्युच्ये नाऽऽचचार च तादृशम् । नाऽचिन्तयच्च तादृक्षं स धर्म इव मूर्तिमान् ॥ १०७ ॥
विनेतरि दुराचारानर्थिभ्योऽर्थाश्च दातरि । अधार्मिको दुःस्थितो वा तस्मिन् राज्ञि न कोऽप्यभूत् ॥ १०८ ॥
सोऽस्त्रपाणिः कृपालुश्च शक्तिमांश्च क्षमापरः । विद्वांश्च गतमात्सर्यो युवा चाऽऽसीजितेन्द्रियः ॥ १०९ ॥
वभूव महिषी तस्याऽनुरूपा रूपसम्पदा । सेनानीगुणैर्येनानां सेनादेवीति नामतः ॥ ११० ॥
अबाधमान इतरान् पुरुषार्थान् यथाक्षणम् । अरंस्त स तथा देव्या रोहिण्येव हिमद्युतिः ॥ १११ ॥
इतश्च नवमे कल्पे स्वमायुः पर्यपूरयत् । जीवस्तदानीं विपुलवाहनस्य महीपतेः ॥ ११२ ॥

* ० लभूताया दी० संवृ० मो० ॥ १ दक्षिणभरतार्थस्य । २ चन्द्रः । ३ धर्मोदनपेतं धर्म्यम् न तथा । ४ चन्द्रः ।

त्रिषष्टि-
शलाका-
पुरुषचरिते
महाकाव्ये
॥२८९॥

फाल्गुनस्य सिताष्टम्यां चन्द्रे मृगशिरःस्थिते । आनतात् स परिच्युत्य सेनाकुक्षावांतरत् ॥ ११३ ॥
 क्षणं सुखं तदा जज्ञे नारकप्राणिनामपि । लोकत्रयेऽपि चोद्ध्योतो विबुधुद्ध्योतसोदरः ॥ ११४ ॥
 शयानया रात्रिशेषे प्रविशन्तो सुखाम्बुजे । सेनादेव्या ददशिरे महास्वप्नाश्चतुर्दश ॥ ११५ ॥
 गर्जन् गजपतिगौरः शरन्मेघ इवोच्चैः । वृषः स्फटिकशैलस्य गण्डशैल इवाऽमलः ॥ ११६ ॥
 केसरी केसरभरेणाऽतिकुङ्कुमकेसरः । क्रियमाणाभिषेका च करिर्म्यां कर्मलालया ॥ ११७ ॥
 पञ्चवर्णप्रद्वैनस्रक् सन्ध्याभ्रच्छवितस्करा । राजतो दर्पण इव सम्पूर्णो रजनीकरः ॥ ११८ ॥
 विद्वित्रितान्धकारं च चण्डदीधितिमण्डलम् । प्रक्षणात्किङ्किणीजालपताकश्च महाध्वजः ॥ ११९ ॥
 तार्षणीयः पयस्कुम्भः पयोजपिहिताननः । विकासिभिः संयमानमिव पद्मैर्महासरः ॥ १२० ॥
 उद्वीचिहस्तैर्नृत्यन्निव क्षीरमहोदधिः । अदृष्टप्रतिमानं च विमानं रत्ननिर्मितम् ॥ १२१ ॥
 रत्नपुञ्जो मणिगणः पातालफणिनामिव । विभावसुश्च निर्धूमः ग्रन्थूषतपनोपमः ॥ १२२ ॥
 देवी प्रबुद्धा तान् स्वमान् नृपायाख्यद्वयोऽपि च । व्याख्यात्त्रैलोक्यवन्द्यस्ते नूनं स्रुनुर्भविष्यति ॥ १२३ ॥
 इन्द्राश्चासनकम्पेन विज्ञायोपेत्य तत्र च । सेनादेवीं नमस्कृत्य स्वमार्थं व्याचचक्षिरे ॥ १२४ ॥
 एतस्यामवसर्पिण्यां तृतीयस्तीर्थनाथकः । भविष्यति जगत्स्वामी तव स्वामिनि ! नन्दनः ॥ १२५ ॥
 तेन स्वमविचारेण स्तनितेनैव केकिनी । मुदिता तं निशाशेषं देव्यनैषीत् प्रजाग्रती ॥ १२६ ॥

१ निरेभ्युतः स्थूलोपलः । २ कदमीः । ३ पुष्पमाला । ४ सन्ध्यासमयाभ्रकान्तिछण्डाका । ५ चन्द्रः । ६ कृतान्धकारम् ।
 ७ सूर्यमण्डलम् । ८ सौवर्णः । * ०नीयप० संदृ० संल०॥१५मंश्रिः । १०मातःकालीनसूर्यसमानः । ११तन्नाञ्जि कालविशेषे । १२मयूरी ।

वज्रं वर्जोक्तोर्वीव कृशानुमिव चाऽरणिः । महोसारं पवित्रं च गर्भं देवी बभार तम् ॥ १२७ ॥
 देव्याः स उदरे गर्भो निर्गूढं ववृधे ततः । गङ्गायां इव पानीये तैपनीयपयोरुहम् ॥ १२८ ॥
 तदाऽभूतां दृशौ देव्याः सविकाशे विशेषतः । सरस्या हि सरोजानि विशिष्यन्ते शरत्क्षणे ॥ १२९ ॥
 लावण्यभङ्गे कुचयोः पीनत्वं मन्दता गतौ । देव्याः प्रतिदिनं गर्भानुभावादत्यरिच्यते ॥ १३० ॥
 फाल्गुनस्य सितश्रम्यां द्यौरिवाम्भोदलक्षणम् । गर्भं तं विभ्रती साऽभूजगतोऽपि मुदे तदा ॥ १३१ ॥
 ततो नवसु मासेषु दिनेष्वर्धाष्टमेषु च । मार्गशुक्लचतुर्दश्यां चन्द्रे मृगशिरःस्थिते ॥ १३२ ॥
 जरायु-रक्तप्रभृतिवर्जितं वालिलाञ्छनम् । आचीवाऽर्के स्वर्णवर्णं सुखं सा सुषुवे सुतम् ॥ १३३ ॥
 ध्वान्तैर्ध्वंसकृदुद्ध्योतस्त्रैलोक्येऽपि तदा क्षणम् । क्षणं च सौख्यं सञ्जज्ञे नारकप्राणिनामपि ॥ १३४ ॥
 ग्रहाः स्योचं ययुः स्थानं प्रसेदुः सकला दिशः । ववौ वायुः सुखं लोकाश्चिक्रीड निखिलस्तदा ॥ १३५ ॥
 गन्धाम्बुवृष्टिरभवद् दिवि दध्वान दुन्दुभिः । रजोऽपनिन्ये पवनो मही चोच्छ्वासमासदत् ॥ १३६ ॥
 अथाऽधोलोक्तो भोगङ्कराद्या दिक्कमारिकाः । अष्टयुः स्वामिसदनमर्हज्जन्मविदोऽवधेः ॥ १३७ ॥
 तास्त्रिः प्रदक्षिणीकृत्य जिनं तज्जननीमथ । नत्वा स्वं ज्ञापयामासुर्मा भैषीर्वर्द्धपूर्वकम् ॥ १३८ ॥
 दिश्यैशान्यां स्थिताः कृत्वा समुद्रातं च वैक्रियम् । जहुः संवर्तवातेनाऽऽयोजनं कण्टकादि च ॥ १३९ ॥
 भगवन्तं ततो नत्वा तदासन्ने निषद्य च । गायन्त्यस्तदुणांस्तस्थुर्गोत्रस्त्रिय इवोच्चकैः ॥ १४० ॥

१ हीरकखनिः । २ गुप्तं यथा स्यात् तथा । ३ रक्तकमलम् । ४ ववृधे । * सङ्घसं० विनाऽन्यत्र—माघस्य सितसप्तम्यां संवृ० संल० मो० ॥ १० लाञ्छितम् संवृ० ॥ ५ अन्धकारनाशकः प्रकाशः । ६ कथनपूर्वकम् । ७ योजनपर्यन्तम् ।

अथोर्द्ध्वलोकतो मेघङ्कराद्या दिक्कुमारिकाः । अष्टैयुस्तद्वदानेभ्यः स्वामिनं स्वामिमातरम् ॥ १४१ ॥
 विकृत्याऽप्राणि तद्वेश्मपाश्वतो योजनावधि । रजसि शमयामासुस्ता गन्धोदकवृष्टिभिः ॥ १४२ ॥
 जानुर्दक्षीं पञ्चवर्णपुष्पवृष्टिं विधाय ताः । नत्वा जिनं जिनगुणान् गायन्त्योऽस्थुर्यथोचितम् ॥ १४३ ॥
 दिक्कुमार्यः प्रागुचकादष्ट नन्दोत्तरादयः । एत्य नत्वा तथैवाऽस्थुर्गायन्त्यो धृतदर्पणाः ॥ १४४ ॥
 दिक्कुमार्योऽपागुचकात् समहारादयोऽष्ट च । एत्य नत्वा दक्षिणेऽस्थुः समृङ्गाराग्रपाणयः ॥ १४५ ॥
 प्रत्यगुचक्रतोऽष्टैर्युर्दिक्कुमार्य इलादयः । नत्वाऽस्थुर्व्यर्जैनभृतो गायन्त्यः पश्चिमेन तु ॥ १४६ ॥
 अष्टोदगुचकादेर्युर्देव्यश्चाऽलम्बुसादयः । नत्वा चोत्तरतस्तस्थुर्गायन्त्यो धृतचामराः ॥ १४७ ॥
 एयुश्चतस्रश्चिन्नाद्या विदियुचकतोऽप्यथ । नत्वा विदिक्षु तस्थुश्च गायन्त्यो दीपपाणयः ॥ १४८ ॥
 एयुश्चतस्रो रूपाद्या देव्यो रुचकमभ्यतः । चतुरङ्गुलवर्जं ता नालं निचैकतुः प्रभोः ॥ १४९ ॥
 ताः कृत्वा विदेरं भूमौ न्ययुर्नालं निधानवत् । वज्रै रत्नैश्च सम्पूर्य दुर्वया पीठिकां व्ययुः ॥ १५० ॥
 प्रत्यग्वर्जं प्रतिदिशं जिनजन्मगृहस्य ताः । विचक्रुः कदलिगृहं चतुःशालसमन्वितम् ॥ १५१ ॥
 पाणिभ्यां जिनमादाय जिनाम्बां दत्तवाहवः । अर्पागर्म्भाचतुःशाले नीत्वा सिंहासने व्ययुः ॥ १५२ ॥
 उभावभ्यज्य तैलेन लक्षपात्रेण तास्ततः । सुगन्धिनोद्धर्तनेनोद्धर्तयामासुराशुं च ॥ १५३ ॥
 नीत्वोभौ प्राक्चतुःशाले न्यस्य सिंहासने च ताः । गन्धोदकैरक्षययन् देवदूष्येण चाऽमृजन् ॥ १५४ ॥
 गोशीर्षेण न्यलिम्प्यश्च देवदूष्यांशुकान्यथ । भूषणानि च दिव्यानि ता द्वाभ्यां पर्यधापयन् ॥ १५५ ॥

१ जानुग्रमाणाम् । २ तालवृन्तधराः । ३ चिच्छिदुः । ४ गर्तम् । ५ स्थापयामासुः । ६ दक्षिणकदलिगृहे । ७ शीघ्रम् ।

उदग्ररम्भाचतुःशाले जिनं तज्जननीं च ताः । नीत्वोपवेशयामाह रत्नासिंहासनोपरि ॥ १५६ ॥
अथाऽभिर्योगैरानाद्य भूरि गोशीर्षचन्दनम् । समिन्धीकृत्य जुहुवुर्वद्वावरणिनिर्मिते ॥ १५७ ॥
स्वामिनः स्वामिमातुश्च रक्षापोऽल्लिकामथ । तद्ब्रह्मसना कृत्वा बबन्धुस्ता यथाविधि ॥ १५८ ॥
पर्वतायुर्भवेत्युच्चैश्चारितगिरोऽथ ताः । कर्णभ्यर्णे भगवतो ग्रावगोलावताडयन् ॥ १५९ ॥
शय्याजुषं क्षतिगृहेऽर्हन्तं तन्मातरं च ताः । कृत्वाऽवतस्थिरे तारं गायन्त्यो मङ्गलान्यथ ॥ १६० ॥
स्वामिपादाम्बुजाभ्यर्णे यियासूनीव सर्वतः । तदा च पुरुहूतानामासनानि चकम्पिरे ॥ १६१ ॥
जिनजन्मावधेर्ज्ञात्वोत्थाय शक्रोऽर्पपादुकः । दत्त्वा पदानि सप्ताष्टान्यवन्दत जिनेश्वरम् ॥ १६२ ॥
घण्टानिर्घोषसेनानीघोषणामिलितैः सुरैः । परिवेष्टे सुरेन्द्रोऽथ जिनजन्मोत्सवोत्सुकैः ॥ १६३ ॥
आरुह्य पालकं शक्रः सांमरः सपरिच्छिन्दः । मध्येनन्दीश्वरं गत्वा स्वामिवेश्माऽययौ ततः ॥ १६४ ॥
स प्रदक्षिणयामास स्वामिवेश्म विमानगः । मुक्त्वा विमानं चैशान्यां ततो हरिस्वातरत् ॥ १६५ ॥
अथ तत् स्वामिनो वेश्म प्रविवेश पुरन्दरः । तमालोकनमात्रेऽपि प्रणनाम च भक्तितः ॥ १६६ ॥
स त्रिः प्रदक्षिणीचक्रे भगवन्तं समातरम् । पञ्चाङ्गस्यष्टभूषीठो भूयोऽपि प्रणनाम च ॥ १६७ ॥
अपस्वापनिकां दत्त्वा देव्याः पार्श्वे निधाय च । प्रतिच्छन्दं विभोः शक्रः पञ्चमूर्त्तिरभूत् स्वयम् ॥ १६८ ॥
तत्र चैको दधौ नाथं शक्रश्छत्रमथाऽपरः । चामरे द्वावैकोऽगाद् वज्रमुलालयन् पुरः ॥ १६९ ॥

१ उत्तरदिक्स्थिते कदलीगृहे । २ सेवकदेवैः । ३ ज्वालयित्वा । ४ भाषायां 'रक्षापोटली' । ५ पाषाणगोलकौ । ६ उच्चैःस्वरम् ।
७ इन्द्राणाम् । ८ पादुकारहितः । ९ एतन्नामकं विमानम् । १० देवैः सहितः । ११ सपरिवारः । १२ जातयुगं करयुगं उत्तमाङ्गं
चेति पञ्चाङ्गम् । १३ प्रतिविम्बम् ।

सुरैर्जयजयारावकारिभिः परिवारितः । गृहीत्वा स्वामिनं शक्रः क्षणान्मेरुशिरो ययौ ॥ १७० ॥
 अतिपाण्डुकम्बलायां शिलायां तत्र वासवः । सिंहासने निषाद कृत्वोत्सङ्गे जगद्गुरुम् ॥ १७१ ॥
 तदैवाऽऽसनकम्पेनाऽवधिज्ञानमनाहतम् । प्रयुज्य तत्क्षणादेवाऽच्युतेन्द्रः प्रार्णतोऽपि च ॥ १७२ ॥
 सहस्रारो महाशुक्रो लान्तको ब्रह्मवासवः । माहेन्द्रः सनत्कुमार ईशानश्चभरो धलिः ॥ १७३ ॥
 धरंणो भूतानन्दश्च हरिहरिर्सहस्तथा । वेणुदेवो वेणुदारी चाऽग्निशिखोऽग्निमाणवः ॥ १७४ ॥
 वेलम्बः प्रभञ्जनश्च सुघोषाभिध एव च । महाघोषो जलकान्ताभिधानोऽथ जलप्रभः ॥ १७५ ॥
 अथ पूर्णोऽर्वाशिष्टश्चाऽभितोऽथास्मितवाहनः । तथा काल-महाकालौ सुरूप-प्रतिरूपकौ ॥ १७६ ॥
 पूर्णभद्रस्तथा माणिभद्रो भीमाभिधोऽपि च । महाभीमः किन्नरश्च तथा किम्पुरुषाभिधः ॥ १७७ ॥
 सत्पुरुषाभिधानश्च महापुरुष एव च । अतिकाय-महाकायावपि गीर्तरतिस्तथा ॥ १७८ ॥
 तथा गीर्तयशोनामा सन्निहितः समानकः । तथा धातु-विधाताराष्ट्रपिश्च ऋषिपालकः ॥ १७९ ॥
 ईश्वरो महेश्वरश्च सुवत्सक-विशालकौ । हास-हासरती भवेतो महाभवेतस्तथैव च ॥ १८० ॥
 पर्वक-पर्वकपती सूर्याचन्द्रमसावपि । इन्द्रास्त्रिषष्टिरेतेऽपि सर्वद्व्या सपरिच्छदाः ॥ १८१ ॥
 जिनजन्माभिषेकाय मेरुपर्वतमूर्धनि । त्वरमाणाः समाजमुः अतिवेदमस्थिता इव ॥ १८२ ॥

॥ एकादशभिः कुलकम् ॥

अच्युतेन्द्राज्ञया कुम्भास्त्रिदश आभियोगिकाः । हेमान् रूप्यमयान् रत्नान् हेमरूप्यमयानपि ॥ १८३ ॥

१ अग्रतिहतम् । * सहाऽऽजं संवृ० संल० मो० ॥ २ भाषायां 'पडोश । † सङ्ख० पुस्तकं विनाऽन्यत्र नास्ति ॥

हेमरत्नमयांश्चैव रूप्यरत्नमयानपि । हेमरूप्यरत्नान् भौमान् सहस्रं साष्टकं पृथक् ॥ १८४ ॥
भृङ्गरान् दर्पणांश्चापि सुप्रतिष्ठान् करण्डकान् । स्थालानि पात्रीश्चङ्गेरीविचक्रुस्तावतीरपि ॥ १८५ ॥
क्षीरोदादिसमुद्रेभ्योऽन्यतीर्थेभ्योऽपि वारि ते । मूर्त्त्यां पद्मादि चाऽऽनिन्युः शतमन्युमनोमुदे ॥ १८६ ॥
हिमाद्रेरोपधीर्भद्रशालादेस्तुवरानपि । गन्धद्रव्यमन्यदपि तत्राऽऽनिन्युर्दिवौकसः ॥ १८७ ॥
गन्धद्रव्याणि सर्वाणि क्षिप्रं प्राक्षिप्य तानि ते । ततः सुरभयामासुस्तीर्थवारीणि भक्तितः ॥ १८८ ॥
अच्युतः पारिजातादिकुसुमाञ्जलिपूर्वकम् । स्वामिनं स्वपयामास तैः कुम्भैरमरापितैः ॥ १८९ ॥
चारुवाद्य-गीत-नृत्तप्रवृत्तमुदितामरम् । अजनि स्वामिनः स्नात्रमच्युतेन्द्रविनिर्मितम् ॥ १९० ॥
दिव्याङ्गराग-पूजादि भक्त्या जिनपतेर्व्यधात् । स आरणाऽच्युतपतिर्ववन्दे च यथाविधि ॥ १९१ ॥
इन्द्रा द्वाषष्टिरन्येऽपि शक्रवर्जं तथा व्यधुः । जगत्पवित्रीकरणं स्नात्रं त्रिभुवनेशितुः ॥ १९२ ॥
भूत्वाऽथ पञ्चधेशान एकोऽङ्के नाथमग्रहीत् । अन्यश्छत्रं चामरे द्वावन्योऽग्रेऽस्थाच शक्रवत् ॥ १९३ ॥
शक्रः प्रभोश्चतसृषु दिक्षूक्ष्णः स्फाटिकानथ । उत्तुङ्गशृङ्गांश्चतुरो भक्त्येकंचतुरोऽकरोत् ॥ १९४ ॥
तेषां शृङ्गेभ्य उत्पेतुर्वारिधारा मनोरमाः । मूले भिन्नाः प्रान्ते मिश्राः पेतुश्च स्वामिमूर्धनि ॥ १९५ ॥
अकरोदित्थमन्येन्द्रकृतस्नात्र विलक्षणम् । स्नात्रं सौधर्मकल्पेन्द्रो जिनेन्द्रस्यातिभक्तितः ॥ १९६ ॥
उक्ष्णस्तानुपसंहृत्य चर्चा-ऽर्चादि जगद्गुरोः । चक्रे शक्रः सप्रमोदं प्रणम्यैवमथाऽस्तवीत् ॥ १९७ ॥

१ मृत्पमयान् । २ लघुपात्राणि । ३ पुष्पपात्राणि, माषायाम् 'चङ्गेरी' । ४ मृत्तिकाम् । * ० स्ना-प० मो० । ५ इन्द्रः । ६ देवाः ।
७ अच्युतेन्द्रः । † 'वर्जा'स्तथा संहृ० ॥ ८ बलिवर्दान् । ९ भक्त्यामेक एव चतुः । १० चर्चा विलेपनम्, अर्चा पूजनम् ।

नमो भगवते तुभ्यं विश्वनाथाय तौयिने । तृतीयतीर्थनाथाय सनोथाय महर्द्धिभिः ॥ १९८ ॥
 ज्ञानैस्त्रिभिश्चातिशयैः सहजन्मभिः । जगद्विलक्षणोऽस्यष्टसहस्रस्फुटलक्षणः ॥ १९९ ॥
 सदैव हि प्रमत्तानां प्रमादच्छेदकारणम् । इदं त्वञ्जन्मकल्याणं कल्याणायाञ्च मादृशम् ॥ २०० ॥
 सकलाऽपि श्लाघनीया यामिनीयं जगत्पते ! । अकलङ्कतनुर्यस्यामुदगास्तवं सुधाकरः ॥ २०१ ॥
 अमर्त्यलोकवन्मर्त्यलोकोऽप्यस्त्वधुना प्रभो ! । देवैस्त्वद्वन्दनाहेतोरेहिरैर्याहिरापरैः ॥ २०२ ॥
 देव ! त्वदर्शनसुधास्वादसन्तुष्टचेतसाम् । पर्याप्तं जीर्णसुधयाजतः परेण सुधान्धसाम् ॥ २०३ ॥
 भगवन् ! भरतक्षेत्रसरोवरसरोरुह ! । भूयान्मधुव्रतैस्तेव त्वयि मे परमो लयः ॥ २०४ ॥

मानवा अपि ते धन्या ये त्वां पश्यन्ति नित्यशः । त्वदर्शनोत्सवोऽधीश ! स्वार्ज्यादतिरिच्यते ॥ २०५ ॥
 स्तुतवैवं पञ्चधा भूत्वेद्यानात् स्वामिनमाददे । मूर्त्यैकया पराभिश्च प्राणवत् कर्माणि सोऽकरोत् ॥ २०६ ॥
 सेनादेव्याः क्षणात् पार्श्वे वस्त्रा-ऽलङ्कारभूषितम् । सुमोच प्रभुमुल्लोचेऽवध्वाच्छीर्दामगण्डकम् ॥ २०७ ॥
 कुण्डले च दुक्कले च प्रभोरुच्छीर्षकेऽसुचत् । तामपस्वापनीमर्हत्प्रतिविम्बं च सोऽहरत् ॥ २०८ ॥
 अथाऽऽभिर्योगिकान् देवान् दिवस्पतिरघोषयत् । कल्पवासिषु देवेषु भवनाधिपतिष्वपि ॥ २०९ ॥
 व्यन्तरेषु ज्योतिष्केषु प्रभोर्देव्याश्च योऽशुभम् । चिन्तयिष्यति तन्मूर्धा समधैव स्फुटिष्यति ॥ २१० ॥ युगमम्
 सोऽथ सङ्क्रमयामासाङ्गुष्ठे भर्तुः सुधारसम् । अर्हन्तोऽस्तन्यपा यस्मात् क्षुधि स्वाङ्गुष्ठपायिनः ॥ २११ ॥

१ रक्षणकर्त्रे । २ युक्ताय । ३ स्वर्गलोकवत् । ४ रे आगच्छ रे गच्छ' इत्यादिभाषणतत्परैः । ५ देवानाम् । *० धुकरस्ये०
 संवृ० ॥ ६ अमरस्येव । ७ स्वर्गसाम्राज्यात् । ८ अन्याभिः मूर्तिभिः । ९ विताने । १० पुष्पदामगुच्छकम् । ११ उपधाने,
 भाषायाम् 'ओशीकुं' । १२ इन्द्रः । १३ तन्मस्तकम् । १४ न मातुः स्तन्यपायिनः ।

सर्वाणि धात्रीकर्माणि सदा कारयितुं विभोः । समादिदेशाऽऽससः पञ्च धात्रीः सुरेश्वरः ॥ २१२ ॥
एवमावृण्व्य सर्वामा नत्वादहन्तं ततो ययौ । मेरुतः पुनरन्येन्द्राः द्वीपं नन्दीश्वराभिधम् ॥ २१३ ॥
शाथतार्ह्यतिमानां तत्र चाष्टाद्विकोत्सवम् । कृत्वा निजनिजस्थानं ययुः सर्वे सुराऽसुराः ॥ २१४ ॥
प्रातर्जितारिणा राज्ञा पुत्रभूयमुपेयुषः । अर्हतो जगदर्हस्य चक्रे जन्मोत्सवो महान् ॥ २१५ ॥
गृहे गृहे पथि पथि विपणौ विपणावपि । पुर्यां तत्रोत्सवो जज्ञे सर्वस्यां राजवेदमवत् ॥ २१६ ॥
यद्गर्भस्थेऽत्र सम्भूतं धान्यं शं चाऽभवत्ततः । सम्भवः शम्भवश्चेति पिता नाम विभोर्व्यधात् ॥ २१७ ॥
मुहुर्मुहुर्दक्षिणं बालरूपं जगत्पतिम् । सुधामग्नमिवाऽऽत्मानं मन्यमानो महीपतिः ॥ २१८ ॥
भूपतिर्धारयामासोत्सङ्गे हृदि शिरस्यापि । प्रकृष्टमिव माणिक्यं ग्रभुं तत्स्पर्शलालसः ॥ २१९ ॥
धात्र्यः शक्रकृताः पञ्च ताः प्रपञ्चितभक्तयः । कदाऽपि देहच्छायावत् पार्श्वं न मुमुचुः प्रभोः ॥ २२० ॥
स धात्रीं खेदयामासाङ्कादुत्तीर्य परिभ्रमन् । अर्पेतसाध्वसः सिंहीमिव सिंहकिशोरकः ॥ २२१ ॥
रत्नाश्मभूमिसङ्क्रान्ते चन्द्रे स ज्ञानवानपि । करं चिक्षेप लोकस्य दर्शयन् बालचापलम् ॥ २२२ ॥
आगतैः सवयोर्भूय मर्त्यरूपधरैः सुरैः । सहाऽक्रीडत् प्रभुः कोऽन्यस्तत्क्रीडायामपि क्षमः १ ॥ २२३ ॥
क्रीडया धावतो भर्तुर्वलद्रीवा दिवौकसः । प्रतिकारां इवेभस्य धावन्ति स पुरः पुरः ॥ २२४ ॥
लीलया पातितेष्वेषु रक्ष रक्षेति वादिषु । तदापि विदधे स्वामी परिणामोचितां कृपाम् ॥ २२५ ॥

* णि कर्माणि सदा तदा कार० संवृ० ॥ १ इन्द्रः । २ पुत्ररूपतां प्राप्त्य । ३ सुखम् । ४ दृष्टवान् । ५ विस्तारित-
भक्तयः । ६ अपगतभयः । ७ रत्नोपलब्धिबद्धभूमिप्रतिबिम्बिते । ८ मित्राणि भूत्वा । ९ भटः ।

एवं विचित्रक्रीडाभिश्चित्रैः क्रीडनकैश्च सः । शैशवं व्यतिचक्राम प्रदोषमिव चन्द्रमाः ॥ २२६ ॥

चतुर्थन्वगतोत्तुङ्गः स्वर्णवर्णो जगद्गुरुः । बभासे कौतुकान्मेरुरिव पुंस्त्वमुपागतः ॥ २२७ ॥

छत्रवृत्तोन्नतोष्णीषः स्निग्ध-इयामलकुन्तलः । अष्टमीन्दुललाटश्रीः कर्णविश्रान्तलोचनः ॥ २२८ ॥

स्कन्धावलम्बिश्रवणो वृषस्कन्धो महाशुजः । विशालभुजमध्यश्च सिंहोदरकृशोदरः ॥ २२९ ॥

करीन्द्रकरकल्पोरणीजङ्घोऽल्पगुल्फकैः । कूर्मप्रष्ठोन्नत-समतलाङ्घ्रिः सरलाङ्गुलिः ॥ २३० ॥

असम्पृक्तोद्गतश्याम-मृदुल-स्निग्धरोमकः । पद्मामोदिमुखश्वासः सदा मालिन्यवर्जितः ॥ २३१ ॥

एवं निसर्गसर्वाङ्गसुभगोऽपि जगत्पतिः । पौर्वणः शरदेवेन्दुर्यौवनेनाधिकं बभौ ॥ २३२ ॥

पितृभ्यामुत्सवावृत्त्याऽपरेद्युः प्रार्थितः प्रभुः । परिणेतुं नृपकन्याः सुरकन्यासहोदसाः ॥ २३३ ॥

जानन् भोगफलं कर्म पित्रोराज्ञां च पालयन् । कन्यानामुपयमनं सोऽनुमेने महामनाः ॥ २३४ ॥

राज्ञा जितारिणा साक्षाच्छ्रेण च समैर्युथा । हाहा-हूहूप्रभृतिषु गायत्सु मधुरस्वरम् ॥ २३५ ॥

गन्धर्वेषु मृदङ्गादि गम्भीरं वादयत्सु च । रम्भा-तिलोत्तमाद्यासु नृत्यन्तीष्वप्सरःसु च ॥ २३६ ॥

धर्वलानुदृणन्तीषु कुलनारीषु चोच्चकैः । कारितः सम्भवस्वामी कन्योद्वाहमहोत्सवम् ॥ २३७ ॥

॥ त्रिमिर्विशेषकम् ॥

नन्दनोद्यानकल्पासु कदाप्युद्यानवीथिषु । रत्नाद्रिशृङ्गतुल्येषु क्रीडाद्रिषु कदापि च ॥ २३८ ॥

१ उद्यतमस्तकशिखः । २ दीर्घलोचन इत्यर्थः । ३ अल्पौ गुल्फौ घुटिके यस्य । ४ स्वभावसर्वाङ्ग- । ५ पूर्णिमाचन्द्रो यथा शरद्वृत्तौ तथा । * ०तृभ्यां परया प्रीत्याऽपरे^० संबृ० ॥ ६ समाना इत्यर्थः । ७ विवाहम् । ८ समागतेन । ९ भाषायां 'धोळ' । १० गायन्तीषु । ११ उद्यानराजिषु ।

सुधाकुण्डसदृशासु कदाचित् केलिवापिषु । कदाचिच्चित्रशालासु ह्यविमानसनाभिषु ॥ २३९ ॥
वैदग्ध्यैरमणीयाभी रमणीभिः सहस्रशः । रेमे श्रीसम्भवस्वामी करिणीभिरिव द्विपः ॥ २४० ॥
॥ त्रिभिर्विशेषकम् ॥

शुज्जानो विविधान् भोगान् कौमारे परमेश्वरः । गमयामास पूर्वैणां लक्षाणि दश पञ्च च ॥ २४१ ॥
राजाऽथ भवनिर्विण्णः सम्भवस्वामिनं तदा । उपरुह्य न्यधाद् राज्येऽङ्गुलीये वररत्नवत् ॥ २४२ ॥

सद्गुरोः पादपद्मान्ते जितारिनुपतिः स्वयम् । उपादाय परिव्रज्यां निजमर्थमसाधयत् ॥ २४३ ॥
ततोपरोधादाय राज्यं प्राज्यपराक्रमः । ररक्ष सम्भवस्वामी पृथिवीं पुण्यदामवत् ॥ २४४ ॥
निरीतयो निरातङ्गाः पुरुषायुषजीविताः । सम्भवस्वामिनो राज्ये प्रभावादभवन् प्रजाः ॥ २४५ ॥
न कस्याप्युपरि स्वामी सुवमप्यध्यरोपयत् । चापारोपणवार्त्ताया अवकाशोऽपि कीदृशः ? ॥ २४६ ॥
भोग्यं कर्म क्षिपन् राज्ये संपूर्वाङ्गचतुष्टयम् । चतुश्चत्वारिंशत्पूर्वलक्षीं स्वाम्यत्यवाहयत् ॥ २४७ ॥

ज्ञानत्रयपरीतात्मा स्वयम्बुद्धो जगत्प्रभुः । तदा च चिन्तयामास संसारस्थितिमीदृशीम् ॥ २४८ ॥
संसारे विषयास्वादसुखं सविपभोज्यवत् । आर्पातमात्रमधुरं परिणामे त्वनर्थदम् ॥ २४९ ॥
अस्मिन्नसारे संसारे कथञ्चिद्धि शरीरिभिः । अवाप्यते मानुषत्वमूर्ध्वरे स्वादुवारिवत् ॥ २५० ॥

१ देवविमानसदृशासु । २ चातुर्यम् रमणीया- । ३ षट्पंचाशासहस्राधिकसप्ततिलक्षकोटिवर्षात्मकः कालविशेषः पूर्वम् ।
४ सुद्विक्रियाम् । ५ अङ्गीकृत्य । ६ पितुराग्रहात् । ७ अतिप्रौढपराक्रमवान् । ८ अतिवृष्टि-अनावृष्टि प्रमुख-ईतिरहिताः । ९ रोगरहिताः ।
१० चतुरशीतिलक्षवर्षपरिमितं पूर्वाङ्गम् । ११ युक्तात्मा । १२ आरम्भ एव मधुरम् । १३ क्षारभूसौ ।

मानुपत्वमवाप्याऽपि मूढैर्विषयसेवया । मुधा निर्गम्यते पादशौचेनेव सुधारसः ॥ २५१ ॥
इति चिन्तयतो भर्तुरेयुर्लोकान्तिकामराः । नत्वा व्यज्ञपयंश्चैव स्वामिंस्तीर्थं प्रवर्त्तयं ॥ २५२ ॥
गतेषु तेषु देवेषु दीक्षादानोत्सवोत्सुकः । सांवत्सरिकमारेमे दानं दातुं जगत्पतिः ॥ २५३ ॥
देवाश्च जृम्भकाः शक्रादिदृष्टवैश्रवणेरिताः । क्षीणस्वामीनि निर्नष्टसेतून्त्यद्रिगतानि च ॥ २५४ ॥
ऋमशानस्थानवर्तानि निगूढानि गृहान्तरे । चिरभ्रष्टानि नष्टानि स्वर्णादीनि धनान्यथ ॥ २५५ ॥
आनीय पुर्यां श्रावस्त्र्यां चैत्वरेषु त्रिकेभु च । अन्येष्वपि प्रदेशेषु राशींश्चक्रुर्गिरीन्द्रवत् ॥ २५६ ॥
'यो येनाऽर्थो स तद् द्रव्यं स्वैरमर्थयतामिति । आयुक्तैर्घोषणाद्युच्चैः श्रावस्त्र्यां स्वाम्यकारयत् ॥ २५७ ॥
स्वामी कोटिं साष्टलक्षां ह्योटकस्याऽन्वहं ददौ । अर्थिनस्तावतोऽर्थस्य भवन्ति ददतोऽहंतः ॥ २५८ ॥
कोटीशतत्रयं स्वर्णस्याऽष्टाशीतिश्च कोटयः । लक्षाशीतिश्च ददिरे स्वामिना वत्सरेण तु ॥ २५९ ॥
सांवत्सरिकदानान्ते वासवाश्चलितासनाः । सान्तःपुरपरीवाराः स्वामिवेद्म समाययुः ॥ २६० ॥
ततः प्रदक्षिणीकृत्य स्वामिवेद्म विमानतः । अवतेरुश्चास्पृशन्तः पृथिवीं चतुरङ्गुलम् ॥ २६१ ॥
ह्युसन्नाथा जगन्नाथमथो विनयशालिनः । सर्वे प्रदक्षिणीचक्रुर्नमश्चक्रुश्च भक्तिः ॥ २६२ ॥
जन्माभिषेकवद् भर्तुरभिषेकमथाऽच्युतः । आभियोग्याहृतैस्तीर्थार्थमस्कुम्भैर्विधिवद् व्यधात् ॥ २६३ ॥
क्रमेण तद्बदन्येऽपि विदधुर्विबुधाधिपाः । दीक्षाकल्याणकस्वात्रं भक्तिर्कल्या-जगत्पतेः ॥ २६४ ॥
सुराऽसुरेन्द्रवद् भवत्या नरेन्द्रा अपि तत्क्षणम् । सम्भवस्वामिनश्चक्रुः पवित्रैः स्वात्रमम्बुभिः ॥ २६५ ॥

१-वार्षिकम् । २ चतुष्पथेषु । ३ मार्गत्रयसंयोगेषु । ४ सेवकजनैः । ५ सुवर्णस्य । ६ इन्द्राः । ७ आनीतैः । ८ भक्तिचतुराः ।

वपुर्देवाधिदेवस्य देवदूष्यैर्दिवौकसः । ममृजुः स्नानतोयाद्रमादर्शमिव काञ्चनम् ॥ २६६ ॥
गोशीर्षचन्दनेनाऽथ नाथं विलिलिपुः सुराः । दिव्यानि च दुक्लानि भक्तितः पर्यधापयन् ॥ २६७ ॥
किरीटं मूर्ध्नि सर्वस्वमिव वज्राकारवनेः । कुण्डले कर्णयोरअसुक्तामणिमये इव ॥ २६८ ॥
कण्ठे हारं नीहारद्रिअश्वदृज्जानुहारकम् । केयूर-कङ्कणान् बाह्वोः सूर्यैर्योतिर्मयानिव ॥ २६९ ॥
कुण्डलीभूतनालाभान् कटकान् पादपद्मयोः । एवं निदधिरे देवा भूषणानि जगद्विभोः ॥ २७० ॥

॥ त्रिभिर्विशेषकम् ॥
सिद्धार्थं नामतः सांक्षिपीठसिंहासनां ततः । शिविकां रचयाञ्चक्रुर्भूशुजः स्वामिनः कृते ॥ २७१ ॥
अच्युतेन्द्रोऽप्याभियोगैः शिविकां तां व्यकारयत् । वैमानिकविमानानामधिदेवीमिवोच्चकैः ॥ २७२ ॥
स्वयंकृतां तां शिविकां नरेन्द्रशिविकान्तरे । श्रीचन्दनेजगरमिवाऽच्युतेन्द्रोऽन्तरभावयत् ॥ २७३ ॥
अथाऽऽरुहो भगवान् दत्तहस्तो विडौजसा । शिविकायां तत्र सिंहासनं हंस इवाऽम्बुजम् ॥ २७४ ॥
आदौ तामुदधुर्मर्त्या रथ्या इव महारथम् । अनन्तरं दिविषदो घनैवाता इवावनिम् ॥ २७५ ॥
ध्वनत्सु तूर्यवर्षेषु समन्ताद् वारिदेष्विव । गन्धर्वेषु च कुर्वत्सु गीतिं कर्णसुधोपमाम् ॥ २७६ ॥
चित्राङ्गहारकरणं नृत्यन्तीष्वाप्सरःसु च । पठत्सु बन्दिदृष्टेषु ब्रह्मसु ब्रह्मणेषु च ॥ २७७ ॥

१ सुकुटम् । २ हिमगिरिपतद्गङ्गामनुकुर्वन्तम् । * ऽनुकारं संवृ० ॥ ३ सूर्यकान्तमणिमयानिव । ४ पादपीठेन सहितं
सिंहासनं यस्यां ताम् । ५ इन्द्रेण । † ऽमुदधुं सङ्क० संल० ॥ ७ अश्वाः । ८ एतन्नामानो वायवः । ९ चित्राभिनयाङ्गमोटन-
युक्तं यथा स्यात् तथा ।

आशंसन्तीषु माङ्गल्यं कुलवृद्धासु चोच्चकैः । धवलांश्च कुलस्त्रीषु गायन्तीषु मनोरमम् ॥ २७८ ॥
 अग्रे प्रष्टे पार्श्वयोश्चाश्ववद् वल्गासु नाकिषु । दृश्यमानः स्मेरैर्नैर्दर्श्यमानोऽङ्गुलीदलैः ॥ २७९ ॥
 स्थाने स्थाने नागराणां प्रतीच्छन् मङ्गलानि च । पीयूषवृष्टिभिरिव दृग्भिरानन्दयन् जगत् ॥ २८० ॥
 दोर्ध्वयमानचमरो धृतच्छत्रश्च नाकिभिः । आवस्तीमध्यतः स्वामी सहस्राभ्रवणं ययौ ॥ २८१ ॥
 ॥ पङ्क्तिः कुलकम् ॥

तस्माच्च शिबिकारतात् पादपादिव बर्हिणः । दीक्षां हारमिवाऽऽदित्सुरुत्तार जगद्गुरुः ॥ २८२ ॥
 सुमोच तत्र भगवान् माल्या-ऽलङ्कारादिकम् । इन्द्रन्यस्तं देवदूष्यं स्कन्धदेशे दधार च ॥ २८३ ॥
 मार्गशीर्षस्य रौक्मायां चन्द्रे मृगशिरःस्थिते । अह्नेश्च पश्चिमे भागे कृतषष्ठतपास्ततः ॥ २८४ ॥
 पञ्चभिर्मुष्टिभिर्मूर्ध्नो लीलयैव जगत्पतिः । उत्पाटयामास केशान् क्लेशान् पूर्वार्जितानिव ॥ २८५ ॥ युग्मम् ॥
 शक्रस्तान् स्वामिनः केशान् स्वकीयवर्सनाञ्चले । शेषामिव प्रतीयेप क्षीरोदे चाक्षिपत् क्षणात् ॥ २८६ ॥
 सुरा-ऽसुर-नृणामाशु तुमुलं मुष्टिसंज्ञया । निषिषेध द्वाःस्थ इव क्षीरोदादेत्य वासवः ॥ २८७ ॥
 सौवद्यं योगमखिलं प्रत्याख्यामीत्युदीरयन् । देवादिर्षत्प्रत्यक्षं चारित्रं शिश्रिये प्रभुः ॥ २८८ ॥
 मनःपर्ययमुत्पेदे ज्ञानं तुयं प्रभोरथ । ज्ञानस्य केवलस्येव सत्यङ्कार उपस्थितः ॥ २८९ ॥
 एकान्तदुःखदग्धानां प्रक्षिप्तानामिवानले । अपि नारकजन्तूनां तदा सुखमभूत् क्षणम् ॥ २९० ॥

१ देवेषु । २ विकसितचक्षुर्भिः । ३ अतिशयेन वीज्यमाने चामरे यस्य । ४ बर्हिणशब्दस्य प्रथमैकवचनम् ॥ ५ पूर्णिमायाम् ।
 ६ वस्त्रप्रान्तभागे । ७ कोलाहलम् । ८ हिंसा-व्यसत्यग्रं प्रतिदोषरूपं संपादं व्यापारम् । ९ चतुर्थम् ।

उत्सृज्य तृणवद् राज्यं सहस्रं पृथिवीशुजः । सह त्रैलोक्यनाथेन दीक्षामाददिरं स्वयम् ॥ २९१ ॥
अथ शक्तो नमस्कृत्य भगवन्तं कृताञ्जलिः । स्तोतुमेवं समारंभे भक्तिनिर्भरया गिरा ॥ २९२ ॥
चतुर्ज्ञानधर ! चतुर्यामधर्मप्रदर्शक ! । चतुर्गतिप्राणिगणप्रीतिदायिन् ! जय प्रभो ! ॥ २९३ ॥
धन्यास्तास्त्रिजगन्नाथ ! भरतक्षेत्रभूमयः । तीर्थेश ! जङ्गमं तीर्थं यासु त्वं विहरिष्यसे ॥ २९४ ॥
अस्मिन् वससि संसारे संसारेण न लिप्यसे । पैङ्गजं पैङ्गजमपि याति पङ्क्तिं लतां न हि ॥ २९५ ॥
तवाऽसिधारसोदर्यं जयतीदं महाव्रतम् । कर्मपाशच्छेदनाय प्रभविष्णु जगत्प्रभो ! ॥ २९६ ॥
निर्ममोऽपि कृपालुस्त्वं निर्ग्रन्थोऽपि महर्द्धिकः । तेजस्व्यपि सदा सौम्यो धीरोऽपि भवर्कतरः ॥ २९७ ॥
नितान्तं पूजनीयः स नाकिनो मानवोऽपि सन् । विहरन् कार्यसे येन पारणं विश्वतारण ! ॥ २९८ ॥
महोपकारजनकं स्वामिन्नविरतस्य मे । औषधं व्याधितस्येव भवदर्शनमीदृशम् ॥ २९९ ॥
त्रिजगन्नाथ ! नार्थमि त्वयि भूयान्मनो मम । अनुस्यूतमिवोत्कीर्णमिव श्लिष्टमिवाऽनिशम् ॥ ३०० ॥
इति स्तुत्वा प्रभुं शक्तोऽन्येऽपीन्द्रा अच्युतादयः । स्थानं निजनिजं जग्मुः सरन्तः प्रभुसन्निधिम् ॥ ३०१ ॥
द्वितीयसिन् दिने पुर्यां तस्यामेव जगत्पतिः । राज्ञः सुरेन्द्रदत्तस्य गृहेऽगात् पारणेच्छया ॥ ३०२ ॥
सोऽभ्युत्थाय जगन्नाथं नमस्कृत्य च भक्तितः । प्रसामान्नमुपादाय गृह्यतामित्यभाषत ॥ ३०३ ॥

१ चतुर्जगतात्मकधर्मप्रदर्शक ! । २ कमलम् । ३ पङ्के जातमपि । ४ मलिनताम् । ५ सद्दशम् । ६ समर्थम् । ७ परिग्रहरहितः ।
८ संसारभीरुः । ९ देवानाम् । * ंरणम् सङ्गः ॥ १० व्रतप्रत्याख्यानरहितस्य । ११ यात्रे । १२ प्रोतम् । १३ खचितम् ।

एषणीयं कल्पनीयं प्राप्तुकं पार्यसं च तत् । पाणिपात्रेण विश्वैकपात्रं प्रभुरुपाददे ॥ ३०४ ॥
कल्याणकारणं दातुः प्राणमात्रकधारणम् । चकार पारणं तेन स्रौदाऽगर्द्धमनाः प्रभुः ॥ ३०५ ॥
तदाऽभूद् दुन्दुभेर्नादो दिग्गजस्यैव गर्जितम् । वसुधाराऽपतद् दिव्या दिवः शीर्णैव कण्ठिका ॥ ३०६ ॥
नन्दनस्यैव सर्वस्वं पुष्पवृष्टिः पपात खौत् । गन्धाम्बुवृष्टिरभवद् दिग्दन्तिमदसोदरा ॥ ३०७ ॥
एकरश्मिधृतानीव चैलान्युच्चिक्षिपुः सुराः । अहो ! दानं महादानं सुदानं चेति गीरभूत् ॥ ३०८ ॥
भगवान् पारयामास यत्र तत्र तदैव हि । सुरेन्द्रदत्तो विदधे पीठं स्वर्ण-मणीमयम् ॥ ३०९ ॥
त्रिसन्ध्यं पूजयामास तत् पीठं स्वामिपादवत् । सुरेन्द्रदत्तोऽसम्पूज्य बुभुजे जातुचिन्न हि ॥ ३१० ॥

स्थानात् ततश्च भगवान् ग्रामे द्रोणमुखे पुरे । आकरे कर्पटे खेटे, मंडम्बे पर्त्तने वने ॥ ३११ ॥
नवे नवेऽनैवस्थानो विविधाभिग्रहोद्यतः । द्वाविंशतिमनुद्विग्नः सहमानः परीषहान् ॥ ३१२ ॥
त्रिगुप्तिः पञ्चसमितिमौनभाग् निर्भयः स्थिरः । एकाग्रहृग् विजहार वत्सराणि चतुर्दश ॥ ३१३ ॥
तदानीं च सहस्राश्रवणे सालतरोस्तले । द्वितीयशुक्लध्यानस्थस्तथौ प्रतिमया प्रभुः ॥ ३१४ ॥
ध्यानान्तरे तिष्ठतश्च धातिकर्मचतुष्टयम् । सम्भवस्वामिनोऽनुद्यच्छाखिनः शुष्कपत्रवत् ॥ ३१५ ॥

१ अचित्तम् । २ क्षीराक्षम् । ३ रसलोलुपतारहितचित्तः । ४ आकाशात् । ५ एकरसुवद्वानीव । ६ वस्त्राणि ।
७ जलपथ-स्थलपथोपेतम् । ८ लोहाद्युत्पत्तिस्थानम् । ९ कुनगरम् । १० धूलीप्राकारम्, अथवा “खेटः पुरार्धविस्तरः” अभिधान-
चिन्ता० काण्ड ४ श्लो० ३८। ११ सर्वतो दूरवर्त्ति सन्निवेशान्तरम् । १२ विविधदेशागतपण्यस्थानम् । तच्च द्विधा—जलपत्तनं
स्थलपत्तनं च । अथवा “रत्नभूमिः” इति व्याख्याग्रहसिद्धौ श्रीअभयदेवसूरयः । १२ नित्यविहरणशीलः । * ०द्यमः संवृ० सो० ॥

ततश्च कार्तिके मासि पक्षे च ध्रुवलेतरे । पञ्चम्यां च तिथौ शीतैरश्मौ मृगशिरःस्थिते ॥ ३१६ ॥
स्वामिनः कृतपष्ठस्योत्पेदे केवलमुज्ज्वलम् । सद्-भावि-भूतवस्तूनां दर्शनप्रतिभूरिव ॥ ३१७ ॥
परमाधार्मिककृत-क्षेत्रजा-दन्योऽन्यजन्मनः । दुःखस्यान्तात् क्षणं सौख्यं तदा निरैयिणामभूत् ॥ ३१८ ॥
सुरा-ऽसुरेन्द्राः सर्वेऽपि तदानीं चलितासनाः । केवलज्ञानमहिमं कर्तुं तत्र समाययुः ॥ ३१९ ॥
ततः समवसरणकृते ईशमेकयोजनाम् । ममृजुर्वायुकुमाराः सिषिबुश्च पर्योसुचः ॥ ३२० ॥
वगन्धुर्व्यन्तरास्तां च स्वर्ण-रत्ना-ऽश्मभिः शुभैः । पञ्चवर्णानि पुष्पाणि विकिरन्ति स्म तत्र च ॥ ३२१ ॥
श्वेतच्छत्र-ध्वज-स्तम्भ-मकरास्यादिभूषितान् । ग्रंथाशं चतुरस्तत्र तोरणांस्ते विचक्रिरे ॥ ३२२ ॥
रत्नपीठं विकृत्यान्तः परितस्तं विचक्रिरे । सौख्यं वग्नं भवनेशाः सौवर्णकापिशिर्षिकम् ॥ ३२३ ॥
ज्योतिष्का मध्यमं वग्नं सरत्नकापिशिर्षिकम् । तौपनीयं विदधिरे भूवधूवल्योपमम् ॥ ३२४ ॥
अथ रत्नमयं वग्नं माणिक्यकर्पिशिर्षिकम् । तत्रोपरितनं चक्रुर्विमानपतयोऽमराः ॥ ३२५ ॥
चभूव प्रतिवग्नं च गोपुराणां चतुष्टयम् । द्वितीयवग्रे चैशान्यां देवच्छन्दं व्यधुः सुराः ॥ ३२६ ॥
ऊर्ध्ववप्रान्तरावन्या मध्ये चैत्यतरुं व्यधुः । साष्टधन्वशतक्रोशद्वयोच्चं व्यन्तरास्ततः ॥ ३२७ ॥
तस्याऽधो मणिभिर्वद्धे पीठे ते च्छन्दकं व्यधुः । तन्मध्ये प्राक् सांह्रिपीठं रत्नसिंहासनं ततः ॥ ३२८ ॥
छन्दकोपरि चक्रुश्च ते च्छत्रत्रितयं शुभम् । दधते पार्श्वयोर्यक्षौ चामरे चेन्दुपाण्डुरे ॥ ३२९ ॥

१ कृत्ते । २ चन्द्रे । ३ केवलज्ञानम् । ४ साक्षिभूतः । ५ नारकाणाम् । ६ महिमानम् । ७ समवसरणार्थम् । ८ पृथ्वीम् ।
९ स्तनितकुमारा इत्यर्थः । १० प्रतिदिशम् । ११ भवनपतिदेवाः । १२ सुवर्णमयम् ।

चक्रे समंवत्सत्यग्रे धर्मचक्रं च भासुरं । व्यन्तरेर्धर्मचक्रित्वद्वचक्रं परमेशितुः ॥ ३३० ॥

सुरैः सञ्चार्यमाणेषु सौर्वर्णेष्वम्बुजन्मसु । नवस्वारोपयन् पादौ सुरकोटीभिरावृतः ॥ ३३१ ॥

प्रातः समवसरणं पूर्वद्वारौऽविशद् विभुः । त्रिः प्रदक्षिणयामास तत्र तं चैत्यपादपम् ॥ ३३२ ॥

नमस्तीर्थयेति जल्पंश्छन्दकान्तानिर्वेशितम् । सिंहासनमथाऽध्यास्त प्राञ्जुखः परमेश्वरः ॥ ३३३ ॥

ग्रभावात् स्वामिनः स्वामिप्रतिविम्बानि चक्रिरे । रत्नसिंहासनस्थानि व्यन्तरा अन्यदिक्ष्वपि ॥ ३३४ ॥

शिरसः पश्चिमे भागेऽभवद् भामण्डलं प्रभोः । इन्द्रध्वजः पुरस्ताच्च दुन्दुभिश्चाऽध्वनद् दिवि ॥ ३३५ ॥

प्रविश्य प्राग्द्वाराऽर्हन्तं नत्वाऽऽग्नेय्यामुपाविशन् । साधवोऽथ वैमानिक्यः साध्यश्चोद्धौ वितष्ठिरे ॥ ३३६ ॥

अपाग्द्वारा प्रविश्याऽर्हन्तं नत्वा च नैर्ऋते । अतिष्ठन् भवनपति-ज्योतिष्क-व्यन्तरस्त्रियः ॥ ३३७ ॥

प्रत्यग्द्वारेण प्रविश्याऽर्हन्तं नत्वा मरुदिशि । तस्थुः क्रमाद् भवनेश-ज्योतिष्क-व्यन्तराः सुराः ॥ ३३८ ॥

उद्गद्वारा प्रविश्याऽथ जिने नत्वा क्रमेण तु । वैमानिका नरा नार्य ऐशान्यामवतस्थिरे ॥ ३३९ ॥

आद्यवग्रेऽवास्थितैवं श्रीमान् सङ्गश्चतुर्विधः । वग्रे द्वितीये तिर्यश्चस्तृतीये वाहनानि तु ॥ ३४० ॥

अथ शक्रो नमस्कृत्य स्वामिनं रचिताञ्जलिः । इति प्रचक्रमे स्तोतुं वाचा भक्तिसनाथया ॥ ३४१ ॥

अनाहूतसहायस्त्वं त्वमकारणवत्सलः । अनभ्यर्थितसाधुस्त्वं त्वमसम्बन्धिबाधवः ॥ ३४२ ॥

अनक्तस्निग्धमनसममृजोऽलवाक्पथम् । अधौतामलशीलं त्वां शरण्यं शरणं श्रये ॥ ३४३ ॥

१ सुवर्णमयेषु कमलेषु । २ पूर्वद्वारेण । * श्रोत्रं मवस्थिताः संल० सङ्क० ॥ ३ दक्षिणद्वारेण । ४ वायव्यां दिशि ।

† च० सङ्क० मो० ॥ ५ भक्तियुक्त्या । ‡ म्वन्धवा० संबु० ॥ ६ अभ्यङ्गरहितमपि । ७ मार्जनरहितमपि ।

अचण्डवीरत्रतिना शभिना समवर्तिना । त्वया काममकुट्यन्त कुटिलाः कर्मकण्टकाः ॥ ३४४ ॥
अभवाय महेशायाऽगदाय नरकच्छिदे । अराजसाय ब्रह्मणे कस्मैचिद् भवते नमः ॥ ३४५ ॥
अनुक्षितफलोद्ग्रादनिर्पातगरीयसः । असङ्कल्पितकल्पद्रोस्त्वत्तः फलमवाप्नुयाम् ॥ ३४६ ॥
असङ्गस्य जिनेशस्य निर्ममस्य कृपात्मनः । मध्यस्थस्य जगन्नातुरनङ्गस्तेऽसि किङ्करः ॥ ३४७ ॥
अगोपिते रत्ननिधाववृते कल्पपादपे । अचिन्त्यचिन्तारत्ने च त्वय्यात्माऽयं मयाऽर्पितः ॥ ३४८ ॥
फलानुध्यानवन्ध्योऽहं फलमात्रतनुर्भवान् । प्रसीद यत्कृत्यविधौ किङ्कर्तव्यजडे मयि ॥ ३४९ ॥
स्तुत्यैवं विरते शक्रे विश्वस्योपचिकीर्षया । भगवान् सम्भवस्वामी विदधे देशनामिमाम् ॥ ३५० ॥
अनित्यं सर्वमप्यसिन् संसारे वस्तु वस्तुतः । मुधा सुखलवेनाऽपि तत्र मूर्च्छां शरीरिणाम् ॥ ३५१ ॥
स्वतोऽन्यतश्च सर्वाभ्यो दिग्भ्यश्चाऽऽगच्छदापदः । कृतान्तदन्तयत्रस्थाः कष्टं जीवन्ति जन्तवः ॥ ३५२ ॥
वज्रसारेषु देहेषु यद्वास्कन्दत्यनित्यता । रम्भागर्भसगर्भेषु का कथा तर्हि देहिनाम् ? ॥ ३५३ ॥
असारेषु शरीरेषु स्थेमानं यश्चिकीर्षति । जीर्ण-शीर्णर्षलालोत्थे चञ्चापुंसि करोतु सः ॥ ३५४ ॥
न मन्त्र-तन्त्र-भैषज्यकरणानि शरीरिणाम् । त्राणाय मरणव्याघ्रमुखकोटरवासिनाम् ॥ ३५५ ॥
प्रवर्द्धमानं पुरुषं प्रथमं ग्रसते जरा । ततः कृतान्तस्त्वरते धिगहो ! जन्म देहिनाम् ॥ ३५६ ॥

१ संसारवर्जिताय । २ रजोगुणरहिताय । ३ जलसेकवर्जितोऽपि फलैः सम्भृतः तस्मात् ॥ ४ पत्राद्यगलनाद् गुरुतमः तस्मात् ॥
५ त्रिशूलादिचिह्नरहितः । ६ आगच्छन्त्यः आपदः येषां ते आगच्छदापदो जन्तवः ॥ ७ रम्भा कदली, । सगर्भः समानः ॥ ८ पलालः
बुसम्, 'भूसु' इति प्रसिद्धम् ॥ ९ चञ्चा तृणमयः पुरुषः, स च क्षेत्रे धान्यादिरक्षणार्थं लोकैः स्थाप्यते । 'चाडियो' इति प्रसिद्धम् ॥

यद्यात्मानं विजानीयात् कृतान्ते वशवर्तिनम् । को ग्रासमपि गृहीयात् ? पापकर्मसु का कथा ? ॥ ३५७ ॥
 समुत्पद्य समुत्पद्य विपद्यन्तेऽसु बुद्धुदाः । यथा तथा क्षणेनैव शरीराणि शरीरिणाम् ॥ ३५८ ॥
 आढ्यं निःस्वं नृपं रङ्गं ज्ञं मूर्खं सज्जनं खलम् । अविशेषेण संहर्तुं समवर्ती प्रवर्तते ॥ ३५९ ॥
 न गुणेष्वास्य दाक्षिण्यं द्वेषो दोषेषु वाऽस्ति न । दावाशिवदरण्यानीं विलुम्पत्यन्तको जनम् ॥ ३६० ॥
 इदं तु मास्म शङ्कध्वं कुशास्त्रैरपि मोहिताः । कुतोऽप्युपायतः कायो निरपायो भवेदिति ॥ ३६१ ॥
 ये मेरुं दण्डसात् कर्तुं पृथ्वीं वा छत्रसात् क्षमाः । तेऽपि त्रातुं स्वमन्यं वा न मृत्योः प्रभविष्णवः ॥ ३६२ ॥
 आ कीटादा च देवेन्द्रात् प्रभावन्तकशासने । अनुन्मत्तो न भाषेत कथाञ्चित् कालवञ्चनाम् ॥ ३६३ ॥
 पूर्वेषां चेत् क्वचित् कश्चिजीवन् दृश्येत कैश्चन । न्यायपथातीतमपि स्यात् तदा कालवञ्चनम् ॥ ३६४ ॥
 अनित्यं यौवनमपि प्रतियन्तु मनीषिणः । बल-रूपापहारिण्या जरसा जर्जरीभवत् ॥ ३६५ ॥
 यौवने कामिनीभिर्ये काम्यन्ते कामलीलया । निकामकृतथूत्कारं त्यज्यन्ते तेऽपि वौद्धिके ॥ ३६६ ॥
 यदर्जितं बहुक्लेशैरमुक्त्वा यच्च पालितम् । तद् याति क्षणमात्रेण निधनं धनिनां धनम् ॥ ३६७ ॥
 उपमानपदं किं स्यात् फेन-बुद्बुद-विद्युताः ? । धनस्य नश्यतोऽवश्यं पश्यतामपि तद्वताम् ॥ ३६८ ॥
 समागमाः सापगमाः सुहृद्भिर्वन्धुभिर्जनैः । स्वस्य वाऽन्यस्य वा नाशे विकृतेऽप्यकृतेऽपि वा ॥ ३६९ ॥

१ बुद्धुदाः जलस्फोटाः, परपोटा इति प्रसिद्धम् ॥ २ समवर्ती-समं सर्वैः सह वर्तते इत्येवं शीलः समवर्ती यमः यमराज इति यावत् ॥ ३ विशालम् अरण्यम् अरण्यानी ॥ ४ जर्जरीभवत् वर्तमानकृदन्तम् । न जर्जरम् अजर्जरम्, अजर्जरं जर्जरं इति जर्जरीभवत् ॥ ५ बुद्धस्य भावः वार्द्धकं-बुद्धत्वमिति ॥ ६ ०द्युताम् संबु० सङ्ग० ॥

ध्यायन्ननित्यतां नित्यं मृतं पुत्रं न शोचति । नित्यताग्रहमूढस्तु कुब्जभङ्गेऽपि रोदिति ॥ ३७० ॥
 शरीर-यौवन-धन-वान्धवादि न केवलम् । अनित्यं किन्तु भुवनमप्येतत् सचराचरम् ॥ ३७१ ॥
 इत्यनित्यं विदन् सर्वं शरीरी निष्पग्रिहः । नित्याय नित्यसौख्याय पदाय प्रयतेत तत् ॥ ३७२ ॥
 श्रुत्वा तां देशनां भटुः पादपद्मान्तिके ततः । नरा नार्यश्च बहवो दीक्षामाददिरे तदा ॥ ३७३ ॥
 तदा चारुप्रभृतीनां गणभृन्नामकर्मणाम् । स्वाम्युद्दिदेश त्रिपदीं स्थित्युत्पाद-व्ययात्मिकाम् ॥ ३७४ ॥
 द्वयग्रं शतं गणधरास्ते त्रिपद्यनुसारतः । असन्नयन् द्वादशार्द्धीं सचतुर्दशपूर्विकाम् ॥ ३७५ ॥
 उत्थायाऽऽदाय शक्रोपनीतं चूर्णं क्षिपन् प्रभुः । अनुयोग-गणानुज्ञे तेषां द्रव्यादिभिर्दिदौ ॥ ३७६ ॥
 वासान् सुरादयस्तेषु ध्वनहुन्दुभि चिक्षिपुः । स्वामिवाचं प्रतीच्छन्तस्तस्थुर्गणभृतश्च ते ॥ ३७७ ॥
 दिव्यसिंहासनं भूयोऽप्यध्यास्य प्राञ्जुलः प्रभुः । अनुशिष्टिमयीं तेषां विदधे धर्मदेशनाम् ॥ ३७८ ॥
 पूर्णायामथ पौरुष्यां व्यसाक्षीद् देशनां विभुः । शाल्याढकंबली राजभवनादाजगाम च ॥ ३७९ ॥
 क्षिप्तस्य तस्य स्वाद् अश्रयदर्धं देवैश्च्युतस्य तु । नृपर्यर्थं जनैरर्थं विभज्य जगृहे मुदा ॥ ३८० ॥
 अथोत्थायोत्तरद्वारां विनिर्गत्य जगद्गुरुः । देवच्छन्दे विशश्रामाऽश्रान्तोऽपि स्थितिरीदृशी ॥ ३८१ ॥
 स्वाम्यध्विपीठमध्यास्य चारुर्गणधराग्रणीः । स्वामिप्रभावाद् विदधे देशनां संशयच्छिदम् ॥ ३८२ ॥
 द्वितीयस्यां स पौरुष्यां पूर्णायां देशनाविधेः । न्यरंसीतु कालवेलायामागमाध्ययनादिव ॥ ३८३ ॥

१ कुब्जं भित्तिः ॥ २ अनुयोगः शास्त्रवाचना ॥ * ०ञ्जुलो विभुः सङ्गः ॥ † ँढके व० सङ्गः ॥ ‡ ०राद् वि० सङ्गः ॥
 ३ न्यरंसीद् विरराम ॥

ततश्च स्वामिनं नत्वा सुरा-ऽसुर-नृपादयः । खं खं स्थानं ययुः सर्वे सुदा वीतोत्सवा इव ॥ ३८४ ॥
तीर्थे तत्र समुत्पन्नस्त्रिमुखो नाम यक्षराट् । त्रिनेत्रस्त्रिमुखः श्यामः षड्बाहुर्वर्हिवाहनः ॥ ३८५ ॥
दक्षिणैर्नकुलधर-गदाभृदभयप्रदैः । युतो वामैर्भुजैर्मोतुलि-ङ्गनागा-ऽक्षस्रत्रिभिः ॥ ३८६ ॥
तीर्थे तत्रैव चोत्पन्ना दुरितारिरभिख्यया । चतुर्भुजा गौरवर्णा मेषवाहनगामिनी ॥ ३८७ ॥
दक्षिणाभ्यां भुजाभ्यां तु वरदेनाऽक्षस्रत्रिणा । वामाभ्यां शोभमाना तु फणिनाऽभयदेन च ॥ ३८८ ॥
त्रिमुखो दुरितारिश्च ततः शासनदेवते । सन्निधाने सदा भर्तुरभूतामात्मरक्षवत् ॥ ३८९ ॥
ततः स्थानात् ग्रथुरपि साधुभिः परिवारितः । चतुर्द्विंशदतिशयान्वितो व्यहरदन्यतः ॥ ३९० ॥
विभोर्विहरतोऽभूवन् द्वे लक्षे त्रतिनामथ । त्रतिनीनां तु षट्त्रिंशत् सहस्राणि त्रिलक्ष्यपि ॥ ३९१ ॥
सर्वपूर्वभृतां सार्धां शतानामेकविंशतिः । शतानि च षण्णवतिरवधिज्ञानशालिनाम् ॥ ३९२ ॥
तुर्यज्ञानिनां द्वादश सहस्राः सार्धकं शतम् । सहस्राणि पञ्चदश केवलज्ञानिनां पुनः ॥ ३९३ ॥
वैक्रियलब्धिसहस्रा विंशतिर्द्विशतोनिता । द्वादशैव सहस्राणि चादलब्धिमतां पुनः ॥ ३९४ ॥
सहस्रैः सप्तभिर्न्यूना आवकाणां त्रिलक्ष्यथ । आविकाणां च षड्लक्षी सप्तत्रिंशत्सहस्रिका ॥ ३९५ ॥
आरभ्य केवलात् पूर्वलक्षं व्यहरत ग्रथुः । चतुर्दशाब्द्या च चतुःपूर्वाङ्गा च विवर्जितम् ॥ ३९६ ॥
ज्ञात्वाऽऽत्मनो मोक्षकालं सर्वज्ञो भगवानथ । सम्मेतशैलशिखरं जगाम सपरिच्छदः ॥ ३९७ ॥
समं मुनिसहस्रेण तत्र च प्रत्यपद्यत । पादपोषणं नामानशनं सम्भवप्रभुः ॥ ३९८ ॥

* ०ङ्गना-गाना-ऽक्ष० संल० मो० सङ्ग० ० ॥ १ तुर्यं चतुर्थं मनःपर्यायज्ञानम् ॥

सुरा-सुराणामधिपास्तदानीं सपरिच्छदाः । तत्रैतल भक्तितस्तस्थुः सेवमाना जगत्प्रभुम् ॥ ३९९ ॥
मासान्ते सम्भवस्वामी सर्वयोगनिरोधिनीम् । शैलेशीं शैलनिष्कम्पः प्रपेदे ध्यानमन्तिमम् ॥ ४०० ॥
चैत्रस्य सितपञ्चम्यां विधौ मृगशिरःस्थिते । सिद्धान्तन्तचतुष्कोज्जादव्याबाधं पदं प्रभुः ॥ ४०१ ॥
सहस्रं गुनयस्तेऽपि स्वामिनोऽशा इवामलाः । तेनैव विधिना प्राप्नुस्तेव परमं पदम् ॥ ४०२ ॥
पूर्वलक्षाः कुमारत्वे ययुः पञ्चदश प्रभोः । चतुश्चत्वारिंशद् राज्ये सपूर्वाङ्गचतुष्टयाः ॥ ४०३ ॥
प्रत्रज्यायां पूर्वलक्षं चतुर्पूर्वाङ्गवर्जितम् । इत्यायुः पूर्वलक्षाणि षष्टिः श्रीसम्भवप्रभोः ॥ ४०४ ॥
अजितस्वामिनिर्वाणात् कोटिलक्षेषु त्रिंशति । सागराणां गतेष्वासीन्निर्वाणं सम्भवप्रभोः ॥ ४०५ ॥

तत्राऽथ सम्भवजिनाधिपतेः शरीरसंस्कारमन्यदपि कर्म यथावदिन्द्राः ।
चक्रुर्विभज्य जगृहुश्च यथाहमेते, दंष्ट्रा रदान् दिविषदः पुनरस्थिजातम् ॥ ४०६ ॥
स्वं स्वं स्थानं जग्मुरिन्द्राः सुराश्च, स्वाम्यस्थीनि स्थापयामासुरुच्चैः ।
अर्चाहेतोर्माणवस्तम्भमूर्ध्नि, तीर्थेशानामर्चनीयं न किं वा ? ॥ ४०७ ॥

॥ इत्याचार्यश्रीहेमचन्द्रविरचिते त्रिषष्टिशलाकापुरुषचरिते महाकाव्ये
तृतीये पर्वणि श्रीसम्भवस्वामिचरितवर्णनो
नाम प्रथमः सर्गः ॥

द्वितीयः सर्गः ।

श्रीअभिनन्दनजिनचरितम् ।

अभिनन्दन
जिनपूर्वभव-
चरितम् ।

गुण्डुनन्दनं श्रीमत्संवरोर्वीशनन्दनम् । जगदानन्दनं वन्दे जिनेन्द्रमभिनन्दनम् ॥ १ ॥
तस्य प्रभोर्भव्यजनमोहनिद्रादिवासुखम् । तच्चज्ञानसुधाकुम्भं वक्ष्ये चरितमुज्ज्वलम् ॥ २ ॥
अस्यैव जम्बूद्वीपस्य प्राग्विदेहेषु सुन्दरी । अस्ति श्रीमङ्गलकुलं विजयो मङ्गलावती ॥ ३ ॥
तस्यामस्ति समस्तानां रत्नानामाकरोऽब्धिवत् । वसुन्धराशिरोरत्नं पूरुतं रत्नसञ्चया ॥ ४ ॥
तस्यामासीन्महाराजो राजराज इव श्रिया । महाबलो नाम वलान्महाबल इवाऽपरः ॥ ५ ॥
उत्साह-मन्त्र-प्रभुताशक्तिभिः स व्यभासत । गङ्गा-सिन्धु-रोहितांशानदीभिर्हिमवानिव ॥ ६ ॥
स उपायैश्चतुर्भिश्च द्विषद्गर्वविजित्वरैः । चकासामास दशनैरिव निर्जरकुञ्जरः ॥ ७ ॥
देवमहन्तमेवैकं साधुमेव गुरुं पुनः । धर्मं जिनोपज्ञमेवाऽऽतिष्ठते स्म स धीनिधिः ॥ ८ ॥
दान-शील-तपो-भावमेदाद् धर्मं चतुर्विधे । सोऽरुस्तं महतां यस्मात् पुण्यं पुण्यानुबन्धकम् ॥ ९ ॥
स विवेकी भवोद्विग्नः सर्वत्रानित्यतां विदन् । नाऽतुष्यच्छावकधर्मो देशमात्रविरामिणि ॥ १० ॥
ततो विमलसूरीणां पादान्ते दान्तपुङ्गवः । सोऽग्रहीत् सर्वविरतिं त्रतोच्चारणपूर्वकम् ॥ ११ ॥

* ०जन्तुमो० संवृ० ॥ १ दिवासुखं प्रातःकालः ॥ २ पुरु-नगरेषु रत्नं पूरुतम् ॥ १ ०नः । अकर्तृकं जगदिवाति०
संवृ० मो० ॥ १६ आतिष्ठते प्रतिजानीते, तदेव सत्यमिति प्रतिज्ञां करोति ॥ ४ अरुस्त रतिं चकार ॥

सुरा-ऽसुराणामधिपास्तदानीं सपरिच्छदाः । तत्रैत्य भक्तितस्तस्थुः सेवमाना जगत्प्रभुम् ॥ ३९९ ॥
मासान्ते सम्भवस्वामी सर्वयोगनिरोधिनीम् । शैलेशीं शैलनिष्कम्पः प्रपेदे ध्यानमन्तिमम् ॥ ४०० ॥
चैत्रस्य सितपञ्चम्यां विधौ मृगशिरःस्थिते । सिद्धानन्तचतुष्कोऽगादन्याबाधं पदं प्रभुः ॥ ४०१ ॥
सहस्रं मुनयस्तेऽपि स्वामिनोऽशा इवामलाः । तेनैव विधिना प्रापुस्तदेव परमं पदम् ॥ ४०२ ॥
पूर्वलक्षाः कुमारत्वे ययुः पञ्चदश प्रभोः । चतुश्चत्वारिंशद् राज्ये सपूर्वाङ्गचतुष्टयाः ॥ ४०३ ॥
प्रव्रज्यायां पूर्वलक्षं चतुष्पूर्वाङ्गवर्जितम् । इत्यायुः पूर्वलक्षाणि षष्टिः श्रीसम्भवप्रभोः ॥ ४०४ ॥
अजितस्वामिनिर्वाणात् कोटिलक्षेषु त्रिंशति । सागराणां गतेष्वासीन्निर्वाणं सम्भवप्रभोः ॥ ४०५ ॥

तत्राऽथ सम्भवजिनाधिपतेः शरीरसंस्कारमन्यदपि कर्म यथावदिन्द्राः ।
चक्रुर्विभज्य जगृहुश्च यथाहमेतैः, दंष्ट्रा रदान् दिविषदः पुनरस्थिजातम् ॥ ४०६ ॥
स्वं स्वं स्थानं जग्मुरिन्द्राः सुराश्च, स्वाम्यस्थीनि स्थापयामासुरुचैः ।
अर्चिहेतोर्माणवस्तम्भमूर्ध्नि, तीर्थेशानामर्चनीयं न किं वा ? ॥ ४०७ ॥

॥ इत्याचार्यश्रीहेमचन्द्रविरचिते त्रिषष्टिशलाकापुरुषचरिते महाकान्वे
तृतीये पर्वणि श्रीसम्भवस्वामिचरितवर्णनो

नाम प्रथमः सर्गः ॥

द्वितीयः सर्गः । श्रीअभिनन्दनजिनचरितम् ।

गुणहुनन्दनं श्रीमत्संवरोर्वीशनन्दनम् । जगदानन्दनं वन्दे जिनेन्द्रमभिनन्दनम् ॥ १ ॥
तस्य प्रभोर्भव्यजनमोहनिद्रादिवासुखम् । तत्त्वज्ञानसुधाकुम्भं वक्ष्ये चरितमुज्ज्वलम् ॥ २ ॥
अस्यैव जम्बूद्वीपस्य प्राग्विदेहेषु सुन्दरी । अस्ति श्रीमङ्गलकुलं विजयो मङ्गलावती ॥ ३ ॥
तस्यामस्ति समस्तानां रत्नानामाकरोऽब्धिवत् । वसुन्धराशिरोरत्नं पूरुतं रत्नसञ्चया ॥ ४ ॥
तस्यामासीन्महाराजो राजराज इव श्रिया । महाबलो नाम बलान्महाबल इवाऽपरः ॥ ५ ॥
उत्साह-मन्त्र-ग्रन्थुताशक्तिभिः स व्यभासत । गङ्गा-सिन्धु-रोहितांशानदीभिर्हिमवानिव ॥ ६ ॥
स उपायैश्चतुर्भिश्च द्विषद्वर्गविजित्वरैः । चक्रासामास दर्शनैरिव निर्जकुञ्जरः ॥ ७ ॥
देवमर्हन्तमैवैकं साधुमेव गुरुं पुनः । धर्मं जिनोपज्ञमेवाऽतिष्ठते स स धीनिधिः ॥ ८ ॥
दान-शील-तपो-भावभेदाद् धर्मं चतुर्विधे । सोऽरुस्तं महतां यस्मात् पुण्यं पुण्यानुबन्धकम् ॥ ९ ॥
स विवेकी भवोद्विग्नः सर्वत्रानित्यतां विदन् । नाऽतुष्यच्छावकधर्मे देशमात्रविरामिणि ॥ १० ॥
ततो विमलसूरीणां पादान्ते दान्तपुङ्गवः । सोऽग्रहीत् सर्वविरतिं व्रतोच्चारणपूर्वकम् ॥ ११ ॥

* ०जन्तुमो० संबु० ॥ १ दिवसुखं प्रातःकालः ॥ २ पूर्व-नगरेषु रत्नं पूरुतम् ॥ † ०नः । अकर्तृकं जगदिवाति०
संबु० मो० ॥ ३ आतिष्ठते प्रतिजानीते, तदेव सत्यमिति प्रतिज्ञां करोति ॥ ४ अरुस्त रतिं चकार ॥

दुर्जनैर्निन्द्यमानः सन् हृदये मुमुदे चिरम् । साधुभिः पूज्यमानस्तु प्रत्युत त्रपते स्म सः ॥ १२ ॥
न मनागप्युद्विविजे क्लिश्यमानोऽपि पापिभिः । महद्भिः पूज्यमानोऽपि स नोत्सेकमशिश्रियत् ॥ १३ ॥
उद्यानादिषु रम्येषु नाऽरज्यैद् विहरन्सौ । सिंह-व्याघ्रादिघोरेषु नाऽरण्येषु व्यरज्यत ॥ १४ ॥
हेमन्ते हिमगहनाः क्षपयामास स क्षपाः । बहिः प्रतिमया तिष्ठन्नालानमिव निश्चलः ॥ १५ ॥
ग्रीष्मे सूर्योष्मभीष्मेऽपि कृतोत्सर्गः स आतपे । नाऽम्लायद् दिद्युते किन्तु वह्निशौचमिवांशुकम् ॥ १६ ॥
ग्राह्यपि क्षमारुहतले तस्थौ प्रतिमया च सः । मतङ्गज इव ध्याननिष्पन्दनयनद्वयः ॥ १७ ॥
तपाम्येकावली-रत्नावलीप्रभृतिकानि सः । सर्वाण्यनेकशोऽकार्षोदत्तोऽर्थार्जनं यथा ॥ १८ ॥
विंशतेः स्थानकानां च मध्यात् कतिपयैरपि । स्थानैर्करजयामास तीर्थकृन्नामकर्म सः ॥ १९ ॥
चिरं व्रतं पालयित्वा प्रपन्नानशनः स तु । मृत्वा विमाने विजये महर्द्धिरभवत् सुरः ॥ २० ॥
इतश्च जम्बूद्वीपस्य द्वीपस्य भरताभिधे । क्षेत्रेऽस्त्ययोध्येति पुरी पुरन्दरपुरीसमा ॥ २१ ॥
प्रतिवेदम् मणिस्तम्भसङ्क्रान्तो रजनीकरः । तत्र स्थावरशृङ्गारादर्शलक्ष्मीं प्रपद्यते ॥ २२ ॥

१ व्रपते लज्जते ॥ २ उत्सेकं गर्वम् ॥ ३ अरज्यद् रागं चकार ॥ ४ व्यरज्यत विरागं चकार ॥ ५ प्रतिमया विशिष्टध्यानधारण-
रूपया क्रियया ॥ ६ आलानं हस्तिबन्धनस्तम्भः ॥ ७ कृतोत्सर्गः कृतकायोत्सर्गः कृतनिश्चलकायः ॥ * ऽपे । धाम्ना यद्
सदृशं ॥ ९ वह्निशौचम् अक्षितापेन पवित्रम् । यथा अंशुकं वस्त्रं वह्निजन्यउष्णोदकेन अधिकं द्योतते स्म तथा अयमपि ध्यानस्थितः
महाबलः श्रमणः ग्रीष्मतापेन न म्लायति स्म किन्तु द्योतते स्म ॥ १० एकावली-रत्नावलीशब्दौ तपोविशेषवाचकौ । अनयोश्च वृत्तान्तं
तपोरत्नमहोदधिनामकग्रन्थतो बोध्यम् ॥ ११ स्थावरः स्थिरः । तत्र मणिस्तम्भसङ्क्रान्तः चन्द्रः स्थिरदर्पण इव जातः इति भावः ॥

तत्र क्रीडामयूरीभिराकुल्याऽऽकृष्य लम्बितैः । हारैः कल्पद्रुमायन्ते गृहाणामङ्गणद्रुमाः ॥ २३ ॥
चन्द्रकान्ताश्मनिःसन्दैस्तत्रोच्चैश्चैत्यपङ्क्तयः । उदारनिर्झरोद्गारगिरिलीलां वितन्वते ॥ २४ ॥
चैत्याग्रे रत्नबद्धोर्व्यस्तत्र सङ्क्रान्ततारकाः । विभान्ति देवतामुक्तकुसुमाञ्जलिविभ्रमाः ॥ २५ ॥
तत्र खेलायमानाढ्यललना गृहदीर्घिकाः । निर्यदप्सरसो लक्ष्मीं हरन्ति क्षीरनीरधेः ॥ २६ ॥
तत्र चाऽऽकण्ठमग्नानां गौराङ्गीणां मुखैः क्षणम् । कनकाम्भोजमालिन्यो राजन्ते गृहदीर्घिकाः ॥ २७ ॥
उद्यानैर्विपुलस्तत्र श्यामायन्ते बहिर्भुवः । अधित्यका भुव इव गिरेर्वोरिधरैर्नवैः ॥ २८ ॥
त्रयो वलयितस्तत्र महादीर्घिकया भृशम् । द्युसदीर्घिकयेवाऽष्टापदशैलो विराजते ॥ २९ ॥
तत्राऽनुवेक्ष्य दातारो दिवि कल्पद्रुमा इव । सर्वदा सुलभा एव दुर्लभाः पुनरर्थिनः ॥ ३० ॥
वभूव तस्यामिक्ष्वाकुलक्षीरोदचन्द्रमाः । नृपतिः संचरो नाम सर्वारिश्चैत्यंवरः ॥ ३१ ॥
तस्याऽऽज्ञासाधिताशेषभूतलस्यैकभूभुजः । द्रविणं कृपणस्येव न कोशान्निर्ययावसिः ॥ ३२ ॥
महाभुजेन तेनोग्रप्रतापग्रभविष्णुना । एकच्छत्रा मही चक्रे द्यौरैकनिशाकरा ॥ ३३ ॥
स हृदं वसुधां दध्रे दिर्ग्यात्रायायिनोऽन्यथा । अस्य सेनाभरणैषा विशीर्येत सहस्रशः ॥ ३४ ॥

१ विभ्रमः शोभा सौन्दर्यम् । २ निर्यत्यः निस्सरन्त्यः अप्सरसः यस्मात् स निर्यदप्सराः तस्मात् । क्षीरनीरधिविशेषणमिदम् ॥
* ० रसो (सः) क्रीडां ह° संवृ० ॥ ३ अधित्यकाः पर्वतस्य ऊर्ध्वभूयः ॥ ४ वलयितः वर्तुलीभूतः ॥ ५ द्युसदीर्घिकाः देववापी ॥
६ सर्वरीणां श्रियं स्वयं परानपेक्षया वृणोतीति सर्वारिश्चैत्यंवरः ॥ ७ कोशः सङ्कावरणम्, 'स्यान' इति प्रसिद्धम्, निधिश्च इति
वार्थः ॥ ८ दिग्ग्यात्रा विजययात्रा ॥

दासीरिव समाकृष्य समाकृष्य दिगन्ततः । श्रियो निगडयामास स गुणैश्चपला अपि ॥ ३५ ॥
स राज्ञामाहूतैर्दण्डैर्नोत्सेकं जातु शिश्रिये । सारिदम्भोभिरम्भोधिः किं माद्यति मनागपि ? ॥ ३६ ॥
प्रसन्नचेताः सततमगृध्नुः सोऽग्रमद्वरैः । ईश्वरे च दक्षिणे च समो मुनिरिवाभवत् ॥ ३७ ॥
प्रजाः शशास धर्माय न पुनः सोऽर्थकाम्यया । द्विषोऽशिषत् प्रजात्राणकृते द्वेषधिया न तु ॥ ३८ ॥
एकतः सर्वकृत्यानि धर्मकृत्यमथैकतः । युगपद् धारयामास स तुलायामिवाऽऽत्मनि ॥ ३९ ॥
सिद्धार्था नाम शुद्धान्तमण्डनं शुद्धवंशजा । सधर्मचारिणी तस्य बभूव गुणहारिणी ॥ ४० ॥
विलासमन्दया गत्या भृशं मधुरया गिरा । चकासामास सा राजहंसीव मधुराकृतिः ॥ ४१ ॥
तस्यां च पुण्यलावण्यनिम्नगायां मनोरमम् । वक्त्रनेत्रं पाणिपादं पद्मखण्डमिवाऽऽभूत् ॥ ४२ ॥
इन्द्रनीलमयीवान्तर्विलोचनकुण्डेशयम् । मुक्तामयीव दन्तेषु वैडुमीवौष्ठपत्रयोः ॥ ४३ ॥
नखेषु शोणारममयीवाङ्गे स्वर्णमयीव च । बभासे चारुसर्वाङ्गमपि रत्नमयीव सा ॥ ४४ ॥ युग्मम् ॥
नगरीणां विनीतेव विद्यानामिव रोहिणी । मन्दकिनीव सरितां सा सतीनामभूद् धुरि ॥ ४५ ॥
नाऽकुप्यत् प्रणयेनाऽपि सा पत्ये यत् कुलस्त्रियः । पतिव्रतात्वे व्रतवदतीचारस्य भीरवः ॥ ४६ ॥
तस्याभात्मानुरूपायां प्रेयस्यां प्रेम भूपतेः । अजायताऽविसंवादि नीलीरागसहोदरम् ॥ ४७ ॥

१ निगडयामास बन्धनबद्धां चकार ॥ २ अग्रमद्वरः अल्पविषयकषायः ॥ ३ शुद्धान्तः अन्तःपुरम्, राजराज्ञीलिवास्तस्यानम्, 'रणवाल' इति प्रसिद्धम् ॥ ४ कुण्डो जले शेते इति व्युत्पत्त्या कुण्डेशयं कमलम् ॥ ५ विद्रुमनिर्मिता वैडुमी । विद्रुमः 'परवाको' इति प्रसिद्धम् ॥ ६ रोहिणीनाम्नी विद्याधिष्ठात्री देवता ॥ ७ मन्द्राकिनी गङ्गा ॥ * 'दक्षिणा' मुद्रिते ॥

अनाधितौ मदस्थानैः सर्वैर्धर्माविवाधया । दम्पती बुभुजाते तौ तत् तद् वैषयिकं सुखम् ॥ ४८ ॥
 इतो विमाने विजये त्रयस्त्रिंशतमर्णवान् । जीवो महाबलस्याऽऽयुः सुखमनोऽत्यवाहयत् ॥ ४९ ॥
 वैशाखसितचतुर्थ्यामभीचिस्थे निशाकरे । ततश्च्युत्वा स सिद्धार्थादेवीकुशाववातरत् ॥ ५० ॥
 ज्ञानत्रयधरे तत्राज्वतीर्णे त्रिजगत्पि । उद्धोतोऽभूत् सुखं चाऽऽसीन्नारकप्राणिनामपि ॥ ५१ ॥
 सुखसुप्ता तु सा देवी निशायाः ग्रहरेऽन्तिमे । मुखे प्रविशतोऽद्राक्षीन्महास्रमांश्चतुर्दश ॥ ५२ ॥
 श्वेतवर्णश्चतुर्दन्तः करी कुन्दद्युतिर्वृषः । व्यात्तवक्त्रो हरिलक्ष्मीरभिप्रेकमनोरमा ॥ ५३ ॥
 पञ्चवर्णा च पुष्पस्वक् पूर्णश्च रजनीकरः । द्योतमानश्च मार्त्तण्डः किङ्किणीमालितो ध्वजः ॥ ५४ ॥
 पूर्णकुम्भश्च सौवर्णः पद्मच्छन्नं महासरः । उत्तरङ्गः सरिन्नाथो विमानं च मनोरमम् ॥ ५५ ॥
 रुचिरो रत्नपुञ्जश्च निर्धूमश्च विभावसुः । प्रबुद्धा स्वामिनी स्वमानेतान् रात्रौ शशंस च ॥ ५६ ॥
 एभिः स्वप्नैस्तव देवि ! भावी त्रिजगदीश्वरः । नूनं स्रनुरिति स्वमान् पार्थिवोऽपि व्यचारयत् ॥ ५७ ॥
 इन्द्रा अपि समेत्यैवं स्वमार्थं व्याचक्षिरे । चतुर्थस्तीर्थनाथस्ते देवि ! स्रनुर्भविष्यति ॥ ५८ ॥
 तं देव्यपि निशाशेषं जाग्रेत्येवाऽत्यवाहयत् । निद्रा दूरं ययौ तस्या हर्षणेवाऽपहर्तिता ॥ ५९ ॥
 सिद्धार्थास्वामिनीकुक्षौ गर्भः सोऽथ दिने दिने । पद्मकोशे बीजकोश इव गूढमवर्धत ॥ ६० ॥
 सिद्धार्था स्वामिनी गर्भं सुखेन तमधारयत् । तादृशानामवतारः सुखाय जगतोऽपि हि ॥ ६१ ॥

१ अभीविनामके नक्षत्रे स्थिते निशाकरे ॥ २ मालितः शोभितः ॥ ३ उत्तरङ्गः ऊर्ध्वतरङ्गः ॥ ४ विभावसुः अग्निः ॥
 ५ जाग्रती निद्रारहिता ॥ † ६ अपहृतिता तिरस्कृता ॥

चतुर्दश
 स्वप्नाः
 अभिनन्दन-
 जिनश्चन्म-
 जम्भोत्सव-

ततो नवसु मासेषु दिनेष्वर्धाष्टमेषु च । माघशुक्लद्वितीयायामभीचिस्थे क्षपाकरे ॥ ६२ ॥
 सिद्धार्था स्वामिनी स्नुमुननं तेजसा रवेः । सुखेन सुषुवे स्वर्णवर्णं पुवगलाञ्छनम् ॥ ६३ ॥
 लोकत्रयेऽपि युगपदुह्योतोऽभूत् तदा क्षणम् । क्षणं च सौख्यमुत्पेदे नारकप्राणिनामपि ॥ ६४ ॥
 पट्पञ्चाशद् दिक्कुमार्यः स्वस्थानानादुपेत्य ताः । देव्याः स्नोश्च विदधुः स्तुतिकर्म यथोचितम् ॥ ६५ ॥
 विज्ञायाऽऽसनकम्पेन शक्रोऽर्हज्जन्म तत् तदा । आययौ पालकारूढः स्वामिवेश्माऽमरैः सह ॥ ६६ ॥
 शक्रो विमानादुत्तीर्य प्राविशत् स्वामिवेश्म तत् । तत्र च स्वामिनं स्वामिजननीं च नमोऽकरोत् ॥ ६७ ॥
 दत्त्वाऽपस्वापनीं देव्याः पार्श्वे सौधमवासवः । निधायार्हत्प्रतिच्छन्दं पञ्चरूपोऽभवत् स्वयम् ॥ ६८ ॥
 एकः शक्रः प्रभुं दधेऽन्यश्छत्रं द्वौ च चामरे । कुलिशं नर्तयन्नयो नृत्यन्निव ययौ पुरः ॥ ६९ ॥
 प्राप मेरावतिपाण्डुकम्बलां स क्षणाच्छिलां । तत्सिंहासनमभ्यास्त शक्रोऽङ्करोपितप्रभुः ॥ ७० ॥
 तत्राऽच्युतादयोऽपीन्द्रास्त्रिषष्टिः सपरिच्छदाः । समेत्याऽस्त्रपयन् नाथमम्भस्कुम्भैर्यथाविधि ॥ ७१ ॥
 पञ्चमूर्तीभूयेशानोऽप्यङ्के स्वामिनमादधे । एकश्छत्रं चामरे द्वौ शूलमन्यः पुरःसरः ॥ ७२ ॥
 विचक्रे स्फाटिकानुर्हेणश्चतुरो दिक्चतुष्टये । तच्छृङ्गोत्थैर्जलैः शक्रोऽस्त्रपयत् परमेश्वरम् ॥ ७३ ॥
 प्रभुं विलिप्य सम्पूज्य वस्त्रालङ्कृणादिना । उत्तार्योऽऽरात्रिकं चेत्यं शक्रः प्राञ्जलिरस्तवीत् ॥ ७४ ॥
 स्वामिश्चतुर्थतीर्थेश ! चतुर्थारनभोरवे ! । चतुर्थपुरुषार्थश्रीप्रकाशक ! जय प्रभो ! ॥ ७५ ॥
 चिरात्माथेन भवता सनाथमधुना जगत् । विवेकचैरैर्मोहाद्येनैवोपद्रोष्यते क्वचित् ॥ ७६ ॥

* चिरं ना° संवृ० ॥

पादपीठलुठन्मूर्ध्नि मयि पादरजस्तव । चिरं निर्विशतां पुण्यपरमाणुकणोपमम् ॥ ७७ ॥
 मदृशौ त्वन्मुखासक्ते हर्षबाष्पजलोर्भिभिः । अग्रेक्ष्यप्रेक्षणोद्धूतं क्षणात् क्षालयतां मलम् ॥ ७८ ॥
 त्वत्पुरो लुठनैर्भूयान्मद्भालस्य तपस्विनः । कृतासेव्यप्रणामस्य प्रायश्चित्तं किंवाचलिः ॥ ७९ ॥
 मम त्वदर्शनोद्धूताश्विरं रोमाञ्चकण्टकाः । नुदन्तां चिरकालोत्थामसदर्शनवासनाम् ॥ ८० ॥
 त्वद्वक्त्रकान्तिज्योत्स्नासु निपीतासु सुधाखिव । मदीर्यैर्लोचनाम्भोजैः प्राप्यतां निर्निमेषता ॥ ८१ ॥
 त्वदास्यलासिनी नेत्रे त्वदुपास्तिकरौ करौ । त्वद्गुणश्रोतृणी श्रोत्रे भूयास्तां सर्वदा मम ॥ ८२ ॥
 कुण्ठाऽपि यदि सोत्कण्ठा त्वद्गुणग्रहणं प्रति । ममैषा भारती तर्हि स्वस्त्येतस्यै किमन्यया ? ॥ ८३ ॥
 तव प्रेण्योऽसि दासोऽसि सेवकोऽस्म्यसि किङ्करः । ओमिति प्रतिपद्यस्व नाथ ! नातः परं भुवे ॥ ८४ ॥
 स्तुतैवं पञ्चधाभूयेदशानादादाय च प्रभुम् । प्राग्वच्छत्रादिभृच्छक्रः स्वामिवेदम क्षणाद् ययौ ॥ ८५ ॥
 तत्रापि स्वापनीमर्हत्प्रतिबिम्बं च सोऽहस्त । देव्याः पार्श्वे च निदधे तया स्थित्या जगत्पतिम् ॥ ८६ ॥
 स्वामिहर्म्यात् ततः शक्रो मेरुतोऽन्ये तु वासवाः । पथा यथाऽऽगतेनैव स्वं स्वं लोकं ययुः क्षणात् ॥ ८७ ॥
 राज्ञाऽपि विदधे प्रातः स्रजुजन्मोत्सवो महान् । हर्षसैकातयत्रत्वजनकः सकले जने ॥ ८८ ॥
 कुलं राज्यं पुरी चाऽत्राऽभ्यनन्दद् गर्भगे हि तत् । अभिनन्दन इत्यस्य पितरौ नाम चक्रतुः ॥ ८९ ॥

* निवसतां संवृ० ॥ १ अग्रेक्ष्यप्रेक्षणम्-अदर्शनीयदर्शनम् । २ “रुढग्रणपदं किणः” । ३ उपास्ति-उपासना, करौ-
 कर्तारौ । ४ कर्णौ । ५ अपस्वापनी नाम विशेषरूपा निद्रा, यया जनः प्रत्यक्षमपि न किमपि जानाति, मूर्छितं इव भास्ते ।
 † स्वं स्थानं य० सङ्ग० ॥

शक्रसङ्क्रमितसुधां स्वसादङ्गुष्ठकात् पिबन् । पाल्यमानो द्युधात्रीभिः क्रमेण वबुधे प्रभुः ॥ ९० ॥
सुरा-ऽसुरकुमारैश्च चित्रक्रीडनपाणिभिः । विचित्रक्रीडया क्रीडन् बाल्यं स्वाम्यत्यवाहयत् ॥ ९१ ॥
उद्यानपादप इव वसन्तमिव यौवनम् । सर्वाङ्गशोभाजनकं प्राप स्वाम्यभिनन्दनः ॥ ९२ ॥
सार्धधन्वत्रिशत्युच्चो जातुलम्बिभ्रुजो बभौ । सदोलोदुरिवाऽबद्धदोलायष्टिद्वयः श्रियः ॥ ९३ ॥
भालगण्डस्थलेनार्धचन्द्रशोभाभिभाविना । मुखेन च बभौ स्वामी पूर्णेन्दुश्रीविडम्बिना ॥ ९४ ॥
स्वर्णशिलशिलोरस्कः पीनस्कन्धः कुशोदरः । एणीजङ्घो जगन्नाथः कूर्मोन्नतपदोऽशुभत् ॥ ९५ ॥
विषयेषु निरीहोऽपि भोग्यं कर्म निजं विदन् । पितृभ्यां प्रार्थितो राजपुत्रीः प्रभुरुपायत् ॥ ९६ ॥
क्रीडोद्यान-सरो-वापी-शिलादिषु गृहच्छया । स रामाभिः समं रेमे ताराभिरिव चन्द्रमाः ॥ ९७ ॥
इत्थं च जन्मतः स्वामी सौख्यमशोऽहमिन्द्रवत् । पूर्वलक्षद्व्यदशकं गमयामास सार्धकम् ॥ ९८ ॥
अनुनीय न्यधाद् राज्येऽभिनन्दनविभुं ततः । स्वयं तु संचरन्पुनः प्रव्रज्याराज्यमाददे ॥ ९९ ॥
शशास लीलया स्वामी ग्राममेकमिवावनिम् । त्रिजगन्नाणशौण्डस्य तस्योर्वीशासनं कियत् ॥ १०० ॥
सार्धाः पट्त्रिंशतं पूर्वलक्षा अष्टाङ्गसंयुताः । निनाय राज्यं कुर्वाणो जगन्नाथोऽभिनन्दनः ॥ १०१ ॥
अथेयेषु प्रभुर्दीक्षां ते च लोकान्तिकामराः । सचिवा इव भावज्ञा एव व्यज्ञपयन्निति ॥ १०२ ॥

१ चित्राणि विविधानि क्रीडनानि रमणकानि पाणौ करे येषां तैः सह । रमणकं रमणसाधनम्, भाषायां 'रमकण्ड' ।
२ दोलासहितो वृक्षः सदोलादुः । ३ दोला हिन्दोलनकः, भाषायां 'हिंडोळो-हिंचको' । ३ निरीहः-आशावृष्णारहितः । ईहा नाम
लोभः गृद्धिः आसक्तिः । ४ उपायत विवाहं चकार । ५ इयेष अभिलाषं चकार ।

अलं संसारवासेन नाथ ! तीर्थं प्रवर्तय । संसारसिन्धुं येनाऽन्येऽप्युत्तरन्ति दुरुत्तरम् ॥ १०३ ॥
लोकान्तिकेषु देवेषु विज्ञपय्य गतेष्विति । प्रारेभे वार्षिकं दानं निर्निदानं जगत्पतिः ॥ १०४ ॥
स्वामिनो ददतो द्रव्यमानीयाऽऽनीय जृम्भकाः । शक्रादिष्टकुबेरेण प्रेरिताः पर्यपूरयन् ॥ १०५ ॥
सांवत्सरिकदानान्ते चतुःषष्ट्याऽपि वासवैः । दीक्षाभिषेको विदधे विधिवज्जगदीशितुः ॥ १०६ ॥
कृताङ्गराग औमुक्तदिव्यांशुकविभूषणः । आरोहच्छिविकां नाथोऽर्थसिद्धां स्वार्थसिद्धये ॥ १०७ ॥
आदाबुत्थितया मत्पैरमत्यैस्तदनन्तरम् । तथा शिविकया नाथः सहस्राव्रवणं ययौ ॥ १०८ ॥
तत्र चोत्तीर्य तत्याज भगवान् भूषणादिकम् । तदंसदेशे निदधे देवदूष्यं च वासवः ॥ १०९ ॥
माघस्य शुक्लद्वादश्यामभीचौ पश्चिमैऽहनि । कृतषष्ठः प्रभुः केशानुद्धे पञ्चमुष्टिना ॥ ११० ॥
शक्रः प्रतीव्यं चिर्कुरानुत्तरीयाञ्चलेन तान् । क्षणेन गत्वा क्षीरोदेऽक्षिपद् भूयोऽपि चाऽऽगमत् ॥ १११ ॥
सुरा-सुर-चुणां शक्रस्तुमुलं निषिषेध च । प्रतिपेदे च चारित्रं स्वामी सामायिकं पठन् ॥ ११२ ॥
मनःपर्ययसंज्ञं च तुर्यं ज्ञानमभूद् विभोः । नारकाणामपि सुखं तदा क्षणमजायत ॥ ११३ ॥
त्यक्त्वाऽङ्गमलवद् राज्यं सहस्रं पृथिवीश्रुजः । जगृहुः स्वामिना सार्धं प्रव्रज्यां मोहशतनीम् ॥ ११४ ॥

१ निर्निदानम् आशंसारहितम् । निदानं नाम आकाङ्क्षा आसक्तिः । २ सुकं नाम शरीरे यथास्थानं योजितम् । आ समन्ताद् सुकं शरीरे धारितं-परहितम् । ३ उत्क्षिप्त्वा धृता, भाषायां 'धरेली-वहन करेली' । ४ तद्+अंस=तदंस, अंसो नाम स्कन्धः बाहुमूलम् । ५ दूष्यं वस्त्रम् । ६ उद्धे उत्पाटयामास । ७ प्रतीव्य प्रतिगृह्य । ८ चिकुराः केदाः । ९ तुर्यं चतुर्थं मनःपर्यायज्ञानम् । १० मोहशतनीं मोहनीयकर्मनाशनीम् ।

प्रभुं नत्वा ततः शक्रोऽन्येऽपीन्द्राः सपरिच्छदाः । स्थानं निजनिजं जग्मुः प्रावृषि प्रोषिता इव ॥ ११५ ॥
द्वितीयेऽहन्ययोऽध्यायामिन्द्रदत्तस्य भूसुजः । सदानं विदधे स्वामी परमानेन पारणम् ॥ ११६ ॥
वसुधारा पुष्पवृष्टिर्वृष्टिर्गन्धोदकस्य च । खे दुन्दुभिष्वनिश्चैलोत्क्षेपश्च विदधेऽमरैः ॥ ११७ ॥
अहो ! दानमहो ! दानं सुदानमिति चोच्चकैः । जुषुषे हर्षविवशैः सुराऽसुर-नरैस्तदा ॥ ११८ ॥
ततोऽन्यत्र ययौ स्वामी स्थाने च स्वामिपादयोः । रत्नपीठं व्यधादिन्द्रदत्तोऽर्चितुमनाः सदा ॥ ११९ ॥
छन्नस्थो व्यहरत् स्वामी सहमानः परीषहान् । अष्टादश समा यावद् विविधाभिग्रहोद्यतः ॥ १२० ॥
विहरन्नन्यदा नाथः सहस्राम्रवर्णं ययौ । कृतषष्ठः प्रियालस्याधोऽस्थात् प्रतिमया ततः ॥ १२१ ॥
द्वितीयशुक्लुष्यानान्ते घातिकर्मक्षये सति । पौषशुक्लचतुर्दश्यामभीचिस्थे निशाकरे ॥ १२२ ॥
अमलं केवलज्ञानमार्विषासीजगत्पतेः । नारकाणामपि बाधानिषेधनमहोषधम् ॥ १२३ ॥
चतुःषष्टिरथैतेन्द्रा विधिवद् विदधुः प्रभोः । उच्चैः समवसरणं देशे योजनमात्रके ॥ १२४ ॥
देवैः सञ्चार्यमाणेषु स्वर्णाब्जेषु क्रमौ दधत् । स्वामी समवसरणं प्रागद्वारा प्राविशत् ततः ॥ १२५ ॥
स धनुर्द्विशतीकं तु गव्यूतद्वयमुच्छ्रितम् । तत्र प्रदक्षिणीचक्रे चैत्यवृक्षं जिनेश्वरः ॥ १२६ ॥
नमस्तीर्थीयेति वदन् देवच्छन्दस्य मध्यतः । सिंहासनमलञ्चक्रे प्राङ्मुखः परमेश्वरः ॥ १२७ ॥

१ प्रोषिताः प्रवासिनः । २ चेलं वल्गुम्, उत्क्षेपः कर्ध्वतः क्षेपणम् । * °दानं महादानं संदृ० ॥ ३ जुषुषे उच्चैः घोषणा विहिता । † °वलं क्षा° संदृ० ॥ ४ °आविः प्रकटम् °आसीद् बभूव । ५ अथ अनन्तरम् एतस्य आगत्य । ६ प्रागद्वारा पूर्वदिशास्थितेन द्वारेण ।

तृतीयं पर्व
द्वितीयः
सर्गः
अभिनन्दन-
जिन-
चरितम् ।

अभिनन्दन-
जिनकेवल-
ज्ञानम्

॥३०५॥

ततश्चतुर्विधः संद्वः ससुरा-ऽसुर-मानुषः । सम्प्रविश्य यथाद्वारं यथास्थानमुपाविशत् ॥ १२८ ॥
भगवन्तं नमस्कृत्य शक्रो विरचिताञ्जलिः । रोमाञ्चितवपुः स्वामिस्तवनं प्रास्तवीदिति ॥ १२९ ॥
मनो-वचः-कायचेष्टाः कष्टाः संहृत्य सर्वथा । श्रुतवर्तेनैव भवता मनःशल्यं वियोजितम् ॥ १३० ॥
संयतानि न चाऽक्षाणि नैवोच्छृङ्खलितानि च । इति सम्यक्प्रतिपदा त्वयेन्द्रियजयः कृतः ॥ १३१ ॥
योगस्याऽष्टाङ्गतां नूनं प्रपञ्चः कथमन्यथा । आबालभावतोऽप्येष तव सात्म्यमुपेयिवान् ॥ १३२ ॥
विषयेषु विरागस्ते चिरं सहचरेष्वपि । योगे सात्म्यमदृष्टेऽपि स्वामिनिदमलौकिकम् ॥ १३३ ॥
तथा परे न रज्यन्त उपकारपरे परे । यथाऽपकारिणि भवानहो ! सर्वमलौकिकम् ॥ १३४ ॥
हिंसका अभ्युपकृता आश्रिता अप्युपेक्षिताः । इदं चित्रं चरित्रं ते के वा पर्यनुयुञ्जताम् ॥ १३५ ॥
तथा समाधौ परमे त्वयाऽऽत्मा विनिवेशितः । सुखी दुःख्यस्मि नासीति यथा न प्रतिपन्नवान् ॥ १३६ ॥
ध्याता ध्यानं तथा ध्येयं त्रयमेकात्मतां गतम् । इति ते योगमाहात्म्यं कथं श्रद्धीयतां परैः ॥ १३७ ॥
स्तुत्वैवं विरते शक्रे स्वामी गम्भीरया गिरा । आयोजनविसर्पिण्या प्रारेभे देशनामिति ॥ १३८ ॥
संसारोऽयं विपत्त्वानिरस्मिन् निपततः सतः । पिता माता सुहृद् वन्धुरन्योऽपि शरणं नहि ॥ १३९ ॥
इन्द्रोपेन्द्रादयोऽप्यत्र यन्मृत्योर्यान्ति गोचरम् । अहो ! तदन्तकातङ्के कः शरण्यः शरीरिणाम् ॥ १४० ॥
पितुर्मातुः स्वसुभ्रातुस्तनयानां च पश्यताम् । अत्राणो नीयते जन्तुः कर्मभिर्यमसन्नानि ॥ १४१ ॥
शोचन्ति स्वजनानन्तं नीयमानान् स्वकर्मभिः । नेष्यमाणं तु शोचन्ति नाऽऽत्मानं मूढबुद्धयः ॥ १४२ ॥

१ पर्यनुयुञ्जताम् आचरितुं शक्नुयुः । २ विसर्पिणी प्रसरणशीला । ३ त्राणरहितः अशरणः निराधारः ।

संसारे दुःखदावाग्निज्वलज्वालाकरालिते । वने मृगार्थकस्येव शरणं नास्ति देहिनः ॥ १४३ ॥
अष्टाङ्गेनाऽऽयुर्वेदेन जीर्वातुभिरथाऽर्जदैः । मृत्युञ्जयादिभिर्मन्त्रैस्त्राणं नैवाऽस्ति मृत्युतः ॥ १४४ ॥
खड्गपद्मरमध्यस्थश्चतुरङ्गचमूवृतः । रङ्गवत् कृष्यते राजा हठेन यमकिङ्करैः ॥ १४५ ॥
यथा मृत्युप्रतीकारं पशवो नैव जानते । विपैश्चितोऽपि हि तथा धिक् प्रतीकारभूढताम् ॥ १४६ ॥
श्रेऽसिमात्रोपकरणाः कुर्वते क्षमामकण्टकाम् । यमञ्चभृङ्गभीतास्तेऽप्यास्ये निदधतेऽङ्गुलीः ॥ १४७ ॥
मुनीनामप्यपापानामसिधैरोपमैत्रैः । न शक्यते कृतान्तस्य प्रतिकर्तुं कदाचन ॥ १४८ ॥
अशरण्यमहो ! विश्वमराजकमनायकम् । यदेतदप्रतीकारं ग्रस्यते यमरक्षसा ॥ १४९ ॥
योऽपि धर्मप्रतीकारो न सोऽपि मरणं प्रति । शुभां गतिं ददानस्तु प्रतिकर्तेति कीर्त्यते ॥ १५० ॥
प्रव्रज्यालक्षणोपायमादायाश्चर्य्यशर्मणे । चतुर्थपुरुषार्थाय यतितव्यमहो ! ततः ॥ १५१ ॥
तथा देशनया प्रायो नरा नार्यः प्रवव्रजुः । गणेशा वज्रनाभाद्याः षोडशाग्रमभृच्छतम् ॥ १५२ ॥
अनुयोग-गणानुज्ञे तेषां दत्त्वा यथाविधि । अनुशिष्टिमयीं धर्मदेशनां विदधे प्रभुः ॥ १५३ ॥
जन्म-व्यय-धौव्यमयीं स्वाम्येभ्यस्त्रिपदीं जगौ । जग्रन्धुर्द्वादशाङ्गीं ते तन्निपद्यनुसारतः ॥ १५४ ॥
देशनां पूर्णपौरुष्यां व्यसृजत् स्वाम्यथो बलिम् । राजानीतं क्षिप्वाऽगृह्णन् देवा भूपा जनाः क्रमात् ॥ १५५ ॥

१ जीवातुः जीवनौषधम् जीवनोपायः । २ अगदो नाम औषधम् । गदो रोगः, तन्नाशकारी अगदः । * अस्ति देहिनः संलं० ॥
३ विपश्चितो विद्रांसः । ४ प्रतीकारः प्रत्युपायः दुःखहेतुविराकरणम् । ५ असिधारोपमं महातीक्ष्णं दुष्करम् । ६ अक्षयं नाम केतुं
नाशयितुम् अक्षयम्, यत्नं कदापि क्षीणं कर्तुं शक्यते । ७ स्वामी पुंस्यः गणपतेभ्यः ।

अर्थोत्तस्थौ जगन्नाथो मध्यवप्रमुपेत्य च । ईशानदिक्स्थिते देवच्छन्दके समुपाविशत् ॥ १५६ ॥
 स्वाम्यङ्घ्रिपीठस्थो वज्रनाभो गणधरो व्यधात् । लोकैः केवलिवज्जातो देशनां श्रुतकेवली ॥ १५७ ॥
 पूर्णद्वितीयपौरुष्यां व्यसृजत् सोऽपि देशनाम् । नत्वादहन्तं ययुः स्वं स्वं स्थानं सर्वे सुरादयः ॥ १५८ ॥
 तीर्थे यक्षेश्वरस्तत्र श्यामो द्विरदवाहनः । दोर्दण्डौ दक्षिणौ विभ्रन्मातुलिङ्गा-ऽक्षस्रत्रिणौ ॥ १५९ ॥
 वामौ च धारयन् बाहू नकुला-ऽङ्कुशधारिणौ । सदा सन्निहिता भर्तुरभृच्छासनदेवता ॥ १६० ॥

युग्मम् ॥
 कालिका च तथोत्पन्ना-श्यामवर्णा-ऽम्बुजासना । दक्षिणौ धारयन्ती तु भुजौ वरद-पाशिनौ ॥ १६१ ॥
 नागा-ऽङ्कुशधरौ बाहू दधाना दक्षिणेतरौ । पारिपाश्विक्यभून्नित्यं भर्तुः शासनदेवता ॥ १६२ ॥

युग्मम् ॥
 ततः स्वाम्यप्यतिशयैश्चतुस्त्रिंशद्भिरन्वितः । व्यहरद् बोधयन् जन्तून् ग्रामा-ऽऽकर-पुरादिषु ॥ १६३ ॥
 साधुत्रिलक्षी साध्वीषड्लक्षी त्रिंशत्सहस्रयुक् । शतानि चाऽष्टनवतिरवधिज्ञानशालिनाम् ॥ १६४ ॥
 सहस्रं पूर्विणां सार्धं मनःपर्ययिणां पुनः । एकादश सहस्राणि सपञ्चाशच्च षट्शती ॥ १६५ ॥
 चतुर्दश सहस्राणि केवलज्ञानधारिणाम् । सहस्रा वैक्रियलब्धिमतामेकोनविंशतिः ॥ १६६ ॥
 एकादश सहस्राणि वादलब्धिमतां पुनः । लक्षद्वयं श्रावकाणामष्टाशीतिसहस्रयुक् ॥ १६७ ॥
 श्राविकाणां पञ्चलक्षी सप्तविंशिसहस्रयुक् । अजायन्त जगद्भर्तुरुख्यां विहरतः सतः ॥ १६८ ॥

अष्टाङ्गाऽष्टादशाब्धोने पूर्वलक्षेऽथ केवलत् । ज्ञात्वा निर्वाणकालं स्वं सम्मेताद्रिं ययौ विभुः ॥ १६९ ॥
समं मुनिसहस्रेण प्रपन्नानशनः प्रभुः । मासं तथौ सुरैः सेन्द्रैः सेव्यमानो नृपैरपि ॥ १७० ॥
शैलेऽशीध्यानमास्थाय भवोपग्राहिकर्मभित् । सिद्धान्तचतुष्कः सन् भगवानभिनन्दनः ॥ १७१ ॥
वैशाखस्य सिताष्टम्यां पुण्यस्थे रजनीकरे । समं मुनिसहस्रेणाऽपुनरावृत्त्यगात् पदम् ॥ १७२ ॥
युग्मम् ॥

कौमारं पूर्वाणां लक्षाः सहायार्था द्वादशाऽगमन् । लक्षाणि सार्धषट्त्रिंशद् राज्येऽष्टाङ्गयुतानि च ॥ १७३ ॥
अष्टाङ्गोऽनं पूर्वलक्षं प्रत्रज्यायामिति प्रभोः । पञ्चाशत्पूर्वलक्षाणि यावदायुरजायत ॥ १७४ ॥
सम्भवस्वामिनिर्वाणादाभिनन्दननिर्वृतिः । समुद्रकोटिलक्षेषु व्यतीतेषु दशस्वभूत् ॥ १७५ ॥
शक्रश्चकेऽङ्गसंस्कारं स्वामिनो व्रतिनामपि । दंष्ट्रा-रदा-ऽस्थि जगृहुः पूजनाय सुरा-ऽसुराः ॥ १७६ ॥
कुर्वन्तोऽथाऽष्टाद्विकां शाश्वताहंदिम्बानां तेऽभ्येत्य नन्दीश्वरान्तः
स्वं स्वं लोकं सामरा जग्मुरिन्द्रास्ते च स्वां स्वां राजधानीं नरेन्द्राः ॥ १७७ ॥

इत्याचार्यश्रीहेमचन्द्रविरचिते त्रिषष्टिशलाकापुरुषचरिते महाकाव्ये तृतीये
पर्वणि अभिनन्दनस्वामिचरितवर्णनो नाम द्वितीयः सर्गः ॥

* ० लक्षे च के० संवृ० ॥ १ यतः पुनरागमनं न जायते तद् अपुनरावृत्तिः । अपुनरावृत्तिपदं-मोक्षः । २ समुद्रकोटिलक्षेषु
सागरोपमकोटिलक्षेषु । समुद्रः-सागरोपमं कालविशेषः । † ० रदादि ज० खंता० ॥

तृतीयः सर्गः ।

सुमतिस्वामिचरितम् ।

नमः सुमतिनाथाय प्रकृष्टज्ञानहेतवे । अपारसंसारमहासागरोत्तारसेतवे ॥ १ ॥

तत्प्रसादात् तच्चरित्रं यथावत् कीर्तयिष्यते । भव्यसंसारिकल्याणतर्कुल्याम्बुसन्निभम् ॥ २ ॥

अत्रैव जम्बूद्वीपेऽस्ति प्राग्विदेहविशेषकः । ऋद्ध्या पुष्कल्या राजन् विजयः पुष्कलावती ॥ ३ ॥

विचित्रचैत्य-हर्म्यादिध्वजदन्तुरिताम्बरम् । तत्र शङ्खपुरं नाम पुरमस्त्यतिसुन्दरम् ॥ ४ ॥

विजयी तत्र विजयसेन इत्यभवन्नृपः । शोभामात्रमभूत् सेना यस्य दौर्वीर्यशालिनः ॥ ५ ॥

सकलान्तःपुररत्नैर्भूषणं तस्य चाऽभवत् । प्रिया सुदर्शना नामेन्दुलेखेव सुदर्शना ॥ ६ ॥

रममाणस्तया सार्धं रत्येव कुसुमायुधः । निनाय कालं विजयसेनः प्रथितवैभवः ॥ ७ ॥

यथावन्येद्युरुद्यानमुद्यते क्वचिदुत्सवे । सर्वद्व्या सपरीवारो जनः सर्वोऽपि नागरः ॥ ८ ॥

वपुष्मतीव राज्यश्रीश्छत्र-चामरलाञ्छिता । आरुह्य हस्तिनीं तत्राऽगाद् देव्यपि सुदर्शना ॥ ९ ॥

अपठ्यत् तत्र चाऽनर्घ्यभूषणश्रीभिरष्टभिः । दिक्कन्याभिरिवोपेतां वधूभिः कामपि स्त्रियम् ॥ १० ॥

उपास्यमानां तां ताभिरप्सरोभिः शचीमिव । दृष्ट्वा सुदर्शना देवी मृगं चित्ते विसिष्मिन्ने ॥ ११ ॥

१ कुल्या नाम नदी, अथवा कुल्या जलवाहिनी सारणी । भाषायां 'नीक घोरियो' इति । २ पुष्कल्या अतिप्रभूतया ।
३ राजत् शोभमानः । ४ दौर्-शुजाद्वयम् ।

निपुत्रताया
हुःस्वम्

इयं का ? पारिपाश्विक्यः काश्चेतस्या अमूरिति । ज्ञातुं सुदर्शना देवी सौविदंलं समादिशत् ॥ १२ ॥
तत् पृष्ट्वा सौविदहोऽपि समेत्यैवं व्यजिज्ञपत् । श्रेष्ठिनो नन्दिबेणस्य प्रेयसीयं सुलक्षणा ॥ १३ ॥
सुलक्षणाया द्वौ पुत्रौ प्रत्येकं च तयोरिमाः । वध्वश्चतस्रो दासीवच्छुश्रूषणोद्यताः ॥ १४ ॥
श्रुत्वा सुदर्शना तच्च चेतस्येवमचिन्तयत् । इयं हि श्रेष्ठिनी श्रेष्ठा या पुत्रमुखमीक्षते ॥ १५ ॥
यस्याश्चैताः स्नुषीभूय रूपवत्यः कुलस्त्रियः । नागकन्या इवाऽष्टाऽपि सेवां कुर्वन्ति सर्वदा ॥ १६ ॥
न स्रनुर्न स्नुषा यस्या धिग् मां तामपुण्यकाम् । पत्युर्हृदयभूताया अपि मे जीवितं कृथा ॥ १७ ॥
इतस्ततः क्षिपन् पाणी समन्ताद् धूलिधूसरः । अङ्गे क्रीडति धन्यानां पुत्रो वृक्षे सुवज्रवत् ॥ १८ ॥
असञ्जातफला वह्न्य इवाऽतोया इवाऽऽपगाः । निन्दनीयाः शोचनीया योषितस्तनयं विना ॥ १९ ॥
किमन्यैरुत्सवैस्तासां ? न यासां स्युर्महोत्सवाः । स्रनुजन्म-नाम-चूला-विवाहकरणादयः ॥ २० ॥

विचिन्त्यैवं ग्लानमुखी पद्मिनीव हिमादिता । ययौ सुदर्शना देवी सखेदा सदनं निर्जम् ॥ २१ ॥
अपि प्रियसखीस्तत्र विसृज्य शयनीयके । निःसहा मुक्तनिःश्वासा व्याधितेव पपात सा ॥ २२ ॥
नाऽश्रुक्तं न बभापे च प्रतिकर्म च नाऽकरोत् । तस्थौ किन्तु मनःशून्या रत्नपाञ्चालिकेव सा ॥ २३ ॥
तां तथावस्थितां ज्ञात्वा परिवारमुखाद्युपः । उपेत्यैवमभाषिष्ट प्रेमपेशलया गिरा ॥ २४ ॥
स्वाधीने मय्यपि सदा किमपूर्णं समीहितम् ? । देवि ! ताम्यसि येनैवं हंसीव पतिता मरौ ॥ २५ ॥

१ सौविदहम् अन्तःपुररक्षकं कर्मकरम् । २ क्षुषा पुत्रवधूः । * ०मुखा प० संदृ० ॥ ३ हिमादिता शीतपीडिता । ४ व्याधिता व्याधिपीडिता । ५ रत्ननिर्मिता पुच्छलिका इव । ६ मरुदेशे जलरहिते शुष्के ।

किमाधिर्वाधते कोऽपि ? व्याधिर्वा कोऽपि नूतनः ? किं कोऽप्याज्ञां ललङ्घे ? किं दुःस्वप्नं दृष्टवत्यसि ? ॥ २६ ॥
 बाह्यमाभ्यन्तरं वाऽपि दुर्निमित्तमथाऽभवत् ? । खेदस्य कारणं ब्रूहि रहस्यं न हि ते मयि ॥ २७ ॥
 सुदर्शनाऽपि निःश्वस्येत्यवदद् गद्गदाक्षरम् । त्वत्प्रसादात् तवेवाऽज्ञां न मे कश्चिदखण्डयत् ॥ २८ ॥
 नाऽऽधि-व्याधी न दुःस्वप्न-दुर्निमित्ते न चाऽपरम् । तादृक् किमपि बाधायै किन्त्वेकं नाथ ! बाधते ॥ २९ ॥
 वृथैव राज्यसम्पत्तिर्वृथा वैषयिकं सुखम् । वृथैव चाऽव्योः ग्रीतिरदृष्टसुतवक्त्रयोः ॥ ३० ॥
 श्रद्धधाति श्रियः पश्यन् दरिद्रः श्रीमतां यथा । पुत्रान् पुत्रवतां पश्यन्त्यहमप्येवमसि हा ! ॥ ३१ ॥
 एकतः सर्वसौख्यानि पुत्राप्तिसुखमन्यतः । मनस्तुलातोलनतो द्वितीयमतिरिच्यते ॥ ३२ ॥
 वरं मृगादयोऽरण्ये ये पुत्रपरिवारिताः । अस्माकं पुत्रहीनानां धिक् तेभ्योऽप्यल्पभाग्यताम् ॥ ३३ ॥
 अथोचे पृथिवीशोऽपि देवि ! धीरा भवाऽचिरात् । मनोरथं पूरयिष्ये देवताराधनेन ते ॥ ३४ ॥
 विक्रमेण न यत् साध्यं यद् बुद्धीनामगोचरः । यन्मन्त्राणामविषयस्तन्त्राणां यच्च दूरतः ॥ ३५ ॥
 अन्येषामप्युपायानां यदगम्यं तदप्यलम् । साधयन्ति नृणामर्थं प्रसन्ना देवि ! देवताः ॥ ३६ ॥
 तद् विद्धि सिद्धमेवादर्थमसुं मानिनि ! किं शुचा ? । कुलदेव्याः पुरः स्थास्याम्येष प्रायेण स्नवे ॥ ३७ ॥
 राज्ञीं राजैवमाश्वास्य जगाम निजधामतः । कृतशौचः शुचिवेषः कुलदेव्या निकेतनम् ॥ ३८ ॥
 अर्चित्वा देवतां तत्र भूपतिर्दृढनिश्चयः । आपुत्रलाभं त्यक्त्वा न्न-पानवृत्तिरुपाविशत् ॥ ३९ ॥
 उपवासे ततः षष्ठे प्रत्यक्षीभूय देवता । प्रसन्ना व्याजहारैवं वरं वृणु महीपते ! ॥ ४० ॥

राजा विजयसेनोऽपि देवीं नलैवमब्रवीत् । समस्तपुरुषोत्कृष्टं पुत्रं देहि प्रसीद मे ॥ ४१ ॥
च्युत्वा दिवः सुरावरस्तव स्रजुर्भविष्यति । एवं वरमदाद् देवी तत्क्षणाच्च तिरोदधे ॥ ४२ ॥
आख्यद् राजाऽपि तं देव्या देव्या दत्तं वरं वरम् । स्तुतिर्तेन बलाकेव मुमुदे तेन देव्यपि ॥ ४३ ॥
देव्याः सुदर्शनायास्तु स्नाताया अपरेऽहनि । दिवो महर्द्धिको देवश्च्युत्वा कुक्षाववातरत् ॥ ४४ ॥
तदा च ददृशे देव्या सुप्तया प्रविशन् मुखे । एकः केसरिकिशोरः कुङ्कुमारुणकेसरः ॥ ४५ ॥
उत्थाय शयनीयाच्च सत्वरं भीतभीतया । तथा निजगदे राज्ञे स्वास्ये सिंहप्रवेशनम् ॥ ४६ ॥
राजाऽप्यूचे विक्रमी ते भावी सिंह इवाऽऽत्मजः । स्वप्नेनाऽनेनैतदुक्तं देवीवरतरोः फलम् ॥ ४७ ॥
तेन स्वप्नविचारेण राज्ञी भृशममोदत । जजागार च तं रात्रिशेषं शुभकथापरा ॥ ४८ ॥
देव्याः कुक्षाववर्धिष्ठ गर्भः सोऽपि दिने दिने । मैत्र्येसरिद्वरावारि सौवर्णमिव वारिजम् ॥ ४९ ॥
अन्यदा दोहदान् देवी समुत्पन्नान् महीभुजे । शशंसेत्यभयं दित्साम्यहं निःशेषदेहिनाम् ॥ ५० ॥
अमरिमाघोपयितुमिच्छामि च पुरादिषु । अष्टाहिकाश्विकीर्षामि निखिलायतनेषु च ॥ ५१ ॥
राजाऽप्यूचे देवि ! देवीवर-स्वप्नार्थयोरयम् । साधु सत्यापको गर्भप्रभावाद् दोहदस्तव ॥ ५२ ॥
महेच्छस्य हि गर्भस्य वशादिच्छेयमीदृशी । प्रतिमायाः प्रभावोऽधिष्ठातृदेवोचितः खलु ॥ ५३ ॥

१ स्तुतिं मेघगर्जितम् । * मुदिता तेन सङ्घः ॥ २ स्नाता नाम रजस्वलाधर्मं प्राप्य तदनन्तरं स्नाता । † अपरेऽहनि संवृ० ॥ ३ सरिद्वरा उत्तमनदी, सरिद्वरावारिणः मध्ये इति मध्येसरिद्वरावारि, अन्यथीभावसमासः । ४ अमारिम् अभयम्, अय सर्वत्र सर्वे भयरहिता भवन्तु इतिरूपम् । ५ सत्यापकः सत्यकारकः गर्भप्रभावसंवादकः ।

इत्युक्त्वा भूपतिः सद्यो भीतानामभयं ददौ । घोषयामास चाऽमारिं डिण्डिमास्फालपूर्वकम् ॥ ५४ ॥
 अष्टग्रकारपूजाभिर्दिव्यैः सङ्गीतकैरपि । अष्टाहिकोत्सवानुचैः प्रतिचैत्यं चकार च ॥ ५५ ॥
 हृष्टा तैर्दोहदैः पूर्णैः पूर्णेन्दुविशदानना । फलं वल्लीव समये पुत्ररत्नमस्तु सा ॥ ५६ ॥
 यथाकाममथाऽर्थिभ्यश्चिन्तामणिरिवाऽर्थितम् । ददावाधोषणापूर्वं नरेश्वरशिरोमणिः ॥ ५७ ॥
 राज्ञा महोत्सवश्चक्रे हृदयाब्धिनिशाकरः । नागरैरपि तदनु स्वतोऽपि स्वजनैरिव ॥ ५८ ॥
 राज्ञीस्वमानुसारेण कुमारस्य महीश्रुजा । विदधे पुरुषसिंह इति नाम मनोरमम् ॥ ५९ ॥
 लाल्यमानः स धात्रीभिः कुमारो वदुधे क्रमात् । मातुः पितुः प्रजानां च सममेव मनोरथैः ॥ ६० ॥
 कला जग्राह सकलाः स इन्दुरिव पार्वणः । प्रापच्च यौवनं लीलावनं मेकरलक्ष्मणः ॥ ६१ ॥
 आत्मानुरूपा रूपेण कलाभिश्च कुलेन च । उपायताऽऽयतभुजः सोऽष्टौ कन्याः क्षमाश्रुजाम् ॥ ६२ ॥
 सुखं वैषयिकं ताभिरप्सरोभिरिवामरः । यथाक्षुणं रममाणोऽन्वभूद् विजयसेनभूः ॥ ६३ ॥
 ऋतुः साक्षादिव मधुः साक्षान्मधुसखोऽथवा । सोऽगात् क्रीडितुमन्येद्युः क्रीडोद्यानं यदृच्छया ॥ ६४ ॥
 तत्रापश्यच्च समवसृतं विनयनन्दनम् । नाम स्त्रीरं जितानङ्गं रूपेण च शमेन च ॥ ६५ ॥
 तं तस्य पश्यतः पीतामृतस्येव विलोचने । हृदयं चापराण्यङ्गान्यपि च व्यकसन्निव ॥ ६६ ॥

१ असूत जनयामास । २ मनोरथसमकालमेव, यथा मनोरथा वर्धमानाः तथा पुत्रोऽपि वर्धमानः । ३ मेकरलक्ष्मण कामदेवः ।

४ 'उपायत' इति क्रियापदम् । ५ आयतभुजः दीर्घभुजः । ६ मधुः वसन्तसमयः । ७ मधुः सखा यस्य स मधुसखः कामदेवः ।

८ विकसितानि जातानि ।

सोऽथेति दध्यौ वेद्यान्ते सतीत्वस्येव पालनम् । तस्कराणां सन्निधाने निधानस्येव गोपनम् ॥ ६७ ॥
मार्जारयूनामभ्यर्णे पीयूषस्येव रक्षणम् । शाकिन्याः प्रातिवेशिक्ये स्वस्येव क्षेम कारिता ॥ ६८ ॥
रूपस्थाप्रतिरूपस्य वयसो मध्यमस्य च । उन्मादहेतावुदयेऽमुष्याहो ! व्रतधारणम् ॥ ६९ ॥ त्रिभिर्विशेषकम् ॥
हिमं सहेत हेमन्ते ग्रीष्मे च तपनातपः । झञ्झावातोऽपि वर्षासु न पुनर्यौवने स्मरः ॥ ७० ॥
तदद्य दिष्ट्या दृष्टोऽयं पुण्यैः पुण्यानुबन्धिभिः । ग्रीतिदायी गुरुरिव मातेव च गितेव च ॥ ७१ ॥
कुमारश्चिन्तयित्वैवमुपसृत्य च सत्वरम् । ववन्दे हृदयानन्दं मुनिं विनयनन्दनम् ॥ ७२ ॥
कल्याणकन्दलोद्भेदमेघवृष्टिसमानया । मुनिरानन्दयामास धर्मलाभाशिषाऽथ तम् ॥ ७३ ॥
भूयः कुमारस्तं नत्वा मुनिमेवमभाषत । चिन्त्रीयसे व्रतधरो नवयौवनवानपि ॥ ७४ ॥
विषयाणां विमुखोऽसि वयस्यत्रापि यत् ततः । विद्वस्तेषां दुर्विपाकं किम्पाकानामिव श्रुवम् ॥ ७५ ॥
सारमत्र हि संसारे किञ्च मन्ये न किञ्चन । इत्थं तत्परिहारायोत्तिष्ठन्ते यद् भवादृशाः ॥ ७६ ॥
संसारतरणोपायं तन्ममापि समादिश । मां नय त्वं स्वेन पथा सार्थवाह इवाध्वगम् ॥ ७७ ॥
क्रीडार्थमागतेनेह त्वं प्राप्तोऽसि महासुने ! । कर्करान्वेषकेणैव माणिक्यं पर्वतावनौ ॥ ७८ ॥
एवमुक्तः कुमारः स महामुनिः । आबभाषे नवाम्भोदधोषगम्भीरया गिरा ॥ ७९ ॥
यौवनैश्वर्य-रूपादिमदस्थानानि शान्तये । मात्रिकस्येव भूतानि पदातित्वाय साधनात् ॥ ८० ॥

१ नवप्रसूतगवीक्षीरं पीयूषम्, धारोष्णं पयः अमृतम्, अतः पीयूषं दुग्धम् । २ आश्चर्यं करोषि । ३ चेष्टन्ते, प्रयतन्ते इत्यर्थः । * साधु ते संवृ० । साधने सङ्ग० ॥

संसारसिन्धुतरणे यानपात्रमनर्गलम् । भगवद्भिः समाश्रितो यतिधर्मोऽयमुच्चकैः ॥ ८१ ॥
 संयमः स्रुतं शौचं ब्रह्माकिञ्चनता तपः । क्षान्तिमर्दिवमृजुता मुक्तिश्च दशयेति सः ॥ ८२ ॥
 प्राणातिपातव्याघृत्तिरूपः संयम ईरितः । मृषावादपरीहारस्वरूपं स्रुतं पुनः ॥ ८३ ॥
 शौचं संयमसंशुद्धिरदत्तादानवर्जनात् । उपस्थसंयमो ब्रह्म नवगुप्तिसमन्वितम् ॥ ८४ ॥
 निर्ममत्वं शरीरादावप्यकिञ्चनता मता । तपस्तु द्विविधं बाह्यमान्तरं चेति तद् यथा ॥ ८५ ॥
 अनशनमौनोदर्यं वृत्तेः संक्षेपणं तथा । रसत्यागस्तनुक्लेशो लीनतेति बहिस्तपः ॥ ८६ ॥
 प्रायश्चित्तं वैयाघृत्यं स्वाध्यायो विनयोऽपि च । व्युत्सर्गोऽथ शुभंध्यानं षोढेत्याभ्यन्तरं तपः ॥ ८७ ॥
 क्षान्तिः शक्तावशक्तौ वा सहनं क्रोधनिग्रहात् । मददोषपरीहारो मार्दवं माननिर्जयात् ॥ ८८ ॥
 मायाजयादार्जवं बाह्यनः-कारैरवक्रता । मुक्तिश्च तृष्णाविच्छेदो बाह्या-ऽऽभ्यन्तरवस्तुषु ॥ ८९ ॥
 इत्थं दशविधो धर्मः संसारोत्तारणक्षमः । जगत्प्रवाप्यते पुण्यैश्चिन्तामणिरिवानघः ॥ ९० ॥
 श्रुत्वा पुरुषसिंहोऽपि सप्रश्रयमदोऽवदत् । रोरेष्वेव निधानं मे धर्मोऽयं साधु दर्शितः ॥ ९१ ॥
 किन्त्वसौ गृहवासस्थैरनुष्ठातुं न शक्यते । गृहवासो हि संसारतरोर्दोहदमुत्तमम् ॥ ९२ ॥
 प्रब्रज्यां धर्मराजस्य राजधानीं प्रयच्छ मे । भगवन् ! भवदुर्ग्रामवासादुद्विग्नवानहम् ॥ ९३ ॥
 अथोचे भगवानेवं स्मरिर्विनयनन्दनः । मनोरथोऽपि ते साधुः साधकः पुण्यसम्पदाम् ॥ ९४ ॥

१ उदरस्य ऊनता-भोजनसमये एकव्यादिभिः कवलैः उदरं ऊनं रक्षणीयम् । २ लीनता अङ्गोपाङ्गानां भवच्चलता । ३ व्युत्सर्गः आत्मशुद्धिप्राप्तये देहादिकं सहायकरूपं आत्मसाधनहेतुं मत्वाऽपि देहादिपरभावं प्रति उपेक्षावृत्तिः । ४ रोरेः रक्तः, भाषायां 'रोक' ।

महासत्त्व ! महाबुद्धे ! विवेकिन् ! दृढनिश्चय ! । योग्योऽसि व्रतभारस्य दास्यामस्त्वत्समीहितम् ॥ ९५ ॥
आपृच्छस्व परं गत्वा पितरौ पुत्रवत्सलौ । यतस्त्वावेव जगति गुरू प्रथमतो नृणाम् ॥ ९६ ॥
ततः स गत्वा पितरौ प्रणम्य च कृताञ्जलिः । मां व्रतायानुमन्येथामेवमुच्चैर्व्यजिज्ञपत् ॥ ९७ ॥
इत्युचतुश्च तौ युक्ता प्रवज्या वत्स ! किन्त्विह । उद्वेढेन्यः पञ्चमहाव्रतभारोऽतिदुर्वहः ॥ ९८ ॥
निर्ममत्वं स्वदेहेऽपि विरती रात्रिभोजनात् । द्विचत्वारिंशतौ दोषमुक्तः पिण्डश्च भोजने ॥ ९९ ॥
नित्योद्युक्तो निर्ममश्चाकिञ्चनो गुणतत्परः । धारयेत् समितीः पञ्च तिस्रो गुप्तीश्च सर्वदा ॥ १०० ॥
मासादिकाश्च प्रतिमा विधातव्या यथाविधि । अभिग्रहा द्रव्य-क्षेत्र-काल-भावानुगा अपि ॥ १०१ ॥
यावज्जीवितमत्मानं भूशय्या केशलुञ्चनम् । शरीरस्थाप्रतिकर्म वासो गुरुकुले सदा ॥ १०२ ॥
परीषहोपसर्गणां सहनं सानुमोदनम् । अष्टादशानां शीलाङ्गसहस्राणां च धारणम् ॥ १०३ ॥
प्रवज्यायाम्प्राप्तायां सुकुमार कुमारक ! । तदेते लोहचणकाश्चर्वणीया निरन्तरम् ॥ १०४ ॥
बाहुभ्यां तरणीयोऽयमपरो मकराकरः । निशातखड्गधारसु कार्यं चङ्क्रमणं क्रमैः ॥ १०५ ॥
पातव्या ज्वलनज्वाला मेरुस्तोल्यस्तुलाघृतः । उत्पूरा च प्रतिश्रोतस्तरणीया सरिद्धरा ॥ १०६ ॥
एकाकिना च जेतव्यं बलवद्विषद्वलम् । विधातव्यो अमर्चके राधावेधश्च खल्वहो ! ॥ १०७ ॥
॥ दशभिः कुलकम् ॥

१ वहनीयः । २ भिक्षाचर्यायाः द्विचत्वारिंशद् दोषाः, तथा-आधाकर्मिकम्, औद्देशिकम् इत्यादि । ३ असंस्कारः ।
४ संयमसाधनयां बाधकरूपः द्वाविंशतिः परीषदाः क्षुधापिपासादयः । * अङ्गरा° संवृ० ॥ † चतुर्भिः कलापकम् संवृ० मो० ॥

महतं सत्त्वं महद् धैर्यं महती धीर्महद् बलम् । प्रव्रज्याया उपात्ताया यदाऽऽ जन्मापि पालनम् ॥ १०८ ॥

तदाकर्ण्य कुमारोऽपि ससौष्ठवमभाषत । पूज्यपादा एवमेतत् प्रव्रज्येयं यदीदृशी ॥ १०९ ॥

किन्तु विज्ञप्याम्येकमंशः शततमोऽपि किम् । भववाससमुत्थानां कष्टानामिह दृश्यते ? ॥ ११० ॥

तथाहि दूरे तिष्ठन्तु साक्षान्नरकवेदनाः । वचनैर्दुर्वचा एव दुःश्रवाः श्रवणैरपि ॥ १११ ॥

इहापि दृश्यते लोके तिरश्चामकृतागसाम् । नितान्तं बन्धनच्छेद-तर्जनाद्यतिदुःसहम् ॥ ११२ ॥

कुष्ठादिव्याधिजा बाधा गुप्तिवासोऽङ्गकर्तनम् । त्वचनं ज्वालनं शीर्षच्छेदादि च नृणामपि ॥ ११३ ॥

विप्रयोगः प्रियजनैः शत्रुतश्च पराभवः । व्यवनज्ञानजं दुःखं दुःसहं नाकिनामपि ॥ ११४ ॥

तेनैवमुक्तौ पितरौ साधु साञ्चिति वादिनौ । मुदितावनुमेनाते व्रतादानाय तं ततः ॥ ११५ ॥

सप्रमोदं ततः पित्रा कृतनिष्कर्मणोत्सवः । दीक्षार्थी तं मुनिं सोऽगात् फलार्थीव वनस्पतिम् ॥ ११६ ॥

आददे मुनिपादान्ते सामायिकमुदीरयन् । प्रव्रज्यां पुरुषसिंहो भवान्धितरणे तैरीम् ॥ ११७ ॥

प्रमादपरिहारेण रक्षेच्छुः सर्वदेहिनाम् । स दृढं पालयामास प्रव्रज्यां राज्यवद्भूषः ॥ ११८ ॥

विंशतिस्थानकानां च स्थानैः कतिपर्यैरपि । अर्जयामास विशदं तीर्थकृत्वा मकर्म सः ॥ ११९ ॥

चिरं विहृत्य कालं च कृत्वाऽनशनकर्मणा । विमाने वैजयन्ते स महर्द्धिरमरोऽभवत् ॥ १२० ॥

इतश्च जम्बूद्वीपेऽस्मिन् क्षेत्रे भरतनामनि । विनीतेत्यस्ति नगरी गरीयः सम्पदास्पदम् ॥ १२१ ॥

१ आ जन्म जीवितपर्यन्तम् ॥ २ निष्कर्मणं प्रव्रज्या । ३ नावम् । ४ उत्तमसम्पदां स्थानम् ।

त्रिषष्टि-
शलाका-
पुरुषचरिते
महाकाव्ये
॥३१२॥

राजते राजतैस्तत्र प्राकारः कपिशिर्षकैः । सर्वद्वीपान्तरानीतेन्दुबिम्बरचितैरिव ॥ १२२ ॥
नानारत्ननिधानं सा रूप्यवप्रेण राजति । रक्षार्थं कुण्डलीभूतशेषेणैव निषेविता ॥ १२३ ॥
सौधेषु रत्नवलभीसङ्क्रान्तस्तत्र चन्द्रमाः । लिखते गृहमार्जारैर्दधिपिण्डधिया मुहुः ॥ १२४ ॥
अर्हन् देवो गुरुः साधुरिति क्रीडाशुका अपि । पठन्ति तस्यां शृण्वन्तस्तदेव हि गृहे गृहे ॥ १२५ ॥
प्रतिवासगृहं तत्र दह्यमानागरुद्धवाः । धूमलेखा वितन्वन्ति तमालवनमम्बरे ॥ १२६ ॥
तत्रोद्यानेष्वरघट्टशीकरासारमालिषु । शीतभीत्येव नो जातु प्रविशन्यत्कर्कशमयः ॥ १२७ ॥

इक्ष्वाकुवंशतिलकस्तस्यामासीन्महीपतिः । मेघो नाम महामेघ इव विश्वाभिनन्दकः ॥ १२८ ॥
सदैवोदच्यमानाऽपि कुतार्थीकर्तुमर्थिनः । सिरावारीव ववृधे तस्य श्रीरतिशायिनी ॥ १२९ ॥
देवतामिव तं नेमुः पञ्चाङ्गस्पृष्टभूतलाः । बन्धा-ऽलङ्कार-रत्नाद्यैरानर्चुश्च महीभुजः ॥ १३० ॥
प्रतापः प्रसरस्तस्य माध्यन्दिन इवाऽर्यमा । द्विषां सङ्कोचयामास देहच्छायामिव श्रियम् ॥ १३१ ॥
शुद्ध्या महत्या शक्त्या च प्रभावेण च भूयसा । चतुष्पष्टेः स इन्द्राणां पञ्चषष्टितमोऽनैवमात् ॥ १३२ ॥
तस्याऽऽसीन्मङ्गला नाम मङ्गलानां निकेतनम् । सच्छीलकेतना पत्नी कुलक्ष्मीरिवाङ्गिनी ॥ १३३ ॥
पत्युः सा हृदयेऽवात्सीत् तस्याश्च हृदये पतिः । बहिरङ्गस्तयोरासीद् वासो वासगृहादिषु ॥ १३४ ॥
उद्यानादिप्रदेशेषु सञ्चरन्ती गृहेऽपि वा । अधिकं देवतातोऽपि भर्तारं ध्यायति स्म सा ॥ १३५ ॥

१ शोभते । २ अरघट्टो नाम कूपाद् जलनिस्सारणसाधनम् । ३ उदच्यमाना वारंवारं व्याप्रियमाणा, भाषयां 'बलेचाती' ।
४ सिरा 'सेर' इति भाषायाम् । ५ विदीपे । ६ देवादपि ।

तृतीयं पर्व
तृतीयः
सर्गः
सुमति-
स्वामि-
चरितम् ।

सुमतिस्वामि-
जन्मपुरी
पितरौ च

॥३१२॥

रूप-लावण्य-सौभाग्यदासीकृतसुराङ्गना । दासीचक्रे मुखेनेन्दुमपि सा वरलोचना ॥ १३६ ॥
विशदे रूप-लावण्ये तस्याश्चातिशयान्विते । परस्परमभूज्येतामङ्गुलीय-मणी इव ॥ १३७ ॥
पौलोम्येव महेन्द्रस्य नरेन्द्रस्य तथा समम् । उपशुञ्जानस्य भोगानभवत् प्रीतिरक्षया ॥ १३८ ॥
इतः पुरुषसिंहस्य वैजयन्तविमानतः । जीवः स्वायुस्त्रयस्त्रिंशदब्धिसङ्ख्यमपूरयत् ॥ १३९ ॥
श्रावणस्याथ शुक्लायां द्वितीयायां सधागते । मृगाङ्गे मङ्गलादेव्याः कुक्षावततार सः ॥ १४० ॥
ईक्षाञ्चक्रे तदानीं च तीर्थकुञ्जन्मसूचकान् । गजादीन् मङ्गलादेवी महास्वप्नांश्चतुर्दश ॥ १४१ ॥
शुवनत्रितयाधारभूतं गर्भं दधार तम् । निर्गूढं मङ्गला देवी निधानमिव मेदिनी ॥ १४२ ॥

इतश्च कश्चिदप्याढ्यस्ततः पुर्या वणिज्यया । सहगुभार्याद्वययुतो दूरदेशान्तरं ययौ ॥ १४३ ॥
तस्य मार्गस्थितस्यैवैकस्यां समभवत् सुतः । उभाभ्यां च सपत्नीभ्यां निर्विशेषमवध्यत ॥ १४४ ॥
अर्जयित्वा धनं देशान्तराद् व्याघृत्तवानथ । वर्त्मन्येव विपेदे स दैवस्य विपमा गतिः ॥ १४५ ॥
तस्य द्वे अपि ते भार्ये उदश्रुवदने शुचा । विरचय्याग्निसंस्कारं चक्रते और्ध्वदेहिकम् ॥ १४६ ॥
ततः पुत्रश्च विचं च मदीये इति भाषिणी । पुत्रमात्रा सहान्या तु मायिन्यर्कलहायत ॥ १४७ ॥
क्षेममेकाऽपरा योगमिच्छन्त्यौ पुत्र-वित्तयोः । अयोध्यामीयतुः शीघ्रं स्वनोर्मातु-विमातरौ ॥ १४८ ॥
तत्र च स्वाऽन्यकुलयोर्धर्माधिकरणेऽपि च । हुनौकाते उभे छिन्नो न तद्वादो मनागपि ॥ १४९ ॥

१ भूषितौ । २ इन्द्राणी । ३ अक्षया प्रीतिः । * भानतः संवृ० ॥ † ०णस्य च शु० संवृ० ॥ ४ इष्टवती । ५ गुप्तं यथा
स्यात् तथा । ६ अश्रुपूर्णमुखे, द्विवचनमेतत् । ७ मृतस्य मरणतिथौ दीयमानं पिण्डोदकादि । ८ कलहं चकार । ९ न्यायमन्दिरे ।

ततस्ते उपतस्थाते विवदन्त्यौ नरेश्वरम् । उपवेश्य सभां राज्ञा पृष्टे ते वादकारणम् ॥ १५० ॥
ऊचे विमाता वादोऽयमाख्यातः सकले पुरे । किन्त्वेनं नाच्छिदत् कोऽपि कः परव्यसनेऽर्तिमान् ? ॥ १५१ ॥
* सुखिनं परसौख्येन परदुःखेन दुःखिनम् । पृथिव्यां धर्मराजं त्वामिदानीमस्म्युपस्थिता ॥ १५२ ॥
ममौरसोऽयं तनयः सदृग् मे वद्धितो मया । वित्तं ममैतद् यस्या हि पुत्रस्तस्या धनादिकम् ॥ १५३ ॥
पुत्रमाताऽप्युवाचैवं पुत्रोऽसौ मे धनं च मे । सपत्नी मेऽनपत्याऽसौ लोभेन कलहायते ॥ १५४ ॥
प्राक् पुत्रं पालयन्त्येषा न निषिद्धा मयाऽऽर्जवात् । पैदान्ते शायिता लोहादुच्छीर्षग्राहिणी ह्यसौ ॥ १५५ ॥
तदुत्तिष्ठस्व निर्णेतुं विवादस्त्वयि तिष्ठते । राज्ञा दृष्टः कुदृष्टो वा निर्णयो ह्यपुनर्भवः ॥ १५६ ॥
उभारभ्यामिति विज्ञप्तो जगाद जगतीपतिः । द्वे अप्येते सुसदृश्यावेकवृन्तच्युते इव ॥ १५७ ॥
अन्योऽन्यं वैसदृश्ये हि यस्याः सादृश्यभाग् भवेत् । तस्याः पुत्रोऽनुमीयेत द्वयोः सदृश एष नु ॥ १५८ ॥
न वक्तुमपि जानाति बाल्यादेषोऽपि दारकः । असौ माता विमाताऽसाविति ज्ञाने तु का कथा ? ॥ १५९ ॥
दुर्निर्णयोऽद्य चकितस्येत्थं निगदतोऽपि हि । जज्ञे राज्ञोऽथ मध्याह्नो नित्यकृत्यान्तरोचितः ॥ १६० ॥
पारिषदैरथेत्यूचे मासैः षड्विंशतिरग्रमो ! । विवादोऽभेदि नास्माभिर्वज्रग्रन्थिर्वाऽनयोः ॥ १६१ ॥
इदानीं नित्यकृत्यानां क्षणो वो मांऽतिवर्तताम् । क्षणान्तरे विवादोऽयं विचार्यः स्वामिना पुनः ॥ १६२ ॥
एवमस्त्विति राजाऽपि निगद्य व्यसृजत् सभाम् । कृत्वाऽनन्तरकृत्यानि चान्तरन्तःपुरं ययौ ॥ १६३ ॥

१ न्यायलिप्सया समागते । * सुखितं संवृ० ॥ † दुःखितम् संवृ० ॥ २ रक्षन्ती । ३ यस्या मया पादान्ते स्थानं दत्तं सा मम उच्छीर्षं ग्राहीतुमुच्यता । ४ चेष्टस्व । ‡ अभ्यामपि वि० संवृ० ॥ ५ वृन्तं भाषायां 'वीट' । ६ असमानतायाम् । ७ मा गच्छतु । ८ अन्तःपुरमध्ये ।

विज्ञप्तो मङ्गलादेव्या तत्र चैवं महीपतिः । स्वामिन् ! मध्याह्नकृत्यानामतिवेलाऽभवत् कुतः ? ॥ १६४ ॥
 तयोर्विवादवृत्तान्तो राज्ञ्यै राज्ञाऽप्यकथ्यत । गर्भप्रभावात् सुमती राक्ष्येवमभाषत ॥ १६५ ॥
 स्त्रीणां विवादो निर्णेतुं स्त्रीभिरेव हि युज्यते । तत् करिष्याम्यहं देव ! विवादच्छेदनं तयोः ॥ १६६ ॥
 राज्ञा सविस्मयं देव्या सममागत्य पर्षदि । आनायिते ततस्ते तु पृष्टे पूर्ववदूचतुः ॥ १६७ ॥
 राज्ञी भाषामुत्तरं च विचार्यैवमवोचत । ज्ञानत्रयधरस्त्रीर्थकरोऽस्त्येष ममोदरे ॥ १६८ ॥
 स प्रसूतो जगन्नाथोऽमुष्याशोकतरोस्तले । निर्णयं दास्यते तस्मात् प्रतीक्षेथामुभे अपि ॥ १६९ ॥
 ओमित्यूचे विमाता तु माता त्वेवमवोचत । अहमागमंयिष्ये न महादेवि ! मनागपि ॥ १७० ॥
 सर्वज्ञमाता भवती करोत्वद्वैव निर्णयम् । सपत्नीसौत् करिष्यामि नेयत्कालं स्वमात्मजम् ॥ १७१ ॥
 ततश्च मङ्गलादेवी निर्णयैवमभाषत । कालक्षेपासहत्वेन नूनमस्या अयं सुतः ॥ १७२ ॥
 विदधात्युभयाधीने परपुत्र-धने यतः । तेनेह कालहरणं विमाता सहते खलु ॥ १७३ ॥
 आत्मपुत्रमुभयसात् क्रियमाणं तितिक्षितुम् । अक्षमा कालहरणं सहते जननी कथम् ? ॥ १७४ ॥
 भद्रे ! न कालहरणं सहसे यन्मनागपि । तज्ज्ञातं तव पुत्रोऽयं गृहाण स्वगृहं व्रज ॥ १७५ ॥
 एतस्यास्तनयो नायं पालितो लालितोऽपि हि । कोकिलायाः खल्वपत्यं काक्या पुष्टोऽपि कोकिलः ॥ १७६ ॥

१ योग्यसमयातिक्रमणम् । २ 'सुमतिः' इति भगवन्मातुः सुमङ्गलाया विशेषणम् । * स्त्रीणामेव संल० मो० ॥ ३ भाषा पूर्वपक्षः, उत्तरम् उत्तरपक्षः । ४ प्रतीक्षां करिष्ये । ५ सपत्नीवशे करिष्यामि । ६ उभयाधीनम् ।

गर्भप्रभावाद् देव्यैव विहिते तत्र निर्णये । विसिम्भिमे सेनेत्रा परिषत् सा चतुर्विधा ॥ १७७ ॥
तदा ते जगत्पूर्वैश्च सन्नोर्मातृ-विमातरौ । हृष्ट-म्लाने कमलिनी-कुमुदिन्याविवोर्षसि ॥ १७८ ॥
बाधामजनयन् देव्या लघूकरणवानिव । क्रमेण ववृधे गर्भः शुक्लपक्ष इवोदुपः ॥ १७९ ॥
ततो नवसु मासेषु दिनेष्वर्थाष्टमेषु च । वैशाखविशदष्टम्यां मध्याह्ने च निशाकरे ॥ १८० ॥
सुवर्णवर्णे कौश्वार्ङ्गे मृगाङ्कमिव पूर्वदिक् । मङ्गलास्वामिनी स्रुतलं प्रसुषुवे सुखम् ॥ १८१ ॥
त्रैलोक्ये क्षणमुद्द्योतो नारकाणां क्षणं सुखम् । तदानीमभवच्छक्रादीनां चाऽऽसनकम्पनम् ॥ १८२ ॥
दिक्कुमार्यस्तत्र चक्रुः स्रुतिकर्म यथोचितम् । शक्रश्च मङ्गलातल्पात् सुमेरावनयत् प्रभुम् ॥ १८३ ॥
शक्राङ्कवर्तिनं नाथमिन्द्रास्तत्राऽच्युतादयः । त्रिषष्टिः स्रपयामासुस्तीर्थाभ्योभिर्यथाक्रमम् ॥ १८४ ॥
ईशानाङ्के निवेद्येशं शक्रोऽप्यस्रपयज्जलैः । विकृतस्फाटिकचतुर्दृषदृङ्गविनिर्गतैः ॥ १८५ ॥
विलिप्य पूजयित्वा च वस्त्रा-ऽलङ्करणैः प्रभुम् । आरात्रिकं च प्रोत्तार्य शक्रो भक्त्यैवमस्तवीत् ॥ १८६ ॥
देव ! त्वज्जन्मकल्याणेनापि कल्याणभाग् मही । किं पुनः पादकमलैर्यत्र त्वं विहरिष्यसे ॥ १८७ ॥
त्वद्दर्शनसुखप्राप्त्या कृतकृत्या दृशोऽधुना । कृतार्थाः पाणयश्चैते भगवन् ! पूजितोऽसि यैः ॥ १८८ ॥
जिननाथ ! तव स्नात्र-चर्चा-ऽर्चोदिमहोत्सवः । मन्मनोरथचैत्यस्य चिरात् कलशतां ययौ ॥ १८९ ॥
जगन्नाथ ! प्रशंसामि संसारमपि सम्प्रति । यत्र त्वद्दर्शनं देव ! मुक्तेरेकं निबन्धनम् ॥ १९० ॥

१ क्षत्रियपरिषद् गृहपतिपरिषद् ब्राह्मणपरिषद् ऋषिपरिषद् इत्येवं चतुर्विधा परिषत् सभा । राजप्रशस्तीयोपाङ्गे पृ० ३२१
कण्डिका १८४ (गूर्जर.) । २ प्रातःकाले । ३ चातुर्यवानिव । *शुभम् संबु० ॥

ऊर्मयोऽपि हि गण्यन्ते स्वयम्भूरमणोदधेः । तवातिशयपात्रस्य न पुनर्मादृशगुणाः ॥ १९१ ॥
धर्मैकमण्डपस्तम्भ ! जगदुद्ध्योतभास्कर ! । कृपावल्लीमहावृक्ष ! रक्ष विश्वं जगत्पते ! ॥ १९२ ॥
निवृत्तेः संवृतद्वारसमुद्राटनकुञ्चिका । धन्यैः शरीरिभिर्देव ! श्रोष्यते तव देशना ॥ १९३ ॥
मन्मनस्युज्ज्वलादर्शसन्निभे भुवनेश्वर ! । त्वन्मूर्त्तिर्नित्यसङ्क्रान्ता भूयान्निवृत्तिकारणम् ॥ १९४ ॥
इति स्तुत्या हरिर्नाथमादायोत्पुल्य च क्षणात् । मङ्गलास्वामिनीपार्श्वे मुक्त्वा च स्वाश्रयं ययौ ॥ १९५ ॥

जनन्यास्तत्र गर्भस्थे यदभूच्छोभना मतिः । स्वामिनो नाम सुमतिरित्यकार्षीत् पिता ततः ॥ १९६ ॥
धात्रीभिरिन्द्रादिष्टाभिलाल्यमानो जगत्पतिः । शैशवं व्यतिचक्राम प्रतिपेदे च यौवनम् ॥ १९७ ॥
धनुःशतत्रयोत्तुङ्गः पीनस्कन्धो बभौ विभुः । आजानुलोम्बिदोःशाखः कल्पशाखीव जङ्गमः ॥ १९८ ॥
स्वामिनः स्वच्छलावण्यकल्लोलिन्यां निरन्तरम् । ललनानां लुलन्ति स्म दृशः शफरिका इव ॥ १९९ ॥
भोग्यं कर्म निजं जानन् पित्रोरप्युपरोधतः । राज्ञां कन्याश्चारुरूपाः पर्यणैषीदथ प्रभुः ॥ २०० ॥
जन्मतः पूर्वलक्षेषु गतेषु दशसु प्रभुः । भूभुजाऽप्यर्थितोऽत्यर्थं राज्यभारमुपाददे ॥ २०१ ॥
एकोनत्रिंशत् पूर्वलक्षाः सद्वादशाङ्गिकाः । राज्येऽनैषीत् सुखं स्वामी वैजयन्त इव स्थितः ॥ २०२ ॥

स्वयम्बुद्धो बोधितश्च ततो लोकान्तिकामरैः । दीक्षेच्छुर्वार्षिकं दानमदत्त सुमतिः प्रभुः ॥ २०३ ॥
अन्ते वार्षिकदानस्य वासवैश्चलितासनैः । दीक्षाभिषेको विदधे स्वामिनः पार्थिवैरपि ॥ २०४ ॥
अथाऽभयकरां नामाभ्याख्या शिविकां विभुः । सुराऽसुर-नृपोपेतः सहस्राभ्रवणं ययौ ॥ २०५ ॥

१ दोःशाखः भुजशाखः । २ द्वादशपूर्वाङ्गसहिताः । चतुरशीतिलक्षवषमित पूर्वाङ्गम् । ३ विजयन्तनामकविमाने स्थितो देव इव ।

वैशाखसितनवम्यां पूर्वाह्नि स मघासु भे । प्रात्राजीनित्यभक्तेन सहस्रेण नृपैः सह ॥ २०६ ॥
उत्पेदे स्वामिनो ज्ञानं मनःपर्ययसंज्ञकम् । अनुजन्मेव दीक्षायाः प्रियमित्रमिवाथवा ॥ २०७ ॥
दिने द्वितीये विजयपुरे पद्मस्य भूपतेः । सद्ने विदधे स्वामी परमान्नेन पारणम् ॥ २०८ ॥
वसुधारादीनि पञ्चाद्रुतदिव्यानि चक्रिरे । तत्र देवा रत्नपीठं त्वचर्यै पद्मपार्थिवः ॥ २०९ ॥
विविधाभिग्रहधरः सहमानः परीषहान् । वर्षाणि विंशतिं स्वामी विजहार ततो महीम् ॥ २१० ॥
ग्रामाऽऽकरं प्रभृतिषु विहरन् प्रभुरन्यदा । सहस्राव्रवणं दीक्षाग्रहणस्थानमाययौ ॥ २११ ॥
प्रियङ्गुमूले ध्यानस्थस्यापूर्वकरणात् प्रभोः । क्षपकश्रेण्यारूढस्य घातिकर्माणि तुत्रुदुः ॥ २१२ ॥
चैत्रस्य शुक्लकादस्यां मघास्थे च निशाकरे । स्वामिनः कृतषष्ठस्योत्पेदे केवलमुज्ज्वलम् ॥ २१३ ॥
तज्ज्ञात्वाऽऽसनकम्पेनाऽऽगत्येन्द्राः समुराऽसुराः । चक्रुः समवसरणं स्वामिनो देशनाकृते ॥ २१४ ॥
तत्र प्रविश्य ग्रांङ्गद्वारा प्रदक्षिण्यकृत प्रभुः । धनुःषोडशशत्यग्रक्रोशोच्चं चैत्यपादपम् ॥ २१५ ॥
तीर्थाय नम इत्युक्त्वाऽध्यास्त सिंहासनं प्रभुः । प्राञ्जुखो दिक्षु चान्यासु तद्रूपाणि व्यधुः सुराः ॥ २१६ ॥
सङ्क्षोऽप्यथाद् यथास्थानं समुराऽसुर-मानुषः । नमस्कृत्य जगन्नाथं वज्रभृच्चैवमस्तवीत् ॥ २१७ ॥
गायन्निवालिर्विरुतैर्नृत्यन्निव चलेर्दलैः । त्वद्गुणैरिव रक्तोऽसौ मोदतेऽशोकपादपः ॥ २१८ ॥

* ० तपश्चर्यां संबृ० मो० ॥ १ लघुभ्राता इव । २ आकराः खनीप्रदेशाः । ३ यत्र तपसि षड्वेला भोजनं न क्रियते । षड्वेलाः
भाषायां 'छ टंक' इति । एकां वेला तपसः पूर्वम्, चतस्रो वेलाः तपोदिवसद्वये, एका च पारणकदिवसे, इति एवं तपसो नाम 'षष्ठः' इति
सार्थकम् । ४ पूर्वदिशास्थितेन द्वारा । ५ प्रदक्षिणां चकार । ६ अलयः अमरास्तेषां विरुतैः गुञ्जनैः ।

आयोजनं सुमनसोऽधस्तान्निक्षिप्तवन्धनाः । जालुर्दम्भीः सुमनसो देशनोऽन्यां क्रिरन्ति ते ॥ २१९ ॥
मालव-कैशिकीमुख्यग्राम-रागपवित्रितः । तव दिव्यो ध्वनिः पीतो हर्षोद्भविर्मृगिरपि ॥ २२० ॥
तवेन्दुधामधवला चकास्ति चमरावली । हंसालिरिव वक्राजपरिचर्यापरायणा ॥ २२१ ॥
मृगेन्द्रासनमारूढे त्वयि तन्वति देशनाम् । श्रोतुं मृगाः समायान्ति मृगेन्द्रमिव सेवितुम् ॥ २२२ ॥
भासां चयैः परिवृतो ज्योत्स्नाभिरिव चन्द्रमाः । चकोराणामिव दृशां ददासि परमां मुदम् ॥ २२३ ॥
दुन्दुभिर्विश्वविश्वेश ! पुरो व्योम्नि प्रतिध्वनन् । जगत्यासेषु ते प्राज्यं साम्राज्यमिव शंसति ॥ २२४ ॥
तवोर्ध्वमुखं पुण्यद्विक्रमसन्नहचारिणी । छत्रत्रयी त्रिभुवनप्रभुत्वश्रौढिशंसिनी ॥ २२५ ॥
एतां चमत्कारकरीं प्रातिहार्यश्रियं तव । चित्रीयन्ते न के दृष्ट्वा नाथ ! मिथ्यादृशोऽपि हि ॥ २२६ ॥
स्तुतैवं चिरते शक्रे भगवान् सुमतिप्रभुः । सर्वभाषानुगामिन्या प्रारंभे देशनां गिरा ॥ २२७ ॥

कृत्याकृत्यपरिज्ञानयोग्यतामभ्युपेयुषा । इह स्वकार्यमूढेन न स्यातव्यं शरीरिणा ॥ २२८ ॥
पुत्र-मित्र-कलत्रादेः शरीरस्यापि सत्क्रिया । परकार्यमिदं सर्वं न स्वकार्यं मनागपि ॥ २२९ ॥
एक उत्पद्यते जन्तुरेक एव विपद्यते । कर्माण्यनुभवत्येकः प्रचिर्तानि भवान्तरे ॥ २३० ॥
अन्यैस्तेनार्जितं वित्तं भूयः सम्भूय भुज्यते । स त्वेको नरककोडे क्लिश्यते निजकर्मभिः ॥ २३१ ॥
दुःखदावाग्निभीष्मेऽसिन् वित्तं भवकानने । वंश्चामीत्येक एवासौ जन्तुः कर्मवशीकृतः ॥ २३२ ॥

१ देवाः । २ जानुप्रमाणाः । ३ कुसुमानि । ४ सिंहासनम् । ५ भासां चयैः भामण्डलेनेत्यर्थः । ६ नेत्राणाम् । ७ क्रियते ।
८ सञ्चितानि । ९ वित्तीर्णं । १० पुनः पुनः मृदां च भ्रमति ।

इह जीवस्य मा भूवन् सहाया बान्धवादयः । शरीरं तु सहायश्चेत् सुख-दुःखानुभूतिदम् ॥ २३३ ॥
नाऽऽयाति पूर्वभवतो न याति च भवान्तरम् । ततः कायः सहायः स्यात् सर्फेदमिलितः कथम् ? ॥ २३४ ॥
धर्मा-धर्मौ समासन्नौ सहायाविति चेन्मतिः । नैषा सत्या न मोक्षेऽस्ति धर्मा-धर्मसहायता ॥ २३५ ॥
तस्मादेको बभ्रमीति भवे कुर्वन् शुभा-ऽशुभे । जन्तुर्वेदयते चैतदनुरूपे शुभा-ऽशुभे ॥ २३६ ॥
एक एव समादत्ते मोक्षश्रियमनुत्तराम् । सर्वसम्बन्धिविरहाद् द्वितीयस्य न सम्भवः ॥ २३७ ॥
यद् दुःखं भवसम्बन्धि यत् सुखं मोक्षसम्भवम् । एक एवोपशुक्ले तन्न सहायोऽस्ति कश्चन ॥ २३८ ॥
यथा चैकस्तरन् सिन्धुं पारं व्रजति तत्क्षणात् । न तु हृत्पाणि-पादादिसंयोजितपरिश्रहः ॥ २३९ ॥
तथैव धन-देहादिपरिग्रहपराञ्जुखः । स्वस्थ एको भवाम्भोधेः पारमासादयत्यसौ ॥ २४० ॥
तत् सांसारिकसम्बन्धं विहायैकाकिना सता । यतितव्यं हि मोक्षाय शाश्वतानन्दशर्मणे ॥ २४१ ॥
तां प्रभोर्देशनां श्रुत्वा प्रबुद्धा बहवस्तदा । नरा नार्यश्च निःसङ्गीभूयोपादिरे व्रतम् ॥ २४२ ॥
चमराद्या गणभृतोऽभूवन् शतमनुत्तमाः । ते भर्तुस्त्रिपदीं प्राप्य द्वादशाङ्गीमस्रयन् ॥ २४३ ॥
पूर्णायामादिपौरुष्यां व्यसृजद् देशनां विभुः । चक्रे स्वाम्यङ्घ्रिपीठस्थो देशनां गणभृद्वरः ॥ २४४ ॥
द्वितीयपौरुषीप्रान्ते व्यसृजत् सोऽपि देशनाम् । नत्वादहन्तं ततो जग्मुः स्वं स्वमिन्द्रादयः पदम् ॥ २४५ ॥
तत्तीर्थे तुम्बुरुर्नाम श्वेताङ्गस्ताईर्यवाहनः । दक्षिणौ वरद-शक्तिधरौ बाहू समुद्रहन् ॥ २४६ ॥

* सहाय्यस्तु सुखं संवृ० । सहास्त्वेत्तात् सुखं मो० ॥ १ विनशानस्वरूपेण मिलित इत्यर्थः । २ परिग्रहः शरीरम् ।
३ तार्क्ष्यः गरुडः ।

वामौ बाहू गदाधार-पाशयुक्तौ च धारयन् । सदा सन्निहितो भर्तुरभ्रच्छासनदेवता ॥ २४७ ॥ शुग्मम् ॥
तथोत्पन्ना महाकाली स्वर्णरुक् पद्मवाहना । दधाना दक्षिणौ बाहुदण्डौ वरद-पाशिनौ ॥ २४८ ॥
मातुलिङ्गा-ऽङ्कुशधरौ परौ बाहू च विभ्रती । भर्तुः शासनदेव्यासीत् सदा सन्निधिवर्तिनी ॥ २४९ ॥
क्वचनानि शयैः पञ्चविंशता शोभितः प्रभुः । बोधयन् भव्यभविनो विजहार वसुन्धराम् ॥ २५० ॥
साधूनां त्रीणि लक्षाणि सहस्राणि च विंशतिः । साध्वीनां पञ्चलक्षी च सहविंशत्सहस्रिका ॥ २५१ ॥
चतुर्दशपूर्विणां द्वे सहस्रे सचतुःशते । एकादश सहस्राणि त्ववधिज्ञानशालिनाम् ॥ २५२ ॥
मनोज्ञानिनामयुतं सपञ्चाशच्चतुःशती । त्रयोदश सहस्राणि केवलज्ञानिनां पुनः ॥ २५३ ॥
वैक्रियलब्धिसहस्राण्यष्टादश चतुःशती । अयुतं वादलब्धीनां सपञ्चाशच्चतुःशती ॥ २५४ ॥
श्रावकाणामुभे लक्षे सैकाशीतिसहस्रके । श्राविकाणां पञ्चलक्षी सहस्राणि च षोडश ॥ २५५ ॥
चतुस्त्रिंशदतिशयान्वितस्य सुमतिप्रभोः । उर्व्यां विहरमाणस्य बभूवेति पॅरिच्छदः ॥ २५६ ॥

पूर्वलक्षं द्वादशाङ्गा विंशत्यब्द्या च वर्जितम् । आरभ्य केवलोत्पत्तेर्व्यहरत् सुमतिः प्रभुः ॥ २५७ ॥
स्वं मोक्षकालं ज्ञात्वाऽथ सम्मेताद्रिं ययौ विभुः । समं मुनिसहस्रेण तस्यावनशनेन च ॥ २५८ ॥
मासान्ते क्षतभवोपग्राहिकर्मा जगत्पतिः । सम्प्राप्तानन्तचतुष्कः शैलेशीध्यानमास्थितः ॥ २५९ ॥
चैत्रस्य सितनवम्यां पुर्नर्वसुगते विधौ । समं तैर्मुनिभिः स्वामी प्रपदे पदमव्ययम् ॥ २६० ॥ शुग्मम् ॥

* सन्निहिता भ० संवृ० ॥ १ सुवर्णकान्तिः । † रौ वामवा० संवृ० सङ्ग० ॥ २ भव्यजीवान् । ३ परिवारः । ‡ ंन्ते क्षितं
संवृ० मो० ॥ ४ क्षतं क्षीणम् । ५ पुनर्वसुनक्षत्रम् ।

कौमारेऽयुः पूर्वलक्षा दश राज्ञ्ये पुनः प्रभोः । पूर्वलक्षैकोनत्रिंशद् द्वादशाङ्गसमन्विता ॥ २६१ ॥
पूर्वलक्षं द्वादशाङ्गन्यूनं व्रतधरस्य तु । चत्वारिंशत्पूर्वलक्षा इत्यायुः सुमतिप्रभोः ॥ २६२ ॥
अभिनन्दननिर्वाणात् सुमतिस्वामिनिर्द्वितिः । कोटिलक्षेषु नवसु सागराणां गतेष्वभूत् ॥ २६३ ॥
भर्तुः सहस्रयतिनां च तदा शरीरसंस्कारमग्निजनितं विधिवद् विधाय ।
निर्वाणपर्वमहिमानमकार्षुरिन्द्रा नन्दीश्वरान्तरगमंश्च पुनः खलोकम् ॥ २६४ ॥
॥ इत्याचार्यश्रीहेमचन्द्रविरचिते त्रिषष्टिशलाकापुरुषचरिते महाकान्ये तृतीय-
पर्वणि सुमतिस्वामिचरितवर्णनो नाम तृतीयः सर्गः ॥

चतुर्थः सर्गः ।

श्रीपद्मप्रभस्वामिचरित्रम् ।

वन्दामहे पद्मवर्णं पद्मप्रभजिनेश्वरम् । लीलानिवासं पद्मायाः पद्मराशिमिव स्थितम् ॥ १ ॥
पद्मप्रभजिनेन्द्रस्य चरितं दुरितापहम् । तत्प्रभावादसामान्याद् वक्ष्यामि क्षामधीरपि ॥ २ ॥
धातकीखण्डद्वीपस्य प्राग्विदेहैकमण्डने । वत्साभिधाने विजये सुसीमेत्यस्ति पूर्वो ॥ ३ ॥
तत्राऽपराजितो नाम द्विषद्विरपराजितः । जितेन्द्रियः समभवद् भूपो धर्म इवाङ्गवान् ॥ ४ ॥
तस्य न्यायः सुहृदभूद् धर्मो बन्धुगुणा धनम् । सुहृदन्धु-धनान्यासन् बहिरङ्गानि केवलम् ॥ ५ ॥
तस्याऽऽर्जवं च शीलं च सत्त्वं चेत्यूजिता गुणाः । मिथो भूषणतां जग्मुः पादपथेव पल्लवाः ॥ ६ ॥
अकोपनोऽरीनशिर्षेदनासक्तोऽन्वभूत् सुखम् । अलुब्धश्च श्रियं दंष्ट्रे स विवेकिशिरोमणिः ॥ ७ ॥
अहृत्प्रवचनसुधां पिबन् देव इवान्यदा । स एवं चिन्तयामास तत्त्वनिष्ठेन चेतसा ॥ ८ ॥
सम्पदो यौवनं रूपं शरीरं हरिणीदृशः । पुत्र-मित्राणि हर्म्याणि दुस्त्यज्जानि शरीरिणाम् ॥ ९ ॥
जीवन्नप्यदशां प्राप्तः कालधर्मं गतोऽपि वा । एभिस्तु त्यज्यते जन्तुर्विनष्टाण्डमिवण्डजैः ॥ १० ॥
एकपादेन फालाभं स्नेहं तेष्वेकपक्षकम् । कुर्वाणो भ्रंश्यति स्वार्थाद् धिगहो ! मन्दधीर्जनः ॥ ११ ॥

१ लक्ष्म्याः । २ पापनाशकम् । ३ क्षामा क्षीणा । ४ वरा पृः नगरी । * सत्यं चे° सङ्ग° ॥ ५ अक्षिपत् शासयाज्जकार ।
६ अदशां दुर्दशाम् । ७ पक्षिभिः । ८ फालः उल्लवन्मू, भाषायाम् 'फाल' ।

त्यजन्त्येते न यावन्मां पुण्यपाकक्षयादिह । तावत् पौरुषमालम्ब्य त्यजाम्येतानसंशयम् ॥ १२ ॥
एवं विचिन्त्य सुचिरं विवेकमणिरोहणः । धारोधिरूढवैराग्यो राज्यं पुत्राय दत्तवान् ॥ १३ ॥
पिहिताश्रवस्त्ररीणां पादपद्मान्तमेत्य सः । उपादे दे परित्रज्यां मोक्षत्रयैवमहारथीम् ॥ १४ ॥
त्रिगुप्तिः पञ्चसमितिनिर्ममो निष्परिग्रहः । निशितं खड्गधारावच्चिरं सोऽपालयद् व्रतम् ॥ १५ ॥
स विशतिस्थानकेभ्यः स्थानैः कतिपयैरपि । आर्जयत् तीर्थकृन्नाम कर्म निर्मलमानसः ॥ १६ ॥
शुभध्यानपरः स्वायुः क्षपयित्वा महामनाः । प्रवेयकेऽभून्नवमे महर्द्धिरमरोऽथ सः ॥ १७ ॥

इतश्च जम्बूद्वीपान्तर्वर्षेऽत्र भरताभिधे । कौशाम्बीत्यस्ति नगरी वत्सदेशस्य मण्डनम् ॥ १८ ॥
तत्रोच्चतरचैत्याग्रसिंहाभ्यर्णे परिभ्रमन् । त्रस्यताऽङ्कुरङ्गेण यातीन्दुर्निष्कलङ्कताम् ॥ १९ ॥
तेत्रावासगृहेष्वर्धूषधूमा वितन्वते । युग्मयूनां रतभ्रष्टांशुकानामंशुकश्रियम् ॥ २० ॥
स्वस्तिकन्यस्तशुक्तासु तत्र प्रतिगृहं शुकाः । चञ्चवाघातं वितन्वन्ति दाडिमीबीजशङ्कया ॥ २१ ॥
श्रीमान् सर्वो जनस्तत्र नान्यस्वं कोऽपि लुण्ठति । उद्यानकुसुमामोदस्योल्लुण्ठाकः परं मरुत् ॥ २२ ॥
आसीत् तत्र धरो राजा धरायास्तापनोदनात् । धारणाचाप्यधरयन् धारोधर-धराधारान् ॥ २३ ॥

१ मणिरोहणः मणिपर्वतः । २ प्रवर्तमाना धारा यथा उत्तरोत्तरं वर्धते तथा धाराम् अधिकृष्टम् चैराग्यं यस्य । ३ ब्रज्या-मार्गः ।
४ उपार्जयामास । * 'ताङ्गकु' संवत् ॥ ५ अङ्गस्थहरिणेन, अङ्को नाम लाज्जनम् उत्सङ्गो वा । † तत्र वा° संवत् ॥ सङ्ग० ॥
६ दम्पतीनाम् । रतं रतिक्रीडा, अंशुकं वस्त्रम् । ७ नोदं दूरीकरणम् । ‡ धरणा° संवत् ॥ ८ धारणं च यथास्थानं
न्यवस्थापनम् । ९ धाराधरो मेघः, धराधरः पर्वतः ।

तृतीयं पर्व
तृतीयः
सर्गः
सुमति-
स्वामि-
चरितम् ।

पद्मप्रभजिन-
जन्मपुरी
वितरो च

॥३१८॥

न भूपाः खण्डयामासुस्तस्याऽऽज्ञां क्षितिमण्डले । पुष्पस्रजमिवाखण्डां दधुः शिरसि किन्तु ते ॥ २४ ॥
कोदण्डोदण्डदोदण्डोऽप्येष नो दण्डचण्डताम् । अदर्शयत् किन्तु सौम्यस्तस्यौ भद्र इव द्विपः ॥ २५ ॥
यशो-ऽनुरागैर्युगपद् विल्सीर्णैः ककुभोऽभितः । अचर्चयच्चिरं सोऽर्धश्रीखण्ड-धुसृणैरिव ॥ २६ ॥
तस्मिन् महीपतौ लक्ष्मीदेव्या लीलानिकेतने । गुणराशिरभूद् वास्तुदेवतेव सहोत्थितः ॥ २७ ॥

सतीनां सीमभूताऽभूत् सुसीमा नाम तस्य तु । सधर्मचारिणी देवकन्यासब्रह्मचारिणी ॥ २८ ॥
पाणि-पादा-ऽधरेणाविःप्लवा पुष्पिता रैदः । दोभ्यां सशाखा शुशुभे कल्पद्रुमलतेव सा ॥ २९ ॥
नीरङ्गीच्छन्नवदना पश्यन्ती भुवमेव हि । ईर्यासमितिलीनेव मन्थरं सञ्चार सा ॥ ३० ॥
तस्याः शरीरं कान्त्येव ह्रिया शीलमभूष्यत । आर्जवेन मन इव वचनं ह्यनुतेन च ॥ ३१ ॥
वदन्ती साऽतिविशदैर्दन्तांशुभिरशोभत । रजनीरमणज्योत्स्नापुंरैरिव विभावरी ॥ ३२ ॥

इतो त्रैवेयके जीवः सोऽपराजितभूपतेः । एकाग्रत्रिंशदम्भोधिमितमायुरपूरयत् ॥ ३३ ॥
माघस्य षष्ठ्यां कृष्णायां चित्रास्थे रजनीकरे । च्युत्वा सुसीमास्वामिन्याः कुक्षवततार च ॥ ३४ ॥
तदा मुखे अविशतस्तीर्थकृज्जन्मसूचकान् । चतुर्दश महास्वप्नान् सुसीमा देव्युदैक्षत ॥ ३५ ॥
वर्धमाने क्रमाद् गर्भे पद्मशय्यासु दोहदः । अभूद् देव्या देवताभिः पर्यपूर्यत तत्क्षणात् ॥ ३६ ॥

१ ककुप दिशा । २ श्रीखण्डम्-चन्दनम्, धुसृणम् केसरम् । ३ वास्तुदेवता गृहदेवता । ४ आनिः प्रकटितम् । ५ रदाः दुस्ताः ।
६ नीरङ्गी शिरोऽवगुण्ठनम्, भाषायाम् 'लाज शुभटो' । 'नीरङ्गी' शब्दो देव्यप्राकृतरूपः । ७ मन्दं मन्दम् । ८ अंशवः किरणाः ।
९ हवः पूरम् । * एकोनत्रिं० संवृ० ॥

ततो नवसु मासेषु दिनेष्वर्थाष्टमेषु च । कार्तिककृष्णद्वादश्यां चन्द्रे चित्रागते सति ॥ ३७ ॥
सद्यो वक्रा-उतिचाराभ्यां ग्रहेष्वचगतेषु च । पद्मवर्णं पद्मचिह्नं सा देवी सुषुवे सुतम् ॥ ३८ ॥
षट्पञ्चाशद् दिक्कुमार्यः स्वतिकैर्मैत्र्य चक्रिरे । अथाऽऽगत्य ग्रभुं शक्रोऽनैषीत् स्वर्णाद्रिमूर्धनि ॥ ३९ ॥
शक्रोत्सङ्गस्थितं नाथमिन्द्रास्तत्राऽच्युतादयः । क्रमेणोत्सपयन् सर्वेऽनुज्येष्ठं सोदरा इव ॥ ४० ॥
ईशानाङ्गस्थितं नाथं शक्रोऽपि हि यथाविधि । स्तपयामास पूजादि कृत्वा चेत्यभितुष्टुवे ॥ ४१ ॥
अस्मिन्नपारे संसारमरौ सञ्चारिणां चिरात् । त्वद्दर्शनमभूद् देव ! देहभाजां सुधाग्रपा ॥ ४२ ॥
रूपेणाप्रतिरूपं त्वामश्रान्तं पश्यतां सताम् । कृतार्थेयं समभवद् देवानां निर्निमेषता ॥ ४३ ॥
नित्यान्यकारे प्रद्योतः सुखं निरैयिणामपि । अभूत् ते तीर्थनाथत्वरूपकस्याऽऽमुखं हृदः ॥ ४४ ॥
पुण्यैः संसारिणां देव ! कृपासारणिवारिणा । सिक्त्वा नयसि वृद्धिं त्वं चिराद् धर्ममहीरुहम् ॥ ४५ ॥
जगत्रितयनाथत्वं ज्ञानत्रितयधारिता । इदमाजन्म सिद्धं ते शीतलत्वमिवाम्भसाम् ॥ ४६ ॥
पद्मवर्ण ! पद्मचिह्न ! पद्मगन्धिमुखानिल ! । पद्मानन ! पद्माद्वैत ! पद्मासन्न ! जय प्रभो ! ॥ ४७ ॥
अपारो दुस्तरश्चायं सदा संसारसागरः । जानुदमोऽधुना नाथ ! त्वत्प्रसादाद् भविष्यति ॥ ४८ ॥
न कल्पान्तरसाम्राज्यं नानुत्तरनिवासिताम् । वाञ्छामि किन्तु शुश्रूषां भवतः पादपद्मयोः ॥ ४९ ॥

१ 'चित्रा' नाम नक्षत्रम् । २ कर्म एत्यन्कर्मैत्य । एत्य आगत्य । ३ स्वर्णाद्रिः मेरुः । ४ स्तुतिं चकार । ५ प्रपा सर्वसाधारणो जलपानमण्डपः, भाषायाम् 'परब' । ६ श्रमरहितम् यथा स्यात् तथा । ७ निरयो नरकः । ८ आसुखं प्रथमः प्रारम्भः तीर्थनाथ-
त्वरूपनाटकस्य प्रारम्भिकं फलम् । *० वाम्भसः संवृ० सङ्ख० ॥ ९ अद्वैतेन पद्मरूपाभेदेन सर्वत्र पद्ममयत्वात् ।

स्तुतैवं नाथमादाय शक्रो द्रुतमुपेत्य च । सुसीमास्वामिनीपार्श्वे सुमोच द्वां जगाम च ॥ ५० ॥
 पद्मशय्यादीहदोऽस्मिन् यन्मातुर्गर्भेऽभवत् । पद्मभश्चेत्यमुं पद्मप्रभं इत्याह्वयत् पिता ॥ ५१ ॥
 लालयमानो ह्युधात्रीभिः क्रीडन् सुरकुमारैः । क्रमेण ववृधे स्वामी द्वितीयं चाऽऽसदद् वयः ॥ ५२ ॥
 सार्धधन्वद्विशत्युच्चः पृथूरस्को बभौ प्रभुः । पद्मरागशिलाकृतक्रीडाशैल इव श्रियः ॥ ५३ ॥
 तिलेश्वरपि संसारं स्वामी लोकांनुवर्तनात् । माता-पित्रनुरोधाच्च चक्रे दारपरिग्रहम् ॥ ५४ ॥
 जन्मतः पूर्वलक्षेषु गतेष्वर्धाष्टमेष्वथ । उपरोधात् पितुः स्वामी राज्यभारमुपाददे ॥ ५५ ॥
 राज्यं च पालयन् साधा पूर्वलक्षैकविंशतिम् । तथा षोडश पूर्वार्द्धाण्यत्यक्रामज्जगत्पतिः ॥ ५६ ॥
 भवपारं जिगमिषुः स्वामी लोकान्तिकामरैः । दीक्षायै प्रेरितो गत्यै पथिकः शकुनैरिव ॥ ५७ ॥
 ददौ च वार्षिकं दानं ददत्तश्च प्रभोर्वसु । कुबेरप्रेरिताः सन्तो जृम्भकाः पर्यपूरयन् ॥ ५८ ॥
 अथेन्द्र-भूपैर्विहिताभिषेकः शिविकां प्रभुः । आरुह्य निर्वृतिकरां सहस्राम्रवर्णं ययौ ॥ ५९ ॥
 चित्रायां कार्तिके कृष्णत्रयोदश्यां च षष्ठकृत् । समं राजसहस्रेणापराङ्गे प्राव्रजत् प्रभुः ॥ ६० ॥
 द्वितीयदिवसे स्वामी पुरे ब्रह्मस्थलेऽकरोत् । पारणं परमानेन सोमदेवनृपाकसि ॥ ६१ ॥
 अमरा विदधुस्तत्र पञ्चदिव्याद्भुतान्यथ । स तु चक्रे नृपो रत्नपीठं यत्र स्थितो विभुः ॥ ६२ ॥

१ स्वर्गम् । २ द्वितीयं वयः यौवनम्, आसद्व प्राप । * चाभयद् संवृ० मो० ॥ ३ पृथु विशालम्, उरः वक्षः ।
 ४ लक्षम् इच्छुः । † कार्तिव संवृ० ॥ ‡ मेषु च संवृ० सङ्ग० ॥ ५ आग्रहात् । ¶ ७८५ प्रपालयन् सार्धपू संवृ०
 सङ्ग० ॥ ६ तन्नामकाः कुबेराज्ञावशवर्तिनो देवविशेषाः ।

विजहार च षण्मासांश्छद्मस्थः परमेश्वरः । आगाढं भूयः सहस्रान्नवणं दीक्षैकसाक्षिकम् ॥ ६३ ॥
षष्ठेन प्रतिमास्थस्य विभोर्वटतरोस्तले । प्रणेशुर्घातिकर्माणि वातोद्धूताभ्रजालवत् ॥ ६४ ॥
ततश्चैत्रस्य राकायां चन्द्रे चित्राशुपेयुषि । अम्लानं केवलज्ञानमभूत् पद्मप्रभप्रभोः ॥ ६५ ॥
सुराऽसुरेन्द्राः समवसरणं तत्र चक्रिरे । प्राग्द्वारा प्रविवेशाथ तत्र त्रिसुवनेश्वरः ॥ ६६ ॥
सार्धक्रोशोन्नतं चैत्यपादपं परमेश्वरः । तत्र प्रदक्षिणीचक्रे तमिव त्रिदिवेश्वरः ॥ ६७ ॥
'तीर्थाय नमः' इत्येवमुच्चैरुचारितस्तुतिः । रत्नसिंहासने पूर्वाभिमुखो न्यषदत् प्रभुः ॥ ६८ ॥
प्रभोश्च प्रतिबिम्बानि दिक्ष्वन्यास्वपि नाकिनः । तत्प्रभावेण तद्गुणनिर्विशेषाणि चक्रिरे ॥ ६९ ॥
तत्र चाथाह् यथास्थानं श्रीमान् सङ्घश्चतुर्विधः । स्वामिन्युत्कण्ठयोत्कण्ठः केकिव्रज इवाम्बुदे ॥ ७० ॥
अथ सौधर्मकल्पेन्द्रः प्रणम्य परमेश्वरम् । यथार्थसारया वाचा तुष्टाव स्पष्टभक्तितः ॥ ७१ ॥
निघ्नन् परीषहचमृमुपसर्गान् प्रतिक्षिपन् । प्राप्नोऽसि शमसौहित्यं महतां काडपि वैदुषी ॥ ७२ ॥
अरक्तो भुक्तवान् मुक्तिमद्विशो हतवान् द्विषः । अहो ! महात्मनां कोऽपि महिमा लोकदुर्लभः ॥ ७३ ॥
सर्वथा निर्जिगीषेण भीतभीतेन चार्गसः । त्वया जगन्नयं जिग्ये महतां काडपि चातुरी ॥ ७४ ॥
दत्तं न किञ्चित् कसौचिन्नाऽत्तं किञ्चित् कुतश्चन । प्रभुत्वं ते तथाभ्येतत् कला काडपि विपश्चिताम् ॥ ७५ ॥
यदेहस्यापि दानेन सुकृतं नार्जितं परैः । उदासीनस्य तन्नाथ ! पादपीठे तवालुठत् ॥ ७६ ॥

१ भूयः पुनः । २ नाशं प्राप्नुः । ३ उद्धूतं विनाशितम् । ४ पूर्णिमाथाम् । ५ देवाः नाकवासिनः, कम् सुखम्, अकम् असुखम्, दुःखम्, नास्ति अकं यत्र असौ नार्कः स्वर्गः । ६ निर्विशेषम् समानम् । ७ स्तुतिं चकार । ८ जिगीषा विजयेच्छा । ९ आगः पापम् ।

रागादिषु नृशंसेन सर्वात्मसु कृपालुना । भीम-कान्तगुणेनोच्चैः साम्राज्यं साधितं त्वया ॥ ७७ ॥
सर्वे सर्वात्मनाऽन्येषु दोषास्त्वयि पुनर्गुणाः । स्तुतिस्तवेयं चेन्मिथ्या तत् प्रमाणं सभासदः ॥ ७८ ॥
महीयसांमपि महान् महनीयो महात्मनाम् । अहो ! मे स्तुवतः स्वामी स्तुतेर्गोचरमागमत् ॥ ७९ ॥
भूयो भूयो भवत्पाददर्शनं मे भवत्विति । आशंसामि जगन्नाथ ! निर्वाणमपि नापरम् ॥ ८० ॥

एवं स्तुत्वा स्थिते शक्रे आरेभे धर्मदेशनाम् । पञ्चत्रिंशदतिशयान्वितया भगवान् गिरा ॥ ८१ ॥
पारावार इवापारः संसारो घोर एष भोः ! । प्राणिनश्चतुरशीर्तियोनिलक्षेषु पातयन् ॥ ८२ ॥

श्रोत्रियः श्वपचः स्वामी पत्तिर्ब्रह्मा कृमिश्च सः । संसारनाट्ये नटवत् संसारी हन्त ! चेष्टते ॥ ८३ ॥
न याति कतमां योनिं ? कतमां वा न मुञ्चति ? । संसारी कर्मसम्बन्धादवकृत्यकुटीमिव ॥ ८४ ॥
समस्तलोकाकाशेशपि नानारूपैः स्वकर्मतः । बालाग्रमपि तन्नास्ति यन्न स्पृष्टं शरीरिभिः ॥ ८५ ॥
संसारिणश्चतुर्भेदाः श्रित्तिर्यङ्-नरा-ऽमराः । प्रायेण दुःखबहुलाः कर्मसम्बन्धवाधिताः ॥ ८६ ॥

आद्येषु त्रिषु नरकेषूष्णं शीतं परेषु च । चतुर्थे शीतमुष्णं च दुःखं क्षेत्रोज्झवं त्विदम् ॥ ८७ ॥
नरकेषूष्णशीतेषु चेत् पतेल्लोहपर्वतः । विलीयेत विशीर्येत तदा शुभमनाभुवन् ॥ ८८ ॥
उदीरितमहादुःखा अन्योऽन्येनासुरैश्च ते । इति त्रिविधदुःखार्ता वसन्ति नरकावनौ ॥ ८९ ॥

१ क्रूरो नृशंसः । * संसारोऽप्येष एव भोः ! संबु० मो० ॥ † 'योन्यावर्त्तेषु संबु० मो० ॥ २ श्रोत्रियोऽपि चेदज्ञ-
ब्राह्मणोऽपि चण्डालो भवति । एवं स्वामी अपि पत्तिः भाषायाम् 'पत्ती' भवति । ३ भाटकेन प्राप्तो कुटीम, भाटकम्
भाषायाम् 'भाडु' । ४ श्वअम् नरकम्, श्वत्री नरकवासी ।

समुत्पन्ना घटीयत्रैवधार्मिकसुरैर्बलात् । आकृष्यन्ते लघुद्वारा यथा सीसशलाकिका ॥ ९० ॥
गृहीत्वा पाणि-पादादौ वज्रकण्टकसङ्कटे । आस्फाल्यन्ते शिलाशृष्टे वासांसि रजकैरिव ॥ ९१ ॥
दैर्घ्यद्वारं विदार्यन्ते दारुणैः क्रकचैः क्वचित् । तिलैर्पेषं च पिब्यन्ते चित्रयन्त्रैः क्वचित् पुनः ॥ ९२ ॥
पिपासार्ताः पुनस्तप्तत्रपु-सीसकवाहिनीम् । नदीं वैतरणीं नामावतार्यन्ते वराककाः ॥ ९३ ॥
छायाभिकाङ्क्षिणः क्षिप्रमसिपत्रवनं गताः । पत्रशस्त्रैः पतद्भिस्ते छिद्यन्ते तिलशोऽसंकृत् ॥ ९४ ॥
संश्लेष्यन्ते च शालमल्यो वज्रकण्टकसङ्कटाः । तप्तायःपुत्रिकाः कापि सारितान्यवधूतम् ॥ ९५ ॥
संसार्य मांसलोलत्वमाश्न्यन्ते मांसमङ्गजम् । प्रख्याप्य मधुलौल्यं च पाय्यन्ते तापितं त्रपु ॥ ९६ ॥
आष्ट्र-कर्ण्डू-महाशूल-कुम्भीपाकादिवेदनाः । अश्रान्तमनुभाव्यन्ते भृङ्ग्यन्ते च भट्टित्रवत् ॥ ९७ ॥
छिन्न-भिन्नशरीराणां भूयो मिलितवर्ष्मणाम् । नेत्राद्यङ्गानि कृष्यन्ते बक-कङ्कादिपक्षिभिः ॥ ९८ ॥
एवं महादुःखहताः सुखांशेनापि वर्जिताः । गमयन्ति बहूं कालम् आ त्रयस्त्रिंशसागरम् ॥ ९९ ॥
तिर्यग्गतिमपि प्राप्ताः सम्प्राप्यैकेन्द्रयादिताम् । तत्रापि पृथिवीकायरूपतां समुपागताः ॥ १०० ॥

१ गृहीति लघूनि छिद्राणि यस्मिन् तेन लघुच्छिद्रेण साधनेन, भाषायाम् 'जतरङ्गो' इति सुवर्णकारप्रसिद्धम् उपकरणम् ।
२ शलाकिका भाषायाम्-'सली' । ३ काष्ठविदारणवत् । ४ क्रकचं करपत्रम्, भाषायाम् 'करवत्' । ५ तिलपेषणवत् ।
* पुनस्तत्र त्र० संवृ० ॥ ६ पत्ररूपशस्त्रैः । ७ असंकृद् वारंवारम् । ८ अयःपुत्रिकाः लोहपुत्तलिकाः । ९ क्रियाविशेषणम्, परस्त्रीरमण
स्मारयित्वा इति भावः । १० खाद्यन्ते । ११ आष्ट्रम् 'मट्टि' इति भाषायाम् । १२ कण्डु आष्ट्रसमानम् । १३ 'अस्त्रीत् पाके' इत्यस्य,
पच्यन्ते इत्यर्थः । १४ भट्टित्रम् भाषायाम्—'मड्युं' इति । १५ वर्ष्म शरीरम् । १६ कृष्यन्ते आकृष्यन्ते ।

हलादिशस्त्रैः पाठ्यन्ते मृद्यन्तेऽश्व-गजादिभिः । वारिप्रवाहैः प्लाव्यन्ते दहन्ते च द्वाग्निना ॥ १०१ ॥
व्यध्यन्ते लवणा-ऽचाम्ल-मूत्रादिसलिलैरपि । लवणक्षारतां ग्राप्ताः कथ्यन्ते चोष्णवारिणा ॥ १०२ ॥
पच्यन्ते कुम्भकाराद्यैः कृत्वा कुम्भेष्टकादिसात् । चीयन्ते भित्तिमध्ये च नीत्वा कर्दमरूपताम् ॥ १०३ ॥
केचिच्छाणैर्निघृष्यन्ते विपच्य क्षारमृत्पुटैः । टङ्कण्डकैर्विदार्यन्ते पाठ्यन्तेऽद्रिसरित्पुवैः ॥ १०४ ॥
अक्कायतां पुनः ग्राप्तास्ताप्यन्ते तपनांशुभिः । घनीक्रियन्ते तुहिनैः संशोष्यन्ते च पांसुभिः ॥ १०५ ॥
क्षारेतरसार्लेषाद् विपद्यन्ते परस्परम् । स्थाप्यन्तस्था विपच्यन्ते पीयन्ते च पिपासितैः ॥ १०६ ॥
तेजःकायत्वमाप्ताश्च विध्याप्यन्ते जलादिभिः । घनादिभिः प्रकुट्यन्ते ज्वालयन्ते चेन्ध्रनादिभिः ॥ १०७ ॥
वायुकायत्वमप्याप्ता हन्यन्ते व्यजनादिभिः । शीतोष्णादिद्रव्ययोगाद् विपद्यन्ते क्षणे क्षणे ॥ १०८ ॥
प्राचीनाद्यास्तु सर्वेऽपि विराध्यन्ते परस्परम् । सुखादिवातैर्वाध्यन्ते पीयन्ते चोरगादिभिः ॥ १०९ ॥
वनस्पतित्वं दशधा ग्राप्ताः कन्दादिभेदतः । छिद्यन्ते वाऽथ भिद्यन्ते पच्यन्ते वाऽग्नियोगतः ॥ ११० ॥
संशोष्यन्ते निषिष्यन्ते पुष्यन्तेऽन्योन्यघर्षणैः । क्षारादिभिश्च दहन्ते सन्धीयन्ते च भोक्तृभिः ॥ १११ ॥
सर्वावस्थासु स्वाद्यन्ते भज्यन्ते च प्रभञ्जनैः । क्रियन्ते भस्माद् दावैरुन्मूल्यन्ते सरित्पुवैः ॥ ११२ ॥
सर्वेऽपि वनस्पतयः सर्वेषां भोज्यतां गताः । सर्वैः शस्त्रैः सर्वदाऽनुभवन्ति क्लेशसन्ततिम् ॥ ११३ ॥
द्वीन्द्रियत्वे च ताप्यन्ते पीयन्ते पूतरादयः । चूर्थन्ते कृमयः पादैर्भक्ष्यन्ते चटकादिभिः ॥ ११४ ॥

१ आचाम्लम् अम्लम्, भाषायाम् 'खादुं' । २ घट्टीक्रियन्ते हिमैः । ३ घन इति भाषायाम् 'घण' । ४ तलद्वन्तविन्यज्जनैः, व्यजनम् भाषायाम् 'बीजणो' ।

शङ्खादयो निखन्यन्ते जलौकसः । गण्डूपदाद्याः पात्यन्ते जठरादौषधादिभिः ॥ ११५ ॥
त्रीन्द्रियत्वेऽपि सम्प्राप्ते षट्पदी-मत्कुणादयः । विमृद्यन्ते शरीरेण ताप्यन्ते चोष्णवारिणा ॥ ११६ ॥
विपीलिकास्तु तुद्यन्ते पादैः सम्मार्जनेन च । अदृश्यमानाः कुण्डवाद्या मृध्यन्ते चाऽऽसनादिभिः ॥ ११७ ॥
चतुरिन्द्रियताभाजः सरंधा-अमरादयः । मधुमक्षैर्विराध्यन्ते यष्टि-लोष्टादिताडनैः ॥ ११८ ॥
ताड्यन्ते तालवृन्ताद्यैर्द्राग् दंश-मशकादयः । ग्रसन्ते गृहगोधाद्यैर्मक्षिका-मर्कटादयः ॥ ११९ ॥
पञ्चेन्द्रिया जलचराः स्वाद्यन्तेऽन्योन्यमुत्सुकाः । धीवरैः परिगृह्यन्ते गिल्यन्ते च बकादिभिः ॥ १२० ॥
उत्कील्यन्ते त्वचयद्भिः ग्राप्यन्ते च भटित्रताम् । भोक्तुकामैर्विपच्यन्ते निगाल्यन्ते वसार्थिभिः ॥ १२१ ॥
स्थलचारिषु चोत्पन्ना अबला बलवत्तरैः । मृगाद्याः सिंहप्रमुखैर्मर्यन्ते मांसकाङ्क्षिभिः ॥ १२२ ॥
मुगयासक्तचित्तैस्तु क्रीडया मांसकाम्यया । नरैस्तत्तदुपायेन हन्यन्तेऽनपराधिनः ॥ १२३ ॥
क्षुधा-पिपासा-शीतोष्णा-ऽतिभारारोपणादिना । कशा-ऽङ्कुश-प्रतोदैश्च वेदनां ग्रसहन्त्यमी ॥ १२४ ॥
खेचरास्तिरि-शुक्र-कपोत-चटकादयः । श्येन-सिञ्चान-गृध्राद्यैर्ग्रसन्ते मांसगृधुभिः ॥ १२५ ॥
मांसलुब्धैः शाङ्कुनिकैर्नानोपायप्रपञ्चतः । सङ्गृह्य प्रतिहन्यन्ते नानारूपैर्विडम्बनैः ॥ १२६ ॥
जला-ऽग्नि-शस्त्रादिभवं तिरश्चां सर्वतोभयम् । कियद् वा वर्ण्यते स्वस्वकर्मबन्धनिबन्धनम् ? ॥ १२७ ॥
मनुष्यत्वेऽनार्यदेशे समुत्पन्नाः शरीरिणः । तत् तत् पापं प्रकुर्वन्ति यद् वक्तुमपि न क्षमम् ॥ १२८ ॥

१ षट्पदी यूका, मांषायाम् 'जू' । * मर्त्य (र्च) न्ते संबु० मो० ॥ २ सरंधा मधुमक्षिका, भाषायाम् 'मधमाल' । ३ मर्कट
ऊर्णनाभः, भाषायाम् करोळीयो । ४ पक्षिघातकाः शाकुलिकाः । ५ रूपविड० संबु० ॥

उत्पन्ना आर्यदेशेऽपि चाण्डाल-श्वपचादयः । तत् तत् पापं प्रकुर्वन्ति दुःखान्यनुभवन्ति च ॥ १२९ ॥
 आर्यदेशे समुद्भूता अप्यनार्यविचेष्टिताः । दुःख-दारिद्र्य-दौर्भाग्यनिर्दिग्धा दुःखमासते ॥ १३० ॥
 परम्पत्यकर्षेणापकर्षेण स्वसम्पदाम् । परैर्ब्रह्मयतया दग्धा दुःखं जीवन्ति मानवाः ॥ १३१ ॥
 रुग्-जरा-मरणग्रस्ता नीचकर्मकदर्थिताः । तां तां दुःखदशां दीनाः प्रपद्यन्ते दयास्पदम् ॥ १३२ ॥
 जरा रुजा मृतिदास्यं न तथा दुःखकारणम् । गर्भे वासो यथा धोरनरकावाससन्निभः ॥ १३३ ॥
 सूचीभिरन्निवर्णाभिर्भिन्नस्य प्रतिरोम यत् । दुःखं नरस्याष्टगुणं तद् भवेद् गर्भवासिनः ॥ १३४ ॥
 योनियन्त्राद् विनिष्क्रामन् यद् दुःखं लभते भवी । गर्भवासमवाद् दुःखात् तदनन्तगुणं खलु ॥ १३५ ॥
 बाल्ये मूत्र-पुरीषेण यौवने रतचेष्टितैः । वार्धके श्वास-कासाद्वैर्जनो जातु न लज्जते ॥ १३६ ॥
 पुरीषसूकरः पूर्वं ततो मदनगर्दभः । जराजरद्वयः पश्चात् कदाऽपि न पुमान् पुमान् ॥ १३७ ॥
 स्यान्नृच्छे श्वे भ्रातृमुखस्तारुण्ये तरुणीमुखः । वृद्धभावे सुतमुखो मूर्खो नान्तर्मुखः क्वचित् ॥ १३८ ॥
 सेवा-कर्षण-वाणिज्य-पाशुपाल्यादिकर्मभिः । क्षपयत्यफलं जन्म धनाशाविह्वलो जनः ॥ १३९ ॥
 क्वचिच्चौर्यं क्वचिद् द्यूतं क्वचिन्नीचैर्मुजङ्गता । मनुष्याणामहो ! भूयो भवभ्रमनिबन्धनम् ॥ १४० ॥
 सुखित्वे कामललितैर्दुःखित्वे दैन्य-रोदनैः । नयन्ति जन्म मोहान्धा न पुनर्धर्मकर्मभिः ॥ १४१ ॥

१ दुःखपूर्वकम् आसते तिष्ठन्ति । २ परदासतया । ३ मातृमुखः । मातृपरतन्त्रः । ४ तरुणीपरस्वशः । ५ सुतपराधीनः ।
 ६ मुजङ्गो गणिकापतिः । * भ्रमिनि० संदृ० ॥

अनन्तकर्मप्रचयक्षयक्षममिदं क्षणात् । मानुषत्वमपि प्राप्ताः पापाः पापानि कुर्वते ॥ १४२ ॥
ज्ञानदर्शन-चारित्र्यरत्नत्रितयभाजने । मनुजत्वे पापकर्म स्वर्णभाण्डे सुरोपमम् ॥ १४३ ॥
संसारसागरगतैः शमिलायुगयोगवत् । लब्धं कथञ्चिन्मानुष्यं हा ! रत्नमिव हार्यते ॥ १४४ ॥
लब्धे मानुष्यके स्वर्ग-मोक्षप्राप्तिनिबन्धने । हा ! नरकायुपायेषु कर्मवृत्तिष्ठते जनः ॥ १४५ ॥
आशास्यते यत् प्रयत्नादनुत्तरसुरैरपि । तत् सम्प्राप्तं मनुष्यत्वं पापैः पापेषु योज्यते ॥ १४६ ॥
परोक्षं नरके दुःखं प्रत्यक्षं नरजन्मनि । तत्प्रपञ्चः प्रपञ्चेन किमर्थमुपवर्ण्यते ? ॥ १४७ ॥

शोका-ऽमर्ष-विषादेभ्योऽन्यादिहतबुद्धिषु । अमरेष्वपि दुःखस्य साम्राज्यमनुवर्तते ॥ १४८ ॥
दृष्ट्वा परस्य महतीं श्रियं प्रागजन्मजीवितम् । अर्जितस्वल्पसुकृतं शोचन्ति सुचिरं सुराः ॥ १४९ ॥
चिराद् वा चलिनाऽन्येन प्रतिकर्तुं तमक्षमाः । तीक्ष्णेनामर्षशल्येन दोदूयन्ते निरन्तरम् ॥ १५० ॥
न कृतं सुकृतं किञ्चिद्वाभियोग्यं ततो हि नः । दृष्टोचरोत्तरश्रीका विषीदन्तीति नाकिनः ॥ १५१ ॥
दृष्ट्वाऽन्येषां विमान-स्त्री-रत्नोपवनसम्पदम् । यावज्जीवं विपच्यन्ते ज्वलदीर्घ्यानिलोर्मिभिः ॥ १५२ ॥
हा प्राणेश ! प्रभो ! देव ! प्रसीदेति सगद्गदम् । परैर्मूर्षितसर्वस्वा भाषन्ते दीनवृत्तयः ॥ १५३ ॥

१ मद्यसदृशम् । २ शमिला भाषायां 'समोल', यत्र छिद्रे योक्रधारणाय रज्जुः लिक्षिष्यते । युगं च भाषायां 'धोसहं' । शमिलायुग-
योगश्चेत्यम्—यथा समुद्रे एकतः शमिला क्षिप्ता, अन्यतः युगम् क्षिप्तम् । तौ द्वौ प्रवाहेण वाहमानौ पुनः कदा सम्बन्धयुक्तौ भविष्यतः ।
अर्थात् युगच्छिद्रे शमिला कदा कथं प्रविशेत् ? इति न ज्ञायते । यथा च तयोर्द्वयोः सम्बन्धो दुःशकः एवमेव मनुजभवः सुदुर्लभः ।
३ उद्यमशीलो भवति । ४ विस्तारेण । ५ पुनः पुनः श्रुतं वा दूनाः क्षीणाः भवन्ति । ६ किङ्करदेवत्वम् । ७ मूर्षित-चोरित ।

ग्राप्तेऽपि पुण्यतः स्वर्गे काम-क्रोध-भयातुराः । न स्वस्थतामश्नुवन्ते सुराः कान्दर्पिकादयः ॥ १५४ ॥
 अथ न्यवनचिह्नानि दृष्ट्वा विमृश्य च । विलीयन्तेऽथ जल्पन्ति क निलीयामहे वयम् ? ॥ १५५ ॥
 तथाहि-अम्लाना अपि हि मालाः सुरद्रुमसमुद्भवाः । म्लानीभवन्ति देवानां वदनाम्भोरुहैः समम् ॥ १५६ ॥
 हृदयेन समं विश्वं निश्चिष्यत्सन्धिबन्धनाः । महाबलैरप्यकम्प्याः कम्पन्ते कल्पपादपाः ॥ १५७ ॥
 आकालप्रतिपन्नाभ्यां प्रियाभ्यां च सहैव हि । श्री-ह्रीभ्यां परिमुच्यन्ते कृतागस इवामराः ॥ १५८ ॥
 अम्बरश्रीरपमला मलिनीभवति क्षणात् । अप्यकस्माद् विस्मरैरयोधैर्मलिनैर्धनैः ॥ १५९ ॥
 अदीना अपि दैन्येन विनिद्रा अपि निद्रया । आश्रीयन्ते मृत्युकाले यक्षाम्यामिव कीटिकाः ॥ १६० ॥
 विषयेष्वतिरज्यन्ते न्यायधर्मविबाधया । अपथ्यान्यपि यत्नेन स्पृहयन्ति मुमूर्षवः ॥ १६१ ॥
 नीरुजामपि भज्यन्ते सर्वाङ्गोपाङ्गसन्धयः । भाविदुर्गतिपातोत्थवेदनाविवशा इव ॥ १६२ ॥
 यदार्थग्रहणेऽकस्माद् भवन्त्यपदुष्टदृष्टयः । परेषां सम्पदुत्कर्षमिव प्रेक्षितुमक्षमाः ॥ १६३ ॥
 गर्भवासनिवासोत्थदुःखागमभयादिव । प्रकम्पतरलैरङ्गैर्भाषयन्ति परानपि ॥ १६४ ॥
 निश्चितच्यवनार्थिहैर्लभन्ते न रतिं क्वचित् । विमाने नन्दने वाप्यामङ्गारालिङ्गिता इव ॥ १६५ ॥
 हा प्रियाः ! हा विमानानि ! हा वाप्यो ! हा सुरद्रुमाः ! क्व द्रष्टव्याः पुनर्युयं हतदैववियोजिताः ? ॥ १६६ ॥

१ प्राप्नुवन्ति । कान्दर्पिकाः अधमदेवाः । २ समन्तात् । ३ वस्त्रम् । * ० रप्यम० संवृ० ॥ ४ विस्मरं प्रसरणशीलम् ।
 ५ निद्रारहिताः । ६ न्यायो नीतिमार्गः । ७ मरणाभिलाषिणः । ८ रोगरहितानाम् अपि । ९ पदार्थप्रत्यक्षीकरणे अपदुष्टदृष्टयः मन्द-
 दृष्टयः । १० भयं जनयन्ति । ११ अङ्गैर्दग्धा इव ।

अहो ! सितं सुधावृष्टिहो ! विम्वार्धरं सुधा । अहो ! वाणी सुधावर्षिण्यहो ! कान्ता सुधामयी ॥ १६७ ॥
हा रत्नघटिता स्तम्भाः ! हा श्रीमन्मणिकुण्डिमाः ! हा वेदिका रत्नमय्यः ! कस्य यास्यथ संश्रयम् ? ॥ १६८ ॥
हा ! रत्नसोपानचिताः कमलोत्पलमालिताः । भविष्यन्त्युपभोगाय कस्यमाः पूर्णवापयः ? ॥ १६९ ॥
हे पारिजात ! मन्दार ! सन्तान ! हरिचन्दन ! । कल्पद्रुम ! विमोक्तव्यः किं भवद्भिरयं जनः ? ॥ १७० ॥
हहा ! स्त्रीगर्भनरके वस्तव्यमवशस्य मे । हहाऽशुचिरसास्वादः कर्तव्यो मयका मुहुः ? ॥ १७१ ॥
हहा हा ! जठराङ्गारशकटीपाकसम्भवम् । मया दुःखं विषोढव्यं बद्धेन निजकर्मणा ? ॥ १७२ ॥
रतेरिव निधानानि क तास्ताः सुरयोषितः ? । क्राऽशुचिस्यन्दवीभत्सा भोक्तव्या नरयोषितः ? ॥ १७३ ॥
एवं स्वर्लोकवस्तूनि सारं सारं दिवौकसः । विलपन्तः क्षणस्यान्तर्विध्यायन्ति प्रदीपवत् ॥ १७४ ॥

॥ नवभिः कुलकम् ॥

असारमित्थं संसारं चिन्तयित्वा विमुक्तये । प्रयतेत परिव्रज्योपायेन शुभधीर्जनः ॥ १७५ ॥
भर्तुस्तया देशनया प्रतिबुद्धाः सहस्रशः । केचिदादिरे दीक्षां सम्यक्त्वमपरे पुनः ॥ १७६ ॥
सुव्रताद्या गणभृतोऽभूवन् सप्तोत्तरं शतम् । जग्रन्धुर्द्वादशाङ्गौ ते प्रपद्य त्रिपदीं प्रभोः ॥ १७७ ॥
देशनाविरते नाथे सुव्रतो देशनां व्यधात् । शिष्या गुरुणां कूपानामाहावा इव तत्क्रियाः ॥ १७८ ॥
विरते देशनातोऽस्मिन्नपि सर्वे सुरादयः । प्रणिपत्य जगन्नाथं स्थानं निजनिजं ययुः ॥ १७९ ॥

१ कुण्डिमम् भूमितलम् । २ आश्रयम् । ३ मालिताः शोभिताः । ४ अङ्गारशकटी भाषायाम्—‘सगडी’ । ५ आहावाः कूप-
समीपवर्तिनः गर्ताः ।

तत्तीर्थजन्मा कुसुमो नीलाङ्गो मृगवाहनः । सफलं चाभयदं च विभ्राणो दक्षिणौ करौ ॥ १८० ॥
विभ्रत् पाणी नकुलाऽक्षस्रिणौ दक्षिणेतरौ । सदा सन्निधिवर्त्यासीद् भर्तुः शासनदेवता ॥ १८१ ॥
युग्मम् ॥

तथोत्पन्नाऽच्युता नाम श्यामाङ्गी नरवाहना । विभ्राणा दक्षिणौ बाहुदण्डौ वरद-पाशिनौ ॥ १८२ ॥
वामौ च कार्मुकधराऽभयदौ विभ्रती युजौ । पद्मप्रभजिनेन्द्रस्याभवच्छासनदेवता ॥ १८३ ॥

अमुक्तसन्निधिस्ताभ्यां विश्वानुग्रहकाम्यया । विजहार जगत्स्वामी ग्रामाऽऽकर-पुरादिषु ॥ १८४ ॥ युग्मम् ॥
साधूनां त्रीणि लक्षाणि सहस्रास्त्रिशदेव च । साध्वीनां च चतुर्लक्षी सहस्राणि च विंशतिः ॥ १८५ ॥
चतुर्दशपूर्वभृतां द्वे सहस्रे शतत्रयम् । अवधिज्ञानवतां च सहस्राणि पुनर्दश ॥ १८६ ॥

मनःपर्ययिणां त्रीणि शतान्ययुतमेव च । सहस्राणि द्वादश तु केवलज्ञानशालिनाम् ॥ १८७ ॥
वैक्रियलब्धिसहस्राः षोडशाष्टोत्तरं शतम् । वादलब्धिधराणां तु सहस्रा नव पद्मशती ॥ १८८ ॥
श्रावकाणामुभे लक्षे षट्सप्ततिसहस्रयपि । श्राविकाणां पुनः पञ्च लक्षाः पञ्च सहस्रयपि ॥ १८९ ॥
परिवारेऽभवद् भर्तुः केवलज्ञानकालतः । षण्मास्या षोडशाङ्गोऽनं पूर्वलक्षं विहारिणः ॥ १९० ॥

मोक्षकालमथाऽऽसनं विदित्वा परमेश्वरः । सम्मेताद्रिं जगामाथानशनं मासिकं व्यधात् ॥ १९१ ॥
मार्गदीर्घं च कृष्णैकादश्यां चित्रास्थिते विधौ । क्षीणशेषचतुष्कर्मो सिद्धान्तचतुष्टयः ॥ १९२ ॥
मुनीनामनशनिनां शतैरुग्रैः सहाष्टभिः । ध्यानाच्चतुर्थाच्चतुर्थं पुमर्थमगमत् प्रभुः ॥ १९३ ॥ युग्मम् ॥

त्रिषष्टि-
शलाका-
पुरुषचरिते
महाकाव्ये

॥ ३२५ ॥

अर्धाष्टमाः पूर्वलक्षाः कौमारे षोडशाङ्गयुक् । पूर्वलक्षाणां सार्धैकविंशती राज्यपालने ॥ १९४ ॥
अङ्गैः षोडशभिर्न्यूनं पूर्वलक्षं पुनर्वर्ते । इति त्रिंशत्पूर्वलक्षायुः पद्मप्रभग्रभोः ॥ १९५ ॥
सुमतिस्वामिनिर्वाणान्मोक्षः पद्मप्रभग्रभोः । गतायामब्धिकोटीनां सहस्रनवतावभूत् ॥ १९६ ॥

इन्द्राश्रतुःषष्टिरूपेत्य तत्र ग्रभोर्मुनीनामपि भक्तिभाजः ।
शरीरसंस्कारमकार्षुरुच्चैर्निर्वाणकल्याणमहोत्सवं च ॥ १९७ ॥

॥ इत्याचार्यश्रीहेमचन्द्रविरचिते त्रिषष्टिशलाकापुरुषचरिते महाकाव्ये तृतीये
पर्वणि श्रीपद्मप्रभस्वामिचरितवर्णनो नाम चतुर्थः सर्गः ॥

तृतीयं पर्व
चतुर्थः
सर्गः
पद्मप्रभ-
स्वामि-
चरितम्

॥ ३२५ ॥

पञ्चमः सर्गः । श्रीसुपार्श्वनाथचरित्रम् ।

श्रीसुपार्श्वजिनेन्द्रस्य पान्तु वो देशनागिरः । उद्वेलकेवलज्ञानसमुद्रस्येव वीचयः ॥ १ ॥
चरितं श्रीसुपार्श्वस्य वक्ष्येऽहं सप्तमार्हतः । कुबोधध्वान्तसुदिनमशेषाणां शरीरिणाम् ॥ २ ॥
धातकीखण्डद्वीपस्य प्राग्विदेहविशेषके । विजये रमणीयेऽस्ति नाम्ना क्षेमपुरी पुरी ॥ ३ ॥
तत्राऽऽसीजगदानन्दी नन्दिषेणो नरेश्वरः । दिनेश्वर इव श्रीमांस्तेजसामेकमास्पदम् ॥ ४ ॥
अशेषराज्यव्यापारे जागरूकस्य सर्वदा । तस्य प्रधान्यभूद् धर्मो दोर्दण्ड इव दक्षिणः ॥ ५ ॥
निम्नतः कण्टकीभूतान् जनतासुखहेतवे । तस्य कोपोऽपि धर्माय किं पुनः प्रस्तुताः क्रियाः ? ॥ ६ ॥
अहो ! आश्चर्यमनिशं स्मृतिगोचरतां गतः । श्रीवीतरागो भगवांस्तस्य हृच्छयतां ययौ ॥ ७ ॥
आर्त्तानामर्त्तिहरणे स शरण्यः सदाऽभवत् । स्मरतुरपरस्त्रीणां न कदापि कथञ्चन ॥ ८ ॥
कालेन गच्छता सोऽभूद् भवोद्विग्नो महामनाः । गत्वाऽरिदमनाचार्यान्तिके दीक्षामुपादे ॥ ९ ॥
स त्रतं पालयंस्तीक्ष्णं स्थानकैः कैश्चिदप्यथ । तीर्थकुन्नामकर्मोपाज्यामास महामुनिः ॥ १० ॥
ततो विधायानशनं समये स महामतिः । मृत्वा त्रैवेयके षष्ठे महर्द्धिरमरोऽभवत् ॥ ११ ॥

१ प्रधान्यभूत्-प्रधानो बभूव । * कामरूपताम् संबु० टिप्पणी ॥ २ अर्ति-पीडा । ३ संसाराद् उद्दिमः ।
+ ० हामुनिः । मु० मो० ॥

सुपार्श्वजिन-
पूर्वजन्म-
सम्बन्धः

इतश्च जम्बूद्वीपस्यामुष्य क्षेत्रेऽत्र भारते । पुरी वाराणसीत्यस्ति काचिदेशस्य मण्डनम् ॥ १२ ॥
 रत्नभिचिषु गेहेषु तस्यामुद्गयोतशालिषु । अष्टप्रकारपूजायां दीपो देवाग्रतो यदि ॥ १३ ॥
 चैत्येषु तस्यामुद्गण्डरैर्दण्डोपरि चन्द्रमाः । धर्मसैकातपत्रस्याऽऽतपत्राश्रियमश्रुते ॥ १४ ॥
 विद्याधर्यो रममाणस्तद्वर्गोऽङ्गालकोपरि । जगतीजालकटकान् विस्मृत्य सुखमासते ॥ १५ ॥
 वासागारेषु कूजन्ति तस्यां पारापता निशि । रतिभृतुः प्रबोधार्थमिव मङ्गलपाठकाः ॥ १६ ॥
 सतां प्रतिष्ठाकल्पदुः प्रतिष्ठाभाक् सुरेन्द्रवत् । प्रतिष्ठो नाम तत्राऽऽसीद्व्यायनिष्ठो महीपतिः ॥ १७ ॥
 मेरोरिव महत्त्वेनाप्रतिरूपस्य सर्वदा । तस्यैव पादच्छायायामतिष्ठदखिलं जगत् ॥ १८ ॥
 श्वेतातपत्रैर्मयूरातपत्रैश्च निरन्तरैः । द्यौर्वलाकावनाङ्कैव तस्मिन् दिग्विजयिन्यभूत् ॥ १९ ॥
 सोऽभूत् प्रत्यर्थिनां युद्धे न कदापि पराङ्मुखः । अर्थिनामिव निःसीमपुरुषव्रतभूषणः ॥ २० ॥
 आजन्मानन्यसाहाय्यो लीलैयैव महाभुजः । स सदा धारयामास लीलाकमलवन्महीम् ॥ २१ ॥
 तस्य पृथ्वीपतेः पृथ्वी नाम पृथ्वीव जङ्गमा । सधर्मचारिण्यभवत् स्वर्यादिगुणभाजनम् ॥ २२ ॥
 तस्याः शीलं च रूपं च नित्यं भूषणतां ययौ । भूषणानि तु बाह्यानि भूष्यतां प्रतिपेदिरे ॥ २३ ॥
 निसर्गनैर्मल्यजुषो गुणास्तस्यामनेकशः । उत्पेदिरे ताम्रपर्णीनद्यां मुक्ताकणा इव ॥ २४ ॥
 लावण्यसलिलं वक्र-नेत्र-पाण्यद्विपङ्कजम् । तद्रूपमाभाच्छीदेव्याः पद्माद्द इवापरः ॥ २५ ॥

१ -रै-सुवर्णम् । २ वप्रो दुर्गः, अष्टालकः भाषायाम् 'अटारी' । ३ अव्यक्तं शब्दयुक्ते । * 'पत्रमायू' संवृ० ॥ ४ रिपु-
 णाम् । † 'तभीष' संवृ० मो० ॥ ५ भूमिरिव ।

तीर्थकुञ्जनीत्वेन भावि दासीत्वमस्तु तत् । रूपेणापि जितास्तस्या दास्योऽभूवन् सुराङ्गनाः ॥ २६ ॥
इतश्च नन्दिषेणस्य जीवो ग्रैवेयके स्थितः । षष्ठेऽपूरयदायुः स्वमष्टाविंशतिसागरम् ॥ २७ ॥
च्युत्वा भाद्रपदे कृष्णाष्टम्यां राधागते विधौ । स जीवो नन्दिषेणस्य पृथ्व्याः कुक्षावातरत् ॥ २८ ॥
सुखसुप्ता निशाशेषे पृथ्वीदेवी तदैक्षत । तीर्थकुञ्जन्मपिशुनान् महास्वमांश्चतुर्दश ॥ २९ ॥
सुप्तमेकफणे पञ्चफणे नवफणेऽपि च । नागतलये ददर्श स्वं देवी गर्भे प्रवर्धिनी ॥ ३० ॥
ज्येष्ठस्य शुद्धद्वादश्यां विशाखास्थे निशाकरे । स्वर्णवर्णं स्वस्तिकाङ्कं सुतं सा सुषुवे सुखम् ॥ ३१ ॥
जिनजन्मावधिज्ञानाज्ज्ञात्वा तत्रैत्य सत्वरम् । पद्मपञ्चाशद् दिक्कुमार्यः स्रुतिकर्माणि चक्रिरे ॥ ३२ ॥
तथैवाऽऽगत्य शक्रोऽपि समादाय जगत्पतिम् । मेरुसूर्धन्यतिपाण्डुकम्बलामर्गमच्छिलाम् ॥ ३३ ॥
बालधार इवोत्सङ्गे निधाय परमेश्वरम् । रत्नसिंहासने तत्र निषसाद पुरन्दरः ॥ ३४ ॥
तीर्थनाथं तीर्थतोयैस्त्रिषष्टिरथ वासवाः । क्रमेणास्त्रपयन्नाब्धिवेला इव तटाचलम् ॥ ३५ ॥
ईशानाङ्के निवेदयेशं शक्रोऽप्यस्त्रपयज्जलैः । स्फाटिकोक्षैर्विषाणोत्थैर्धारायत्रोत्थितैरिव ॥ ३६ ॥
विलिप्य पूजयित्वा च वस्त्रालङ्कारणादिना । जगत्पतिमिति स्तोतुं सौधमेन्द्रः प्रचक्रमे ॥ ३७ ॥
अविज्ञेयस्वरूपे त्वय्यर्थवादाग्रहो मम । आदित्यमण्डलादाने फालदानं कपेरिव ॥ ३८ ॥
तथापि त्वत्प्रभावेण स्तोष्ये त्वां परमेश्वर ! । स्वन्दन्ते चन्द्रकान्ता हि चन्द्रकान्तिप्रभावतः ॥ ३९ ॥

१ विशाखानक्षत्रगते चन्द्रे । २ अगस्त्य-जगाम । ३ स्फाटिकोक्षविषाणोत्थैः—स्फाटिकबलीवर्दश्चन्द्रलिंगैः ॥ ४ कूर्दनम्, भाषायाम्—‘फाल भरवी, कूदको मारवो’ ।

दत्से समस्तकल्याणैर्यत् सुखं श्वंश्रिणामपि । तिर्यग्-नरा-ऽमराणां तत् कथं नासि सुखप्रदः ? ॥ ४० ॥
असुहृद्यो तो जगन्नय्यामस्मिन् जन्मोत्सवे तव । उदेष्यत्केवलज्ञानतरोररुणायते ॥ ४१ ॥
त्वत्प्रसादस्य सम्पर्कादिवैताः ककुभोऽखिलाः । प्रसादं कलयामासुरधुना परमेश्वर ! ॥ ४२ ॥
अमी च वान्ति सुखदाः पवनाः पार्वनाकृते ! । सुखदे त्वयि नाथे हि जगतां कः प्रतीपकृत् ? ॥ ४३ ॥
धिग् नः प्रमादिनो धन्यान्यासानन्यपि तानि नः । देव ! त्वञ्जन्मकल्याणं चलित्वाऽज्ञापि यैः क्षणात् ॥ ४४ ॥
निदानं देव ! वद्मामि निषिद्धमपि सम्प्रति । त्वद्दर्शनफलं मेऽस्तु त्वयि भक्तिर्निरन्तरा ॥ ४५ ॥
स्तुतैवं प्रभुमादाय शक्रः सत्वरमेत्य च । सुमोचालक्षितं पृथ्वीदेव्याः पार्श्वे यथास्थिति ॥ ४६ ॥
प्राणिनः ग्रीणयन् कौरामोक्षणादिभिरद्भुतैः । महोत्सवं नृपोऽकार्षीदानन्दफलपादपम् ॥ ४७ ॥
गर्भस्थेऽस्मिन् सुपाश्वार्थाऽभूज्जननी यत् ततः प्रभोः । सुपाश्वर्च इत्यभिधानं प्रतिष्ठः प्रत्यतिष्ठिपत् ॥ ४८ ॥
शक्रसङ्क्रामिताङ्गुष्ठसुधापो बध्वे प्रभुः । मुग्धान्धसामपि बन्धा अर्हन्तोऽस्तन्यपां यतः ॥ ४९ ॥
उत्तीर्योत्तीर्य चोत्सङ्गाचापलाच्छैशवोचितात् । वश्वं वश्वं मुहुर्धात्रीश्विक्रीडितस्ततः प्रभुः ॥ ५० ॥
पणपूर्वं क्रीडतश्च मर्त्यरूपान् सुरान् प्रभुः । जिगाय लीलया शक्ताः क्रीडायामपि केऽहताम् ? ॥ ५१ ॥
शैशवं व्यतिचक्राम क्रमेण परमेश्वरः । क्रीडन् विचित्रक्रीडाभिर्विद्यामामिव कामुकः ॥ ५२ ॥

१ नारकाणाम् । २ अरुणोदय इव । ३ कृपयाः सम्बन्धात् । ४ प्रसन्नताम्-निर्मलताम् । * पवनाकृते संवृ० । पवित्री-
करणार्थम् इति संवृ० टिप्पणी ॥ ५ पवित्राकृतियुक्त ! । ६ द्वितीयाबहुवचनम् । ७ कारा-कारायुहम् । ८ स्थापयामास । ९ यः
अद्भुते शक्रसंक्रमितां सुधां पिवति । १० सुधाभक्षका देवाः । ११ अर्हन्तो न मातरं धयन्ते अतः अस्तन्यपाः । १२ त्रियामा-रात्रिः ।

धनुःशतद्वयोत्तुङ्गः सर्वलक्षणलक्षितः । प्रपेदे यौवनं स्वामी भूषणं रूपसम्पदः ॥ ५३ ॥
दाक्षिण्येन प्रभुः पित्रोर्नृपपुत्रीरूपायत । अपि त्रिलोकनाथानां मान्यं हि पितृशासनम् ॥ ५४ ॥
भोग्यं कर्म क्षपयितुं रमणीभिः समं विभुः । अरंस्त भगवन्तो हि कर्मच्छेदाय तत्पराः ॥ ५५ ॥
ततो गतेषु कौमारे पूर्वलक्षेषु पञ्चसु । अभ्यर्थ्याऽऽरोपितं पित्रा प्रभुर्भूभारमुद्दधे ॥ ५६ ॥
विंशत्यङ्गैः समधिकाः पूर्वलक्षाश्चतुर्दश । व्यतीयाय जगन्नाथः पृथिवीं परिपालयन् ॥ ५७ ॥
उपलक्ष्येव संसारविरक्तं स्वामिनो मनः । उपस्वाम्याययुर्ब्रह्मलोकाल्लोकान्तिकामराः ॥ ५८ ॥
न बोध्यसे स्वयम्बुद्धः स्वभक्त्या सार्यसे पुनः । तीर्थं प्रवर्तय स्वामिन्नित्युक्त्वा ते दिवं ययुः ॥ ५९ ॥
सुपार्श्वस्वाम्यपि ततो दीक्षादानोत्सवोत्सुकः । दानचिन्तामणिर्दानं ददौ संवत्सरावधि ॥ ६० ॥
सांवत्सरिकदानान्ते वासवैश्चलितासनैः । दीक्षाभिषेको विदधे सुपार्श्वस्वामिनस्ततः ॥ ६१ ॥
अथो मनोहरां नाम नानारत्नमनोहराम् । अध्यारुरोह शिविकां शिवङ्गामी जगत्पतिः ॥ ६२ ॥
अन्वीयमानो भगवान् सुरा-ऽसुर-नरैश्चरैः । सहस्राभ्रवणं नाम जगामोषवनोत्तमम् ॥ ६३ ॥
त्रिजगद्भूषणं स्वामी तत्रौज्ज्वलं भूषणादिकम् । शक्रन्यस्तं देवदूष्यं स्कन्धदेशे दधार च ॥ ६४ ॥
ज्येष्ठशुद्धत्रयोदश्यां राधायां पश्चिमेऽहनि । समं नृपसहस्रेण षष्ठेन प्रात्रजत् प्रभुः ॥ ६५ ॥

१ विवाहं चकार । २ धारयाञ्चकार । ३ विशालङ्गैः-विंशतिपूर्वाङ्गैरित्यर्थः । ४ व्यतीतानि । ५ स्वामिनः समीपम् उपस्वामि । ६ तीर्थङ्करा हि दीक्षाग्रहणात् पूर्वं संवत्सरपर्यन्तं भूरे भूरे दानं कुर्वन्ति अत उक्तं दीक्षादानोत्सवोत्सुकः । ७ सिद्धि-
र्गतिं गन्ता । ८ औज्ज्वल्यं सुमोच । ९ विशाखानामके नक्षत्रे ।

मनःपर्ययमुत्पेदे तुर्यं ज्ञानं जगत्पतेः । नारकाणामपि तदा सुखं क्षणमजायत ॥ ६६ ॥
पाटलीखण्डनगरे महेन्द्रनृपसन्नि । द्वितीयेऽह्नि प्रभुश्चक्रे परमानेन पारणम् ॥ ६७ ॥
विदधुर्वसुधारादि देवाश्चाद्भुतपञ्चकम् । रत्नपीठं महेन्द्रस्तु यत्र तस्थौ जगत्पतिः ॥ ६८ ॥
जयन् परीषहचमूतापं गिरिरिवाभवत् । निराकाङ्क्षः शरीरेऽपि समः स्वर्ण-तृणादिषु ॥ ६९ ॥
एकाकी मौननिरतो नित्यमेकान्ततदृक् । विविधाभिग्रहस्तोऽर्नासीनो निर्भयः स्थिरः ॥ ७० ॥
विविधाः प्रतिमाः कुर्वन्लब्धस्थो ध्यानमास्थितः । नव मासान् जगन्नाथो विजहार वसुन्धराम् ॥ ७१ ॥
॥ त्रिभिर्विशेषकम् ॥

विहरंश्चाऽऽययौ भूयः सहस्राम्रवणं प्रभुः । शिरीषमूले षष्ठेन तत्रास्थात् प्रतिमाधरः ॥ ७२ ॥
द्वितीयशुक्लध्यानान्ते वर्तमानो जगद्गुरुः । संसारस्थेव मर्माणि घातिकर्मण्यघातयत् ॥ ७३ ॥
फाल्गुनस्य कृष्णषष्ठ्यां विशाखास्थे निशाकरे । केवलज्ञानमुत्पेदे सुपार्थस्वामिनस्तदा ॥ ७४ ॥

सुरा-ऽसुरेन्द्राः सद्योऽपि समागत्य निर्युक्तवत् । चक्रुः समवसरणं स्वामिनो देशनाकृते ॥ ७५ ॥
पूर्वद्वारेण तत्राथ मोक्षद्वारं जगद्गुरुः । प्रविवेश यथाहस्तु द्वारैः सुर-नरादयः ॥ ७६ ॥
चतुर्थन्यशतत्रैकक्रोशोच्चं चैत्यपादपम् । तत्र प्रदक्षिणीचक्रे प्रभुर्भूकल्पपादपः ॥ ७७ ॥
'तीर्थाय नम' इत्युक्त्वा तत्र सिंहासनोत्तमे । उपाविशजगन्नाथोऽतिशयैरुपशोभितः ॥ ७८ ॥
पृथ्वीदेव्या तदा स्वप्ने दृष्टं तादृग्महोरगम् । शक्रो विचके भगवन्मूर्ध्नि च्छत्रमिवापरम् ॥ ७९ ॥

१ अनुपविशन्-ऊर्ध्वं तिष्ठन्नेव इत्यर्थः । २ नियुक्तः आज्ञानुसारी-दास इव । ३ समवसरणमित्यर्थः ।

तदादि चाभूत् समवसरणेष्वपरेष्वपि । नाग एकफणः पञ्चफणो नवफणोऽथवा ॥ ८० ॥
स्वामिनः प्रतिरूपाणि देवा दिक्ष्वपरास्वपि । विक्षुर्वन्ति स्म तादृशि तत्प्रभावेण भूयसा ॥ ८१ ॥
सङ्क्षोऽपि भगवांस्तत्र यथास्थानमवास्थित । न स्थानव्यत्ययो जातु सामान्यस्यापि पर्यदि ॥ ८२ ॥
अथ सौधर्मकल्पेन्द्रः प्रणम्य परमेश्वरम् । विरचय्याञ्जलिं मूर्ध्नि स्तोतुमेवं प्रवक्रमे ॥ ८३ ॥

निःशेषभुवनकोशपद्मकोशविवस्वते । तुभ्यं नमो भगवते श्रीमते सप्तमार्हते ॥ ८४ ॥
गतं दुःखेन विश्वस्याऽऽविर्भूतं च भुंदा प्रभो ! । विश्वं तीर्थपरावृत्त्या परावृत्तमिवाधुना ॥ ८५ ॥
धर्मचैर्किंस्तव वचोरत्नदण्डेन भास्वता । निर्वाणवैताढ्यगिरेर्द्वारमद्योद्धटिष्यते ॥ ८६ ॥
उन्नतस्येव मेघस्य भगवन् ! दर्शनं तव । विश्वस्य जीवलोकस्य सन्तापच्छेदनान्मुदे ॥ ८७ ॥
अनन्तज्ञान भगवन् ! देशनावचनं तव । दरिद्रैर्द्रविणमिव चिरादस्माभिराप्यते ॥ ८८ ॥
कृतार्था दर्शनेनापि तवाद्य वचनेन तु । विशेषतो भविष्यामो मुक्तिद्वारप्रकाशिना ॥ ८९ ॥
अनन्तदर्शन-ज्ञान-वीर्या-ऽऽनन्दमयात्मने । सर्वातिशयपात्राय तुभ्यं योगात्मने नमः ॥ ९० ॥
इन्द्रादिपदवीप्राप्तिः कियदेतज्जगत्पते ! । तव शुश्रूषया यस्मात् त्वादृशैरपि भूयते ॥ ९१ ॥

इति स्तुत्वा ह्युसन्नाथे तूष्णीकत्वमुपेयुषि । प्रारमे भगवानेवं सर्वज्ञो धर्मदेशनाम् ॥ ९२ ॥
आत्मनः सर्वमप्येतदन्यत् तदिह तत्कृते । कृत्वा कर्म भवाब्धौ स्वं पातयत्यबुधो जनः ॥ ९३ ॥
यत्रान्यत्वं शरीरस्य वैसदृश्याच्छरीरिणः । धन-बन्धु-सहायानां तत्रान्यत्वं न दुर्वचम् ॥ ९४ ॥

१ उपविश । २ हर्षेण, हर्षः प्रकटो भूत इत्यर्थः । ३ हे धर्मचक्रवर्तिन् !

यो देह-धन-वन्धुभ्यो भिन्नमात्मानमीक्षते । क शोकशङ्कुना तस्य हन्ताऽऽतङ्कः प्रतन्यते ? ॥ ९५ ॥
इहान्यत्वं भवेद् भेदः स वैलक्षण्यलक्षणः । आत्म-देहादिभावानां साक्षादेव प्रतीयते ॥ ९६ ॥
देहाद्या इन्द्रियग्राह्या आत्माऽनुभवगोचरः । तदेतेषामनन्यत्वं कथं नामोपपद्यते ? ॥ ९७ ॥
आत्म देहादिभावानां यद्यन्यत्वं स्फुटं ननु । ततो देहप्रहारादौ कथमात्मा प्रपीड्यते ? ॥ ९८ ॥
सत्यं येषां शरीरादौ भेदबुद्धिर्न विद्यते । तेषां देहप्रहारादावात्मपीडोपजायते ॥ ९९ ॥
ये तु देहा-ऽऽत्मनोर्भेदं सम्यगेव प्रवेदिरे । तेषां देहप्रहारादावपि नाऽऽत्मा प्रपीड्यते ॥ १०० ॥
भेदं विद्वान् न पीड्येत पितृदुःखेऽप्युपस्थिते । आत्मीयत्वाभिमानेन भृत्यदुःखेऽपि मुह्यति ॥ १०१ ॥
असत्त्वेन गृहीतः सन् पुत्रोऽपि पर एव हि । स्वकीयत्वेन भृत्योऽपि स्वपुत्रादतिरिच्यते ॥ १०२ ॥
सम्बन्धानात्मनो जन्तुर्यावतः कुरुते प्रियान् । तावन्तो हृदये तस्य जायन्ते शोकशङ्कवः ॥ १०३ ॥
सर्वमन्यदिदं तस्माज्जानीयात् पटुधीर्जनः । कस्यापि हि विनाशात् तन्न मुह्येत् तत्त्ववर्त्मनि ॥ १०४ ॥
अस्यन् ममत्वमृच्छेपं तुम्बीफलमिवाचिरात् । भवं तरति शुद्धात्मा परिव्रज्याधरो नरः ॥ १०५ ॥
एवं च देशानां श्रुत्वाऽनुध्यन्त बहवो जनाः । प्रव्रज्यां जगृहुः केऽपि श्रावकत्वमथापरे ॥ १०६ ॥
विदर्भाद्या गणभृतः पञ्चनवतिरभवन् । ते चक्रुर्द्वादशाङ्गौ च स्वामिवागनुसारतः ॥ १०७ ॥
स्वामिनो देशनान्ते च विदर्भो गणभृद्वरः । स्वाम्यङ्घ्रिपीठाध्यासीनो विदधे धर्मदेशनाम् ॥ १०८ ॥

१ 'आत्मा अनुभवगोचरः' इति पदविभागः । * 'दावपि पी० सह ॥ २ भेदस्य ज्ञाता । ३ अनिजत्वेन । ४ 'ज्ञानत्र-
न्यत्र धी० सह ॥ ५ समत्वरूपं मृत्तिकालेपम् अस्य न-दूरीकुर्वन् । ५ स्वामिवचनानुसारेण ।

विदर्भेऽपि गणधरे देशनाविस्ते सति । नमस्कृत्य ग्रथं जग्मुः स्वं स्वं स्थानं सुरादयः ॥ १०९ ॥
 तत्तीर्थजन्मा मातङ्गो नीलाङ्गो गजवाहनः । विल्वधरं पाशधरं विभ्राणो दक्षिणौ करौ ॥ ११० ॥
 दधद् वामौ च दोर्दण्डौ नकुला-ऽङ्कुशधारिणौ । सुपाश्वस्वामिनः पार्श्वेऽभवच्छासनदेवता ॥ १११ ॥
 तथोत्पन्ना ज्ञानतादेवी स्वर्णरूपं गजवाहना । वरदं साक्षिभूतं च विभ्राणा दक्षिणौ भुजौ ॥ ११२ ॥
 सशूला-ऽभयदौ बाहू दधाना दक्षिणेतोरौ । भर्तुः शासनदेव्यासीत् सदा सन्निधिवर्तिनी ॥ ११३ ॥
 विजहार ततोऽन्यत्र स्वामी ग्राम-पुरादिषु । बोधयन् भव्यभविनः पङ्कजानीव भास्करः ॥ ११४ ॥
 साधुत्रिलक्षी साध्वीनां सहत्रिंशत्सहस्रिका । चतुर्लक्षी पूर्विणां तु सहस्रौ त्रिशदन्वितौ ॥ ११५ ॥
 सहस्राणि नव पुनरवधिज्ञानधारिणाम् । साधैकनवतिशती मनःपर्ययशालिनाम् ॥ ११६ ॥
 एकादश सहस्राणि केवलज्ञानिनां पुनः । वैक्रियलब्धिसहस्राः पञ्चदश त्रिशत्यपि ॥ ११७ ॥
 अष्टौ च वादलब्धीनां सहस्राः सचतुःशताः । द्वे लक्षे सप्तपञ्चाशत् सहस्राः श्रावकाः पुनः ॥ ११८ ॥
 श्राविकाणां पञ्चलक्षी सहस्रैः सप्तभिवियुक् । परिवारेऽभवद् भर्तुः पृथ्वीं विहरतः सतः ॥ ११९ ॥
 आ केवलान्नवमास्या विशत्यङ्ग्या च वर्जिते । पूर्वलक्षे गते स्वामी गत्वा सम्मेतपर्वतम् ॥ १२० ॥
 जगत्स्वामी समं तत्र मुनीनां पञ्चभिः शतैः । तपः प्रपेदेऽनशनं सेव्यमानः सुरा-ऽसुरैः ॥ १२१ ॥ युग्मम् ॥
 मासान्ते फाल्गुने कृष्णसप्तम्यां मूलगे विधौ । समं तैर्मृनिभिः स्वामी जगाम पदमव्ययम् ॥ १२२ ॥

१ करयोः विशेषणम् । २ सुवर्णकान्तिः । ३ अक्षसूत्रेण सहितम् । ४ भव्याः योग्याः, भविनः प्राणिनः । ५ वियुक्
 रहिता । ६ चन्द्रे मूलनक्षत्रं गते ।

पञ्च लक्षाणि कौमारे पृथिवीपालने पुनः । युक्ता विंशतिपूर्वाङ्गा पूर्वलक्ष्याश्चतुर्दश ॥ १२३ ॥
न्यूनं विंशतिपूर्वाङ्गा पूर्वलक्षं पुनर्गते । इत्यायुः श्रीसुपाश्वस्य पूर्वलक्षाणि विंशतिः ॥ १२४ ॥
श्रीपद्मप्रभनिर्वाणात् सुपाश्वस्वामिनिर्धृतिः । गतेष्वर्णवकोटीनां सहस्रेषु नवस्वभूत् ॥ १२५ ॥

अच्युतप्रभृतयोऽथ सुरेन्द्राः स्वामिनो मुनिजनस्य च तस्य ।
अग्निसंस्करणपूर्वमकुर्वन् मोक्षपर्वमहिमानमखर्वम् ॥ १२६ ॥

इत्याचार्यश्रीहेमचन्द्रविरचिते त्रिषष्टिशलाकापुरुषचरिते महाकाव्ये तृतीये
पर्वणि श्रीसुपाश्वस्वामिचरितवर्णनो नाम पञ्चमः सर्गः ॥

षष्ठः सर्गः ।

श्रीचन्द्रप्रभजिनचरित्रम् ।

वन्दे ध्वस्तमहामोहध्वान्तामानन्ददायिनीम् । चन्द्रप्रभमिव गिरं चन्द्रप्रभजिनप्रभोः ॥ १ ॥
चरितं कीर्तयिष्यामि चन्द्रप्रभजिनेशितुः । भव्यानां भविनां मोहहिमन्यकर्तापोपमम् ॥ २ ॥
धातकीखण्डद्वीपस्य प्राग्विदेहस्य मण्डने । विजये मङ्गलावल्यामस्ति पू रत्नसञ्चया ॥ ३ ॥
पद्मो राजाऽभवत् तस्यां पद्मायाः पद्मवद् गृहम् । भोगावल्यां भोगिराज इवोर्जितपराक्रमः ॥ ४ ॥
सेव्यमानोऽपि गन्धर्वैर्दिव्यसङ्गीतकारिभिः । अत्यप्सरोभिर्वारस्त्रीजनैश्च परिवारितः ॥ ५ ॥
दिव्याङ्गरागनेपथ्यदुक्कलैश्च मनोरमैः । विभूष्यमाणसर्वाङ्गश्रीविशेषोऽपि सर्वदा ॥ ६ ॥
भूमिपालैः पाल्यमानशासनोऽपि दिवानिशम् । नित्यमक्षीणकोशोऽपि सदा सुस्थग्रजोऽपि हि ॥ ७ ॥
सर्वथा दुःखलेशस्याप्यनास्पदतया स्थितः । संसारवासवैराग्यं स भजे तत्त्वविद्वरः ॥ ८ ॥

भवस्य च्छेदनायाथ गिरेरिव पर्विं हरिः । अग्रहीत् स परिव्रज्यां युगन्धरगुरोः पुरः ॥ ९ ॥
चतुर्भिः कलापकम् ।

१ ध्वान्तम् तमः । २ महद् हिमम् हिमानी । ३ रत्नसञ्चया नाम पृः-नगरी । * सर्वास्त्रपि प्रतिषु पद्मो नामाऽभवत् इति पाठो वर्त्तते ॥ ४ भोगावती नाम शेषनागनगरी । ५ अप्सरसम् अतिक्रान्ताभिः-अप्सरसोऽपि अधिकसुन्दराभिः ६ अङ्गरागः-अङ्गविलेपनम् । ७ दुःखलेशेन रहितोऽपि इत्यर्थः ।

विविधाभिग्रहो दान्तो विहितेन्द्रियनिग्रहः । स्वविग्रहेऽप्यनाकाङ्क्षश्चिरं सोऽपालयद् व्रतम् ॥ १० ॥
महारत्नं महामूल्यैरिव स्थानैस्तु कैरपि । दुर्जमर्जयामास तीर्थकृन्नाम कर्म सः ॥ ११ ॥
कालेन क्षणयित्वाऽऽयुर्व्रतद्रोः प्रथमं फलम् । विमानं वैजयन्ताख्यं स जगाम महातपाः ॥ १२ ॥
इतश्च जम्बूद्वीपेऽसिन् क्षेत्रे च भरताभिधे । पुरी चन्द्राननेत्यस्ति स्थितेराननसन्निभा ॥ १३ ॥
तस्यामनेकरत्नाढ्या विभात्यापणवीथिका । उद्रेचितार्मभोविभवं भाण्डमभोनिधेरिव ॥ १४ ॥
नानाकाराण्यगाराणि नानावर्णानि तत्र च । अदभ्राणीव सन्ध्याभ्राण्यवतीर्णानि भूतले ॥ १५ ॥
तदुद्यानेषु दृश्यन्ते चारणाः प्रतिमास्थिताः । आशिरः-पादनिष्कम्पाः पुंरूपा इव पर्वताः ॥ १६ ॥
तस्यां च वासागारेषु रालेषु प्रतिविम्बितैः । स्वैरेव केयमन्येति कुप्यन्ति प्रेयसि स्त्रियः ॥ १७ ॥
तस्यामासीन्महासेनः सेनाच्छन्नमहीतलः । महीपतिः पतिरपामिवाधुव्यशिरोमणिः ॥ १८ ॥
तद्विक्रमस्य समभूद् भक्तो भृत्य इवानिशम् । प्रतापस्तत्क्रियां कुर्वन्नुर्वीविजयलक्षणम् ॥ १९ ॥
अलङ्घ्यशासने तसिन् शासत्यवनिमण्डलम् । अभूदाजन्मविरतः परस्वहरणे जनः ॥ २० ॥
अलब्धमध्योऽब्धिरिव शशीवातिमनोरमः । कल्पद्रुरिव दातेन्द्र इवाधीशश्च सोऽभवत् ॥ २१ ॥

१ स्वशरीरे । २ दुखेन अर्जितुं शक्यम्-दुर्लभम् । ३ व्रतवृक्षस्य । ४ यस्य अम्भोविभवः दूरीकृतः ततश्च प्रकटीभूतम् भाण्डम् इत्यर्थः । उद्रेचितं-भाषायाम् 'उलेचेलुं' । अथवा यथा मुक्तासु अम्भोविभवः-भाषायाम् पाणी अधिकं भवति तथा यत्र भाण्डे उद्रेचितः-उद्विक्तः अधिकः अम्भोविभवः । ५ अदभ्रम्-अधिकम् । ६ पुरुषरूपाः । ७ रत्नमयेषु वासगृहेषु । ८ स्त्रैरिणी इव का इयमन्या ? इति । ९ प्रेयसि-प्रिये पत्नौ । १० शासति-शासनं कुर्वति । ११ दाता इन्द्रः इति पदविभागः ।

कपाटपृथुले तस्योरःस्थलेऽनन्यमानसा । हंसीव गङ्गापुलिने रसा रेमे निरन्तरम् ॥ २२ ॥
तस्याऽऽसीच्छिद्धमणा नाम पत्नी सम्पूर्णलक्षणा । सुखलक्ष्म्याऽतिहारिण्या विजेत्री शशलक्ष्मणः ॥ २३ ॥
लावण्यपूरमसमं सर्वाङ्गीणं दधत्यपि । पीयूषमेव साऽवर्षद् दृशाऽपि च गिराऽपि च ॥ २४ ॥
सा स्थलाम्भोरुहाणीव विकचानि पदे पदे । पादाभ्यां रोपयामास विचैरन्त्यतिमन्थरम् ॥ २५ ॥
तस्या भ्रुवोश्च गत्यां च कौटिल्यं न तु चेतसि । मध्यग्रदेशे तुच्छत्वं न पुनर्मतिसम्पदि ॥ २६ ॥
तस्या गुणचमूं सर्वाभपि सर्वातिशायिनीम् । अलञ्चकार सेनानीरिव शीलगुणो महान् ॥ २७ ॥
इतश्च वैजयन्तस्थः स जीवः पद्मभूपतेः । त्रयस्त्रिंशत्पयोरशिसङ्ख्यमायुरपूरयत् ॥ २८ ॥
च्युत्वा च लक्ष्मणादेव्याः कुक्षाववततार सः । चैत्रस्य कृष्णपञ्चम्यामनुराधागते विधौ ॥ २९ ॥
तदानीं लक्ष्मणादेवी तीर्थकृञ्जन्मसूचकान् । चतुर्दश महासमान् सुखसुप्ता निरैक्षत ॥ ३० ॥
तं गर्भं रत्नगर्भेन रत्नसर्वस्वमुज्ज्वलम् । सुखेन धारयामास लक्ष्मणादेव्यलक्षितम् ॥ ३१ ॥
पौषस्य कृष्णद्वादश्यामनुराधास्थिते विधौ । चन्द्राङ्गं चन्द्रवर्णं च सुतरत्नमसूत सा ॥ ३२ ॥
तदा चाऽऽसनकम्पेन ज्ञात्वा जन्माष्टमार्हतः । स्रुतिकार्कर्म चक्रुः षट्पञ्चाशद्विकुमारिकाः ॥ ३३ ॥
जन्मसात्रोत्सवचिकीरथ सौधर्मवासवः । अनेषीन्मेरुशिरसि स्वाभिनं सुमनोवृतः ॥ ३४ ॥
अतिपाण्डुकम्बलायां शिलायां परमेश्वरम् । विधायङ्गे निषसाद रत्नसिंहासने हरिः ॥ ३५ ॥
अथाऽच्युतप्रभृतयस्त्रिषष्टिरपि वासवाः । स्वाभिनं तपयामासुरानुपूर्व्योल्लसन्मुदः ॥ ३६ ॥

१ कपाटवत् पृथुले-विस्तीर्णे । २ चन्द्रं या विजयते इति भावः । ३ विचरन्ती-चलन्ती । ४ देवैः परिवृतः ।

ईशानेन्द्राङ्कपर्यङ्के निवेश्य स्वामिनं ततः । शक्रोऽपि क्षपयामास वृषश्चङ्गोत्थितैर्जलैः ॥ ३७ ॥
दिव्याङ्गरागेनैषथ्यवस्त्रैरस्यर्च्य भक्तितः । भगवन्तमिति स्तोतुमारेभे पाकशासनः ॥ ३८ ॥
त्वात्मनन्तगुणं स्तोतुं प्रवृत्तोऽस्मि हर्षास्पदम् । आधारबुद्ध्या गगनस्योत्पाद इव टिड्ढिभः ॥ ३९ ॥
व्यापिप्रज्ञस्त्वत्प्रभावात् क्षमोऽस्मि नु तव स्तवे । दिशोऽश्रुतेऽत्रलेशोऽपि पौरस्त्यानिलसङ्गमात् ॥ ४० ॥
भविनां दृष्टमात्रो वा ध्यातमात्रोऽपि वा ग्रभो ! । कर्मपाशच्छेदनायापूर्वं शस्त्रं किमप्यसि ॥ ४१ ॥
शुभानां कर्मणामद्य जगत्यस्युदयः खलु । पङ्कजानामिवाऽऽदित्ये त्वयि विश्वतमश्छिदि ॥ ४२ ॥
निजं फलमदच्चाऽपि गलिष्यत्यशुभं मम । शेफालिकापुष्पमिव मिश्राकरैकराहतम् ॥ ४३ ॥
प्रव्रज्याधारि रूपं ते दूरं विश्वाभयप्रदम् । मूर्त्योऽनयाऽपि भगवन् ! दुःखं हरसि जन्मिनाम् ॥ ४४ ॥
कर्माणि भवमूलानि च्छेत्तुमत्राऽऽगमः ग्रभो ! । द्रुमानिवोन्मूलयितुं वने मत्तमतङ्गजः ॥ ४५ ॥
अलङ्करो यथा मुक्ताहारादिर्हृदयस्य मे । बहिरेष तथाऽन्तस्त्वं भूयास्त्रिभुवनेश्वर ! ॥ ४६ ॥
स्तुतेति प्रभुमीशानादादाय च पुरन्दरः । नीत्वा च लक्ष्मणादेवीपार्श्वेऽमुञ्चद् यथास्थिति ॥ ४७ ॥
महीपतिर्महंसेनोऽप्यथाकार्षीन्महोत्सवम् । अन्यत्राप्युत्सवाद्यैव जातोऽहन् किं पुनर्गृहे ? ॥ ४८ ॥
गर्भस्थेऽस्मिन् मातुरासीच्चन्द्रपानाय दोहदः । चन्द्राभश्चैष इत्याहुच्चन्द्रप्रभममुं पिता ॥ ४९ ॥

१ हास्यास्पदं यथा स्यात् तथा । २ उत्त-ऊर्ध्वं पादा यस्य स उत्पादः । टिड्ढिभो भाषायाम् 'टिड्ढी' स्वकीयान् पादान् गगनस्य आधाररूपान् संबुध्य ऊर्ध्वमेव धारयति इति लोकवाद्ः । ३ कराः किरणाः । * 'दि हृदं' संबु० ॥ † 'र्महंसे' संबु० ॥
४ 'चन्द्रग्रह' इति नाम चकार ।

ज्योत्स्नागौरप्रभापूरपरिवेषमनोरमम् । वैजयन्तस्थितस्येव रूपं भर्तुः शिशोर्वभौ ॥ ५० ॥
लतानामिव धात्रीणामाकर्षन् पाणिपल्लवान् । दिने दिने कलमवद् ववृधे परमेश्वरः ॥ ५१ ॥
अग्रासं देवभावेऽपि स्वेच्छाग्राप्तमिव प्रभुः । बालत्वमन्वभूज्ज्ञानत्रयभागपि मुग्धवत् ॥ ५२ ॥
नानाविधाभिः क्रीडाभिल्लङ्घ्यै शैशवं विशुः । कथाभिरतिरम्याभिः पन्थानं पथिको यथा ॥ ५३ ॥
शिशुत्वसरितः पारं स्त्रीवशीकारकर्मणम् । प्रपेदे यौवनं स्वामी सार्धधन्वंशतोन्नतिः ॥ ५४ ॥
विदन् भोगफलं कैर्माऽऽदेशं पित्रोश्च पालयन् । जगत्पतिरूपायंस्ताऽनुरूपा राजकन्यकाः ॥ ५५ ॥
पूर्वलक्ष्म्ये सार्धे जन्मतोऽतिगते सति । पितृभ्यामर्थितोऽत्यर्थं चतुर्विंशद्भ्यः संयुताः ॥ ५६ ॥
पूर्वलक्षास्तु षट् सार्धा अनैषीत् पालयन्महीम् । अन्नं ध्यायमिवाध्यायरतो दीक्षोत्सुकः प्रभुः ॥ ५७ ॥ युग्मम् ॥
आयुक्तैरिव मौहूर्तैरथ लोकान्तिकामरैः । अज्ञापि दीक्षासमयं स्वयं जानन्नपि प्रभुः ॥ ५८ ॥
आढ्यो वित्रजिषुरिव प्रवित्रजिषुरुच्चकैः । दानं प्रदातुमारेभे स्वामी संवत्सरावधि ॥ ५९ ॥
संवत्सरान्ते चलितासनैरेत्य सुरेश्वरैः । दीक्षाभिषेको विदधे स्वामिनः किङ्करैरिव ॥ ६० ॥
ततो मनोरमां नाम शिविकां श्रीमनोरमाम् । स्वाम्याकरोह नृ-सुरा-ऽसुरेन्द्रपरिवारितः ॥ ६१ ॥
स्तूयमानो गीयमानः प्रेक्ष्यमाणो जनैर्मुदा । सहस्राभ्रवणं नामोपवनं भगवानगात् ॥ ६२ ॥

१ कलमो हस्तिशिखुः । * विदन् भोगफलम् इत्यादिकः अयं श्लोकः संबृ० मो० नास्ति ॥ २ कर्म विदन् पित्रोश्च आदेशं पालयन् इति भावः । ३ पाणिग्रहणं चकार । † अनाध्या० संबृ० ॥ ४ अनध्यायः अवकाशदिवसः । ५ अध्यायरतः अभ्यासतत्परः । ६ मौहूर्तैः सुहूर्तवेदिभिः, आयुक्तैः आयोजितैः । ७ ज्ञापितः । ‡ सुरासुरैः संबृ० ॥

शिविकातः समुत्तीर्य रत्नालङ्कारणादिकम् । अपि रत्नत्रयं प्रेक्षुस्तत्याज परमेश्वरः ॥ ६३ ॥
पौषकृष्णत्रयोदश्यां मेः च मैत्रेऽपरेऽहनि । समं नृपसहस्रेण षष्ठेन प्राव्रजत् प्रभुः ॥ ६४ ॥
मर्त्यक्षेत्रस्थितप्राणिमनोद्रव्यप्रकाशकम् । मनःपर्ययमुत्पेदे तुर्यं ज्ञानं ततः प्रभोः ॥ ६५ ॥
पद्मखण्डपुरे राज्ञः सोमदत्तस्य सन्नि । पारणं परमानेन द्वितीयेऽहि प्रमुर्व्यधात् ॥ ६६ ॥
दिव्यं च वसुधारादिपञ्चकं विदेधेऽमरैः । रत्नपीठं तेन राज्ञा त्वर्हत्पादाङ्कितावनौ ॥ ६७ ॥
हिमान्याऽप्यपराभूतः पराभूतार्कतेजसा । अकम्पितः समीरैश्च कृतावश्यायदुर्दिनैः ॥ ६८ ॥
हैमनेन निशीथेन हिमीकृतसरोम्भसा । अखण्ड्यमानप्रतिमः प्रतिमानविवर्जितः ॥ ६९ ॥
अरण्ये व्याघ्र-सिंहादिदुःश्वापदभयानके । पुरे च श्राद्धबहुले निर्विशेषगति-स्थितिः ॥ ७० ॥
एकाकी निर्ममो मौनी निर्ग्रन्थो ध्यानतत्परः । त्रीन् मासान् विजहरोर्वी छद्मस्थः परमेश्वरः ॥ ७१ ॥
॥ चतुर्भिः कलापकम् ॥

विहरन् भगवान् भूयः सहस्राभ्रचणं ययौ । तथौ प्रतिमया तत्र पुन्नागस्य तरोस्तले ॥ ७२ ॥
द्वितीयशुक्लध्यानान्ते तस्थुषोऽथ जगत्पतेः । प्रणेशुर्धातिकर्माणि हिमवच्छिशिरार्थ्ये ॥ ७३ ॥
फाल्गुनासितसप्तम्यामनुराधागते विधौ । स्वामिनः कृतषष्ठस्योत्पेदे केवलमुज्ज्वलम् ॥ ७४ ॥

१ अनुराधानक्षत्रे । २ मुनिसं संवृ ॥ ३ विदधे-अमरैः वर्षणं चक्रे, राजा च रत्नपीठं चकार । ३ प्रतिमाः तपोविशेषरूपाः अभिग्रहाः । ४ प्रतिमानम्-उपमानं सादृश्यमिति यावत् । ५ भयस्थाने भक्तस्थाने च यः समानचित्तः इति यस्य गतिः स्थितिश्च निर्विशेषा-एकरूपा । ६ अलयः-अतिक्रमणम् ।

सुरा-ऽसुरेन्द्राः सद्योऽपि क्षेत्रे योजनमात्रके । चक्रुः समवसरणं देशनार्थं जगद्गुरोः ॥ ७५ ॥
सुरैः सञ्चार्यमाणानि स्वर्णाब्जानि नव क्रमात् । क्रमन्यासैः पुनानस्तत् प्राङ्द्वारा प्राविशत् प्रभुः ॥ ७६ ॥
तत्र चाष्टादशधनुःशतोच्चं चैत्यपादपम् । प्रभुः प्रदक्षिणीचक्रे पालयन्नर्हतीं स्थितिम् ॥ ७७ ॥
तीर्थाय नम इत्युच्चैर्वाचमुच्चारयन् प्रभुः । रत्नसिंहासने तत्र न्यषदत् पूर्वाद्विभुखः ॥ ७८ ॥
प्रविश्य च यथाद्वारं यथास्थानमवास्थित । चतुर्विधोऽपि श्रीसङ्घः ससुरा-ऽसुर-मानुषः ॥ ७९ ॥
पञ्चाङ्गस्पृष्टभूषुः प्रणम्य परमेश्वरम् । जम्भारिभक्तिरभसादारेभे स्तोतुमित्यथ ॥ ८० ॥
सुरा-ऽसुर-नरैर्मूर्ध्नि धार्यमाणमिदं प्रभो ! । शासनं ते विजयते त्रिलोकीचक्रवर्तिनः ॥ ८१ ॥
ज्ञानत्रयधरः पूर्वं मनःपर्ययभृत् ततः । केवली चाधुना दिष्ट्या दृष्टस्त्वमधिकाधिकम् ॥ ८२ ॥
तव ज्ञानमिदं नाथ ! केवलाभिधमुज्ज्वलम् । विश्वोपकारकृज्जीयाच्छाया मार्गतरोरिव ॥ ८३ ॥
तावदेवान्धकाराणि न यावद् दिवसेश्वरः । मदान्धास्तावदेवेभा यावत्पञ्चाननो न हि ॥ ८४ ॥
तावदेव हि दारिद्र्यं न यावत् कल्पपादपः । तावदेव पयोदौस्थ्यं न यावद् वार्षुकोऽम्बुदः ॥ ८५ ॥
तावदेव हि सन्तापो न यावत् पूर्णचन्द्रमाः । कुबोधास्तावदेवेह न यावत् त्वं निरीक्ष्यसे ॥ ८६ ॥
दृश्यसे नित्यमपि यैः सेव्यसे च शरीरिभिः । ताननुमोदयामीश ! सर्वदाऽपि प्रमद्वरः ॥ ८७ ॥
इदानीं त्वत्प्रसादेन त्वद्दर्शनफलं मम । सम्यक्त्वमुत्तममिदं भूयादाजन्म निश्चलम् ॥ ८८ ॥

१ क्रमाः-चरणाः, न्यासः-स्थापनम् । २ पूर्वदिशास्थितद्वारेण । ३ अर्हन्ताम्-अर्हद्भावमिति । ४ जम्भारिः-इन्द्रः, रभसो वेगः । ५ वर्षणशीलः वार्षुकः । ६ मिथ्याज्ञानानि । ७ अविरतिमान्-व्रतप्रत्याख्यानत्यागादिधर्मरहितः प्रमद्वरः ।

तृतीयं पर्व

षष्ठः

सर्गः

चन्द्रग्रभ-

स्वामि-

चरितम्

चन्द्रग्रभ-

जिनस्य

देशना

॥३३४॥

इति स्तुत्वा सुनांशूरे स्थिते सति जगद्गुरुः । प्रारेभे देशनामेवं गिरा स्तेनितधीरया ॥ ८९ ॥
अनन्तकेशकलोलनिलयो भवसागरः । तिर्यग्बुध्मधो जन्तून् क्षिपत्येष प्रतिक्षणम् ॥ ९० ॥
एकं निबन्धनं तस्य क्रियते प्राणिभी रतिः । अशुचौ कृमिभिरिव यदत्रापि शरीरके ॥ ९१ ॥
रसा-ऽसृग्-मांस-मेदो-ऽस्थि-मज्ज-शुक्रा-ऽन्न-वर्चसाम् । अशुचीनां पदं कायः शुचित्वं तस्य तत् कुतः ॥ ९२ ॥
नवस्रोतःस्रवद्विस्तरसनिःस्यन्दपिच्छले । देहेऽपि शौचसङ्कल्पो महामोहविजृम्भितम् ॥ ९३ ॥
शुक्र-शोणितसम्भूतो मलनिःस्यन्दवर्द्धितः । गर्भे जरायुसञ्चन्नः शुचिः कायः कथं भवेत् ॥ ९४ ॥
मातृर्जग्धान्न-पानोत्थरसनाडीक्रमागतम् । पायं पायं विवृद्धः सन् शौचं मन्येत कस्तनोः ॥ ९५ ॥
दोषधातुमलाकीर्णं कृमि गण्डूपदास्पदम् । रोगभोगिगणैर्जग्धं शरीरं को वदेच्छुचि ॥ ९६ ॥
सुखादून्यन्न-पानानि क्षीरेक्षुर्विकृती अपि । युक्तानि यत्र विष्टायै तच्छरीरं कथं शुचि ॥ ९७ ॥
विलेपनार्थमासक्तः सुगन्धिर्यक्षकर्दमः । मलीभवति यत्राऽऽशु क्क शौचं तत्र वर्ष्मणि ॥ ९८ ॥
जग्ध्वा सुगन्धि ताम्बूलं सुप्तो निश्च्युत्थितः ग्रंथे । जुगुप्सते वक्त्रगन्धं यत्र तत् किं वेपुः शुचि ॥ ९९ ॥

१ इन्द्रे । २ स्तनितं मेघगर्जितम् । ३ 'प्राणिभिः रतिः' इति पदविभागः । रतिः आसक्तिः । ४ अक्षुग्, रुधिरम् । अत्राणि-
भाषायाम्-'आंतराङ्' । ५ विस्त्रम्-लोहितम् भाषायाम्-लोही । * महन्मोः संवृ० सङ्ग० ॥ † मलिनस्यन्व० सङ्ग० ॥
६ जग्धं भक्षितम् । ७ पायं पायम्-पीत्वा पीत्वा । ‡ ०स्तनौ सङ्ग० ॥ ८ क्षीरविकृतिः द्रक्षुविकृतिश्च । पृते द्वे विकृती अन्यासा-
मपि घृतशर्कराविविकृतीनामुपलक्षणम् । ९ शरीरे । १० भक्षयित्वा । ११ प्रातःकाले ।

त्रिपटि-

शलाका-

पुरुषचरिते

महाकान्वे

॥३३४॥

स्वतःसुगन्धयो गन्ध-धूप-पुष्प-सगादयः । यत्सङ्गाद् यान्ति दौर्गन्ध्यं सोऽपि कायः शुचीयते ? ॥१००॥
अभ्यक्तोऽपि विलिप्तोऽपि धौतोऽपि घटकोटिभिः । न याति शुचितां कायः शुण्डाघट इवाऽशुचिः ॥१०१॥
मृजला-ऽनल-वातांशुस्त्रानैः शौचं वदन्ति ये । गतानुगतिकैस्तैस्तु विहितं तुर्यकण्डनम् ॥१०२॥
तदनेन शरीरेण कार्यं मोक्षफलं तपः । क्षाराब्धे रत्नवद् धीमानसारात् सारमुद्धरेत् ॥१०३॥
धर्मदेशनया भर्तुरनया च शरीरिणः । बहवः प्रत्यबुध्यन्त प्राव्रजंश्च सहस्रशः ॥१०४॥

भर्तुस्त्रिनवतिर्दत्तादयो गणभृतोऽभवन् । उत्पादादित्रिपद्या ते द्वादशाङ्गीमसूत्रयन् ॥१०५॥
देशनान्ते प्रभोः पादपीठस्थो गणभृद्भरः । विदधे देशनां दत्तो दत्तबोधः शरीरिणाम् ॥१०६॥
तस्यापि देशनाप्रान्ते स्वं स्वं स्थानं सुरादयः । जम्बुनागस्युवानो वीतसङ्गीतका इव ॥१०७॥
तत्तीर्थभूर्हरिर्द्वयक्षो विजयो हंसवाहनः । दधानो दक्षिणे चक्रं भुजे वामे तु मुद्रसम् ॥१०८॥
भैरालयाना पीताङ्गी भृकुटी नाम देव्यपि । दधती दक्षिणौ बाहू खड्ग-मुद्रधारिणौ ॥१०९॥
वामौ फलक-परशुलाञ्छितौ विभ्रती भुजौ । तदा भगवतोऽभूतासुभे ज्ञासनदेवते ॥११०॥

॥ त्रिभिर्विशेषकम् ॥
अमुक्तसन्निधिस्ताभ्यां सर्वातिशयभाजनम् । व्योमेव चन्द्रो व्यहरत् पृथ्वीं चन्द्रप्रभप्रभुः ॥१११॥
सार्धा द्विलक्षी साधूनां साञ्चीलक्षत्रयी पुनः । सहस्राशीतिसहिता द्वे सहस्रे तु पूर्विणाम् ॥११२॥

१ शुचिः इव दृश्यते । २ तैलेन अभ्यक्तः । ३ मद्यघटः । ४ अंशवः किरणाः तैः सूर्यस्नानम् । ५ तुर्यकण्डनम्-भाषायाम्
'फोफां खांडवा' । ६ क्षारात् समुद्रात् । ७ समाप्तसंगीतश्रवणाः । ८ हंसवाहना । * प्रभः प्र० संवृ० ॥ † सार्धद्वि० संवृ० ॥

तृतीयं पर्व
षष्ठः
सर्गः
चन्द्रप्रभ-
स्वामि-
चरितम् ।

॥३३५॥

शताशीतिः सावधीनां मनःपर्ययिणां तथा । तथा दश सहस्राणि केवलज्ञानधारिणाम् ॥ ११३ ॥
जातवैक्रियलब्धीनां सहस्राणि चतुर्दश । वादलब्धिमतां सप्तसहस्री षट् शतानि च ॥ ११४ ॥
सार्धे लक्षे श्रावकाणां श्राविकालक्षपञ्चकम् । सहस्रैर्नवभिन्त्यूनं परिवारोऽभवत् प्रभोः ॥ ११५ ॥
पूर्वलक्षं त्रिमासोनं* चतुर्विंशद्भवर्जितम् । विहृत्य केवले स्वामी ययौ सम्मेतपर्वतम् ॥ ११६ ॥
समं मुनिसहस्रेण प्रपेदेऽनशनं प्रभुः । सुरा-ऽसुरैः सेव्यमानो मासं चास्थत् तथास्थितः ॥ ११७ ॥
सर्वयोगनिरोधेन निष्कम्पं ध्यानमास्थितः । तत्क्षणं क्षीणभवोपग्राहिकर्मचतुष्टयः ॥ ११८ ॥
नभस्यकृष्णसप्तम्यां श्रवणस्थे निशाकरे । समं तैर्मुनिभिः स्वामी जगाम परमं पदम् ॥ ११९ ॥
कौमारे पूर्वलक्षे द्वे सार्धे राज्यस्थितौ पुनः । पूर्वलक्षाः षट् च सार्धश्चतुर्विंशद्भ्रमंयुताः ॥ १२० ॥
चतुर्विंशलब्धहीनं पूर्वलक्षं पुनर्व्रते । इत्याद्युः पूर्वलक्षाणि दश चन्द्रप्रभप्रभोः ॥ १२१ ॥
सुपार्श्वस्वामिनिर्वाणान्च्छीचन्द्रप्रभनिर्वृतिः । शतेष्वर्णवकोटीनां व्यतीतेषु नवस्यभूत् ॥ १२२ ॥

इति मोक्षमुपेयुषः प्रभोर्व्रतिनां चैव शरीरसंस्क्रियाम् ।

विधिवद् विदधुः सुरेश्वराः, पुनरेव त्रिदिवं प्रपेदिरे ॥ १२३ ॥

॥ इत्याचार्यश्रीहेमचन्द्रविरचिते त्रिषष्टिशालाकापुरुषचरिते महाकाव्ये तृतीये
पर्वणि चन्द्रप्रभस्वामिचरितवर्णनो नाम षष्ठः सर्गः ॥

* ०नं केवलात् प्रमृति प्रभुः । विहृत्य मोक्षकालक्षो ययौ संबु० संबु० ॥ १ योगाः व्यापाराः, सर्वक्रियानिरोधेन ।
२ नभस्यः-भाद्रपदमासः । † ०णाच्चन्द्रप्रभस्य निर्वृतिः संबु० ॥ ‡ ०रसत्क्रिया संबु० ॥

त्रिषष्टि-
शालाका-
पुरुषचरिते
महाकाव्ये
॥३३५॥

सप्तमः सर्गः । श्रीसुविधिनाथचरित्रम् ।

वन्दे श्रीपुष्पदन्तस्य पुष्पदामेव निर्मलम् । जगत्रयशिरोवाह्यं शासनं पापनाशनम् ॥ १ ॥
नवमस्याहृतस्तथानवमं चरितं प्रभोः । तत्प्रभावात् प्रभविष्णुधिषणः कीर्तयाम्यदः ॥ २ ॥
पुष्करवरद्वीपार्थे प्राग्विदेहेषु पुष्कले । विजये पुष्कलावल्यामस्ति पूः पुण्डरीकिणी ॥ ३ ॥
तस्यां पुर्यामभून्नाम्ना महापद्मो महीपतिः । महाहिमाद्रौ गम्भीरो महापद्म इव हृदः ॥ ४ ॥
आजन्मस्वीकृतस्तस्य शैशवे यौवनेऽपि च । धर्मो वपुःश्रिया सार्धसवर्धत यथोत्तरम् ॥ ५ ॥
स विरत्या विहीनेन सुहृत्तेनाप्यदूयत । धनेन वृद्धिहीनेन वृद्ध्याजीव इवान्वहम् ॥ ६ ॥
धर्मकृत्यानि कुर्वाणो राज्यकृत्यानि सोऽकरोत् । वारिषाणमिवाध्वन्यस्तरन्नध्वतरङ्गिणीम् ॥ ७ ॥
सम्यक् श्रावकधर्मं स निजं कुलमिवामलम् । सुचिरं पालयामास प्रमादरहितः सुधीः ॥ ८ ॥
प्रायः सन्तोषनिष्ठोऽपि न धर्मं सन्तुतोष सः । लोकधर्मानपि परान् मेने चाभ्यधिकान् स्वतः ॥ ९ ॥
दिव्यास्त्रमिव युत्पारे भवपारयियासया । परिव्रज्यां स जग्राह जगन्नन्दयुरोः पुरः ॥ १० ॥
निर्व्यूढः श्रावकधर्मं दृढं सोऽपालयद् व्रतम् । कृतसंलेखन इवानशनं मारणान्तिकम् ॥ ११ ॥

१ अवसम् अधमम्, अनवमम् उत्तमम् । २ वृद्ध्याजीवं भाषायाम् 'व्याजखाक' । ३ जलपानम् । अध्वन्यः प्रवासी ।
४ अन्यान् जनान् अल्पधर्मयुक्तान् अपि स्वतः अधिकान् उत्तमान् अमन्यत । ५ दृढमनाः । ६ संलेखना जीवितावसानप्राये
समये क्रियमाणः संस्कारकः, मारणान्तिकम् मरणसामीप्यम् तत्र क्रियमाणं तपः । * मरं संवृ० मो० ॥

त्रिपट्टि-
शलाका-
पुरुषचरिते
महाकाव्ये
॥३३६॥

एकावलीप्रभृतिभिः स तपोभिः सुदुस्तपैः । अहङ्गवत्यादिभिश्चैच्चीतीर्थकृन्नाम निर्ममे ॥ १२ ॥
एवंविधैरनुष्ठानैर्निजायुरतिवाह्य सः । विमाने वैजयन्ताख्ये महर्द्धिरमरोऽभवत् ॥ १३ ॥

इतश्च जम्बूद्वीपेऽसिन् भरतार्धे तु दक्षिणे । काकन्दीत्यस्ति नगरी श्रीविशेषगरीयसी ॥ १४ ॥

भान्ति तत्रौकसां मुक्तावचूलाः पुष्पधन्वनः । मनस्विनीवशीकारजपमाल इवाऽमलाः ॥ १५ ॥

तत्राऽऽयतनसङ्गीतगीतमुच्चैश्चतुर्विधम् । प्रपद्यते खेचरीणां गतेः स्तम्भनमन्त्रताम् ॥ १६ ॥

उद्दण्डपुण्डरीकाढ्या विशदापा जलाशयाः । व्यक्तोद्गुशरैर्द्रां धाममुकुर्वन्ति तत्र च ॥ १७ ॥

दूरादप्यभिर्गम्यन्ते नीयन्ते पाद्यपात्रताम् । ग्रीण्यन्ते चोचितैरर्थैस्तस्यां गुरुवदर्थिनः ॥ १८ ॥

सुग्रीवो नाम समभूद् ग्रैवेयकमिवावनेः । ग्रैवेयकामर इव श्रिया तत्र महीपतिः ॥ १९ ॥

तस्याऽऽज्ञा नगरा-ऽरण्य-सागरेषु गिरिष्वपि । सिद्धमन्त्रायुधमिव न क्वापि प्रत्यहंन्यत ॥ २० ॥

१ एकावलीनामकहारवत् यत्र तपसि उपवासादिभिः सूक्ष्मता स्थूलता अतिस्थूलता क्रियते तद् 'एकावली'तपः । एवं रत्ना-
वली-मुक्तावल्यादीनि तपांसि बोध्यानि । २ अतिवाह्य समाप्य समासं कृत्वा । ३ अवचूला ध्वजसंलग्ना अधोमुखा गुच्छाः,
गुहाणां ध्वजे संवद्धाः मुक्तामयाः अधोमुखा मुक्तागुच्छा इति भावः । ४ आयतने-गृहे गायक-गायिकादिभिः संगीतं यद् गीतम्
गानम् । चतुर्विधता च गानस्य-नर्तनं १ अस्मिनयः २ वादनं ३ आलापदिभिः गानं च ४ इति । ५ ऊर्ध्वो दण्डः यस्य तद् उद्दण्डं
ताड्यं पुण्डरीकम्-कमलम् तैः आढ्याः-पूर्णाः । ६ विशदाः आपः येषु ताड्याः जलाशयाः । ७ यत्र शरदि आकाशे उद्भूति-
तारकाणि व्यक्ताणि । जलाशयाः गगनरूपाः, पुण्डरीकाणि च तारकरूपाणि । ८ यत्र दातारः याचकानां सम्मुखं गच्छन्ति ।
९ ग्रैवेयकम्-ग्रीवायाः आभरणम् । १० न क्वापि स्खलितम् ।

तृतीयं पर्व
सप्तमः
सर्गः
सुविधि-
स्वामि-
चरितम् ।

॥३३६॥

तंसाद्रेरिव प्रादुर्भूता नीतिरङ्गिणी । उत्कल्लोलयशोवारिः प्रासरत् सागरावधि ॥ २१ ॥
यशोराशिपयोराशिस्तस्योर्वीशिशिरोमणेः । विस्तृताः कीर्त्तिसरितो जग्रसे सर्वभूतताम् ॥ २२ ॥
विरामः सर्वदोषाणामभिरामाऽमलैर्गुणैः । सर्वरामाशिरोरत्नं तस्य रामेति पल्यभूत् ॥ २३ ॥
निसर्गमानोज्ञैकभूद्दशामानन्ददायिनी । गगने चन्द्रलेखेव सैकैवाभून्महीतले ॥ २४ ॥
पक्षद्वयेन शुद्धेन राजन्ती मधुरस्वरा । सा पत्युर्मानसे राजहंसीवोवास सर्वदा ॥ २५ ॥
रतिर्न रतिमन्वाप न प्रीतिः प्रीतिमाययौ । रूपेणाप्रतिरूपेण भृशं तस्याः पराजिता ॥ २६ ॥
सुग्रीवनृपतेस्तस्याश्चान्योऽन्यमनुरूपयोः । क्रीडतोरगमत् कालो रोहिणी-शशिनोरिव ॥ २७ ॥
इतश्च वैजयन्तस्थो महापद्मस्य भूपतेः । जीवोऽपूरयदायुः स्वं त्रयस्त्रिंशतमर्णवान् ॥ २८ ॥
फाल्गुनासितनवम्यां मूलस्थे रजनीकरे । व्युत्त्वा ततस्तस्य जीवो रामाकुक्षवातरत् ॥ २९ ॥
ददर्श च तदा देवी महास्वप्नांश्चतुर्दश । गजादींस्तीर्थकृज्जन्मसूचकान् विशृतो मुखे ॥ ३० ॥
जगदाधारहेतुं तं देवी गर्भं दधार सा । क्रीडन्तं मत्तकलभं निम्नगेत्र हिमाद्रिजा ॥ ३१ ॥
अथ मार्गशीर्षकृष्णपञ्चम्यां मूलगे विधौ । श्वेतवर्णं भृकराङ्गं सुतरलमद्भुत सा ॥ ३२ ॥
षट्पञ्चाशद् दिक्कुमार्यस्ततो भोगङ्गरादयः । स्वामिनः स्वामिमातुश्च ह्यतिकर्माणि चक्रिरे ॥ ३३ ॥

१ रामाः स्त्रियः । * र्गमनो संबु० मो० ॥ २ मानोज्ञकम्-सौन्दर्यम् । ३ मातृ-पितृपक्षद्वयेन, हंसीपक्षे पक्षं भाषायाम्
‘पाल’ इति । † °रा । स्वर्पं संबु० ॥ ४ रतिः प्रीतिश्च कामस्य भार्ये । ५ मूलनक्षत्रस्थे । ६ विशतः-प्रवेशं कुर्वतः ।
७ चन्द्रे मूलनक्षत्रं गते । ८ मकरः चिह्नं यस्य ।

सौधर्मकलपाधिपतिराभियोग्य इवामरः । आदाय स्वामिनं भक्त्या मेरुशैलशिरो ययौ ॥ ३४ ॥
तच्चूलाया दक्षिणतोऽतिपाण्डुकम्बलास्थिते । सिंहासन उपाविशच्छक्रोऽङ्कुरोपितप्रभुः ॥ ३५ ॥
अच्युता भक्तितस्तत्राच्युताद्याखिदेश्वराः । त्रिपष्टिः स्तपयामासुः स्वामिनं तीर्थवारिभिः ॥ ३६ ॥
अथेशमैशानपतेः सौधर्मेशः समार्पयत् । रक्ष्यवस्तु स्वयामान्ते यामिक्रयेव यामिकः ॥ ३७ ॥
अथ स्वामिनमीशानोत्सङ्गासीनं दिवस्पतिः । स्तपयामास वृषभशृङ्गोत्थैर्गन्धवारिभिः ॥ ३८ ॥
अङ्गरागैर्नैवैश्वर्चीमर्चा चाऽऽभरणादिभिः । आरात्रिकं च कृत्वेति प्रभुं तुष्टाव वासवः ॥ ३९ ॥
धर्महर्म्यदृढस्तम्भ ! सम्यग्ज्ञानमुधाहद ! । जगदानन्दजीमूत ! जय त्रिभुवनेश्वर ! ॥ ४० ॥
जगदीश ! तव ब्रूमः किं नामातिशयान्तरम् ? । यन्माहात्म्यगुणक्रीती त्रिलोकी याति दासताम् ॥ ४१ ॥
स्वर्गराज्येऽपि न भ्रूजे तथा दास्ये यथा तव । भात्यद्रौ न तथा रत्नमप्यङ्घ्रिकटके यथा ॥ ४२ ॥
शिवं त्रियामुरायासीवैजयन्ताच्छिवान्तिकात् । मार्गभ्रान्तस्य लोकस्य मार्गं दर्शयितुं ध्रुवम् ॥ ४३ ॥
भरतक्षेत्रगेहस्य चिरात् त्वमसि दैवतम् । निःशङ्कं तत्र धर्मोऽद्य गृहस्थ इव नन्दतु ॥ ४४ ॥
विश्वनाथ ! त्वदीयस्य रूपस्यास्यातिशायिनः । अवतारणतां यातु सर्वोऽयं दिविषद्वज्रः ॥ ४५ ॥
ज्योत्स्नायिते प्रभापूरे लीयमानानि सस्पृहम् । दिष्ट्या त्वयि चकोरन्ति लोचनानि चिरात् प्रभो ! ॥ ४६ ॥

१ द्वितीयान्तम् । * ०ता(त)भक्त्यस्तं मो० संल० सङ्ग० ॥ २ रक्षणीयं वस्तु । यामः प्रहरः । यामिकः प्राहरिकः, भाषायाम् 'पहेरावालो' । ३ जीमूतो मेघः । ४ क्रीती भाषायाम् 'खरीदेली' । ५ शोभां ग्रामोमि । ६ सिद्धखिलानामकं स्थानं शिवम्, तस्य अन्तिकात् समीपात् । ७ ०पस्याप्यतिः सङ्ग० ॥ ७ ज्योत्स्नासमाने । ८ चकोरवन् आचरन्ति ।

वासागारे सभायां वा तिष्ठतश्चलतोऽपि* मे । त्वन्नाममन्त्रस्मरणमस्तु सर्वार्थसिद्धिदम् ॥ ४७ ॥

जिनेश्वरमिति स्तुत्वा गृहीत्वा च सुरेश्वरः । नीत्वा च रामास्वामिन्याः पार्श्वे न्यासं यथास्थिति ४८
कुशला सर्वविधिषु गर्भस्थेऽसिन् जनन्यभूत् । पुष्पदोहदतो दन्तोद्गमोऽस्य समभूदिति ॥ ४९ ॥

सुविधिः पुष्पदन्तश्चेत्यभिधानद्वयं विभोः । महोत्सवेन चक्राते पितरौ दिवसे शुभे ॥ ५० ॥ युग्मम् ॥
जन्मतः प्रभृति स्वामी दर्शयन्नन्तरं महत् । क्रमेण वदुधे मेघसङ्क्रान्तेरिव वासरः ॥ ५१ ॥

अवाप च जगन्नाथो यौवनं रूपपावनम् । धनुःशतोच्चः श्वेताङ्गः क्षीरोद इव मूर्त्तिमान् ॥ ५२ ॥
स्वामी भवविरक्तोऽपि भृशं पित्रुरोधतः । उपयेमे राजकन्याः श्रियो विजयिनीः श्रिया ॥ ५३ ॥

गतायां पूर्वपञ्चाशत्सहस्र्यां जन्मतः प्रभुः । अलुब्धः पितृदाक्षिण्याद् राज्यभारमुपाददे ॥ ५४ ॥
साष्टाविंशतिपूर्वाङ्गं कालं तावन्तमेव हि । साम्राज्यं पालयामास विधिवत् सुविधिप्रभुः ॥ ५५ ॥

इयेष च व्रतं स्वामी ते च लौकान्तिकामराः । तत्कृते प्रेरयामासुश्चाटुकारा इव प्रभुम् ॥ ५६ ॥
गतकामो यथाकामं चिन्तामणिरिवार्थिनाम् । ददौ दानं जगन्नाथस्ततः संवत्सरवाधि ॥ ५७ ॥

पर्यन्ते तस्य दानस्य जन्मकाल इवामरैः । विधिवद् विदधे दीक्षाभिषेकः परमेशितुः ॥ ५८ ॥
ततः स्वरप्रभां नामाध्याह्न्य शिबिकां प्रभुः । वृतः सुराऽसुर-नरैः सहस्त्राभ्रवणं ययौ ॥ ५९ ॥
मार्गकृष्णषष्ठ्यां मूलेऽपराह्णे षष्ठपूर्वकम् । समं राज्ञां सहस्रेण प्रव्रज्यामाददे प्रभुः ॥ ६० ॥
द्वितीयेऽह्नि श्वेतपुरे पुरे पुष्पनटपौकसि । चकार परमानेन पारणं परमेश्वरः ॥ ६१ ॥

* ०पि वा । त्वन्नाममन्त्रस्मरणं मेऽस्तु स० संबु० ॥ १ स्थापयामास । २ मेषसंक्रान्तेः कारभ्य । ३ इच्छां चकार ।

तृतीयं पर्व
सप्तमः
सर्गः
सुविधि-
स्वामि-
चरितम् ।

॥ ३३८ ॥

विदधुर्धनुधारादिपञ्चकं च दिवौकसः । रत्नपीठं स्वामिपादस्थाने पुष्पपट्टपः पुनः ॥ ६२ ॥
एकाङ्गो निर्ममोऽसङ्गः सहमानः परीपहान् । छद्मस्थो विजहाराथ चतुर्मासीं जगत्पतिः ॥ ६३ ॥
आजगाम प्रभुर्भूयः सहस्राभ्रचणं वनम् । माल्लरतरुमूले चावतस्थे प्रतिमाधरः ॥ ६४ ॥
आरूढक्षपकश्रेणोरपूर्वकरणक्रमात् । ऊर्जशुक्लतृतीयायां मूलेऽभूत् केवलं प्रभोः ॥ ६५ ॥
ततः समवसरणं व्यधीयत सुरा-ऽसुरैः । पूर्वद्वारेण तत्राथ प्रविवेश जगद्गुरुः ॥ ६६ ॥
तत्र द्वादशकोदण्डशतोच्चं चैत्यपादपम् । प्रभुः प्रदक्षिणीचक्रे सर्वातिशयशोभितः ॥ ६७ ॥
'तीर्थाय नम' इत्युक्त्वाऽध्यास्त सिंहासनं प्रभुः । ग्राब्जुखो दिक्षु चान्यासु तद्रूपाणि व्यधुः सुराः ॥ ६८ ॥
यथास्थानमथान्येऽपि निषेदुरमरादयः । ग्रणम्याथ प्रभुं शक्रः स्तोतुमेवं प्रचक्रमे ॥ ६९ ॥
वीतरागोऽसि चेद् रागः पाणिपादे कथं तव ? । कौटिल्यं चेत् त्वया मुक्तं किं केशाः कुटिलास्तव ? ॥ ७० ॥
प्रजानां यदि गोपस्त्वं दण्डहस्तोऽसि किं न हि ? । निःसङ्गो यदि वाऽसि त्वं तत्किं त्रैलोक्यनाथता ? ७१
यदि त्वं निर्ममस्तत् किं सर्वत्र करुणापरः ? । त्यक्तालङ्करणश्चेत् त्वं तत् किं रत्नत्रयप्रियः ? ॥ ७२ ॥
विश्वस्याप्यनुकूलश्चेत् तत् किं मिथ्यादृशां द्विषन् ? । स्वभावसरलश्चेत् त्वं छद्मस्थोऽस्याः कथं पुरा ? ॥ ७३ ॥
दयावान् यदि वाऽसि त्वं न्यग्रहीर्मन्मथं कथम् ? । यदि च त्वं गतभयो भवाद् भीतोऽसि तत् कथम् ? ॥ ७४ ॥
यद्युपेक्षापरोऽसि त्वं तत् किं विश्वोपकारकः ? । अदीप्तो यदि वाऽसि त्वं दीप्तभामण्डलः कथम् ? ॥ ७५ ॥

१ माल्लरः विश्ववृक्षः । * ष्टलमू० संब० ॥ २ ऊर्जः कार्तिकः । † पुरः संब० ॥ ३ अदीप्तः अक्रोधः ।

४ दीप्तम्-सुशोभितम् ।

त्रिपटि-
शलाका-
पुरुषचरिते
महाकान्वे
॥ ३३८ ॥

यदि शान्तस्वभावस्त्वं तत् कुतस्तप्तवांश्चिरम् ? । अरण्योऽसि यदि च रूपितः कर्मणां कथम् ? ॥ ७६ ॥
अविज्ञेयस्वरूपाय महद्भ्योऽपि महीयसे । सिद्धान्तचतुष्काय तुभ्यं भगवते नमः ॥ ७७ ॥
विरचय्य स्तुतिमिति तूष्णीके सति वासवे । भगवान् सुविधिस्वामी विदधे देशनामिति ॥ ७८ ॥
अनन्तदुःखसम्भारनिधानं खल्वयं भवः । प्रभवश्चाऽऽस्रवस्तस्य विषयेव महोरगः ॥ ७९ ॥
मनो-वाक्कायकर्मणि योगाः कर्म शुभा-ऽशुभम् । यदाश्रयन्ति जन्तूनामाश्रवास्तेन कीर्तिताः ॥ ८० ॥
मैत्र्यादिवासितं चेतः कर्म सूते शुभात्मकम् । कषाय-विषयाक्रान्तं वितनोत्यशुभं पुनः ॥ ८१ ॥
शुभार्जनाय निर्मिथ्यं श्रुतज्ञानाश्रितं वचः । विपरीतं पुनर्ज्ञेयमशुभार्जनहेतवे ॥ ८२ ॥
शरीरेण सुगुप्तेन शरीरी चिनुते शुभम् । सततारम्भिणा जन्तुघातकेनाशुभं पुनः ॥ ८३ ॥
कषाया विषया योगाः प्रमादा-ऽविरती तथा । मिथ्यात्वमार्त्त-रौद्रे चेत्यशुभं प्रति हेतवः ॥ ८४ ॥
यः कर्मपुद्गलादानहेतुः प्रोक्तः स आश्रवः । कर्माणि चाष्टधा ज्ञानावरणीयादिभेदतः ॥ ८५ ॥
ज्ञान-दर्शनयोस्तद्वत् तद्धेतूनां च ये किल । विघ्न-निह्वय-पैशुन्या-ऽऽशातना-घात-मत्सराः ॥ ८६ ॥
ते ज्ञान-दर्शनावारकर्महेतव आस्रवाः । देवपूजा गुरुपास्तिः पात्रदानं दया क्षमा ॥ ८७ ॥
सरागसंयमो देशसंयमोऽकामनिर्जरा । शौचं बालतपश्चेति सद्ब्रह्मस्य स्युराश्रवाः ॥ ८८ ॥

१ तपः कृतवान् । २ रोषयुक्तः । ३ महते । ४ प्रभवः उत्पत्तिस्थानम् । ५ मिथ्यारहितम्-सत्यम् । * श्लोकोऽयं संबु-
नास्ति ॥ ६ ज्ञानहेतुषु ज्ञाने च विघ्नः, निह्वयः-अपलापः, पैशुन्यम्, आशातना, घातः, मत्सरः इत्येते ज्ञानावरणहेतवः ।
७ आचारकम्-आवरणरूपम् ।

त्रिपष्टि-
शलाका-
पुरुषचरिते
महाकाव्ये
॥३३९॥

दुःख-शोक-वधास्तापाऽऽक्रन्दने परिदेवनम् । खान्योभयस्थाः स्युरसद्वेद्यस्थामी ह्माऽश्रवाः ॥ ८९ ॥
 वीतरागे श्रुते सङ्गे धर्मे सर्वसुरेषु च । अवर्णवादिता तीव्रमिथ्यात्वपरिणामिता ॥ ९० ॥
 सर्वज्ञ-सिद्धि-देवापह्नवो धार्मिकदूषणम् । उन्मार्गदेशना-जनार्थग्रहोऽसंयतपूजनम् ॥ ९१ ॥
 असमीक्षितकारित्वं गुर्वीदिव्वमानना । इत्यादयो दृष्टिमोहस्याऽश्रवाः परिकीर्तिताः ॥ ९२ ॥
 कषायोदयतस्तीव्रपरिणामो य आत्मनः । चारित्रमोहनीयस्य स आश्रव उदीरितः ॥ ९३ ॥
 उत्प्रासनं सकन्दर्पोपहासो हासशीलता । बहुश्रलापो दैन्योक्तिर्हासस्थामी स्युराश्रवाः ॥ ९४ ॥
 देशादिदर्शनौत्सुक्यं चित्रे रमण-खेलने । परचित्तावर्जनं चेत्याश्रवाः कीर्तिता रतैः ॥ ९५ ॥
 अस्रया पापशीलत्वं परेषां रतिनाशनम् । अकुशलप्रोत्साहनं चाऽरतेराश्रवा अमी ॥ ९६ ॥
 स्वयं भयपरीणामः परेषामथ भौपनम् । त्रासनं निर्दयत्वं च भयं प्रत्याश्रवा अमी ॥ ९७ ॥
 परंशोकाविष्करणं स्वशोकोत्पाद-शोचने । रोदनोदिग्रसक्तिश्च शोकस्थैते स्युराश्रवाः ॥ ९८ ॥
 चतुर्वर्णस्य सङ्घस्य परिवाद-जुगुप्सने । सदाचारजुगुप्सा च जुगुप्सायाः स्युराश्रवाः ॥ ९९ ॥
 ईर्ष्या-विषयगार्ह्यं च मृषावादोऽतिवक्रता । परदाररतासक्तिः स्त्रीवेदस्याऽश्रवा इमे ॥ १०० ॥
 स्वदारमात्रसन्तोषोऽनीर्ष्या मन्दकषायता । अवकाचारशीलत्वं पुंवेदस्याऽश्रवा इति ॥ १०१ ॥
 स्त्री-पुंसानज्ज्ञसेवोग्राः कषयास्तीव्रकामता । पाखण्डस्त्रीव्रतभ्रंशः षण्ढवेदाश्रवा अमी ॥ १०२ ॥

१ सर्वज्ञस्य सिद्धेः देवानां च अपह्नवः-अपलापः । २ अधिकं हसनम् । ३ देशः प्रदेशः-भक्षोपाकृति इति । ४ परचित्तस्य आकर्षणम् । ५ भयदर्शनम् । ६ परिवादः-निन्दा जुगुप्सा-घृणा ।

तृतीयं पर्व
सप्तमः
सर्गः
सुविधि-
स्वामि-
चरितम् ।

॥३३९॥

साधूनां गर्हणा धर्मोन्मुखानां विघ्नकारिता । मधु-मांसाविरतानामविरत्याभिवर्जनम् ॥ १०३ ॥
 विरताविरतानां चान्तरायकरणं मुहुः । अचारित्रिगुणाख्यानं तथा चारित्रदूषणम् ॥ १०४ ॥
 कषाय-नोकषयाणामन्यस्थानामुदीरणम् । चारित्रिमोहनीयस्य सामान्येनाऽऽश्रवा अमी ॥ १०५ ॥
 पञ्चेन्द्रियप्राणिवधो बह्वारम्भ-परिग्रहौ । निरनुग्रहता मांसभोजनं स्थिरवैरता ॥ १०६ ॥
 रौद्रध्यानं मिथ्यात्वा-ऽनन्तानुबन्धिकषायते । कृष्ण-नील-कपोताश्च लेख्या अनृतभाषणम् ॥ १०७ ॥
 परद्रव्यापहरणं मुहुर्मैथुनसेवनम् । अवशेन्द्रियता चेति नरकायुष आश्रवाः ॥ १०८ ॥
 उन्मार्गदेशना मार्गप्रणाशो गूढचित्तता । आर्तध्यानं सशल्यत्वं मायाऽऽरम्भ-परिग्रहौ ॥ १०९ ॥
 शीलव्रते सातिचारे नील-कापोतलेख्याता । अप्रत्याख्यानकषायास्तिर्यगायुष आश्रवाः ॥ ११० ॥
 अल्पौ परिग्रहा-ऽऽरम्भौ सहजे मार्दवा-ऽऽर्जवे । कापोत-पीतलेख्यत्वं धर्मध्यानानुरागिता ॥ १११ ॥
 प्रत्याख्यानकषायत्वं परिणामश्च मध्यमः । संविभागविधायित्वं देवता-गुरुभूजनम् ॥ ११२ ॥
 पूर्वालाप-प्रियालापौ सुखप्रज्ञापनीयता । लोकयात्रासु माध्यस्थ्यं मानुषायुष आश्रवाः ॥ ११३ ॥
 सरागसंयमो देशसंयमोऽकामनिर्जरा । कल्याणमित्रसम्पर्को धर्मश्रवणशीलता ॥ ११४ ॥
 पात्रे दानं तपः श्रद्धा रत्नत्रयाविराधना । मृत्युकाले परीणामो लेख्ययोः पद्म-पीतयोः ॥ ११५ ॥
 वाल्तपो-ऽग्नि-तोयादिसाधनोल्लम्बनानि च । अव्यक्तसामायिकता देवस्याऽऽयुष आश्रवाः ॥ ११६ ॥

१ उन्मुखाः तत्पराः । २ अन्यचित्तस्थितानाम् । ३ धर्ममार्गस्य नाशः । * ०ख्यानाः क० संबु० ॥ ४ विवेकरहित
 तपः-अज्ञानतपः ।

मनो-वाक्कायवक्तृत्वं परेषां विप्रतारणम् । मायाप्रयोगो मिथ्यात्वं पैशुन्यं चलचित्ता ॥ ११७ ॥
सुवर्णादिप्रतिच्छन्दकरणं कूटसाक्षिता । वर्ण-गन्ध-रस-स्पर्शोद्यन्यथोपादनानि च ॥ ११८ ॥
अङ्गोपाङ्गव्यवनानि यत्र-पञ्जरकर्म च । कूटमान-तुला-कर्मा-जन्यनिन्दा-ऽऽरम्भप्रशंसनम् ॥ ११९ ॥
हिंसा-ऽनृत-स्तेया-ऽब्रह्म-महारम्भ-परिश्रहाः । परुषा-ऽसभ्यवचनं शुचिवेषादिना मदः ॥ १२० ॥
मौख्या-ऽऽक्रोशौ सौभाग्योपघातः कर्मणक्रिया । परकौतूहलोत्पादः परहास-विडम्बने ॥ १२१ ॥
वेदयादीनामलङ्कारदानं दावाग्निदीपनम् । देवादिव्याजाद् गन्धादिचौर्यं तीव्रकषायता ॥ १२२ ॥
चैत्य-प्रतिश्रया-ऽऽराम-प्रतिमानां विनाशनम् । अङ्गारादिक्रिया चैवाशुभस्य नाम्न आश्रवाः ॥ १२३ ॥
एत एवान्यथारूपास्तथा संसारभीरुता । प्रमादहानं सद्भावापणं क्षान्त्यादयोऽपि च ॥ १२४ ॥
दर्शने धार्मिकाणां च सम्भ्रमः स्वागतक्रिया । आश्रवाः शुभनाम्नोऽथ तीर्थकृन्नाम्न आश्रवाः ॥ १२५ ॥
भक्तिरहत्सु सिद्धेषु गुरुषु स्थविरेषु च । बहुश्रुतेषु गच्छे च श्रुतज्ञाने तपस्विषु ॥ १२६ ॥
आर्वयके व्रत-शीलेष्वप्रमादो विनीतता । ज्ञानाभ्यासस्तपस्यागौ सुहृद्भ्यां प्रभावना ॥ १२७ ॥
सङ्घे समाधिजननं वैयावृत्यं च साधुषु । अपूर्वज्ञानग्रहणं विशुद्धिदर्शनस्य च ॥ १२८ ॥
आद्यन्ततीर्थनाथाभ्यामेते विंशतिराश्रवाः । एको द्वौ वा त्रयः सर्वे वाऽन्यैः स्पृष्टा जिनेश्वरैः ॥ १२९ ॥

१ कृत्रिमसुवर्णादि कृत्वा सत्यसुवर्णादित्वेन प्रकटनम् । २ अन्यपदार्थानां वर्णादिपरावर्तेन कृत्वा मूलपदार्थरूपतया व्यवहारः, यथा 'कृत्रिमं घृतम्-वेजिटेबल घी' । ३ देवादिसिद्धिचक्रम् । ४ प्रतिश्रयः-उपाश्रयः दानशाला वा । ५ सम्भ्रमः-आदरः । ६ अत्रयकृतव्यरूपप्रतिक्रमणादिकम् । ७ सेवा ।

परस्य निन्दां स्वज्ञोपहासाः सद्गुणलोपनम् । सदैवसदोषकथनमात्मनस्तु प्रशंसनम् ॥ १३० ॥
 सदसद्गुणशंसा च सदोषाच्छादनं तथा । जात्यादिभिर्मदश्चेति नीचैर्गोत्राश्रवा अमी ॥ १३१ ॥
 नीचैर्गोत्राश्रवविपर्ययो विगतगर्वता । वाक्काय-चित्तैर्विनय उच्चैर्गोत्राश्रवा अमी ॥ १३२ ॥
 दाणे लाभे च वीर्ये च तथा भोगोपभोगयोः । सव्याजा-डव्याजविघ्नोऽन्तरायकर्मण आश्रवाः ॥ १३३ ॥
 तदित्याश्रवजन्माऽयमपारो भवसागरः । प्रव्रज्यायानपात्रेण तरणीयो मनीषिणा ॥ १३४ ॥
 कुमुदानीन्दुभासेवाबुध्यन्त बहवस्तदा । धर्मदेशनया भर्तुः प्राव्रजंश्च सहस्रशः ॥ १३५ ॥
 अष्टाशीतिर्विराहाद्या आसन् गणभृतः प्रभोः । देशनान्ते च विदधे वराहो धर्मदेशनाम् ॥ १३६ ॥
 गणभृद्देशनान्तेऽयुः स्वं स्वं स्थानं सुरा-ऽसुराः । नन्दीश्वरस्य मध्येन कुर्वन्तोऽष्टाह्निकोत्सवम् ॥ १३७ ॥
 तत्तीर्थजन्मा त्वजितः श्वेताङ्गः कूर्मवाहनः । विभ्राणो दक्षिणौ बाहू मातुलिङ्गा-ऽक्षसूत्रिणौ ॥ १३८ ॥
 वामौ तु नकुल-कुन्तधारिणौ धारयन् भुजौ । नित्यमासन्नवर्यसीद् भर्तुः शासनदेवता ॥ १३९ ॥
 तथोत्पन्ना सुताराख्या गौराङ्गी वृषवाहना । वरदं साक्षसूत्रं च विभ्राणा दक्षिणौ भुजौ ॥ १४० ॥
 कलशा-ङ्कुशिनी बाहू दधाना दक्षिणेतरो । पारिपाश्विक्यभून्नित्यं भर्तुः शासनदेवता ॥ १४१ ॥
 ताभ्यामधिष्ठिताभ्यर्णः कृपारसमहार्णवः । विजहार जगन्नाथो जगतीं बोधयन् जनान् ॥ १४२ ॥
 साधुद्विलक्षी साध्वीनां लक्षं विंशसहस्रयुक् । अवधिज्ञानिनामष्टौ सहस्राः सचतुःशताः ॥ १४३ ॥
 सहस्रं पूर्विणां सार्धं मनःपर्ययिणां पुनः । पञ्चसप्ततिशत्येषा केवलज्ञानिनामपि ॥ १४४ ॥

* सुरेश्वराः संबु० ॥ † च संबु० ॥ २ अभ्यर्णम्-सामीप्यम् ।

त्रिपटि-
शलाका-
पुरुषचरिते
महाकाव्ये
॥३४१॥

जातवैक्रियलब्धीनां सहस्राणि त्रयोदश । सज्जातवादलब्धीनां सहस्राणि षडेव हि ॥ १४५ ॥
सैकोनत्रिंशत्सहस्रा श्रावकाणां द्विलक्ष्यथ । श्राविकाणां चतुर्लक्षी द्वासप्ततिसहस्रयुक् ॥ १४६ ॥
ऊनमष्टाविंशत्यज्ञा चतुर्मास्या च केचलात् । पूर्वलक्षं विहरतः परिवारोऽभवत् प्रभोः ॥ १४७ ॥

॥ पञ्चभिः कुलकम् ॥

सम्मतेनाद्रिं ततो गत्वा ऋषीणां दशभिः शतैः । प्रपेदेऽनशनं स्वामी मासं चास्थान्नाथस्थितः ॥ १४८ ॥
नभस्यकृष्णनवम्यां मूले मे तैः सहर्षिभिः । शैलेऽशीष्यानलीनः सन् स्वाम्यगादव्ययं पदम् ॥ १४९ ॥
कौमारे पूर्वलक्षार्धमथ राज्यस्य पालने । युक्तमष्टाविंशत्याङ्गैः पूर्वलक्षार्धमेव हि ॥ १५० ॥
अष्टाविंशत्यङ्गहीनं पूर्वलक्षं पुनर्ब्रूते । इत्यायुः पूर्वलक्षे द्वे सुविधिस्वामिनोऽभवत् ॥ १५१ ॥
श्रीचन्द्रप्रभनिर्वाणात् सुविधिस्वामिनिर्ब्रूतिः । सागरोपमकोटीनां गतायां नवतावभूत् ॥ १५२ ॥

विधिवदमरनाथाः कायसंस्कारपूर्वं, मुनिदशशतयुक्तस्यार्हतोऽष्टाधिकस्य ।

शिवगतिमहिमानं चक्रिरे निःसमानं, तदनु सपरिवाराः खं स्वमीयुर्विमानम् ॥ १५३ ॥
सुविधिस्वामिनिर्वाणाद् गते काले कियत्यपि । हुण्डावसर्पिणीदीपात् सांघूच्छित्तिरजायत ॥ १५४ ॥
स्थविरश्रावकान् धर्ममंथापृच्छन्ब्रूतद्विदः । पन्थानं पथसम्मूढाः पथिकान् पथिका इव ॥ १५५ ॥
किञ्चित् कथयतां तेषां धर्ममात्मानुसारतः । अर्थपूर्वां विदधिरं ते जनाः श्रावकोचिताम् ॥ १५६ ॥

१ येषां वादलब्धिः—प्रतिवाद्यवयवविजयरूपा । २ ध्यानस्थः । ३ नभस्यः—भाद्रपदमासः । ४ साधूनाम् उच्छेदः ।
५ ये धर्मं न विदन्ति ते । *अथ पुं संख० मो० ॥ -६ धनेन पूजाम् ।

तृतीयं पर्व
सप्तमः
सर्गः
सुविधि-
स्वामि-
चरितम् ।

सुविधिनि-
निर्वाणम्
अष्टाजिनान्तरे
तीर्थोच्छेदश्च

॥३४१॥

पूजया जातुर्गच्छति शास्त्राण्यासूत्र्य तत्क्षणम् । महाफलानि दानानि विविधान्याचक्षिरे ॥ १५७ ॥
 कत्यादानं महीदानं प्रदानमयसामपि । तिलदानं च कार्पासदानं दानं गवामपि ॥ १५८ ॥
 खर्णदानं रौप्यदानं प्रदानं सब्रनामपि । अश्वदानं गजदानं शय्यादानमथापरम् ॥ १५९ ॥
 दानं महाफलं सर्वमत्रामुत्र च निश्चितम् । एवं व्याचख्युराचार्योभूय ते शुभ्रवोऽन्वहम् ॥ १६० ॥
 दानस्य चोचितं पात्रमात्मानं व्याचक्षिरे । अपात्रं चापरं सर्वमखर्वेहादुराशयाः ॥ १६१ ॥
 अप्येवं वञ्चकास्तेऽयुल्लोकानां गुरुतां तदा । निर्वृक्षदेशे क्रियते ह्येरण्डस्यापि वेदिका ॥ १६२ ॥

जज्ञे तीर्थोच्छेद एवं समन्तात्, क्षेत्रेऽस्मिन्नाऽऽशीतैलस्वामितीर्थम् ।

एकच्छत्रं विप्रखेटस्तदानीं, चक्रे राज्यं निशुल्लूकरिवोच्चैः ॥ १६३ ॥

मिथ्यात्वमाऽऽशान्तिजिनेशमित्थमन्येष्वभूत् षट्सु जिनान्तरेषु ।

तीर्थप्रणाशादभवच्च तेषु, मिथ्यादृशामस्खलितः प्रचारः ॥ १६४ ॥

॥ इत्याचार्यश्रीहेमचन्द्रविरचिते त्रिषष्टिशलाकापुरुषचरिते महाकाव्ये तृतीये

पर्वणि सुविधिस्वामिचरितवर्णनो नाम सप्तमः सर्गः ।

१ गर्वः-आसक्तिः । २ अयः-लोहः । एतच्च अन्यधातूनाम् उपलक्षणम् । * सर्वं सुखार्थेहा° संबु० ॥ ३ अखर्वम्-

अत्यधिकम् । ४ वेदिका-चतुष्कोणम् आसनम्, भाषायाम् 'बाजोठ' इति । ५ शीतलस्वामितीर्थम् अर्वाधिं कृत्वा तत आरभ्य ।

६ शान्तिजिनतीर्थपर्यन्तम् ।

अष्टमः सर्गः । श्रीशीतलनाथचरित्रम् ।



श्रीशीतलजिनेन्द्रस्य पादाः शीतलचेरिव । बोधयन्तः कुवलयं सन्तु वः शिवतौतयः ॥ १ ॥
इदं जगन्नयश्रोत्रशीतलीकारकारणम् । शीतलस्य भगवतश्चरितं कीर्तयिष्यते ॥ २ ॥
पुष्करवरद्वीपार्धे प्राग्विदेहविभूषणे । विजये वत्ससंज्ञेऽस्ति सुसमीमा नाम पूर्वेरा ॥ ३ ॥
तस्यां पद्मोत्तराख्योऽभूच्छृपः सर्वनृपोत्तरः । अनुचरविमानिभ्य इवैकः कश्चिदागतः ॥ ४ ॥
अलङ्घ्यशासने सर्वप्राणिनां करुणापरे । सोदराविव तत्राऽऽस्तां वीर-शान्ताभिधौ रसौ ॥ ५ ॥
उपायैर्वर्धयत्तैस्तैः सोऽनैपायैरनेकशः । नित्यं धर्मे जजागार भाण्डाङ्गार इवेश्वरः ॥ ६ ॥
अद्य श्रो वा भृशममुं त्यजामीति स चिन्तयन् । संसारवासे विदेशस्थायीवास्थादनास्थया ॥ ७ ॥
अन्यदा राज्यमुत्सृज्य प्राज्यमव्यस्यखण्डवत् । स्वस्तायस्त्वरिपादान्ते स भ्रज्यामुपादे ॥ ८ ॥
व्रतानि निरतीचाराण्याचरन्नाजयत् सुधीः । स तीर्थकृन्नामकर्म स्थानैकरागमोदितैः ॥ ९ ॥
विविधाभिग्रहैस्तीव्रैस्तपोभिर्विविधैरपि । जन्मातिवाह्य सकलं सोऽभवत् प्राणतेश्वरः ॥ १० ॥

१ कुसुदम् पृथ्वीवल्यं च । २ शिववित्सारकारिणः । ३ अनपयः-निर्दोषः । ४ भाण्डाङ्गारः-मंडार इति भाषा । ५ परदेश-
वासी इव । ६ भृगामे हि तीर्थकरनामहेतुनि विंशतिः सिमितानि प्रसिद्धानि । ७ प्राणतस्त्वर्गस्येन्द्रः ।

तृतीयं पर्व
अष्टमः
सर्गः
शीतल-
स्वामि-
चरितम् ।

शीतलजिन-
पूर्वभव-
सम्बन्धः
॥३४२॥

इतश्च जम्बूद्वीपेऽसिन् क्षेत्रे चात्रैव भारते । श्रीभद्रं भद्रिलपुरं नामास्ति प्रवरं पुरम् ॥ ११ ॥
 परिखावलेनोच्चैः प्राकारस्तत्र काञ्चनः । जम्बूद्वीपगत्यब्धिवलयेनैव शोभते ॥ १२ ॥
 सायमार्यणवीथीषु प्रदीप्ता दीपधोरणी । तत्र संलक्ष्यते स्वर्णकण्ठिकेत्र पुराश्रियः ॥ १३ ॥
 क्रद्ध्या महत्या भुजङ्ग-वृन्दारकविलासभूः । भोगावत्यमरावत्योरिव सारेण तत् कृतम् ॥ १४ ॥
 तस्मिंश्च सत्रशैलामु महैभ्यैर्मौजनार्थिनः । भोज्यन्ते विविधैर्भोज्यैरुत्सवे स्वजना इव ॥ १५ ॥
 तस्मिन् हृढरथो नाम नामितारातिमण्डलः । अभूद् भूमण्डलं व्याप्य स्थितोऽब्धिरिव भूपतिः ॥ १६ ॥
 स महर्षिगणेनापि वर्ण्यमानैर्निरन्तरम् । अधिकाधिकमव्रीड्यद् गुणैरप्यगुणैरिव ॥ १७ ॥
 प्रत्यर्थिभ्यो बलादात्तामर्थिभ्यः स श्रियं ददौ । अदत्तादानदोषस्य प्रायश्चित्तमिवाऽऽचरन् ॥ १८ ॥
 तस्याग्रतो भूपतयः कृतभूलुठना मुहुः । सर्वाङ्गालिङ्गितभुवो भूपतित्वं चिराद् ययुः ॥ १९ ॥
 ज्ञानोपदेशेशोऽपि तस्मिन् गुरुजनैः कृतः । वितस्तार महाप्राज्ञे सलिले तैलविन्दुवत् ॥ २० ॥
 मन्दाकिनीव सरितां सतीनामग्रतःसरा । तस्याभूद् हृदयानन्दा पत्नी नन्देति नामतः ॥ २१ ॥
 मन्दमन्दपदन्यासैर्विचरन्त्या मनोरमम् । गतौ शिष्या इवैतस्या राजहंसोऽपि लक्षिताः ॥ २२ ॥
 सुगन्धिमुखानिःश्वासं यद् यत् किञ्चिदुवाच सा । प्रपेदे वचनं तत् तद् अमराकृष्टिमत्रताम् ॥ २३ ॥
 रूपवत्या अभूत् तस्याः स्वासिनेवोपमानता । विहायसौ महत्त्वे हि नोपमानं भवेत् परम् ॥ २४ ॥

१ आपणाः हट्टः । २ धोरणी श्रेणिः । ३ दानशालासु । ४ लज्जां प्राप । ५ सर्वाङ्गैः भुवं संस्पृश्य नमस्कृत्य ययुः ।

त्रिपटि-
शलाका-
पुरुषचरिते
महाकान्ये
॥ ३४३ ॥

स्पृते च स्वगुणैः स्वान्ते दृढं दृढरथस्य सा । अभूद् दृढरथोऽप्यस्या उत्कीर्णं इव चेतसि ॥ २५ ॥
इतश्च प्राणते कल्पे पद्मोत्तरमहीपतेः । जीवः स्वायुरपरिष्ट विंशतिं सागरोपमान् ॥ २६ ॥
च्युत्वा रौधे कृष्णपट्ट्यां पूर्वाषाढास्थिते विधौ । पद्मोत्तरनृपजीवो नन्दाकुक्षववातरत् ॥ २७ ॥
नन्दास्वामिन्यपि तदा सुखमुता व्यलोकयत् । चतुर्दश महास्वमांस्तीर्थकृञ्जन्मसूचकान् ॥ २८ ॥
माघस्य कृष्णद्वादश्यां पूर्वाषाढागते विधौ । श्रीवत्साङ्गं स्वर्णवर्णं श्रीनन्दाऽसूत नन्दनम् ॥ २९ ॥
अष्टाऽधोलोकवास्तन्या ऊर्ध्वलोकजुषोऽष्ट च । अष्टाऽष्टौ रुक्कादिशां चतस्रो विदिशां पुनः ॥ ३० ॥
रुक्कद्वीपमध्यस्थाश्चतस्रश्चलितासनाः । षट्पद्माशङ्क दिक्कुमार्यः स्रुतिकर्मैव चक्रिरे ॥ ३१ ॥
शक्रोऽप्युपेत्य तत्राऽऽशु गृहीत्वा स्वामिनं स्वयम् । सुमेरुपर्वतशिरस्युपेयाय वृतोऽमरैः ॥ ३२ ॥
अतिपाण्डुकम्बलायां रत्नसिंहासनोपरि । अङ्काधिरोपितपतिर्दिवस्पतिरुपाविशत् ॥ ३३ ॥
हविर्नीनाथ-हविर्नी-हृदादिभ्यः समाहूतैः । अभ्यषिञ्चन् जलैर्नाथमथेन्द्रा अच्युतादयः ॥ ३४ ॥
ईशानाङ्के प्रभुं न्यस्य शक्रोऽप्यस्रपयत् ततः । विहृतस्फाटिकवृषविषाणाग्रोद्गतैर्जलैः ॥ ३५ ॥
दिव्याङ्गरौगैश्चर्चित्वाऽर्चित्वा चाऽऽभरणादिभिः । जगत्पतिमिति स्तोतुं समारंभे दिवस्पतिः ॥ ३६ ॥
जयेक्ष्वाकुकुलक्षीररत्नाकरनिशाकर ! । जगन्मोहमहानिद्राविद्रावणदिवाकर ! ॥ ३७ ॥
त्वामालोकयितुं त्वां च स्तोतुं त्वामर्चितुं तथा । आशंसाम्यात्मनोऽनन्ता दृशो जिह्वा शुजा अपि ॥ ३८ ॥

१ उत्कीर्णः-‘कोरेलो’ भाषा । २ वैशाखे । ३ स्रुतिकर्म पुल-आगत्य । ४ दिवस्पतिः-इन्द्रः । ५ हविर्नीनाथः-समुद्रः;
हविर्नी-नदी । ६ विद्रावणम्-नाशनम् । ७ ‘अनन्ता’ इत्यादीनि चत्वारि पदानि द्वितीयान्तात् ।

तृतीयं पर्व
अष्टमः
सर्गः
शीतल-
स्वामि-
चरितम् ।

शीतलजिन-
जन्मादि

॥ ३४३ ॥

स्वामिन् दशमतीर्थेश ! तव पादारविन्दयोः । न्यस्तान्यमूनि पुष्पाणि सम्पन्नं तु फलं मयि ॥ ३९ ॥
 अमन्दं दददानन्दं दुःखतापार्दितात्मनाम् । मर्त्यलोकैऽवातरस्त्वं जीमूत इव नूतनः ॥ ४० ॥
 वसन्तसमयेनेव दर्शनेन तव ग्रभो ! । स्युरद्य नूतनश्रीकाः प्राणिनः पादपा इव ॥ ४१ ॥
 त्वद्दर्शनपवित्राणि यानि तानि दिनानि मे । दिनानि शेषाणि पुनः कृष्णपक्षतमसिनी ॥ ४२ ॥
 स्यूतानीवाऽऽत्मना नित्यं कुकर्माणि शरीरिणाम् । त्वयाऽद्य विघटन्तां द्रागयस्कान्तेन लोहवत् ॥ ४३ ॥
 अत्र वा दिवि वा तिष्ठंस्तिष्ठन्नन्यत्र वा क्वचित् । त्वद्वाहनमहं भूयां त्वामेव हृदये वहन् ॥ ४४ ॥

एवं दशममहन्तं स्तुत्वा दशशैतेक्षणः । आदायाऽऽनीय चामुञ्चन्नन्दापाश्चै यथास्थिति ॥ ४५ ॥
 चक्रे हृढरथेनापि कारामोक्षादिनोत्सवः । जगतोऽपि हि मोक्षाय तादृशां जन्म पावनम् ॥ ४६ ॥
 राज्ञः सन्तप्तमप्यङ्गं नन्दास्पर्शेन शीत्यभूत् । गर्भस्थेऽसिन्निति तस्य नाम शीतल इत्यभूत् ॥ ४७ ॥
 द्युसत्कुमारैर्केवलाधारीन्द्रैरिव सेवितः । ववृधेऽम्भोधिबिलावद् जगन्नाथो दिने दिने ॥ ४८ ॥
 शैशवं व्यत्यलङ्घिष्ट क्रमेण परमेश्वरः । शैशवाद् यौवनं चाऽऽप ग्रामात् पुरमिवाऽध्वगः ॥ ४९ ॥
 प्रश्नुर्नवतिधन्वोच्चो रराजाऽऽजानुबाहुकः । पार्श्वतो लम्बमानोरुवल्लीक इव पादपः ॥ ५० ॥
 विषयेषु निरीहोऽपि पितृभ्यां प्रार्थितः प्रभुः । चकार पाणिग्रहणं पिण्डादानमिव द्विपः ॥ ५१ ॥
 अथ पूर्वसहस्राणां गतायां पञ्चविंशतौ । जग्राह पितृदाक्षिण्याद् राज्यं श्रीशीतलप्रभुः ॥ ५२ ॥

१ जीमूतः-मेघः । २ शेषाणि दिनानि अस्मावास्या रूपाणि इति भावः । ३ स्यूतम्-सम्बद्धम् । ४ त्वद्वाहनम्-त्वद्भक्ति-
 धारक इति । ५ दशशैतेक्षणः-सहस्रनयनः, इन्द्र इत्यर्थः । ६ कारामोक्षादिना-बन्दिजनमोक्षादिना उत्सवः ।

त्रियष्टि-
शलाका-
पुरुषचरिते
महाकान्व्ये
॥३४४॥

पञ्चाशत्पूर्वसहस्रीमपूर्वभुजविक्रमः । पूर्वक्रमागतं राज्यं शशास विधिवत् प्रभुः ॥ ५३ ॥
अथ संसारसंवासाद् व्यरज्यत प्रभोर्मनः । आसनानि प्रचेलुश्च लौकान्तिकदिवौकसाम् ॥ ५४ ॥
अबुध्यन्ताऽवधिज्ञानादेवं ते त्रिदिवौकसः । जम्बूद्वीपाभिधे द्वीपे भरतार्धे च दक्षिणे ॥ ५५ ॥
दशमो भगवानर्हन् व्रतेच्छूर्वते ततः । तं वयं प्रेरयामोऽद्य सदाकृत्यमिदं हि नः ॥ ५६ ॥ युग्मम् ॥
विमृश्यैवं ब्रह्मलोकात् सुराः सारस्वतादयः । एत्य विज्ञपयामासुरिति स्वामिनमानताः ॥ ५७ ॥
अरण्यस्रोतसीवासिस्तीर्थभावेन दुस्तरे । संसारे विश्वकृपया तीर्थं नाथ ! प्रवर्तय ॥ ५८ ॥
इत्युदित्वा ययुर्ब्रह्मलोकं लौकान्तिकामराः । शीतलस्वाम्यपि ददौ दानं संवत्सरावधि ॥ ५९ ॥
अन्ते च तस्य दानस्य सुरेन्द्रैश्चलितानसैः । दीक्षाकल्याणकक्षात्रं विदधे शीतलप्रभोः ॥ ६० ॥
कृताङ्गरागो भगवानामुक्तांशुकभूषणः । त्रिजगद्भूषणं नाथो दत्तबाहुर्विडौजसा ॥ ६१ ॥
अन्यैरपि धृतच्छत्र-चामरादिः सुरेश्वरैः । अध्याकुरोह शिविकारत्नं चन्द्रप्रभाभिधम् ॥ ६२ ॥ युग्मम् ॥
सुरा-ऽसुरसहस्राणां सहस्रैः परिवारितः । सहस्राम्रवणं नाम स्वपुरोपवनं ययौ ॥ ६३ ॥
ततस्तितीर्षुः संसारं भारवद् भूषणादिकम् । उज्झाश्चकार ह्यगिति प्रभुः शिवगतिप्रियः ॥ ६४ ॥
शक्रन्यस्तं देवदूष्यांशुकमंसस्थले दधत् । पञ्चभिर्मुष्टिभिः केशानुच्चस्वान जगत्पतिः ॥ ६५ ॥

* च्छुर्यते सङ्घः ॥ १ अरण्यस्रोतः-अरण्यस्थितः जलाशयः । २ तीर्थम्-उत्तरणस्थानम्, भाषायाञ्च 'घाट' इति ।
३ आमुक्तम्-परिहितम् । ४ अंसः-स्कन्धः ।

तृतीयं पर्व
अष्टमः
सर्गः
शीतल-
स्वामि-
चरितम् ।

शीतलालिन-
प्रब्रज्यादि

॥ ३४४ ॥

क्षीरोदे न्यस्य तान् केशान् शक्रे पुनरुपेयुषि । निषिद्धतुमुले वद्धाञ्जलौ द्वाःस्थ इव स्थिते ॥ ६६ ॥
सुरा-सुर-नरेन्द्राणां प्रत्यक्षमपरेऽहनि । माघस्य कृष्णद्वादश्यां पूर्वाषाढास्थिते विधौ ॥ ६७ ॥
समं नृपसहस्रेण कृतषष्ठतपाः प्रभुः । सावद्ययोगविरतिप्रतिज्ञां प्रत्यपद्यत ॥ ६८ ॥

॥ त्रिभिर्विशेषकम् ॥

तुर्यं ज्ञानं प्रभोज्ञे मनःपर्ययसञ्ज्ञकम् । कृत्वा प्रणामं च ययुः स्वं स्वं स्थानं सुरादयः ॥ ६९ ॥
द्वितीयेऽह्नि रिष्टपुरे पुनर्वसुनृपौकसि । पारणं परमानेन विदधे शीतलप्रभुः ॥ ७० ॥
चक्रे च वसुधारादिपञ्चकं विबुधैस्ततः । स्वर्णपीठं पुनस्तत्र पुनर्वसुनृपो व्यधात् ॥ ७१ ॥
विविधाभिग्रहधरः सहमानः परीषहान् । छद्मस्थतया त्रीन् मासान् व्यहर्षीच्छीतलप्रभुः ॥ ७२ ॥
सहस्राम्रवर्णं भूयोऽप्याजगाम जगद्गुरुः । तत्र प्रतिमया तस्यावधस्तात् प्लक्षशाखिनः ॥ ७३ ॥
भटो वंममिवाऽरुह्य शुक्लध्यानं द्वितीयकम् । जघान द्यातिकर्माणि रिपूनिव जगद्गुरुः ॥ ७४ ॥
पौषकृष्णचतुर्दश्यां पूर्वाषाढागते विधौ । केवलज्ञानमुत्पेदे शीतलस्वामिनस्ततः ॥ ७५ ॥

वयैस्त्रिभिश्चतुर्द्वारै राल-सौवर्ण-राजैः । ततः समवसरणं चक्रुर्देवा-ऽसुरेश्वराः ॥ ७६ ॥
तत्र प्रविश्य प्राग्द्वारा ग्रदक्षिण्यकरोत् प्रभुः । चैत्यवृक्षमशीत्यग्रदशधन्वशतोन्नतम् ॥ ७७ ॥
'नमस्तीर्थार्थे'ति वदन् पूर्वसिंहासने प्रभुः । न्यषदद् दिक्षु चान्यासु तद्रूपाण्यमरा व्यधुः ॥ ७८ ॥
तत्र तस्थुर्यथास्थानमथान्येऽप्यमरादयः । स्वामिवाचं प्रतीच्छन्तः स्तनितं वह्निर्गो इव ॥ ७९ ॥

१ वप्र-दुर्गः । * नैः । समवसरणं चक्रुर्देवास्ततः सुरा-ऽसुराः संवृ० ॥ २ वह्निर्गो-मधूराः ।

स्वामिनं शीतलमथ शिरःसंस्पृष्टभूतलः । नमस्कृत्याञ्जलिधर इति वज्रधरोऽस्तवीत् ॥ ८० ॥
 त्वत्पादपङ्कजनखद्युतिजालजलप्लवैः । स्नायं स्नायं पुनन्ति खं धन्यास्त्रिभुवनेश्वर ! ॥ ८१ ॥
 भास्करेणैव गगनं हंसेनैव महासरः । पार्थिवेनैव नगरं शोभते भारतं त्वया ॥ ८२ ॥
 आलोकस्तिमिरेणैव सूर्यास्तेन्दूदयान्तरे । मिथ्यात्वेन पराभूतो धर्मस्तीर्थद्वयान्तरे ॥ ८३ ॥
 जगदन्धमिदं जज्ञे निर्विवेकविलोचनम् । अपथेषु प्रवृत्ते दिङ्मूढमिव सर्वतः ॥ ८४ ॥
 अधर्मो धर्मबुद्ध्या चाऽदेवता देवताधिया । गुरुबुद्ध्या चाऽगुरवो आनैर्जगृहिरे जनैः ॥ ८५ ॥
 नरकावर्त्तपाताय जगत्यासिन्नुपस्थिते । निसर्गकरुणाम्भोधितस्तृण्यैस्त्वमवातरः ॥ ८६ ॥
 मिथ्यात्वौशीविषो लोके प्रभविष्णुरसौ चिरम् । तावदेव न यावत् ते प्रसरेद् वचनामृतम् ॥ ८७ ॥
 तन्मिथ्यात्वापसारेण सम्यक्त्वं जगतोऽधुना । भावि प्रभो ! केवलं ते घातिकर्मक्षयादिव ॥ ८८ ॥
 इत्थं स्तुत्वा स्थिते शंके भगवान् शीतलप्रभुः । गिरा सुधामधुरया विदधे देशनामिति ॥ ८९ ॥
 संसारे क्षणिकं सर्वं नानादुःखनिबन्धनम् । मोक्षाय यतितव्यं तद् भवेन्मोक्षस्तु संवरात् ॥ ९० ॥
 सर्वेषामाश्रवाणां तु निरोधः संवरः स्मृतः । स पुनर्भिद्यते द्वेधा द्रव्य-भावविभेदतः ॥ ९१ ॥
 यः कर्मपुद्गलाऽऽदानच्छेदः स द्रव्यसंवरः । भवहेतुक्रियात्यागः स पुनर्भावंसंवरः ॥ ९२ ॥
 येन येन ह्युपायेन रुध्यते यो य आश्रवः । तस्य तस्य निरोधाय स स योज्यो मनीषिभिः ॥ ९३ ॥

१ प्लवः-जलपूरम् । २ स्नायं स्नायम्-अधिकं स्नात्वा । ३ सूर्यास्तस्य चन्द्रोदयस्य च अन्तरे । ४ अवटः-कूपः ।
 ५ आशीविषः-दंष्ट्राविषः सर्पः ।

तृतीयं पर्व
अष्टमः
सर्गः
शीतल-
स्वामि-
चरितम् ।

आश्रव-संवर-
स्वरूपगर्भो
शीतलजिन-
देशना

॥३४५॥

क्षमया मुदुभावेन ऋजुत्वेनाप्यनीहया । क्रोधं मानं तथा मायां लोभं रुन्ध्याद् यथाक्रमम् ॥ ९४ ॥
 असंयमकृतोत्सेकान् विषयान् विषसन्निभान् । निराकुर्यादखण्डेन संयमेन महामतिः ॥ ९५ ॥
 तिसृभिर्गुप्तिभिर्योगान् प्रमादं चाप्रमादतः । सावद्ययोगहानेन विरतिं चापि साधयेत् ॥ ९६ ॥
 सदृशेन मिथ्यात्वं शुभस्थैर्येण चेतसः । विजयेताऽऽर्त्त-रौद्रे च संवरार्थं कृतोद्यमः ॥ ९७ ॥
 यथा चतुष्पथस्थस्य बहुद्वारस्य वेदमनः । अनावृतेषु द्वारेषु रजः प्रविशति ध्रुवम् ॥ ९८ ॥
 प्रविष्टं स्नेहयोगाच्च तन्मयत्वेन बध्यते । न विशेषन्न च बध्येत द्वारेषु स्थगितेषु तु ॥ ९९ ॥
 यथा वा सरसि क्वापि सर्वैर्द्वारैर्विशेजलम् । तेषु तु प्रतिकुण्डेषु प्रविशेन्न मनागपि ॥ १०० ॥
 यथा वा यानपात्रस्य मध्ये रन्ध्रैर्विशेजलम् । कृते रन्ध्रविधाने तु न स्तोकमपि तद् विशेत् ॥ १०१ ॥
 योगादिज्वाश्रवद्वारेणैवं रुद्धेषु सर्वतः । कर्मद्रव्यप्रवेशो न जीवे संवरशालिनि ॥ १०२ ॥
 संवरादाश्रवद्वारनिरोधः संवरः पुनः । क्षान्त्यादिमेदाद् बहुधा तथैव प्रतिपादितः ॥ १०३ ॥
 गुणस्थानेषु यो यः स्यात् संवरः स स उच्यते । मिथ्यात्वानुदयात् परस्थेषु मिथ्यात्वसंवरः ॥ १०४ ॥
 तथा देशविरत्यादौ स्यादविरतिसंवरः । अप्रमत्तसंयतादौ प्रमादसंवरो मतः ॥ १०५ ॥
 अशान्त-क्षीणमोहादौ भवेत् कषायसंवरः । अयोग्याख्यकेवलानि सम्पूर्णो योगसंवरः ॥ १०६ ॥
 संवृतः संवरैर्णैवं भवस्यान्तं व्रजेत् सुधीः । निश्छिद्रयानपात्रेण सांयात्रिक इवाम्बुधेः ॥ १०७ ॥
 प्रभोस्तया देशनया प्रबुद्धा बहवो जनाः । प्रव्रज्यां जगृहुः केऽपि केऽपि श्रावकतां पुनः ॥ १०८ ॥

१ उत्सेकः-उत्सेचनम्-पोषणम् । २ निराकुर्यात्-इति अध्याहार्यम् । ३ विजयेत-पराजिते कुर्यात् ।

आनन्दाद्या एकाशीतिः प्रभोर्गणभृतोऽभवन् । देशनान्ते प्रभोश्चक्रेऽथाऽऽनन्दो धर्मदेशनाम् ॥ १०९ ॥
 आनन्ददेशनान्ते च नमस्कृत्य जगद्गुरुम् । स्थानं निजनिजं जग्मुः सुराऽसुर-नरेश्वराः ॥ ११० ॥
 तत्तीर्थभूज्जनानामा यक्षरूप्यक्षत्रमुखः । पद्मासनः श्वेतवर्णश्चतुर्भिर्दक्षिणैर्भुजैः ॥ १११ ॥
 मातुलिङ्ग-सुहरभृत-सपाशा-ऽभयदायिभिः । वामैस्तु नकुल-गदा-ऽङ्कुशा-ऽक्षसहस्रधारिभिः ॥ ११२ ॥
 तथोत्पन्ना त्वशोकेति मुद्रवर्णाऽब्दवाहना । विभ्राणा दक्षिणौ बाहुदण्डौ वरद-पाशिनौ ॥ ११३ ॥
 फला-ऽङ्कुशधरौ बाहू वहन्ती दक्षिणेतरौ । उभे अभूतां दशमार्हतः शासनदेवते ॥ ११४ ॥
 उपास्यमानस्ताभ्यां च विजह्रे शीतलप्रभुः । ततः पूर्वसहस्रांस्त्रिमासोनां पञ्चविंशतिम् ॥ ११५ ॥
 लक्षं भुनीनां साध्वीनां लक्षमेकं षडुत्तरम् । चतुर्दशपूर्वभृतां चतुर्दश शतानि च ॥ ११६ ॥
 अवधिज्ञानधराणां द्वासप्ततिशती पुनः । सार्धोः सप्त सहस्रास्तु मनःपर्ययधारिणाम् ॥ ११७ ॥
 शतानि सप्ततिरथ केवलज्ञानधारिणाम् । जातवैक्रियलब्धीनां सहस्रा द्वादशैव तु ॥ ११८ ॥
 शतानि चाष्टपञ्चाशद् वादलब्धिभृतां पुनः । श्रावकाणामुभे लक्षे नवाशीतिसहस्ररूपि ॥ ११९ ॥
 श्राविकाणां चतुर्लक्ष्यष्टपञ्चाशत्सहस्रयुक् । इति जज्ञे परीवारः प्रभोर्विहरतः सतः ॥ १२० ॥
 मोक्षकालेऽथ सम्प्राप्ते सम्मेताद्रिं ययौ प्रभुः । प्रपेदेऽनशनं तत्र सहस्रेणविंभिः सह ॥ १२१ ॥
 मासान्ते वैशाखकृष्णद्वितीयायां निशाकरे । पूर्वाषाढागते स्वामी मोक्षेऽगात् तैः सहविंभिः ॥ १२२ ॥
 कुमारभावे पूर्वाणां सहस्राः पञ्चविंशतिः । पञ्चाशत् पूर्वसहस्राः पृथिवीपरिपालने ॥ १२३ ॥

ग्रन्थापालने पूर्वसहस्राः पञ्चविंशतिः । एवमायुः पूर्वलक्षमभूच्छ्रीशीतलप्रभोः ॥ १२४ ॥
सुविधिस्वामिनिर्वाणान्निर्वाणं श्रीतलप्रभोः । सागरोपमकोटीषु व्यतीतासु नवस्वभूत् ॥ १२५ ॥

श्रीशीतलस्य मुनिभिः सह तैर्विमुक्तिमासेदुषो दिविपदां पतयो यथावत् ।

निर्वाणयानमहिमानमुदारशोभं चक्षुर्यशुर्निजनिजं पुनरेव लोकम् ॥ १२६ ॥

॥ इत्याचार्यश्रीहेमचन्द्रविरचिते त्रिषष्टिशालाकापुरुषचरिते महाकाव्ये तृतीये पर्वणि
श्रीशीतलस्वामिचरितवर्णनो नामाष्टमः सर्गः ॥

॥ समाप्तं च तृतीयं पर्व ॥

श्रीसम्भवप्रभृतितीर्थकृतां तृतीयेऽष्टानां चरित्रमिह पर्वरेऽष्टसर्गे ।
ध्येयं पदस्थमिव वारिरुहेऽष्टपत्रेऽनुध्यायतो भवति सिद्धिरवश्यमेव ॥ १ ॥

॥ ग्रन्थाग्रम्—१८०४ ॥

समाप्तमिदं श्रीसम्भवजिनादिशीतलजिन-
पर्यन्ताष्टजिनचरितप्रतिबद्धं
तृतीयं पर्व ॥

॥ अहम् ॥

॥ नमः श्रीधर्मकथानुयोगन्याख्यातृभ्यः स्वविरेभ्यः ॥

॥ न्यायाम्भोनिधि-जैनाचार्य-श्रीविजयानन्दस्वरिवरपट्टालङ्कार-श्रीविजयवल्लभस्वरिभ्यो नमः ॥

कलिकालसर्वज्ञश्रीहिमचन्द्राचार्यविनिर्मितं

त्रिषष्टिशलाकापुरुषचरितम् ।

श्रीश्रेयांसजिनादिद्वाविंशतिशलाकापुरुषचरितप्रतिबद्धं

चतुर्थं पर्व ।

प्रथमः सर्गः ।

श्रीश्रेयांसजिनादिचरितम् ।

श्रीश्रेयांसग्रभोः पादाः श्रेयो विश्राणयन्तु वः । निःश्रेयसपथालोकदीपायितनखांशवः ॥ १ ॥
श्रीश्रेयांसजिनेन्द्रस्य पवित्रितजगन्नयम् । लैवित्रं कर्मवल्लीनां चरित्रमिदमुच्यते ॥ २ ॥
पुष्करवरद्वीपार्धे प्राग्वदेहेषु सुन्दरे । विजये कच्छसञ्ज्ञेऽस्ति नाम्ना क्षेमेति पूर्वरा ॥ ३ ॥
महीभृन्मौलिमुकुटघृष्टाङ्घ्रिनलिनद्वयः । राजा नलिनगुल्मोऽभूद् गुणैरमलिनः सदा ॥ ४ ॥
स स्वामी मन्त्रिणो मन्त्रवलाकृष्टरिपुश्रियः । सुरराष्ट्रोपमं राष्ट्रं सर्वारिष्टविवर्जितम् ॥ ५ ॥
दुर्गाणि जितवैताढ्यविद्याधरपुराणि तु । कोशांश्च श्रीदसर्वस्वाधरीकारपरायणान् ॥ ६ ॥
बलं हस्त्यश्च-पादातरथच्छादितभूतलम् । असुहृद्दयक्षेत्रकर्षकां सुहृदोऽपि च ॥ ७ ॥
राज्यस्य विकलाङ्गत्वं मा भूदिति धिया व्यधात् । जगदेकमहाबाहुर्बाहुदन्तेयविक्रमः ॥ ८ ॥

चतुर्थैः कलापकम् ॥

वपु-र्यौवन-लक्ष्मीणां साराणामप्यसारताम् । सोऽमन्यत महाप्राज्ञो विवेकामलमानसः ॥ ९ ॥

१ विश्राणयन्तु-यच्छन्तु । २ दीपायिताः-दीपसमाप्ताः । ३ लवित्रम्-छेदकम् । ४ बाहुदन्तेयः-इन्द्रः ।

चतुर्थं पर्व
प्रथमः
सर्गः
श्रेयांस-
जिन-
चरितम् ।

श्रेयांसजिन-
पूर्वभव-
सम्बन्धः

॥३४८॥

कुभोजनेनाहरिव निशामिव कुशय्या । कियन्तमपि सोऽनैपीत् कालं राज्येन शुद्धधीः ॥ १० ॥
 राज्यं रुजमिवोत्सृज्य तत्त्वतौषधिमानसः । वज्रदत्तर्षिणा दत्तां दीक्षामादत्त धर्मधीः ॥ ११ ॥
 तत्प्यमानस्तपस्तीव्रं सहमानः परीषहान् । कर्मेव क्रशयन्नङ्गं विजहार स निर्ममः ॥ १२ ॥
 अर्हद्भक्त्यादिभिस्तैस्तैः स्थानैः प्रवचनोदितैः । उपार्जयामास दृढं तीर्थकृत्नामकर्म सः ॥ १३ ॥
 महातपाः शुभध्यानार्थतुःशरणतत्परः । काले प्राप्तावसानः स महाशुक्रादिवं ययौ ॥ १४ ॥
 ततश्च जम्बूद्वीपेऽस्मिन् भरतक्षेत्रभूषणम् । रत्नपुत्रवद् भूमेरस्ति सिंहपुरं पुरम् ॥ १५ ॥
 सङ्क्रान्ततारका रत्नवर्त्म्यस्तत्र वेदमनाम् । श्रियं सदन्तशारस्य शारपट्टस्य विभ्रति ॥ १६ ॥
 तद्ग्रमेखलासूचैर्विश्रान्ता भान्ति वारिदाः । चक्षूरक्षाकृते दत्ताः कञ्जलस्थासका इव ॥ १७ ॥
 वरिष्ठवनिताचारमञ्जुमञ्जीरशिञ्जितैः । वितन्यते श्रियो देव्या नित्यं सङ्गीतकोत्सवः ॥ १८ ॥
 रत्नावकंरवाहीनि स्रोतांस्यपि तदोक्तसाम् । यान्ति रत्नाकरस्रोतस्तुलां वर्पति वारिदे ॥ १९ ॥
 आढ्यम्भविष्णुर्यशसा प्रभविष्णुर्भुजौजसा । विष्णुराज इति क्षमापस्तत्राभूद् विष्णुविक्रमः ॥ २० ॥
 तत्रेन्द्रियजयो नाम गुणो वीजमिवावनौ । सत्सराशिमित्राऽसूत गुणराशिं समुज्ज्वलम् ॥ २१ ॥
 प्रणते च विपक्षे च तुष्टा रुष्टाश्च तद्दृशः । ययुः स्वयं वरस्रवन्त्वं श्रियोऽपि च भियोऽपि च ॥ २२ ॥

- १ अर्हत्-सिद्ध-साधु-धर्मरूपं शरणचतुष्कम् । * ० मे रत्नं सिं संवृ० ॥ २ बलमी वंशपञ्जरादिमयं गृहाच्छादनम् ।
 ३ दन्तशारः-दन्तमयः शारः, भाषायाम्-दांतनो पासो' । ४ शारपट्टः-पाशकपटः । ५ कञ्जलस्थासकः-कञ्जलतिलकम् ।
 ६ चारः-गतिः । मञ्जीरम्-नूपुरम् । शिञ्जितम्-भूषणध्वनिः । ७ अवकरः-उत्करः । ८ नम्रे शत्रौ च ।

दानधर्म इवौचित्यात् स्मृततेनैव भारती । अवदातेन यशसा शुशुभे तस्य विक्रमः ॥ २३ ॥
गुणानां शौर्य-गाम्भीर्य-धैर्यादीनां स भूयसाम् । नित्यं क्रीडनसङ्गीतनिकेतनमिवाभवत् ॥ २४ ॥
जिर्णोरिव शची रूपभ्राजिष्णुर्विष्णुरित्यभूत् । द्वितीयेव मही खैर्यात् पत्नी तस्य महीपतेः ॥ २५ ॥
शिरीषसुकुमारस्य सा निजाङ्गस्य भूषणम् । निधातं खड्गधारावत् सतीव्रतमधारयत् ॥ २६ ॥
यथाऽभूदप्रतिच्छन्दो विक्रमेण स भूपतिः । तथा साऽप्यप्रतिच्छन्दा रूपलावण्यसम्पदा ॥ २७ ॥
अलंसा सा गतावेव न पुनर्धर्मकर्मणि । मध्यप्रदेश एवाभूत् तुच्छा न पुनराशये ॥ २८ ॥
तस्या राज्ञोऽपि च मिथोऽनुस्यूतमनसोरिव । अक्षया प्रीतिरभवदविघ्नं रममाणयोः ॥ २९ ॥
इतश्च शुके नलिनगुल्मस्य दृथिवीपतेः । जीवः प्रकृष्टसङ्ख्यं स निजमायुरपूरयत् ॥ ३० ॥
ज्येष्ठस्य षष्ठ्यां कृष्णायां श्रवणस्थे निशाकरे । च्युत्वा ततस्तस्य जीवो विष्णुकुक्षाववातरत् ॥ ३१ ॥
नारकाणामपि सुखमुद्ध्योतश्च जगत्रये । जज्ञे तदा क्षणं स्याद्भि कल्याणेष्वर्हतामिदम् ॥ ३२ ॥
सङ्क्षिप्त इव वैताल्यः श्वेतवर्णो महागजः । समत्स्यः शरदम्भोद इवोच्छृङ्गः सितो वृषः ॥ ३३ ॥
उत्पुच्छो विधृतच्छत्र इव केसरिपुङ्गवः । साभिषेका महालक्ष्मीर्मूर्त्यन्तरमिवाऽऽत्मनः ॥ ३४ ॥
सुगन्धि सुमनोदाम मूर्त्तिमिव यशः स्वकम् । सुधाकुण्डमिव ज्योत्स्नाप्लुतः पर्वनिर्देशाकरः ॥ ३५ ॥
मार्तण्डमण्डलं दीप्तं दिवः सीमन्तरत्नवत् । ध्वजश्चलपताकश्च सशाख इव पादपः ॥ ३६ ॥

१ लिप्पुः-इन्द्रः । २ तीक्ष्णम् । ३ अप्रतिच्छन्दः-अनुपमानः । ४ अलसा-मन्थरा आलस्ययुक्ता च । ५ तुच्छा-कृशा क्षुद्रा च । ६ श्रवणनक्षत्रस्थिते । ७ ऊर्ध्वपुच्छः । ८ पूर्णिमाचन्द्रः । ९ स्वर्गस्य सीमन्तरत्नवत्, भाषायाम्-‘सीमन्त’ इति ‘संथो’ ।

पूर्णकुम्भो गरीयांश्च निधानं श्रेयसामिव । महापत्रं पद्मसरः पद्महृद इवापरः ॥ ३७ ॥
आरुक्षुरिव दिवमुत्कल्लोलो महार्णवः । अर्जुनं पालकस्येव विमानवरमायतम् ॥ ३८ ॥
रत्नपुञ्जश्च सर्वस्वमिव रत्नाकरोद्धृतम् । निर्धूमश्चानलो भौममण्डलस्यानुहारकः ॥ ३९ ॥

तपस्यकृष्णद्वादश्यां श्रवणे खड्गिलाञ्छनम् । सुखे विशन्तोऽदृश्यन्त तीर्थकुञ्जन्मसूचकाः ॥ ४० ॥
अथाधोलोकवास्तव्या अष्टौ भोगङ्गरादयः । दिक्चार्यः समाजग्नुर्विज्ञायाऽसनकम्पतः ॥ ४१ ॥
तीर्थकुन्मातरं नत्वा 'मा भैषी'र्वादपूर्वकम् । आत्मानं ज्ञापयित्वा च कृत्वा संवर्तकानिलम् ॥ ४२ ॥
परितः स्रुतिकागारमायोजनमथासृजन् । स्वामिमातुरदूरे ता गायन्त्यश्वावतस्थिरे ॥ ४३ ॥
नन्दनोद्यानकूटस्था ऊर्ध्वलोकजुषोऽष्ट च । एत्य मेघङ्गराद्या दिक्कन्या देवीं प्रणम्य च ॥ ४४ ॥
स्वं ज्ञापयित्वा कृत्वा च दुर्दिनं गन्धवारिभिः । सिपिचुः क्ष्मां स्रुतिवेत्तपरितो योजनावधिम् ॥ ४५ ॥
विद्वधुः पुष्पवृष्टिं चाध्याक्षुर्धूपं च सुन्दरम् । गायन्त्योऽहंहुणांस्तस्थुर्विष्णुदेव्या अदूरतः ॥ ४६ ॥

॥ त्रिभिर्विशेषकम् ॥
अलम्बुसाद्यास्तदीच्या अष्ट प्रत्येकमेत्य ताः । नत्वाऽहन्तं तदम्बां च ज्ञापयित्वा स्वमुच्चकैः ॥ ४७ ॥

१ अनुजः-लघुभ्राता । २ भौमः-मङ्गलः । अनुहारकः-अनुसारी । ३ तपस्यः-फाल्गुनः । ४ खड्गी-गण्डकः, भाषायाम्
'गेडो' इति । ५ आयोजनम्-योजनपर्यन्तम् । ६ दुर्दिनम्-मेघजं तमः, भाषायाम् 'वादळ्यं' इति । ७ अध्याक्षुः-ज्वालयामासुः ।

त्रिपटि-
शलाका-
पुरुषचरिते
महाकान्ये
॥३५०॥

धृत्वा दर्पण-भृङ्गार-व्यजन-धेतचामरान् । पूर्वादिदिक्क्रमेणास्थुर्गायन्त्यः स्वामिनो गुणान् ॥ ५० ॥
॥ त्रिभिर्विशेषकम् ॥
चतस्र एव चित्राद्या रुचकस्य विदिग्भवाः । तद्वन्नत्वा विदिक्चस्थुर्गायन्त्यो दीपपाणयः ॥ ५१ ॥
चतस्रो रुचकान्तस्था रूपाद्या दिक्कुमारिकाः । अर्हन्तमर्हदम्बां च नत्वा स्वज्ञसिपूर्वकम् ॥ ५२ ॥
चतुरङ्गलकोत्कर्षं स्वामिनालमखण्डयन् । खनित्वा विदरं तत्र निचखनुस्तच्च तत्क्षणात् ॥ ५३ ॥
॥ युग्मम् ॥

विदरं वज्ररत्नैस्तदाऽऽपूर्वोपरि तस्य च । बबन्धुर्निबिडं पीठं दूर्वया द्रागपूर्वया ॥ ५४ ॥
स्वतिकावेम्भनस्तस्य चक्रुस्तिमृषु दिक्षु ताः । सिंहासनचतुःशालवन्ति रम्भागृहाणि च ॥ ५५ ॥
हस्तेऽर्हन्तं गृहीत्वाऽर्हन्मातरं च भुजे तथा । अपागुरम्भागृहचतुःशालसिंहासने न्यधुः ॥ ५६ ॥
शतपाकादिभिल्लैरुभावभ्यज्यै तत्र ताः । गन्धद्रव्यैः स्रक्षमपिष्टैः सुस्पशमुदवर्तयन् ॥ ५७ ॥
आच्यरम्भागृहचतुःशालसिंहासने ततः । तौ न्यस्याऽस्त्रपयन् गन्ध-पुष्प-शुद्धोदकैश्च ताः ॥ ५८ ॥
ततस्ताः परिधाप्योभौ वस्त्रा-ऽलङ्कारादिकम् । उदगुरम्भागृहचतुःशालसिंहासने न्यधुः ॥ ५९ ॥
गोशीर्षचन्दनं दग्ध्वा सद्योऽरणिर्कृताग्निना । तद्भस्मना बबन्धुस्ता रक्षाग्रन्थि द्वयोरपि ॥ ६० ॥

१ दीपहस्ताः । २ स्वपरिचयदानपूर्वकम् । ३ गर्तः, भाषायाम् 'खाडो' । दूर्वा भाषायाम् 'धरो' इति । ४ चतुःशालम्-गृहप्रकारः, "चोसाल" इति भाषायाम् । ५ अम्यज्य-विलिप्य । ६ न्यस्य-स्थापयित्वा । ७ परिधाप्य-परिधानं कारयित्वा । ८ उदग-उत्तरम् । ९ अरणिर्काष्ठवर्षणेन अग्निर्जायत इति प्रसिद्धम् ।

चतुर्थं पर्व
प्रथमः
सर्गः
श्रेयांस-
जिन-
चरितम् ।

शीतलाजिन-
प्रब्रज्यादि

॥ ३५० ॥

पर्वतायुर्भवेत्याशीःपूर्वकं स्वामिकर्णयोः । ताः समास्फालयामास ह्रस्वपाषाणगोलकौ ॥ ६१ ॥
अर्हदहज्जनन्यौ तास्ततः ह्रस्तिगृहेऽनयन् । तयोरनतिदूरेऽस्थुर्गार्गयन्त्यौ मङ्गलान्यथ ॥ ६२ ॥

अथ शक्रः समागत्य स्वामिनः ह्रस्तिकागृहम् । पालकेन विमानेन ग्रदक्षिण्यकृतं द्रुतम् ॥ ६३ ॥
ऐशान्यां पालकं युक्त्वा ह्रस्तिवेश्मं प्रविश्य सः । अर्हन्तमर्हदम्बां च नमश्चक्रे पुरन्दरः ॥ ६४ ॥
दत्त्वाऽवस्वापिनीं देव्याः पार्श्वेऽर्हत्प्रतिरूपकम् । विन्यस्याथ विचक्रे स पञ्च रूपण्यथाऽऽत्मनः ॥ ६५ ॥
एकेन प्रभुमुद्धृत्य च्छत्रमन्येन चामरे । अन्याभ्यां वज्रं चान्येन पुरोरूपेण सोऽचलत् ॥ ६६ ॥
क्षणान्मेरावतिपाण्डुकम्बलामासदच्छिलाम् । शक्रः सिंहासने तत्राऽऽसाञ्चक्रेऽङ्गस्थितप्रभुः ॥ ६७ ॥
अथाऽच्युतप्रभृतयः कल्पेन्द्रा नव ते तथा । इन्द्रा भवनपतयो विंशतिश्चमरादयः ॥ ६८ ॥

द्वार्निशद् व्यन्तराधीशाः कालप्रभृतयोऽपि च । सूर्या-चन्द्रमसाविन्द्रौ ज्योतिष्काणामुभौ पुनः ॥ ६९ ॥
इति त्रिषष्टिस्तत्रेयुर्जन्मत्वात्रकृते ग्रभोः । विचक्रुः पूर्णकुम्भादीन्द्राज्ञायाऽऽभियोगिकाः ॥ ७० ॥
अथाऽच्युतप्रभृतयः सर्वेऽपीन्द्रा यथाक्रमम् । स्वामिनः स्वपनं चक्रुः पवित्रैस्तीर्थवारिभिः ॥ ७१ ॥
अथेशानपतेरङ्गे शक्रो न्यस्य जगत्पतिम् । विचक्रे दिक्कतुष्केऽपि चतुरः स्फाटिकान् वृषान् ॥ ७२ ॥
तेषां शृङ्गोद्गतैरन्ते मिलित्वा विनिपातिभिः । स्वामिनं स्वपयामास शक्रः शुचिभिरम्बुभिः ॥ ७३ ॥
संहृत्य स्फाटिकानुक्षणः कृत्वा चर्चादिकं ग्रभोः । उत्तार्याऽऽरात्रिकं चेति स्तोतुं शक्रः प्रचक्रमे ॥ ७४ ॥

* ०त्वाऽपस्वां संवृ० ॥ १ प्रतिरूपकम्-प्रतिविम्बम्-प्रतिमाश्च । २ पूर्णकुम्भादि इन्द्राज्ञया इति सन्धिनिश्चेषः ।
† ०रङ्गे सि० संवृ० ॥ ३ पतद्भिः । ४ स्फाटिकमयान् वृषभान् ।

सर्वकल्याणकश्रेष्ठं जन्मकल्याणकं तव । विश्राणयतु कल्याणं कल्याणीभक्तिके मयि ॥ ७५ ॥
स्वयाम्यथ चर्चामि ? किमर्चामि ? स्तवीमि किम् ? । त्वामितीश ! न तस्मिँ त्वदाराधनकर्मणि ॥ ७६ ॥
वृषेः कुतूर्तिकव्याघ्रत्रासितस्त्वयि रक्षके । अमुष्मिन् भरतक्षेत्रे खैरं चरतु सम्प्रति ॥ ७७ ॥
अद्य स्वयमधिष्ठाय हृदयायतनं मम । दिष्ट्या देवाधिदेव ! त्वं सनाथीकुरुषेतराम् ॥ ७८ ॥
न तथा भूषणं नाथ ! ममैभिर्मुकुटादिभिः । यथा शिरोऽग्रलुठितैस्त्वत्पादनखरद्भिभिः ॥ ७९ ॥
न तथा विजगन्नाथ ! स्तूयमानस्य मागधैः । मम प्रमोदो भवति त्वद्गुणान् स्तुवतो यथा ॥ ८० ॥
रत्नसिंहासनस्थस्य न हि मध्येसभं तथा । उच्चैस्त्वं त्वत्पुरो भूमिनिबण्णस्य यथा मम ॥ ८१ ॥
स्वाराज्यसम्भवासेतां न काङ्क्षामि स्वत्त्रताम् । परतत्राश्विरं भूयां नाथेन भवता प्रभो ! ॥ ८२ ॥
इति स्तुत्वा गृहीत्वेशं गत्वाऽहंन्मातुरन्तिके । संहृत्याऽहंन्प्रतिच्छन्दाऽवस्वापिन्यौ न्यधाद्धरिः ॥ ८३ ॥
स्वामिस्रुतिगृहाच्छक्रो मेरुशैलादधारे । इन्द्रा जग्मुर्यथास्थानं विसृष्टा इव सेवकाः ॥ ८४ ॥
महान्तमुत्सवं चक्रे विष्णुराजोऽप्यथ प्रगे । तदा प्रमोदो मेदिन्यामेकैच्छत्र इवाभवत् ॥ ८५ ॥
जिनस्य मातापितराबुत्सवेन महीयसा । अभिघ्नां श्रेयसि दिने श्रेयांस इति चक्रतुः ॥ ८६ ॥
धात्रीभिः शक्रादिष्टाभिर्लाल्यमानोऽथ पञ्चभिः । पिबन् शक्राऽऽहितसुधं स्वाङ्गुष्ठं स्वाम्यवर्धत ॥ ८७ ॥
ज्ञानत्रयधरोऽपीशो मौण्ड्यं बाल्योचितं दधौ । चण्डांशुरपि न प्रातश्चण्डतामवलम्बते ॥ ८८ ॥

१ मङ्गलमयभक्तियुते । २ दृष्यो धर्मः बलीवर्दश्च । ३ उच्चैस्त्वम्-उच्चस्थानस्थितत्वम् । ४ स्वर्गराज्यम् । ५ भवेयम् ।
६ संहृत्य-अपहृत्य । ७ सर्वत्र समानः-एकरूपः । ८ यत्र इन्द्रेण सुधा स्थापिता । ९ सूर्यः ।

सुरा-ऽसुर-वृकुमरैः क्रीडन् कालेन शैशवात् । आरोहद् यौवनं स्वामी स्यन्दनादिव कुञ्जरम् ॥ ८९ ॥
 अशीतिधनुरुत्तुङ्गः स्वामी पित्रुपरोधतः । पर्यणेषीद् राजकन्यां भववैराग्यभागेपि ॥ ९० ॥
 जन्मतो वर्षलक्षाणां गतायामेकविंशतौ । पितुः प्रार्थनया नाथः पृथ्वीभारमुपाददे ॥ ९१ ॥
 द्विचत्वारिंशतं वर्षलक्षाणि क्षोणिमण्डलम् । ररक्षाऽक्षीणमहिमा श्रेयांसः निधिः ॥ ९२ ॥
 स्वामी भवविरक्तोऽथ दीक्षामादितुस्तुलुकः । प्रैर्यतोपेत्य शकुनैरिव लौकान्तिकामरैः ॥ ९३ ॥
 शक्रादेशात् कुबेरेण प्रेरितैर्जम्भकामरैः । अर्थेन पूर्यमाणेन स्वाम्यदाद् दानमाल्बिदकम् ॥ ९४ ॥
 चत्सरान्ते समेत्येन्द्रैर्जिनेन्द्रस्य व्यधीयत । दीक्षाभिषेकः कर्मारिविजयायेव सत्वरम् ॥ ९५ ॥
 दिव्याङ्गरागलिप्राङ्गो रत्नभूषणभूषितः । मङ्गल्यदिव्यवसनो मूर्तिस्थमिव मङ्गलम् ॥ ९६ ॥
 विनीतेनेव भृत्येन दत्तबाहुर्बिडौजसा । अपरेन्द्रैरपि च्छत्र-चामरादियैर्वृतः ॥ ९७ ॥
 आरुह्य रत्नविमलां शिविकां विमलप्रभाम् । समावृतः सुर-नरैः सहस्राभ्रवणं ययौ ॥ ९८ ॥ त्रिभिर्विशेषकम् ।
 शिविकातः समुत्तीर्य तत्रोज्झद् भूषणादिकम् । देवदूष्यं देवराजन्यस्तं स्कन्धे दधार च ॥ ९९ ॥
 फाल्गुनस्य त्रयोदश्यां कृष्णार्थां श्रवणे प्रभुः । षष्ठेनोदखनत् केशान् पूर्वोल्ले पञ्चमुष्टिना ॥ १०० ॥
 केशान् शक्रः समादाय स्त्रोत्तरीयाञ्चलेन तान् । चिक्षेप च क्षीरनिधौ समीरण इव क्षणात् ॥ १०१ ॥
 निषिद्धे वज्रिणा मुष्टिसंज्ञया तुमुले ततः । प्रभुश्चारित्रमारोहद् विश्वाभयविभानम् ॥ १०२ ॥

१ विवाहं चकार । २ प्रैर्यत-उपेत्य । ३ वार्षिकम् । ४ तत्याज । ५ उत्पादयामास । ६ पवनः । ७ सेर्वेयाम्
 अभयकारकम्, जगतो वा अभयकारकम् ।

चतुर्थं पर्व

प्रथमः

सर्गः

श्रेयास-

जिन-

चरितम् ।

त्रिष्टुष्टवास्तु-

देव-अचल-

बलदेवावीनां

चरितम्

॥३५२॥

विश्वनाथेन सह च सहस्रमवनीशुजः । राज्यं तृणवदुत्सृज्य समुपादिरे व्रतम् ॥ १०३ ॥
शाश्वतार्हत्प्रतिमानां कुर्वन्तोऽष्टाद्विकोत्सवम् । सुराऽसुराधिपतयः स्वं स्वं स्थानं ततो ययुः ॥ १०४ ॥
द्वितीयेऽहनि सिद्धार्थपुरे नन्ददृष्टपौकसि । पारणं परमानेन चकार परमेश्वरः ॥ १०५ ॥
अमरैर्वसुधारादिपञ्चकं विदधे ततः । रत्नपीठं स्वाभिपादस्थाने नन्ददृष्टेण तु ॥ १०६ ॥
ततः स्थानादथ स्वामी ग्रामाऽऽकर-पुरादिषु । अग्रतिबद्धो विहर्तुं प्रावर्तत संमीरवत् ॥ १०७ ॥

इतश्च पुण्डरीकिण्यां प्राग्विदेहशिरोमणौ । पुर्यभूत् सुबलो राजा स महीं चिरमन्वशात् ॥ १०८ ॥
पार्श्वे मुनिवृषभर्षेः प्रव्रज्य समये च सः । तपस्तप्त्वा च मृत्वा च विमानेऽनुत्तरे ययौ ॥ १०९ ॥
* इतः पुरे राजगृहे विश्वनन्दिमहीपतेः । पत्न्यां प्रियङ्गौ विशाखनन्दी नामं सुतोऽभवत् ॥ ११० ॥
विश्वनन्दिनरेन्द्रस्यावर्जो युवराडभूत् । विशाखभूतिर्मतिमान् वीर्यवान् विनयी नयी ॥ १११ ॥
विशाखभूतेर्भार्यायां धारिण्यां तनयोऽभवत् । मंरीचिजीवः सुकृतेरनन्तरभवार्जितैः ॥ ११२ ॥
विश्वभूतिरिति नाम पितरौ तस्य चक्रतुः । धात्रीजनैर्लाल्यमानो व्यवधिष्ट क्रमाच्च सः ॥ ११३ ॥
कलाकलापं सोऽध्यैष्ट प्रपेदे सकलान् गुणान् । अङ्गस्य मूर्त्तेनेपथ्यं क्रमात् प्राप च यौवनम् ॥ ११४ ॥
सान्तःपुरः स चिक्रीडोद्याने पुरुषकरण्डके । मनोज्ञतरुभूयिष्ठे भूमिष्ठ इव नन्दने ॥ ११५ ॥

१ समीरः=पवनः । २ पुरिः=अभूत् । * इतश्चाऽऽसीद् राजगृहे विश्वनन्दीति भूपतिः । विशाखनन्दी तत्पत्न्यां प्रियङ्गौ तनयोऽभवत् ॥ संवृ० ॥ ३ लघुबन्धुः युवराड् अभूत् । ४ भरतपुत्रस्य मरीचेर्जोवः । तस्य कथा प्रथमपर्वणि वर्णिता । ५ आकारयुक्तं नेपथ्यम् ।

त्रिषष्टि-

शलाका-

पुरुषचरिते

महाकाव्ये

॥३५२॥

विशाखनन्दी क्रीडेच्छुस्तत्र राजसुतोऽप्यभूत् । तच्छूयानं न जात्वासीद् रहितं विश्वभूतिना ॥११६॥
 विशाखनन्दिजननीदास्यः पुष्पार्थमागताः । तत्रापश्यन् विश्वभूतिं क्रीडन्तं सप्रियाजनम् ॥११७॥
 सेष्याः प्रियङ्गुदेवीं ताः समुपेत्येदमूचिरे । यौवराजिर्विश्वभूतिरेव राजेह नापरः ॥ ११८ ॥
 सान्तःपुरोऽपि हि सदोद्याने पुरुषकरण्डके । स क्रीडति बहिस्ते तु सुतस्तिष्ठति वारितः ॥ ११९ ॥
 तच्छ्रुत्वा क्षुपिता देवी प्राविशत् कोपवेग्मनि । किमेतदिति सा सद्यो राज्ञा पृष्टाऽब्रवीदिदम् ॥ १२० ॥
 राजेव रमते विश्वभूतिः पुरुषकरण्डके । त्वयि सत्यपि मे ह्यनुर्वहस्तिष्ठति रङ्गवत् ॥ १२१ ॥
 राजाऽप्यूचे व्यवस्थेयं कुलेऽस्माकं हि मानिनि ! । क्रीडत्येकसिन् कुमारं द्वितीयः प्रविशेन्न हि ॥१२२॥
 इत्याख्यातेऽपि भूयेन सा नाऽबुद्ध मनसिनी । उपायज्ञस्ततो राजा यात्राभेरीमवादयत् ॥ १२३ ॥
 आज्ञां पुरुषसिंहाख्यः सामन्तो न करोति नः । इति तस्मै प्रस्थिताः स इत्युक्तिं च नृपोऽकरोत् ॥१२४॥
 तच्छ्रुत्वा सम्भ्रमाद् विश्वभूतिरेत्याऽब्रवीदिदम् । मयि सत्यपि किं तातः स्वयं युद्धाय यास्यति ? ॥१२५॥
 इत्याद्युक्त्वा सनिर्वन्धं निवार्य पृथिवीपतिम् । विश्वभूतिर्वल्युतस्तत्सामन्तभुवं ययौ ॥ १२६ ॥
 श्रुत्वा कुमारमायान्तं स सामन्तः ससम्भ्रमम् । अभ्येत्य भृत्यवद् भक्त्या निनाय निजवेग्मनि ॥१२७॥
 स्वामिन् ! किं करवाणीति वदन्नग्रे कृताञ्जलिः । हस्त्यश्वाद्युपैदादानाद् विश्वभूतिमरञ्जयत् ॥ १२८ ॥
 विरुद्धादर्शनाद् विश्वभूतिर्निवृत्ते ततः । पथा यथागतैर्नैव को हि कुप्येदनागसे ? ॥ १२९ ॥
 इतश्च विशाखनन्दी राज्ञोद्याने प्रवेशितः । देशं भ्रान्त्वा विश्वभूतिरप्यागात् तत्र पूर्ववत् ॥१३०॥

विशाखनन्दी मध्येऽस्तीत्युदित्वा वेत्रपाणिना । वारितः स तथैवाऽस्थान्मर्यादा-स्थामवारिधिः ॥१३१॥
दध्यौ चैवं विश्वभूतिसिदाऽहममुतो वनात् । वनद्विप इवाऽऽकृष्टच्छन्ना ही ! करोमि किम् ? ॥१३२॥
एवं कुमारः कुपितः कैपित्थं फलमालिनम् । मुष्टिना ताडयामास दन्तेनैव मंतद्भजः ॥ १३३ ॥
कपित्थैः पातितैश्छन्नां परितस्तदधोभुजम् । प्रदर्शयन् विश्वभूतिसमूचे वेत्रधारिणम् ॥ १३४ ॥
इत्यङ्कारं पातयामि सर्वेषां वः शिरांस्यपि । यदि ज्यायसि मे ताते भक्तिर्न ह्यन्तरा भवेत् ॥ १३५ ॥
यदर्थं वञ्चनोपाय एवं हन्त ! प्रवर्तते । तदलं मम तैर्भोगैर्भोगैर्भोगवत् ॥ १३६ ॥
एवमुक्त्वा विश्वभूतिर्विभूतिं तृणवज्रहो । समभूतमुनिपादान्ते गत्वा च व्रतमाददे ॥ १३७ ॥
तच्च श्रुत्वा विश्वनन्दी सान्तःपुरपरिच्छदः । सहितो युवराजेन स्वयं तत्र समाययौ ॥ १३८ ॥
स्मरिपादान् नमस्कृत्य विश्वभूतिमुपेत्य च । विश्वनन्दी निरानन्दः सगद्गदमदोऽवदत् ॥ १३९ ॥
अस्मानापृच्छेद्य सर्वं त्वमकार्षीर्वत्स ! सर्वदा । सहसा कृतवानेतत् किमसद्भाग्यसङ्ख्यात् ? ॥ १४० ॥
त्वय्याशा राज्यधरणे ताताऽस्माकं सदैव हि । अकाण्डे किमैर्भाङ्गीस्तां त्वं त्राता व्यसनेषु नः ॥ १४१ ॥
मुञ्चाऽद्यापि व्रतं वत्स ! मुहूर्त्तं भोगान् यदृच्छया । रमस्य स्त्रैरमुद्याने प्राग्वत् पुष्पकरण्डके ॥ १४२ ॥
विश्वभूतिरथावोचदलं मे भोगसम्पदा । मुखं वैषयिकमिदं वस्तुतो दुःखमेव हि ॥ १४३ ॥

१ वेत्रपाणिः—द्वारपालः । २ मर्यादायाः स्थात्रः—पराक्रमस्य च समुद्रः । ३ फलशोभितं कपित्थवृक्षम्, भाषायाम् 'कपित्थ' इति 'कोटु' । ४ भोगी—सुपुः भोगः—फणा । ५ भग्नो चकार । ६ विलासं कुरु ।

पार्श्वान्ति भवकारायां खजनसंहतन्तवः । जन्तवस्तैर्हि मुह्यन्ति लालाभिरिव मर्कटाः ॥ १४४ ॥
 किञ्चिन्नातः परं वाच्यश्चरिण्यामि-तपः परम् । परलोके सह याति सहायीभूय-तत् खलु ॥ १४५ ॥
 इति तेनोदिते राजा सानुतापो-ययौ गृहम् । विश्वभूतिर्मुनिरपि व्यहर्षोद् गुरुणा सह ॥ १४६ ॥
 षष्ठा-ऽष्टमादिनिरतो गुरुशुश्रूषणोद्यतः । क्रमात् सोऽधीतसूत्रार्थो भूयांसं कालमत्यगात् ॥ १४७ ॥
 गुरोरनुज्ञयैकाकिविहारप्रतिमाधरः । स विहर्तुं प्रववृते ग्रामा-ऽऽकर-पुरादिषु ॥ १४८ ॥
 त्रिविधाभिग्रहपरो विहरन्नेकदा च सः । विश्वभूतिर्महासाधुर्जगाम मथुरां पुरीम् ॥ १४९ ॥
 धृतैवसेयीमुद्धोढं मथुराराजकन्यकाम् । विशाखनन्दी तत्राऽगात् तदा च सपरिच्छदः ॥ १५० ॥
 विश्वभूतिश्च मासान्तपारणाय परिभ्रमन् । विशाखनन्दिदशिविरं निक्कया समुपाययौ ॥ १५१ ॥
 विशाखनन्दिने यान्तं पुरुषास्तमदर्शयन् । विश्वभूतिकुमारोऽसाविति व्याहारिणो ब्रुहुः ॥ १५२ ॥
 विशाखनन्दिनो रोषः सद्यस्तदर्शनादभूत् । गर्वकया च पर्यस्तो विश्वभूतिस्तदाऽपतत् ॥ १५३ ॥
 विशाखनन्दी हसित्वा विश्वभूतिमदोऽवदत् । कपित्थपातनं स्थाम तत् केदानीमहो ! गतम् ? ॥ १५४ ॥
 विशाखनन्दिनं दृष्ट्वा विश्वभूतिरिमर्षणः । गृहीत्वा शृङ्गयोस्तां गां भ्रमयामास पूलवत् ॥ १५५ ॥
 ततो निवृत्तो दध्यौ च विश्वभूतिरिदं हृदि । मय्यद्यापि सरोषोऽयं निःसङ्गेऽपि हि दुर्मनाः ॥ १५६ ॥

१ बन्धनरूपा भवन्ति । २ लाला भाषायाम् 'लळ' इति । 'मर्कट' इति भाषायाम् करोल्लियो । ३ पितृष्वसुः पुत्रीम् ।
 पितृष्वसा भाषायाम् 'फई' इति । ४ समीपम् । ५ पर्यस्तः-आघातं प्रापितः । ६ स्थाम-पराक्रमः । ७ अमर्षणः असहन-
 शीलः । ८ पूलः भाषायाम् 'पूळो' इति ।

अनेन तपसोग्रेण मृत्यवेऽस्य भवान्तरे । भूयासं भूरिवीर्योऽहं निदानं चेति सोऽकरोत् ॥ १५७ ॥
सम्पूर्णकोटिवर्षायुरनालोच्य च तन्मृतः । महाशुक्रे विश्वभूतिरुक्कटायुः सुरोऽभवत् ॥ १५८ ॥
इतश्च पोतनपुरं पुरमस्त्युच्चगोपुरम् । अपाग्भरतवर्षार्धसुवो मकुटसन्निभम् ॥ १५९ ॥
अभूत् पुरे तत्र रिपुप्रतिशत्रुर्महीपतिः । शोभमानो गुणैस्तैस्तरुहर्पतिरिवांशुभिः ॥ १६० ॥
पाङ्गुणेन स पट्खण्ड्या भरतक्षेत्रवद् बभौ । उपायैरपि चतुर्भिर्दन्तैरिव सुरद्विपः ॥ १६१ ॥
स सिंह इव शौर्येण स्तम्भैरेम इवौजसा । कन्दर्प इव रूपेण धिया गुरुरिवाऽभवत् ॥ १६२ ॥
अवनीसाधनविधावतिग्रकटपाटवौ । मिथो धी-विक्रमौ तस्य व्यभूष्येतां शुजाविव ॥ १६३ ॥
भद्रेति नाम्ना महिषी भद्राणां भद्रमास्पदम् । बभूव भूपतेस्तस्य भूरिवाऽऽत्तशरीरिका ॥ १६४ ॥
पतिभक्त्या कैवचिता यामिकीव ररक्ष सा । अनारतं जागरुका शीलं रत्ननिधानवत् ॥ १६५ ॥
अक्ष्णोः सुधावर्तिरिव राज्यलक्ष्मीरिवाङ्गिनी । मूर्त्ता कुलव्यवस्थेव चकासामास साऽनिशम् ॥ १६६ ॥
च्युत्वा सुबलजीवोऽपि स विमानादनुतरात् । अन्यदा तु महादेव्यास्तस्याः कुक्षाववातरत् ॥ १६७ ॥
ददर्श सुखसुप्ता च यामिन्याः पश्चिमे क्षणे । चतुरः सा महासमान् स्रूचकान् बलजन्मनः ॥ १६८ ॥
तदैव परमानन्दजनिताभिवादिव । दूरं गतायां निद्रायां राज्ञे व्यजिज्ञपत् ॥ १६९ ॥

१ गोपुरम्-द्वारम् । २ स्तम्भैरमः हस्ती । ३ गुरुः-वाचस्पतिः । ४ आत्तशरीरिका-पट्टराजीशरीरधारिणी भूः-पृथिवी इव । ५ कवचयुक्ता । ६ यामिकी-भाषायाम् 'पहेरेदार' । ७ सुधाया वर्तिः इव । वर्तिः भाषायाम् 'वाट-दीचेट' । ८ परमानन्देन जनितात् पराजयाद् इव निद्रा कूरं गता ।

दन्तावलश्चतुर्दन्तः स्फटिकाद्रिनिर्भो मया । दृष्टो विशन् स्वक्कान्तरैरान्तरिव चन्द्रमाः ॥ १७० ॥

शरदभ्रमिवाऽऽवर्त्य निर्मितो निर्मलद्युतिः । ककुब्बादुच्चककुदोऽथ गर्जन्नुज्ज्वालधिः ॥ १७१ ॥

निशाकरः कराङ्कूरदूरदूरं प्रसारिभिः । कर्णवितंसरचनां चिन्वन्निव दिशामथ ॥ १७२ ॥

ततश्च पर्वैर्निद्रैर्मञ्जुगुञ्जन्मधुव्रतैः । पूर्ण सरः शर्तमुखीभूय गायदिवोच्चकैः ॥ १७३ ॥

स्वामिन्नमीषां स्वप्नानां फलं किमिति शंस मे । प्रष्टुमर्हो न सामान्यजनो हि स्वप्नमुत्तमम् ॥ १७४ ॥

राजाऽपि व्याजहाराथ देवि ! देव इव श्रिया । लोकोत्तरवलो भावी बलभद्रस्तवाऽऽत्मजः ॥ १७५ ॥

श्वेतरश्मिमिव प्राची श्वेतवर्णं महाभुजम् । अशीतिधनुरुज्जुं कालेनाऽह्यत सा सुतम् ॥ १७६ ॥

पुत्ररत्ने समुत्पन्ने स तत्र पृथिवीपतिः । चक्ररत्ने चक्रवर्तीवोत्सवं व्यधितोच्चकैः ॥ १७७ ॥

शुभेऽहनि शुभे चन्द्रे विच्छेदं न महीयसा । चकाराऽचल इत्याख्यां तस्य ह्यनोर्महीपतिः ॥ १७८ ॥

दिने दिने वपुर्दृष्ट्यां वितन्वन्नधिकाधिकाम् । अवर्धत स धात्रीभिः सारणीभिरिवाङ्घ्रिपः ॥ १७९ ॥

अचलस्य तु जातस्य गते काले कियत्यपि । भद्रा देवी दधौ गर्भं ग्रह्णन्मिव केतकी ॥ १८० ॥

सर्वलक्षणसम्पूर्णा पूर्णे काले नृपप्रिया । अह्यत सा दुहितरं जाह्नवीव सरोजिनीम् ॥ १८१ ॥

तस्या मृगाङ्गवक्त्राया मृगशीवकचक्षुषः । मृगावतीति विदधे नामधेयं महीभुजा ॥ १८२ ॥

१ दन्तावलः-हस्ती । २ अभ्रान्तर-अभ्रमध्ये चन्द्र इव । ३ ककुब्बान्-बलीवर्दः । उच्चककुदः-महास्कन्धः । ४ वालधिः-पुच्छम् । ५ उन्निद्रम्-विकसितम् । ६ शतमुखैः संयुक्तं भूत्वा । ७ अर्हः-योग्यः । ८ लोकोत्तरवलः-अलौकिकवलः ।

९ विच्छेदः-वैभवः । १० छाया-कान्तिः । ११ प्रसूनम्-कुसुमम् । १२ शवकः-शिशुः ।

अङ्गादङ्गे सञ्चरन्ती तापसानां मृगीव सा । वृद्धिमासादयामास निष्प्रत्यूहं मृगेक्षणम् ॥ १८३ ॥
तथा कटिस्थया धात्र्यो विचरन्त्यो गृहाङ्गणे । गृहस्थूणा इव रत्नशालमञ्जयश्चकाशिरे ॥ १८४ ॥
वालयं क्रमेण लङ्घित्वा प्रपेदे साऽथ यौवनम् । सरोज्जीवनजीवातु वपुर्लक्ष्मीविशेषकम् ॥ १८५ ॥
तस्या वक्रं दन्तपत्रमिवेन्दोर्भ्रूलताच्छलात् । नेत्रे च कृष्णधवलैः समृङ्गे इव कैरेवे ॥ १८६ ॥
कण्ठश्च लैटसो नालमिव वक्रसरोरुहः । पञ्चेषोरिव तूणीरौ पाणी च सरलाङ्गुली ॥ १८७ ॥
वपुर्लविण्यसरितश्चक्रवाकाविव स्तनौ । मध्यं कृशतरं भूरि स्तनभारश्रमादिवं ॥ १८८ ॥
क्रीडावापी सरस्येव नाभिर्गाम्भीर्यशालिनी । तटी रत्नाचलस्येव श्रोणिभित्तिर्गरीयसी ॥ १८९ ॥
ऊरू च कदलीस्तम्भविभ्रमौ क्रमवर्तुलौ । पादौ सरलजङ्घाकावुन्नालनलिने इव ॥ १९० ॥
एवं विभक्तावयवा नन्यथा यौवनश्रिया । अपि विद्याधरस्त्रीणामधिदेवीव साऽशुभत् ॥ १९१ ॥

यौवनश्रीरवधिष्ट मृगावत्या यथा यथा । भद्राया ववृधे चिन्ता तद्वार्ये तथा तथा ॥ १९२ ॥
चिन्ता ममेव राज्ञोऽपि वरार्थेऽस्यां भवत्विति । तां प्रास्थापयदन्येद्युर्भद्रादेवी तदन्तिके ॥ १९३ ॥
सरेषुजातवैधुर्यात् तां पुत्रीत्यविदन्निव । विचिन्तयामास रिपुप्रतिशत्रुरिदं हृदि ॥ १९४ ॥
अहो ! किमपि सौन्दर्यं जैत्रमस्रं मनोभुवः । जगत्रयस्त्रैर्णजयलीलादुर्ललितं तनोः ॥ १९५ ॥

१ निष्प्रत्यूहम्-निर्विघ्नम् । २-स्थूणा-स्तम्भः । शालिमल्ली-पुत्तलिका । ३ जीवातुः-जीवनौषधम् । ४ विशेषकम्-तिलकम् ।
५ इन्दोः दन्तपत्रम्, भाषायाम् दांतियो । ६ अमरसहिते । ७ लटभः-सुन्दरः । ८ नालम् कमलदण्ड इव । ९ 'पाणी' प्रथ-
माद्विवचनम् । १० श्रोणिः-कटिः । ११ क्रमेण गोलकारौ । १२ उन्नालनलिने-ऊर्ध्वनालयुक्ते कमले । नालम्-कमलदण्डः ।
१३ विजयकारि । १४ क्षेत्रम्-स्त्रीसमूहः । * जये युवत्या ललिः संवृ० । जये अस्यां दुर्ले० सं० ॥

सुलभं भूमिसाम्राज्यं स्वर्गसाम्राज्यमप्यहो ! । इयं तु दुर्लभा मन्ये बाला हृदयवल्लभा ॥ १९६ ॥
 सुराऽसुर-नरेन्द्राणां पुण्येभ्योऽप्यतिशायिभिः । उपस्थितेयं मे पुण्यैर्जन्मान्तरशतार्जितैः ॥ १९७ ॥
 एवं विचिन्त्य नृपतिः प्रियालापपुरःसरम् । अङ्कमारोपयामास तां सद्यः प्राणवल्लभाम् ॥ १९८ ॥
 अनुरागे स आरोप्य स्पर्शाऽऽलिङ्गन-बुम्बनैः । तां जर्त्तकञ्चुकिर्वरन्तःपुरमनाययत् ॥ १९९ ॥
 पौरलोकान् समाहूय सह प्रकृतिभिस्ततः । लोकापवादक्षार्थमपृच्छत् पृथिवीपतिः ॥ २०० ॥
 मदीयभूमौ ग्रामेषु पुरेष्वन्यत्र वा क्वचित् । यत् समुत्पद्यते रत्नं तत् कस्येति निवेद्यताम् ॥ २०१ ॥
 लोकोऽप्युच्ये भवद्भूमौ यद् रत्नं जायते क्वचित् । तस्य स्वामी भवानेव नान्यो भवितुमर्हति ॥ २०२ ॥
 इति तं निर्णयं स त्रिगृहीत्वा पृथिवीपतिः । तेषां द्राग् दर्शयामास निजकन्यां मृगावतीम् ॥ २०३ ॥
 इत्युवाच च तान् भूयः कन्यारत्नमिदं हि मे । इदानीं परिणेश्यामि स्वयं युष्मदनुज्ञया ॥ २०४ ॥
 इत्युक्ते लज्जिताः पौरा ययुर्निजनिजं गृहम् । गान्धर्वेण विवाहेन पर्यणैषीच्च तां नृपः ॥ २०५ ॥
 स्वसुतायाः पतिरभूत् तेन तस्य महीपतेः । नाम प्रजापतिरिति यम्रथे पृथिवीतले ॥ २०६ ॥
 नवं कुलकलङ्कं तं हसनीयं जनेऽखिले । महालज्जाकरं पत्युः श्रुत्वा भद्राऽत्यलज्जत ॥ २०७ ॥
 सहाऽचलेन पुत्रेण साऽचालीद् दक्षिणापथे । श्रेयान् स देशो नो यत्र श्रूयन्ते दुर्जनोक्तयः ॥ २०८ ॥
 मातुः कृते दक्षिणस्यां विश्वकर्मेव नूतनः । माहेश्वरीति नगरीमस्थापयदथाऽचलः ॥ २०९ ॥
 तां च श्रीद् इवाऽयोध्यामाहृत्याऽऽहृत्य सर्वतः । हिरण्यैः पूरयामास बलेद्वोऽचलाभिधः ॥ २१० ॥

१. जर्त्तकञ्चुकिनः-दृढकञ्चुकिनः; कञ्चुकी-अन्तःपुरक्षकः । २. प्रकृतिः प्रधानमण्डलम् । ३. अयोध्यानगरीम् ।

कुलीनैः सच्चैरालम्बैर्दासजनैर्वृताम् । मूर्त्तामिव पुरीदेवीं भातरं तत्र सोऽमुचत् ॥ २११ ॥
भद्राऽपि स्त्रीशिरोरत्नं शीलालङ्काराणां सती । देवपूजादिषट्कर्मरता तस्याश्वस्थित ॥ २१२ ॥
भक्तिमान् बलदेवोऽपि तत् पोतनपुरं ययौ । यादृशस्तादृशो वाऽपि पूजनीयः पिता सताम् ॥ २१३ ॥
शुश्रूषमाणः पितरं पूर्ववत् तत्र चाऽचलः । तस्यौ न पूज्यचरितं चर्चयन्ति मनीषिणः ॥ २१४ ॥
राजाऽपि स्थापयामास तामग्रमहिपीपदे । मृगावतीं मृगदृशं मृगलक्ष्मेव रोहिणीम् ॥ २१५ ॥
कियत्यपि गते काले महाशुक्रात् परिच्युतः । विश्वभूतिमुनेर्जावस्तस्याः कुक्षाववातरत् ॥ २१६ ॥
यामिन्याः पश्चिमे यामे सुचका विष्णुजन्मनः । देव्या ददृशिरं स्वप्नाः सप्तैते सुखसुप्ता ॥ २१७ ॥
तत्राऽदौ केसरियुवा कुङ्कुमारुणकेसरः । इन्दुलेखानिभनखश्चमरोपमबालधिः ॥ २१८ ॥
कुञ्जराभ्यां पूर्णकुम्भहस्ताभ्यां क्षीरवारिभिः । क्रियमाणाभिषेका च पद्मा पद्मासनस्थिता ॥ २१९ ॥
ध्वंसमानो महाध्वान्तं दोषैऽपि जनयन्नहः । उदण्डतेजःप्रसरस्त्विषामधिपतिस्ततः ॥ २२० ॥
स्वच्छ-स्वादुपयःपूर्णः पुण्डरीकार्चिताननः । सौवर्णधण्टिकैः पुष्पमाली कुम्भस्ततोऽपि च ॥ २२१ ॥
नानाजलचराकीर्णो रत्नसम्भारभासुरः । गगनोर्दृष्ट्विकलोलस्ततः कल्लोलिनीपतिः ॥ २२२ ॥
पञ्चवर्णमणिज्योतिःप्रसरैर्गगनाङ्गणे । विपञ्चितेन्द्रचापश्री रत्नानां सञ्चयस्ततः ॥ २२३ ॥
धूर्मध्वजश्च निर्धूमो ज्वालापल्लविताम्बरः । दृशोः सुखंकरालोकः सप्तमश्चेति सप्त ते ॥ २२४ ॥

१ आकारधारिणीं नगरीदेवीमिव । * मृगनेत्रां मृ० संक्रु ॥ २ मृगलक्ष्मा-चन्द्रः । ३ दोषा-रात्रिः । ४ त्विट्-कान्तिः, तदधिपतिः सूर्यः । ५ धण्टिका-भाषायाम् 'धण्टी' । ६ उदञ्ची-ऊर्ध्वगामी । ७ विपञ्चितम्-विस्तीर्णम् । ८ धूमध्वजः-अग्निः । ९ अम्बरम्-गगनम् । † सुखाकं संक्रु ॥ ‡ सप्तके संक्रु ॥

उद्ध्रया तयाऽऽख्यातान् स्वप्नान् व्याख्यन्महीपतिः । अर्धचक्री तव स्रुनुनं देवि ! भविष्यति ॥ २२५ ॥
 राज्ञा सद्यः समाहूय पृष्टा नैमिचिका अपि । स्वप्नांस्तथैव व्याचख्युर्विसंवादो न धीमताम् ॥ २२६ ॥
 पूर्णे काले च सा देवी सर्वलक्षणलक्षितम् । अशीतिधनुस्तुङ्गं कृष्णाङ्गं सुषुवे सुतम् ॥ २२७ ॥
 प्रससाद ककुप्चक्रमुल्लास वसुन्धरा । जहर्ष च जनः सर्वस्तस्येव नृपतेर्मनः ॥ २२८ ॥
 कारागारात् पुरा बद्धान् गोपो गा इव वाटकात् । हृष्टो रिपूनापि रिपुप्रतिशत्रुरथासुचत् ॥ २२९ ॥
 यथाकामं ददौ सोऽर्थानर्थिभ्यः कामधेनुवत् । कर्तुं स्थानमिवैव्यन्त्या अर्धचक्रधराश्रियः ॥ २३० ॥
 तथाऽभूदुत्सवः प्राल्यो जने तस्मिन् निरन्तरः । यथा सपुत्रजन्मेव सोद्गाह इव सोऽभवत् ॥ २३१ ॥
 मङ्गलयपाणयो नार्यो ननुतू राजवेश्मनि । मिथः सङ्घर्षतो ग्रामागमाश्लेषराः पुरः ॥ २३२ ॥
 स्थाने स्थाने तोरणानि सङ्गीतानि पदे पदे । अजायन्त पुरे तस्मिन्नाभितो राजवेदमवत् ॥ २३३ ॥
 हृष्टा वंशत्रयं पृष्ठे त्रिपृष्ठ इति भूपतिः । नाम तस्याकरोत् स्रुनोरुत्सवेन महीयसा ॥ २३४ ॥
 लालयमानः स धात्रीभी रम्यमाणोऽचलेन च । वासुदेवस्त्रिपृष्ठाख्यो व्यवर्धत शनैः शनैः ॥ २३५ ॥
 स बालो बलभद्रेण प्रकणत्पादधर्धरिः । अग्रेसरेण चिक्रीड प्रतिकारेण हस्तिवत् ॥ २३६ ॥
 लीलैवैव महाप्राज्ञः स उपाध्यायसाक्षिकम् । प्रतिविम्बमिवाऽऽदर्शो जग्राह सकलाः कलाः ॥ २३७ ॥

१ ककुप्चक्रम्-दिशामण्डलम् । * चक्रं प्रापोच्छ्वासं वसुं संवृ० ॥ २ वाटकः-भाषायाम् 'वाडो' । ३ पुत्रजन्म-
 सहित इव, विवाहसहित इव । उद्गाहः विवाह । ४ पृष्ठम्-भाषायाम् 'पीठ' 'वांसो' । अयं समग्रः श्लोकः 'यदवोचाम' इत्युल्लिख्य
 अक्षरशः समुद्धृतः आचार्यहेमचन्द्रेण अभिधानचिन्तामणिकोशास्योपज्ञटीकायाम् कां० ३ श्लो० ३५९ पृ० २७९ । ५ घर्धरिः-
 भाषायाम् 'धुधरी' । ६ आदर्शः-भाषायाम् 'अरिसो'-दर्पण ।

क्रमेण कर्चचहरो दृढोरस्को महाशुजः । वभूव बलभद्रस्य सवया इव सोऽनुजः ॥ २३८ ॥
असञ्जातान्तरो नित्यं क्रीडन्तौ आतराबुभौ । बैभ्राजाते मूर्तिमन्तौ पक्षाविव सिता-ऽसितौ ॥ २३९ ॥
नील-पीताम्बरधरौ तौ ताल-गरुडध्वजौ । अशोभेतां स्वर्णशैला-ऽञ्जनाद्री इव जङ्गमौ ॥ २४० ॥
क्रीडयाऽपि प्रचलतोस्तयोरचल-कृष्णयोः । पादन्यासैर्वज्रपातैरिवाऽकम्पत भेदिनी ॥ २४१ ॥
तयोरारूढयोः श्रौढैदन्तिनोऽपि नृदन्तिनोः । कुम्भस्थले करतलाऽऽस्फाललीलां न सेहिरे ॥ २४२ ॥
ताभ्यां पर्यसमानानि क्रीडया दोर्भिरुज्जितैः । वैल्मीकान्ति स्म शृङ्गाणि महाशिखरिणामपि ॥ २४३ ॥
दैत्यादिभ्योऽपि निर्भीकावितरेभ्यस्तु का कथा ? । तौ कुमारवजायेतां शरण्यं शरणार्थिनाम् ॥ २४४ ॥
विनाऽचलं न त्रिपृष्ठो न त्रिपृष्ठं विनाऽचलः । एकात्मनौ द्विशरीराविव तौ सह चेरतुः ॥ २४५ ॥
इतश्चाऽऽसीत् पुरे रत्नपुरे नीलाञ्जनाग्रहः । प्रतिविष्णुरश्वग्रीवो मयूरग्रीवचनन्दनः ॥ २४६ ॥
सोऽशीतिधनुरुज्जो नवनीरधरच्छविः । चतुरशीत्यब्दलक्षप्रमितायुर्महाशुजः ॥ २४७ ॥
तस्य दोर्दण्डयोः कण्डूर्नाऽशाम्यद् वैरिबुद्धनैः । सिंहस्येव मर्हाकुम्भिकुम्भस्थलविपाटनैः ॥ २४८ ॥
महौजाः स महाबाहुर्महाहर्वकुतूहली । पिप्रिये^१ न तथा नर्भ्युध्यमानैर्यथाऽरिभिः ॥ २४९ ॥
नित्यं नेत्रारविन्दानामश्रुवृष्टिं प्रवर्तयन् । तत्प्रतापोऽरिनारीषु वारुणास्त्रमिवाऽभवत् ॥ २५० ॥

१ कवचचहरः—कवचहरणसमर्थः । २ शोभितौ स्तः । ३ श्रौढगतौ । दन्ती-गजः, नररूपदन्तिनोः । ४ परिक्षिप्यमाणानि ।
५ वल्मीकसदृशानि भवन्ति । वल्मीकम्—भाषायाम् 'बांभी-राफडो' इति । ६ प्रसूः—पुत्रः । ७ नीरधरो मेघः । छविः कान्तिः ।
८ कुम्भी-गजः । ९ आहवः—समराङ्गणम् । १० पिप्रिये—प्रसङ्गतो प्रासः ।

तस्य चाऽऽकान्तदिक्कं करे चक्रमलक्ष्यत ! उत्पातभूतो द्विषतां द्वितीय इव भास्करः ॥ २५१ ॥
हृदयस्थो विदित्वाऽस्मान् विरुद्धान् मा वधीदिति । नाभक्तिं मनसाऽप्यस्य विदधुर्वसुधाधिपाः ॥ २५२ ॥
योगिनः परमात्मानमिव तं हृदयान्विजात् । न जातूच्चारयामासुः सर्वेऽपि पृथिवीभुजः ॥ २५३ ॥
स आधाटशिलास्तम्भीभूतवैताढ्यपर्वतम् । त्रिखण्डं भरतक्षेत्रमात्मसौदकृतौजसा ॥ २५४ ॥
द्रे च विद्याधरश्रेण्यौ वैताढ्याद्रेभुजाविव । विद्यौजोभ्यां पराजिगेये स विद्याधरपुङ्गवः ॥ २५५ ॥
मागधेश-प्रभासेश-चरदामाधिपैरसौ । ग्रामुतैरर्चयाञ्चक्रे सुरैरपि नृपैरिव ॥ २५६ ॥
राज्ञां मुकुटवद्धानां सहस्राः षोडशाऽनिशम् । तच्छासनं मुकुटवद् धारयामासुरुजितम् ॥ २५७ ॥
एकातपत्रं साम्राज्यं भुञ्जानः स महाभुजः । अतिवाहितवान् कालं पृथ्व्यामिन्द्र इव स्थितः ॥ २५८ ॥
खच्छन्दं क्रीडतोऽन्येद्युरश्वग्रीवस्य भूपतेः । अरिष्टाभ्रमिवाऽऽकाशेऽकाण्डे चिन्तेति हृद्यभूत् ॥ २५९ ॥

अपाग्भरतवर्षार्धे ये केऽपि वसुधाभुजः । मद्भुजस्थाम्नि तेऽमञ्जनम्भोधौ भूधरा इव ॥ २६० ॥
पृथिव्यामेकमह्यस्य तस्यापि वधको मम । मृगेष्विव मृगेन्द्रस्य को राजसु भविष्यति ? ॥ २६१ ॥
दुर्ज्ञानमेतदथवा ज्ञास्यामीति विमृश्य सः । अभ्वबिन्दुं निमित्तज्ञं द्राःस्थेनाऽऽजूहवत् क्षणात् ॥ २६२ ॥
राज्ञा स्ववचनं पृष्टः स तु नैमिक्तिकोऽवदत् । शान्तं पापं प्रतिहतममङ्गलमिदं वचः ॥ २६३ ॥

१ अभक्तिः अनादुरः । २ आघातः सीमा । ३ आत्मसात्-अधीनम्-अकृत ओजसा-इति विभागः । ४ ओजः शूरता । ५ पराजयं प्राप । ६ उपद्रवजनकम् अत्रम् । ७ अनवसरे । ८ स्थाम शौर्यम् । ९ अमञ्जनं-शुद्धिताः ।
* मृगेष्वपि मृ० संबृ० ॥

तवाशेषजगज्जिणोरन्तर्कोऽप्यन्तको न हि । वराकः कोऽपरो नाम मनुष्येषु भविष्यति ॥ २६४ ॥
हयग्रीवोऽप्युवाचैवमर्थवादं विहाय भोः ! । यथार्थं ब्रूहि मा भैषीर्नद्यासाश्चाडुभाषिणः ॥ २६५ ॥
* रौद्रवं साग्रहं पृष्टः सोऽथ नैमित्तिकाग्रणीः । लघादिकं विचार्येति व्याजहार स्फुटाक्षरम् ॥ २६६ ॥
धर्मविष्यति यो दूतं चण्डवेगगभिधं तव । पश्चिमान्तस्थसिंहस्य र्घ्यश्च हन्ता तवापि सः ॥ २६७ ॥
प्रवासी स्तनितेनेव म्लानो वाचा तया नृपः । कृत्वा कुत्रिमपूजां तं व्यसृजद् वैरिदूतवत् ॥ २६८ ॥
राजा केसरियूनाऽथ देशे तेनोद्द्वसीकृते । शालीनारोपयत् सिंहवधकज्ञानहेतवे ॥ २६९ ॥
रक्षार्थं शालिवापानां स क्रमात् पृथिवीपतीन् । षोडशसहस्रसङ्ख्यानं निदिदेश विशांपतिः ॥ २७० ॥
गत्वा क्रमात् ते सन्नद्धा नृपाः पञ्चानैनात् ततः । तान् शालिक्षेत्रिणोऽरक्षन् गोभ्यः क्षेत्राणि गोपवत् ॥ २७१ ॥
सावर्हिर्हथमथाऽऽस्थानीमास्थाय पृथिवीपतिः । इत्थुचेऽमात्य-सेनानी-सामन्तादीन् सभासदः ॥ २७२ ॥
अधुना नृप-सेनानीप्रभृतीनां महाशुजः । कुमारः कश्चिदप्यस्ति किमसामान्यविक्रमः ? ॥ २७३ ॥
तेऽप्युचुर्देव ! तेजस्वी सति कस्तिग्मतेजसि ? । प्रमज्जने क ओजस्वी ? रंहस्वी को गरुत्मति ? ॥ २७४ ॥
को गौरवी मेरुगिरौ ? गम्भीरः कश्च सागरे ? । विक्रमाक्रान्तविक्रान्ते त्वयि को नाम विक्रमी ? ॥ २७५ ॥
॥ युग्मम् ॥

१ अन्तकः-यमः, अन्तकः-विनाशकारी । * राज्ञेति सां संवृ० ॥ † यो हन्ता स तवापि हि संवृ० ॥ २ उद्भवसम्-
तिर्जनम्, भाषायाम् 'उज्जड' इति । ‡ ०नां क्रमेण पृथिवीपतीन् । स षोडश सहस्राणि निदि० संवृ० ॥ ३ पञ्चाननः
सिंहः । ४ अवहित्या आकारगोपनम् । ५ तिग्मतेजाः सूर्यः । प्रमज्जनः वायुः । रंहस्वी वेगवान् । गरुत्मान् गरुडः । ६ ०स्वी
जवी को वा गरु० संवृ० ॥

राजाऽप्युवाच चाट्टक्तिरियं भोः ! न तु वास्तवम् । बलिनो यद् बलिभ्योऽपि बहुरत्ना हि भूरियम् ॥ २७६ ॥

ततश्च तेषु कोऽप्येकः सचिवश्चालोचनः । वाचस्पतिरिवोवाच वाचा स्फुटयथार्थया ॥ २७७ ॥

प्रजापतिनृपस्य स्तः कुमारवमरोपमौ । मर्त्यवीरान् मन्यमानौ तृणाय सकलानपि ॥ २७८ ॥

सभां विमृज्य राजाऽथ विससर्ज प्रजापतेः । अन्तिके चण्डवेगं तं दूतमर्थेन केनचित् ॥ २७९ ॥

रथिभिः सैादिभिः सारैः सैसार कतिभिर्दैनैः । दूतः स पोतनपुरं स्वामितेज इवाङ्गवत् ॥ २८० ॥

तत्र प्रजापतिनृपः सर्वालङ्कारभूषितः । सहाऽचल-त्रिपृष्ठाभ्यां सामन्तैरप्यनेकशः ॥ २८१ ॥

सेनापति-महामात्य-पुरोधः प्रमुखैरपि । दूतः प्रधानपुरुषैर्यादोभिरिव पाशैश्च ॥ २८२ ॥

विचित्रचौरीकरणा-ऽङ्गहारोद्भूतनर्तकम् । ध्वनन्मृदङ्गनिर्योषधोपितव्योमकन्दरम् ॥ २८३ ॥

सुव्यक्तगीतोद्वारेण सङ्गीर्वापितवेणुकम् । विपश्चित्ताग्राम-रागविर्पश्चीरचितश्रुति ॥ २८४ ॥

तालानुसारैः प्रक्रान्तगीतसङ्गीतकं तदा । निःशङ्कं कारयन्नासीन्महर्द्विक इवामरः ॥ २८५ ॥

॥ पञ्चभिः कुलकम् ॥

अनिषिद्धगतिर्द्वाःस्थैर्विद्युद्दण्ड इवोच्चकैः । तत्राऽस्थाने प्रविवेश चण्डवेगो झटित्यपि ॥ २८६ ॥

अकस्मादागतं दृष्ट्वा ससामन्तः प्रजापतिः । स्वामिवत् स्वामिदूतं तमभ्युदस्थात् ससम्भ्रमम् ॥ २८७ ॥

१ वीरान् तृणतुल्यान् मन्यमानौ । २ सादिनः अश्ववाराः । ३ ससार-जगाम । ४ जलदेवरूपः वरुणः । ५ चारी-करणं गत्या अभिनयः । अङ्गहारः शारीरिकः अभिनयः । उद्धृतम् हुतं गमनम् । ६ सङ्गीर्वापित-चेतनान्वकृतः । ७ विपश्चितः विस्तीर्णः । ८ विपश्ची-वीणा ।

महत्या प्रतिपत्त्या तमुपावेशयदासने । स्वामिनो वाचिकं सर्वमपृच्छच्च स श्रूयतिः ॥ २८८ ॥
सङ्गीतकस्य सज्जितो भङ्गोऽकाण्डे तदर्गमात् । आगमाध्ययनस्येव विद्युदालोकमात्रतः ॥ २८९ ॥
गृहं निजनिजं जग्मुः सर्वे सङ्गीतकारिणः । स्वामिनि व्यग्रचित्ते हि नावकाशः कलावताम् ॥ २९० ॥
तं रङ्गभङ्गकर्तारं दृष्ट्वा भृशममर्पणः । पार्श्वस्थं पुरुषं कञ्चित् त्रिपृष्ठः पृष्टवानिति ॥ २९१ ॥
अये ! कोऽसमयज्ञोऽयं पशुः पुरुषरूपभृत् । अज्ञापितस्वाऽऽगमनः प्राविशत् तातपरीदि ? ॥ २९२ ॥
अभ्युत्तस्थौ कथं दृष्ट्वा तात एनं ससम्भ्रमः ? । निषिद्धश्च कथं नैष प्रविशन् वेत्रपाणिना ? ॥ २९३ ॥
अथेत्थं कथयामास त्रिपुष्टाय स पूरुषः । दूतो राजाधिराजस्य हयग्रीवस्य नन्वयम् ॥ २९४ ॥
त्रिखण्डे भरते ह्यस्मिन् राजानस्तस्य किङ्कराः । ततस्तस्येव दूतस्याप्यभ्युत्तस्थौ पिता तव ॥ २९५ ॥
द्वाःस्थेनापि निषिद्धस्तत्रायमौचित्यवेदिना । नैश्चाऽप्यास्कन्धते यस्मात् स्वामिनः किं पुनः पुमान् ? ॥ २९६ ॥
अस्मिन् प्रसादिते राजा हयग्रीवः प्रसीदति । तत्प्रसादेन राज्यानि राज्ञां नन्दन्ति सम्प्रति ॥ २९७ ॥
खलीकृतेऽवज्ञयाऽस्मिन् हयग्रीवः खलीभवेत् । दूतदृष्ट्यनुसारेण प्रवर्तन्ते हि भूभुजः ॥ २९८ ॥
खलीभूते स्वामिनि हि कृतान्त इव दुःसहे । नेष्यते जीवितमपि नृपै राज्ञ्ये तु का कथा ? ॥ २९९ ॥
अभाषिष्ट त्रिपुष्टोऽपि न जाल्या कोऽपि कस्यचित् । स्वामी वा सेवको वाऽपि शक्त्यधीनमिदं खलु ॥ ३०० ॥

१ वाचिकम्-संदेहाः । २ आगमः आगमनम् । ३ सति विद्युदालोके आगमस्वाध्यायनिषेधः ज्ञात्वे श्रूयते, स च 'असज्जाय' नाम्ना जैनपरम्परायां प्रसिद्धः । ४ वेत्रपाणिः-द्वारपालः । ५ यस्मात् स्वामिनः-स्वामिसम्बन्धी आ-सारमेयः-कुङ्करः अपि न आस्कन्धते, पुमान् तु कथम् आस्कन्धीयः ? । आस्कन्दनम्-रोधनम् । ६ अपमानिते ।

वाङ्मात्रेण न तं तावत् पर्यस्यामोऽधुना वयम् । स्वप्रशंसेवाऽन्यनिन्दा सतां लज्जाकरी खलु ॥ ३०१ ॥
तातन्यक्कारं तमुत्तानशयमोजसा । छिन्नग्रीवं हयग्रीवं करिष्ये समये न्वहम् ॥ ३०२ ॥
प्राप्तकालमिदं तावत् तातेनैष विस्तृज्यते । यदा तदा निवेद्यं मे करोम्यस्योचितं यथा ॥ ३०३ ॥
सोऽनुमेने पुमान् राजविरुद्धमपि तद्वचः । राजवद् राजपुत्रोऽपि मान्यो राजाङ्गुलीविनाम् ॥ ३०४ ॥
निजाधिकारिणमिव समुद्दिश्य प्रजापतिम् । राजप्रयोजनान्यूचे चण्डवेगोऽपि कानिचित् ॥ ३०५ ॥
तथेति प्रतिपद्यार्थमावर्ज्यं प्राभृतादिना । प्रजापतिनरेन्द्रेण चण्डवेगो व्यसृज्यत ॥ ३०६ ॥

स प्रीतः सपरीवारः प्रतस्थे स्वपुरीं प्रति । जगाम पोतनपुराद् बहिः स्यन्दनमास्थितः ॥ ३०७ ॥
ज्ञात्वा त्रिपृष्ठस्तं यान्तं पुरोभूय सहाऽचलः । दवाऽनल इवाध्वन्यं सानिलो रुरुधेताराम् ॥ ३०८ ॥
त्रिपृष्ठ इत्यभाषिष्ट धृष्ट ! पापिष्ठ ! दुष्ट ! रे ! । दूतमात्रत्वमप्याप्य राजवद् वर्तसे यशो ! ॥ ३०९ ॥
सङ्गीतरङ्गभङ्गं त्वं मूर्खोऽकार्षीर्यथा तथा । अमुर्मूषुः पशुरपि कोऽन्यः कुर्यात् सचेतनः ? ॥ ३१० ॥
गृहे गृहस्थमात्रस्याप्यायातो भूपतिः स्वयम् । ज्ञापयित्वा प्रविशति नीतिरेषा मनीषिणाम् ॥ ३११ ॥
त्वं भुवं स्फोटयित्वेवाऽज्ञातोऽकाण्डे समाङ्गमः । तातेर्नजुस्वभावेन सत्कृतश्चासि तन्मुधा ॥ ३१२ ॥
दुर्विनीतो यथा शक्यता तां प्रकाशय सम्प्रति । इदं ते दुर्नयतरोः फलं द्राग् दर्शयाम्यहम् ॥ ३१३ ॥

१ आक्षिपामः । २ ताततिरस्कारकारिणम् । ३ राजभृत्यानाम् । ४ निजाधीनकर्मकरमिव । ५ संतोष्य । ६ पवन-
सहितः दवानल इव अध्वन्यम्-पथिकम् । ७ भूतकाल-अद्यतन-द्वितीयपुरुष-एकवचनम् । ८ 'तातेन ऋजुस्वभावेन'
इति विभागः ।

इत्युक्त्वा मुष्टिमुद्यम्य त्रिषष्ठः ग्रपिनष्टि तम् । तावत् तावत् पुरःस्थायेत्यूचे सुखलपाणिना ॥ ३१४ ॥
अलमत्र प्रहारेण कुमार ! नरकीटके । न चपेटा भृगालेषु क्रोशत्स्वपि मृगद्विषः ॥ ३१५ ॥
दूत इत्येष नो वध्यः प्रतीपान्याचरन्नपि । ब्राह्मणेन द्विजन्मेव विरूपमयि हि ब्रुवन् ॥ ३१६ ॥
तदत्र संहर रूपं पुरुषे परुषेऽपि हि । दन्तिनां दन्तघातस्य स्थानं नैरण्डपादपः ॥ ३१७ ॥
इत्युक्तो बलभद्रेण त्रिषष्ठो मुष्टिमुद्यताम् । करपाशं करीवाऽऽशु संहत्येत्यादिशङ्क भटान् ॥ ३१८ ॥
जीवितव्यं विमुन्यैकं रङ्गभङ्गविधायिनः । अस्याऽपहरताऽशेषमपरं दूतपाप्मनः ॥ ३१९ ॥
तमाज्ञया कुमारस्य यष्टिभिर्मुष्टिभिर्भटाः । अताडयन् सारमेयं प्रविष्टमिव वेदमनि ॥ ३२० ॥
अपजहुरशेषं तत् तस्यालङ्करणादिकम् । प्रापितस्य वधस्थानं वध्यस्याऽऽरक्षका इव ॥ ३२१ ॥
प्रहारान् वञ्चयमानः प्राणत्राणकृते चिरम् । क्रीडाकार इवेमस्य सोऽलुठत् पृथिवीतले ॥ ३२२ ॥
परितस्तत्परीचारो मुक्त्वा प्रहरणादिकम् । जीवग्राहं पलायिष्ट भक्ष्यं सन्त्यज्य काकवत् ॥ ३२३ ॥
कुट्टयित्वा रासभवच्छ्रुत्वा कलविङ्कवत् । विनर्धं विटवत् तं तु कुमारवीर्यतुर्गहम् ॥ ३२४ ॥
विदाश्चकार तत् सर्वं जनश्रुत्या प्रजापतिः । एवं विचिन्तयामास सशल्य इव चेतसि ॥ ३२५ ॥
अहो ! मम कुमाराभ्यां युक्तं नाऽऽचरितं ह्यदः । कथाग्रे कथयाम्येतत् स्वेनाश्वेनैव पातितः ? ॥ ३२६ ॥

* पुरः स्थित्वेत्यूचे संवृ० ॥ १ सुखलपाणिः--बलदेवः । २ चपेटा--भाषायाश्च 'लापोट-अडबोत' इति । ३ मृगद्विष्ट-
सिंहः । ४ ब्राह्मणत्वेन । ५ 'न+परण्डपादपः' इति विभागः । ६ सारमेयः--कुङ्कुरः । ७ जीवग्राहं पलायिष्ट--'जीव लङ्गेने
भाग्यो' इति भाषायाश्च । ८ कलविङ्काः--भाषायाश्च 'चकलो' । ९ वाचा अपमानं कृत्वा ।

न धर्षितश्चण्डवेगोऽश्वग्रीवः किन्तु धर्षितः । दूता हि प्रतिरूपाणि अभूणां सञ्चरन्त्यमी ॥ ३२७ ॥
 न यावद् यात्यसौ तावदनुनेयः प्रयत्नतः । यत उत्तिष्ठति शिखी निर्वाप्यस्त एव हि ॥ ३२८ ॥
 एवं विचिन्त्य पुरुषैः प्रधानैस्तं महीपतिः । आनाययदनुनीय वचोभिः प्रेमपेशलैः ॥ ३२९ ॥
 चकार सविशेषां च प्रतिपत्तिं कृताञ्जलिः । कुमारकृतकालुष्यप्रक्षालनजलमुत्तिम् ॥ ३३० ॥
 चतुर्गुणं महामूल्यं तस्य च प्राप्तुं ददौ । प्रकोपशान्तये शीतोपचारमिव दन्तिनः ॥ ३३१ ॥
 ऊचे च राजा यद् वेत्ति यौवनेऽभिनवे सति । कुमारका दुर्ललिताः सामान्यश्रीमतामपि ॥ ३३२ ॥
 विशेषतो मम स्वामिप्रसादोद्भूतसम्पदा । निरर्गलौ कुमारौ तावदान्तौ वृषभाविव ॥ ३३३ ॥
 बह्वेताभ्यामपराङ्गं त्वयि यद्यपि मानद ! । दुःस्वप्नमिव विसार्यं तथाप्येतत् त्वया सखे ! ॥ ३३४ ॥
 आवयोरक्षता ग्रीतिः सदा सोदरयोरिव । त्याज्या नैकपदे साऽद्य मन्मनोवृत्तिकोविद ! ॥ ३३५ ॥
 कुमारयोर्दुर्ललितमिदं च भवताऽनैव ! । नाश्वग्रीवाय विज्ञाप्यं निरूपेण क्षमावताम् ॥ ३३६ ॥

इति साममुधावृष्ट्या शान्तकोपहुताशनः । चण्डवेगोऽप्युवाचैवं गिरा स्नेहादचण्डया ॥ ३३७ ॥
 त्वया सह चिरात् प्रेम्णा कोपोऽपि न मया कृतः । राजन् ! क्षन्तव्यमिह किं ? त्वत्पुत्रौ न ममाप्येव ॥ ३३८ ॥
 डिम्भानां दुर्नये दण्डो ह्युपालम्भः प्रकीर्तितः । निवेदनं राजकुले नेति लोकेऽपि हि स्थितिः ॥ ३३९ ॥
 राज्ञे विज्ञपयिष्यामि नेदृशं त्वत्कुमारयोः । कवलः शक्यते क्षेप्तुं नाक्रष्टुं हस्तिनो मुखात् ॥ ३४० ॥

१ शिखी-अग्निः । निर्वाप्यः-दासनीयः । २ प्रतिपत्तिः-आदरः । ३ निरर्गलः-स्वच्छन्दः । ४ 'तौ+अदान्तौ' इति ।

* ०त् पुरासं का० ॥ ५ अनवः-निर्दोषः । ६ निकषः परीक्षा । ७ डिम्भाः-बालाः ।

विसृज्यीभव तद् राजन् ! गच्छामि विसृजाऽद्य माम् । मनागपि न कालुष्यं विद्यते मम चेतसि ॥ ३४१ ॥

इत्युक्तवन्तं तं दूतं परिरम्य खबन्धुवत् । विरचय्याञ्जलिं राजा विसर्ज्य प्रजापतिः ॥ ३४२ ॥

अश्वग्रीवान्तिकं दूतः स ययौ कतिभिर्दिनैः । तद्धर्षकथा त्वग्रे वर्धापकंपुमानिव ॥ ३४३ ॥

तदा हि चण्डवेगस्य त्रस्तः सर्वपरिच्छदः । त्रिपृष्ठोर्दन्तमखिलं शशंसाऽऽगत्य भूपतेः ॥ ३४४ ॥

दूतोऽद्राक्षीद् हयग्रीवमुद्ग्रीवं रक्तलोचनम् । जगत्कवलनोद्युक्तमिव वैखतं स्थितम् ॥ ३४५ ॥

मन्ये मद्धर्षणोदन्तो राज्ञो व्यज्ञपि केनचित् । दूतोऽपि निर्श्चिकायैवमिङ्गितज्ञा हि सेवकाः ॥ ३४६ ॥

राज्ञा पृष्टः स आचख्यौ वृत्तान्तमभितोऽपि तम् । उग्राणां स्वामिनां ह्यग्रे कोऽन्यथा वक्तुमीश्वरः ? ॥ ३४७ ॥

सरन् स्वप्रतिपन्नं च दूत एवं व्यजिज्ञपत् । भक्तोऽहमिव ते देव ! स्वयं राजा प्रजापतिः ॥ ३४८ ॥

यच्चेकं तत् कुमारभ्यां सा बालसुलभाऽज्ञता । खिद्यते त्वधिकं तेन कर्मणा स कुमारयोः ॥ ३४९ ॥

अतिशये यथा शक्त्या त्वमशेषेषु राजसु । तथाऽतिशेते भक्त्या च प्रजापतिनृपस्त्वयि ॥ ३५० ॥

कुमारदोषेणाऽऽत्मानं स गर्हति चिरं नृपः । त्वच्छासनमुपादत्ताऽदत्त चेदमुपायनम् ॥ ३५१ ॥

इत्युक्त्वाऽवस्थिते दूते हयग्रीवो व्यचिन्तयत् । दृष्टैकप्रत्यया जज्ञे तस्य नैमित्तिकस्य वाक् ॥ ३५२ ॥

प्रत्ययश्चेद् द्वितीयोऽपि स सिंहवधलक्षणाः । भविष्यति तदा मन्ये शङ्कास्थानमुपस्थितम् ॥ ३५३ ॥

१ विखट्वः विश्वासयुक्तः । २ तदपमानकथा । ३ वर्धापकः-भाषायाम् 'वधामणी देवरो मनुष्य' । ४ उदन्तः-
वृत्तान्तः । ५ वैखतः-यमः । ६ निर्श्चिकाय-निश्चयं चकार । इङ्गितम्-मनोवृत्तिः । ७ स्वप्रतिज्ञासित्यर्थः । ८ अतिशयवान्
असि । अतिशेते-अतिशययुक्तः वर्तते ।

विमुञ्चैवं तदा दूतान्तरेणाथ प्रजापतिम् । त्रायस्व शालिक्षेत्राणि सिंहादिति समादिशत् ॥ ३५४ ॥
 प्रजापतिः समाहूय कुमारवित्यभाषत् । फलितं वां दुर्ललितमकाण्डे सिंहरक्षया ॥ ३५५ ॥
 आज्ञा चेत् खण्ड्यतेऽकाण्डे हयग्रीवोऽन्तर्कायते । तदाज्ञा खण्ड्यते नो चेत् तदा सिंहोऽन्तर्कायते ॥ ३५६ ॥
 असावुभयथाऽस्माकमपमृत्युरुपस्थितः । तथापि सिंहरक्षार्थं वत्सौ ! गच्छामि सम्प्रति ॥ ३५७ ॥
 कुमारवृच्चतुर्ज्ञातमश्वग्रीवस्य पौरुषम् । ज्ञातो भयङ्कर इति स येन पशुना पशुः ॥ ३५८ ॥
 तिष्ठ तात ! ब्रजिण्यावो हनिष्यावोऽचिरेण तम् । सिंहं नुसिंह ! का तत्र स्वयं यात्रा तव प्रभो ! ॥ ३५९ ॥
 सविषादं जगाद्वै प्रजापतिनृपोऽप्यथ । क्षीरकण्ठावनभिज्ञौ कृत्याऽकृत्येषु कर्मसु ॥ ३६० ॥
 एकं तावद् कृतं कर्म तिष्ठज्ञां गोचरेऽपि मे । न्यालेमदुर्ललिताभ्यां भो ! भवज्ञ्यां कुमारकौ ! ॥ ३६१ ॥
 तस्यापि कर्मणः सद्यः फलमेतदुपस्थितम् । दूरस्थौ यत् करिष्येथे तत्फलं किं भविष्यति ? ॥ ३६२ ॥
 अथ त्रिपृष्ठः प्रत्यूचे केयं सिंहविभीषिका । दूर्यते तेन बालेन बालानामिव भूभुजाम् ? ॥ ३६३ ॥
 कृत्वा तात ! प्रसादं नौ^१ तिष्ठत्वन्नैव सम्प्रति । गत्वा सिंहं हनिष्यावः सहाऽश्वग्रीववाञ्छितैः ॥ ३६४ ॥
 इत्थं कथमपि क्षमापं तौ प्रतीक्ष्य प्रजग्मतुः । सारस्वल्पपरीवारौ तां सिंहाध्युषितां भुवम् ॥ ३६५ ॥
 सिंहेन निहतानेकमढास्थीनि गिरेरधः । कुमारौ तद्यशोराशिमिव मूर्तमपश्यताम् ॥ ३६६ ॥
 तुङ्गवृक्षाधिरूढांस्तौ शालिक्षेत्रकृषीवलान् । पप्रच्छतुरिति क्षमापैः सिंहोऽयं रक्षितः कथम् ॥ ३६७ ॥

आचख्युः क्षेत्रिणोऽप्येवं हे वीराविह भूभुजः । सन्नद्धैः कुञ्जरवरैस्तुरङ्गैः स्यन्दनैर्भटैः ॥ ३६८ ॥
विरचय्य महाव्यूहं सिंहस्याकार्पुर्नन्तरे । संवरं स्रोतस इव दीर्घिकाभिव दन्तिनः ॥ ३६९ ॥
हन्यमानैर्दीर्यमाणैः सैनिकैस्तेर्महाभुजः । सिंहादसाद् ररधुर्नः प्राप्तजीवितसंशयाः ॥ ३७० ॥
॥ त्रिभिर्विशेषकम् ॥
इति तेषां वचः श्रुत्वा सिंत्वा चाऽचल-केशवौ । सैन्यं निधाय तत्रैवाऽयातां सिंहगुहामभि ॥ ३७१ ॥
तयोश्च रथनिर्घोषान्मेघनिर्घोषसोदरात् । बन्दिदोषादिव नृपः सिंहः सद्यो व्यबुद्ध सः ॥ ३७२ ॥
किञ्चिदुन्मीलयन् नेत्रे कृतान्तस्येव दीपिके । तस्येव चामरं ध्रुन्वन्नुदारां केसरच्छटाम् ॥ ३७३ ॥
रसातलद्वारमिव जृम्भया स्फाटयन् मुखम् । किञ्चिदाकुञ्चितग्रीवः प्रेक्षाञ्चक्रे स केसरी ॥ ३७४ ॥ युग्मम् ॥
रथमात्रपरीवारौ तौ नरौ वीक्ष्य केवलौ । अवज्ञया प्रसुष्वाप सोऽथ कृत्रिमनिद्रया ॥ ३७५ ॥
सर्वाभिसारिभिर्भूयैर्दत्त्वा हस्त्यादिभिर्वहिलम् । शालिक्षेत्राणि रक्षद्भिर्गर्वमारोपितो ह्यसौ ॥ ३७६ ॥
आमेत्युक्तोऽचलेनाथ पुरोऽभ्येत्य च किञ्चन । मल्लो मल्लमिवाऽह्वास्त नृसिंहः सिंहपुङ्गवम् ॥ ३७७ ॥
विष्णोस्तमूर्जितं शब्दमाकर्ण्योत्कर्णिताऽन्ननः । विसिम्भिये सोऽपि सिंहो वीरः कोऽपीति चिन्तयन् ॥ ३७८ ॥
कर्णौ शिरसि सुस्तब्धौ स्थलस्थाविह कीलकौ । अतीव पिङ्गले नेत्रे दीप्तौ इव बिभीषिके ॥ ३७९ ॥
अस्त्रागारं यमस्येव वक्रं दंष्ट्रारदाकुलम् । वक्राद् बहिः स्थितां जिह्वां पातालादिव तक्षकम् ॥ ३८० ॥

* ण्त्वा च वलके^० सुद्रिते । १ अभि-संमुखम् । २ त्रिशूषः । ३ उत्कर्णितम्-ऊर्ध्वकर्णम् । आननम्-मुखम् ।
† भूषिके नयने दी^० संवृ० ॥ ४ दंष्ट्रा-दाढा । रदाः दन्ताः । आकुलम्-व्यासम्-परिपूर्णम् ।

यमौक्तोरणमिव सुखस्योपरि दंष्ट्रिकाम् । अन्तर्ज्वलन्महाकोपानलस्येव शिखाः सट्योः ॥ ३८१ ॥
 नखांश्च प्राणिनां प्राणाकर्षणैर्झुटकानिव । लुलन्तं पुच्छदण्डं च बुभुक्षितमिवोरगम् ॥ ३८२ ॥
 विभ्रद् व्यात्ताननः पञ्चाननो बृत्कारैदारुणः । साक्षादिव रसो रौद्रो निर्जगाम गुहागृहात् ॥ ३८३ ॥
 ॥ पञ्चभिः कुलकम् ॥

अतुच्छपुच्छदण्डेन प्रचण्डेन स केसरी । भूतलं ताडयामास वज्रेणेन्द्र इवाचलम् ॥ ३८४ ॥
 पुच्छाच्छोटननादेन तेन नेशुः समन्ततः । सत्त्वानि तूर्यनादेन यौदांसीवान्तरम्बुधेः ॥ ३८५ ॥
 आर्य ! तिष्ठ मयि सति योद्धुं तेऽवसरो न हि । इति त्रिपृष्ठस्तत्रैवाऽवातिष्ठिपदथाऽचलम् ॥ ३८६ ॥
 पदातिना रथस्थस्य युध्यमानस्य मेऽमुना । क्षत्रधर्मोचितं नैतदिति विष्णुर्जहौ रथम् ॥ ३८७ ॥
 अस्त्रिणो मे निरस्त्रेण युद्धमित्यपि नोचितम् । इत्यस्त्राण्यपि तत्याज वीरव्रतधनो हरिः ॥ ३८८ ॥
 एव्होहि भो ! समित्कण्डूं हरे ! तव हराम्यहम् । इति त्रिपृष्ठोऽभाषिष्ट स्थामतोऽतिपुरन्दरः ॥ ३८९ ॥
 तदेव वचनं सोऽपि कोपाटोपसमुत्कटः । अद्रिप्रतिरवव्याजाद् व्याजहारेव केसरी ॥ ३९० ॥
 स केसरियुवा चैत्थं चिन्तयामास चेतसि । अहो ! अमुष्य बालस्य भृशं रभसकारिता ॥ ३९१ ॥
 विना सैन्यं यदायातः स्यन्दनाद् यदधातरत् । यच्च तत्याज शस्त्राणि यन्मामाह्वस्त चोच्चकैः ॥ ३९२ ॥

१ यमगृहतोरणम् । २ 'सटाः'—भाषायाम् 'सिंहकेशवाली-याळ' इति । ३ 'अंकुटक' इति भाषायाम् 'अंकुडो' नामकम्
 आकर्षणसाधनम् । ४ पूर्वोक्तानि नेत्रादि-पुच्छान्तानि विभ्रत्-धारयन् । ५ गर्जनाभयङ्करः । ६ यादंति-हिंस्त्राणि जलचराणि ।
 अन्तर्-मध्ये, अम्बुधेः-समुद्रस्य । ७ युद्धरूपां कण्डूम् । ८ अद्रिप्रतिध्वनिमिषेण ।

उच्चपेटः प्रति सर्पं मण्डूक इव दुर्मतिः । धृष्टतायाः फलमसौ प्राप्नोत्विति विमृश्य सः ॥ ३९३ ॥
खे खेचरस्थसस्तकेसरिभ्रमदः क्षणम् । तत उत्पुच्छयमानो ददौ फालां स केसरी ॥ ३९४ ॥
तस्य चापततोऽप्योष्ठौ पाणिभ्यां स पृथक् पृथक् । संदंशाभ्यां दन्दशूकस्येव जग्राह केशवः ॥ ३९५ ॥
एकेनोष्ठेन चाकर्षन्नेकतोऽन्येन चान्यतः । चटच्चटिति तं विष्णुः पटपाटमपाटयत् ॥ ३९६ ॥
अत्रान्तरे जनैः सम्भैरिव चैतालिकैरिव । रोदैःकुक्षिम्मरिभूरिश्चक्रे जयजयारवः ॥ ३९७ ॥
कौतुकानिमलिता व्योम्नि विद्याधर-सुरा-ऽसुराः । मलयानिलवत् तत्र पुष्पवृष्टिं वितेजिरे ॥ ३९८ ॥
ते च सिंहशरीरस्य र्दले क्षिप्ते क्षणात् क्षितौ । परिपुस्फुरतुः कामममर्षामुक्तचेतने ॥ ३९९ ॥
महता सोऽपमानेन परतन्त्रशरीरकः । द्विधाभूतोऽपि हि हरिः स्फुरन्नेवमचिन्तयत् ॥ ४०० ॥
अहो ! प्रौढैरपि नृपैः सन्नद्धसुभटावृतैः । सत्त्वैरपि न सोढोऽसि योऽहं पविरिवापतन् ॥ ४०१ ॥
बालेनैकाकिनाऽनस्त्रेणामुना मृदुपाणिना । हा ! हतोऽस्मीति खेदो मे न पुनर्वधमात्रतः ॥ ४०२ ॥
एवं च चिन्तया तस्य वेष्टतो दन्दशूकवत् । ज्ञात्वाऽभिप्रायमित्स्यूचे मधुरं विष्णुसारथिः ॥ ४०३ ॥
लीलानिर्भिन्नमत्तेभाऽपराभूत ! चमृशतैः । मृगराज ! किमेवं त्वमभिमानेन ताम्यसि ? ॥ ४०४ ॥
अयं खलु भटप्रष्टुस्त्रिपृष्ठो नाम भारते । प्रथमः शार्ङ्गिणां बालो वयसा न तु तेजसा ॥ ४०५ ॥

१ प्रसारितपाणिः । अत्र 'पाणि' शब्देन 'चपेटा-पंजो' इति भाषायाम् । २ पुच्छं ऊर्ध्वं वर्तुलाकारेण प्रसारयन् । ३ भाषा-
याम्-'संदंश' इति 'सांडसो' इति नाम्ना प्रसिद्धं सर्पग्रहणसाधनम् । ४ वल्लच्छेदवत् । ५ आकाशभूम्यन्तरालपूरकः ।
६ स्रग्द्वयम् । ७ कम्पमानस्य । ८ प्रष्टः-अग्रणीः । ९ शार्ङ्ग-वासुदेवः ।

नरेषु सिंहः खल्वेपं पशुषु त्वं तु तत् तव । हतस्यानेन का ग्रीडा श्लाघा ग्रत्युत तद्रणे ॥ ४०६ ॥
 तस्येति वचसा शान्तः सुधावृष्टेव केसरी । मृत्वा बद्धायुरुत्पेदे नारको नरकावनौ ॥ ४०७ ॥
 हयग्रीवाज्ञया तत्र तद्रुतं ज्ञातुमेयुषाम् । विद्याधराणां तच्चमोर्पयद्बुचेऽचलानुजः ॥ ४०८ ॥
 तस्य घोडककण्ठस्य चकितस्य पशोरपि । अस्य सिंहस्य चर्मदमर्प्यतां वधसूचकम् ॥ ४०९ ॥
 वाच्यश्च वाचिकमिदं स्वादुभोजनलम्पटः । निश्चिन्तो भव विश्रब्धं भुञ्जीथाः शालिभोजनम् ॥ ४१० ॥
 तथेति प्रत्यपद्यन्त ते विद्याधरदारकाः । बलभद्र-त्रिपृष्ठौ तु जगमतुर्नगरं निजम् ॥ ४११ ॥
 प्रणेमतुः पितुः पादौ तत्र तौ आतराबुभौ । बलस्तु कथयामास तमुदन्तमशेषतः ॥ ४१२ ॥
 पुनर्जाताविव सुतौ मेने राजा प्रजापतिः । तेन स्रुतसन्धेनै स्रुतना चात्यमोदत ॥ ४१३ ॥
 ते च विद्याधरा वाजिग्रीवस्य तमशेषतः । त्रिपृष्ठोदन्तमाचख्युर्वज्रपातसहोदरम् ॥ ४१४ ॥

इतश्च वैताढ्यगिरौ दक्षिणश्रेणिभूषणम् । नगरं रथनूपुरचक्रवालाऽऽख्यमस्ति तत् ॥ ४१५ ॥
 तत्र च ज्वलनजटी तेजसा ज्वलनोपमः । आसीदसामान्यकद्विविद्याधरनरेश्वरः ॥ ४१६ ॥
 बभूव तस्य महिषी प्रीतेः परममास्पदम् । नास्त्रैव वायुवेगेति हंसीव त्वलसा गतौ ॥ ४१७ ॥
 तस्यां राज्ञ्यां तस्य राज्ञः स्रुतः समुदपद्यत । स्वमेऽर्कोलोकनादकर्कशीर्निरित्यभियानतः ॥ ४१८ ॥
 स्वमे स्वयम्प्रभाधौताऽऽशेन्दुलेखविलोकनात् । स्वयम्प्रभेत्यभिधया क्रमेण तनयाऽप्यभूत् ॥ ४१९ ॥

१ 'घोडककण्ठ' इति हयग्रीवस्य पर्यायवाचकं नाम । * °काः । त्रिपृष्ठ-बलभद्रौ तु संवृ० ॥ २ उदन्तः-वृत्तान्तः ।
 ३ संध्या-प्रतिज्ञा । ४ सहोदरम्-तुल्यम् । † °सीवत् त्वं संवृ० सं० ॥ ५ सहजप्रभा० ।

सम्प्राप्तयौवनं यौवराज्ये राजा महाभुजम् । अर्ककीर्तिं विनिदधे कीर्तिगङ्गाहिमाचलम् ॥ ४२० ॥
स्वयम्प्रभाऽपि सम्प्राप क्रमयोगेन यौवनम् । वनस्थलीव सुभगङ्करणीं मधुसम्पदम् ॥ ४२१ ॥
मुखचन्द्रमसा रेजे राका मूर्तिमतीव सा । केशपाशतमिस्रेणाऽमावात्येव च देहिनी ॥ ४२२ ॥
तस्याः कर्णान्तगे नेत्रे कर्णोत्तंसाम्बुजे इव । कर्णौ च प्रसरन्त्योर्दक्सरस्योः सर्वराविव ॥ ४२३ ॥
पाणि-पादा-ऽधरदलै रक्तैर्वल्लीव पल्लवैः । साऽभात् कुचाभ्यां चोच्चाभ्यां क्रीडाद्रिम्यामिव श्रियः ॥ ४२४ ॥
आवर्त इव लावण्यसरितो नाभिरावभौ । अन्तरद्वीपसदृशी तस्याः श्रोणी च विस्तृता ॥ ४२५ ॥
तस्याः सर्वाङ्गसौभाग्यनिधेः प्रतिनिधिर्न हि । सुरस्त्रीष्वसुरस्त्रीषु विद्याधरवधूष्वपि ॥ ४२६ ॥

अथाऽभिनन्दन-जगन्नन्दनौ चारणौ मुनी । विहायसा विहरन्तौ पुरे तत्र समेयतुः ॥ ४२७ ॥
ऋद्ध्या महत्या श्रीदेवीमूर्त्यन्तरमिवेयुषी । स्वयम्प्रभाऽपि तौ गत्वा ववन्दे मुनिपुङ्गवौ ॥ ४२८ ॥
तद्देशनां समाकर्ण्य कर्णामृतरसायनम् । सम्यक्त्वं प्रतिपेदे सा नीलीरागमिव स्थिरम् ॥ ४२९ ॥
सम्यक् श्रावकधर्मं सा प्रत्यश्रूयीत् तदन्तिके । प्रमाद्यन्ति शुभात्मानो न हि ज्ञात्वा मनागपि ॥ ४३० ॥
ततोऽन्यतो जग्मतस्तौ विहर्तुं मुनिपुङ्गवौ । साऽप्यन्यदा पर्वदिने प्रत्यपद्यत पौषधम् ॥ ४३१ ॥
पारणेच्छुद्धिंतीयेऽहि कृत्वाऽर्चादि जिनेशितुः । समानीय च तच्छेषामर्पयामास सा पितुः ॥ ४३२ ॥
स विद्याधरभूपालः सद्यः प्रमदमेदुरः । शीर्षेऽध्यारोपयच्छेषामुत्सङ्गे च स्वयम्प्रभाम् ॥ ४३३ ॥

* त्ति न्यधाद् राज्ये कीर्त्तिं संबु० ॥ १ सौभाग्यकारिणीं वसन्तशोभाम् । २ रोधकौ इव । ३ क्रीडापर्वताभ्याम् ।
४ सौभाग्येन समानः । ५ नील्या इव स्थिररागम्; नीली-‘गम्भी’ इति भाषायाम् । ६ अर्चविशेषात्-ज्ञानजलम् ।

तां दृष्ट्वा द्यौर्वनां राजा वरान्वेषणकर्मणि । चिन्ताप्रपन्नः समभूद् ऋणमग्नः पुमानिव ॥ ४३४ ॥
 विमृज्य सप्रसादं तां वरं तदुचितं नृपः । सुश्रुतादीन् समाहूय परिप्रच्छ मन्त्रिणः ॥ ४३५ ॥
 अथाऽऽदौ सुश्रुतोऽवादीदस्ति रत्नपुरे पुरे । राजा नीलाञ्जनादेवी-मयूरग्रीवयोः सुतः ॥ ४३६ ॥
 स साधितानेकविद्यास्त्रिखण्डभरतेश्वरः । विद्याधरेन्द्रोऽश्वग्रीवाभिधानः प्रवरो वरः ॥ ४३७ ॥
 मन्त्री बहुश्रुतोऽप्युचै समतिक्रान्तयौवनः । स्वयम्प्रभायाः स्वामिन्या न योग्यः खल्वयं वरः ॥ ४३८ ॥
 तिष्ठन्ति चोत्तरश्रेण्यां बहवो बाहुशालिनः । रूप-यौवन-लावण्यवन्तो विद्याधरोत्तमाः ॥ ४३९ ॥
 तेषां च मध्यादेकस्य कस्याप्येषा मृगेक्षणा । विचार्य दीयतां देवानुरूपं योगमिच्छता ॥ ४४० ॥
 अथाऽऽबभाषे सुमतिर्नाम मन्त्री महीपतिम् । युक्तमुक्तमनेनेदमायुक्तेन तव प्रभो ! ॥ ४४१ ॥
 अत्राद्राबुत्तरश्रेणिहारनायकतां गता । प्रभङ्गरा नाम नर्ग्यनेकाद्भुततैर्कभूः ॥ ४४२ ॥
 ओजो दधन् माघवनं तत्र मेघवनाभिधः । प्रातर्मेघ इवामोघः समस्ति पृथिवीपतिः ॥ ४४३ ॥
 सधर्मचारिणी तस्य नामतो मेघमालिनी । मालतीपुष्पमालेव शीलसौरभंसालिनी ॥ ४४४ ॥
 अस्ति विद्युत्प्रभो नाम नामिताशेषभूपतिः । कन्दर्प इव रूपेणाप्रतिरूपेण तत्सुतः ॥ ४४५ ॥
 तयोरस्ति च दुहिता ज्योतिर्मालिति नामतः । देवकन्येव निःसीमरूपलावण्यसम्पदा ॥ ४४६ ॥
 विद्युत्प्रभकुमारस्योचिता देवी स्वयम्प्रभा । विद्युद् वारिधस्थेव द्युतिद्योतितदिब्रुवा ॥ ४४७ ॥

१ उद्यौवना-विकसमानयौवना । * नर्ग्यस्त्यनैकाद्भुतैः संभूतः ॥ २ अनेकाश्चर्यकरपदार्थस्थानम् । ३ इन्द्रसंस्त्रन्धि ।
 ४ अमोघः-सफलः । † भगालिः सु० ॥

अर्ककीर्तिकुमारस्य ज्योतिर्मालोचिता पुनः । कन्याविनिमयेनाऽस्तु द्वयोरपि महोत्सवः ॥ ४४८ ॥
श्रुतसागरनार्माऽथ व्याजहारेति भूपतिम् । कन्येयं रत्नभूता ते केन श्रीरिव नार्थ्यते ? ॥ ४४९ ॥
विद्याधरकुमाराणां सर्वेषामेतदर्थिनाम् । निर्विशेषत्वजनको युज्यतेऽस्याः स्वयम्बरः ॥ ४५० ॥
कस्यैचिदन्यथैकस्यै ददतः कन्यकां तव । भावी विद्याधरैः सार्धं विरोधस्तेन किं मुधा ? ॥ ४५१ ॥
सर्वेषां मन्त्रिणां मन्त्रं श्रुत्वैवं तान् विमृज्य च । सम्मिन्नश्रोतसं नामाऽपृच्छन्नैमित्तिकं पुनः ॥ ४५२ ॥
अश्वग्रीवस्य वाऽन्यस्य विद्याधरवरस्य वा । निजकन्यां प्रयच्छामि यद्वाऽस्त्यस्याः स्वयम्बरः ? ॥ ४५३ ॥
स नैमित्तिक इत्यूचे साधुभ्योऽश्रौपमित्यहम् । यत्पृष्टो भरतेनाऽऽख्यद् भगवान्दृषभच्चजः ॥ ४५४ ॥
त्रयोविंशतिरहन्तोऽवसर्पिण्यां हि मत्समाः । एकादश भविष्यन्ति राजानस्त्वत्समाः पुनः ॥ ४५५ ॥
चला नव वासुदेवा नवार्धभरतेश्वराः । नव प्रत्यर्थिनस्तेषां तेऽप्यर्धभरतेश्वराः ॥ ४५६ ॥
तत्र हत्वा हयग्रीवं त्रिपृष्टो भोक्ष्यते हैरिः । सविद्याधरनगरां त्रिखण्डां भरतावनिम् ॥ ४५७ ॥
सर्वविद्याधरैश्चर्यं तुभ्यमेव प्रदास्यति । कन्येयं दीयतामस्यै पृथिव्यां नेदृशोऽपरः ॥ ४५८ ॥
हृष्टो नैमित्तिकं राजा सत्कृत्य विससर्ज तम् । दूतं तदर्थं मारीचिं त्रैषीचोपप्रजापति ॥ ४५९ ॥
सोऽथ विद्याधरो गत्वा प्रजापतिमहीपतिम् । नत्वा स्वं ज्ञापयित्वा च विनयेनेत्यभाषत ॥ ४६० ॥
अस्ति ज्वलनजटिनो विद्याधरमहीपतेः । कन्या स्वयम्प्रभा नाम ललामाऽशेषयोषिताम् ॥ ४६१ ॥
अनुरूपवार्थेऽस्याश्चिरं चिन्तापरायणः । अरोचकी कविरिव तस्यावग्नियटी नृपः ॥ ४६२ ॥

* ० माऽपि व्या° संवृ० ॥ १ न गच्छते । २ वासुदेवः । ३ सर्वस्त्रीणां परमप्रकृष्टा । ४ रुचिरहितः । † तस्यौ वह्निजटी मु० ॥

मन्त्रिर्मन्त्रयमाणोऽप्युपलेभे न कञ्चन । अनुरूपं वरं राजाऽपृच्छन्नैमित्तिकं ततः ॥ ४६३ ॥
 नैमित्तिकेन सम्भिन्नश्रोतसाऽऽख्यायि यत् सुता । अनुरूपा त्रिपृष्ठाय प्राजापत्याय दीयताम् ॥ ४६४ ॥
 प्रथमो वासुदेवोऽयं भोक्ष्यते चार्धभारतम्* । श्रेणिद्वयाधिपत्यं वः प्रसन्नश्च प्रदास्यति ॥ ४६५ ॥
 एवं नैमित्तिकगिरा ग्रीतो मां ग्राहिणोत् प्रभुः । तामादातुं त्रिपृष्ठार्थे स्वामिस्तदनुमन्यताम् ॥ ४६६ ॥
 ग्रीतः प्रजापतिनृपस्तथेति प्रतिपद्य ताम् । विससर्ज यथौचित्यदानपूर्वमखर्वधीः ॥ ४६७ ॥
 अश्वग्रीवाशङ्कया च नृपो ज्वलनजट्यपि । तामुद्राहयितुं कन्यां प्रजापतिपुरं ययौ ॥ ४६८ ॥
 सविद्याधरसामन्तः सामात्य-बल-वाहनः । तस्यौ तन्नगरोपान्ते मर्यादायामिवार्णवः ॥ ४६९ ॥
 सप्रधानपरीवारः प्रजापतिरथ स्वयम् । तस्याभिमुखमागच्छत् सर्वस्याभ्यागतो गुरुः ॥ ४७० ॥
 द्वयोरपि महासैन्ये मिलिते ग्रीतियोगतः । चकासामासतुर्गङ्गा-यमुनाश्रोतसी इव ॥ ४७१ ॥
 उभावपि गजारूढौ सामान्यप्रतिपत्तितः । अन्योऽन्यं परिरिभाते सामानिकसुराविव ॥ ४७२ ॥
 तयोर्द्वयोः क्षितिभुजोः सूर्याचन्द्रमसोरिव । द्राक् सङ्गमेन दिवसः स पर्वदिवसोऽभवत् ॥ ४७३ ॥
 आर्पयच्चावासभुवं विद्याधरमहीभुजे । मैनाकायेव पथोधिः प्रजापतिमहीपतिः ॥ ४७४ ॥
 तत्र विद्याधरा विद्याबलाद् व्यरचयन् पुरम् । विचित्रहर्म्यरुचिरं द्वितीयमिव पोतनम् ॥ ४७५ ॥
 पुरस्य तस्य मूर्धन्ये प्रासादे दिव्यतोरणे । उवास ज्वलनजटी मेराविव दिवाकरः ॥ ४७६ ॥
 सामन्ताऽ-समात्य-सेनानीप्रमुखा अपरेऽपि हि । ऊर्ध्वरथाहं हर्म्येषु विमानेष्विव नाकिनः ॥ ४७७ ॥

* त्वं च प्रसन्नस्ते प्र० सु० ॥ १ महाबुद्धिः । २ महान् । ३ आलिङ्गितौ । ४ मैनाको नाम पर्वतः । ५ निवासं चक्रुः ।

विद्याधरेन्द्रमापृच्छय प्रजापतिवृषोऽपि हि । जगाम स्वाश्रयं वेलानिवृत्त इव वारिधिः ॥ ४७८ ॥
भोज्या-ऽङ्गराग-नेपथ्यप्रभृति प्राभृतं ततः । विद्याधरनरेन्द्राय भ्रजिषाय प्रजापतिः ॥ ४७९ ॥
विवाहार्थमर्कोर्येतामुभाभ्यां रत्नशालिनौ । मण्डपौ चमर-चल्योः समे इव शुभाकृती ॥ ४८० ॥
द्वयोरपि गुहेऽभूवन् धवलमङ्गलानि च । ज्वरत्कुलस्त्रीरचितशिक्षाचार्यकलीलया ॥ ४८१ ॥
चान्दनेनाङ्गरागेण आजमानः सुगन्धिना । नीलरत्नप्रतिमेव करीन्द्रमधिरूढवान् ॥ ४८२ ॥
आवृतोऽनुवरीभूय सवयोभिर्नृपात्मजैः । ययौ त्रिपृष्ठो ज्वलनजटिवेश्म स्ववेश्मतः ॥ ४८३ ॥
वेत्तमाग्रे तोरणस्याधस्तथावथ वलानुजः । पौरस्य इव मार्तण्डः प्रतीच्छन्नर्धमण्डलम् ॥ ४८४ ॥
मङ्गलानि कुलस्त्रीषु गायन्तीषु ततो हरिः । भग्नाग्निसम्पुटः सानुवरो मातृगृहं ययौ ॥ ४८५ ॥
सदशश्चेतवसनां नयनानन्दनां हरिः । शशिप्रभामिव मूर्त्ता तत्रापश्यत् स्वयम्प्रभाम् ॥ ४८६ ॥
उभावथाऽऽसाञ्चकौते एकस्मिन्नासने शुभे । स्वयम्प्रभा त्रिपृष्ठश्च चित्राचन्द्रमसाविव ॥ ४८७ ॥
झल्लरीवाधनादेन लग्ने संस्रचिते तयोः । योजयामास हस्ताब्जे पुरोधाः सम्पुटाविव ॥ ४८८ ॥
दृक्कारामेलकस्ताभ्यामुभाभ्यां च व्यधीयत । नवोद्गमप्रेमतरोः सेचनोदकसन्निभः ॥ ४८९ ॥
स्वयम्प्रभा त्रिपृष्ठश्च तथैव मिलितौ ततः । उपेतुर्वेदिमध्यं वल्ली-विटपिनाविव ॥ ४९० ॥
संसिद्धिः पिप्पलादीनामन्तर्वेदि द्विजातयः । ज्वलनं ज्वालयामासुर्विराहुतिपूर्वकम् ॥ ४९१ ॥

१ प्रपयामास । २ 'कु' धातोः प्रेरणयां ह्यस्ती-अन्यपुरुषद्विवचनम् । ३ 'धवल' भाषायाम्-'घोल' इति प्रसिद्धम् ।
४ शिक्षकगुरुरलीलया वृद्धस्त्रीभिः निर्मितामि । * 'आहृतो' सङ्गः ॥ ५ अनुवरः, भाषायाम् 'अणवर' इति । ६ भाषायाम्
'मायह' इति प्रसिद्धम् । ७ उपविष्टौ । ८ यज्ञहविर्द्रव्यैः । ९ वेदिमध्यम् ।

प्रदक्षिणीचक्रतुस्तौ प्रदक्षिणशिखोद्गमम् । वेदिवह्निं वेदमन्त्राध्यापकेषु द्विजन्मसु ॥ ४९२ ॥
इत्थं स्वयम्प्रभां देवीं परिणीय बलानुजः । तया सहाऽऽरुह्य वशीं प्रतस्थे स्वगृहं प्रति ॥ ४९३ ॥
उल्लुब्धनिना तूर्यनादेन च महीयसा । उत्कर्णिताड्यमहरिर्जगाम स्वगृहं हरिः ॥ ४९४ ॥

तदाऽज्ञासीद्धयग्रीवस्तद्धृतं चरचक्षुषा । अग्रेऽपि सिंहकथया कुद्रश्चुक्रोध चाधिकम् ॥ ४९५ ॥
एवं च दध्यौ ज्वलनजटिना मयि सत्यपि । स्त्रीरत्नं दीयतेऽन्यस्यै रत्नं रत्नाकरे हि यत् ॥ ४९६ ॥
तस्या दातुरुपादातस्तस्य चान्ते व्रजत्वसौ । तां कन्यां याचितुं दूतो दूतो हि प्रथमो नये ॥ ४९७ ॥
एवं विमृश्य मनसाऽनुशिष्य च रहः स्वयम् । व्यसृजन्नूतनं दूतं स पीतनपुरे पुरे ॥ ४९८ ॥
स दूतः सत्वरं गत्वा समीरणकुमारवत् । वेदम ज्वलनजटिनः प्रविवेशेत्युवाच च ॥ ४९९ ॥
दक्षिणभरतह्मार्धं लोकार्धमिव वज्रिणः । प्रशासितुर्हयग्रीवस्याऽऽज्ञया त्वां वदाम्यदः ॥ ५०० ॥
तव स्वयम्प्रभा नाम कन्यारत्नं गृहेऽस्ति भोः ! । तां गत्वा स्वामिने देहि रत्नं नान्यस्य भारते ॥ ५०१ ॥
स्वामी वः सकुटुम्बानामश्वग्रीवः सुताऽपि तत् । तस्याऽस्तु दीयते हन्त ! किं शिरो नयने विना ? ॥ ५०२ ॥
अश्वग्रीवं पुराऽऽरद्धं पुन्यदानात् प्रकोपयन् । किं हारयसि फूत्कृत्य त्वमहो ! भूमातकाञ्चनम् ? ॥ ५०३ ॥
इत्युक्तस्तेन दूतेनोवाच ज्वलनजट्यपि । दत्ता कन्या त्रिपृष्ठाय कन्यादानं सकृत् खलु ॥ ५०४ ॥
अन्यस्यापि प्रदत्तस्य वस्तुनः स्वामिता न हि । किं पुनः कुलकन्याया विचारयतु स स्वयम् ॥ ५०५ ॥

१ हस्तिनीम् । २ उल्लुः—मङ्गलध्वनिः । ३ ऊर्ध्वकर्णाः अर्यगणः—सूर्यस्य हरयः—अश्वाः येन सः, एतद् हरेः विशेषणम् ।
४ वायुकुमारवत् । ५ भाषयाम्—‘हूंक मारीने’ । ६ अमितापितसुवर्णम् ।

इत्युक्तः शोऽग्निजटिना दूतोऽन्तःकलुषः खलु । उपत्रिपुष्टमगमन्निस्पृष्टार्थो हि स प्रभोः ॥ ५०६ ॥
त्रिपुष्टं चेत्यभापिष्ट समादिशति मद्विरा क्षमामण्डलाऽऽखण्डलस्त्वाभश्चग्रीवो जगज्जयी ॥ ५०७ ॥
असदहो कन्यकेयमज्ञानादाददे त्वया । विमुग्धपथिकेनैव राजोद्यानतरोः फलम् ॥ ५०८ ॥
ईशोऽहं वः सवन्धूनां रक्षिताः स्य चिरं मया । तत् कन्यां मुञ्च भृत्यानां प्रमाणं स्वामिशासनम् ॥ ५०९ ॥
विकटभ्रकुटीभङ्गभीमभालस्थलस्ततः । रक्तेक्षण-कपोलश्रीस्त्रिपुष्टः प्रत्युवाच तम् ॥ ५१० ॥
स एवं जगति न्यायं प्रवर्तयति ते प्रभुः । अग्रेगूरिव लोकानामहो ! तस्य कुलीनता ॥ ५११ ॥
तेन खविपये मन्ये विध्वस्ताः कुलयोपितः । मार्जारयूनः पुरतः किं दुग्धमवशिष्यते ? ॥ ५१२ ॥
अस्मासु स्वामिता तस्य कुतो हन्ताऽमुना पथा ? । अन्यत्रापि स्वामिताऽस्य गैत्वयैवाचिरादपि ॥ ५१३ ॥
स शालिभोजनस्येव तृप्तवान् जीवितस्य चेत् । स्वयम्भ्रभामुपादातुं तदत्राऽऽगच्छतु स्वयम् ॥ ५१४ ॥
दूतत्वेन न वध्योऽसि गच्छ मा तिष्ठ सम्प्रति । तमेव हि हनिष्यामो ह्यग्रीवमिहाऽऽगतम् ॥ ५१५ ॥
इत्युक्तो विष्णुना दूतः प्रतोदेनैव ताडितः । गत्वा शीघ्रं सर्वमाख्यदध्वग्रीवाय भूभुजे ॥ ५१६ ॥
तदाकर्ण्य ह्यग्रीवो लोहिताग्नितलोचनः । प्रस्फुरदङ्घ्रिकाकेशो दशनैरधरं दशन् ॥ ५१७ ॥
वेपमानवपुर्भीमभ्रकुटीविकटार्लिकः । विद्याधरवरानेवं सावज्ञा-कोपमादिशत् ॥ ५१८ ॥ युगम् ॥

१ त्रिपुष्टसमीपम् । २ उभयपक्षयोः अभिप्रायं संबुध्य स्वप्रतिभया प्रतिवक्ति संदिष्टः संश्र कार्याणि करोति सः निस्पृष्टार्थः ।
३ 'यूयम्' इति शेषः । ४ अग्रेगूरुः—अग्रणीः । ५ गमनशीला—नाशशीला । ६ भाषायाम् 'परोणो' नामकं वृषभादिताडन-
साधनम् । ७ भाषायाम्—'दाहीना केशो' । ८ अलिकम्—कपालम् ।

अहो ! देवेन दुर्बुद्धिर्दत्ताऽऽग्निजटिनः खलु । कुक्कुलास इवाऽर्कस्य यः स्यादभिमुखो मम ॥ ५१९ ॥
 आभिजात्यमहो ! तस्य कीदृशं ? यो विहाय माम् । खलुतापतिपुत्रेणाऽऽत्मकन्यां पर्यणाययत् ॥ ५२० ॥
 मूर्खो मुमूर्षुरेकः स तावज्ज्वलनजट्यहो ! । प्रजापतिर्द्वितीयोऽन्यः सापत्नभग्निनीसुतः ॥ ५२१ ॥
 अपरश्च पितुः शालः खज्ञातेयेन निस्त्रयाः । मां प्रत्यारम्भमिच्छन्ति शृगाला इव जागरम् ॥ ५२२ ॥ युग्मम् ॥
 विद्रावयत तान् गत्वा पवनास्तोयदानिव । शार्दूला इव हरिणान् हरयः कुञ्जरा निव ॥ ५२३ ॥

अथ विद्याधराः सर्वे रणकण्डूलबाहवः । तथा स्वाम्याज्ञयाऽहृष्यंस्तृषिता इव वारिणा ॥ ५२४ ॥
 पृथक् पृथक् युत्प्रतिज्ञां कुर्वाणा भुजशालिनः । स्फोटयन्त इव दिवं भुजास्फोटोद्भवै रवैः ॥ ५२५ ॥
 उक्त्वा मित्रेष्विवाऽमित्रेष्वपि सङ्ग्रामकौतुकात् । मम प्राग् मा परो जैषीदित्यन्योऽन्यमतित्वरः ॥ ५२६ ॥
 कशाभिस्ताडयन्तोऽस्थान् प्रेरयन्तो यतैर्गजान् । प्राजन्तः प्राजनैर्धुर्यान् निघ्नन्तो यष्टिभिर्मर्यान् ॥ ५२७ ॥
 नर्तयन्तो निशातासीन् स्फारयन्तः स्फुरान् मुहुः । सज्जायन्तश्च तूणीरान् वादयन्तो धनुर्गुणान् ॥ ५२८ ॥
 आमयन्तो मुद्गरांश्च चालयन्तो महागदाः । स्फाटयन्तस्त्रिशल्यांश्च दधानाः परिधानपि ॥ ५२९ ॥
 केऽपि खेन समापेतुर्भुवा केऽपि च कौतुकात् । प्रापुश्च पोतनपुरमश्वग्रीवस्य ते भटाः ॥ ५३० ॥
 ॥ यद्भिः कुलकम् ॥

१ कुक्कुलासः—‘काकीडो’ इति भाषायाम् । २ प्रत्यारम्भः—संग्रामः । ३ जागरः—सिंहः । ४ सिंहाः । ५ कण्डूलम्—‘लज्ज-
 वाळवाळु’—‘चळवाळु’ इति भाषायाम् । ६ युद्धप्रतिज्ञाम् । ७ यताः—कङ्कशाः । ८ प्राजनाः—‘परोणा’ इति भाषायाम् ।
 ९ वलीवर्दान् । १० उद्गान् । ११ स्फुराः ‘ढाल’ इति भाषायाम् । * स्त्रिशल्लीश्च सं० का० ।

तेषां कलकलं श्रुत्वा दूरतोऽपि प्रजापतौ । किमेतदिति संभ्रान्तेऽवादीप्सवलनजट्यदः ॥ ५३१ ॥
अमी खलु हयग्रीवेणाऽऽदिष्टाः सुभटा इह । आयान्त्यायान्तु यूयं तु ग्रेक्षध्वं मग कौतुकम् ॥ ५३२ ॥
मा त्रिष्टो माऽचलो वा संग्रहार्थोन्ममाश्रितः । इत्युत्सुकः परिकरं बद्धोचस्थौ रणाय सः ॥ ५३३ ॥
प्रजहुर्युगपत्तस्मिन्मध्यग्रीवभटाः क्रुधा । स्वपक्षे हि विपक्षस्थे स्यादमर्शो विशेषतः ॥ ५३४ ॥
निरास तेषां शस्त्राणि शस्त्रैर्ज्वलनजट्यपि । अपवादैरिवोत्सर्गान् सोऽपवादबहिष्कृतः ॥ ५३५ ॥
उपद्रुद्राव तान् सर्वान् निशातशरवृष्टिभिः । सैम्बेरमानिवोत्पातमेघः कैरकवृष्टिभिः ॥ ५३६ ॥
विद्याचलाद् दोर्बलाच्च तेषां दर्पं चिरोद्धवम् । जहार ज्वलनजटी वार्तिकः फणिनामिव ॥ ५३७ ॥
इत्यभाषत तानग्निजटी द्राग् यात यात रे । निर्नाथान् वः समयातान् वराकान् को हनिष्यति ? ॥ ५३८ ॥
मध्येकृत्य हयग्रीवं नाथमायात पर्वते । रथावर्त्ते वयमपि समेभ्यामोऽचिरादपि ॥ ५३९ ॥
तेनैवमुक्ताः सावज्ञं हयग्रीवभटा द्रुतम् । काकनाशं प्रणेयुस्ते प्राणानादाय भीरवः ॥ ५४० ॥
मपीलिसैरिवामन्दमन्दक्षमलिनैर्मुखैः । तेऽपि गत्वा तदाचल्युर्मयूरग्रीवसूत्रवे ॥ ५४१ ॥
हुताशन इवाऽऽहुत्या तद्वचोभिरदीप्यत । सद्यो नीलाञ्जनासूत्रक्षय्यशुजविक्रमः ॥ ५४२ ॥
कोपाऽरुणकरालाऽक्षः स रक्ष इव भीषणः । सामन्ताऽऽमाल्यसेनानीप्रभृतीनेवमादिशत् ॥ ५४३ ॥

१ दूरीचकार । २ गजान् । ३ करकाः—'करा' इति भाषायाम् । ४ सर्पवशकारी गाहडिकः । ५ यथा काका नश्यन्ति
तथा । ६ मन्दक्षम-लज्जा । * तद्वाचाभिः कां० । ७ राक्षसः ।

सर्वे सर्वाभिसारेण भोः समागच्छत द्रुतम् । चलत्विदानीं नः सैन्यमुद्वेल इव सागरः ॥ ५४४ ॥
 सत्रिपृष्ठाऽचलं सात्रिजटिनं तं प्रजापतिम् । संहारम्येष समरे द्राग् धूमो मशकानिव ॥ ५४५ ॥
 इत्युक्तवन्तं सामर्षमश्वकन्धरमुदुरम् । धीगुणग्रामधामोचे सचिवग्रामणीरिदम् ॥ ५४६ ॥
 त्रिखण्डं भरतं स्वामी लीलैवाऽजयत् पुरा । कीर्त्यै लक्ष्म्यै च तैजस्यै धुरि जातोऽसि दोष्मताम् ॥ ५४७ ॥
 इदानीमेकसामन्तविजयायोद्यतः स्वयम् । कां कीर्तिमथ कां लक्ष्मीमर्जयिष्यति नः प्रभुः ? ॥ ५४८ ॥
 न्यूनस्य विजयेऽपि स्यान्नोत्कर्षः कोऽपि दोष्मताम् । का श्लाघा हरिणवधे हरेः करिविदारिणः ॥ ५४९ ॥
 न्यूनेन विजये दैवात् सर्वोऽप्येकपदे व्रजेत् । पूर्वोऽजितो यशोराशिर्विचित्रा हि रणे गतिः ॥ ५५० ॥
 सिंहवध-चण्डसिंहधर्षणप्रत्ययादपि । सत्यनैमिचित्किरिा तत्र शङ्काऽऽस्पदं महत् ॥ ५५१ ॥
 बाहुण्यादासनगुणो धर्तुमत्रोचितः प्रभोः । महागजोऽपि ह्यज्ञात्वा धावन् पङ्के निमज्जति ॥ ५५२ ॥
 सोऽर्भस्तु रभसाकारी क्वचिच्छरभवद् द्रुतम् । उत्पत्य भङ्गयते सेत्स्यत्यासीनस्यापि ते हितम् ॥ ५५३ ॥
 तितिक्षितुमथेदृक्षं न क्षमोऽसि क्षमापते ! । आदिश्यतां तर्हि सैन्यं त्वत्सैन्यं हि सहेत कः ? ॥ ५५४ ॥
 तथ्यां पथ्यां च तद्वाचमवामन्यत भूपतिः । मन्यावन्तर्मधुनीव चेतनास्तु कुतो नृणाम् ? ॥ ५५५ ॥
 कातरोऽसीति संचिवं तं निर्भर्त्स्य सरोषणः । क्षणेन वादयामासाऽऽयुक्तैः प्रस्थानदुन्दुभिम् ॥ ५५६ ॥

१ सर्वतः अभिमुखतया सर्वसामग्र्या वा । २ ऊर्ध्ववेलायुक्तः—'वेला' भाषायाम् 'वेळ'—'भरती' इति । ३ जन्यम्-
 युद्धम् । ४ बाहुबलवताम् । * ०द्या हारि० सं० । ५ एकपदे—शीघ्रम् । † ०का पदम्—सं० का । ६ बालकः त्रिपृष्ठः । ७ अप-
 मानितां चकार । ८ 'मन्यौ अन्तर्मधुलि-इति विभागः । अन्तर्मधुनि मदिरायां पीतायाम् । ‡ ०र्व निर्भर्त्स्य रोमहर्षणः सं० ।

तेन दुन्दुभिषण्डेन सद्यः सर्वेऽपि सैनिकाः । एयुः सर्वाभिसारेण दूरात् पार्श्वस्थिता इव ॥ ५५७ ॥
 खानागारं हयग्रीवो गत्वा भृङ्गारवारिभिः । गङ्गातरङ्गैरुत्तुङ्गैः सखौ हंस इवाऽमलैः ॥ ५५८ ॥
 उन्मृष्टाङ्गो दुकूलेन दिव्यधूपैश्च धूपितः । शुभ्रीकृताङ्गो गोशीर्षचन्दनैर्नन्दनोऽहृतैः ॥ ५५९ ॥
 संवीतसदशश्चेतवस्त्रो वद्भाऽसिधेयैकः । पुरोधःकृततिलकः स राजतिलकस्ततः ॥ ५६० ॥
 वैतालिकैः स्तूयमानो विशदच्छत्रचामरः । मदसिक्तावनितलमारुरोह महागजम् ॥ ५६१ ॥
 ॥ त्रिभिर्विशेषकम् ॥
 दुर्वारैर्वारणैश्चै रथैश्च परिवारितः । प्रचचाल हयग्रीवश्चलयन्नचलानपि ॥ ५६२ ॥
 गच्छतस्तस्य सहस्रोऽद्भूतचण्डानिलेन तु । छत्रस्याऽऽन्दोल्यमानस्य दण्डोऽभज्यत वृक्षवत् ॥ ५६३ ॥
 अनोकहात् पुष्पमिव तारकेव नभस्तलात् । हयग्रीवशिरसस्तत् पपाताऽऽतपवारणम् ॥ ५६४ ॥
 मदस्तदानीं करिणस्तस्य चाशुष्यदञ्जसा । सरसी ज्येष्ठमासीव शरदीव च कर्दमः ॥ ५६५ ॥
 मोमूच्यते स्म तत्कालं कालभीत इव द्विपः । ररास विसं चापि नोद्धुरं च शिरो दधौ ॥ ५६६ ॥
 रजोघाटिरसुर्गृष्टिर्दिवा नक्षत्रवीक्षणम् । उल्कापातस्तडित्पात इत्युत्पाताश्च जज्ञिरे ॥ ५६७ ॥
 दीनस्वरं प्ररुदितं सारमेयैरुदानैः । आविर्भूतं च शशकैश्चिंछीभिर्भ्रान्तमम्बरे ॥ ५६८ ॥

१ भृङ्गारः-सुवर्णपात्रम् । * कृताङ्गरागो गो° सं० का० । २ नन्दनवनादानीतैः । ३ असिधेयुका-दुरिका ।
 ४ अचलाः-पर्वताः । ५ चण्डानिलेन-प्रचण्डपवनेन । ६ वृक्षात् । ७ उन्नतम् । ८ असृग्-रुधिरम् । ९ ऊर्ध्वमुखैः श्वानैः
 १० चिंछी 'समली' इति भाषायाम् । 'चिल' इति हिन्दीभाषायाम् ।

काकोलैश्चक्रिरे रोला गृध्रैरुपरि जृम्भितम् । स्थितं ध्वजे कपोतेनेत्यासन्नशकुनान्यपि ॥ ५६९ ॥
 नाश्वग्रीवो दुर्निमित्ताऽशकुनान्यप्यजीगणत् । यमपाशैरिवाऽऽकृष्टः किं तु ग्रायादन्नर्गलः ॥ ५७० ॥
 विद्याधैरर्गतोत्साहैर्नृपैरप्यरणोत्सुकैः । आकृष्टैर्विष्टिभिरिव स्वाधीनैरप्यवेष्टित ॥ ५७१ ॥
 संपूर्णसैन्यः कतिभिः प्रयाणैराससाद सः । परिष्कृतरथावर्तं तं रथावर्तपर्वतम् ॥ ५७२ ॥
 उपत्यकायां तस्याद्रैर्विजयाढ्यागिरेरिव । विद्याधरवलान्युधुरश्वग्रीवस्य शासनात् ॥ ५७३ ॥

इतश्च पोतनपुरे स विद्याधरपुङ्गवः । उवाच ज्वलनजटी बलभद्रबलानुजौ ॥ ५७४ ॥
 नैसर्गिक्याऽपि वः शक्त्या प्रतिमह्यो न कश्चन । प्रेमभीरुर्वदामीदं प्रेमास्थानेऽपि भीमदम् ॥ ५७५ ॥
 स विद्यादुर्मदो दोष्मानूंमलोऽनेकं युञ्जयी । हयग्रीवः खलूद्ग्रीवः शङ्कनीयो न कस्य हि ? ॥ ५७६ ॥
 विद्या विना हयग्रीवादप्यनं युवयोरपि । तथापि तं युवां हन्तुं समर्थौ परमर्थये ॥ ५७७ ॥
 युवाभ्यामत्र कर्तव्यो विद्यासिद्धौ श्रमो मनाक् । यथा विद्याकृतं मायायुद्धं तस्य वृथा भवेत् ॥ ५७८ ॥
 तथेति प्रतिपेदानौ शुचिवस्त्रौ समाहितौ । विद्याः सोऽन्यशिषत् ग्रीतमना ज्वलनजट्यथ ॥ ५७९ ॥
 मन्त्रवीजाक्षराण्यन्तः सरन्तौ भ्रातराबुभौ । अत्यवाहयतां सप्तरात्रमेकाग्रमानसौ ॥ ५८० ॥
 सप्तमे दिवसे जातकम्पे फणिपतौ मति । ध्यानाऽऽरूढौ बलोपेन्द्रौ विद्याः समुपेतस्थिरे ॥ ५८१ ॥

१ काकोलाः-वनकाकाः । २ रोला-‘रडारोळ’ इति भाषायाम् । ३ आसन्न+अशकुनानि-अपशकुनानि । ४ उद्धतः ।

५ विष्टिः-नरके हठात् क्षेपः । ६ परिष्कृतः रथावर्तः रथभ्रमणमार्गः यत्र तम् । ७ उपत्यका-तलहटी । ८ नैसर्गिकी-सहजा । ९ प्रचण्डः । १० ‘अनेकयुद्ध+जयी’ इति विभागः । * सिद्धौ-सं० । ११ स्वीकृतवन्तौ । १२ समांगताः ।

त्रिपटि-
शलाका-
पुरुषचरिते
महाकान्ये
॥३७०॥

गारुडी रोहिणी चैव भुवनक्षोभणी तथा । कृपाणस्तम्भनी स्यामशुम्भनी व्योमचारिणी ॥ ५८२ ॥
तमिस्रकारिणी सिंहवासिनी वैरिमोहिनी । वेगाऽभिगामिनी दिव्यकामिनी रन्ध्रवासिनी ॥ ५८३ ॥
कृशानुवर्पिणी नागवासिनी वारिशोषिणी । धन्वित्रीदारिणी चक्रमारणी बन्धमोचनी ॥ ५८४ ॥
विमुक्तकुन्तला नानारूपिणी लोहशृङ्खला । कालराक्षसिका छत्रदशदिक् तीक्ष्णशालिनी ॥ ५८५ ॥
चन्द्रमौलिश्च विजयमङ्गला ऋक्षमालिनी । सिद्धताडनिका पिङ्गनेत्रा वचनपेशला ॥ ५८६ ॥
ध्वनिताहिफणा घोरघोषिणी मीरुभीषिणी । विद्या इत्यादयः प्रोचुर्वशे सो युवयोरिति ॥ ५८७ ॥
पारयामासतुर्ध्यानं सिद्धविद्याबुभावपि । पुण्याऽऽकृष्टं स्वयं सर्वं किं किं न स्यान्महात्मनाम् ? ॥ ५८८ ॥

अथ त्रिपुष्टः सज्येष्टः श्रेष्ठोऽह्नि विपुलैर्बलैः । प्रजापतिज्वलनजट्यादिभिः प्रास्थितोच्चकैः ॥ ५८९ ॥
तुङ्गस्तुरङ्गै रङ्गद्विवेगिभिर्गलैरिव । जयश्रीवेत्तमभिव्यक्तैर्बलैः स्यन्दनैरपि ॥ ५९० ॥
मदोद्भुरैः कुञ्जरैरप्यतिनिर्जरैर्कुञ्जरैः । शार्दूलैरिव चोत्फालगामिभिर्वरपत्तिभिः ॥ ५९१ ॥
नभश्चरैर्भूचरैश्च द्वां क्षमां च छादयन् भृशम् । शकुनैरनुकूलैः प्रेर्यमाणः खजनैरिव ॥ ५९२ ॥
तूर्यनादैर्दिशो भिन्दन् हेर्षोऽंहितद्वंहितैः । सैन्यप्राग्भारभारेण कम्पयंश्च वसुन्धराम् ॥ ५९३ ॥

* सिंहवाहिनी-सं० । † त्रीदारणी नागबन्धनी वन्ध-सं० । ‡ चुर्वेशाः स्मो-सं० । १ प्रास्थित-
प्रस्थानं कृतवान् । २ आस्कन्दनम्-पराभवः । ३ देवहस्तिताडपि अधिकशोभायुतैः । ४ हेया-अश्वशब्दः-‘हणहणाट’ इति
भाषायाम् । दृंहितम्-गजगर्जनम् ।

॥३७०॥

चतुर्थं पर्व
ग्रन्थः
सर्गः
श्रेयांस-
जिन-
चरितम् ।

हरिः स्वदेशसीमान्ते शिलास्तम्भमिवोच्चैः । भूक्षोदकरथावर्तो रथावर्तार्द्रिमासदत् ॥ ५९४ ॥
॥ चतुर्भिः कलापकम् ॥

रणतूर्याण्यवाद्यन्त सैन्ययोरुभयोरपि । दिवौकस इवाबातुं युद्धसभ्या भवन्त्विति ॥ ५९५ ॥
रणसोत्कण्ठयोरुच्चैस्त्रिपृष्ठ-हयकण्ठयोः । समापन्नान्यनीकानि देव-दैत्येन्द्रयोरिव ॥ ५९६ ॥
तेषां संनह्यतामुच्चैः सैन्यानां तुमुलो दिशः । तुरङ्गमचमूहुणक्षोणिरेशुरिवारुणत् ॥ ५९७ ॥
सैन्यकेतुस्थितैः सिंहैः शरभैर्द्वीपभिर्गजैः । पुर्वङ्गैश्च रराज द्यौररण्यानीव भीषणा ॥ ५९८ ॥
बन्धवो नारदस्येव कलिकैलिकुतूहलाः । संशप्तकाश्च संचेरुर्भटोत्साहनकर्मठाः ॥ ५९९ ॥

अथोपचक्रमेऽनीकमग्रानीकैर्द्वयोरपि । द्वां कुर्वद्भिः शरश्रेण्या प्रोत्पतैत्पतगांमिव ॥ ६०० ॥
अग्रानीकैस्तयोर्युद्धे शस्त्राग्निरुदभून्महान् । द्वाग्निरिव शाखाग्रैः संघर्षेऽरण्यवृक्षयोः ॥ ६०१ ॥
शस्त्राशस्त्रि प्रवृत्तानां भटानाममितौजसाम् । संफेटोऽभूद् रणमुखे जलधौ यादसामिव ॥ ६०२ ॥
अश्वग्रीवस्याग्रसैन्यं त्रिपृष्ठस्याग्रसेनया । चक्रे पराञ्जुखं वार्द्धिवेलयेव नदीजलम् ॥ ६०३ ॥
अग्रसैन्यस्य भङ्गेनाङ्गुल्यग्रस्येव तत्क्षणात् । विद्याधरवरा वाजिग्रीवगृह्णाः प्रचुक्रुधुः ॥ ६०४ ॥
तेऽभवन्नाहवोत्ताला वेतालाश्चण्डबाहवः । पिशाचा यमसाचिव्यलब्धमुद्रा इवोच्चैः ॥ ६०५ ॥

१ स्वर्गवासिनः । * समनह्यन्तानीकानि-सं० का० । २ षष्ठीबहुवचनम् । ३ अवरोधको जातः । ४ द्वीपिनः-चित्रकाः
'दीपडा'-‘चित्ता’ इति भाषायाम् । ५ दीर्घमरण्यमरण्यानी । ६ युद्धाद् अनिवर्त्तकाः । ७ यत्र पक्षिण उड्डयन्ते तादृशाऽऽका-
राम् । ८ गृह्णाः-संनन्धिनः । ९ आहवः युद्धम्, तत्र उत्ताला उल्कटाः ।

विकटोत्कटदन्तानि पृथुवंक्षस्तटानि च । श्यामभीमानि रक्षोसि शृङ्गाणीवाञ्छनागिरेः ॥ ६०६ ॥
लाङ्गललाङ्गलाऽऽपातस्फाटितक्षोणिमण्डलाः । मण्डलग्रक्रियाकारिनखाः केसरिणोऽपि च ॥ ६०७ ॥
शुण्डादण्डैस्तृणपूललीलोछालितदन्तिनः । उत्पादकाश्च शरभा उच्छृङ्गा इव पर्वताः ॥ ६०८ ॥
पुच्छैराच्छोद्यन्तः क्षमां मोटयन्तो रदैर्दुमान् । सिंहस्तम्बेरमाकारकरालाश्च वरालकाः ॥ ६०९ ॥
अन्येऽपि द्वीपि-शार्दूल-वृषदंश-वृकादयः । क्रव्यादाः श्वापदास्तिर्यग्भूता इव निशाचराः ॥ ६१० ॥

॥ षड्भिः कुलकम् ॥

कुर्वन्तो भीषणान् नादानाह्वयन्त इवान्तकम् । वरूथिनीं त्रिपृष्ठस्य ते वेगादुपदुद्बुधुः ॥ ६११ ॥

अथ न्लानमुखाः सर्वे भग्नोत्साहाः क्षणादपि । एवं विचिन्तयामासुः प्राजापत्यस्य सैनिकाः ॥ ६१२ ॥
मार्गभ्रान्ता वयमिह परेतनगरे किमु । राक्षसानां किमावासे विन्ध्यस्थल्यां किमागताः ! ॥ ६१३ ॥
भूतान्येतानि सत्त्वानि क्रूराण्यर्ध्वगलाऽङ्गया । संग्रहते सहाऽस्माभिः स्वस्थानेभ्यः किमाययुः ! ॥ ६१४ ॥
मन्ये कन्यानिमित्तो नः प्रलयोऽयमुपस्थितः । स्थितं नः पौरुषेणाऽद्य त्रिपृष्ठंश्चेत् स्वयं जयी ॥ ६१५ ॥
एवं चिन्ताप्रपन्नेषु तेषु व्यापन्नबुद्धिषु । पराङ्मुखीभवत्सर्वे त्रिपृष्ठं वह्निज्वलदः ॥ ६१६ ॥
विधाधराणां मायेयं न किञ्चित् पारमार्थिकम् । वेदयहं सर्पधर्ष हि सर्पो जानाति नाऽपरः ॥ ६१७ ॥

१ लाङ्गलम्-पुच्छम्, तद्रूपं लाङ्गलम्-हलम्, तस्य आपातः । २ मण्डलाग्रम्-असिः-तरवारिः । ३ ऊर्ध्वपादाः । ४ मोट-
यन्तः-भापायाम् 'मरडी नाखता' । ५ वृषदंशः-बिलाडः । * उपदाः स्वेरं तिर्यग्गता निशा-सं० । ६ सेनाम् । ७ प्रेत-
नगरे । ८ अश्वगलः-अश्वग्रीवः । ९ नष्टबुद्धिषु । १० 'पराङ्मुखीभवत्सु-ऊचे' इति विभागः ।

अशक्तिः स्वयमाख्याता स्वसैभिर्मन्दबुद्धिभिः । शक्तः क एवं कुरुते वालस्येव विभीषिकाम् ॥ ६१८ ॥
 तदुत्तिष्ठ महावीर ! समारोह महारथम् । उत्तुङ्गादवरोहन्तु मानशैलाच्च विद्विषः ॥ ६१९ ॥
 त्वयि च स्यन्दनारूढे देवेऽपि च दिवाकरे । समुद्यतकरे कस्य तेजो जृम्भेयते ननु ॥ ६२० ॥
 इत्युक्ते वह्निजटिना सैन्यमाश्वासयन् निजम् । त्रिपृष्ठो रथिनां प्रष्टोऽध्यारुरोह महारथम् ॥ ६२१ ॥
 रथं सांग्रामिकं रामोऽप्यारुरोह महानुजः । न मुञ्चत्यन्यदाऽप्येकं सोऽनुजं किं पुनर्युधि ॥ ६२२ ॥
 विद्याधराश्च ज्वलनजटिप्रभृतयो रथान् । समारुरुहुरुत्थुच्चैः सिंहा इव गिरिस्थलीम् ॥ ६२३ ॥
 पुण्याकृष्टास्ततो देवास्त्रिपृष्ठाय समर्पयन् । शार्ङ्गं नाम धनुर्दिव्यं गदां कौमोदकीमपि ॥ ६२४ ॥
 पाञ्चजन्याभिधं शङ्खं कौस्तुभं नामतो मणिम् । खड्गं च नन्दकं नाम वनमालेति दाम च ॥ ६२५ ॥
 ददुश्च बलभद्राय हलं संवर्तकाभिधम् । सौनन्दं नाम मुसलं चन्द्रिकानामिकां गदाम् ॥ ६२६ ॥
 तांश्च दृष्ट्वा परे वीराः सर्वे सर्वात्मनाधिकम् । संभूय समयुध्यन्तं युध्यन्तकसुता इव ॥ ६२७ ॥
 शङ्करतं पाञ्चजन्यं जन्यनाटकनान्दिकाम् । त्रिपृष्ठो वादयामास रवाऽपूरितदिबुखम् ॥ ६२८ ॥
 संवर्तपुष्करावर्तगजितेनैव तस्य तु । क्षुभ्यन्ति स्र प्रणादेन हयैकन्धरसैनिकाः ॥ ६२९ ॥
 केषाञ्चित् पेतुरस्त्राणि पत्राणीव महीरुहाम् । सापसाराम् इवाऽन्ये तु स्वयं पेतुर्महीतले ॥ ६३० ॥

१ सज्जीकृतहस्ते । २ बुद्धिं प्राप्स्यति । ३ श्रेष्ठः । * ०त पितृचैराः सुता-सं० । ४ 'युधि+अन्तकसुता' इति पद-
 विभागः । अन्तकः यमः । ५ संवर्तपुष्करावर्तः-प्रलयकालिकस्तब्धामा मेघः । ६ हयकन्धरः-अश्वग्रीवः । ७ अपसारो नाम
 विशेषप्रकारको वातव्याधिः, यत्र देहकम्पपूर्वकं मूर्च्छा आगच्छति ।

भीरवः फेरव इव प्रणेशुः केऽपि च द्रुतम् । नेत्रे पिधाय लीत्वा च केऽप्यस्थुः शशका इव ॥ ६३१ ॥
उल्लङ्घवत् प्रविविशुः कन्दरामुत केचन । केचिदाराटिपुः शङ्खा इव वारिर्हिष्कृताः ॥ ६३२ ॥
अभूतपूर्वमम्भोधिःशोषणमिवात्मनः । सैन्यभङ्गं समाकर्ण्य हृद्यग्रीवोऽज्ज्वलीजिजान् ॥ ६३३ ॥
क रे ! विद्याधरा ! याथ त्रस्ताः शङ्खध्वनेरपि । वृषभध्वनितैस्त्वेव मृगग्रभृतयो वने ॥ ६३४ ॥
को दृष्टो विक्रमस्तस्य त्रिपृष्ठस्याऽचलस्य वा । यत्रस्ताः पशुवद् यूयं चञ्चापुरुषदर्शनात् ॥ ६३५ ॥
नानारणजयोद्धृतं युष्माभिर्हारितं यशः । श्रीच्छिदेऽज्जनैलेशोऽपि द्यौतस्य श्वेतवाससः ॥ ६३६ ॥
व्यावर्तध्वमिदं वो हि दैवात् स्खलितमागतम् । नभश्चराणां भवतां केऽपरे भूमिचारिणः ? ॥ ६३७ ॥
युध्यध्वं माऽथवा यूयं सम्भीभवत केवलम् । अहं खलु हयग्रीवः साहाय्यार्थी रणे न हि ॥ ६३८ ॥
इत्युक्त्वा हयकण्ठेन नमत्कण्ठास्त्रपावशात् । विद्याधरा ववलिरे* शैलस्खलितसिन्धुवत् ॥ ६३९ ॥
रथस्यो व्योमयानेन क्रूरग्रह इवाऽपरः । द्विषो त्रसितुमव्यग्रो हयग्रीवोऽप्यथाचलत् ॥ ६४० ॥
ववर्ष वार्षैः पाषाणैः शल्यैरस्त्रैरथापरैः । अधिन्निपृष्टसैन्यं सोऽस्त्रमेव इव नूतनः ॥ ६४१ ॥

१ फेरुः शृगालः । २ इष्टिपथातीता भूत्वा 'संताई जईने' 'छूपाई जईने' इति भाषायाम् । ३ राटि चक्रुः-
भाषायाम्-'राटोपाटी' । ४ जलनिर्गताः । ५ अत्र हेत्वर्थयोतकपञ्चम्यर्थेऽपि षष्ठी 'वृषभगर्जनात्' इत्यर्थः । ६ चञ्चा-
पुरुषो नाम पक्षिभयजननाय कृपिकेत्रे ऊर्ध्वोद्धतः कृणमयो वस्त्रमयो वा पुरुषाकृतविशेषः-भाषायाम्-'चाडिया' इति
प्रतीतिः । ७ कज्जललबोऽपि-भाषायाम् 'कालो ढाव' । * रे वेलाऽचलितसिन्धु'-सं० । ८ त्रिपृष्ठसैन्यस्य अभि-
उपरि-इत्यर्थः ।

अस्त्वृष्ट्या तयाऽह्काम्यत् त्रैपृष्ठमखिलं बलम् । धीरा अपि हि किं कुर्युर्भूचरा व्योमचारिणु ? ॥ ६४२ ॥
 राम-त्रिपृष्ठ-ज्वलनजटिनः स्यन्दनस्थिताः । उत्पेतुर्नभसा सद्यः समं विद्याधरैर्निजैः ॥ ६४३ ॥
 नभस्युभयतो विद्याधरा युयुधिरेऽधिकम् । विद्याशक्तिं दर्शयन्तो गुरुष्विव परस्परम् ॥ ६४४ ॥
 भूचरा भूचरैः सार्धं सैन्ययोरुभयोरपि । कुर्वन्तः समयुध्यन्त गजा इव गर्जन्ति ॥ ६४५ ॥
 विद्याधराणामन्योऽन्यं शस्त्रैः प्रहरतां भृशम् । अदृष्टपूर्वाऽसृष्टृष्टिरुपातक्कृदिवाऽभवत् ॥ ६४६ ॥
 अन्योऽन्याऽऽघातशब्देन शब्दायितनमस्तलम् । दण्डसंगीतवत् कैश्चिद् दण्डादण्डि प्रचक्रमे ॥ ६४७ ॥
 खड्गदण्डैः सदोर्दण्डचण्डिमानश्च केचन । डिण्डिमानिव कौणेन विपशान् पर्यताडयन् ॥ ६४८ ॥
 मिलन्तः केचिदन्योऽन्यमन्यजन्यजयाऽसहाः । स्फारानास्फोटयामासुः स्फुरकान् कांस्यतालवत् ॥ ६४९ ॥
 शक्तीः प्रचिक्षिपुः केऽपि सीमान्तितनमस्तलाः । तडत्तडिति कुर्वाणास्तमितस्तोयदा इव ॥ ६५० ॥
 शल्यैः प्रववृषुः केचिदुर्गैरिव दारुणैः । पत्रिभिः प्रस्फुरत्यत्रैः पत्रिरौजैरिवाऽपरे ॥ ६५१ ॥
 बले द्वयोरुत्पतितैः पतितैश्चैवमायुधैः । नानायुधमयीव द्यौर्धरित्रीवाऽभवत् तदा ॥ ६५२ ॥
 सद्यश्छित्त्वा करोपात्तैः केऽपि प्रत्यार्थिमौलिभिः । अलक्ष्यन्त रणक्षेत्रे क्षेत्रपाला इवोद्भटाः ॥ ६५३ ॥
 हेरम्बा इव नागास्यैरश्वासैः किन्नरा इव । सद्यः कवन्धोपरिष्टात् पतितैः केऽपि रेजिरे ॥ ६५४ ॥

* ०या क्लान्तं त्रै०-सं० । १ दण्डसंगीतम्-भाषायाम् 'दण्डिया रास' इति । २ कौणः-वीणावादनकाष्ठम् ।
 ३ स्फुरकाः-फलकाः भाषायाम् 'ढाल' इति । ४ पत्रम्-बाणाग्रम्, पक्षं च । ५ पत्रिराजः-गरुडः । † बलैर्द्वयो० सं० ।
 ६ गणपतयः । ७ कवन्धः-क्रियायुक्तं सस्तकरहितं शरीरम्-भाषायाम् 'घट' इति ।

सद्यश्छिन्नैः परिकरे पतित्वाऽवस्थितैः क्षणम् । नाभ्यास्यानीव भूतानि स्वशीर्षैः केऽपि चाऽऽबभूवुः ॥ ६५५ ॥
कवन्धास्ताण्डवं चक्रुः केषाञ्चिदपि दोषमताम् । सुरीखयंवरोद्धूतसम्मदेनेव भूयसा ॥ ६५६ ॥
शिरोऽस्यमुश्चन् हुङ्कारान् केषाञ्चित् पतितान्यपि । कवन्धारोहणे मन्त्रानुद्गुणन्तीव सादरम् ॥ ६५७ ॥
एवं प्रवृत्ते समरे कल्पान्त इव दारुणे । प्रत्यक्षकन्धरथं त्रिपृष्ठः प्रैरयद् रथम् ॥ ६५८ ॥
रामोऽपि प्रैरयन् रथ्यान् रथिनामग्रणीरथ । ययौ स्नेहगुणाऽऽकृष्टखिपृष्ठरथसन्निधिम् ॥ ६५९ ॥
हयग्रीवोऽपि संपश्यन्नारक्ताभ्यामतिक्रुधा । प्रसारिताभ्यां नेत्राभ्यां तौ पिपासन्निवाब्रवीत् ॥ ६६० ॥
प्रघर्षितश्चण्डसिंहो युवयोः कतरेण रे ! । कतरः पश्चिमान्तस्थसिंहघातेन दुर्मदः ॥ ६६१ ॥
कतरः स्वधायैव विषकन्यामिवोच्चकैः । कन्यां ज्वलनजटिनः पर्यणैषीत् स्वयम्प्रभाम् ॥ ६६२ ॥
कतरः स्वामिनमपि मूढधीर्मन्यते न माम् । कतरो दत्तफालो मय्यादित्य इव वानरः ॥ ६६३ ॥
कुतो हेतोरित्यत्कालं सैन्यक्षय उपेक्षितः । कसेदानीमवष्टम्भाद् युवां मां समुपस्थितौ ॥ ६६४ ॥
प्रतिव्रूतमरे बालौ ! युध्येथां च मया सह । क्रमेण युगपद्वापि सिंहेन कलभाविंव ॥ ६६५ ॥
अथाऽचलकनिष्ठस्तमभाषिष्ट कृतसितः । अहमेष त्रिपृष्ठोऽसि कर्तो त्वद्दूतधर्षणम् ॥ ६६६ ॥
पश्चिमान्तहारे हन्ता परिणेता स्वयम्प्रभाम् । अमन्ता स्वामिनं त्वां च चिरं च त्वामुपेक्षिता ॥ ६६७ ॥

१ नामो आस्यं मुखं येषां तानि । २ 'देवीस्वयंवर' इत्यर्थः । ३ अश्वकन्धरः-हयग्रीवः । * रयंद् द्रुतम्-
सं० । ४ रथ्यान्-रथयुक्त-वोटकान् । † ऽन्निधिः का० । ५ मयि-मद्भूते आदिष्ये । ६ युवां प्रतिवचनं चक्रतम् ।
७ अवगमयिता । ‡ च त्वमुपेक्षितः-सं० ।

बलो नामाग्रजोऽयं मे बलेन बलहृदनः । प्रतिमहो न यस्यास्ति त्रैलोक्ये कीदृशो भवान् ॥ ६६८ ॥
 अलं सैन्यक्षयेणेति तवाप्यभिमतं यदि । गृहाणांनं महाबाहो ! ममैवासि रणातिथिः ॥ ६६९ ॥
 अस्त्वावयोर्द्वन्द्वयुद्धं पूर्यतां युजकौतुकम् । सम्यग्भूयावतिष्ठन्तु सैनिका उभयोरपि ॥ ६७० ॥
 तथेति प्रतिपेदानौ हयग्रीव-बलानुजौ । वारयामासतुः सैन्यान्याहवाद् वेत्रपाणिभिः ॥ ६७१ ॥
 न्यस्यैकां लंस्तके हस्तमपरं त्वेदनीतदे । चक्रेऽधिल्यं हयग्रीवो यमभ्रूमीपणं धनुः ॥ ६७२ ॥
 रणश्रीकेलिसंगीततत्रीमिव धनुर्गुणम् । पाणिना वादयामास मयूरग्रीवनन्दनः ॥ ६७३ ॥
 शार्ङ्गमारोपयामास शार्ङ्गपाणिरपि क्षणात् । द्विषां विनाशपिशुनं निशामत्यभिवोद्वतम् ॥ ६७४ ॥
 वज्रनिर्घोषवद् घोरं मृत्योश्चाह्वानमन्त्रकम् । द्विषां बलहरं विष्णुर्धन्वयोपमकारयत् ॥ ६७५ ॥
 बाणधेर्बाणमाकृष्य करण्डादिव पन्नगम् । चापे संधाय चाकर्णं चकर्प हयकन्धरः ॥ ६७६ ॥
 कटाक्षमिव कालस्य कल्पान्ताग्नेः शिखामिव । भाभिर्ज्वलन्तं तं बाणमुल्बणं प्रमुमोच सः ॥ ६७७ ॥
 तमापतन्तं बाणेन सद्यो मुक्तेन केशवः । चिच्छेदाजलताच्छेदमविच्छेदपराक्रमः ॥ ६७८ ॥
 अग्रमेनेव बाणेन लाघवादपरेण तु । हयग्रीवस्य धन्याऽपि निचैकर्त्ताचलानुजः ॥ ६७९ ॥
 भूयो भूयो हयग्रीवो धनुर्यद् यदुपाददे । तत् तत् त्रिपृष्ठश्चिच्छेद तन्मनोरथवच्छेरः ॥ ६८० ॥

* ० भूयेऽव०-सं० का० ॥ † ० कं हस्तके-सं० ॥ ‡ लस्तकम्-धनुर्मध्यम् । २ अटनी-धनुषः अग्रम् । ३ शृङ्गतिर्मितं
 धनुः शार्ङ्गम् । † ० धनुर्घोष० सं० ॥ ४ भा-प्रसा । ५ छेदेऽधुलं-सं० का० ॥ ५ निषकर्त्त-विच्छेद ।

पत्रिणान्छिददेकेन ध्वजं प्रतिहरेर्हरिः । दूरं पर्यास चान्येन रथमेरण्डखण्डवत् ॥ ६८१ ॥
कुपितोऽथ हयग्रीवः समारूढ रथान्तरम् । दूरादागाच्छरैर्वर्षन् धारासारैरिवाम्बुदः ॥ ६८२ ॥
न रथः साराथिर्नापि न त्रिपृष्ठो न चापरम् । अदृश्यत हयग्रीवशरदुर्दिनडम्बरे ॥ ६८३ ॥
निरास शरवृष्टिं तां त्रिपृष्ठः शरवृष्टिभिः । रश्मिच्छटाभिर्भगवाननन्धकारमिचार्यमा ॥ ६८४ ॥
अथ क्रुद्धो हयग्रीवः सोदरामिव विद्युतः । वयस्यां कुलिशस्येव मारेरिव च मातरम् ॥ ६८५ ॥
जिह्वामिवाहिरास्य शक्तिं शक्तिमतां वरः । समुच्चिक्षेप शैलेयीं शैलसारो महाभुजः ॥ ६८६ ॥
क्वणद्बर्धरिकाश्रेणिं कीनाशस्येव नर्तकीम् । राधाचक्रमिव स्तम्भैऽभ्रमयत् तां स मूर्धनि ॥ ६८७ ॥
विमानिभिर्दत्तमार्गां विमानभ्रंशभीरुभिः । अधित्रिपृष्ठं तामाशु सर्वस्यान्ना सुमोच सः ॥ ६८८ ॥
दण्डं द्वितीयं दोर्दण्डं तृतीयं संभवर्तिनः । त्रिपृष्ठोऽप्याददे दोष्णा रथात् कौमोदकीं गदाम् ॥ ६८९ ॥
तथा जघान तां शक्तिमापतन्तीं बलानुजः । हस्तीव हस्तदण्डेन क्रीडाकारकभस्त्रिकाम् ॥ ६९० ॥
स्फुल्लिङ्गैरुल्बणैः सोल्काशतपातं वितन्वती । क्षणेन कणशो भूत्वा पपात भुवि लोष्टवत् ॥ ६९१ ॥
दन्तमैरावणस्येवोद्धृतमेकं भयानकम् । परिधं परिवेनाथ सुमोच हयकन्धरः ॥ ६९२ ॥
समापतन्तं तमपि गदयाऽखण्डयद्हरिः । महोरगमिव त्रोटिकोद्या पैत्ररथेश्वरः ॥ ६९३ ॥

१ क्षितवान् । २ 'रथम् एरण्डखण्डवत्' इति पदविभागः । ३ घर्षरिका-भाषयाथ 'धुधरीको' । ४ समवर्ती-
यमः । ५ भस्त्रिका-धमनी अत्र क्रीडनकरूपा लघुर्धमनी ज्ञेया । * ०द्यं तं प्रत्यमोघं सु०-सं० ॥ ६ त्रोटिकोद्या-चञ्चु-
अप्रभागः । ७ गरुडः ।

वज्राकरशिलासारं दंष्ट्रां पितृपतेरिव । स्वसारं तक्षकस्येव हयग्रीवोऽमुचत् गदाम् ॥ ६९४ ॥
 अभाङ्गीदन्तरिक्षेऽपि मङ्गु तामप्यधोक्षजः । बालुकामोदकमिव कौमोदक्या महाभुजः ॥ ६९५ ॥
 एवं भग्नेषु शस्त्रेषु विलक्षो बाजिकन्धरः । विधुरे बन्धुवद् वीरः पन्नगास्त्रमथास्मरत् ॥ ६९६ ॥
 चापे संधाय नागास्त्रं मुमोचोदभवन्नथ । अनेकशः प्रस्फुटतो वल्मीकादिव पन्नगाः ॥ ६९७ ॥
 धावन्तः स्फारफुत्कारा भूमौ नभसि चाहयः । पातालकल्पं विदधुस्तिर्यङ्ग्लोकं क्षणादपि ॥ ६९८ ॥
 प्रलम्बा दारुणाः कृष्णाः स्फुरन्तस्ते महाऽहयः । सद्यः सहस्रधोद्धतकेतुशङ्कां वितेनिरे ॥ ६९९ ॥
 मृत्योरिवावसर्पैस्तैः सर्पैः सर्पङ्गिरम्बरे । अपासर्पन् दूरदूरं चकिताः खेचरस्त्रियः ॥ ७०० ॥
 जज्ञे त्रिपृष्ठसैन्यानामप्याशङ्का महीयसी । स्वामिप्रभावाज्ञत्वेन भक्त्या च भवतीदृशम् ॥ ७०१ ॥
 गारुडास्त्रमथो धन्वन्यारोप्य गरुडध्वजः । मुमोच भोचादलवत् तस्य हस्तस्य पन्नगान् ॥ ७०२ ॥
 प्रादुरासन् गरुत्मन्तो विदधानाः प्रसारिभिः । स्वर्णच्छत्रशताकीर्णमिव द्यां पक्षडम्बरैः ॥ ७०३ ॥ युग्मम् ॥
 तेषां च पक्षङ्गत्कारादपि नेशुः समन्ततः । महाऽहयस्तमांसीव सहस्रकिरणोद्गमात् ॥ ७०४ ॥
 वीक्षापन्नः पन्नगास्त्रमपि वीक्ष्य निरर्थकम् । प्रदध्यावस्त्रमाग्नेयं दुर्धरं हयकन्धरः ॥ ७०५ ॥
 आग्नेयबाणं धनुषि संधाय व्यसृजच्च सः । ज्वालाभिरभितन्वानमुल्काशतमर्यो दिवम् ॥ ७०६ ॥
 मयं प्रदीपन इव त्रिपृष्ठस्याखिलं बलम् । और्वभीताब्धियादोवत् तदाकुलमजायत ॥ ७०७ ॥

* °सारां दं°-सं० का० ॥ १ पितृपतिः-यमः । २ मज्यमानात् । ३ केतुनाङ्का-ध्वजशङ्का । ४ अवसर्पः-चरः । ५ 'भवति-
 ईदृशम्' इति विभागः । ६ मोचा-कदली । ७ पक्षसूत्कारः-पक्षध्वनिः । ८ विस्मितः । ९ विस्तारयन्तम् । १० और्वः-वडवानलः ।

जहपुर्जहसुर्भ्रुत्पेतुर्ननुर्जगुः । तालाश्च ददुरुत्ताला हयग्रीवस्य सैनिकाः ॥ ७०८ ॥
ततो धनुषि संधाय वारुणास्त्रमवारणम् । क्रोधारुणेक्षणस्तूर्णमुश्रुदच्चलानुजः ॥ ७०९ ॥
उभेभुजलदाः सद्यो हरेरिव मनोरथाः । हयग्रीवाननमिव श्यामयन्तो नभस्तलम् ॥ ७१० ॥
वधृपुः प्रावृषीवाब्दा धारासारैर्निरन्तरैः । दवाधिमिव शस्त्राग्निं शमयन्तः समन्ततः ॥ ७११ ॥
एवं तृणवदस्त्राणि प्रेक्ष्य भग्नानि शार्ङ्गिणा । प्रतिविष्णुरमोघं स्वं चक्रं सस्मार मारिकृत् ॥ ७१२ ॥
ज्वालाशतैर्दीप्यमानभरान्तरशतैरिव । समाकृष्य समानीतं मार्त्तण्डस्येन्दनादिव ॥ ७१३ ॥
प्रसद्यापहतमेकमन्तकस्येव कुण्डलम् । परितः कुण्डलीभूय तक्षकाहिमिव स्थितम् ॥ ७१४ ॥
प्रक्षणात्किङ्किणीजालं त्रासयत् खेचरानपि । स्मृतमात्रोपस्थितं तत् स जग्राहेत्युवाच च ॥ ७१५ ॥
क्षीरैकण्ठोऽस्यरे ! बाल ! भ्रूणहृत्वेव ते वधात् । इदानीमप्यपेहि त्वं हृणीयेऽद्याप्यहं त्वयि ॥ ७१६ ॥
न परिस्खल्यते कापि कुण्ठीभवति न क्वचित् । पविः पविर्धरस्येव चक्रमस्त्रमिदं हि मे ॥ ७१७ ॥
श्रुतं चेन्मुच्यसे प्राणैर्विकल्पो न हि कश्चन । क्षत्राभिमानं मा श्रेहि विधेहि मम शासनम् ॥ ७१८ ॥
बालोऽसि तन्मया क्षान्तं पूर्वदुर्ललितं तव । बालत्वचापलेनैव याहि जीव ! यदृच्छया ॥ ७१९ ॥
स्मितोवाच त्रिष्टोत्रोऽपि दृष्टोऽसि हयकन्धर ! । कोऽन्यथा प्रलपेदेवमुन्मत्त इव दुर्वचः ॥ ७२० ॥

॥३७५॥

१ वारयितुमशक्यम् । २ इयामं कुर्वन्तः । ३ प्राश्रयि-मेघसंभवे । ४ सान्दना-रयः । ५ क्षीरकण्ठो बालः ।
६ भ्रूणम्-गर्भः । ७ लज्जां प्राप्नोमि । ८ इन्द्रस्य । ९ क्षत्रियत्वाभिमानम् । * लोडसीति म-सं० ॥ १० ॥
हय-का० ॥

चतुर्थं पर्व
प्रथमः
सर्गः
श्रेयांस-
जिन-
चरितम् ।

बालोऽपि केसरी नेभां महतोऽपि पलायते । महतोऽपि हि किं सर्पात् तोक्ष्यबालोऽपसर्पति ? ॥ ७२१ ॥
 बालोऽपि सन्ध्यारक्षोभ्यः किं क्षुभ्यति दिवाकरः ? । बालोऽपि किमहं त्वतोऽपसर्पामि रणाङ्गणे ? ॥ ७२२ ॥
 शस्त्राणां प्राक् प्रयुक्तानां दृष्टं तावद् बलं त्वया । विमुच्यास्यापि वीक्षस्व किमवीक्ष्यैव गर्जसि ? ॥ ७२३ ॥

इत्याकर्ण्य हयग्रीवो व्योमाब्धेरौर्ववहिवत् । शिरसि अमयामास तच्चक्रमतिभीषणम् ॥ ७२४ ॥
 अमयित्वा चिरतरं सर्वस्याम्ना मुमोच सः । चक्रं तच्चयमानार्कमण्डलान्तिदं क्षणम् ॥ ७२५ ॥
 वक्षःस्थले शैलशिलाविशालकठिने हरेः । चपेटयैव तच्चक्रं पपात न तु धारया ॥ ७२६ ॥

आहतस्तस्य चक्रस्य तुम्बाग्रेण दृढीयता । प्रपात मूर्च्छितो विष्णुः कुलितेनैवं ताडितः ॥ ७२७ ॥
 तस्थौ तत्रैव तच्चक्रं प्रतिजाग्रदिवाम्बरे । हाहारवः समुत्तस्थौ विष्णुसैन्येऽखिलेऽपि हि ॥ ७२८ ॥
 प्रतिपक्षप्रहारेण आतरं प्रेक्ष्य मूर्च्छितम् । मुमुर्च्छ नो हतोऽप्याशु बलभद्रः प्रियानुजः ॥ ७२९ ॥
 सिंहनादं हयग्रीवश्चक्रे सिंह इवोच्चकैः । तत्सैन्यैर्जयशंसीव चक्रे किलकिलारवः ॥ ७३० ॥
 लब्धसंज्ञः क्षणाद् रामः श्रुत्वा तं चोर्जितं ध्वनिम् । अस्थाने कस्य हर्षोऽयमिति पप्रच्छ सैनिकान् ॥ ७३१ ॥
 तेऽप्युत्तुर्ध्व ! हृष्टानां कुमारस्थापदाऽधुना । हयग्रीवस्य सैन्यानामिदं गर्जितमूर्जितम् ॥ ७३२ ॥
 ऊचे रामोऽपि मद्बन्धोरपि व्यापत्तिरस्ति किम् । रथे शेते क्षणमसौ रणश्रान्तो ममानुचः ॥ ७३३ ॥
 मद्बन्धोर्व्यापदमिमां व्यलीकां स्वमनीषया । तर्कयित्वा ग्रहृष्टानामेप हर्षं हराम्यहम् ॥ ७३४ ॥

१ 'न इभाच्च' इति विभागः । २ ताक्ष्यबालः-गरुडः । ३ संच्याराक्षसेभ्यः । * ऽसि आमया^०-सं० । † ऽतिद-
 क्षिणम्-सं० ॥ ०. † ऽव पर्वतः-सं० ॥ ४ आपदा-तृतीयान्तम् । ५ ऽपि मे य^०-सं० ॥

अरे ! तिष्ठ हयग्रीव ! सरथं सपरिच्छदम् । गदया चूर्णयाम्यद्य सद्यो मशकमुष्टिवत् ॥ ७३५ ॥
इत्युत्पाद्य गदां शृङ्गं रथावर्तिगिरिव । दधाव यावत् तावच्च त्रिपृष्ठः प्रत्यबुध्यत ॥ ७३६ ॥
आर्यार्य ! भवतः कोऽयमायासो मयि सत्यपि । इति ब्रुवन् सुप्त इव समुत्तस्थो जनार्दनः ॥ ७३७ ॥
त्रिपृष्ठमुत्थितं दृष्ट्वा ग्रामादिव समागतम् । दोर्दण्डाभ्यामायताभ्यामालिलिङ्गाथ लाङ्गली ॥ ७३८ ॥
स्वैशप्रबोधपिशुनो हृदि शल्यायितो द्विषाम् । हर्षकोलाहलश्चक्रे हृषीकेशस्य सैनिकैः ॥ ७३९ ॥
प्रायश्चित्तमिवादित्सु प्रहारकृतपाप्मनः । ईक्षाञ्चक्रे समीपस्थं तच्च चक्रमधोक्ष्जः ॥ ७४० ॥
तेजोभीमं तदादाय दायादमिव भास्वतः । बलभद्रकनिष्ठोऽपि ससौष्ठवमदोज्वदत् ॥ ७४१ ॥
ऊर्जितं गर्जितं तादृक् कृत्वा यन्मुमुचे मयि । दृष्टं त्वयैजश्चक्रस्यामुष्याद्राविव दन्तिनः ॥ ७४२ ॥
गच्छ गच्छाऽधुनाऽपि त्वं स्थविरं पापवृत्तिकम् । मार्जारमिव को नाम त्वां हनिष्यति दुर्मते ! ॥ ७४३ ॥
इति श्रुत्वा हयग्रीवो दशनैरधरं दशन् । प्रकोपात् कम्पमानाङ्गः सभ्रूमङ्गोऽब्रवीदिति ॥ ७४४ ॥
अमुना लोहखण्डेन मत्तः प्राप्तेन रे शिशो ! । किं नु मत्तस्तरोः स्वस्तफलेनाऽऽसेन यजुवत् ॥ ७४५ ॥
मुञ्च मुञ्च त्वमप्येतत् सारं पश्य ममापि च । चक्रमापतदप्येतद् दलयिष्यामि मुष्टिना ॥ ७४६ ॥
ततः प्रकुपितश्चक्रं भ्रमयित्वा नभस्तले । सुमोच हयकण्ठाय वैकुण्ठोऽकुण्ठशक्तिकः ॥ ७४७ ॥

१ लाङ्गली-बलरामः । २ स्वस्वामिप्रबोधसूचकः, प्रबोधः-मूर्च्छारहितः । ३ प्रहारजन्यपापस्य । ४ अधोक्षजः-वासुदेवः-
त्रिपृष्ठः । ५ यदमुचो मं-का० 'यद्+अमुचः-अमुचः' इति अयतनमूतकाले द्वितीयपुरुषैकवचनम् । ६ 'अमुष्य+अदौ'-इति
विभागाः । ७ नीचैः पतितेन फलेन प्राप्तेन । ८ बलम् । ९ वैकुण्ठः-वासुदेवः-त्रिपृष्ठः ।

तच्च कर्ताऽश्वकण्ठस्य कण्ठं कदलिकाण्डवत् । निजेनैव हि चक्रेण हन्यन्ते प्रतिचक्रिणः ॥ ७४८ ॥
 मुदितैः खेचरैः पुष्पवृष्टिः शिरसि शार्ङ्गिणः । निदधे विदधे चोच्चैर्मुदा जयजयारवः ॥ ७४९ ॥
 हयग्रीवस्य सैन्येऽपि सैन्ये रुदितध्वनिः । समुत्तस्थौ प्रतिरै रोदसी अपि रोदयन् ॥ ७५० ॥
 हयग्रीवाङ्गसंस्कारमग्निना खजना व्यधुः । निर्वापमिव कुर्वन्तः पतद्भिर्नयनाश्रुभिः ॥ ७५१ ॥
 विपद्य च हयग्रीवः सप्तम्यां नरकावनौ । नारकोऽभूत् त्रयस्त्रिंशत्सागरोपमजीवितः ॥ ७५२ ॥

अत्रान्तरे नभस्तुच्चैरुचैऽमरवरैरिति । भो भो नृपतयः ! सर्वे सर्वतो मानमुज्झत ॥ ७५३ ॥
 विमुञ्चत हयग्रीवक्षपातं चिरादृतम् । त्रिपृष्ठं शरणं श्रेष्ठमुपाध्वं किन्तु भक्तितः ॥ ७५४ ॥
 प्रथमो वासुदेवोऽयमुदपद्यत खल्विह । त्रिखण्डभरतक्षेत्रार्चनेर्भर्ता महाशुजः ॥ ७५५ ॥

इति दिव्यां गिरं श्रुत्वा हयग्रीवस्य भूशुजः । सर्वेऽप्युपेत्य शिरसा प्रणेमुश्चलानुजम् ॥ ७५६ ॥
 रचिताञ्जलयैश्चैवमूचुरसाभिरत्र यत् । अज्ञानात् परतत्रत्वाच्चापराद्धं सहस्र तत् ॥ ७५७ ॥
 अतः परं वयं नाथ ! त्वदीयाः किङ्करा इव । करिष्यामस्तवैवाज्ञां तदा ज्ञापय नः प्रभो ! ॥ ७५८ ॥
 प्रत्युवाच त्रिपृष्ठोऽपि नापराधोऽस्ति कोऽपि वः । क्षत्रियाणां क्रमो ह्येष युद्धं स्वाम्याज्ञया खलु ॥ ७५९ ॥
 विमुञ्चत प्रतिभयमयं स्वाम्यसि वोऽधुना । मदीयीभूय वर्तध्वं स्वस्वराज्येज्वतः परम् ॥ ७६० ॥
 एवमाश्वास्य तान् राज्ञस्त्रिपृष्ठः सपरिच्छदः । जगाम पोतनपुरं पुरन्दर इवापरः ॥ ७६१ ॥

१ अश्वग्रीवस्य । २ आकाशम् पृथ्वीं च । ३ मृतमुदित्य दीयमानो जलाञ्जलिः निवापः । ४ उज्झत-मुञ्चत । * ०रण-
 श्रेष्ठ-सं० । † ०वनेर्भोक्ता-का० ।

पुनश्च पोतनपुराद् दिग्जयाय जनार्दनः । साग्रजो निर्ययौ रत्नैश्चक्राद्यैः संसभिर्घृतः ॥ ७६२ ॥
जिगाय मागधं पूर्वं पूर्वाशासुखमण्डनम् । दक्षिणाशाशिरोदामं वरदामानमप्यथ ॥ ७६३ ॥
पश्चिमाशाकृतोद्भासं प्रभासं च सुरोत्तमम् । विद्याधरेन्द्रानुभयवैताल्यश्रेणिगानपि ॥ ७६४ ॥ युग्मम् ॥
श्रेणिद्वयाधिपत्यं चादत्ताग्निजटिने हरिः । फलन्ति हि महात्मानः सेविताः कल्पवृक्षवत् ॥ ७६५ ॥
दक्षिणं भरतस्यार्थं साधयित्वैवमुच्चैकः । दिग्यात्राया न्यवर्तिष्ट त्रिष्टुष्टः स्वपुरोन्मुखः ॥ ७६६ ॥
चक्रधरस्यार्द्रकृद्धार्धेनाभाद् दोर्वलेन च । प्रयाणैः कतिभिः प्राप मगधान् माधवस्ततः ॥ ७६७ ॥
ददर्श कोटिपुरुषोत्पाद्यां तत्र महाशिलाम् । इलाया इव तिलकमिलेशैतिलकोऽथ सः ॥ ७६८ ॥
वामेन भुजदण्डेन लीलया तां शिलां हरिः । छत्रायमाणासुदृष्टे मूर्धं ऊर्ध्वं नभस्तले ॥ ७६९ ॥
नृपैर्लोकैश्च तद्गाहुस्यामालोकनविसर्तैः । त्रिष्टुष्टस्तुष्टुवे सुष्ठु सौष्ठवैर्मार्गधैरिव ॥ ७७० ॥
तां विमुच्य यथास्थानं प्रस्थितः कतिभिर्दिनैः । नगरं पोतनपुरं श्रियो धाम जगाम सः ॥ ७७१ ॥
मौक्तिकस्वस्तिकाकीर्णं सतारकमिवाम्बरम् । सेन्द्रचापशतमिव तोरणश्रेणिशोभितम् ॥ ७७२ ॥
आवृष्टवारिदमिव वारिसिक्तमहीतलम् । उद्विमानमिवोत्तुङ्गैर्मञ्चै रचिरभाजनैः ॥ ७७३ ॥

१ (१) चक्रम्, (२) वनमाला, (३) नन्दकनामा अस्ति, (४) कौस्तुभमणिः, (५) पाञ्चजन्यः शङ्खः, (६) कौमोदकी गदा, (७) शार्ङ्गं धनुः-इत्येवं सप्त रत्नानि । २ 'मूर्धं+ऊर्ध्वा' अत्र "कलति हस्तो घा" [१.२.२.] इत्यनेन हस्तस्ये सन्धेरभावः । ३ 'तिलकम्+इलेशतिलकः' इति विभागः । ४ छत्रसमानाम् । * धामाऽऽजगाम-का० ।

अत्योकः प्रकृतोद्वाहमिव मङ्गलगीतिभिः । पिण्डीभूतजीवलोकमिव संमर्दसंपदा ॥ ७७४ ॥
अविवेश द्विपारूढः संपन्नः प्रौढसंपदा । श्रीपतिः पोतनपुरं पुरं नवमिव श्रियः ॥ ७७५ ॥
॥ चतुर्भिः कलाप्रकम् ॥

प्रजापतिर्ज्वलनजट्यचलोऽन्येऽपि भृशुजः । त्रिपृष्ठसार्धचक्रित्वाभिषेकं विदधुस्ततः ॥ ७७६ ॥
इतश्च छंदस्यतया द्वौ मासौ विहरन् विभुः । श्रेयांसो भगवान् प्राप सहस्राव्रणं वनम् ॥ ७७७ ॥
तत्राशोकतरोर्मूले स्वामिनः प्रतिमाजुषः । द्वितीयशुक्लध्यानान्ते वर्तमानस्य निश्चले ॥ ७७८ ॥
ज्ञान-दृष्ट्यावरणीये मोहनीयान्तरायके । अणेशुर्धातिकर्माणि तापे मदनेपिण्डवत् ॥ ७७९ ॥ युग्मम् ॥
माघकृष्णपञ्चदश्यां श्रवणस्थे निशाकरे । यष्टेन तपसा भर्तुरुदपद्यत केवलम् ॥ ७८० ॥
देवैः समवसरणे रचिते तत्र देशनाम् । एकादशो जिनपतिर्विदधेऽतिशयान्वितः ॥ ७८१ ॥
तथा देशनया भर्तुः प्रबुद्धा भूरिजन्तवः । विरतिं सर्वतः केऽपि जगृहुर्देशतोऽपरे ॥ ७८२ ॥
गोशुभाद्या गणभृतः षट्सप्ततिरथाभवन् । स्वामिनस्त्रिपदीं श्रुत्वा द्वादशाङ्गीमसूत्रयन् ॥ ७८३ ॥
तत्तीर्थभूरीश्वराख्यो यक्षहयक्षो वैलक्षरुक् । वृषयानो मातुलिङ्गगदिदक्षिणदोर्द्वयः ॥ ७८४ ॥
नकुलाक्षसूत्रयुक्तदक्षिणेतर्वाहुकः । श्रेयांसस्वामिनो जज्ञे तदा शासनदेवता ॥ ७८५ ॥
तथैव मानवी देवी गौराङ्गी सिंहवाहना । वरदं मुद्गरिणं च दधती दक्षिणौ करौ ॥ ७८६ ॥

१ प्रतिशोकः-प्रतिगृहम् । २ संमदः-हर्षः । * ंढः प्ररूढ प्रौढसंमदः-सं० का० । ३ ज्ञानावरणीयम्, दर्शनावरणीयं च ।
४ 'मर्दन्' इति भाषायाम् 'सीण' । † माघे कुं-सं० । ५. देशतः विरतिम्-आवकधर्मम् । ६ श्वेतकान्तिः । ‡ गद्गद-सं० ।

त्रिपटि-
अलाका-
पुरुषचरिते
महाकाव्ये
॥३७८॥

वामौ च विभ्रती पाणी कुलिशाङ्कुशधारिणौ । पारिपाश्विक्यभृद् भृगुस्तदा शासनदेवता ॥ ७८७ ॥
ताभ्यामभुक्तसाबिध्यो विहरन् परमेश्वरः । अन्येद्युः पोतनपुरं पुरप्रवरमाययौ ॥ ७८८ ॥
तत्र च स्वामिसवसरणायैकयोजनाम् । मरुत्कुमारा ममृजुर्मघाश्च सिपिदुः क्षितिम् ॥ ७८९ ॥
स्वर्णरत्नोपलैस्तां च वन्युव्यन्तरामराः । जानुर्दम्नीः सुमनसः पञ्चवर्णाश्च चिक्षिपुः ॥ ७९० ॥
तोरणानि प्रतिदिशं भ्रूभङ्गानिव तद्दिशम् । ते चक्रुस्तडुवो मध्ये मणिपीठं च पावनम् ॥ ७९१ ॥
तत्राथो राजतं वयं ससर्णकपिशीर्यकम् । शीर्षोत्तंसमिव क्षणेर्विदधुर्भवनाधिपाः ॥ ७९२ ॥
सरत्नकपिशीर्षं च तौपनीयमथापरम् । स्वज्योतिषेव ज्योतिष्काः प्राकारं विदधुः सुराः ॥ ७९३ ॥
माणिक्यकपिशीर्षं च दिव्यरत्नशिलामयम् । विमानपतयो वयं तार्तोधीकं विचक्रिरे ॥ ७९४ ॥
सतोरणा चतुर्द्वारी प्रतिवप्रमजायत । देवच्छन्दकं ऐशान्यां मध्यवप्रस्य मध्यतः ॥ ७९५ ॥
मध्यप्राकारगर्भोर्व्यां विचक्रे व्यन्तरामरैः । पृथुत्तरनवधनुःशतोच्चैश्चैत्यपादपः ॥ ७९६ ॥
तस्याथो मणिपीठोर्व्यां विदधुश्छन्दकं च ते । रत्नसिंहासनं साङ्घ्रिपीठं प्राच्यां तदन्तरे ॥ ७९७ ॥
तत्रान्यदपि यत् कृत्यं तच्चक्रुर्व्यन्तरामराः । भक्तिमन्तोऽप्रमादेनायुक्तेभ्योऽप्यतिशेते ॥ ७९८ ॥
श्रेयांसोऽथ प्रभुर्व्योमस्थितैश्छत्रैस्त्रिभिर्व्यभात् । वीज्यमानश्चामराभ्यां यक्षाभ्यां पार्श्वयोर्द्वयोः ॥ ७९९ ॥

१ कुलिशम्-वज्रम् । २ कलशाङ्कुशं-सं० का० ॥ ३ तुलुः सदा-सं० ॥ ४ शुद्धां चक्रुः । ५ जानुप्रमणाः । ६ शीर्ष-
रोस्तकम् । ७ तपनीयम्-सुवर्णम्, तेन निर्मितम् । ८ स्वतेजसा । ९ क ईशां-सं० ॥ १० स्याधिमं सं० ॥
११ भिर्विमान् सु० ॥

॥३७८॥

चतुर्थं पर्व
प्रथमः
सर्गः
श्रेयांस-
जिन-
चरितम् ।
श्रेयांसजिनस्य
समवसरणम् ।

इन्द्रध्वजेन च पुरोगामिना परिशोभितः । स्वयं ध्वनहुन्दुभिना बन्दिनेवोक्तमङ्गलः ॥ ८०० ॥
 भामण्डलेन आजिष्णुः सूर्येणैवोदयाचलः । सुरासुरनरैः कोटिसंख्यातैः परिवारितः ॥ ८०१ ॥
 देवैः संचार्यमाणेषु क्रमेण च पुरः पुरः । नवसु स्वर्णयेत्रेषु विन्यस्यन् पादपङ्कजे ॥ ८०२ ॥
 अधिष्ठितः पुरोदेशं धर्मचक्रेण भासता । ततः समवसरणं पूर्वद्वाराऽविशद् विभुः ॥ ८०३ ॥
 तत्र स्वागतिकमिव रणत् षट्चरणारवैः । त्रिः प्रदक्षिणयामास चैत्यवृक्षं जगद्गुरुः ॥ ८०४ ॥
 वदन् 'नमस्तीर्थाय' इति छन्दकामभोजकर्णिकम् । सिंहासनमलञ्चक्रे पूर्वाशाऽभिमुखः प्रभुः ॥ ८०५ ॥
 रत्नसिंहासनासीनान्यपरास्वपि दिक्ष्वथ । स्वामिनः प्रतिविम्बानि विचक्रुर्व्यन्तरामराः ॥ ८०६ ॥
 अविश्य पूर्वद्वारेण निषेदुः साधवः क्रमात् । वैमानिकस्त्रियः साध्व्यश्चोर्ध्वा एवावतस्थिरे ॥ ८०७ ॥
 अविश्यापाच्यद्वारेण नत्वाऽहन्तं च नैर्ऋते । अतिष्ठन् भवनपतिज्योतिष्कव्यन्तरस्त्रियः ॥ ८०८ ॥
 अविश्य पश्चिमद्वाराहन्तं नत्वाऽवतस्थिरे । भवनाधिपतिज्योतिर्व्यन्तराश्च मरुद्दिशि ॥ ८०९ ॥
 अविश्य चोत्तरद्वारा भगवन्तं प्रणम्य च । क्रमेण तत्स्थुरशान्यां वैमानिकनरस्त्रियः ॥ ८१० ॥
 इत्थं तृतीये वप्रेऽस्थाच्छ्रीमान् संघश्चतुर्विधः । तिर्यञ्चो मध्यमे वप्रेऽधस्तने बाहनानि तु ॥ ८११ ॥
 तदा च राजपुरुषास्त्रिपृष्ठायाधचक्रिणे । स्वामिनं समवसृतं समेदादाचचक्षिरे ॥ ८१२ ॥
 सद्यः सिंहासनं हित्वा पादुके परिसुच्य च । स्वामिदिक्कसन्मुखं स्थित्वा ववन्दे स्वामिनं हरिः ॥ ८१३ ॥
 स्थित्वा सिंहासने रूप्यकोटीरधत्रयोदश । स्वाम्यागमनशंसिभ्यः प्रददावचलानुजः ॥ ८१४ ॥

* ०ख्यातैः सं० ॥ १ दक्षिणद्वारेण । २ वायव्यकोणे । ३ हर्षादे ।

चतुर्थं पर्व

प्रथमः

सर्गः

श्रेयांस-

जिन-

चरितम् ।

श्रेयांसजिनस्य

देवताकृत-

स्तुतिः

श्रेयांसजिनस्य

देशना

॥ ३७९ ॥

ऋद्ध्या महत्या सहितो बलभद्रेण शार्ङ्गभृत् । ययौ समवसरणं शरणं सर्वदेहिनाम् ॥ ८१५ ॥

तत्प्रविश्योत्तरद्वारा नत्वादहन्तं यथाविधि । सोऽनुशङ्कं निपसाद सप्तं सुसलपाणिना ॥ ८१६ ॥

अणम्य स्वामिनं भूयो भक्तिभाषितया गिरा । इन्द्रोपेन्द्रबलाः सोऽनुमेवमारेभिरे ततः ॥ ८१७ ॥

अमन्दानन्दनिःस्यन्ददायिने परमेश्वर ! । मोक्षकारणभूताय मोक्षयैव नमोऽस्तु ते ॥ ८१८ ॥

तव दर्शनमात्रेऽपि कर्मण्यन्यानि विस्मरन् । आत्मारामी भवेद् देही किं पुनः श्रुतदेशनः ॥ ८१९ ॥

क्षीरोदः किमुदीर्णोऽसि कल्पवृक्षः किमुद्रतः । वर्षुकाब्दोऽवतीर्णो वा स्वामिन् ! संसारजन्मिनाम् ॥ ८२० ॥

पीड्यमानस्य विश्वस्यासद्रहैः क्रूरकर्मभिः । एकादशो जिनेन्द्रस्त्वं त्राता ज्योतिष्मतां पतिः ॥ ८२१ ॥

त्वयेऽश्वाकुलं नाथ ! निसर्गेणापि निर्मलम् । निर्मलीक्रियतेऽत्यन्तं स्फटिकाश्मेव वारिणा ॥ ८२२ ॥

जगत्रयस्य निःशेषसंतापहरणात् प्रभो ! । पादमूलं तवाशेषच्छायाभ्योऽप्यतिरिच्यते ॥ ८२३ ॥

त्वत्पादपद्मयोर्भृङ्गीभूय संप्राप्तसंसदः । नाहं भुक्त्यै न वा मुक्त्यै स्पृहया लुर्जिनेश्वर ! ॥ ८२४ ॥

भवे भवे भवदीयौ चरणौ शरणं मम । अभ्यर्थये जगन्नाथ ! त्वत्सेवा किं न साधयेत् ? ॥ ८२५ ॥

इति स्तुत्वा विरतेषु वासवोपेन्द्रसीरिषु । श्रेयांसः श्रेयासां हेतुं प्रारेभे देशनामिति ॥ ८२६ ॥

असावपारः संसारः स्वयम्भूरमणाब्धिवत् । कर्मोभिर्भिभ्राम्यतेऽस्मिंस्तिर्यगूर्ध्वमधो जनः ॥ ८२७ ॥

धर्मभांस्वनिलेनेव भेषजेन रसा इव । कर्मण्यथापि जीर्यन्ति ध्रुवं निर्जरैव हि ॥ ८२८ ॥

संसारबीजभूतानां कर्मणां जरणादिह । निर्जरा सा स्मृता द्वेधा सकामा कामवर्जिता ॥ ८२९ ॥

१ वर्षेणक्षीलः वयुःकः । * ५२ घन्वनि । मु० ॥ † इत्यर्थये का० सं० । २ सीरी-बलदेवः ।

त्रिपटि-

गलाका-

पुरुषचरिते

महाकाव्ये

॥ ३७९ ॥

ज्ञेया सकामा यमिनामकामा त्वन्यदेहिनाम् । कर्मणां फलवत् पाको यद् उपायात् स्वतोऽपि च ॥ ८३० ॥
सदोषमपि दीप्तेन सुवर्णं वह्निना यथा । तपोऽग्निना तप्यमानस्तथा जीवो विशुध्यति ॥ ८३१ ॥
अनशनमौनोदर्यं वृत्तेः संक्षेपणं तथा । रसत्यागस्तनुक्लेशो लीनतेति वहिस्तपः ॥ ८३२ ॥
प्रायश्चित्तं वैयावृत्यं स्वाध्यायो विनयोऽपि च । व्युत्सर्गोऽथ शुभध्यानं षोढेत्याभ्यन्तरं तपः ॥ ८३३ ॥
दीप्यमाने तपोवह्नौ बाह्ये चाभ्यन्तरेऽपि च । यमी जरति कर्माणि दुर्जराण्यपि तत्क्षणात् ॥ ८३४ ॥
यथा हि पिहितद्वारमुपायैः सर्वतः सरः । नैवैर्नैवैर्जलापरैः पूर्यते नैव सर्वथा ॥ ८३५ ॥
तथैवाश्रवरोधेन कर्मद्रव्यैर्नैवैः । अयं न पूर्यते जीवः संवरेण समावृतः ॥ ८३६ ॥
यथैव सरसस्तोयं संशुष्यति पुराचितम् । दिवाकरकरालांशुपातसंतापितं मुहुः ॥ ८३७ ॥
तथैव पूर्वसंबद्धं सर्वं कर्म शरीरिणाम् । तपसा ताप्यमानं सत् क्षयमायाति तत्क्षणात् ॥ ८३८ ॥
निर्जराकरणे बाह्याच्छ्रेष्ठमाभ्यन्तरं तपः । तत्राप्येकातपत्रत्वं ध्यानस्य मुनयो जगुः ॥ ८३९ ॥
चिराजितानि भूयांसि प्रबलान्यपि तत्क्षणात् । कर्माणि निर्जरन्त्येव योगिनो ध्यानशालिनः ॥ ८४० ॥
यथैवोपचितो दोषः शोषमायाति लङ्घनात् । तथैव तपसा कर्म क्षीयते पूर्वसंचितम् ॥ ८४१ ॥
यथा वा मेघसंधाताः प्रचण्डपवनैर्हताः । इतस्ततो विशीर्यन्ते कर्माणि तपसा तथा ॥ ८४२ ॥

१ व्रतवताम्-व्रतयुक्तानां निर्जरा ज्ञानपूर्विका अन्येषां तु अज्ञानपूर्विका । २ यथा फलं स्वयं पक्वं भवति, उपायादपि पक्वं क्रियते, एवं कर्मणां विपाकोऽपि बोध्यः । ३ औनोदर्यम्-ऊनोदरताम्-बुभुक्षुःशोषेक्षया स्वल्पं भोजनम् । ४ व्रतयुक्तः । ५ तत्रापि-
आभ्यन्तरे तपसि ध्यानस्य श्रेष्ठत्वम् इति भावः । ६ वर्धितः शरीरदोषः ।

प्रतिक्षणं प्रभवन्त्यावपि संवरनिर्जरे । प्रकृष्येते यदा मोक्षं प्रसुवाते तदा शुचम् ॥ ८४३ ॥

निर्जरां निर्जरां कुर्वन्तपोभिर्द्विविधैरपि । सर्वकर्मविनिर्मोक्षं मोक्षमामोति शुद्धधीः ॥ ८४४ ॥

एवं देशनया भर्तुर्वहवः प्रात्रजन् जनाः । सम्यक्त्वं प्रतिपेदाते बलभद्र-हरी पुनः ॥ ८४५ ॥

पूर्णायामादिपौरुष्यां व्यसृजद् देशनां विभुः । त्रिपृष्ठपुम्भिश्चानिन्ये चतुःश्रेयभितो बलिः ॥ ८४६ ॥

स्वाम्यग्रे तत्र चोत्तिष्ठः सोऽग्राहैर्यं सुरैः पतन् । शेषस्य पतितस्यार्थे राज्ञाऽन्यदितरैर्जनैः ॥ ८४७ ॥

निर्गत्य चोत्तरद्वारा मध्यवग्रनिवेशिते । देवच्छन्दे रत्नमये निषसाद ततः प्रभुः ॥ ८४८ ॥

पद्मसप्ततिगणधरग्रामणीर्गोशुभस्ततः । स्वाम्यद्विपीठाभ्यासीनो विदधे धर्मदेशनाम् ॥ ८४९ ॥

सोऽपि द्वितीयपौरुष्यां व्यसृजद् धर्मदेशनाम् । स्वं स्वं स्थानं ययुः सर्वेऽपीन्द्रोपेन्द्रबलादयः ॥ ८५० ॥

ततः स्थानात् प्रभुरपि प्रभाकर इवापरः । ज्ञानालोकं वितन्वानो विजहार महीतलम् ॥ ८५१ ॥

साधूनां चतुरशीतिसहस्राणि महात्मनाम् । लक्षमेकं च साध्वीनां सहस्रत्रयसंयुतम् ॥ ८५२ ॥

चतुर्दशपूर्वभृतां त्रयोदश शतानि तु । षट्सहस्रवधिमतां मनःपर्ययिणामपि ॥ ८५३ ॥

सार्धानि षट्सहस्राणि केवलज्ञानशालिनाम् । जातवैक्रियलब्धीनामेकादशसहस्रथ ॥ ८५४ ॥

पञ्चैव च सहस्राणि वादलब्धिमतां पुनः । लक्षद्वयं श्रावकाणां सहस्रा नवसप्ततिः ॥ ८५५ ॥

अष्टाचत्वारिंशता च सहस्रैराधिकानि तु । चत्वारि लक्षाणि तथा श्राविकाणां शुभात्मनाम् ॥ ८५६ ॥

१ कर्मनिर्जरणरूपाय, निर्जरणम्-ध्वंसः । * भविष्यं सं० ॥ १० क्षं प्राप्तो सं० ॥ २ “अस्थः-‘एक शेर’ इति स्यात्तस्य”-अमरकोशटीका-कां० २ श्लो० ८९ । ३ ‘अग्राहि-अर्धम्’ इति विभागः । ४ आलोकम्-तेजः ।

आकेवलाद् द्विमासो न वर्षलक्षैकविंशतिम् । महीं विहरतो जज्ञे परिवारः प्रभोरयम् ॥ ८५७ ॥
 मोक्षकालं विदित्वा^{*} खं प्रभुः संमेतमेत्य च । समं मुनिसहस्रेणानशनं प्रत्यपद्यत ॥ ८५८ ॥
 मासमेकं तथा स्थित्वा शैलेशीध्यानमास्थितः । नमःकृष्णतृतीयायां धनिष्ठायै निशाकरे ॥ ८५९ ॥
 अनन्तदर्शनज्ञानवीर्यानन्दमयात्मकः । समं तैश्चुनिभिः प्राप भगवान् परमं पदम् ॥ ८६० ॥
 कौमारं स्वामिनो वर्षलक्षणमेकविंशतिः । द्विचत्वारिंशद्बद्धानां लक्षायच निपालने ॥ ८६१ ॥
 प्रब्रज्यापालने वर्षलक्षणमेकविंशतिः । इत्यायुश्चतुरशीतिवर्षलक्षण्यजायत ॥ ८६२ ॥
 षड्विंशतिसहस्राग्रवर्षदृष्टिलक्षकैः । अब्धिशतेन चोनाया अब्धिकोटेर्व्यतिक्रमे ॥ ८६३ ॥
 श्रीमच्छीतलनाथस्य मोक्षकालादनन्तरम् । श्रेयांसस्वामिनो जज्ञे निर्वाणगमनोत्सवः ॥ ८६४ ॥ युग्मम् ॥
 चक्रे निर्वाणकल्याणं संगीर्वाणैः पुरन्दरैः । महतामन्तकालोऽपि पूर्वणे न पुनः शुचि ॥ ८६५ ॥
 द्वात्रिंशतान्तःपुरस्त्रीसहस्रैर्विलसन् सुखम् । त्रिष्टुष्टोऽपि ततः स्वायुः कियदप्यत्यवाहयत् ॥ ८६६ ॥
 स्वयम्प्रभायां जज्ञाते शार्ङ्गपाणेरुभौ सुतौ । ज्येष्ठः श्रीविजयो नाम कनिष्ठो विजयाह्वयः ॥ ८६७ ॥
 रतिसागरमग्नस्य त्रिष्टुष्टस्यान्यदाऽन्तिके । आजग्मुर्गयनाः केऽपि सौख्यार्थादतिकिन्नराः ॥ ८६८ ॥
 गायन्तस्तेऽतिमधुररागवैविध्यबन्धुरम् । हृषीकेशस्य हृदयं जह्नुः सर्वकलानिधेः ॥ ८६९ ॥
 सदा त्रिष्टुष्टः पार्श्वस्थांश्चक्रे गीतगुणेन तान् । रज्यन्त्यन्येऽपि गीतेन किं पुनस्तद्विदग्रणीः ॥ ८७० ॥

* ०त्वाऽथ प्र० सं० ॥ १ नमः—श्रावणो मासः । † षड्विंशं सं० ॥ २ गीर्वाणः—देवः । ३ उत्सवाय । ४ शोकाय ।
 ५ गानोपजीविनः । ६ सुखरत्नेन किन्नरेभ्योऽपि अतिसुन्दरगानशीलाः । ‡ ०धुरं रा० सं० का० ॥ ७ संगीतविदां श्रेष्ठः ।

अन्यदा तु विभावयां विष्णोस्तल्पे निषेदुषः । तैस्तारं गातुमारेभे गन्धर्वैरिव वज्रिणः ॥ ८७१ ॥
तद्गीताक्षिप्तहृदयः करीवाथ जनार्दनः । एकं वोरस्थितं शय्यापालमेवं समादिशत् ॥ ८७२ ॥
निद्रायमाणेष्वस्मासु गायतो गायनानमृन् । विसृजेस्त्वं वृथाऽऽयासः स्वामिन्यनवधायके ॥ ८७३ ॥
तथेति प्रतिषेदे स शय्यापालः प्रभोर्वचः । शार्ङ्गिणोऽपि क्षणान्निद्रा मुद्रयामास लेचने ॥ ८७४ ॥
शय्यापालोऽपि तान् गीतलोभाद् विसृजति स न । विषयाक्षिप्तमनसा गलेद्धि स्वामिशासनम् ॥ ८७५ ॥
यामिन्याः पश्चिमे यामे प्रबुद्धोऽधोक्षजस्ततः । तथैव गायतोऽश्रूणीत तानक्षीणकलस्वरान् ॥ ८७६ ॥
किं विसृष्टास्त्वया नामी स्पष्टकट्यास्तपस्विनः । इति पृष्टस्त्रिपृष्ठेन शय्यापालोऽब्रवीदिदम् ॥ ८७७ ॥
अमीपामेव गीतेन व्याक्षिप्तहृदयः प्रभो ! । व्यस्त्राक्षं गायनान्नैतान् व्यस्मार्ष स्वामिशासनम् ॥ ८७८ ॥
ततः प्रकुपितः सद्यः कृत्वा चाकारसंवरम् । आतरके इव प्रार्चीं समार्मध्यास्त केशवः ॥ ८७९ ॥
तत्र स्मृत्वा निशावृतं शय्यापालं प्रदश्य तम् । आरक्षपुरुषानेवं समादिक्षदधोक्षजः ॥ ८८० ॥
अमुष्य प्रियगीतस्य कर्णयोः क्षिप्यतां ध्रुवम् । तसं त्रपु च तान्रं च दोषः कर्णकृतो ह्ययम् ॥ ८८१ ॥
शय्यापालं तमेकान्ते तेऽपि नीत्वा तथा व्यधुः । दुर्लब्धं शासनं ह्युग्रशासनानां महीभुजाम् ॥ ८८२ ॥
शय्यापालोऽपि पञ्चत्वं प्राप वेदनया तया । दुर्विपाकं वेदनीयकर्मजबन्धाच्च शार्ङ्गभृत् ॥ ८८३ ॥
नित्यं विषयसंसक्तो राज्यमूर्च्छापरायणः । सदीर्घबलेपेन तृणाय गणयञ्जगत् ॥ ८८४ ॥

१ शय्यायाम् । २ चारः-परिपाटिः, 'चारो' इति भाषायाम् । ३ असावधाने । ४ मिमील, 'मीच्यां' इति भाषायाम् ।
५ गलेत्-विसरेत् । ६ विष्णुः । ७ आकारगोपनम् । ८ समायाम् उपविष्टः, "अधेः शीङ्" [२.२.२०] इति द्वितीया ।
* ०तां द्रुतम् सं० ॥ ९ 'तृणाय' इत्यत्र "मन्यस्यानावादि०" [२.२.६४.] इति सूत्राच्चतुर्थी ।

प्राणातिपाते निःशङ्को महारम्भपरिश्रहः । क्रूरेणाध्यवसायेन शीर्णसम्यक्त्वभूषणः ॥ ८८५ ॥
 नारकायुर्निबध्याब्दलक्षाशीतिं चतुर्थताम् । अतीत्यायुस्त्रिष्टोडाग्रात् सप्तमीं नरकावनिम् ॥ ८८६ ॥
 तत्रावासे प्रतिष्ठाने पञ्चधन्वशतोन्नतः । त्रयस्त्रिंशत्सागरायुः सोऽपश्यत् कर्मणां फलम् ॥ ८८७ ॥
 त्रिष्टुष्टसाब्दसाहस्राः कौमारे पञ्चविंशतिः । तावन्तो मण्डलीकत्वेऽब्दसाहस्रं च दिग्जये ॥ ८८८ ॥
 त्र्यशीतिवर्षलक्ष्येकोनपञ्चाशत्सहस्रयुक् । राज्ञे चेति चतुरशीत्यब्दलक्षायुषो मितिः ॥ ८८९ ॥
 अथाचलोऽपि शोकेन आतृपञ्चत्वजन्मना । परावभूवे सद्यः स्वर्भातुना भानुमानिव ॥ ८९० ॥
 विवेक्यप्यविवेकीव आतृलेहवशादथ । करुणस्वरमित्युच्चैर्विललाप हलायुधः ॥ ८९१ ॥
 उच्छिष्ट बन्धो ! निर्वन्धैः कोऽयं शयनकर्मणि । अदृष्टपूर्वमालस्यं किं नृसिंहस्य तेऽधुना ॥ ८९२ ॥
 द्वांरि भूपतयः सर्वे त्वत्पादान् द्रष्टुमुत्सुकाः । अदर्शनाच्चाग्रासादस्तेषु युक्तस्तपस्विषु ॥ ८९३ ॥
 क्रीडयाऽपि न ते मौनमियद् वान्धव ! युज्यते हृदयं त्वद्वाक्कुसुधासारं विना मम ॥ ८९४ ॥
 महोत्साहस्य सततं गुरुभक्तस्य वत्स ! ते । निद्रा च मदवज्ञा च न संभवति सर्वथा ॥ ८९५ ॥
 हा ! हतोऽस्म्यग्राविधिना किमापतितमस्य मे । इति क्रन्दन् महीपृष्ठे सुशैली मूर्च्छितोऽपतत् ॥ ८९६ ॥
 लब्धसंज्ञः क्षणेनापि समुत्थाय च लाङ्गली । हा ! आतृधार्तरित्युच्चैः क्रन्दन्नङ्क्रेऽग्रहीद्वरिम् ॥ ८९७ ॥
 वृद्धैः प्रबोधितः सोऽथ धैर्यमालम्ब्य च क्षणम् । अनुजस्याङ्गसंस्कारादिकं कर्म समापयत् ॥ ८९८ ॥
 कृतौर्ध्वदेहि को आतुः सरणेन मुहुर्मुहुः । मुमोच लोचनैर्वारि श्रावणाम्भोदवद् बलः ॥ ८९९ ॥

१ "वर्षलक्षी+एकोन" इति विभागः । २ स्वर्भातुः-राहुः । ३ आग्रहः । ४ भुज्यते-पच्यते-दहते । ५ बलदेवः ।

त्रिषष्टि-
शलाका-
पुरुषचरिते
महाकाव्ये
॥३८२॥

महाटव्यामिवोद्याने ऋमशान इव वेदमनि । गृहस्रोतःस्निग्ध क्रीडासरःस्रोतस्त्रिनीष्वपि ॥ ९०० ॥
अपि बन्धुसमाजेषु वैरिद्वन्द्वेद्विवाविशम् । न रतिं बलभद्रोऽगादल्पवारिणि मत्स्यवत् ॥ ९०१ ॥ युग्मम् ॥
श्रेयांसस्वामिपादानां सरन् श्रेयस्करां गिरम् । संसारासारतां ध्यायन् विषयेभ्यः पराङ्मुखः ॥ ९०२ ॥
स्वजनानामुपरोधात् स्थित्वाहानि च कानिचित् । ययौ बलो धर्मघोषाचार्यपादान्तमन्यदा ॥ ९०३ ॥ युग्मम् ॥
शुश्राव देशनां तस्मादहर्द्वागनुवादिनीम् । विशेषाद् भवनिर्वेदमाससाद तया बलः ॥ ९०४ ॥
सद्यो जग्राह दीक्षां च तत्पादान्ते स शुद्धीः । अनुष्ठाने प्रवर्तन्ते ज्ञात्वा खलु महाशयाः ॥ ९०५ ॥
स सम्यक् पालयन् मूलगुणोत्तरगुणान् गुणी । सर्वत्र समतां विभ्रत् सहमानः परीषहान् ॥ ९०६ ॥
वायुरिवाप्रतिबद्धो युजङ्गम इवैकदृक् । कञ्चित् कालं विजहार ग्रामाऽऽकर-पुरादिषु ॥ ९०७ ॥ युग्मम् ॥

अथाब्दलक्षण्यतिवाह्य पञ्चाशीतिं निसर्गमलचिचवृत्तिः ।

कर्माणि सर्वान्यपि घातयित्वा प्रापाचलः सिद्धिपदे निवासम् ॥ ९०८ ॥

॥ इत्याचार्यश्रीहेमचन्द्रविरचिते त्रिषष्टिशलाकापुरुषचरिते महाकाव्ये
चतुर्थे पर्वणि श्रीश्रेयांसजिनत्रिषष्टाचलाश्वग्रीवचरितवर्णनो

नाम प्रथमः सर्गः संपूर्णः ॥

॥३८२॥

चतुर्थे पर्वे
प्रथमः
सर्गः
श्रेयांस-
जिन-
चरितम् ।

* ० व सुखं क्रीडास्रोतं सं० ॥ १ आम्रहात् । २ वैराग्यम् । ३ तयाचलः सं० ॥ * ० र्णः । ४ ००० सं० का० ॥

द्वितीयः सर्गः ।

श्रीवासुपूज्यचरितम् ।

नमः श्रीवासुपूज्याय विश्वपूज्याय तायिने । इन्द्रोपेन्द्रकिरीटाग्रघृष्टाङ्घ्रिनखपङ्क्तये ॥ १ ॥
अर्हन्तमिव रूपस्थध्यानस्थो विश्वपावनम् । वक्ष्यामि तस्य चरितं चन्द्रादप्यतिनिर्मलम् ॥ २ ॥
पुष्करवरद्वीपार्थे प्राग्विदेहविभूषणे । विजये मङ्गलावत्यामस्ति पू रत्नञ्चया ॥ ३ ॥
तस्यां पद्मोत्तरो नाम विश्वपद्मोत्तरः सदा । बभूव राजा रजनीराजराजेव बहुभः ॥ ४ ॥
अधारयन् मनसि स जैनं शासनमुज्ज्वलम् । तदीयमिव राजानो नित्यं शिरसि भक्तितः ॥ ५ ॥
तस्य लक्ष्मीश्च कीर्तिश्च गुणानामेकवेश्मनः । युग्मजाते इव भृशं ववृधाते सहैव हि ॥ ६ ॥
पृथ्वीं समुद्रसंन्यानां पृथ्वीपतिशिरोमणिः । परिखामेखलामेकपुरीमिव शशास सः ॥ ७ ॥
चैपलाचपला लक्ष्मीर्वयोवद् गत्वरं वपुः । पद्मदलाग्रोदविदुवच्च पुण्यं विनश्चरम् ॥ ८ ॥
विक्षेपिणो बन्धवोऽपि मार्गसंपृक्तपान्थवत् । इत्यजस्रं भावयन् स भववैराग्यमासदत् ॥ ९ ॥ युग्मम् ॥
वज्रनाभगुरोः पादमूले गत्वा महामनाः । अन्येद्युराददे दीक्षां मुक्तिश्रीप्राप्तिदुतिकाम् ॥ १० ॥

* अमृष्टाङ्घ्रिं सं० का० ॥ † ये पुष्कलाव सं० ॥ ‡ समग्रलक्ष्या उत्तमः । § नीजानिवज्जनवह्मभः सं० का० ॥
२ समुद्रवद्वात् । § णिः । सर्वो परिखामेकं सं० ॥ ३ चपला-विद्युत्, चपला-चञ्चला । ४ वियोगिनः ।

अर्हद्भक्त्यादिभिस्तैः स्थानकैः कैश्चिदुज्ज्वलैः । सुधीरुपार्जयामास तीर्थकृन्नाम कर्म सः ॥ ११ ॥
 खड्गधारानिनिशितं पालयित्वा चिरं व्रतम् । विपद्याभूत् सुरः कल्पे प्राणताख्ये महर्द्धिकः ॥ १२ ॥
 इतश्च जम्बूद्वीपस्य भरतार्धेऽत्र दक्षिणे । पुर्यस्ति नाम्ना चम्पेति चम्पकोत्तंसवद् भुवः ॥ १३ ॥
 तत्र चैत्येषु रत्नाश्मभिर्त्तिषु प्रतिविम्बितः । वैक्रियाणीव रूपाणि धारयन् लक्ष्यते जनः ॥ १४ ॥
 चन्द्राश्मवद्धैः सोपानैर्निशि निःस्यान्दिवारिभिः । तत्र स्वयञ्जलैः क्रीडादीर्घिकाः अतिमन्दिरम् ॥ १५ ॥
 सद्भूयधूमवह्नीभिर्वासगाराणि तत्र च । पातालभवनानीवोरगीभिर्मन्यनेकशः ॥ १६ ॥
 क्रीडत्पुरवधूकानि तत्र क्रीडासरांसि च । निर्यदप्सरसः क्षीरोदधेर्दधति विभ्रमम् ॥ १७ ॥
 लीलया पङ्जवर्हला गायन्त्यः पङ्कजैर्गङ्गिकीम् । भवन्ति केकिकेकानां तत्र संवादिकाः स्त्रियः ॥ १८ ॥
 ताम्बूलीवीटकभृतो भान्ति तत्रेभ्यवेक्ष्मसु । नार्योऽध्यापयितुं हस्तन्यस्तक्रीडाशुका इव ॥ १९ ॥
 तत्रासीद् वासव इवौजसा वसुरिव त्रिषा । वसुपूज्य इतीक्ष्वाकुवंश्यो वसुमतीपतिः ॥ २० ॥
 स कुर्वन् गर्जितमिव याचकाह्वानडिण्डिमैः । पृथिवीं ग्रीणयामास धनैर्वाभिरिवाम्बुदः ॥ २१ ॥
 विचेरुः क्रीडया पृथ्व्यां तस्यानीकान्यनेकशः । न पुनर्दिग्जयकृते अतापाक्रान्तविद्विषः ॥ २२ ॥
 दुष्टानां शासके तस्मिन्नाज्ञासारे महीशुजि । दस्युनाम नामकाण्डेष्वदृश्यत जनेषु न ॥ २३ ॥

१ स्थानैर्वद्वाहर्द्रोत्रकः । २ चम्पकशेखरकवत् । * लक्षितो ज° सं० ॥ ३ सहजसिद्धजलाः । † °हलां गां का० सं० ॥
 ४ मयूरचनीनाम् । ‡ संवादिकाः सं० ॥ ५ 'बीटक' इति भाषायाम्-'बीडु' । ६ क्रीडायां पालिताः शुकाः हस्ते स्थापिता यभिः ।
 ७ वसुः-सूर्यः । ८ याचकानाम् आभ्रमणाय वाद्यमानैः डिण्डिमैः । ९ दस्योः नामानि केवलं कोटो एव ।

पवित्रं धारयामास हृदि सर्वज्ञशासनम् । श्रीवत्समिव शश्वत् स वत्सलो धर्मशालिषु ॥ २४ ॥
 स्वान्ववायसरोहंसी रतिरूपविजित्वरी । जया नाम महादेवी तस्यासीत् प्रीतिभाजनम् ॥ २५ ॥
 सा जाह्नवीव गम्भीरा वक्रमन्थरगामिनी । पूर्वाम्भोधिर्मिवास्ताधं वसुपूज्यमनोऽविशत् ॥ २६ ॥
 सद्भक्त्या परमात्मेव शुद्धस्फटिकनिर्मले । वसुपूज्यनृपोऽप्यस्याः सदा चेतस्यवर्तत ॥ २७ ॥
 रूपेण लवणिम्ना च गुणैस्तैश्चानुरूपयोः । तयोर्विलसतोः कालः कोऽप्यद्वैतसुखो ययौ ॥ २८ ॥
 इतः कल्पे प्राणतारुणे पद्मोत्तरमहीपतेः । जीवः स्वमायुरुत्कृष्टं सुखमग्नोऽत्यवाहयत् ॥ २९ ॥
 ज्येष्ठस्य शुद्धनवम्यां चन्द्रे शतभिषण्णते । स च्युत्वा प्राणताजीवो जयाकुक्षाववातरत् ॥ ३० ॥
 ईक्षाञ्चक्रे तदानीं च तीर्थकृजन्मसूचकान् । सुखसुप्ता जयादेवी महास्वप्नांश्चतुर्दश ॥ ३१ ॥
 मृगाङ्गमभ्रलेखेवाद्रिगुहेव मृगाधिपम् । तं गर्भं धारयामास जया स्वामिन्यनुत्तमम् ॥ ३२ ॥
 फाल्गुनश्यामभूतेष्टातिथौ भेऽपि च वारुणे । रक्तवर्णं महिषाङ्गं साऽहृत समये सुतम् ॥ ३३ ॥
 संजातासनकम्पाः पद्मपञ्चाशद्विक्रुमारिकाः । स्वामिनः स्वामिमातुश्च स्रक्तिकर्मैत्य चक्रिरे ॥ ३४ ॥
 शक्रोऽपि पालकारूढस्तत्रैत्य सपरिच्छदः । स्वामिवत् स्वामिभवनं प्रदक्षिण्यकरोद् द्रुतम् ॥ ३५ ॥
 तत् प्रविश्य जयादेव्या दत्त्वाऽपस्त्रापनीं हरिः । पार्श्वेऽर्धप्रतिविम्बं च न्यस्याभूत् पञ्चमूर्तिकः ॥ ३६ ॥
 मूर्त्यैकयाऽग्रहीत्वाथमातपत्रमथान्यथा । द्वाभ्यां तु चमरे वर्णैर्बन्यया तु पुरो ययौ ॥ ३७ ॥

* °धर्मशीलि सु० ॥ † °स्याभूत् सं० ॥ ‡ वक्रम्, मन्थरम्-मन्दं मन्दम् । २ अस्तावम्-भाषायाम् 'अथाग' इति ।
 † देवी देवी स्वं सं० ॥ ३ "भूतेष्टा तु चतुर्दशी"-अभिधानचिन्ता० कां० २ श्लो० ६५ । ४ वलान् वेगेन गच्छन् ।

सुमेरात्रमराधीशोऽतिपाण्डुकम्बलां शिलाम् । गत्वा सिंहासन उपाविश्वदङ्काहितप्रभुः ॥ ३८ ॥
अथाच्युतप्रभृतयस्त्रिपटिरपि वासवाः । स्वामिनं स्वपयामासुः कुम्भैस्तीर्थयोभृतैः ॥ ३९ ॥
ईगानकल्पपाधिपतेरङ्गे जिनपतिं ततः । शक्रो निवेशयामास स्वकीय इव चेतसि ॥ ४० ॥
जिनेन्द्रस्य चतसृषु ककुप्सु स्फाटिकान् वृषान् । चतुरो भक्तिचतुरो विचकार पुरन्दरः ॥ ४१ ॥
तद्विपाणोत्थितैस्तोयैः स्वपयामास स प्रभुम् । अन्येन्द्रस्वपनविधिवैलक्षण्यविचक्षणः ॥ ४२ ॥
उक्षणस्तानुपसंहृत्य स्वामिनोऽङ्गं प्रमृज्य च । विलिम्पति स्म गोशीर्षचन्दनेन दिवस्पतिः ॥ ४३ ॥
दिव्यैर्विभूषणैर्वैश्वर्यं कुसुमैरपि । रचिताऽऽरात्रिको नाथमस्तवीदिति वासवः ॥ ४४ ॥

चक्रिणां नैव चक्रेण गदया नार्धचक्रिणाम् । न चेशानस्य शूलेन न वज्रेण समापि वा ॥ ४५ ॥
न चाक्षैरपरेन्द्राणां यानि मेधानि जातुचित् । तानि कर्माणि भिद्यन्ते दर्शनेनापि नाथ ! ते ॥ ४६ ॥
नैव क्षीरोदवेलाभिर्न प्रभाभिः क्षपापतेः । नैव वारिधरासारैर्न च गोशीर्षचन्दनैः ॥ ४७ ॥
न वा निरन्तरै रम्भारमैः शाम्यन्ति ये खलु । सर्वे ते दुःखसंतापाः शीर्यन्ते दर्शनेन ते ॥ ४८ ॥
न ये नानाविधैः कौथैश्चूर्णैश्च विविधैर्न ये । न च प्राज्यैः प्रलेप्यै न च ये शस्त्रकर्मभिः ॥ ४९ ॥
न च मन्त्रप्रयोगैर्ये छिद्यन्ते जातु देहिनाम् । आमयास्ते प्रलीयन्ते दर्शनेनापि ते प्रभो ! ॥ ५० ॥
खल्वस्तथा यदि वाऽनल्पमल्पमेतद् ब्रवीम्यहम् । यत्किञ्चिदप्यसाध्यं तत् साध्यते दर्शनेन ते ॥ ५१ ॥
त्वदर्शनस्यास्य फलमिच्छाम्येतज्जगत्पते ! । भूयो भूयः संप्रतीव भवदर्शनमस्तु मे ॥ ५२ ॥

* तेषां शृङ्गोत्थितैस्तोयैः सं० । १ काथाः-भाषायाम् 'काढा-ऊकाळा' इति ।

एवं जिनपतिं स्तुत्वा गृहीत्वा च दिवस्पतिः । गत्वा पार्श्वे जयादेव्या मुमोच प्रणनाम च ॥ ५३ ॥
 हत्वाऽपस्त्रापनीं देव्यास्तच्चारहत्प्रतिरूपकम् । ततो द्वां प्रययौ शक्रो मेरुतोऽन्ये तु वासवाः ॥ ५४ ॥
 उत्सवं वसुपूज्योऽपि चक्रे सूर्य इवोदयम् । चेतांसि कमलानीव जगतोऽपि विकासयन् ॥ ५५ ॥
 वसुपूज्य-जयादेव्यौ वासुपूज्य इति स्वयम् । यथार्थं नाम चक्राते शुभेऽहनि जगत्पतेः ॥ ५६ ॥
 शक्रसंक्रामिताङ्गुष्ठमुधया स्वाम्यवर्धत । धात्र्योऽन्यकर्मभिर्धात्र्योऽहतां न स्तन्यदा यतः ५७ ॥
 पञ्चभिर्वासवादिष्टधात्रीभिः परमेश्वरः । छायावत् सहयात्रीभिराल्यमानो व्यवर्धत ॥ ५८ ॥
 रत्नस्वर्णमयैर्दिव्यैः कदाचिदपि गेन्दुकैः । शङ्कुलाभिर्वज्ररत्नसंकुलाभिः कदाचन ॥ ५९ ॥
 कदाचिच्च अमरकैर्भ्राभिर्भ्रमरैरिव । कदाऽप्यामलकीवृक्षारोहणैः सर्पणं मिथः ॥ ६० ॥
 कदाचिद् वेगयानेनान्तैर्धानेन कदाचन । कदाचिद् फालदानेन कदाऽप्युत्पतनेन च ॥ ६१ ॥
 कदाचिद् वारितरणैः सिंहनादैः कदाचन । कदाचिन्मुष्टियुद्धेन निर्युद्धेन कदाचन ॥ ६२ ॥
 आगतैः सवयोभूय देवासुरकुमारकैः । बाल्योचितं प्रभुः क्रीडन् व्यत्यलङ्घिष्ट शैशवम् ॥ ६३ ॥
 पञ्चभिः कुलकम् ॥

स सप्ततिधनुस्तुङ्गः सर्वलक्षणलक्षितः । मृगीदृशां संवननं प्रपेदे यौवनं प्रभुः ॥ ६४ ॥

१ धात्र्यो मातरः । * दानतः सं० । २ सहनिवासाभिः । ३ गेन्दुकाः-भाषायाम् 'गेन्द-दडा' इति । ४ शङ्कुलाः
 'सांकल' इति भवेत् । ५ अमरकाः-'अमरडा' इति भाषायाम् । ६ पणः-प्रतिज्ञावाक्यम्, 'होड-शरत' इति भाषायाम् ।
 ७ अन्तर्धानम्-भाषायाम् 'संताई जडु'-'संताकूकडी' नामनी रमत । ८ बाहुयुद्धेन । ९ वशीकरणम् ।

वसुपूज्य-जयादेव्यौ वात्सल्यादपरेऽहनि । इत्युच्यते वासुपूज्यं भवसौख्यपराञ्जुलम् ॥ ६५ ॥
जातेनापि त्वयाऽसाकं जगतश्च मनोरथाः । पूर्णास्तथाऽपि वक्ष्यामः कस्तृष्येदमृतस्य हि ॥ ६६ ॥
मध्यदेशे वत्सदेशे गौडेपु मगधेषु च । कोसलेषु तोसलेषु तथा प्राग्ज्योतिषेऽपि ॥ ६७ ॥
नेपालेषु विदेहेषु कलिङ्गेषुत्कलेषु च । पुण्ड्रेषु ताम्रालिसेषु मूलेषु मलयेऽपि ॥ ६८ ॥
मुद्गरेषु मल्लवर्तेषु च ब्रह्मोचरेषु च । अपरेऽपि देशेषु पूर्वाशाभूषणेऽपि ॥ ६९ ॥
डाहलेषु दशार्णेषु विदर्भेष्वमकेषु च । कुन्तलेषु महाराष्ट्रेष्वन्धेषु मुरलेषु च ॥ ७० ॥
ऋथ-कैशिक-सर्पार-केरल-द्रमिलेषु च । पाण्ड्य-दण्डक-चौडेषु नाशिक्य-कौङ्क्षणेपु च ॥ ७१ ॥
कौवेर-चानवासेषु कोछाद्रौ सिंहलेषु च । अपरेऽपि देशेषु दक्षिणाशाविवर्तिषु ॥ ७२ ॥
अपरेऽपि राष्ट्रेषु सुराष्ट्र-त्रिवणेपु च । दशेरकेष्वर्बुदेषु कच्छेष्वैवर्वर्तकेषु च ॥ ७३ ॥
तथा ब्राह्मणवाहेषु यवनेष्वथ सिन्धुषु । अपरेऽपि राष्ट्रेषु पश्चिमामध्यवर्तिषु ॥ ७४ ॥
शक-केकय-चोक्काण-हूण-चानार्थुजेषु च । पञ्चालेषु कुल्लतेषु तथा कश्मीरकेऽपि ॥ ७५ ॥
कम्बोजेषु वाल्हीकेषु जाङ्गलेषु कुरुष्वथ । कौवेरीवर्तिषु तथा मण्डलेष्वपरेऽपि ॥ ७६ ॥
याम्यार्धभरतक्षेत्रसीमसेतुनिभे गिरौ । वैताल्येषुभयश्रेण्योनानाजनपदेषु च ॥ ७७ ॥
कुलीनाः कृतिनः शूरा महाकोशा यशस्विनः । चतुरङ्गबलोपेताः प्रजापालनविश्रुताः ॥ ७८ ॥

१° पु सासं सं० ॥ †° पु सुहेपु सं० ॥ ‡° शिष्ये कोङ्कं सं० ॥ §° कावेर सं० ॥ ॥ देवसमेपु लाटेपु
सुराष्ट्र-द्रविणेपु च सं० ॥ *° प्वान्तकेपु सं० ॥ ††° नायजे° सं० ॥ ‡‡° क्षेत्रे सी सं० ॥

निष्कलङ्काः सत्यसंधा नित्यं धर्मेऽनुरागिणः । नरेन्द्राः खेचरेन्द्राश्च ये केचिदिह तेऽधुना ॥ ७९ ॥
तुभ्यं दातुं निजाः कन्या महाप्राभृतपाणिभिः । अश्रान्तं प्रेषितैर्दूतैः प्रार्थयन्ते कुमार^{*} ! नः ॥ ८० ॥

॥ चतुर्दशभिः कुलकम् ॥
तेषामस्माकमप्युच्चैः पूर्यतां तन्मनोरथः । तव तत्कन्यकानां च विवाहोत्सवदर्शनात् ॥ ८१ ॥

गृह्यतां राज्यमप्येतत् कुलक्रमसमागतम् । वार्द्धकेऽस्माकमुचितं व्रतादानमतः परम् ॥ ८२ ॥

वासुपूज्यकुमारोऽपि व्याजहारेति ससितम् । भवतां युक्तमेवैतत् पुत्रप्रेमोचितं वचः ॥ ८३ ॥

यरं संसारकान्तारे आमंभ्राममसावहम् । सार्थवाहबलीवर्द इव खिन्नोऽस्मि संग्रति ॥ ८४ ॥

कुत्र कुत्र न वा देशे कुत्र कुत्र पुरे न वा । कुत्र कुत्र न वा ग्रामे कुत्र कुत्राकरे न वा ॥ ८५ ॥

कुत्र कुत्र न वाऽटव्यां कुत्र कुत्र गिरौ न वा । कुत्र कुत्र न वा नद्यां कुत्र कुत्र नदे न वा ॥ ८६ ॥

कुत्र कुत्र न वा द्वीपे कुत्र कुत्रार्णवे न वा । नानारूपपरावर्तैर्नन्तकालमभ्रमम् ॥ ८७ ॥

एष छेत्स्यामि संसारं नानायोनिभ्रमास्पदम् । अलं कन्योद्वाहराज्यैः संसारतरुदोहदैः ॥ ८८ ॥

अव्रज्या-केवलज्ञान-निर्वाणगमनैरपि । जन्मनैवोत्सवो भावी तातस्य जगतोऽपि च ॥ ८९ ॥

वसुपूज्यनृपोऽप्येवमभ्यधात् सास्रलोचनः । भवन्तं हन्त ! जानामि संसाररणोत्सुकम् ॥ ९० ॥

इदं जन्म पारमिव भवाम्भोधेस्त्वमासदः । ज्ञातं तैस्तेर्महास्वमैस्तीर्थकृजन्मसूचकैः ॥ ९१ ॥

असंशयं त्वया तीर्णं एवैष भवसागरः । दीक्षा-केवल-निर्वाणोत्सवाश्च खलु भाविनः ॥ ९२ ॥

* भार । ते । सं० ॥ † नन्तं का-सं० ॥ ‡ भनैर्मम । सं० ॥

अवान्तरोत्सवमिमं किं तु वाञ्छामि तौवकम् । अयसत्पूर्वपुरुषमुष्टुभिरनुष्ठितम् ॥ ९३ ॥
तथा हीश्वकुवंशादिर्भगवानृषभध्वजः । सुमङ्गलां सुनन्दां चोपयेमे पितृशासनात् ॥ ९४ ॥
पितुरेवाज्ञया राज्यं ससर्जापालयच्च सः । भोगांश्च भुक्त्वा समये प्रद्रव्यां समुपाददे ॥ ९५ ॥
पथादप्यात्तया मोक्षं दीक्षया प्राप स प्रभुः । मोक्षो ग्राम इवासन्नः सुग्रापस्त्वादृशां खलु ॥ ९६ ॥
अन्येऽप्यजितनाथाद्याः श्रेयांसान्ताः पितुर्गिरा । उदूहूरुहैश्च महीं ततो मोक्षमसाधयन् ॥ ९७ ॥
भवानपि करोत्वेवं पूर्वाननुकरोतु च । विवाह-राज्यवहन-दीक्षा-निर्वाणसाधनैः ॥ ९८ ॥
वासुपूज्यकुमारोऽपि सप्रश्रयमभापत । तात ! ज्ञाताऽसि पूर्वेषां सर्वेषां चरितान्यहम् ॥ ९९ ॥
किं त्वत्र संसारपथे न हि केनापि कस्याचित् । सकुलेऽन्यकुले वाऽपि कर्मसादृश्यमीक्ष्यते ॥ १०० ॥
सावशेषाणि कर्माणि तेषां भोगफलानि हि । तत् तानि चिच्छिदुर्भोगैस्ते ज्ञानत्रयधारिणः ॥ १०१ ॥
न मे भोगफलं कर्म किञ्चिदप्यवशिष्यते । मोक्षप्रत्यूहभूतं तन्नैवमादेष्टुमर्हथ ॥ १०२ ॥
मह्निर्नेमिः पार्श्व इति भाविनोऽपि त्रयो जिनाः । अकृतोद्गाहसाम्राज्याः प्रव्रजिष्यन्ति मुक्तये ॥ १०३ ॥
श्रीवीरश्चरमश्चार्हन्नीपद्भोग्येन कर्मणा । कृतोद्गाहोऽकृतराज्यः प्रव्रजिष्यति सेत्स्यति ॥ १०४ ॥
ततश्च कर्मवैचित्र्यात् पन्था नैकोऽर्हतामपि । विचार्येत्यनुजानीथ मा भूत प्रेमकातराः ॥ १०५ ॥
एवं प्रवोध्य पितरौ वर्षलक्षेषु जन्मतः । गतेष्वष्टादशस्त्रीशो जज्ञे दीक्षार्थमुत्सुकः ॥ १०६ ॥
ज्ञात्वा चासनकम्पेन स्वामिदीक्षाक्षणं क्षणात् । ब्रह्मलोकादुपाजगमुस्तत्र लोकान्तिकामराः ॥ १०७ ॥

१ तव इदम् । २ परिणीताः । ३ ऊढाः-धृता इत्यर्थः । ४ सखेहम् । ५ उद्गाहः-विवाहः । ६ सिद्धो भविष्यति ।

ते त्रिः प्रदक्षिणीकृत्य प्रणम्य च जगद्गुरुम् । इति विज्ञपयामासुः स्वामिन् ! तीर्थं प्रवर्तय ॥ १०८ ॥
 एवं विज्ञप्य यातेषु तेषु कल्पं निजं पुनः । अदत्त वार्षिकं दानमवदानपरः प्रभुः ॥ १०९ ॥
 तद्दानान्तेऽभ्येत्य दीक्षाभिषेकोत्सवमीशितुः । इन्द्राश्रक्तुः प्रावृडन्त इन्द्रोत्सवमिव प्रजाः ॥ ११० ॥
 ततश्च पृथिवीं नाम सुरा-ऽसुर-नरैः कृताम् । समारुरोह शिविकां सिंहासनविभूषिताम् ॥ १११ ॥
 तत्राङ्घ्रिपीठन्यस्ताङ्घ्रिर्मणिंसिंहासनस्थितः । राजहंस इव स्वर्णाम्भोरुहोत्सङ्गमास्थितः ॥ ११२ ॥
 कैश्चिद्ग्रस्थितैः स्वस्वशस्त्रोल्लालनलालसैः । दिव्यच्छत्रकैः कैश्चित् कैश्चिच्चामरधारिभिः ॥ ११३ ॥
 तालवृन्तधरैः कैश्चित् कैश्चिच्चामरधारिभिः । पुष्पदामधरैः कैश्चिद् वासवैः परिवारितः ॥ ११४ ॥
 अमरैरसुरैर्मर्त्यैः सेव्यमानो जगत्पतिः । विहारगृहमित्युच्चैर्यथावथ वनोत्तमम् ॥ ११५ ॥

॥ चतुर्भिः कलापकम् ॥

चूताङ्कुरास्वादहृष्टैः परपुष्टैः कलस्वनैः । प्रस्तूयमानस्तवन इव भक्तिप्रकर्षतः ॥ ११६ ॥
 अनिलान्दोलनसस्तकुसुमस्तवकच्छलात् । प्रदीयमानाघ इव ग्रैत्यग्राशोकपादैर्यैः ॥ ११७ ॥
 उच्छलच्चम्पकाशोकमकरन्दार्पदेशतः । पांदाचार्यैर्दौक्यमानपाद्योदक इवामरैः ॥ ११८ ॥
 अमन्दलवलीपुष्पमधुपानोन्मदिष्णुभिः । रोलम्बललनावृन्दैः कृतोल्लुखितोच्चकैः ॥ ११९ ॥

* ०ल्यं जिनः पुं सं० ॥ १ अवदानम्-पराक्रमः । † प्रभोः सं० ॥ २ उत्सङ्गः-क्रोडः । ३ उल्लालनम्-भाषायाम्-
 'कललङ्घु' । ‡ अश्वित् स्तवनकारिभिः । सं० ॥ ४ कोकिलैः । ५ प्रत्यग्रः नवीनः । ६ अपदेशतः-मिषतः । ७ पादाचान्त्ये
 दौ सं० ॥ ७ रोलम्बो अमरः । ॥ कृतोल्लालस इवो-सं० ॥ ८ उल्लुखः मङ्गलध्वनिः ।

त्रिपष्टि-
शलाका-
पुरुषचरिते
महाकान्ये
॥३८७॥

चतुर्थं पर्व
द्वितीयः
सर्गः
श्रीवासु-
पूज्य-
चरितम् ।

॥३८७॥

उत्फुल्लसुमनोभूरिभाराऽऽनमितमूर्धभिः । कर्णिकारैरुपक्रान्तनमस्कार इवाधिकम् ॥ १२० ॥
पुष्पाभरणरम्याभिलोलपल्लवपाणिभिः । वासन्तीभिः प्रमोदेनारब्धनृत्य इवाश्रतः ॥ १२१ ॥
शोभाविशेषं जनयैल्लतापादप-वीरुधाम् । प्रविवेश तदुद्यानं स्वामी मधुरिवापरः ॥ १२२ ॥
॥ सप्तभिः कुलकम् ॥
शिविकातस्तदोत्तीर्य स्वामी स्वभूषणादिकम् । सुमोच फाल्गुने मासि पत्राणीव महीरुहः ॥ १२३ ॥
इन्द्रन्यस्तं देवदूष्यं स्कन्धदेशे समुद्रहन् । चतुर्थेन पञ्चमुष्टिकेशोत्पाटनपूर्वकम् ॥ १२४ ॥
फाल्गुनस्यामावास्यायां वारुणे मेऽपरेऽहनि । राज्ञां वद्विः शतैः सार्धं ग्राव्राजीत् परमेश्वरः ॥ १२५ ॥ युगमम् ॥
सुरासुरनराधीशा नमस्कृत्य जगद्गुरुम् । स्थानं निजनिजं जग्मुर्दानान्ते याचका इव ॥ १२६ ॥
महापुरे द्वितीयेऽह्नि सुनन्दनृपसद्वानि । चकार परमानेन पाणं परमेश्वरः ॥ १२७ ॥
दैवैश्च विदधे दिव्यवसुधारादिपञ्चकम् । रत्नपीठं सुनन्देन चाङ्घ्रिस्थाने जगद्गुरोः ॥ १२८ ॥
ततः स्थानादथान्येषु ग्रामा-ऽऽकर-पुरादिषु । प्रावर्तिष्ठ विहाराय समीरण इव प्रभुः ॥ १२९ ॥
इतश्च नगरे पृथ्वीपुरे नृपशिरोमणिः । नाम्ना पवनवेगोऽभूद् भवं सोऽन्वैशिष्यचिरम् ॥ १३० ॥
पार्श्वे अवर्णसिंहैर्परादाय समये व्रतम् । दुस्तपं स तपस्ताप्त्वा विपद्यागादनुत्तरे ॥ १३१ ॥
इतश्च जम्बूद्वीपेऽसिन् भरतार्धेऽत्र दक्षिणे । पुरं विन्ध्यपुरं नामास्त्यवन्ध्यं सर्वसंपदाम् ॥ १३२ ॥
तत्र नाम्ना विन्ध्यशक्तिर्विन्ध्याद्रिखि सारतः । आसीन्नृपतिशार्दूलः शत्रुतूलमहानिलः ॥ १३३ ॥

१ वसन्तः । २ शशाङ्ग । ३ सारो बलम् । ४ तूलम्-भाषायाम्-‘तूल’ इति ।

मिथः संसृजतोस्तस्य कोदण्डभुजदण्डयोः । प्रचुक्षुर्भूमिभुजो ग्रहयोः क्रूरयोरिव ॥ १३४ ॥
 नितान्ताऽऽरक्तया क्रूरप्रकुटीभङ्गभीमया । गिलन्निव स दृष्ट्याऽपि नश्यद्भिर्दहशेडरिभिः ॥ १३५ ॥
 शिश्रिये सोऽरिभिरपि निजजीवितकाम्यया । तेऽदुश्च दण्डे सर्वस्वं प्राणान् रक्षेद् धनैरपि ॥ १३६ ॥
 एकदा सर्वसामन्तामात्याधैः परिवारितः । स आस्थान्यामुपाविक्षत् सुधर्मायामिवाद्रिभिः ॥ १३७ ॥
 आजगाम चरश्चैको वेत्रिणा च प्रवेशितः । नमस्कृत्योपविश्याग्रे व्यजिह्वयदिदं शनैः ॥ १३८ ॥
 जानासि देव ! यदिह भरतार्धेऽस्ति दक्षिणे । लक्ष्मीनिधानं सार्केतमिति नाम्ना महापुरम् ॥ १३९ ॥
 आर्षभेरिव सेनानीः प्रभूतबलसंपदा । पर्वतो नाम तत्रास्ति महाबाहुर्महीपतिः ॥ १४० ॥
 स्वरूपेणोर्वशी-रम्भापराभवनिबन्धनम् । धनं रतिपतेस्तस्य वेश्याऽस्ति गुणमञ्जरी ॥ १४१ ॥
 तस्या वदननिर्माणावशिष्टैः परमाणुभिः । विदधे वेधसा मन्ये पूर्णिमारजनीकरः ॥ १४२ ॥
 किमस्मदधिकं हन्त ! लाचण्यं कापि शुश्रुवे । इति प्रष्टुमिव दृशौ तस्याः कर्णबुधेयतुः ॥ १४३ ॥
 तस्या वक्षसि वक्षोजौ तथा वैशाल्यशालिनौ । यथा तयोरुपमानं तावेव हि न चापरम् ॥ १४४ ॥
 मध्यं चातिकृशं तस्याः सहवासोत्थसौहृदात् । समर्पितैर्यरीणाहमिवोच्चैः स्तनकुम्भयोः ॥ १४५ ॥
 पाणी पादौ च रेजाते तस्या रौजीवकोमलौ । कङ्कल्लिपल्लवायासकारिणौ रागसंपदा ॥ १४६ ॥
 सा गीते कलकण्ठीव नृत्ते स्वयमिवोर्वशी । वीणावाद्ये च मधुरे तुम्बुरोरिव सोदरा ॥ १४७ ॥

१ सभायाम् । २ इन्द्रः । ३ ऋषभपुत्रस्य भरतस्य सेनानीः इव । ४ परीणाहो विस्तारः । ५ रौजीवम्-कमलम् ।
 * कङ्कल्लिपं सं० ॥ कङ्कलिः-अशोकतरुः । ६ तुम्बुरुः गानकलानिपुणतमो गायकजातिविशेषः ।

नारीषु रत्नभृता सा देवस्यैव हि युज्यते । युवयोरुचितो योगः स्वर्णमण्योरिवास्तु तत् ॥ १४८ ॥
 भोज्येनालक्षणेनेव मुखेनेवापचक्षुषा । अचन्द्रया रजन्येव किं ते राज्येन तां विना ॥ १४९ ॥
 इत्याकर्ण्य वचो राजा याचितुं गुणमञ्जरीम् । उपपर्वतकं त्रैपीन्मन्त्रिणं दूतकर्मणा ॥ १५० ॥
 जैष्ठ्वैर्वाहनैर्व्योम तरङ्गिरिव रंहसा । गत्वा स साकेतपुरं नृपं पर्वतमभ्यधात् ॥ १५१ ॥
 नान्यस्त्वत्तो विन्ध्यशक्तिस्तस्मात् त्वमपि नापरः । द्वयोरभेद एवेह वार्धिकल्लोलजालवत् ॥ १५२ ॥
 द्वयोरप्येक एवात्मा विभिन्ने वपुषी परम् । त्वदीयं यत् तदीयं तत् तदीयमपि तावकम् ॥ १५३ ॥
 तव च स्तूयते वेद्या नामतो गुणमञ्जरी । स्वान्तिकं विन्ध्यशक्तिस्तमानाययति कौतुकात् ॥ १५४ ॥
 सा स्वन्थोः स्वतुल्यस्य याचमानस्य दीयताम् । दाने साधारणस्त्रीणां ग्रहणे च न गर्हणा ॥ १५५ ॥
 इत्युक्तो मन्त्रिणा तेन यष्टिस्पृष्ट इवोरगः । कोपकम्प्राधरदलोऽवदत् पर्वतकोऽप्यदः ॥ १५६ ॥
 उच्यते स कथं वन्धुर्विन्ध्यशक्तिर्दुराशयः । प्राणेभ्योऽपि प्रियां यो मे याचते गुणमञ्जरीम् ॥ १५७ ॥
 मुहूर्तमपि न स्थातुं विना यामलमस्म्यहम् । तां तेनादिस्तुना प्राणा अयुपादित्सिता मम ॥ १५८ ॥
 दासीमपि न दास्यामि किं पुनर्गुणमञ्जरीम् । अस्तु मित्रममित्रो वा विन्ध्यशक्तिः स्वशक्तिः ॥ १५९ ॥
 उत्तिष्ठ गच्छ त्वं तस्मै गत्वाऽऽख्याहि यथातथम् । राज्ञां भवन्ति दूता हि यथावस्थितवादिनः ॥ १६० ॥
 उत्थाय सोऽपि सचिवः सौचिविक्षितलोचनः । आरुह्य वाहनान्यागाद् विन्ध्यशक्तेरथान्तिकम् ॥ १६१ ॥

१ पर्वतचपसमीपम् । २ द्रुतगतिभिः । * च श्रूयते सं० ॥ ३ आदिस्तुः-महीतुमिच्छुः । ४ उपादित्सिताः महीतु-
 मिच्छाविषयीकृताः । ५ साचिः-तिर्यक्-वक्त्रम् ।

पर्वतकव्यतिकरं तं व्याचख्याशेषतः । हुताहुतिरिवार्चिष्मान् क्रुधा जज्वाल तत्प्रभुः ॥ १६२ ॥
 मैत्रीं चिरमवां लुप्त्वा मर्यादामिव सागरः । विन्ध्यशक्तिश्चालाडभिपर्वतं गर्वपर्वतः ॥ १६३ ॥
 पर्वतोऽप्याजगामभिमुखं* स्वबलवाहनः । शूराणां ह्यभिगमनं सुहृदीवासुहृदपि ॥ १६४ ॥
 द्वयोरप्यग्रसैन्यानां युद्धं प्रववृते ततः । चिराद् दोर्दण्डकण्डूतिरुजाऽपनयनौषधम् ॥ १६५ ॥
 अभ्यसर्पन्ववासर्पन् सैन्ययोरुभयोरपि । भटाः परस्परं वेदियोधिनो द्विरदा इव ॥ १६६ ॥
 कुन्तप्रोतोऽपि 'हुं' कुर्वन् काश्चिदस्खलितं भटः । तन्तुप्रोतो मणिरिव संचचाराभिवैरिणम् ॥ १६७ ॥
 धनुर्धरवरोन्मुक्तनिरन्तरशरैरभूत् । अभिलूतशरवणारण्यभूरिव युद्धभूः ॥ १६८ ॥
 पतद्भिः परिधैः शल्यैर्गदामिमुद्गरैरपि । सर्पैरिव परग्राणहरैर्व्यानशिरे दिशः ॥ १६९ ॥
 इतः क्षणं क्षणमितः सैन्ययोरुभयोरपि । जयः समोऽभवज्जयोत्साप्रसरः पक्षयोरिव ॥ १७० ॥
 अथ सर्वाभिसारेण धनुरास्फालयन् स्वयम् । रथारूढः पर्वतकः समरायोदतिष्ठत् ॥ १७१ ॥
 युगपद्वाणवर्षेण परसैन्यं तिरोदधे । अन्तरिक्षमिवानीकप्रोत्खातावनिपांसुभिः ॥ १७२ ॥
 कैसरीवेभयूथेषु परसैन्येषु स क्षणात् । महान्तं प्रलयं चक्रे कृतान्तस्येव भोजनम् ॥ १७३ ॥

* हुता आहुतिः यस्मिन् । २ पर्वतसंमुखम् । * 'खं सव' सं० । ३ कण्डूतिरुजा-भाषायाम् 'चळलंजवाल' ।

४ वेदिः परिष्कृता भूमिः तस्यां योधिनः । ५ सर्वतः छिन्नम्-अभिलूनम् । ६ युक्कुकुणपक्षयोः । ७ समराय-युद्धाय, उद-
 तिष्ठत-उत्थितः-सज्जो जातः । ८ अनीकेन सैन्येन प्रोत्खाताभिः 'जखेडेली-जडाडेली' अवनिधूलिभिः । ९ 'कैसरी इव इम-
 इति विभागः ।

त्रिपष्टि-
शलाका-
पुरुषचरिते
महाकाव्ये
॥३८९॥

चतुर्थं पर्व
द्वितीयः
सर्गः
श्रीवासु-
पूज्य-
चरितम् ।

॥३८९॥

अरुह्यमानप्रसरो विन्ध्यशक्तैर्वलानि सः । मङ्गु प्रभञ्जनो वृक्षानिवाभाङ्गीन्महाबलः ॥ १७४ ॥
कुद्धः स्वसैन्यभङ्गेन विन्ध्यशक्तिर्महाभुजः । परान् संहर्तुमुत्तम्ये कालरात्रेरिवाभुजः ॥ १७५ ॥
न सेहे पर्वतानीकैर्विन्ध्यशक्तिः समापतन् । कुरङ्गैरिव शार्दूलः सुपर्णः पद्मगैरिव ॥ १७६ ॥
सोऽथ विद्रुतैसन्यं तं स्थितं पर्वतकं पुरः । रणायाऽऽह्लास्त कोदण्डोदोर्दण्डबलगर्वितः ॥ १७७ ॥
नाराचैस्तद्गलैरर्धचन्द्रैर्यमदैरिव । भूभुजौ युयुधाते तावन्योऽन्ययुद्धकाङ्क्षिणौ ॥ १७८ ॥
रथं रथ्यान् सारथिं च रथिनौ तावथो मिथः । ममन्थतुः परिभवाऽऽपैमित्यकधराविचं ॥ १७९ ॥
ततोऽपरथारूढावभ्यादतुरुभावपि । विन्ध्यशक्ति-पर्वतकौ कल्पान्ते पर्वताविव ॥ १८० ॥
सर्वशक्त्या विन्ध्यशक्तिनृपः पर्वतकं नृपम् । चक्रे निरस्त्रं निर्वीर्यं द्विजिह्वमिव निर्विषम् ॥ १८१ ॥
महेभनेव कलभोऽभिभूतो विन्ध्यशक्तिना । पलायिष्ट पर्वतकः पश्चादनवलोकयन् ॥ १८२ ॥
अथाऽग्रहीद् विन्ध्यशक्तिर्वक्ष्यां तां गुणमञ्जरीम् । हस्त्याद्यन्यच्च सर्वसं तस्य श्रीयस्य विक्रमः ॥ १८३ ॥
आपूर्णं इव पाथोदो निवृत्त्य रणसागरात् । कृतकृत्यो विन्ध्यशक्तिर्ययौ विन्ध्यपुरं ततः ॥ १८४ ॥
फौलाच्युत इव द्वीपी प्रालम्बादिव वानरः । रणभग्नः पर्वतकः कष्टं तस्थौ तददि सः ॥ १८५ ॥
पराभूत्या तया हीणो नृपः पर्वतकोऽपि हि । संभवाचार्यपादान्ते परिव्रज्यामुपाददे ॥ १८६ ॥

१ शत्रून् । २ गरुडः । ३ चैस्तोमैरर्थ-सं० ॥ ४ व्ययधकाङ्क्षि-सं० ॥ ५ आपमित्यकम् विनिमयेन-(भदले-
वदले)-आनीतं धनादि । ६ अभिजाटुः-अभिजगमतुः । ७ फालो-भाषायाम्-'फाल भरवी' । ८ प्रालम्बः शाला । ९ ततः
प्रभृति । १० लजितः ।

स तपो दुस्तपं तेषां निदानं चाकरोदिति । विन्ध्यशर्त्तवधायाहं भूयासमपरं भवे ॥ १८७ ॥
 तुषैरिव स माणिक्यं विकीर्येत्थं महत् तपः । कृतवान्तेऽनशनं मृत्वा चाभवत् प्राणते सुरः ॥ १८८ ॥
 विन्ध्यशक्तिर्भवे आन्त्वा चिरमेकत्र जन्मनि । जिनलिङ्गमुपादाय मृत्वा कल्याणरोऽभवत् ॥ १८९ ॥
 च्युत्वा च विजयपुरे पत्न्यां श्रीधरभूपतेः । श्रीमत्यामजनिं श्रीमौस्तारको नाम दारकः ॥ १९० ॥
 स सप्ततिथनुस्तुङ्गः कज्जलश्यामलाकृतिः । द्विसप्तत्यन्दलक्षयुर्बभूवामितदोर्बलः ॥ १९१ ॥
 सोऽन्ते पितुः प्राप चक्रं भरतार्धमसाधयत् । भवन्ति ह्यर्धभरतस्वामिनः प्रतिविष्णवः ॥ १९२ ॥
 इतश्च द्वारका नाम सुराष्ट्रमुखमण्डनम् । पश्चिमाम्भोधिकहोलधौतवप्रतलाऽस्ति पूः ॥ १९३ ॥
 अजिह्वाविक्रमस्तस्यां विश्वार्कमनिवारणः । जिष्णोः सब्रह्मचारीव ब्रह्मेत्यासीन्महीपतिः ॥ १९४ ॥
 अन्तःपुरप्रधाने च तस्याभूतामुमे प्रिये । सुभद्रोमे गङ्गा-सिन्धू लवणाम्भोनिधेरिव ॥ १९५ ॥
 अग्रेयसीभ्यां समं ताभ्यां चिरं वैषयिकं सुखम् । ब्रह्माऽन्वभूत् सुष्ठु रति-श्रीतिभ्यामिव मन्मथः ॥ १९६ ॥
 इतश्च पवनवेगजीवोऽनुत्तरतश्च्युतः । महादेव्याः सुभद्राया उदरे समवातरत् ॥ १९७ ॥
 सुखसुप्ता तदानीं च सुभद्रा देव्युदैक्षत । हलभृजन्मशंसित्रां महास्वमचतुष्टयीम् ॥ १९८ ॥
 पुण्डरीकमिव गङ्गा प्राचीव तुहिनद्युतिम् । समयेऽस्यत सा स्रुतुं स्फटिकोपलनिर्मलम् ॥ १९९ ॥
 कारामोक्षादिना यच्छृङ्खगतोऽपि परां मुदम् । स्रुतोर्विजय इत्याख्यामकार्षीद् ब्रह्मभूपतिः ॥ २०० ॥
 विभिन्नकर्मायुक्ताभिर्धानीभिः सोऽथ पञ्चभिः । लाल्यमानो ययौ वृद्धिं सहैव स्वपुत्रः श्रिया ॥ २०१ ॥

१ भवेयम् इत्यर्थः । २ 'तुष' इति-भाषायाम्-'दुसां-फोपां' । ३ विश्व-आक्रमण-निवारकः । ४ तुहिनद्युतिः-चन्द्रः ।
 ५ कारा-कारागृहम्, 'केद' इति भाषायाम् ।

चलत्काञ्चनताडङ्को लोलरत्नललन्तिकैः । हेमासिधेनुरुचिरसौवर्णकटिहृन्नकः ॥ २०२ ॥
पादवद्वरंणरणद्रवर्धर्ममालिकः । कार्कषक्षधरः क्रीडन् स कस्य न ददौ मुदम् १ ॥ २०३ ॥ युग्मम् ॥
प्रच्युत्य प्राणतात् सोऽपि जीवः पर्वतभूपतेः । सरस्यां हंसवदुमादेव्याः कुक्षाववातरत् ॥ २०४ ॥
सुप्ता सप्त महास्वमान् शैर्ज्जिभृजन्मसूचकान् । मुखे प्रविशतोऽद्राक्षीदुमादेवी तदैव हि ॥ २०५ ॥
ततो नवसु मासेषु दिनेष्वर्धाष्टमेषु च । पूर्णाम्भोदमिव प्रावृट् सा श्यामं सुषुवे सुतम् ॥ २०६ ॥
ब्रह्माऽथ परमब्रह्मनिमग्न इव संमदात् । अर्थिनः ग्रीणयैश्चक्रे स्वनोर्जन्ममहोत्सवम् ॥ २०७ ॥
शुभेषु ग्रह-नक्षत्र-तिथि-वारेषु सोत्सवम् । स्वनोर्द्विपृष्ठ-इत्याख्यां यथार्थमकरोन्मृपः ॥ २०८ ॥
अङ्गणोद्भूतकङ्कल्लिमिव तापसयोपितः । पञ्चभिः कर्मभिः पञ्च धान्यस्तं पर्यलालयन् ॥ २०९ ॥
धावन्तमुल्ललन्तं वा धान्यस्तं सैरचारिणम् । परिप्लवं पारदवन्नादातुं पाणिनाऽशकन् ॥ २१० ॥
पितुर्मातुर्ज्यायसश्च भ्रातुः सह मुदाऽन्वहम् । दर्शयन्नन्तरं स्वस्य द्वितीयो वदुधे हरिः ॥ २११ ॥
कव्यां हृदि च पृष्ठे च स्तब्धदेशे च तं मुहुः । विजयो धारयामास धात्री षष्ठीव सौहृदात् ॥ २१२ ॥
अवर्तस्थौ ययौ शिर्ष्ये न्यपीदद् बुभुजे पपौ । द्विपृष्ठोऽप्यनुविजयं सेहकर्मणयन्त्रितः ॥ २१३ ॥
निमितीकृत्य चाचार्यमलङ्घ्यात् पितृश्रासनात् । काले कला जगृहतुर्लौल्या सीरि-शार्ङ्गिणौ ॥ २१४ ॥
अलब्धमभ्यौ धवलश्यामलौ तौ सहोदरौ । क्षीरोद-लवणाम्भोधी इवाऽभातां वपुर्मृतौ ॥ २१५ ॥

१ ताडङ्कः-कुण्डलम् । २ ललन्तिका-कण्ठभूया लम्बमाना । ३ असिधेनुः-सुरिका । * ऽरण्यगुणं सं० ॥ ४ बालानां
शिष्या काकपक्षः । ५ शार्ङ्गभृत्-वासुदेवः । ६ चञ्चलम् । ७ द्विपृष्ठभ्राता तन्नामा बलदेवः । † ऽतस्थे यं सं० ॥ ८ निर्द्वौ चकार ।

नीलपीताम्बरधरौ तौ ताल-गरुड-वज्रौ । मेनाते तारकस्याज्ञां चालावपि च न क्वचित् ॥ २१६ ॥
 आज्ञातिक्रमदोर्वीर्याश्रुव्यत्यादिकमेतयोः । दृष्ट्वा गत्वा तारकाय स्पशः स्पष्टमदोऽवदत् ॥ २१७ ॥
 देव द्वारवतीभर्तुस्तनयावतिदुर्मदौ । आज्ञां तव न मन्येते वाख्यग्री इव तौ युतौ ॥ २१८ ॥
 कौशलं सर्वशस्त्रेषु विद्वानामपि सिद्धयः । उदपद्यन्त दोर्दण्डस्थामालङ्करणं तयोः ॥ २१९ ॥
 न चैतौ प्रतिभासेते देव ! त्वां प्रति शोभनौ । अतः परं यदुचितं तदाचर चरोऽस्म्यहम् ॥ २२० ॥
 तारकः कोपतरलः प्रस्फुरन्नेत्रतारकः । आदिक्षदिति सेनान्यमसामान्यपराक्रमम् ॥ २२१ ॥
 सर्वात्मनाऽपि सञ्जित्वा पुरस्ताद् भट ! वादय । प्रयाणभम्भामभैव सामन्ताह्वानदूतिकाम् ॥ २२२ ॥
 निहन्तव्यः सपुत्रोऽपि जिह्वधीर्ब्रह्मभूपतिः । संजायते व्याधिरिव द्विषन् विपमुपेक्षितः ॥ २२३ ॥
 अथैवं सच्चिवोऽवोचत् सम्यग्देवाऽवधारय । अद्य यावत् स सामन्तः पत्तिर्वा ब्रह्मभूपतिः ॥ २२४ ॥
 विना मिषमक्राण्डेऽपि यात्रा तं प्रति नोचिता । एवं ह्यन्यप्रकृतीनामपि शङ्काऽऽस्पदं भवेत् ॥ २२५ ॥
 सौशङ्के न हि विश्वासो विश्वासेन विना पुनः । मन्त्रादेशादिकं नैव तद्विना स्वामिताऽपि काः ॥ २२६ ॥
 कश्चिदुद्भाष्यतां तस्यापराधो व्यपदेशतः । सुलभः स हि हस्तस्य तस्य पुत्रद्वयौजसः ॥ २२७ ॥
 प्राणेभ्यो बह्वभीभूतान् करिणस्तुरगांश्च सः । याच्योऽन्यानि च रत्नानि प्रेष्य संदेशहार्कम् ॥ २२८ ॥

१ दूतः । * नान्यं महासेपं-सं ॥ † °स्तादथ वा° सं० ॥ ‡ °त्तिर्वो ब्र° सं० ॥ ३ निमि-
 त्तम् । ४ प्रकृतयः प्रधानादिराजमण्डलम् प्रजाश्च । ५ आशङ्कयुक्ते । ६ मन्त्रः-माणा आदेशः आज्ञा । ७ निमित्ततः ।
 ८ दूतम् ।

न चेत् प्रदास्यते तद् वः स वध्योऽनेन मर्तुना । नापवादो भवेच्छोके सापराधं निगृह्यताम् ॥ २२९ ॥
याचितं दास्यते वाऽथ तदान्वेष्यं छलान्तरम् । सर्वोऽपि सापराधो हि छलमन्विष्यते यदा ॥ २३० ॥
साधु साधित्यमाल्यं तमभिधाय तदैव हि । ब्रह्मणे ग्राहिणोद् दूतं रेहः संदिश्य तारकः ॥ २३१ ॥
आशु गत्वा द्वारवत्यां ब्रह्माणं सदसि स्थितम् । विजयेन द्विपृष्ठेन चान्वितं स उपास्थित ॥ २३२ ॥
प्रतिपत्त्या महत्या तमुपवेक्ष्य स भूपतिः । चिरं सप्रेम चालप्य पप्रच्छाऽऽगमकारणम् ॥ २३३ ॥
सोऽप्यूचे द्वारकानाथ ! त्वां संप्रत्यादिशत्यदः । स्वामी नस्तारको वैरिबाहुदर्पापहारकः ॥ २३४ ॥
राज्ये त्वदीये ये केऽपि प्रवराः करिणो हयाः । यानि चान्यानि रत्नानि प्रेष्यन्तां तानि नः कृते ॥ २३५ ॥
दक्षिणे भरतार्धे हि वस्तु यत् किञ्चिदुत्तमम् । भरतार्धाधीश्वरस्य तन्ममैवापरस्य न ॥ २३६ ॥
इत्युक्त्या कुपितः सद्यो मृगेन्द्र इव हक्या । अभाषिष्ट द्विपृष्ठस्तं जिघत्सुरिव चक्षुषा ॥ २३७ ॥
ल्यायान् वंश्यो न सोऽस्माकं त्राता दाता न चापि सः । राज्यं निजं शासतां नः कथं स्वामी बभूव सः ॥
अथो मृगयतेऽस्मै चो हस्त्यश्वादि भुजौजसा । भुजौजसा वयं तर्हि तैतोऽपि मृगयामहे ॥ २३९ ॥
गच्छ दूताधुनैवास्मान् विद्धि तत्र समागतान् । हस्त्यश्वादि ग्रहीतुं त्वत्स्वामिनः शिरसा समम् ॥ २४० ॥
इत्युक्तकटकुं वाचं द्विपृष्ठस्य निशम्य सः । रुषितस्त्वरितं गत्वा तारकाय न्यवेदयत् ॥ २४१ ॥
ईभगन्धेन गन्धेभ इव विष्णुगिरा तया । श्रुतया तारकः क्रुद्धो यात्राभमभामवादयत् ॥ २४२ ॥

१ मर्तुः-अपराधः । २ एकान्ते । * °स्त युयुत्सु सं० ॥ ३ जिघत्सुः-बादितुमिच्छुः । ४ असत्पार्श्वत् । ५ ततः-
तय स्वाभितः । ६ याचामहे । ७ गन्धप्रधानेन हस्तिना । ८ यात्राभमभा-युद्धमेरिः ।

सद्यः सैन्यानि सेनान्यः सामन्ता मन्त्रिणोऽपि च । राजानो बद्धमुकुटाः सुभटाश्च महारथाः ॥ २४३ ॥
 वीर्यकण्डूलदोर्दण्डाश्रिताय समरार्थिनः । सेनामयोऽन्तकसेव राजानमुपतस्थिरे ॥ २४४ ॥
 महीकम्प-तडित्पात-काकरोलादिभिर्भृशम् । द्रव्यमानाशुभोर्दोऽप्यचालीत् तारकस्ततः ॥ २४५ ॥
 स प्रयाणैरविच्छिन्नैः क्रोधाध्मातोऽर्धचक्रमृत् । अर्धमार्गमलङ्घिष्ट द्राधिष्टमपि हि द्रुतम् ॥ २४६ ॥
 सब्रह्म-विजयाऽनीकस्तत्र तस्याग्रतोऽपि हि । द्विष्टोऽप्याह्वोत्कण्ठी कण्ठीरव इवाऽऽययौ ॥ २४७ ॥
 अङ्गोच्छ्वासासकृत् नुद्यत्सर्वसन्नाहजालिकाः । द्रयोः सर्वमयामासुः सैनिकाः कथमप्यथ ॥ २४८ ॥
 तयोरभूत् संग्रहरो महासंहारकारणम् । मृत्योरभ्यर्चहाराय महानसगृहोपमः ॥ २४९ ॥
 निपेतुलभयत्रापि लक्षशश्छत्रमौलयः । न संख्याऽप्यन्ययोद्धृणां पतितानामबुध्यत ॥ २५० ॥
 पुण्डरीकवती छत्रैः पूरिता रक्तवारिभिः । रणभूरभवत् क्रीडावापी पितृपतेरिव ॥ २५१ ॥
 जैनं रथमथारुह्य द्विष्टः पर्यपूरयत् । पाञ्चजन्यं जन्यजयाह्वानमत्रोपमध्वनिम् ॥ २५२ ॥
 सिंहनादादिव मृगा हंसा इव घनस्रनात् । पाञ्चजन्यध्वनेस्तारात् त्रेमुस्तारकसैनिकाः ॥ २५३ ॥
 त्रस्तान् स्वसैनिकान् दृष्ट्वा हर्षयित्वा निवर्त्य च । द्विष्टं स्वयमभ्याट रथमारुह्य तारकः ॥ २५४ ॥
 विजयेनान्वीयमानो लाङ्गलाऽयोधधारिणा । शार्ङ्गमारोपयच्छार्ङ्गं सुत्रामेवजुरोहितम् ॥ २५५ ॥

१ सबान्धवाः । २ काकरोलः 'काका' इति काकध्वनिः-भाषायाम्-'कागारोल' इति । ३ उदकः भविष्यन् परिणामः । ४ दीर्घ-
 तमम् । ५ आहवः युद्धम् । ६ कण्ठीरवः सिंहः । ७ सर्वमयामासुः-सन्नाहं चक्रुः । ८ अभ्यवहारो भोजनम् । ९ महानसम्-रसवती-
 स्थानम् । १० यमस्य । ११ जन्यम्-युद्धम् । १२ तारम्-उग्रम् । १३ लज्जित्वा । १४ लाङ्गल-अयोधधारिणा, अयोधः-ग्रहरणविशेषः ।
 १५ सुत्रामा इव क्रजुरोहितम् इति पदविभागः । सुत्रामा-इन्द्रः 'क्रजुरोहितम्' भद्रविशेषः ।

अधिल्यधन्वा तदनु तारकोऽपीर्षुरिषुम् । आकृष्य संदधे मृत्योरुजिताभिव तर्जनीम् ॥ २५६ ॥
मुमोच तारकोऽपीर्षुं हरिश्चिच्छेद चेष्टुणा । मोक्षच्छेदावितीष्टुणामभूतामसकृत् तयोः ॥ २५७ ॥
गदा-मुद्गर-दण्डादीन्यायुधान्यपराण्यपि । तारको यानि चिक्षेप प्रत्यक्षैस्तान्यहन् हरिः ॥ २५८ ॥
तारकोऽथाग्रहीचक्रं क्रूरनक्रं रणोदधेः । द्विष्टुष्टं चेत्यभाषिष्ट कोप-स्मितचलाधरः ॥ २५९ ॥
दुर्विनीतो यद्यपि त्वं त्वां न हन्मि तथाऽपि हि । चिरसेवकपुत्रोऽसि बालोऽसीत्यनुकम्पया ॥ २६० ॥
विजयाचरजोऽप्यूचे स्मितस्तवकिताधरः । अनुकम्पां शार्ङ्गपाणौ मयि कुर्वन् न लज्जसे ? ॥ २६१ ॥
यद्यपि त्वं विपक्षोऽसि तथाऽप्यसि तितिक्षितः । जरसाऽऽसन्नमृत्योस्ते कः कर्ता मृतमारणम् ॥ २६२ ॥
अस्य चक्रस्य यद्याशा तदेतदपि मुञ्च भोः ! । अकृतार्थीकृतेऽत्रापि गच्छेमुक्तस्तथाऽप्यसि ॥ २६३ ॥
इति द्विष्टुष्टवचसा तिलाग्निरिव वारिणा । प्रदीप्तस्तारकश्चक्रं अमयामास मूर्धनि ॥ २६४ ॥
नभसि अमयित्वा तद् द्विष्टुष्टाय मुमोच सः । जाज्वल्यमानं कल्पान्तविद्युत्त्वानिव विद्युतम् ॥ २६५ ॥
तत् तु तुम्वाग्रधातेन पपात हृदये हरेः । रूपान्तरपरावृत्तकौस्तुभश्रीविडम्बकम् ॥ २६६ ॥
क्षणं तेन ग्रहारेण मूर्च्छितः पतितो रथे । वीज्यते स विजयेनाञ्चलव्यजनपाणिना ॥ २६७ ॥
लब्धसंज्ञः क्षणाच्छार्ङ्गो रिपोश्चक्रं समीपगम् । जातभेदमिवामाल्यं तदादायाब्रवीदिदम् ॥ २६८ ॥
चक्रं तवास्त्रसर्वस्य दृष्टा तच्छक्तिरीदृशी । जीवग्राहं याहि जीवन् नरो भद्राणि पश्यति ॥ २६९ ॥

१ 'इषुधेः इषुम्' इति विभागः । २ प्रति-अक्षैः । ३ अहन् जघान- । ४ अवरजः कनीयान् । ५ प्रलयमेव इव । ६ जातः भेदः द्विधाभावः छेदो वा यत्र । * ०दिति । सं० ॥ † जीवेर्गृहम्-सं० ॥

प्रत्यूचे तारकोऽप्येवं चक्रमेतन्मयोऽज्झितम् । 'लेष्टुं श्वेव परिक्षिप्तं गृहीत्वा किं भव्यसहो ! ॥ २७० ॥
 मुञ्च मुञ्च त्वमप्येतद् गृहीत्वाऽप्येष मुष्टिना । यदि वा चूर्णयिष्यामि ताडयित्वाऽऽमलोष्टवत् ॥ २७१ ॥
 अमयित्वाऽथ तच्छार्ङ्गीं आम्यदर्कमप्रदम् । खेचरांस्त्रास्यच्चक्रं मुमोच प्रतिविष्णवे ॥ २७२ ॥
 तारकस्य शिरस्तेन नलिनीनाललीलया । चिच्छेद पुनरापेते^१ शार्ङ्गिणः करकोटरे ॥ २७३ ॥
 द्विपृष्ठस्योपरिष्टाच्च पुष्पवृष्टिः पपात खात् । तारकस्योपरि त्वन्तःपुरस्त्रीवर्गद्वजलम् ॥ २७४ ॥
 नृपास्तारिकगृह्यास्तु दृत्तिमाश्रित्य वैर्त्तसीम् । अत्रायन्त द्विपृष्ठात् स्वं शक्तेष्वौपयिकं ह्यदः ॥ २७५ ॥
 यात्रारम्भेण तेनैव भरतार्थं स दक्षिणम् । अशेषं साधयामास साधीयःसाधनावृतः ॥ २७६ ॥
 स मागध-वरदाम-प्रभासाधिपतीनपि । लीलैवैवाजयद् देवानेकसामन्तमात्रवत् ॥ २७७ ॥
 दिग्यात्राया निवृत्तोऽथ माधवो मागधान् ययौ । तत्र कोटिनरोत्पाद्यां ददर्श च महाशिलाम् ॥ २७८ ॥
 वैरिवामः स वामेन दोष्णा तामुदपाटयत् । आललाटं कमलिनीं करीन्द्र इव लीलया ॥ २७९ ॥
 तां निधाय यथास्थानमग्रणीः सर्वदोष्मताम् । प्रपेदे द्वारकां विष्णुर्दैनैः कतिपयैरपि ॥ २८० ॥
 सिंहासनेऽध्यासितस्य ब्रह्मणा विजयेन च । विष्णोश्चक्रेऽर्धचक्रित्वाभिषेकोऽथाखिलैर्नृपैः ॥ २८१ ॥
 इतश्च मासं छद्मस्थो चिह्न्य त्रिजगत्पतिः । दीक्षोद्यानं वासुपूज्यो विहारगृहमागमत् ॥ २८२ ॥
 पाटलाया अयो भर्तुर्धातिकर्माणि तुष्टुडः । द्वितीयशुक्लध्यानान्ते तमांसीव निशात्यये ॥ २८३ ॥

१ लेष्टुः-भाषायाम्-'लेष्टुं-ढेला' इति । २ 'भवसि-अहो' इति विभागः । * 'लोष्टुव' सं० ॥ ३ त्रासयत्-त्रासे
 कुर्वत् । † 'रापच्च शा' सं० ॥ ४ आपेते आपतितम् । ५ तारकपक्षीयाः । ६ वेतसवृत्तिः-नम्रता । ‡ अथायन्त द्विपृष्ठान्तं
 स्वं सं० ॥ ७ शत्रुमतिकूलः ।

त्रिपटि-
गलाका-
पुरुषचरिते
महाकाव्ये
॥३९३॥

माघशुद्धितीयायां चन्द्रे शतभिषग्युपि । केवलज्ञानमुत्पेदे चतुर्थेन जिनेशितुः ॥ २८४ ॥

स्वामी दिव्ये च समवसरणे देशनां व्यधात् । सूक्ष्मादीनां गणभृतां षष्टिं षडधिकां तथा ॥ २८५ ॥
तत्तीर्थभूः कुमाराल्यो यक्षो हंसरथः सितः । मातुलिङ्ग-शरधरौ धारयन् दक्षिणौ करौ ॥ २८६ ॥
चामौ च नकुलधनुर्धारिणौ धारयन् भुजौ । वासुपूज्यजिनेन्द्रस्याभवच्छासनदेवता ॥ २८७ ॥
तथोत्पन्ना श्यामवर्णा चन्द्रा नामाश्ववाहना । दक्षिणौ वरद-शक्तिधारिणौ दधती भुजौ ॥ २८८ ॥
पाणी पुष्प-गदायुक्तौ विभ्रती दक्षिणेतरो । भर्तुः शासनदेव्यासीत् सदा सन्निधिवर्तिनी ॥ २८९ ॥
ताभ्यामधिष्ठिताभ्यर्णौ भगवान् विहरन् भुवम् । द्वारकायाः परिसरभुवमन्येष्टुराययौ ॥ २९० ॥
शक्राद्यैस्तत्र समवसरणं निर्ममेऽमरैः । चत्वारिंशद् धनुरष्टशतोच्चाऽशोकपादपम् ॥ २९१ ॥
तत्र प्रदक्षिणीकृत्याशोकं तीर्थानतिं वदन् । सिंहासने निषसाद प्राञ्जुखः परमेश्वरः ॥ २९२ ॥
प्रभोश्च प्रतिरूपाणि देवा दिक्ष्वपरास्त्रपि । विचक्रुर्द्वीणि तादृक्षाण्येवोच्चैस्तत्प्रभावतः ॥ २९३ ॥
न्यपीदच्च यथास्थानं श्रीमान् संघश्चतुर्विधः । मध्यवग्रे तु तिर्यञ्चोऽधोवग्रे वाहनानि तु ॥ २९४ ॥
तदा च राजपुरुषा द्रुतमभ्येत्य शार्ङ्गिणे । स्वामिनं समवसृतमाचख्युः फुल्लचक्षुषः ॥ २९५ ॥
सार्धा द्वादश रूप्यस्य कोटीस्तेभ्यो ददौ हरिः । ययौ समवसरणं विजयेनान्वितस्ततः ॥ २९६ ॥
तत्र प्रदक्षिणीकृत्य प्रणम्य च जगद्गुरुम् । आसाञ्चक्रेऽनुशक्रं स समं लाङ्गलैर्यापिना ॥ २९७ ॥

१ शतभिषग्नक्षत्रयुते । २ उपवासेन । ३ अभ्यर्णम्-समीपम् । ४ 'नमो तित्थस्स' इत्येवंरूपेण तीर्थप्रणामम् ।
५ हलचरेण ।

चतुर्थं पर्व
द्वितीयः
सर्गः
श्रीवासु-
पूज्य-
चरितम् ।
श्रीवासुपूज्य-
जिनस्य सम-
वसरणम्

॥३९३॥

भूयो नत्वा जगन्नाथं गिरा भक्तिसनाथया । स्तोतुमारेभिरे शक्र-द्विष्ट-विजयास्ततः ॥ २९८ ॥

नितान्तमीपणमितः प्रसृतं मोहदुर्दिनम् । प्रतिक्षणमितथाशा वेला इव नवा नवाः ॥ २९९ ॥

महायाद इवेतश्च दुर्वारी मकरध्वजः । इतश्च विषयाः पापाः प्रौढा दुष्पवना इव ॥ ३०० ॥

इतः कषायाः क्रोधाद्या महावर्ता इवोत्पणाः । राग-द्वेषादयश्चेतो नगदन्ता इवोत्फटाः ॥ ३०१ ॥

महोर्मय इवेतश्च नानादुःखपरम्पराः । इतश्चात्तैरौद्रध्यानमौर्वानल इवोच्चकैः ॥ ३०२ ॥

इतश्च ममता वेत्रवेष्टीव स्खलनाऽऽस्पदम् । इतश्च व्याधयोऽनल्पा नक्तोमा इवोद्धताः ॥ ३०३ ॥

अस्मिन्नपारे संसारे पारावारेऽतिदारुणे । पतितानुद्धर चिरात् प्राणिनः परमेश्वर ! ॥ ३०४ ॥

परैषामुपकाराय केवलज्ञानदर्शने । तवमे त्रिजगन्नाथ ! तरोः पुष्प-फले इव ॥ ३०५ ॥

कृतार्थमद्य मे जन्म कृतार्थो विभवोऽद्य मे । कर्तुं लेभे मयाऽयं यत् त्वत्संपर्यामहोत्सवः ॥ ३०६ ॥

स्तुत्वेति तूष्णीं प्राप्तेषु सुरेन्द्रोपेन्द्र-सीरिषु । श्रीवासुपूज्यो भगवानारेमे देशनामिति ॥ ३०७ ॥

संसारसागरेऽमुष्मिन् शमिलायुगयोगवत् । कथञ्चित् प्राप्य मानुष्यं भाव्यं धर्मपरैरैः ॥ ३०८ ॥

स्वाख्यातः खलु धर्मोऽयं सर्वैरपि जिनोत्तमैः । यं समालम्बमानो हि न मज्जेद् भवसागरे ॥ ३०९ ॥

संयमः स्रुतं शौचं ब्रह्माकिञ्चनता तपः । क्षान्तिर्मर्दवसृजता मुक्तिश्च दशथा स तु ॥ ३१० ॥

धर्मप्रभावतः कल्पदुमाद्या ददतीप्सितम् । गोचरेऽपि न ते यत् स्युरधर्माधिष्ठितात्मनाम् ॥ ३११ ॥

१ और्वानलः चडवानलः । २ आषाथाम्-‘नेतरनी वेल्’ । ३ नक्रः हिल्लः जलचरविशेषः । ४ सपर्या-पूजा । ५ आषाथाम्-
‘समेल’ या बलीचर्दयोक्त्रयोजने उपयुज्यते । ६ सु-सुष्ठुप्रकारेण, आख्यातः-कथितः-स्वाख्यातः ।

अपारे व्यसनाम्भोधौ पतन्तं पाति देहिनम् । सदा संविधवत्येकवन्धुर्धर्मोऽतिवत्सलः ॥ ३१२ ॥
 आप्लावयति नाम्भोधिशाश्वसयति चाम्बुदः । यन्महीं स ग्रभावोऽयं ध्रुवं धर्मस्य केवलम् ॥ ३१३ ॥
 न ज्वलत्यनलस्तिर्यग् यद्धूर्वं वाति नानिलः । अचिन्त्यमहिमा तत्र धर्म एव निबन्धनम् ॥ ३१४ ॥
 निरालम्बा निराधारा विश्वाधारा वसुन्धरा । यच्चावतिष्ठते तत्र धर्मादन्यन्न कारणम् ॥ ३१५ ॥
 सूर्याचन्द्रमसावेतौ विश्वोपकृतिहेतवे । उदयेते जगत्सिन् नूनं धर्मस्य शासनात् ॥ ३१६ ॥
 अवन्धूनामसौ वन्धुरसखीनामसौ सखा । अनाथानामसौ नाथो धर्मो विश्वैकवत्सलः ॥ ३१७ ॥
 धर्मो नरक-पातालपातादवति देहिनः । धर्मो निरुपमं यच्छत्यपि सर्वज्ञवैभवम् ॥ ३१८ ॥
 अयं दशविधो धर्मो मिथ्यादृग्भिर्न वीक्षितः । योऽपि कश्चित् प्रोचे सोऽपि बाध्यात्रनर्तनम् ॥ ३१९ ॥
 तत्त्वार्थो वाचि सर्वेषां केषाञ्चन मनस्यपि । क्रियायामपि नर्नर्ति नित्यं जिनमतस्पृशाम् ॥ ३२० ॥
 वेदशास्त्रपराधीनबुद्धयः सूत्रकण्ठकाः । न लेखमपि जानन्ति धर्मरत्नस्य तत्त्वतः ॥ ३२१ ॥
 गोमेध-नरमेधा-ऽश्वमेधाद्यध्वरकारिणाम् । याज्ञिकानां कुतो धर्मः प्राणिघातविधायिनाम् ॥ ३२२ ॥
 अश्रद्धेयमसद्भूतं परस्परविरोधि च । वस्तु प्रलपतां धर्मः कः पुराणविधायिनाम् ? ॥ ३२३ ॥
 असद्भूतव्यवस्थाभिः परद्रव्यं जिघृक्षताम् । मृत-पानीयादिभिः शौचं स्मार्तादीनां कुतो ननु ? ॥ ३२४ ॥

१ सविधम्-समीपम् । * एतत्प्रधानन्तरं सं० प्रती पद्यमेतदधिकं विद्यते—“रक्षोयक्षोरगव्यात्रव्यालानलगरादयः । नापकर्तुमलं तेभ्यो यैर्धर्मः शरणं श्रितः” ॥ २ कण्ठे सूत्रम्-यज्ञोपवीतरूपं धरन्ति ते-द्विजाः । ३ अध्वरः यज्ञः । ४ स्मृतिम्-मनुस्मृति-ग्रन्थ-स्मृतिशास्त्रम्-अनुसरन्ति ते स्मार्ताः ।

ऋतुकालव्यतिक्रान्तौ भ्रूणहत्याविधायिनाम् । ब्राह्मणानां कुतो धर्मो ब्रह्मचर्यापलापिनाम् ? ॥ ३२५ ॥
 अदितस्ततोऽपि सर्वस्वं यजमानाजिघृक्षताम् । अर्थार्थं त्यजतां प्राणान् क्वाऽकिञ्चन्यं द्विजन्मनाम् ? ॥ ३२६ ॥
 स्वल्पेवप्यपराधेषु क्षणाच्छापं प्रयच्छताम् । लौकिकानामृषीणां न क्षमालेशोऽपि दृश्यते ? ॥ ३२७ ॥
 जात्यादिमददुर्वृत्तपरिनिर्तितचेतसाम् । क मर्दवं द्विजातीनां चतुराश्रमवर्तिनाम् ? ॥ ३२८ ॥
 दम्भसंरम्भगर्भाणां बकवृत्तिजुषां बहिः । भवेदर्जवलेशोऽपि पाखण्डव्रतिनां कथम् ? ॥ ३२९ ॥
 गृहिणी-गृह-पुत्रादिपरिश्रवतां सदा । द्विजन्मनां कथं मुक्तिलोभैककुलवेदमनाम् ॥ ३३० ॥
 अरक्त-द्विष्ट-मूढानां केवलज्ञानशालिनाम् । अनवद्या तत इयं धर्मस्वाख्या ततोऽहताम् ॥ ३३१ ॥
 रागाद् द्वेषात् तथा मोहाद् भवेद् वितथवादिता । तदभावे कथं नामार्हतां वितथवादिता ॥ ३३२ ॥
 ये तु रागादिभिर्दोषैः कलुषीकृतचेतसः । न तेषां सन्नृता वाचः प्रसरन्ति कदाचन ॥ ३३३ ॥
 तथा हि याग-होमादिकर्माणीष्टानि कुर्वताम् । वायी-कूप-तडागादीन्यपि पूतोन्त्यनेकशः ॥ ३३४ ॥
 पशूपघाततः स्वर्गलोकसौख्यं विमार्गताम् । द्विजेभ्यो भोजनैर्दत्तैः पितृवृत्तिं चिकीर्षिताम् ॥ ३३५ ॥
 द्यूतयोन्यादिकरणैः प्रायश्चित्तविधायिनाम् । पञ्चस्वापस्तु नारीणां पुनरुद्राहकारिणाम् ॥ ३३६ ॥
 अपत्यासंभवे स्त्रीषु क्षेत्रजापत्यवादिनाम् । सदोषाणामपि स्त्रीणां रजसा शुद्धिवादिनाम् ॥ ३३७ ॥
 श्रेयोबुद्ध्याध्वरहतच्छागशिश्नोपजीविनाम् । सौत्रामण्यां सप्ततन्तौ सीधुपानविधायिनाम् ॥ ३३८ ॥

* १ 'भकर्तृणाम् सं० ॥ १ 'शोधयताम्' षष्ठी-बहुवचनम्- । २ अपुत्रत्वे सति । ३ स्वभार्यायाम् कुलजेन अन्येन वा पुरुषेण पुत्रोत्पादनं वदन्ति तेषाम् । ४ ऋतुकाले आगतेन रजसा । ५ 'सौत्रामणि'-सप्ततन्तु' एतौ विशेषयज्ञौ ।

त्रिपटि-
मलाका-
पुरुषचरिते
महाकाव्ये
॥३९५॥

गैथाशिनीनां च गवों स्पर्शतः पूतमानिनाम् । जलादिखानमात्रेण पायशुद्ध्यभिधायिनाम् ॥ ३३९ ॥
चटा-ऽश्वा-ऽऽमलक्यादिदुग्धपूजाविधायिनाम् । वह्नौ हुतेन हव्येन देवप्रीणनमानिनाम् ॥ ३४० ॥
सुवि गोदोहकरणाद् रिष्टशान्तिकमानिनाम् । योषिद्विडम्बनाप्रायव्रतधर्मोपदेशिनाम् ॥ ३४१ ॥
जटापटल-भस्माङ्गराग-कौपीनधारिणाम् । अर्क-धत्तूर-माल्लैर्देवपूजाविधायिनाम् ॥ ३४२ ॥
कुर्वतां गीतवृत्त्यादि पुत्रौ^३ वादयतां मुहुः । मुहुर्वदननादेनाऽऽतोद्यनादविनोदिनाम् ॥ ३४३ ॥
असभ्यभाषापूर्वं च सुनीन् देवान् जनान् व्रताम् । विधाय व्रतमङ्गं च दासीदासत्वभिच्छताम् ॥ ३४४ ॥
अनन्तकायकन्दादि-फल-मूल-दलाशिनाम् । कलत्र-पुत्रयुक्तानां वनवासजुषामपि ॥ ३४५ ॥
भक्ष्याभक्ष्ये पेयापेये गम्यागम्ये समात्मनाम् । योगिनाम्ना प्रसिद्धानां कौलाचार्यान्तैवासिनाम् ॥ ३४६ ॥
अन्येषामपि जैनेन्द्रशासनास्पृष्टचेतसाम् । क धर्मः क फलं तस्य तस्य स्वाख्यातता कथम् ॥ ३४७ ॥
जैनेन्द्रस्यापि धर्मस्य यदत्राशुत्र वा फलम् । आनुषङ्गिकमेवेदं मुख्यं मोक्षं प्रचक्ष्यते ॥ ३४८ ॥
सस्यहेतौ कृपौ यद्वत् पलालाद्यानुपज्जिकम् । अपवर्गफले धर्मे तद्वत् सांसारिकं फलम् ॥ ३४९ ॥
एवं तां देशनां श्रुत्वा भूयांसः प्रात्रजज्ञनाः । प्राप द्विष्टः सम्यक्त्वं श्रावकत्वं च लाङ्गली ॥ ३५० ॥
पूर्णायामादिपौरुष्यां व्यसृजद् देशनां प्रभुः । द्वितीयां पौरुषीं यावत् सूक्ष्मो गणधरो व्यधात् ॥ ३५१ ॥
ततः स्थानादथान्यत्र विजहार जगद्गुरुः । स्थानं निजनिजं जगुरिन्द्रोपेन्द्रबलादयः ॥ ३५२ ॥
द्रासप्ततिः सहस्राणि श्रमणानां महात्मनाम् । सात्त्विकानां लक्षमेकं तु संयमश्रीजुषां खलु ॥ ३५३ ॥

१ गृथम्-मलम्-विद्या । २ पुत्रम्-तितम्बस्य विशेषभावः । * ०विधायिनाम् सं० ॥ ३ अन्तर्वासिनः शिष्याः ।

चतुर्थं पर्व
द्वितीयः
सर्गः
श्रीवासु-
पूज्य-
चरितम् ।

श्रीवासुपूज्य-
जिनस्य परि-
चारादि ।
॥३९५॥

चतुर्दशपूर्वभृतां सहस्रं द्वे शते तथा । अवधिज्ञानिनां पञ्च सहस्राः सचतुःशताः ॥ ३५४ ॥
 मनःपर्यययुक्तानामेकषष्टिः शतानि तु । षष्टिः शतानि विमलकेवलज्ञानशालिनाम् ॥ ३५५ ॥
 जाता वैक्रियलब्धीनां सहस्राणि दशैव हि । वादलब्धिमतो सप्तचत्वारिंशच्छतानि तु ॥ ३५६ ॥
 श्रावकाणामुभे लक्षे सहस्रा दश पञ्च च । श्राविकाणां चतुर्लक्षी सप्तद्विंशत्सहस्रिका ॥ ३५७ ॥
 चतुःपञ्चाशतं वर्षलक्षाणां मासवर्जितम् । आर्केवलाद् विहरतः परिवारः प्रभोरभृत् ॥ ३५८ ॥
 ज्ञात्वा च मोक्षमासनं ययौ चम्पां जगत्पतिः । प्रपेदेऽनशनं तत्र षड्भिर्मुनिशतैः समम् ॥ ३५९ ॥
 मासान्ते चाषाढशुक्लचतुर्दश्यां निशाकरे । उत्तरभद्रपदास्थे सशिष्योऽगाच्छिवं विभुः ॥ ३६० ॥
 अष्टादशाब्दलक्षाणि कुमारत्वे व्रते पुनः । चतुःपञ्चाशदित्यायुर्लक्षा द्वासप्ततिः प्रभोः ॥ ३६१ ॥
 श्रेयांसप्रभ्रुनिर्वाणाद् वासुपूज्यस्य निर्वृतिः । सागरेषु चतुःपञ्चाशत्यतीतेष्वजायत ॥ ३६२ ॥
 गीर्वाणेन्द्राः सगीर्वाणा निर्वाणमहिमोत्सवम् । स्वामिनः स्वामिशिष्याणामप्यकार्षुर्यथाविधि ॥ ३६३ ॥
 द्विष्टृष्ठवासुदेवोऽपि महारम्भपरिग्रहः । मृगारिरिव निःशङ्को देववच्च प्रमद्वरः ॥ ३६४ ॥
 भोगान् यथेच्छं भुञ्जानः पालयित्वायुरात्मनः । विपद्य षष्ठीमगमभ्रकोर्वी तमःप्रसाम् ॥ ३६५ ॥
 ॥ गुणम् ॥
 द्विपृष्ठस्य कौमारेऽब्दलक्षं पादोनवर्जितम् । तदेव मण्डलीकत्वे दिग्जयेऽब्दशतं तथा ॥ ३६६ ॥
 राज्ये सप्तत्यब्दलक्षी तथा नवशताधिका । वत्सरैकोनपञ्चाशत्सहस्रीत्यायुरूर्जितम् ॥ ३६७ ॥

चलभद्रोजपि पादोनकोटिहायनजीवितः । तस्यौ कथञ्चिदेकाकी खञ्जावलेहमोहितः ॥ ३६८ ॥

श्रीवासुपूज्यवचनसारणेन वन्धुमृत्या च गाढतरमेव भवाद् विरक्तः ।

आत्तत्रतो विजयसूरिपदाब्जमूले काले विपद्य च शिवं विजयो जगाम ॥ ३६९ ॥

इत्याचार्यश्रीहेमचन्द्रविरचिते त्रिपट्टिशलाकापुरुषचरिते महाकाव्ये

चतुर्थे पर्वणि श्रीवासुपूज्य-द्विष्ट-विजय-तारकचरितवर्णने

नाम द्वितीयः सर्गः ।

तृतीयः सर्गः ।

श्रीविमलनाथचरित्रम् ।

ॐ नमो विमलनाथाय निष्कर्मविमलात्मने । धर्मस्वाख्याततागङ्गाग्रभैवकहिमाद्रये ॥ १ ॥
त्रयोदशार्हतस्तस्य चरित्रमिदमुच्यते । जगत्पवित्रीकरणं तीर्थोदकमिवामलम् ॥ २ ॥
धातकीखण्डद्वीपे प्राग्विदेहे विजये पुनः । भरताख्ये पुरीरत्नं नामतोऽस्ति महापुरी ॥ ३ ॥
तत्र पैद्यागृहं पद्मसेनो नाम महीपतिः । अपां पतिरिवाधृष्योऽभिगम्यश्चाभवद् गुणैः ॥ ४ ॥
खशासनमिवावन्यां स चित्ते जैनशासनम् । अखण्डप्रसरं चक्रे धुर्यो बलिविवेकिनाम् ॥ ५ ॥
दुर्वैदमनीव संसारे सोऽसुम्भिन् निवसन्नपि । सदैव धारयामास वैराग्यमधिकाधिकम् ॥ ६ ॥
स एवं भवनिर्विण्णः सर्वगुप्ताभिधं गुरुम् । ययौ महीरुहवरं मार्गखिन्न इवाध्वगः ॥ ७ ॥
दीक्षां जग्राह तत्पार्श्वे सम्यक् तां प्रत्यपालयत् । 'रोरो धनमिव प्राप्तमनात्मज इवात्मजम् ॥ ८ ॥
अर्हद्भक्त्यादिभिः स्थानैर्यथाविधिनिषेवितैः । ऊर्जितैरर्जयामास तीर्थकृन्नाम कर्म सः ॥ ९ ॥
चिरं तीव्रं तपस्तप्त्वा पूरयित्वाऽऽयुरात्मनः । मृत्वा कल्पे सहस्रारे महर्द्धिः सोऽमरोऽभवत् ॥ १० ॥

१ स्वाख्यातता-सुप्रसिद्धिः । २ लक्ष्मीस्थानम् । ३ अष्टव्यः-अनभिमवनीयः । ४ अभिगम्यः-आश्रयणीयः । ५ निर्विण्णः-
खिन्नः । ६ दरिद्रः । ७ अपुत्रः ।

चतुर्थं पर्व
तृतीयः
सर्गः
श्रीविमल-
नाथजिन-
चरितम् ।

॥ ३९७ ॥

इतश्च जम्बूद्वीपेऽसिन् भरतक्षेत्रभूषणम् । पुरं काम्पीत्यभिल्यस्ति दिवः खण्डमिव व्युतम् ॥ ११ ॥
तत्र चैत्यानि चन्द्राग्रपुत्रिकाक्षरदम्बुभिः । कलयन्ति निशीथिन्यां यत्रधारागृहश्रियम् ॥ १२ ॥
हैमाः कुम्भाः प्रभासन्ते तत्र गेहोर्ध्वभूमिषु । स्वर्णान्नान्याहितानीव निवासाय सदा श्रियः ॥ १३ ॥
विचित्रहर्म्यग्रासादराजीकं तदराजत । विधातुरालेख्यमिव सृजतो विविवत्पुरीम् ॥ १४ ॥
दैवेनाप्यभिभूतानां शरणार्थमुपेयुषाम् । वैज्रवर्मेव तत्राभूत् कृतवर्मेति भूयतिः ॥ १५ ॥
गङ्गाजलं तदशश्च स्पर्धयेव परस्परम् । परितः प्रीणयत् पृथ्वीं प्रपेदे निधिमम्भसाम् ॥ १६ ॥
नाभूत् पराञ्जुखो जातु याचकेष्विव सोऽरिषु । पराञ्जुखः परस्त्रीषु परनिन्दास्त्रिवाभवत् ॥ १७ ॥
महीविवस्त्रतस्तस्य समरे परिपन्थिनः । न सोढुमशकंस्तेजोऽन्धकारादिव निर्गताः ॥ १८ ॥
पादच्छाया सदा तस्य महावटतरोरिव । कुञ्जीभूय प्रणामेन सिषेवे वसुधाधवैः ॥ १९ ॥
वभूव तस्य श्यामेति श्यामेव तुहिनद्युतेः । सधर्मचारिणी सर्वशुद्धान्तमुखमण्डनम् ॥ २० ॥
कुलश्रीरिव सा मूर्त्ता सतीव्रतमिवाङ्गवत् । रूप-लावण्यलक्ष्मीणां प्रत्यक्षेवाधिदेवता ॥ २१ ॥
मन्दं मन्दं मरालीव देवी संचरति स सा । नित्यमेव पतिध्यानव्याकुलेनेव चेतसा ॥ २२ ॥
वभूव सा भूचरीषु स्त्रीज्जसाधारणा तथा । यथाऽर्हति स तत्सख्यं देवी श्रीरथवा शची ॥ २३ ॥
यत्र यत्र स्वामिनी सा चचार पृथिवीतले । तत्र तत्रान्वगाह्णक्ष्मीर्यामिकीव दिवानिशम् ॥ २४ ॥
इतः कल्पे सहस्रारे पद्मसेनमहीपतेः । स जीवः पूरयामास स्वमायुः परमस्थिति ॥ २५ ॥

१ पुत्रिका-पुत्तलिका । २ रात्रौ । ३ स्वर्गम् । ४ वज्रमयकवचः । ५ शत्रवः । ६ प्रतिहारी । ७ उच्छ्वसस्थितिकम् ।

त्रिपटि-
शलाका-
पुरुषचरिते
महाकाव्ये
॥ ३९७ ॥

शुद्धादृश्यां राधस्योत्तरभद्रपदांसु मे । सोऽथ च्युत्वा ततः श्यामादेवीकुशाववातस् ॥ २६ ॥
 मुखे प्रविशतस्तीर्थकरजन्माभिसूचकान् । श्यामादेवी महास्वमांश्चतुर्दश ददर्श सा ॥ २७ ॥
 पूर्णे काले माघशुक्लतृतीयायां निशाकरे । उत्तरभद्रपदास्थे खोचस्थेषु ग्रहेषु च ॥ २८ ॥
 सुतं स्रक्करलक्ष्माणं तपनीयोपमद्युतिम् । ज्ञानत्रयधरं श्यामास्वामिनी सुषुवे सुखम् ॥ २९ ॥
 स्वामिनः स्वामिमातुश्च स्रुतिकर्मैत्य सर्वतः । पट्पञ्चाशद्विकुमार्यश्चेष्टिका इव चक्रिरे ॥ ३० ॥
 एत्य शक्रो मेरुशैले नीत्वाऽङ्गे न्यस्य च प्रभुम् । अस्तिपाण्डुकम्बलास्थे सिंहासन उपाविशत् ॥ ३१ ॥
 त्रयोदशं जिनेन्द्रं तं सुरेन्द्रा अच्युतादयः । त्रिषष्टिः स्वपयामासुः क्रमशस्तीर्थवारिभिः ॥ ३२ ॥
 ईशानाङ्गे निवेश्येशं शक्रोऽप्यस्त्रापयज्जलैः । वृषशृङ्गोत्थितैः शैलशृङ्गोत्थैरिव निर्वहैः ॥ ३३ ॥
 स्वामिनं देवदूष्येण वाससा वासवः स्वयम् । आर्द्रं स्वानीयपानीयैर्मणिक्वयवदमार्जयत् ॥ ३४ ॥
 गोशीर्षचन्दनैः श्यामानन्दनं नन्दनाहृतैः । स व्यलिम्पद् वपुर्लभ्यदेवदूष्यभ्रमप्रदैः ॥ ३५ ॥
 विचित्रैर्दामभिर्दिव्यैर्वस्त्रालङ्करणैरपि । अर्चित्वाऽऽरात्रिकं कृत्वा प्रभुं शक्रोऽस्तवीदिति ॥ ३६ ॥
 मोहेन तिमिरेणेव पस्तिोऽपि प्रसारिणा । नितान्तकोपनैर्नक्तञ्चरैरिव जटाधरैः ॥ ३७ ॥
 बुद्धिसर्वस्वहरणैश्चावकैस्तस्करैरिव । अत्यन्तमायानिपुणैर्गोमायुभिरिव द्विजैः ॥ ३८ ॥
 भ्रमद्भिर्मण्डलीभूय कौलाचार्यैर्वृक्षैरिव । उल्लूकैरिव पाखण्डैर्वलगद्भिरपरैरपि ॥ ३९ ॥

१ तपनीयम्-सुवर्णम् । * लास्यसिं सं० ॥ † ध्येयस्तम्भमिवास्मृजत् । सं० ॥ २ लक्ष्म-धृतम् 'लगेण्डे'
 इति आषाढ्याम् । ३ शृगलैः ।

सिद्धेनेव विवेकाक्षं मिथ्यात्वेन विलुम्पता । सञ्ज्ञतानां पदार्थानामविज्ञानेन सर्वतः ॥ ४० ॥
 अभूच्चिरमयं कालो यामिन्येव जगत्पते ! । प्रभातं त्वधुना जज्ञे त्वया नाथेन भास्वता ॥ ४१ ॥
 तत्त्वापदपद्यामासाद्य लङ्घितालङ्घिता खलु । निश्चैरपि हि संसारनिम्नगा निम्नगा जनैः ॥ ४२ ॥
 भवच्छासननिःश्रेणिमधिरुहाचिरादपि । मन्येऽध्यासितमेवोच्चैर्लोकाग्रं भव्यजन्तुभिः ॥ ४३ ॥
 असाकमप्यनाथानां चिरान्नाथोऽस्युपस्थितः । निदाघातपतप्तानां पान्थानामिव वारिदः ॥ ४४ ॥
 इत्थं त्रयोदशं तीर्थकरं स्तुत्वा पुरन्दरः । गत्वा यथागतं दयामास्वामिनीपार्श्वतोऽब्रुचत् ॥ ४५ ॥
 शक्रः स्वाभिगृह्णन्मेरोस्त्वन्येन्द्राः स्वं स्वमास्पदम् । प्रययुः कृतकल्याणयात्राः सांयात्रिका इव ॥ ४६ ॥
 नरेन्द्रः धृतचर्मार्माऽपि शर्मवान् विश्वशर्मदम् । ऋद्ध्या महत्या विदधे स्मूर्तोर्जन्ममहोत्सवम् ॥ ४७ ॥
 गर्भस्थे जननी तस्मिन् विमला यदजायत । ततो विमल इत्याख्यां तस्य चक्रे पिता स्वयम् ॥ ४८ ॥
 धात्रीभूय सुरस्त्रीभिर्लाल्यमानो जगत्पतिः । सुरैश्च सैवयोभूय रम्यमाणो व्यवर्धत ॥ ४९ ॥
 पट्टिधन्वोन्नतः स्वामी क्रमेण प्राप यौवनम् । अष्टोत्तरसहस्रेण लक्षणानां च लक्षितः ॥ ५० ॥
 स पित्रोरुपरोधेन भववैराग्यभागापि । राज्ञां पुत्रीरुपायंस्त भोग्यैकर्मरुगौषधीः ॥ ५१ ॥
 कौमारं पञ्चदशाब्दलक्षीमुल्लङ्घ्य मेदिनीम् । अशोतं पितृगिरा मान्या पित्राज्ञा हर्हतामपि ॥ ५२ ॥
 गतेषु वर्षलक्षेषु त्रिंशत्थवनिपालने । भवान्येस्तरणे तरीं दीक्षावेलामचिन्तयत् ॥ ५३ ॥

१ पद्या-वर्त्म । २ समुद्रयायिनः, नौवलिजः । ३ समानवयोर्युता भूत्वा । ४ भोग्यं कर्मैव दृग्-लक्षितं औषध-
 रूपाः । ५ शासनं चरितम् । * °रुगतं° संवृ० का० ॥

सारस्वतप्रभृतयोऽभ्येत्य लोकान्तिकामराः । तीर्थं प्रवर्तय स्वामिन्नित्युच्च जगद्गुरुम् ॥ ५४ ॥
ददौ च वार्षिकं दानं द्रविणैर्जृम्भकाहृतैः । याचकेभ्यो यथायाज्जं कल्पद्रुम इवावनौ ॥ ५५ ॥
दानान्ते विदधुर्दीक्षाभिषेकं विमलप्रभोः । विमलैर्निजमनोवत् सुमनःपतयोऽम्बुभिः ॥ ५६ ॥
आमुक्तदिव्यालङ्कारवस्त्रो दिव्यविलेपनः । शिविकां देवदत्ताख्यामारोह ततः प्रभुः ॥ ५७ ॥
सुरासुरनराधीशैः परितोऽपि* समावृतः । तया शिविकया स्वामी सहस्राव्रणं ययौ ॥ ५८ ॥
उद्यानपालबालाभिस्तदा शिशिरमीरुभिः । वेदमप्रीत्या सेव्यमानलताकुञ्जपरम्परम् ॥ ५९ ॥
भविष्यदद्भुतश्रीकैर्मकन्दबकुलादिभिः । सैह्यमानहिमानीकं तपस्यद्भिरिव द्रुमैः ॥ ६० ॥
प्रत्यग्रैः कूपपानीयैश्छायाभिर्वटभूरुहाम् । रिरंसुपौरद्वन्द्वानां निषिद्धशिशिरव्यथम् ॥ ६१ ॥
शीतार्चप्लवंगैः पुञ्जीकृतगुञ्जाफलेक्षणात् । नागरस्त्रीविरचितस्मितज्योत्स्नातरङ्गितम् ॥ ६२ ॥
कृतस्मितमिव स्मेरलवलीकुन्दकोरकैः । प्रविवेश तदुद्यानं भगवान् विमलप्रभुः ॥ ६३ ॥

॥ पञ्चभिः कुलकम् ॥

शिविकातः समुत्तीर्य त्यक्त्वा चाभरणादिकम् । स्कन्धे च वासवन्यस्तं देवदूष्यांशुकं दधत् ॥ ६४ ॥
माघस्य शुक्लचतुर्थ्या जन्मकक्षे परेऽहनि । समं नृपसहस्रेण पष्ठेन प्रात्रजत् प्रभुः ॥ ६५ ॥ युगमम् ॥
द्वितीयेऽह्नि धान्यकटपुरे† जयनृपौकसि । पारणं परमान्नेन चकार विमलप्रभुः ॥ ६६ ॥

१ जृम्भका-त्रियगृजृम्भकाऽऽख्या देवविशेषाः ।

* ०पि परावृत् संवृ० का० ॥ २ सद्यमाना हिमसंहतिः यस्मिन् तत् ।

† ०नां प्रशान्तशि० संवृ० ॥ ३ ह्रवगाः-वानराः । ‡ ०रे नृपजयौकं सु० ॥ ४ क्षीरेण ।

विदधे विबुधैस्तत्र वसुधारादिपञ्चकम् । रत्नपीठं स्वामिपादस्थाने जयनृपेण तु ॥ ६७ ॥
ततः स्थानादथान्यत्र ग्रामाकरपुरादिषु । प्रावर्तत विहाराय छत्रस्थः परमेश्वरः ॥ ६८ ॥
इतश्च जम्बूद्वीपेऽस्मिन् विदेहेष्वपरेषु च । नन्दिसुमित्र आनन्दकुर्यां पुर्यामभूच्छुषः ॥ ६९ ॥
चक्षुष्मानपि चक्षुष्मान् विवेकेन बभूव सः । ससहायश्च खड्गेन महासैनिकवानपि ॥ ७० ॥
जन्मतोऽपि भवोद्विग्नो जानानः सर्वमस्थिरम् । दधार पैतृकं राज्यमपि पालयितुं क्रमम् ॥ ७१ ॥
मनसा प्रागपि त्यक्तं त्यक्त्वा राज्यमथान्यदा । प्रव्रज्यां सुव्रताचार्यपादान्ते स उपाददे ॥ ७२ ॥
विविधाभिग्रहधरश्चरित्वा दुश्चरं तपः । कृत्वा चानशनं मृत्वाऽनुत्तरे समभूत् सुरः ॥ ७३ ॥
अत्रैव जम्बूद्वीपे च पुर्यां भरतभूषणे । आचस्त्यां धनमित्राख्यो बभूव पृथिवीपतिः ॥ ७४ ॥
धनमित्रनरेन्द्रस्य स्नेहादतिथितां गतः । पुर्यां तत्रैव चावात्सीद् बलिनाम महीपतिः ॥ ७५ ॥
धनमित्रोऽन्यदा रेमेऽक्षधूतं बलिनां समम् । अधीणबुद्धिविभवो गमेन च चरेण च ॥ ७६ ॥
पत्नीनामिव सारीणां वध-बन्धपरौ मिथः । विपश्चयामासतुस्तौ धूतं रणमिवोत्कटम् ॥ ७७ ॥
सर्वात्मना जेतुं कामौ तावन्योऽन्यं नरेश्वरौ । खं पणीचक्रतू राज्यं द्यूतान्धानां कुतो मतिः ? ॥ ७८ ॥
अथ हारितवान् राज्यं धनमित्रनृपो निजम् । रोरपुत्र इवाश्रीक एकाङ्गश्चाभवत् क्षणात् ॥ ७९ ॥
अवस्तुभूय स आम्यन् कर्म्मलो जीर्णकैर्पटः । भूताविष्ट इव प्राप सर्वत्राप्यवमाननाम् ॥ ८० ॥

* 'द्यूतैर्वलि' संदृ० ॥ १-२ गम-चरौ द्यूतक्रीडा कलामेदौ । ३ द्यूतक्रीडोपयुक्तं वस्तु सारीति कथ्यते । ४ मलिनः ।
५ कर्पटः--'कपडु' इति भाषायाम् ।

सोऽटान्नितस्ततोऽन्येद्युर्ददर्शयि सुदर्शनम् । पयौ च देशनां तैसाद्भूषं रोगीव लङ्घितः ॥ ८१ ॥
 अतिबुद्धः परिव्रज्यां जग्राह च तदन्तिके । चिरं च पालयामासापमानं तमविस्मरन् ॥ ८२ ॥
 फलेन तपसोऽमुष्य वधाय बलिभूषतेः । भवान्तरेऽहं भूयासं निदानमपि स व्यधात् ॥ ८३ ॥
 इत्थं कृतनिदानः सन् मृत्वाऽनशनकर्मणा । उदपाद्यच्युते कल्पे प्रकृष्टायुःस्थितिः सुरः ॥ ८४ ॥
 यतिलिङ्गमुपादाय बलिः कालेन गच्छता । विपद्य समभूत् कल्पे महर्द्धिरमरोत्तमः ॥ ८५ ॥
 च्युत्वा च भरतक्षेत्रे स नन्दनपुरेऽभवत् । देव्यां सुन्दर्यां समरकेसरिह्मापतेः सुतः ॥ ८६ ॥
 स्निग्धाञ्जनद्युतिवपुः पण्डितस्मरलक्षायुरभादद्भुतविक्रमः ॥ ८७ ॥
 आवैताढ्यं प्रतापाढ्यो भरतार्धमसाधयत् । अभूच्च प्रतिविष्णुः स मेरकाख्योऽर्धचक्रभृत् ॥ ८८ ॥
 वायोः पुर इवौजस्वी तेजस्वीव रवेः पुरः । न कोऽपि तस्य पुरतः प्रतिमल्लोऽभवन्नृपः ॥ ८९ ॥
 दैवस्येव न तस्याज्ञां व्यत्यलङ्घिष्ट कश्चन । रक्षाशिखाबन्धमिव मूर्ध्ना सर्वेऽप्यधुः पुनः ॥ ९० ॥
 इतश्च भरतक्षेत्रे द्वारकायामभूत् पुरि । समुद्र इव गम्भीरो रुद्रो नाम महीपतिः ॥ ९१ ॥
 श्री-पृथिव्याविव साक्षात् सुप्रभा पृथिवीति च । तस्याभूतामुभे कान्ते कान्ते रूप-गुणाश्रिया ॥ ९२ ॥
 जीवो नन्दिसुमित्रस्य सोऽनुत्तरविमानतः । प्रच्युत्य सुप्रभादेव्या उदरे समवातरत् ॥ ९३ ॥
 चतुरोऽथ महास्वमान् हलभृजन्महचक्रान् । सुखसुप्ता निशाशेषे सुप्रभादेव्युदक्षत ॥ ९४ ॥
 ततो नवसु मासेषु दिनेष्वर्धाष्टमेषु च । सुप्रभा सुषुप्ते स्वनुमननं शशितो रुचा ॥ ९५ ॥

चतुर्थं पर्व
तृतीयः
सर्गः
श्रीविमल-
नाथजिन-
चरितम् ।

॥४००॥

भद्र इत्यभिधां तस्य विदधे रुद्रभूपतिः । कुलभद्रश्रिया सार्धं व्यवधिष्ट क्रमेण सः ॥ ९६ ॥
धनमित्रस्य जीवोऽपि प्रच्युत्याच्युतकल्पतः । उत्पेदे पृथिवीकुक्षौ सरसीव सरोरुहम् ॥ ९७ ॥
साऽपि सप्त महास्वमान् शार्ङ्गभृज्जन्मसूचकान् । सुखसुप्ता निशान्शेषेऽपश्यत् प्रविशतो मुखे ॥ ९८ ॥
संपूर्णे समये साऽपि श्यामाङ्गमतिभासुरम् । अहत्त स्रुतं वैडूर्यं वैडूरगिरिभूरिव ॥ ९९ ॥
स्वयम्भूरिति तस्यापि नामधेयं प्रमोदभाक् । विदधे रुद्रभूपाल उत्सवेन महीयसा ॥ १०० ॥
नित्यमेव हि धात्रीभिः पाल्यमानः स पञ्चभिः । व्यवधिष्ट सैमितिभिर्मुनेरिव तपोऽनघम् ॥ १०१ ॥
भद्र-स्वयम्भुवौ ग्रीत्या संगच्छेते स्म सर्वदा । प्रवाहाविव तौ गङ्गा-यामुनौ श्वेतमैत्रकौ ॥ १०२ ॥
सेहिरं न तथोः पादघातान् राजकुमारकाः । तत्पादपरिघातेन अश्यन्ति साद्रयोऽपि यत् ॥ १०३ ॥
नील-पीतांशुकभृतौ तौ ताल-गरुडध्वजौ । चलन्तौ क्रीडयाऽप्युर्वी पर्यचालयतामिमाम् ॥ १०४ ॥
अभ्यासः सर्वशस्त्रेषु सर्वशस्त्रेषु चाभवत् । दीर्वीर्य-बुद्धोऽस्तारुण्यमिव लक्ष्मीविशेषकृत् ॥ १०५ ॥
पुरीपरिसरेऽन्येद्युः क्रीडन्तौ तावपश्यताम् । हस्त्यश्वकोशवहुलं सारक्षं शिविरं स्थितम् ॥ १०६ ॥
इदं प्रैष्यत केनेहामुहदा मुहदाऽथवा । इति लाङ्गलिना पृष्टः प्रोवाच सचिवात्मजः ॥ १०७ ॥
भूभुजा शशिसौम्येन मेरकायार्धचक्रिणे । प्रेषितं प्राभृतमिदं दण्डे जीवितकाम्यया ॥ १०८ ॥
तच्छ्रुत्वा कुपितः शार्ङ्गपाणिरेवमवोचत । किं नः संपश्यमानानां दण्डस्तस्मै भविष्यति ॥ १०९ ॥
वैराको मेरकः कोऽयं यः किलासासु सत्सपि । पार्थिवान् दण्डयत्येवं द्रष्टव्यं तस्य पौरुषम् ॥ ११० ॥

* ० द्यं विद्वत् संदृ० ॥ १ सप्तितयः-ईर्यादयः पञ्च । २ मेचकः-कृष्णः । ३ वराकः-‘रांक’ ‘बीचरो’ इति भाषायाम् ।

त्रिषष्टि-
शलाका-
पुरुषचरिते
महाकान्वे
॥४००॥

गृह्यतां सर्वमप्येतदाच्छिद्य स्वयमोजसा । कर्मस्थिप्य तानेवं स्वकीयानादिशद् भटान् ॥ १११ ॥
 गदामुद्गरदण्डाद्यैः शशिसौम्यस्य सैनिकान् । तद्गदास्ताडयामासुः फलितानिव पादपान् ॥ ११२ ॥
 अतर्कितद्रोहिभित्तैः प्रसुप्ता इव सौप्तिकैः । हन्यमानाः प्रणेशुस्ते प्राणानादाय काकवत् ॥ ११३ ॥
 हस्त्यश्वाद्याददे पश्चात् तत्सर्वं शार्ङ्गपाणिना । क्षत्रियाणां गुणो ह्येष परश्रीहरणं हठात् ॥ ११४ ॥
 ताभ्यामपहतं द्रव्यं मेरकायार्धचक्रिणे । शशंसुः शशिसौम्यस्य नराः पूत्कारकारिणः ॥ ११५ ॥
 तदाकर्ण्य परिकुद्धो निर्मर्याद् इवान्तकः । मेरकोऽधिसभं भीमभ्रुकुटीकोऽब्रवीदिति ॥ ११६ ॥
 पादाहतिः खरेणेव पिण्डमत्तेन दन्तिनः । कुटुम्बिकसधर्मिण्या हालिकेनेव कुट्टनम् ॥ ११७ ॥
 चपेटाघटनमित्र मण्डूकेन फणाभृतः । स्वमृत्यवे कृतमिदमनात्मज्ञेन रौद्रिणा ॥ ११८ ॥
 यैक्षोद्गमः पीलिकानामिव पर्यन्तकारणम् । विपरीता मतिः पुंसां भवेद् दैवे पराङ्मुखे ॥ ११९ ॥
 सपितृभ्रातरं नव्यभ्रातृव्यकमुपस्थितम् । हनिष्याम्येष तं दस्युमिव प्राभृतहारिणम् ॥ १२० ॥
 अथैकः सचिवोऽवोचद् बाल्यात् ताभ्यामिदं कृतम् । रुद्रेण भूभुजा दीर्घं सेवितोऽसीति मा कुपः ॥ १२१ ॥
 मन्ये न संमतं राज्ञो रुद्रस्यैतद् भविष्यति । आरिराधयिष्येवास्ति तस्य त्वां स्वामिनं प्रति ॥ १२२ ॥
 स्वामिनः प्रथमे कोपे नद्याः पूरे च कः पतेत् । एवमाशङ्कया नूनं रुद्रभूपो विलम्बते ॥ १२३ ॥
 देव ! प्रसीदादिश मां तदभीतिं प्रयच्छं च । आनेष्यामि प्राभृतं तत् सविशेषमहं ततः ॥ १२४ ॥

१ अपहृत्य । २ सुसेषाकामकैः । * शशिसौम्यीया न° संवृ० ॥ ३ हालिकः-हलभृत् 'खेदूत' इति भाषायाम् ।
 ४ विपीलिकानां पक्षोत्पत्तिर्मरणसंस्पर्शिका-इति भावार्थः । ५ आराधयितुमिच्छा । † च्छत । आ° का°; °च्छ वा । आ° संवृ० ॥

आमित्युक्तो मेरुकेण स द्रुतं द्वारकां ययौ । भद्र-स्वयम्भूत्सहितं रुद्रं चैवमभाषत ॥ १२५ ॥
किमेतत् तव पुत्राभ्यामज्ञानान्नुपते ! कृतम् । हन्यते न खलु श्वाऽपि स्वामिनो सुखलज्जया ॥ १२६ ॥
एवमप्यर्प्यतां सर्वं न ते दोषो भविष्यति । छादयिष्यत्यात्मजयोर्दोषमज्ञानैव हि ॥ १२७ ॥
अथ स्वयम्भूरित्यूचं स्वामिभक्त्या भवानिदम् । तातं प्रत्यार्यभावेन चार्यधीर्वक्ति साधु तत् ॥ १२८ ॥
धीरीभूय निरीक्षस्व तस्याच्छिन्नमिदं कियत् । आच्छेत्स्यामो महीं सर्वा वीरभोग्या हि भूरियम् ॥ १२९ ॥
आर्यस्य बलभद्रस्य दोष्णोर्मम च को वलम् । सहिष्यते कृतान्तस्य कुपितस्येव संगरे ॥ १३० ॥
एकं तमेव हत्वाऽहं भोक्ष्येऽर्धभरतं स्वयम् । किमन्यैः कुट्टितैर्भूयैर्बहुभिः कीटकैरिव ॥ १३१ ॥
तेनापि दोर्बलानां भरतार्धं न पैतृकम् । तद्व्यायेन ममाप्यस्तु बलिनो बलिनामपि ॥ १३२ ॥
इत्युक्त्या विस्मितो भीतो ह्रीतश्च सन्निवोऽथ सः । गत्वा द्रुतं मेरुकाय समाचख्यौ यथातथम् ॥ १३३ ॥
मत्तेभ इव संकुद्धस्तस्य दुःश्रवया गिरा । कम्पयन् क्षमां सैन्यभारैः प्रतस्थे मेरुकस्ततः ॥ १३४ ॥
इतः स्वयम्भू रुद्रेण भद्रेण च समन्वितः । प्रतस्थे द्वारकापुर्याः कन्दरादिव केसरी ॥ १३५ ॥
जनयन्तौ जनक्षोभं भैरवौ रौद्र-मेरुकौ । राहु-सौरी इवैकत्र क्रमेणाथ समेयतुः ॥ १३६ ॥
अभूच्छस्त्रप्रहाराधिकरालितदिगन्तरः । तत्सैन्ययोः संप्रहारः ग्रहाण इव दारुणः ॥ १३७ ॥
स्वयम्भूः पूरयामास पाञ्चजन्यमथ स्वयम् । अशेषद् द्विपदुच्चाटमत्रोपममहास्वनम् ॥ १३८ ॥
पाञ्चजन्यध्वनेस्तस्मात् त्रेमुर्मेरुकसैनिकाः । न हि केसरिभूत्कारं श्रुत्वा तिष्ठन्ति वीरणाः ॥ १३९ ॥

सैन्यान् संस्थापयामास तांश्चूडानिवं स्वयम् । मेरको रथमारुह्य डुढौकेऽभिस्वयम्सुवम् ॥ १४० ॥
 किं मुधा सैन्यसंहारेणेति व्याहारिणौ मिथः । आस्फालयामासतुस्तौ धनुरेकधनुर्धरो ॥ १४१ ॥
 उद्वाहमण्डपमिव विदधानौ जयश्रियः । मार्तण्डच्छादिभिर्बाणजालैर्द्रावप्यवर्षताम् ॥ १४२ ॥
 बाणवृष्ट्या बाणवृष्टिं तौ निराचक्रतुर्मिथः । विषं विषेणेव हुताशनेनेव हुताशनम् ॥ १४३ ॥
 सहस्रशः शरकरैः प्रसरद्भिर्विराजिनौ । अर्काविवोद्गतौ द्वौ तौ ददृशाते भयङ्करो ॥ १४४ ॥
 पाणिर्गतागतं कुर्वन्निपङ्गधनुरन्तरे । अलक्ष्योऽलक्षयत तयोरूर्मिकातेजसैव हि ॥ १४५ ॥
 पाणिस्तदैव तूणीरे तदैव हि धनुर्गुणे । पतन् द्रैरूप्यमृदिवाभात् तयोर्लघुहस्तयोः ॥ १४६ ॥
 बाणैरजस्यं ज्ञात्वाऽर्जं मेरकोऽस्त्रैर्गदादिभिः । वर्षं कल्पान्तमरुच्छैलशृङ्गैरिवोद्धतैः ॥ १४७ ॥
 तानि स्वयम्भूः प्रत्यस्त्रैर्भस्मसादकरोद् हुतम् । दृग्ज्वालाभिः करालाभिश्चक्षुर्विष इवोरगः ॥ १४८ ॥
 रणपारं जिगमिषुश्चक्रं सस्मार मेरकः । व्याधस्य सिञ्चान इव पाणौ तस्यापतच्च तत् ॥ १४९ ॥
 उदीरयामास ततो मेरकोऽपि स्वयम्सुवम् । क्रीडया युध्यमानेन मयैवासि भटीकृतः ॥ १५० ॥
 एष छेत्स्यामि ते शीर्षं गच्छ गच्छाधुनाऽप्यरे । काकानां तस्कराणां च नश्यतां का ननु त्रपा ॥ १५१ ॥
 स्वयम्भूरप्युवाचैवं क्रीडायुद्धं यदीदृशम् । प्रेक्ष्यं तत् कोपयुद्धं ते तदर्थं ह्यहमागमम् ॥ १५२ ॥
 आच्छिन्दन्तो द्विषां लक्ष्मीं वीराश्चेत् तस्करास्तदा । प्रथमस्तस्करोऽसि त्वं प्रदत्ता तव केन सा ॥ १५३ ॥

१ कुक्कटान् । २ वादिनौ । * धनुर्व्वर्च(र्द्ध)संघं ॥ १. ०द्भिश्चिराज्जनैः । अ० का०; ०जितौ । अ० संघं ॥ ३ इषङ्गः—
 'भाशु' इति भाषायाम् । ४ ऊर्मिका-अशुली । ५. 'सीवाणो' इति भाषायाम् । ६ भटो योधः । ७ अपहरन्तः । ८ लक्ष्मीः ।

मुक्त्वाऽपि चक्रं नष्टव्यं यत् त्वयाऽद्यापि नश्यताम् । काकाणां तस्कराणां च नश्यतां का ननु त्रपा ? ॥ १५४ ॥
मुञ्च मुञ्चाथवा चक्रं बलमस्यापि हृदयताम् । अपि ते प्रियमाणस्य नानुतापो यथा भवेत् ॥ १५५ ॥
इत्युक्तो मेरकश्चक्रं व्योम्नि भौममिवापरम् । ज्वालाजालकरालं तद् अमयित्वाऽमुचद् द्विपि ॥ १५६ ॥
शार्ङ्गपाणेरुरःपीठं तेनाजघ्ने चपेटया । कांस्यतालं कांस्यतालेनैव प्रास्कलता दृढम् ॥ १५७ ॥
चक्रतुम्बाग्रघातेन स्वयम्भूस्तेन मूर्च्छितः । पपात स्यन्दनोत्सङ्गे क्षीववत् तरलेक्षणः ॥ १५८ ॥
दधोर च तमुत्सङ्गे मुशली प्रियबान्धवः । वेंत्साश्चसिद्धाश्चसिहीत्युच्चरन् साश्रुलोचनः ॥ १५९ ॥
तेरेवाश्रुजलैर्ऋतुः सिक्तो वक्षसि शार्ङ्गभृत् । लब्धसंज्ञः समुत्तस्थो तिष्ठ तिष्ठेत्यरिं वदन् ॥ १६० ॥
उत्थायादाय तच्चक्रं कालचक्रमिव द्विषाम् । हरिर्मेरकमित्यूचे दृष्टः सोरक्षेणैर्निजैः ॥ १६१ ॥
इदं सर्वास्त्रसर्वस्वं जीवितव्यमिदं च ते । तद्गतं पश्यतोऽप्यद्य शिरोरत्नमहेरिव ॥ १६२ ॥
कस्य तिष्ठस्यवष्टम्भाद् गच्छ गच्छाधुना ननु । हन्ति स्वयम्भूर्न परान् समरादपगच्छतः ॥ १६३ ॥
मेरकोऽप्यब्रवीन्मुञ्च पश्यजोऽस्य त्वम्यहो ! । नाभूत् पत्युः कलत्रं या सा स्यादुपपतेः कथम् ? ॥ १६४ ॥
इत्युक्तः शार्ङ्गभृच्चक्रं भ्रमयित्वा मुमोच तत् । लीलया मौलिकमलं मेरकस्य चकर्त च ॥ १६५ ॥
स्वयम्भुवश्चोपरिष्ठात् पुष्पवृष्टिर्दिवोऽपतत् । तथैव पृथिवीपृष्ठे कैवन्धो मेरकस्य च ॥ १६६ ॥
दृष्टैश्च मेरकायैतैः स्वयम्भूः शिश्रिये क्षणात् । जैन्ययात्रा हि सैवाभूत् परमन्यतरो वरः ॥ १६७ ॥

१ मङ्गलग्रहम् । २ 'खड्गतालां' इति भाषायाम् । ३ स्यन्दनो रथः । ४ क्षीबो मत्तः । ५ वरस ! आश्वासिहि आश्वासिहि इति उच्चरन्-इति विभागः । ६ आलम्बनात् । ७ जारस्य । ८ 'धड' इति भाषायाम् । ९ जन्यम्-युद्धम् ।

ततश्च साधयामास भरतार्थं संदक्षिणम् । दधद् दक्षिणपाणिस्थं चक्रं दिक्चक्रजित्वरम् ॥ १६८ ॥
दिग्गयात्राया न्यवर्तिष्ठ स्वयम्भूर्भूर्जयश्रियः । भरतार्थश्रिया स्वैरं रममाणो नवोदया ॥ १६९ ॥
गच्छन् मार्गे शार्ङ्गपाणिर्मगधेषु ददर्श च । शिलां कोटिनरोत्पाट्यां कपालपुटवद् भुवः ॥ १७० ॥
वामेनोत्पाटयामास बाहुना ताम्रघोक्षजः । लीलयाऽपि वसुमतीमधिभूः फणिनामिव ॥ १७१ ॥
शिलां तां न्यस्य तत्रैव दोष्मतां चित्रमादधत् । ययौ दिनैः कतिपयैः पुरीं द्वारवतीं हरिः ॥ १७२ ॥
तत्र रुद्रेण भेद्रेण पार्थिवैरपरि । स्वयम्भुवोऽर्धचक्रित्वाभिपेकोऽकारि सोत्सवैः ॥ १७३ ॥
इतश्च वर्षद्वितयं छन्नस्थो विमलप्रभुः । विहृत्य दीक्षोपवनं सहस्राव्रणं ययौ ॥ १७४ ॥
तत्र जम्बूतले भर्तुरपूर्वकरणक्रमात् । क्षपकश्रेण्यारूढस्य घातिकर्माणि तुबुडुः ॥ १७५ ॥
षष्ठ्यां सितायां पौषस्योत्तरभद्रपदासु मे । उदभूत् केवलज्ञानं वष्टुन तपसा प्रभोः ॥ १७६ ॥
दिव्ये समवसरणे विदधे देशनां विशुः । गणेशाः सप्तपञ्चाशचाभूवन् मन्दरादयः ॥ १७७ ॥
तत्तीर्थेऽभूत् षण्मुखाख्यो यक्षः शिखिरथः सितः । दक्षिणैः फलचक्रेषु खड्गपाशाक्षमन्त्रिभिः ॥ १७८ ॥
वामैः सनखुलचक्रकोदण्डफलकांशुकैः । अम्भीदेन च दोर्दण्डैर्भर्तुः शासनदेवता ॥ १७९ ॥
तथोत्पन्ना विदिताख्या हरितालसमद्युतिः । पद्मारूढा वाणपाशधरदक्षिणपाणिका ॥ १८० ॥
कोदण्डनागसंयुक्तदक्षिणोत्तरबाहुका । श्रीमद्विमलनाथस्य जज्ञे शासनदेवता ॥ १८१ ॥
ताभ्यामशुक्तसांनिध्यस्ततः स्थानाज्जगद्गुरुः । विहरन्नन्यदा द्वारचत्वाः परिसरं ययौ ॥ १८२ ॥

१ स्थानं जयलक्ष्म्याः । २ इन्द्रः । ३ स्वामी । * ०श्च मासद्वि० कां० ॥ ४ मयूरवाहनः । ५ अभयदेन ।

शक्राद्यैस्तत्र समवसरणं विदधेऽमरैः । विशत्यग्रधनुःसप्तशतोच्चाशोकपादपम् ॥ १८३ ॥
तत्र प्रविश्य आगद्वारा भगवांश्चैत्यपादपम् । त्रिः प्रदक्षिणयामास पालयन्नाहतीं स्थितिम् ॥ १८४ ॥
'तीर्थाय नमः' इत्युक्त्वा पूर्वाशाभिमुखं ततः । सिंहासनमलञ्छङ्के धर्मचकी त्रयोदशः ॥ १८५ ॥
यथाद्वारं प्रविचिचुर्यथास्थानं स्थितिं व्यधुः । साधवोऽथार्यिका देवा देव्यो नार्यो नरा अपि ॥ १८६ ॥
तदा च द्वारकां गत्वा त्वरितं राजपूरुषाः । स्वामिनं समवसृतं शशंसुः शार्ङ्गपाणये ॥ १८७ ॥
स्वाम्यागमनशंसिभ्यः स्वयम्भूः पारितोषिके । सार्धा द्वादश रूप्यस्य कोटीः प्रमुदितो ददौ ॥ १८८ ॥
स्वयम्भूः सह भद्रेण भद्राणामेककारणम् । शीघ्रं समवसरणं जगाम प्रविवेश च ॥ १८९ ॥
तत्र प्रदक्षिणीकृत्य नत्वा च परमेश्वरम् । अनुशक्रं स भद्रोऽपि स्वयम्भूः समुपाविशत् ॥ १९० ॥
नत्वा जिनेन्द्रं भूयोऽपि रचिताञ्जलिसंपुटाः । एवमारेभिरे स्तोतुं वज्रभृच्छार्ङ्गभृद्भलाः ॥ १९१ ॥
देव ! त्वद्दर्शनेनाद्य दुःखं सांसारिकं ययौ । शरीरिणां भुवः पङ्क्तु इव वार्षिकवारिणा ॥ १९२ ॥
पुण्योऽयं दिवसः स्वामिस्त्वद्दर्शननिबन्धनम् । यत्रामलीभविष्यामो दुःकर्ममलिना वयम् ॥ १९३ ॥
अङ्गावयवराजत्वं प्रत्यपद्यन्त नो दृशः । यास्त्वद्दर्शनमासाद्य सद्योऽधुः शुद्धिमात्मनः ॥ १९४ ॥
पूतास्त्वत्पादसंपर्काद् भरतक्षेत्रभूमयः । अपि ताः पापनाशांय किं पुनस्तव दर्शनम् ॥ १९५ ॥
मिथ्यादृशामुल्लूकानामिव त्वद्दर्शनं ग्रभो ! । केवलालोकमार्त्तण्डतिरोभावनिबन्धनम् ॥ १९६ ॥
त्वद्दर्शनमुधापानसमुच्छ्वसितवर्ष्मणाम् । अद्य देव ! त्रुटिष्यन्ति कर्मबन्धाः शरीरिणाम् ॥ १९७ ॥

* ण्योदयं दिनं स्वां संवृ० ॥ १ वर्ष-वपुः ।

विवेकदर्पणोन्माहिसमुत्पादनकर्मठाः । कल्याणतरुबीजाभाः पान्तु त्वत्पादपांसवः ॥ १९८ ॥
 स्वाभिन् ! पीयूषगण्डूषं इव ते देशनावचः । संसारमरुमग्रानामस्तु नः स्वास्थ्यहेतवे ॥ १९९ ॥
 स्तुत्वेति सत्सु तूष्णीकेष्विन्द्रोपेन्द्रबलेषु तु । विमलां विमलस्वामी प्रारेभे धर्मदेशनाम् ॥ २०० ॥
 अकामनिर्जरारूपात् पुण्याज्जन्तोः प्रजायते । स्थावरत्वात् त्रसत्वं वा तिर्यक्त्वं वा कथञ्चनं ॥ २०१ ॥
 मानुष्यमार्यदेशश्च जातिः सर्वाक्षपाटवम् । आयुश्च प्राप्यते तत्र कथञ्चित् कर्मलाघवात् ॥ २०२ ॥
 प्राप्तेषु पुण्यतः श्रद्धा-कथक-श्रवणेष्वपि । तत्त्वनिश्चयरूपं तद् बोधिरत्नं सुदुर्लभम् ॥ २०३ ॥
 राज्यं वा चक्रभृत्त्वं वा शक्रत्वं वा न दुर्लभम् । यथा जिनप्रवचने बोधिरत्यन्तदुर्लभा ॥ २०४ ॥
 सर्वे भावाः सर्वजीवैः प्राप्तपूर्वा अनन्तशः । बोधिर्न जातुचित् प्राप्ता भवभ्रमणदर्शनात् ॥ २०५ ॥
 पुद्गलानां परावर्तव्यनन्तेषु गतेष्विह । उपाधे पुद्गलावर्ते शेषे सर्वशरीरिणाम् ॥ २०६ ॥
 सर्वेषां कर्मणां शेषेऽन्तःकोटीकोट्यवस्थितौ । ग्रन्थिभेदात् कश्चिदेव लभते बोधिमुत्तमाम् ॥ २०७ ॥
 यथाप्रवृत्तिकरणादन्ये तु ग्रन्थिसीमनि । प्राप्ता अप्यवसीदन्ति अमन्ति च पुनर्भवम् ॥ २०८ ॥
 कुशोत्पन्नश्रवणं सज्जो मिथ्यादग्निः कुवासना । प्रमादशीलता चेति स्युर्बोधिरपिपन्थिनः ॥ २०९ ॥
 चारित्रस्यापि संग्राप्तिर्दुर्लभा यद्यपीरिता । तथापि बोधिप्राप्तौ सा सफला निष्फलाऽन्यथा ॥ २१० ॥
 अभव्या अपि चारित्रं प्राप्य ग्रैवेयकावधि । उत्पद्यन्ते विना बोधिं प्राप्नुवन्ति न निर्धृतिम् ॥ २११ ॥
 असंग्राप्ते बोधिरत्ने चक्रवर्त्यपि रङ्गवत् । संग्राप्तबोधिरत्नस्तु रङ्गोऽपि स्यात् ततोऽधिकः ॥ २१२ ॥

१ गण्डूषः—'गुण्डको' इति मायायाम् । - २ सर्वेन्द्रियपटुता । ३ परिपन्थी—मातुः । ४ मोक्षम् ।

त्रिषष्टि-
शलाका-
पुरुषचरिते
महाकान्वे

॥४०४॥

चतुर्थ पर्व
तृतीयः
सर्गः
श्रीविमल-
नाथजिन-
चरितम् ।

श्रीविमल-
जिनस्य
परिवारादि ।

॥४०४॥

संश्राप्तबोधो जीवा न रज्यन्ते भवे क्वचित् । निर्ममत्वा भजन्त्येकं मुक्तिपार्श्वसमर्गलाः ॥ २१३ ॥
श्रुत्वैवं देशनां भर्तुः प्रायेण प्राव्रजज्जनाः । भजे स्वयम्भूः सम्यक्त्वं श्रावकत्वं च सीरमृत् ॥ २१४ ॥
पूर्णायासादिपौरुष्यां व्यसाक्षीद् देशनां प्रभुः । ततस्तथैव तां चक्रे मन्दरो गणभृद्भरः ॥ २१५ ॥
पूर्णद्वितीयपौरुष्यां देशनां सोऽप्यपारयत् । खं खं स्थानं ययुश्चेन्द्रोपेन्द्र-भद्रादयोऽपि हि ॥ २१६ ॥
ततः स्थानात् पुर-ग्रामा-ऽऽकर-द्रोणसुखादिषु । व्यहरद् विमलसामी लोकानुग्रहकाम्यया ॥ २१७ ॥
अष्टषष्टिः सहस्राणि श्रमणानां महात्मनाम् । आर्यिकाणां लक्षमेकं शतैरष्टभिरन्वितम् ॥ २१८ ॥
चतुर्दशपूर्वभूतामेकादश शतानि तु । अवधिज्ञानिनामष्टचत्वारिंशच्छतानि तु ॥ २१९ ॥
शतानि पञ्चपञ्चाशन्मनःपर्ययधारिणाम् । तावन्त्येव तु शतानि केवलज्ञानिनामपि ॥ २२० ॥
जातवैक्रियलब्धीनां शतानि नवतिः पुनः । संजातवादलब्धीनां त्रिसहस्री द्विशत्यपि ॥ २२१ ॥
श्रावकाणामुभे लक्षे सहस्राष्टकसंयुते । श्राविकाणां चतुर्लक्षी चतुर्विंशत्सहस्रयुक् ॥ २२२ ॥
द्विवर्षीनां पञ्चदशाब्दलक्षीं केवलात् परम् । महीं विहरमाणस्य परिवारोऽभवत् प्रभोः ॥ २२३ ॥
॥ षडभिः कुलकम् ॥

ज्ञात्वा निर्वाणमासनं संमेताद्रिं ययुः प्रभुः । षडभिः साधुसहस्रैश्च सहानशनमादेदे ॥ २२४ ॥
मासं स्थित्वा शुचिकृष्णसप्तम्यां पौष्णगे विधौ । मुनिभिस्तैः समं स्वामी जगाम पदमव्ययम् ॥ २२५ ॥

* ०ष्यां विस्रसर्जं दे० संदृ० टि० ॥ † ०नि च । का० ॥ ‡ द्विमासोनां संदृ० ॥ § ०युः विभुः । का० ॥
१ शुचिः आषाढः ।

निर्वाणमहिमा भर्तुः संयतानां च सर्वतः । उपेत्य विदधे तत्र पुरुहूतादिभिः सुरैः ॥ २२६ ॥
 कौमारे पञ्चदशाब्दलक्षास्त्रिंशदिलाज्वने । व्रते पञ्चदशेत्यायुः प्रभोः षष्ठ्यब्दलक्ष्यभूत् ॥ २२७ ॥
 श्रीवासुपूज्यनिर्वाणाद् विमलस्वामिनिर्घृतिः । सागराणां त्रिंशति तु व्यतीतायामजायत ॥ २२८ ॥
 स्वयम्भूरपि चैश्वर्यमर्देन ग्रभविष्णुना । परिलुप्तविवेकः सन् क्रूरकर्माङ्करोन्न किम् ? ॥ २२९ ॥
 षष्टिं वत्सरलक्षाणि संपूर्यायुर्निजं हरिः । तैस्तैः स्वकर्मभिः षष्टीं जगाम नरकावनीम् ॥ २३० ॥
 स्वयम्भुवः कुमारत्वे द्वादशाब्दसहस्रभूत् । सैव मण्डलिकत्वे च नवत्यब्दी तु दिग्जये ॥ २३१ ॥
 राज्ञे त्वेकोनपञ्च्यब्दलक्षाण्यथ सहस्रकाः । पञ्चसप्ततिरधिका दशाग्रैर्नवभिः शतैः ॥ २३२ ॥

भद्रोऽपि सोदरविपत्तिशुचा विरक्त आचव्रतोऽथ मुनिचन्द्रशुनेः समीपे ।
 षष्टिं च पञ्च च निजायुषि वर्षलक्षान् नीत्वा विपद्य च पदं परमं प्रपेदे ॥ २३३ ॥

इत्याचार्यश्रीहेमचन्द्रविरचिते त्रिषष्टिशलाकापुरुषचरिते महाकाव्ये
 चतुर्थे पर्वणि श्रीविमलनाथ-स्वयम्भू-भद्र-मेरकचरितवर्णनो

नाम तृतीयः सर्गः ॥ ३ ॥

चतुर्थः सर्गः ।

श्रीअनन्तनाथचरितम् ।

पायादनन्तस्वामी वः सिद्धानन्तचतुष्टयः । इहापि देहिनां मोक्ष इवानन्तसुखप्रदः ॥ १ ॥
श्रीमतोऽनन्तनाथस्य चरित्रमिदमुच्यते । यानयात्रमिवापासंसाराम्भोधिदारणे ॥ २ ॥
धातकीखण्डद्वीपे प्राग्विदेहे विजये पुनः । ऐरावताख्येऽरिष्टेति नग्यस्ति गरीयसी ॥ ३ ॥
राजा पद्मरथो नाम तस्यामासीन्महारथः । द्विषद्रथिश्चव्यूहस्वलनैकमहागिरिः ॥ ४ ॥
स जित्वाऽपि द्विषोऽशेषान् साधयित्वाऽखिलामिलम् । न तृणायान्यमंस्तेनां मोक्षश्रीसाधनोत्सुकः ॥ ५ ॥
विहारलीलामुधाने जलक्रीडां च वापीषु । गन्धर्वाणां च मधुरसंगीतकविलोकनम् ॥ ६ ॥
वाणाऽश्वादिशानां गतिवैचित्र्यदर्शनम् । वसन्तकौमुदीप्रायक्रीडोत्सवनिरीक्षणम् ॥ ७ ॥
नाटकप्रभृतिदशरूपकाभिनयोत्सवम् । स्वर्तिमानप्रतिमानवासौकोवसनं तथा ॥ ८ ॥
विचित्रवस्त्रनेपथ्याङ्गरागाकल्पकल्पनम् । न रागात् सोऽन्वभूत् किन्तु लोकेयान्प्रानुवर्तनात् ॥ ९ ॥
॥ चतुर्भिः कलापकम् ॥

* ० हतुलनै° संवृ० ॥ १ प्रतिमानम्-प्रतिबिम्बम्-सादृश्यम् । २ ओकः-हर्म्यम्-गृहम् । ३ भाकल्पकल्पनम्-भूषणपरिधानम् । ४ लोकवृत्त्यनुसरणात् ।

चतुर्थं पर्व
चतुर्थः
सर्गः
श्रीअनन्त-
नाथजिन-
चरितम् ।

॥४०५॥

कश्चिदप्यतिवाह्यं कालं सोऽथ विवेकवान् । चित्तरक्षगुरोः पादमूले दीक्षामुपाददे ॥ १० ॥
 अर्हद्भक्त्यादिभिः स्थानैस्तीर्थकृन्नाम कर्म सः । बद्धा मृत्वा प्राणतस्य पुण्योत्तरे सुरोऽभवत् ॥ ११-॥
 इतश्च जम्बूद्वीपेऽस्मिन् भरतार्धेऽत्र दक्षिणे । इक्ष्वाकुवंशगिरिभूरयोऽध्येत्यस्ति पूर्वेण ॥ १२ ॥

विमलस्रच्छपयसा परिखावलयेन सा । विराजते रत्नस्तवेणीव वरवर्णिनी ॥ १३ ॥
 सुनिष्क्रमप्रवेशानि सैत्संधीन्यर्थवन्ति च । सुभूमिकानि वेदमानि नाटकानीव तत्र च ॥ १४ ॥
 तस्यां गृहोर्ध्वभूमीषु काञ्चन्यो भान्ति जालिकाः । प्रत्येकं गृहलक्ष्मीभिराबद्धा मुकुटा इव ॥ १५ ॥
 तत्र चैत्येर्ष्वर्हद्वापुष्पगन्धर्वहोऽनिलः । तापनाशाय लोकानां भवत्यमृतनस्रवत् ॥ १६ ॥
 तस्यामासीत् सिंह इव विक्रमेणातिशायिना । अग्रेसरो नृसिंहानां सिंहसेनो महीपतिः ॥ १७ ॥
 उपचारं प्रयच्छन्तः स्वस्य कल्याणकाम्यया । तस्याधिदैवतस्येव भक्त्या भूमिशुजोऽभवत् ॥ १८ ॥
 अग्रणीगुणिनां तैस्तैः सोऽवदातैर्निर्जैर्गुणैः । जगदाग्रीणयामास करैरिव निशाकरः ॥ १९ ॥
 काममर्थं च धर्मं च स दधौ स्वस्वभांत्रया । सेवाऽऽगतान् राजपुत्रानिवौचित्यविचक्षणः ॥ २० ॥
 सधर्मचारिणी तस्याभवद् धर्मस्य वासभूः । सुयशा नाम यशसा स्वशीलैर्नैव शालिनी ॥ २१ ॥

* किञ्चिद् संवृ० का० ॥ १ इक्ष्वाकुवंश एव गिरिस्तस्य भूः स्थानम् अथवा इक्ष्वाकुवंशस्य गिरिभूः गङ्गा पवित्रत्वात् ।
 २ रतिप्रसङ्गे विक्षीर्णवेणीव । † 'स्तवलेखं' सु० ॥ ३ उत्तमरमणी । ४ सुष्ठु गमनागमनद्वाराणि । ५ सुष्ठुपर्वणि, अन्यत्र
 नाटकस्याङ्गविशेषः सन्धिः । ६ साधनवन्ति । † 'रायुक्ता, सु० 'रासुक्ता का० ॥ १ 'न्धहरोऽनि' सु० ॥ ७ नस्यम्-
 घ्राणम् । ८ उपायनम् । १ 'न्त आत्मक' सु० ॥ ९ मात्रा-औचित्यम् ।

अम्बा-जनक-श्चशुरान्ववायानां बभूव सा । मन्दकिनीव जगतां त्रयाणामेकपावनी ॥ २२ ॥
वक्रस्थेन्दुः प्रतिनिधिर्दृशोरनुजमम्बुजम् । कण्ठस्य कम्बुरालेख्यं दोष्णोर्विसलता सखी ॥ २३ ॥
कुम्भः सनाभिः स्तनयोर्नाभेर्विवरमात्मभूः । प्रतिविम्बं नितम्बस्य कूलिनीपुलिनावनिः ॥ २४ ॥
उर्वोरवरजा रम्भा पादयोः पद्ममन्तिर्षूढ । तस्याः सर्वाङ्गरम्यायाः किं किं न ह्यतिशय्यभूत् ॥ २५ ॥
॥ त्रिभिर्विंशोपकम् ॥

इतश्च प्राणते कल्पे जीवः पद्मरथस्य सः । प्रकृष्टस्थितिकं स्नायुः सुखमग्नोऽत्यवाहयत् ॥ २६ ॥
श्रावणासितसप्तम्यां रेवतीस्थे निशाकरे । ततश्च्युत्वा सुयशसो देव्याः कुक्षववातरत् ॥ २७ ॥
ददर्श च महास्वमान् कुञ्जरादींश्चतुर्दश । सुखसुप्ता निशाशेषे देव्यर्हज्जन्मसूचकान् ॥ २८ ॥
रौधकृष्णत्रयोदश्यां पौष्णे मे ज्येनलाञ्छनम् । सुवर्णवर्णं सुयशाः स्वामिनीं सुषुवे सुतम् ॥ २९ ॥
अथ ऊर्ध्वं रुचकेभ्योऽभ्येत्य सद्योऽप्यथार्हतः । षट्पञ्चाशद्विक्रुमार्यः स्रतिकर्माणि चक्रिरे ॥ ३० ॥
सौधर्मकल्पाधिपतिस्तत्रोपेत्य प्रणम्य च । प्रभुमादाय विर्यता मेरुशैलशिरो ययौ ॥ ३१ ॥
अतिपाण्डुकम्बलायां शिलायां तत्र वासवः । सिंहासन उपाविक्षदुत्सङ्गरोपितप्रभुः ॥ ३२ ॥
इन्द्रास्त्रिषष्टिरभ्येत्याच्युतप्रभृतयस्ततः । क्रमेणाल्मपयन् नाथमाहूतैस्तीर्थवारिभिः ॥ ३३ ॥
ईशानाधिपतेरङ्गे महासारं न्यधात् प्रभुम् । शक्रस्तद्भारवहनश्रेमेणैव गरीयसा ॥ ३४ ॥

१ अन्ववायः-वंशः । २ शङ्कुस्तस्याः कण्ठस्य चित्रमासीत् । ३ विसलता कमलनाललता बाह्योः सखीभूता आसीत् । ४ गुहा
नाभेः पुत्ररूपाऽभूत् । ५ नद्याः सिकतावलिः । ६ पद्मं पादयोरन्तिषद्-शिव्यः । ७ राधः-वैशालः । ८ आकाशमार्गेण ।

विकृतस्फाटिकमहाचतुष्टयविषाणजैः । वारिभिः खपयामास वासवः परमेश्वरम् ॥ ३५ ॥
वाससा देवदूष्येण प्रमृज्येशं विलिप्य च । अर्चित्वाऽऽरात्रिकं कृत्वा सौधेन्द्रोऽस्तवीदिति ॥ ३६ ॥

तवाग्रे भूमिलुठनैर्ये हि भूरेणुनाश्रिताः । गोशीर्षचन्दनेनाङ्गरागस्तेषां न दुर्लभः ॥ ३७ ॥
भक्त्यैकमपि यैः पुष्पं त्वन्मूर्धन्यधिरोप्यते । ते छत्राशून्यशिरसः संचरन्ति निरन्तरम् ॥ ३८ ॥
अङ्गरागस्तवाङ्गे यैरेकदाऽपि विधीयते । देवदूष्यांशुकधरास्ते भवन्ति न संशयः ॥ ३९ ॥
निधीयते भवत्कण्ठे पुष्पदामैकदाऽपि यैः । लुठन्ति तेषां कण्ठेषु दोर्लताः सुरयोषिताम् ॥ ४० ॥
ये वर्णयन्त्येकदाऽपि त्वद्गुणानतिनिर्मलान् । ते गीयन्ते सुरस्त्रीभिरपि लोकातिशायिनः ॥ ४१ ॥
ये चौरुचारीचतुरं भक्त्या वल्लगन्ति ते पुरः । ऐरावणकरिस्कन्धासनं तेषां न दुर्लभम् ॥ ४२ ॥
ध्यायन्ति परमात्मानं ये त्वां देव ! दिवानिशम् । त्वादृशीभूय ते लोके ध्येयतां यान्ति सर्वदा ॥ ४३ ॥
स्त्रात्राङ्गरागनेपथ्याकल्पप्रभृतिकल्पने । अधित्वन्मेऽधिकारोऽस्तु सदाऽपि त्वत्प्रसादतः ॥ ४४ ॥
इति स्तुत्वा जिनपतिं गृहीत्वा च दिवस्पतिः । गत्वा च खुग्रशोदेव्याः पार्श्वेऽमुञ्चद् यथास्थिति ॥ ४५ ॥
नन्दीश्वरे शाश्वतार्हत्प्रतिमाऽष्टाहिकोत्सवम् । कृत्वा शक्रोऽपरेऽपीन्द्राः स्वं स्वं स्थानं पुनर्ययुः ॥ ४६ ॥
गर्भस्थेऽसिञ्जितं पित्राऽनन्तं परबलं यतः । ततश्च चक्रेऽनन्तजिदित्याख्या परमेशितुः ॥ ४७ ॥
योगी ध्यानामृतमिव निजाङ्गुष्ठात् सुधां पिबन् । अस्तन्यपोऽप्यवर्धिष्ट क्रमेण परमेश्वरः ॥ ४८ ॥

१ विषाणम्-शृङ्गम् । * ०स्वा दे० का० ॥ २ छत्रयुक्तमस्तकाः । ३ चारुयां चारी नुले गमनप्रकारस्तथा चतुरं यथा
स्यात् तथा । ४ नृलन्ति । ५ त्वयि । ६ शत्रुसैन्यम् ।

शैशवं व्यतिचक्राम क्रमादिन्दुरिव प्रभुः । पञ्चाशद्धनुर्बुद्धः प्रतिपेदे च शौचनम् ॥ ४९ ॥
निश्चिन्वानो हेयबुद्ध्या मार्गस्थित इवाश्रयम् । पित्राज्ञयाऽनन्तनाथश्चक्रे दारपरिग्रहम् ॥ ५० ॥
अर्धाष्टमेषु लक्षेषु गतेषु शरदामथ । स्वामी पित्रनुरोधेन राज्यभारमुपाददे ॥ ५१ ॥
वर्षलक्षाः पञ्चदश पालयित्वा वसुन्धराम् । दधार चिन्तां मनसि दीक्षायै सिंहसेनभूः ॥ ५२ ॥
ब्रह्मलोकात् सुरा लौकान्तिकाः सारस्वतादयः । तीर्थं प्रवर्तय स्वामिन्नित्युतः परमेश्वरम् ॥ ५३ ॥
जुम्भकैर्जुम्भभिच्छिष्टकुबेरैरितैः सुरैः । पूर्यमाणेन वित्तेन वर्षदानं ददौ विभुः ॥ ५४ ॥
तस्य दानस्य पर्यन्ते भवपर्यन्तकामिनः । दीक्षाभिषेकं विदधुः सुराऽसुर-नृपाः प्रभोः ॥ ५५ ॥
आमुक्तचित्रनेपथ्यवस्त्रमाल्यो जगत्पतिः । ततः सागरदत्ताख्यामारोहच्छिविकां वराम् ॥ ५६ ॥
शक्रादिभिर्घृतच्छत्रचामरव्यजनः प्रभुः । तया शिविकयोद्यानं सहस्राभ्रवणं ययौ ॥ ५७ ॥
दोलौऽऽन्दोलनसंस्तननागरस्त्रीजनैर्मुहुः । तदानीं गच्छदागच्छत्वेचरीभिरिवाकुलम् ॥ ५८ ॥
प्रत्यग्रपल्लवाताम्रैर्विलुङ्गद्वङ्गकुन्तलैः । अशोकैर्मधुना मत्तैरिव घूर्णद्विराचितम् ॥ ५९ ॥
क्रीडाश्रान्तपुरस्त्रीणां श्रमसर्वस्वहारिभिः । चूतैरुत्पल्लवै रम्यं तालवृन्तधैरिव ॥ ६० ॥
कर्णिकारैः कर्णिकाभिरिवोद्यानमाधवश्रियः । रुचिरं काञ्चनारैश्च काञ्चनैस्तिलकैरिव ॥ ६१ ॥

१ निश्चयं कुर्वाणः त्यागबुद्ध्या । २ जुम्भमृच्छिष्टः जुम्भमृद् इन्द्रसेन शिष्टः आश्रयः । ३ दोला-‘हिंडोको’ इति भाषा-
याम् । ४ विलुलन्तो व्यासा ये अमरास्ते एव कुन्तलास्तैः । ५ व्यासम् । ६ कर्णिकारैः, काञ्चनारैः-तन्नामकपुष्पविशेषैः ।

उदीर्णस्वागतमिव वनं तदवकोकिलम् । अविवेश जगन्नाथो जगन्मन इवोन्मनाः ॥ ६२ ॥

॥ पञ्चभिः कुलकम् ॥

ततः सागरदत्तातो दत्तहस्तो विडौजसा । उत्तीर्योज्झाश्चकारालङ्कारप्रभृतिकं प्रभुः ॥ ६३ ॥

राधकृष्णचतुर्दश्यां रेवत्यामपरेऽहनि । षष्ठेन प्राव्रजत् स्वामी सहस्रेण समं नृपैः ॥ ६४ ॥

वन्दित्वा स्वामिनमथ पुरुहूतादयोऽखिलाः । स्वं स्वं स्थानं ययुः सद्यः कृतकार्यो इवामराः ॥ ६५ ॥

द्वितीयेऽहि वर्धमानपुरे विजयवेदमनि । पारणं परमानेन चकाराहंश्चतुर्दशः ॥ ६६ ॥

तत्र चक्रे सुधान्धोभिर्वसुधारादि पञ्चकम् । रत्नपीठं तु विजयेनाङ्गिन्यासपदे प्रभोः ॥ ६७ ॥

ततः स्थानादपच्छन्ना छद्मस्थः परमेश्वरः । प्रावर्तिष्ट विहाराय सहमानः परीपहान् ॥ ६८ ॥

इतश्च जम्बूद्वीपेऽस्मिन् प्राग्विदेहेषु सुन्दरी । पुरी नन्दपुरीत्यस्ति परमानन्दजन्मभूः ॥ ६९ ॥

नृपो महाबलस्तत्र दत्तशोकोऽरियोषिताम् । अभूदशोकशाखीव सकुलोद्यानभूषणम् ॥ ७० ॥

संसारवासवैराग्यं स दधार महामनाः । विदग्धनागर इव ग्रामवासविरक्ताम् ॥ ७१ ॥

स दृषभर्षिपादाज्जमूले गत्वोदमूलयत् । पञ्चभिर्मुष्टिभिः केशाञ्चरित्रं प्रत्यपादि च ॥ ७२ ॥

उद्यानमिव चारित्रं पालयित्वा महाफलम् । स विपद्य समुत्पेदे सहस्रारेऽमरो वरः ॥ ७३ ॥

इतोऽस्य जम्बूद्वीपस्य क्षेत्रे भरतनामनि । कौशाम्बीत्यस्ति नगरी पुरन्दरपुरोपमा ॥ ७४ ॥

१ कोकिलाभिरवकीर्णम् । २ उत्सुकः । ३ इन्द्रेण । ४ उपवासद्वयेन । ५ देवैः । ६ निष्कपटः-ऋतुस्वभाव इत्यर्थः ।
७ यथा चतुरनागरिकः ग्रामीणतायाः विरज्यते तथैवोदारचेताः प्रभुः संसारोद्विग्नः संजातः ।

समुद्रदत्त इत्यासीद् दत्तमुद्रोऽरितेजसाम् । समुद्र इव गम्भीरस्तस्यां वसुमतीपतिः ॥ ७५ ॥
 पत्नी तस्याभवन्नन्दा नयनानन्दचन्द्रिका । रूपेण रूपाहङ्कारहरणी सुरयोषिताम् ॥ ७६ ॥
 नृपस्य तस्य मलयपवमानो मधोरिव । मित्रं मलयभूनाथोऽभ्याययौ चण्डशासनः ॥ ७७ ॥
 समुद्रदत्तस्तं ग्रीत्या महत्या निजसन्नि । सादरः सोदरमिवाभोजयत् सपरिच्छदम् ॥ ७८ ॥
 मृगाक्षीं तत्र सोऽद्राक्षीन्नन्दामानन्दिनीं दृशोः । पत्नीं समुद्रदत्तस्य समुद्रस्येव जाह्नवीम् ॥ ७९ ॥
 स्तब्धाङ्गः कीलित इव सराक्षरितदुःसहैः । जातसेदो विप्रैर्मभानलघर्मादिवोल्बणात् ॥ ८० ॥
 सर्वाङ्गमप्यङ्कुरितप्रेमेव पुलकेन च । भिन्नस्वरो ग्रहग्रस्त इव तस्या वपुर्गुणैः ॥ ८१ ॥
 प्रक्रम्यमानसर्वाङ्गस्तदाल्लेष इवोत्सुकः । शुचेव वैवर्ण्यधरस्तैदंप्राप्तिजन्मया ॥ ८२ ॥
 बाष्पेण लुप्तनयनः कामान्ध्यमिव धारयन् । तदग्राह्या मृत्युमिवानेतुं ग्रलयमाश्रयन् ॥ ८३ ॥
 नन्दामालोक्य तत्कालं सर्वाङ्गोपाङ्गसुन्दरीम् । कां कामवस्थां न प्राप मौन्मथीं चण्डशासनः ॥ ८४ ॥
 ॥ पञ्चभिः कुलकम् ॥
 समुद्रदत्तदत्तौर्कस्युवासाथ निशास्त्रपि । लेभे न निद्रां कामार्तो रोगार्त इव सोऽस्तधीः ॥ ८५ ॥

* ०थो (थः) प्रययौ संवृ० ॥ १ आगतः । २ विप्रलम्भो वियोगः, स एवानलोऽस्ति तेन घर्मेः उष्णस्तप्तात् । ३ अङ्कुरितः-
 पुलकितः । ४ भूताविष्टः । ५ तस्या नन्दाया अलाभाजातेन शोकेन पाण्डुतां दधदिव । ६ तस्यां नन्दायामेव लब्धं तन्मयतां धार-
 यन्, कामार्तस्य प्रकृतिरूपणत्वाद् नन्दामन्तरेण सर्वमपि नष्टमिच्छन् इत्यर्थः । ७ कामसंबन्धिनीम् । ८ ओको गृहम् । उवास
 'वस' धातोः परोक्षायामन्यपुरुषैकवचनम् ।

तांस्ताननुदिनं नन्दाग्राह्यायान् विचिन्तयन् । कञ्चित् कालं व्यतीयाय मित्रव्याजेन स द्विपन् ॥ ८६ ॥
 समुद्रदत्ते विश्वस्ते स नन्दामपरेऽहनि । हत्वा जगाम शकुनिरिव रत्नावलीं द्रुतम् ॥ ८७ ॥
 रक्षसेव हतां तेन बलिना छलिना च ताम् । प्रत्याहतुं सोऽसमर्थो वैराग्यं परमं ययौ ॥ ८८ ॥
 हृदयस्थेन शल्येनेवापमानेन तेन सः । दूयमानोऽग्रहीद् दीक्षां श्रेयांसमुनिसंनिधौ ॥ ८९ ॥
 अत्युग्रं स तपस्तेपे तपसोऽस्य फलेन तु । नन्दाहर्तुर्वधाय सां निदानमिति चाकरोत् ॥ ९० ॥
 अमुना स निदानेन मितीकृत्य तपःफलम् । विपद्य कालयोगेन सहसारेऽभवत् सुरः ॥ ९१ ॥
 मृत्वा कालक्रमाच्चण्डशासनोऽपि महीपतिः । भवाब्ध्यावर्तभृतासु वत्रामानेकयोनिषु ॥ ९२ ॥
 स चात्र भरते पृथ्वीपुरे विलासभूपतेः । गुणवत्यां कलत्रेऽभून्मधुरित्याख्यया सुतः ॥ ९३ ॥
 स त्रिशद्वर्षलक्षायुस्तापिच्छकुसुमच्छविः । पञ्चाशद्भनुरनुज्ज्ञो जङ्गमोऽद्रिरिवात्रभौ ॥ ९४ ॥
 शुशुभे स महाबाहुर्द्विशुण्ड इव दिग्गजः । पृथुलोऽस्तटश्रीकः सानुमानिव जङ्गमः ॥ ९५ ॥
 लीलयाऽपि महास्थाम्नस्तस्य चङ्क्रमतो मही । भारासहा ननोमेव तृणपूर्णं इवार्चटः ॥ ९६ ॥
 शस्त्राशस्त्रिकथां श्रुत्वा पूर्वेपां पृथिवीभुजाम् । स शुशोच स्वदोर्वीर्यं प्रतिमल्लभमवाप्नुवन् ॥ ९७ ॥

१ निर्जंगाम । * 'पराह' संवृ० ॥ २ यथानिमित्तमुद्दिश्य तथासंकल्पकरणम्, भाषायाम् 'नियानुं' । ३ अमितं तपसः
 फलम्, परं तन्मितं परिमाणयुक्तं लघु कृत्वा । ४ आर्चतः परिवर्त्तनम् । ५ तापिच्छः-तापिच्छः 'तापिच्छस्तु तमालः स्यात्'
 [अभि० नि० का० ४ श्लो० २१२] । ६ पर्वतः । ७ महायलवतः । ८ गता ।

त्रिपष्टि-
शलाका-
पुरुषचरिते
महाकान्ये

॥ ४०९ ॥

जित्वा भरतवर्षार्धं त्रिखण्डं ग्रामलीलया । स एवमसमस्थामा नार्मेन्दौ स्वमलीलिखत् ॥ ९८ ॥
चक्राक्रान्तद्विषच्चक्रैः शक्रतुल्यश्च विक्रमात् । अभूत् प्रत्यर्धचक्री स चतुर्थः पुरुषार्थमा ॥ ९९ ॥
अभूत्कटदोःकूटकुट्टितारिमटोद्भटः । वैरिश्रीभोगलटभः कैटभः सोदरोऽस्य तु ॥ १०० ॥
तदा च द्वारकापुर्यां सोमसूर्यसमो गुणैः । सोम इत्याख्यया ख्यातो बभूव पृथिवीपतिः ॥ १०१ ॥
तस्याभूतासुमे पत्न्यौ तत्रैका स्निग्धदर्शना । सुदर्शनाऽन्या तु सीता शीतद्युतिसमानना ॥ १०२ ॥
इतश्च स सहस्रारान्महाबलवरः सुरः । द्युत्वा सुदर्शनादेव्या उदरे समवातरत् ॥ १०३ ॥
तदा सुदर्शनादेवी सीरमृज्जन्मसूचकान् । चतुरो यामिनीशेपे महास्वप्नानुदैक्षत ॥ १०४ ॥
ततो मासेषु नवसु दिनेष्वर्धाष्टमेषु च । देवी सुदर्शनाऽस्रत सुतं सितरुचिप्रभम् ॥ १०५ ॥
कृतार्थयन्त्रार्थिवर्गानुत्सवेन महीयसा । तस्य सुप्रभ इत्याख्यां विदधे सोमभूपतिः ॥ १०६ ॥
सहस्राराद् दिवश्च्युत्वा पूर्णायुः सोऽपि कालतः । जीवः समुद्रदत्तस्य सीताकुक्षववातरत् ॥ १०७ ॥
तदा साऽपि महास्वमाञ्छार्ङ्गमृज्जन्मसूचकान् । सप्त सुप्ता निशशेषेऽद्राक्षीत् प्रविशतो मुखे ॥ १०८ ॥
संपूर्णे समये साऽपि नीलरत्नामलत्विषम् । तनयं जनयामास सर्वलक्षणलक्षितम् ॥ १०९ ॥
शार्ङ्गपाणेश्चतुर्थस्य तस्याथ दिवसे शुभे । पुरुषोत्तम इत्याख्यां यथार्थमकरोत् पिता ॥ ११० ॥
नीलीपीताम्बरौ तालताक्ष्यकेतू महाभुजौ । तावमातां सहचरौ ग्रीत्या युग्मभवाविव ॥ १११ ॥

१ चन्द्रे स्वं नामालिखत् अर्थात् तस्य चन्द्रलोकर्पण्यन्ता कीर्त्तिः प्रासरत् । २ चक्रम्-समूहः । * ऽञ्चक्रशं संबृ० ॥
† 'त् । समभूदर्थं संबृ० ॥ ३ अर्यमा-सूर्यः । ४ लटभः-रम्यः; 'लढह' इति देवयशान्दात् संस्कृतम् । ‡ 'वासरत् । का० ॥

चतुर्थं पर्व
चतुर्थः
सर्गः
श्रीअनन्त-
नाथजिन-
चरितम् ।

॥ ४०९ ॥

निमितीकृत्य चाचार्यं सर्वा जगृहतुः कलाः । पूर्वजन्मप्रभावोऽयं तादृशां हि महात्मनाम् ॥ ११२ ॥
 क्रीडाघातमपि तयोर्नासहन्तापरे भटाः । स्पृशन्नपि गजो हन्ति जिघ्रन्नपि च पन्नगः ॥ ११३ ॥
 लीलावनमिव श्रीणां तौ क्रमेणाङ्गपावनम् । यौवनं च प्रपेदाते बलेन पवनोपमौ ॥ ११४ ॥

ज्यायसौ लाङ्गलादीनि शार्ङ्गादीनि कनीयसः । जैत्राणि ददिरे देवै रत्नानि नरत्नयोः ॥ ११५ ॥
 महाबलौ बल-हरी तौ दृष्ट्वा कलिकौतुकी । प्रतिविष्णोर्मधोर्धाम जगामोत्पत्य नारदः ॥ ११६ ॥
 तं दत्तार्थो नमस्कृत्य कृत्यज्ञोऽभिदधे मधुः । महासुने ! स्वागतं ते दिष्ट्वा दृष्टिपथेऽसि नः ॥ ११७ ॥
 मदीयाः किङ्कराः सर्वे भरतार्धेऽत्र भूशुजः । ते मागधवरदामप्रभासेशाश्च नाकिनः ॥ ११८ ॥

तदत्र वस्तुना येन येन देशेन वा तव । योऽर्थस्तं ब्रूहि निःशङ्कं यथा यच्छामि नारद ! ॥ ११९ ॥
 नारदोऽप्यब्रवीदेवं क्रीडयाहमिहागमम् । न मेऽर्थोऽर्थेन केनापि न वा देशेन केनचित् ॥ १२० ॥
 भरतार्धेश ! इति तु त्वं मुधैव विरक्तस्यसे । बन्धैर्थवादः सर्वोऽपि किं यथार्थो भवेत् क्वचित् ॥ १२१ ॥
 अर्थलोभादर्थिजनैः स्तूयमानेन धीमता । लज्जितव्यं प्रत्युतापि प्रत्येतव्यं न जातुचित् ॥ १२२ ॥
 बलिभ्योऽपि बलितमा महद्भ्योऽपि महत्तमाः । दृश्यन्ते ह्यत्र जगति बहुरत्ना वसुन्धरा ॥ १२३ ॥
 मधुरन्तर्भवत्कोपोऽन्तःशिखीव शमीतरुः । सद्यो दृष्टाधरदो नारदं प्रत्यभाषत ॥ १२४ ॥
 भरतार्धेऽत्र गङ्गातः का नाम महती नदी । वैताल्यात् को महानद्रिः कश्च मत्तो बलाधिकः ? ॥ १२५ ॥

* ङायात् सु० ॥ क्रीडारूपमाघातमपि । १ अर्थः पूजाविधिः । † कथ्यसे । संवृ० का० ॥ २ वन्दिजैर्गौर्या-
 मानोऽर्थवादः स्तुतिपाठः । ३ अन्तर्मध्ये शिखी वह्निर्यस्य सः ।

चतुर्थं पर्व
चतुर्थः
सर्गः
श्रीअनन्त-
नाथजिन-
चरितम् ।

॥४१०॥

मन्यसे र्य बलीयांसं तंमाख्याहि यथा क्षणात् । शरभः कलभस्येव तस्यौजो दर्शयामि ते* ॥ १२६ ॥
किं मत्तेन प्रमत्तेनाप्यवज्ञातोऽसि केनचित् । स्तुतिव्याजेन यस्याद्य विधित्ससि वधं द्विज ! ॥ १२७ ॥
अथोचे नारदोऽप्येवं नाहं मत्तंप्रमत्तयोः । गच्छामि पार्श्वं तन्मे स्यात् तदवज्ञा कथं ननु ! ॥ १२८ ॥
भरतार्धेश्वरोऽस्मीति निजायामद्य पर्षदि । यदवादीर्मास वादीर्भूयस्तद्धि हैसाय ते ॥ १२९ ॥
द्वारकायां तु सोमस्य सुप्रभः पुरुषोत्तमः । तनयौ किं त्वया राजन् ! जनश्रुत्याऽपि न श्रुतौ ॥ १३० ॥
महाबलौ महाबाहू अन्योऽन्यं प्रीतिशालिनौ । मूर्तिमन्तौ पवमानज्वलनाविव दुःसहौ ॥ १३१ ॥
शक्रेशानाविव दिवोऽवतीर्णौ कौतुकादिह । दोष्णैकेनाप्युद्धरेतां तौ सर्वाधिधरां धराम् ॥ १३२ ॥
भरतेऽधिष्ठिते ताभ्यां सिंहेनेव महावने । अज्ञानाद् गर्जसि कथं मदान्ध इव सिन्धूरः ॥ १३३ ॥
कोपारुणेष्वक्ष्णद्वन्द्वौ द्वन्द्वेच्छुरिव तत्क्षणात् । दशनैर्दशनान् वर्षन्मधुराजोऽभ्यधादिदम् ॥ १३४ ॥
यदात्थ तदमिथ्या चेत् स्वैरं तत् क्रीडितुं यमः । मया निमज्जयतेऽद्यैष रणं द्रष्टुं भवानिव ॥ १३५ ॥
निःसोमं निःसुप्रभं च तथा निःपुरुषोत्तमम् । करोमि द्वारकाराज्यं पश्य युत्प्रतिभूरिव ॥ १३६ ॥
इत्युक्त्वा नारदमुनिं विसृज्य ग्राहिणोदथ । अनुशिष्य रहो दूतं सोमसोमसुतान् प्रति ॥ १३७ ॥
गत्वाऽऽशु सोमं ससुतं सौजस्कः सोऽभ्यभाषत । ओजायन्तेऽनोजसोऽपि दूताः स्वाम्योजसा खलु ॥ १३८ ॥

१ गजपोतस्य । * मि च । संवृ० ॥ २ विधातुं कर्तुमिच्छसि । ३ हास्याय भवति । ४ समुद्र-गिरिसहितां महीम् ।
५ गजः । ६ बुद्धेच्छुः । ७ युद्धसाक्षी ।

त्रिषष्टि-
शलाका-
पुरुषचरिते
महाकाव्ये
॥४१०॥

दृप्तानां दर्पहरणो विनीतानां च वत्सलः । प्रचण्डदोर्वलजयी क्षत्रव्रतमहाधनः ॥ १३९ ॥
 दासेरैरिव याम्यार्धभरतक्षेत्रवर्तिभिः । राजहंसैः कुलोद्भूतैः सेव्यमानपदाम्बुजः ॥ १४० ॥
 वैताल्यदक्षिणश्रेणिविद्याधरनृपरि । दत्तदण्डः प्रचण्डाज्ञ आखण्डल इवापरः ॥ १४१ ॥
 भरतार्थोद्यानमधुरधचक्रधरो मधुः । त्वां शासितुं ग्राहिणोन्मां श्रूयतां तदिदं नृप ! ॥ १४२ ॥

॥ चतुर्भिः कलापकम् ॥

त्वां कामं भक्तिकरीति पुरा संविब्रूहे वयम् । पुत्रौजसाऽद्यान्यथाभूरिति संशृणुमहे जनात् ॥ १४३ ॥
 तद् यदि त्वं सै एवासि न कश्चित् ते विपर्ययः । स्वामिने प्रेष्यतां दण्डो मर्यादीकृत्य कुञ्चिकाम् ॥ १४४ ॥
 मर्तुः प्रसादाद् भूयोऽपि तव सर्वं भविष्यति । आदत्ते ह्यम्बु यद् भानुः पुनरुज्झति भूरि तत् ॥ १४५ ॥
 तस्याप्रसादात् सदपि सर्वस्वं तव यास्यति । श्रियः स्वामिनि स्ते हि न तिष्ठन्ति भयादिव ॥ १४६ ॥
 दूरे वा सम्पदः सन्तु यत् स्वामिनि विरोधिते । कलत्र-पुत्र-मित्रादि जीवितं च कुतस्तव ॥ १४७ ॥
 कृत्वा स्वामिन आदेशं देशं शाधि यथास्थिति । गिरस्ताः सन्तु मोर्धास्त्वत्पिशुनानां शुनामिव ॥ १४८ ॥
 अथोद्यद्रोषपरुषं बभापे पुरुषोत्तमः । दूतत्वेन न वक्ष्योऽसि तेनेदं कद्वदावदः ॥ १४९ ॥
 किमुन्मत्तोऽथवा मत्तः प्रमत्तोऽथ पिशाचधीः । ईदृग्भाषी त्वं त्वदीश ईदृग्भाषयिता च सः ॥ १५० ॥

* तप्तां का० ॥ १ दासीपुत्रैरिव । २ इन्द्रः । ३ भरतार्धमेवोद्यानं तस्मिन् मधुर्यसन्तसदृशः । ४ इतिनाऽभिहित-
 त्वादन्न प्रथमा । ५ पूर्ववद् भक्तिकरी । ६ वैपरीत्यम् । ७ उद्धाटन-साधनम्, 'कुंची' भाषायाम् । ८ व्यर्थः, असत्याः इति
 यावत् । ९ कुलितमलन्तं वदतीति कद्वदावदः ।

यथा क्रीडासु बालानां खेच्छया कोऽपि बालकः । नृपायते तथा बृढः सोऽपि स्वामीयते स्वयम् ॥ १५१ ॥
प्रतिपन्नः कदाऽस्माभिः स्वामित्वेन स दुर्मदः । इष्टं वचःप्रमाणं चेदिन्द्रीभवति किं न सः ॥ १५२ ॥
प्राज्यराज्यबलेनाद्य सोऽङ्गो मयि समागतः । 'तिमिस्तटे वेलयेव मरिष्यति न संशयः ॥ १५३ ॥
गच्छानय रणाय खं स्वामिनं दण्डकामिनम् । तस्य प्राणैः सहादास्ये दासीमिव हठाच्छ्लथम् ॥ १५४ ॥
स एवमुक्तः पुरुषोत्तमेन रुषितो ययौ । सर्वं च मध्वेशंसद् दुःशंसमपि तद्वचः ॥ १५५ ॥
शार्ङ्गिणो वाचिकेनोच्चैः श्रुतमात्रेण तेन च । स्तनितेनेव शरमः संस्मभं विदधे मयुः ॥ १५६ ॥
सोऽवादयत् क्षणाद् यात्राभेरीं भैरवंभाङ्कतिम् । श्रूयमाणां खेचरीभिः पिधाय श्रवसी भिया ॥ १५७ ॥
राजभिर्बद्धमुकुटैर्महावीर्यैर्महाभटैः । सेनानीभिरमात्यैश्च सामन्तैरपरैरपि ॥ १५८ ॥
सैनिकै रणशौण्डीरैः स्वस्य मूर्त्यन्तरैरिव । समावृतः स प्रतस्थे मायारूप इवामरः ॥ १५९ ॥ युग्मम् ॥
नाजीगणद्वे दुर्निमित्ताशकुनानि स दोर्मदी । कालपाशैरिवाकुष्ठो देशसीमां द्रुतं ययौ ॥ १६० ॥
धारापतपणीवागात् तत्कालं तत्र शार्ङ्गपि । सोम-सुप्रभसेनानीसेनाभिः परिवारितः ॥ १६१ ॥
आशूर्पविश्य करमान् रभसादुभयोरपि । वर्माण्याददिरे सैन्यैर्धनूंष्यास्फालितानि च ॥ १६२ ॥
उड्डीनमुच्चैकैः काण्डमकाण्डे प्रलयप्रदम् । रक्षःकुलमिव व्योमन्यसुंक्षपानसमुत्सुकम् ॥ १६३ ॥

१ मत्स्यः । * पुरुषः पुरुषं हं संदृ० ॥ २ संदेशेन । ३ कलभः । ४ कोपम् । † भाकृतिम् सु० ॥ ५ भयङ्कर-
भाङ्गरध्वजम् । ६ कणौ । ७ युद्धकुशलः । † व । पराष्टु० संदृ० ॥ ८ पारापतः-कपोतः; 'पारेडुं' भाषायाम् । ९ पवेद्य
संवृ० का० ॥ १० क्षिप्रपानोद्यम् ।

प्रथमाणा महामात्रैरपस्तुत्याभिसृत्य च । चतुर्दन्तेन युद्धेनायुध्यन्तं वरदन्तिनः ॥ १६४ ॥
 एकस्मिन् मोचके कुन्तमन्यसिन् सुदूरं पुनः । पाणौ कृपाणं बिभ्राणाः सादिनोऽस्त्वयन् हयान् ॥ १६५ ॥
 निर्घोषेणातिघोरेण जगद्गाधिर्यदायिनः । भिन्नसिन्धुतटानीव मिमिक्षुः स्यन्दना मिथः ॥ १६६ ॥
 आस्फालयन्तः फलकान्यास्फलन्तः परस्परम् । अस्यसि विदधुर्वीराः पत्तयो बाहुशालिनः ॥ १६७ ॥
 अभञ्जि मधुसैन्येन विष्णुसैन्यं क्षणादपि । द्रुमखण्डं प्रचण्डेनौत्पातिकेनैव वायुना ॥ १६८ ॥
 रथिना बलभद्रेणान्वीयमानो रथी हरिः । अपूरयत् पाञ्चजन्यमैजन्यमिव विद्विषाम् ॥ १६९ ॥
 पाञ्चजन्यस्य नादेन तत्कालं मधुसैनिकाः । त्रेसुः केऽपि मुमुर्च्छुः केऽप्यपतन् केऽपि भूतले ॥ १७० ॥
 इत्थं विधुरमालोक्य सैन्यं मधुरपि स्वयम् । धनुरास्फालयन् स्फोरमाहास्त पुरुषोत्तमम् ॥ १७१ ॥
 अधिज्यीकृत्य तरसा शार्ङ्गं शार्ङ्गार्ज्यवादयत् । रोदसी वादयदिव गरीयस्या प्रतिश्रुता ॥ १७२ ॥
 कर्षकषं निषङ्गात् ताविधून् मुमुचतुः शितान् । अन्योऽन्यं मृत्यवे सर्पानिव वार्तिकवादिनौ ॥ १७३ ॥
 जयलक्ष्म्या इव प्राणान् बाणान् बाणैरुभावपि । व्यवच्छेदकलाच्छेकौ चिच्छेदाते परस्परम् ॥ १७४ ॥
 एवमस्त्रान्तरैरस्त्रान्तराण्यपि मिथस्तयोः । रज्जुकर्तमकृत्यन्त रणो ह्येवं समौजसाम् ॥ १७५ ॥
 अन्योऽन्यसाम्यङ्कुपितो दिदर्शयिषुरन्तरम् । चक्रं सस्सारं च मधुस्तत्पाणौ तत् पपात च ॥ १७६ ॥
 जिघांसुरप्यभिदधे मधुर्विस्फुरिताधरः । भो ! याहि किं बाल्याद् व्याघ्रीदन्तान् दिदृक्षसि ॥ १७७ ॥

१ हस्तिपकैः 'महावत' भाषायाम् । २ भक्षवाराः । * 'न्यास्फाल' संबु० ॥ ३ असिभिरसिभिर्गृहीत्वा प्रवृत्तमिदं
 युद्धम् । ४ उत्पातसंविधाना । ५ उत्पातमिव । ६ प्रतिध्वनिना । ७ कृष्णा कृष्णा । ८ विषवैषवादिनौ । ९ छेकौ-कुशलो ।

की नाम मे बलोत्कर्षस्त्वयि बाले निबहति । किं रम्भोन्मूलने स्थासवर्णनं वरदन्तिनः ॥ १७८ ॥
एषोऽपि सुभटमन्यस्तव ज्यायान् कुञ्जर इव महानपि गिरेः पुरः ॥ १७९ ॥
व्याजहार प्रतिहरिं हरिरप्युल्लसत्सितः । तमांसि हन्ति औढानि बालोऽपि हि दिवाकरः ॥ १८० ॥
अग्निः स्फुलिङ्गमात्रोऽपि कैक्षं दहति सर्वतः । तेजः प्रमाणं वीराणां तेजसां कीदृशं वयः ! ॥ १८१ ॥
॥ शुग्मम् ॥
तदलं ते विलम्बेन मुञ्च चक्रमशङ्कितः । व्यालोऽपि गैरलं मुक्त्वा शाम्येन्न पुनरन्यथा ॥ १८२ ॥
अङ्गुल्यामूर्मिकीकृत्य सलीलं मधुरप्यथ । अमयामास तच्चर्मलातमिव बालकः ॥ १८३ ॥
सुमोच च मधुश्चक्रं तत् पपाताथ शार्ङ्गिणः । वक्षस्तुम्बाग्रघातेन चुम्बदुल्वणतेजसा ॥ १८४ ॥
विष्णुस्तेन प्रहारेण मूर्च्छितः स्यन्दनेऽपतत् । उत्फुल्य बलभेद्रेण स्रोत्सङ्गे च न्यधीयत ॥ १८५ ॥
आत्रङ्गसंगदमृतस्रपनादिव केशवः । अवाससंज्ञस्तचक्रं मधोः प्राणानिवाददे ॥ १८६ ॥
अथ शार्ङ्गधरोऽप्येवमूचे मदत् त्वमत्र भोः ! । मा स स्था गच्छ गच्छाशु स्पर्धां सिंहेन का शुनः ॥ १८७ ॥
मधुरप्यभ्यधत्तैवं मुञ्च चक्रं त्वमप्यहो ! । गर्जन् शरन्मेघ इव किमात्मानं विर्कतसे ॥ १८८ ॥
एवमुक्तवतस्तस्य चक्रं मुक्त्वा जनार्दनः । अपातयच्छिरो भूमौ फलं तालतरोरिव ॥ १८९ ॥
पुष्पवर्षैः सुरैः शार्ङ्गी साधु साध्विति तुष्टुवे । हा नाथ ! नाथ ! क्वासीति निजैस्तु शुशुचे मधुः ॥ १९० ॥
जमे केशवसेनान्या कैटभोऽपि महाभटः । शिश्रिये चापरैः सद्यः श्रीपतिर्मधुपाथिवैः ॥ १९१ ॥

समागंधवरदामप्रभासाधीश्वरं ततः । अपागभरतवर्षार्धं साधयामास शार्ङ्गभृत् ॥ १९२ ॥
 शिलां कोटिनरोत्पाद्यां मगधैष्वथ माधवः । उत्पाद्य लीलयाऽऽनन्दी पिधानमिव सोऽमुचत् ॥ १९३ ॥
 समुद्रेणापि दत्तार्घं इवोत्कल्लोलपाणिना । अथाययौ द्वारवतीं खपुरीं पुरुषोत्तमः ॥ १९४ ॥
 तत्र सोमैव रामेण पार्थिवैरपैरपि । विष्णोश्चक्रेऽर्धचक्रित्वाभिषेकः परया मुदा ॥ १९५ ॥
 *इतस्त्रिवर्षं छद्मस्थो विहृत्याऽनन्तजिज्जिनः । समाययाबुधवनं सहस्राग्रवणाभिधम् ॥ १९६ ॥
 तत्राशोकतले भर्तुर्ध्यानान्तरविवर्तिनः । संसारस्येव मर्माणि घातिकर्माणि तुमुहुः ॥ १९७ ॥
 राघकृष्णचतुर्दश्यां रेवतीस्थे निशाकरे । षष्ठेन तपसा भर्तुरुदपद्यत केवलम् ॥ १९८ ॥
 चक्रे च दिव्ये समवसरणे देशनां प्रभुः । पञ्चाशतं गणधरान् यशःप्रभृतिकानपि ॥ १९९ ॥
 तत्तीर्थभूश्च पातालरुह्यास्यो मकरवाहनः । रक्तो दोर्भिः पद्मखड्गपाशिभिर्दक्षिणैस्त्रिभिः ॥ २०० ॥
 वामैर्नकुलफलकाक्षसूत्रसहितैः पुनः । श्रीमतोऽनन्तनाथस्य जज्ञे शासनदेवता ॥ २०१ ॥
 तथोत्पन्नाङ्कुशा नाम गौराङ्गी पद्मवाहना । दोर्दण्डाभ्यां दक्षिणाभ्यां खड्गं पाशं च विभ्रती ॥ २०२ ॥
 दक्षिणेतरबाहुभ्यां दधती फलककाङ्कुशौ । अनन्तस्वामिनो जज्ञे तथा शासनदेवता ॥ २०३ ॥
 ताभ्यामुपासिताभ्यर्णो भगवान् विहरन् सुवि । आपत् पुरीं द्वारवतीं मोक्षद्वाराग्रगूः प्रभुः ॥ २०४ ॥
 शक्राद्यैस्त्रयं समवसरणं विदधेऽमरैः । षट्कार्मुकशतोत्तुङ्गचैत्यपादपभूषितम् ॥ २०५ ॥
 तत्र द्वारेण पूर्वेण प्रविश्याननन्तजिज्जिनः । त्रिः प्रदक्षिणयामास तमुच्चैश्चैत्यपादपम् ॥ २०६ ॥

कृत्वा तीर्थनमस्कारं पूर्वासिंहासने प्रभुः । प्राञ्जुलौ न्यषदत् तस्यौ श्रीसंघश्च यथास्थिति ॥ २०७ ॥
स्वामिनः प्रतिकूपाणि त्रीणि दिक्षु तिसृष्वपि । तत्सिंहासनस्थानि विचक्रुर्व्यन्तरासराः ॥ २०८ ॥
तथा च समवसृतं तीर्थनाथं चतुर्दशम् । गत्वा शशंसुः पुरुषोत्तमायायुक्तपूरुषाः ॥ २०९ ॥
सार्धं द्वादश रूप्यस्य कोटीलेभ्यः प्रदाय च । ययौ समवसरणं बलभद्रयुतो हृष्टिः ॥ २१० ॥
तत्र प्रदक्षिणीकृत्य तीर्थनाथं प्रणम्य च । अतुशक्रमुपाविशत् साग्रजः पुरुषोत्तमः ॥ २११ ॥
भूयो नत्वा जिनेन्द्रं ते देवेन्द्रोपेन्द्रसीरिणः । भक्तिगद्गदया वाचा स्तोतुमारेभिरे ततः ॥ २१२ ॥
देहभाजां मनोविचं विषयैस्तस्कुरैरिव । तावदुल्लङ्घ्यते यावत् त्वमेषामधीश्वरः ॥ २१३ ॥
प्रसर्पत्कोपतिमिरं दृशोऽन्धकरणं नृणाम् । दूरादपसरत्येव त्वदर्शनमुधाञ्जनात् ॥ २१४ ॥
मानेन भूतेनेवात्तास्तावदज्ञाः शरीरिणः । यावद् भवद्भूचो मन्त्र इव तैर्न हि शुश्रुवे ॥ २१५ ॥
त्वत्प्रसादात् त्रुटन्मार्यानिगडानां शरीरिणाम् । संप्राप्तार्जवयानानां मुक्तिर्न हि दूरीयसी ॥ २१६ ॥
यथा यथा देहभाजो निरीहास्त्वामुपासते । चित्रं तथा तथा तेषामस्त्युत्कृष्टफलप्रदः ॥ २१७ ॥
संसारसरितो राग-द्वेषौ द्वे श्रोतृसी इव । तद्द्वीप इव माध्यस्थ्ये स्थीयते तव शासनात् ॥ २१८ ॥
देहिनां निर्वृतिद्वारप्रवेशोत्सुकचेतसाम् । मोहान्धकारदीपत्वं त्वं धारयसि नापरः ॥ २१९ ॥

* ०खो निषसादाथ श्री० संबु० ॥ † ०स्थितेः । का० ॥ १ आयुक्तः-सन्निवः । ‡ ०ज्ञ त्वं तेषां संबु० का० ॥ ॥ चक्षु-
बस्तिमिरमिव क्रोधान्धङ्करणो नृ० संबु० ॥ २ निगद-बन्धः, 'बेदी' भाषायाम् । ३ भतिदूरे । ४ 'तेषाम्'-भस्ति-उत्कृष्ट-
फलप्रदः इति विभागे त्वमिति शेषः । ५ प्रवाहो ।

विषयैः कषायरागद्वेषमोहरनिर्जिताः । मूयास त्वत्प्रसादेन प्रसीद परमेश्वर ! ॥ २२० ॥
स्तुत्वेवं कृतमौनेषु शक्रमध्वरिसीरिषु । अनन्तनाथो भगवान् विदधे देशनामिति ॥ २२१ ॥
अतत्त्वविदुरो जन्तुरमार्गज्ञ इवाध्वगः । अस्मिन् संसारकान्तारे बभ्रमीति दुरुत्तरे ॥ २२२ ॥
जीवाजीवावाश्रवश्च संवरो निर्जरा तथा । बन्धो मोक्षश्चेति सप्त तत्त्वान्याहुर्मनीषिणः ॥ २२३ ॥
तत्र जीवा द्विधा ज्ञेया युक्तसंसारिभेदतः । अनादिनिधनाः सर्वे ज्ञानदर्शनलक्षणाः ॥ २२४ ॥
मुक्ता एकस्वभावाः स्युर्जन्मादिक्लेशवर्जिताः । अनन्तदर्शनज्ञानवीर्यानिन्दमयाश्च ते ॥ २२५ ॥
संसारिणो द्विधा जीवाः स्यावरत्रसभेदतः । द्वितयेऽपि द्विधा पर्याप्ताऽपर्याप्तविशेषतः ॥ २२६ ॥
पर्याप्तयस्तु षडिमाः पर्याप्तत्वनिबन्धनम् । आहारो वपुरैक्षाणि प्राणो भाषा मनोऽपि च ॥ २२७ ॥
स्युरेकाक्ष-विकलाक्ष-पञ्चाक्षाणां शरीरिणाम् । चतस्रः पञ्च षट् चापि पर्याप्तयो यथाक्रमम् ॥ २२८ ॥
एकाक्षाः स्यावरा भूम्यसेजोवायुमहीरूहः । तेषां तु पूर्वं चत्वारः स्युः स्रक्ष्मा बादरा अपि ॥ २२९ ॥
प्रत्येकाः साधारणाश्च द्विप्रकारा महीरूहः । तेऽत्र पूर्वं बादराः स्युरुत्तरे स्रक्ष्म-बादराः ॥ २३० ॥
त्रसा द्वित्रिचतुःपञ्चेन्द्रियत्वेन चतुर्विधाः । तत्र पञ्चेन्द्रिया द्वेधा संज्ञिनोऽसंज्ञिनोऽपि च ॥ २३१ ॥
शिक्षोपदेशालापान् ये जानते तेऽत्र संज्ञिनः । संप्रवृत्तमनःप्राणास्तेभ्योऽन्ये स्युरसंज्ञिनः ॥ २३२ ॥
स्पर्शनं रसनं घ्राणं चक्षुः श्रोत्रमितीन्द्रियम् । तस्य स्वर्शो रसो गन्धो रूपं शब्दश्च गोचरः ॥ २३३ ॥

१ अतत्त्वज्ञः । २ स्यावराः त्रसाश्चेति । ३ इन्द्रियाणि । ४ एकेन्द्रियाणां चतस्रः, विकलेन्द्रियाणां पञ्च, पञ्चेन्द्रियाणां षट् पर्या-
सयः क्रमशः । * ५हः । तत्र तु संहृ० का० ॥ ५ प्रत्येका बादरा एव । ६ साधारणाः । ७ प्रवृत्तिमग्नौ मनः-प्राणा मेपां ते । ८ विषयः ।

चतुर्थ पर्व
चतुर्थः
सर्गः
श्रीअनन्त-
नाथजिन-
चरितम् ।

॥४१४॥

द्वीन्द्रियाः कृमयः शङ्खा गण्डूपदा जलौकसः । कर्पदाः शुक्तिकाद्याश्च विविधाः कृमयो मृताः ॥ २३४ ॥
शुका-मत्कुण-मत्कोट-लिखाद्यास्त्रीन्द्रिया मृताः । पतङ्ग-मक्षिका-भृङ्ग-दंशाद्याश्चतुरिन्द्रियाः ॥ २३५ ॥
तिर्यग्योनिभवाः शेषा जल-स्थल-ख-चारिणः । नारका मानवा देवाः सर्वे पञ्चेन्द्रिया मृताः ॥ २३६ ॥
मनो-भाषा-कायबलत्रयमिन्द्रियपञ्चकम् । आयुरुच्छ्वासनिःश्वासमिति प्राणा दश स्मृताः ॥ २३७ ॥
सर्वजीवेषु देहायुरुच्छ्वासा इन्द्रियाणि च । विक्लसंज्ञिनां भाषा पूर्णानां संज्ञिनां मनः ॥ २३८ ॥
उपपाद(त)भवा देव-नारका गर्भजाः पुनः । जरायुःपोताण्डभवाः शेषाः संमूर्च्छनोद्भवाः ॥ २३९ ॥
संमूर्च्छिनो नारकाश्च जीवाः पापा नपुंसकाः । देवाः स्त्री-पुंसवेदाः स्युर्वेदत्रयजुषः परे ॥ २४० ॥
सर्वे जीवा व्यवहार्यव्यवहारितया द्विधा । सूक्ष्मनिगोदा एवान्त्यास्तेभ्योऽन्ये व्यवहारिणः ॥ २४१ ॥
सचित्तः संवृतः शीतस्तदन्यो मिश्रितोऽपि वा । विभैरान्तरैर्भिन्नो नवधा योनिरङ्गिनाम् ॥ २४२ ॥
प्रत्येकं सप्त लक्षाश्च पृथ्वी-वार्यशि-वायुषु । प्रत्येकानन्तकायेषु क्रमाद् दश चतुर्दश ॥ २४३ ॥

१ भूयन्तर्गतजन्तुविशेषाः, 'गंडोळां' भाषायाम् । २ युका-मत्कुण-मत्कोट-लिखाद्याः-भाषायाम्-'जू', 'मंकड', 'बगद', 'लील' । ३ यथा द्वीन्द्रियाणां कायाऽऽयुरुच्छ्वासाः स्पर्शन-रसनेन्द्रियद्वयं भाषा चेति षट् प्राणास्तथैव त्रीन्द्रियाणां चतुरिन्द्रिया-णामसंक्षिपञ्चेन्द्रियाणां च क्रमात् सूक्ष्मेन्द्रियवृद्ध्या सप्ताहो नव च प्राणाः संज्ञिनां तु मनःसहिता दशेति तात्पर्यम् । ४ ये जीवा जरायुःपोताण्डभवास्ते गर्भजाः कथ्यन्ते । ५ गर्भजाः प्राणिनः । ६ ये सूक्ष्मनिगोदास्तेऽन्यव्यवहारिणः । ७ सचित्तादन्योऽचित्तः, संवृतविवृतादन्यो विवृतः, शीतादन्य उष्णः । ८ सचित्ताचित्तः, संवृतविवृतः शीतोष्ण इत्यर्थः । *०क्षाणि पुं संवृ० ॥ ९ प्रत्येकवनस्पतिकायेषु दशलक्षा, अनन्तकायेषु-साधारणवनस्पतिकायेषु चतुर्दशलक्षाः ।

त्रिषष्टि-
शलाका-
पुरुषचरिते
महाकाव्ये

॥४१४॥

षट् पुनर्विकलाक्षेषु मनुष्येषु चतुर्दश । स्युश्चतस्रश्चतस्रश्च श्रुतिर्यक्-सुरेषु तु ॥ २४४ ॥
 एवं लक्षाणि योनीनामशीतिश्चतुर्त्तरा । केवलज्ञानदृष्टानि सर्वेषामपि जन्मिनाम् ॥ २४५ ॥
 एकाक्षा वादराः स्रक्ष्माः पञ्चाक्षाः स्रक्ष्यसंज्ञिनः । स्युर्द्वि-त्रि-चतुरक्षाश्च पर्याप्ता इतरेऽपि च ॥ २४६ ॥
 एतानि जीवस्थानानि मयोक्तानि चतुर्दश । मार्गणा अपि तैवत्यो ज्ञेयास्ता नामतो यथा ॥ २४७ ॥
 गतीन्द्रिय-काय-योग-वेद-ज्ञान-कुर्धोदयः । संयमा-ऽऽहार-दृग्-लेखा-भ्रव्य-सम्यक्त्व-संज्ञिनः ॥ २४८ ॥
 मिथ्यादृष्टिः सास्वादन-सम्यग्मिथ्यादृष्टावपि । अविरतसम्यग्दृष्टिर्विरताविरतोऽपि च ॥ २४९ ॥
 प्रमत्तश्चाप्रमत्तश्च निवृत्तिवादरस्ततः । अनिवृत्तिवादरश्चाथ स्रक्ष्मसंपरायकः ॥ २५० ॥
 ततः प्रशान्तमोहश्च क्षीणमोहश्च योगवान् । अयोगवानिति गुणस्थानानि स्युश्चतुर्दश ॥ २५१ ॥
 मिथ्यादृष्टिर्भवेन्मिथ्यादर्शनस्योदये सति । गुणस्थानत्वमेतस्य भद्रकत्वाद्यपेक्षया ॥ २५२ ॥
 मिथ्यात्वस्यानुदयेऽनन्तानुबन्धुदये सति । सास्वादनसम्यग्दृष्टिः स्यादुत्कर्षात् पडावलीः ॥ २५३ ॥
 सम्यक्त्वमिथ्यात्वयोगान्मुहूर्तं मिश्रदर्शनः । अविरतसम्यग्दृष्टिरप्रत्याख्यानकोदये ॥ २५४ ॥

१ नारक-तिर्यक्-देवेषु । * ०५ । सर्वज्ञोपपन्नमुक्तानि स० संवृ० ॥ २ वादरेकेन्द्रियाः सूक्ष्मैकेन्द्रियाः, संज्ञिपञ्चेन्द्रियाः, असंज्ञिपञ्चेन्द्रियाः, द्वीन्द्रियाः, त्रीन्द्रियाः, चतुरिन्द्रियाश्चेति सप्त पर्याप्तास्तैवापर्याप्ताश्चेति चतुर्दश जीवस्थानानि । † ० नि जिनोक्ता संवृ० । ३, चतुर्दश । ‡ कुदादयः संवृ० का० ॥ ४ क्रोधादयः-कपायाः । ५ सम्यग्मिथ्यादृग् इत्यस्य मिश्रगुणस्थानमित्यपि नामान्तरम् । ६ देशविरतिगुणस्थानम् । ७ अपूर्वकरणगुणस्थानमित्यप्यस्य नामान्तरम् । ८ उपशान्तमोहः इति नास्तीति प्रसिद्धिः । ९ सयोजिकेवली ।

चिरताविरतस्तु स्यात् प्रत्याख्यानोदये सति । अमत्तसंयतः प्राप्तसंयमो यः प्रमाद्यति ॥ २५५ ॥
सोऽप्रमत्तसंयतो यः संयमी न प्रमाद्यति । उभावपि परावृत्त्या स्याताम्रान्तर्मुहूर्तिकौ ॥ २५६ ॥
कर्मणां स्थितिघातादीनपूर्वान् कुरुते यतः । तस्मादपूर्वकरणः क्षपकः शंसकश्च सः ॥ २५७ ॥
यद्वादरकषायाणां त्रिविधानामिमं मिथः । परिणामा निवर्तन्ते निवृत्तिबादरोऽपि सः ॥ २५८ ॥
परिणामा निवर्तन्ते मिथो यत्र न यत्नतः । अनिवृत्तिबादरः स्यात् क्षपकः शंसकश्च सः ॥ २५९ ॥
लोभाभिधः संपरायः स्रष्टमकिट्टीकृतो यतः । स स्रष्टमसंपरायः स्यात् क्षपकः शंसकोऽपि च ॥ २६० ॥
अथोपशान्तमोहः स्यान्मोहस्योमशमे सति । मोहस्य तु क्षये जाते क्षीणमोहं प्रचक्षते ॥ २६१ ॥
संयोगिकेवली घातिक्षयादुत्पन्नकेवलः । योगानां च क्षये जाते स एवायोगिकेवली इति ॥ २६२ ॥ जीवतत्त्वम् ॥

अजीवाः स्युर्धर्मार्थमविहायः कालपुद्गलाः । जीवेन सह पञ्चापि द्रव्याण्येते निवेदिताः ॥ २६३ ॥
तत्र कालं विना सर्वे प्रदेशप्रचयात्मकाः । विना जीवमचिद्रूपा अकर्तारश्च ते मताः ॥ २६४ ॥
कालं विनाऽस्ति कायाः स्युरमूर्ताः पुद्गलं विना । उत्पाद-विगम-ध्रौव्यात्मानः सर्वेऽपि ते पुनः ॥ २६५ ॥
पुद्गलाः स्युः स्पर्श-रस-गन्ध-वर्णस्वरूपिणः । तेऽणुस्कन्धतया द्वेधा तत्राबद्धाः किलाणवः ॥ २६६ ॥

१ क्षपकश्रेणिकः । २ उपशमश्रेणिकः । ३ इममपूर्वकरणं प्रविष्टानां साधूनां यद्यस्माद् बादरकषायाणां क्रोधादीनां परिणामा निवर्तन्तेऽतः स निवृत्तिबादरोऽपि कथ्यते । * संवृ० का० आदर्शयोर्नास्त्वेतत् पदद्वयम् ॥ ४ विहायः-आकाशास्तिकायः ।
५ प्रदेशासमूहरूपाः ।

वद्धाः स्कन्धा गन्ध-शब्द-सौक्ष्म्य-स्थौल्याकृतिस्पृशः।अन्धकारा-ऽऽतपोद्योतमेदच्छायात्मका अपि॥२६७॥
 कर्म-काय-मनो-भाषा-चेष्टितोच्छ्वासदायिनः । सुखदुःख-जीवितव्य-मृत्यूपग्रहकारिणः ॥ २६८ ॥
 प्रत्येकमेकद्रव्याणि धर्माधर्मौ नभोऽपि च । अमूर्तानि निष्क्रियाणि स्थिराण्यपि च सर्वदा ॥ २६९ ॥
 एकजीवपरिमाणसंख्यातीतप्रदेशकौ । लोकाकाशमभिव्याप्य धर्माधर्मौ व्यवस्थितौ ॥ २७० ॥
 स्वयं गन्तुं प्रवृत्तेषु जीवाजीवेषु सर्वतः । सहकारी भवेद् धर्मः पानीयमिव यादसाम् ॥ २७१ ॥
 जीवानां पुद्गलानां च प्रपन्नानां स्वयं स्थितिम् । अधर्मः सहकार्येष यथा छायाऽध्वययिनाम् ॥ २७२ ॥
 सर्वगं स्वप्रतिष्ठं स्यादाकाशमवकाशदम् । लोकालोकौ स्थितं व्याप्य तदनन्तप्रदेशभाक् ॥ २७३ ॥
 लोकाकाशप्रदेशस्था भिन्नाः कालाणवस्तु ये । भावानां परिवर्तीय मुख्यकालः स उच्यते ॥ २७४ ॥
 ज्योतिःशास्त्रे यस्य मानमुच्यते समयादिकम् । स व्यावहारिकः कालः कालवेदिभिरामतः ॥ २७५ ॥
 नवजीर्णादिरूपेण यदमी भुवनोदरे । पदार्थाः परिवर्तन्ते तत् कालस्यैव चेष्टितम् ॥ २७६ ॥
 वर्तमाना अतीतत्वं भाविनो वर्तमानताम् । पदार्थाः प्रतिपद्यन्ते कालक्रीडाविडम्बिताः ॥ २७७ ॥
 इति अजीवतत्त्वम् ॥
 मनो-वचन-कायानां यत् स्यात् कर्म स आश्रवः । शुभः शुभस्य हेतुः स्यादशुभस्त्वशुभस्य सः ॥ २७८ ॥
 इति आश्रवतत्त्वम् ॥

१ ज्ञानावरणीयादि कर्म । * देशिकौ । संवृ० ॥ † 'याधिया' संवृ० ॥ ‡ संवृ० का० आदर्शयोः 'इति' पदं नास्ति ॥
 § 'स्य च । संवृ० ॥ ॥ संवृ० का० आदर्शयोः 'इति आश्रवतत्त्वम्' इत्यस्य स्थाने 'आश्रवः' इति पदम् ॥

सर्वेषामाश्रवाणां यो रोधहेतुः स संवरः । कर्मणां भवहेतूनां जंरणादिह निर्जरा ॥ २७९ ॥
 *इति संवर-निर्जरे तत्त्वे ॥
 सकषायतया जीवः कर्मयोग्यांस्तु पुद्गलान् । यदादत्ते स बन्धः स्याज्जीवास्वातन्त्र्यकारणम् ॥ २८० ॥
 प्रकृति-स्थित्यनुभाव-प्रदेशा विधयोऽस्य तु । प्रकृतिस्तु स्वभावः स्याज्ज्ञानावृत्त्यादिरष्टधा ॥ २८१ ॥
 ज्ञान-दृष्ट्यावृत्ती वेद्यं मोहनीयायुषी अपि । नाम-गोत्रान्तरायाश्च मूलप्रकृतयो मताः ॥ २८२ ॥
 निष्कर्मोत्कर्षतः कालनियमः कर्मणां स्थितिः । अनुभावो विपाकः स्यात् प्रदेशोऽशप्रकल्पनम् ॥ २८३ ॥
 मिथ्यादृष्टिरविरतिप्रमादौ च क्रुधादयः । योगेन सह पञ्चैते विज्ञेया बन्धहेतवः ॥ २८४ ॥

इति बन्धतत्त्वम् ॥

अभावे बन्धहेतूनां धातिकर्मक्षयोद्भवे । केवले सति मोक्षः स्याच्छेषाणां कर्मणां क्षये ॥ २८५ ॥

सुरा-ऽसुर-नरेन्द्राणां यत् सुखं भुवनत्रये । स स्यादनन्तभागोऽपि न मोक्षसुखसंपदः ॥ २८६ ॥

इति मोक्षतत्त्वम् ॥

एवं तत्त्वानि जाननो जनो जगति जातुचित् । न निमज्जति संसारे वारिधाविव तारकः ॥ २८७ ॥

एवं देशनया भर्तुः प्राल्याः पर्यव्रजज्जनाः । भजे हरिस्तु सम्यक्त्वं श्रावकत्वं च सुप्रभः ॥ २८८ ॥

व्यरंसीदादिपौरुष्यां देशेनैतो जगत्पतिः । यथास्तत्पादपीठस्थो गणभृद् देशनां व्यधात् ॥ २८९ ॥

१ क्षयात् । * संवृ० का० आदर्शयोः इति 'संवर-निर्जरे तत्त्वे' इत्यस्य स्थाने 'संवरनिर्जरे' इति पदम् ॥ २ अस्य बन्धस्य चत्वारः प्रकाराः—प्रकृतिः, स्थितिः, अनुभावः, प्रदेशश्चेति । ३ ज्ञानावरणादिः । ४ ज्ञानावरणम्, दर्शनावरणं च । ५ जघन्यतः उत्कृष्टतश्च कर्मणां कालनियमः सा स्थितिः । निकर्षः सु० ॥ ६ कर्मणां विपाकोऽनुभावः । † क्रुधादयः संवृ० का० ॥ ‡ संवृ० का० आदर्शयोः 'इति' पदं नास्ति ॥ § णां जये । सु० ॥ ॥ संवृ० का० आदर्शयोः पदद्वयं नास्ति ॥ ७ बहवः । * नान्ते ज० संवृ० का० ॥

तत्राप्यवरपौरुष्यां देशनाविरते सति । नत्वा ग्रंथं यथुः सौकः शक्रोपेन्द्रबलादयः ॥ २९० ॥
ततः स्थानात् ग्रथुरपि ग्रामा-ऽऽकर-पुरादिषु । प्रबोधयन् भव्यजन्तून् विजहार वसुन्धराम् ॥ २९१ ॥
पष्टिः षट् च सहस्राणि श्रमणानां महात्मनाम् । तथा चतुर्दशपूर्वभृतां नव शतानि च ॥ २९२ ॥
चतुःसहस्री त्रिशती चावधिज्ञानशालिनाम् । मनःपर्ययिणां पञ्च चत्वारिंशच्छतानि च ॥ २९३ ॥
तथा पञ्च सहस्राणि केवलज्ञानधारिणाम् । जातवैक्रियलब्धीनां सहस्राण्यष्टयोगिनाम् ॥ २९४ ॥
त्रिसहस्री शते द्वे च वादलब्धिमतानां पुनः । आर्गिकाणां सहस्राणि द्वाषष्टिर्वीतिपाप्मनाम् ॥ २९५ ॥
श्रावकाणां पुनर्लक्षद्वयं षष्टिः शतानि च । श्राविकाणां चतुर्लक्षी चतुर्दशसहस्रयपि ॥ २९६ ॥
ज्यब्दोनान्यब्दलक्षाणि सप्त सार्धानि केवलात् । महीं विहरमाणस्य परिचारोऽभवत् प्रभोः ॥ २९७ ॥
खं मोक्षकालं ज्ञात्वा तु संमेताद्रिमगात् ग्रथुः । साधुसप्तसहस्रया च सहानशनमाददे ॥ २९८ ॥
मासान्ते चैत्रविंशदपञ्चम्यां पौष्णने विधौ । समं तैर्मुनिभिर्मोक्षं प्रपेदेऽनन्तजित् ग्रथुः ॥ २९९ ॥
स्वामिनः स्वामिशिष्याणां तेषां चाभ्येत्य वासवाः । सामराश्चक्रिरे तत्र निर्वाणमहिमोत्सवम् ॥ ३०० ॥
कौमारे सप्त लक्षाणि सार्धानि शरदामथ । पृथिवीपालने वर्षलक्षाणि दश पञ्च च ॥ ३०१ ॥
अर्धाष्टमावर्षलक्षाः प्रव्रज्यापरिपालने । इति त्रिंशद्वर्षलक्षण्यनन्तजित आश्रुपि ॥ ३०२ ॥
विमलस्वामिनिर्वाणादनन्तस्वामिनिर्धृतिः । व्यतिक्रान्तेषु नवसु वारिराशिष्वजायत ॥ ३०३ ॥

१ स्वस्वस्थानम् । * पर्यायि० संबु० ॥ † ० नां शताशीतिर्महात्मनाम् । संबु० का० ॥ २ नष्टपापानाम् । ३ विशदः-
शुद्धः । ४ सार्धसप्तलक्षाः । ५ सागरोपमेयु ।

त्रिषष्टि-
शलाका-
पुरुषचरिते
महाकाव्ये
॥४१७॥

चतुर्थं पर्व
चतुर्थः
सर्गः
श्रीअनन्त-
नाथजिन-
चरितम् ।

॥४१७॥

स त्रिशद्वर्षलक्षायुर्विष्णुरत्युग्रकर्मभिः । तमःप्रभाख्यामगमत् षष्ठीं नरकमेदिनीम् ॥ ३०४ ॥
कौमारेऽब्दसप्तशती मण्डलित्वे त्रयोदश । वर्षशतान्यथाशीतिर्वर्षाणि कञ्जुभां जये ॥ ३०५ ॥
राज्येऽब्दानामथैकोनत्रिंशलक्षी सहस्रकाः । नवतिः सप्त च नवशती विंशतिरस्य तु ॥ ३०६ ॥
सुप्रभः पञ्चपञ्चाशद्वर्षलक्षायुरुच्चैः । स्वभ्रातुरवसानेन दुःखितोऽस्थाच्चिरं सुवि ॥ ३०७ ॥

सोऽप्यथानुजविपत्तिविरक्त्याऽऽत्तत्रतो मुनिमृगाङ्कुशपार्थे ।

प्राप्य केवलमनन्तचतुष्कीं स्थानमापदपुनर्भवरूपम् ॥ ३०८ ॥

इत्याचार्यश्रीहेमचन्द्रविरचिते त्रिषष्टिशलाकापुरुषचरिते महाकाव्ये
चतुर्थे पर्वणि श्रीअनन्तखामि-पुरुषोत्तम-सुप्रभ-मधुचरितवर्णनो

नाम चतुर्थः सर्गः संपूर्णः ।

* सुप्रभश्चाथ पञ्चां संह० ॥ १ मोक्षरूपं स्थानं प्राप्तः । † ०धुवर्णनो मु० ॥ संह० का० आदर्शयोः नास्त्येतद् पदम् ॥

पञ्चमः सर्गः ।

श्रीधर्मनाथचरित्रम् ।

धर्मगङ्गाहिमवतः कुतीर्ध्वान्तभासतः । श्रीमतो धर्मनाथस्य चरणौ शरणं श्रये ॥ १ ॥
तस्यैव तीर्थनाथस्य चरित्रमिदमुच्यते । संसारसिन्धुतरणे सेतुबन्धवदौघतम् ॥ २ ॥
धातकीखण्डद्वीपे प्राग्विदेहे भरताभिधे । विजये भद्रिलपुरं नाम्नाऽस्ति विपुलं पुरम् ॥ ३ ॥
तस्मिन् दृढरथो नाम महीपरिवृढोऽभवत् । दोभ्यां दृढाभ्यां आजिष्णुर्दन्ताभ्यामिव कुञ्जरः ॥ ४ ॥
तेजांसि जग्नसे राज्ञां ज्योतिषामिव भास्करः । तदण्डानां भाजनं च सोऽम्भोधिः सरितामिव ॥ ५ ॥
स महत्यपि साम्राज्ये नोत्सेकं जातुचिद् दधौ । विवेकी तूलतरलां जानन्नैद्रीमपि श्रियम् ॥ ६ ॥
तत्तद्वैषयिकं सौख्यमाश्रुवन्नपि सोऽकरोत् । आगन्तुरिव संसारवासे नास्यां मनागपि ॥ ७ ॥
भोगेषूद्यतवैराग्यः स्वशरीरेऽपि निःस्पृहः । स राज्यं प्राज्यमप्यौज्ज्वल्यरीरमललीलया ॥ ८ ॥
संसारिकमहादुःखरोगैकाभिषजस्ततः । ययौ स राजा विमलवाहनस्यान्तिकं गुरोः ॥ ९ ॥
तस्मादुपाददे रुच्या वर्तनेनेव दुर्लभम् । चारित्ररत्नमलं स नुरत्नशिरोमणिः ॥ १० ॥
योगस्य मातरमिव समतामेव धारयन् । परीषहान् सहमानः स तेपे दुस्तपं तपः ॥ ११ ॥
आचान्तैः श्रुतगण्डूषैः पुण्यैस्तीर्थोदकैरिव । अपावयत् स आत्मानं विषयम्लेच्छदूषितम् ॥ १२ ॥

१ कुतीर्थमिव ध्वान्तं तस्मिन् सूर्यसदृशस्य । * णं श्रिये । मु० ॥ १ धर्मिवायं संश्रु० ॥ २ विस्तृतम् । ३ महीपालः राजा
इत्यर्थः । ४ तेषां राज्ञां दण्डानाम् । ५ गर्वम् । ६ तुलवच्चद्वलाम् । ७ अतिथिवत् । ८ मूल्येन । ९ पीतैः, श्रुताण्येव गण्डूषाश्चलुकास्ते ।

अर्हद्भक्तिप्रभृतीनि स्थानकानि परामृशन् । सुधीरुपार्जयामास तीर्थकृन्नाम कर्म सः ॥ १३ ॥
काले च कृत्वाऽनशनं स विषय समाहितः । विमाने वैजयन्ताख्ये महद्भिरमरोऽभवत् ॥ १४ ॥
इतश्च जम्बूद्वीपेऽस्मिन्नस्मिन् वर्षे च भारते । अस्ति रत्नपुरं नाम तत्तद्भलाकरः पुरम् ॥ १५ ॥
पार्श्वयो रत्नसोपानरश्मिजालैर्मिथो युतैः । सेतुबद्धा इवाभान्ति तत्रोपवनदीर्घिकाः ॥ १६ ॥
साहचैत्यानि हेमानि सादर्शानि पदे पदे । तत्राख्यान्ति गृहाण्येव त्रिपुमर्थो सदोद्यताम् ॥ १७ ॥
तस्मिन् मरकतैर्बद्धा शोभते मार्गभूर्निशि । प्रतिविम्बितनक्षत्रा मुक्तास्थस्तिकभागिव ॥ १८ ॥
तत्रौकोनागदन्तानां कण्ठेष्विभ्यवधूजनैः । हाराः प्रलम्बिता यान्ति कण्ठाभरणरूपताम् ॥ १९ ॥
शीतमुद्यानवापीभिर्वर्म हर्म्यमहानसैः । वर्षा गजमदैर्विभ्रत् तत्कालत्रयभागिव ॥ २० ॥
तत्रासीञ्चपतिर्भानुर्भानुमानिव तेजसा । वैरिर्कक्षबृहद्भानुर्भानुचैरमलैर्गुणैः ॥ २१ ॥
परिमातुमलम्भूष्णुर्मा भूदपि बृहस्पतिः । तांस्तांस्तरङ्गिणीनाथतरङ्गानिव तद्गुणान् ॥ २२ ॥
एकेन तेनात्तकरा नापश्यदपरं पतिम् । भूरियं कुलजातेव ललना शीलशालिनी ॥ २३ ॥
श्रियं स्वभावचपलां संयम्य मुहूर्तैर्गुणैः । स्वदोःस्तम्भे स्थिरीचक्रे स वारणवधूमिव ॥ २४ ॥
ग्रौढप्रतापो मार्तण्ड इव प्रत्यर्थिभूमुजाम् । संजहार स तेजांसि प्रदीपानामिवाभितः ॥ २५ ॥
विजैतुकामो नृपतीनध्यारोपयति सः । न भ्रूलतामप्यलिकै किं पुनः कामुके गुणम् ॥ २६ ॥

१ समाधिमाम् । २ रत्नमयपङ्क्तिनां किरणैर्बद्धसेतुका इव वाय्वः शोभन्ते इत्यर्थः । * °दोदिताम् । संवृ० का० ॥
३ नागदन्ताः दन्तकाः 'कुंदी' इति भाषायाम् । ४ वैरिण एव कक्षास्तेभ्यः बृहद्भानुरभिरिव, भाव् शोभमानः । ५ आत्तो गृहीतो
हस्तोऽन्यत्र पष्ठांशभागो यस्याः सा । ६ हस्तिनीपक्षे रज्जुभिः । ७ भाले ।

अभवत् तस्य पादाब्जोपासनेऽतिमधुव्रता । कलत्रं सुव्रता नाम लोकोत्तरसतीव्रता ॥ २७ ॥
 कोकिलाभिः कलालापो हंसीभिर्गतिचातुरी । मृगीभिर्द्विष्टविक्षेपः शिक्षितानि ततो ध्रुवम् ॥ २८ ॥
 लज्जा सहचरी तस्याः शीललक्ष्मीः प्रसाधिका । कौलीन्यं कैञ्चुकिवरः सहजोऽयं परिच्छदः ॥ २९ ॥
 पतिभक्तिरलङ्कारस्तस्याः समुचितोऽभवत् । अलङ्कार्यमलङ्कारजातं हारादि चापरम् ॥ ३० ॥
 तदा च वैजयन्तस्थो जीवो दृढरथस्य सः । प्रकृष्टसुखनिर्मग्नो निजमायुरपूरयत् ॥ ३१ ॥
 च्युत्वा ततो राधशुक्लसम्भ्यां पुण्यगे विधौ । सुव्रतास्वामिनीकुक्षौ स जीवः समवातरत् ॥ ३२ ॥
 गजप्रभृतिकांस्तीर्थंकरजन्माभिस्त्वचकान् । चतुर्दशमहास्वमांस्तदाऽदर्शय सुव्रता ॥ ३३ ॥
 माधशुक्लतृतीयायां पुण्ये मे वज्रलाञ्छनम् । स्वर्णवर्णं सुव्रतादेव्यसूत समये सुतम् ॥ ३४ ॥
 दिक्कुमार्यः षट्पञ्चाशदेत्य भोगङ्गरादयः । स्वामिनः स्वामिमातुश्च स्रुतिकर्माणि चक्रिरे ॥ ३५ ॥
 तत्कालं पालकारूढः सौधैर्मन्द्र उपेत्य च । आदाय स्वामिनं नित्ये शेरुपर्वतमूर्धनि ॥ ३६ ॥
 अपि पाण्डुकम्बलायां रत्नसिंहासने हरिः । आसाञ्चके स्वाङ्कसिंहासनारोपिततीर्थकृत् ॥ ३७ ॥
 अथाच्युतप्रभृतिभिस्त्रिषष्ट्या वासवैः प्रभोः । विधिवद् विदधे स्वात्रं पवित्रैस्तीर्थवारिभिः ॥ ३८ ॥
 ईशानाङ्के निवेक्ष्येशं स्वपयामास वज्रभृत् । विलिप्य पूजयित्वा च स्तोतुं चेत्युपचक्रमे ॥ ३९ ॥
 नमस्तुभ्यं पञ्चदशायार्हते परमेश्वर ! । परमध्येयरूपाय परमव्यायिनेऽपि च ॥ ४० ॥

१ मधुव्रतं अमरमतिक्रान्ता अमरीसद्वकील्यर्थः । २ अलङ्कारपरिधापिनी दासी । ३ श्रेष्ठः कञ्चुकी-अन्तःपुराध्यक्षः ।
 * कृष्टं सु० सु० ॥ † निर्मग्नो संवृ० का० ॥ ‡ °वृङ्कर° का० ॥

देवेभ्यो दानवेभ्योऽपि मर्त्यान् मन्ये गरीयसः । त्रैलोक्यवन्द्यो यत्र त्वमुदभूस्तीर्थनायकः ॥ ४१ ॥
 अपाग्भरतवर्षेऽस्मिन् ममाद्यैवास्तु मर्त्यता । मोक्षसाधनसाधीयस्त्वच्छिष्यत्वविष्टृक्षया ॥ ४२ ॥
 नारकेभ्यो नौकसदां को भेदः सुखिनामपि । भवेद् येषां ग्रमचानां न भवत्पाददर्शनम् ॥ ४३ ॥
 विजृम्भितं तावदेव घूँकैरिव कुतीर्थिकैः । न यावत् त्रिजगन्नाथ ! रवेरिव तवोदयः ॥ ४४ ॥
 तव वर्षाम्बुदस्येव धर्मदेशनवारिणा । भरतार्ध सर इवाशेषं पूरिष्यतेऽचिरात् ॥ ४५ ॥
 अनन्तान् देहिनो शुक्तिं प्रापयन् परमेश्वर ! । अरिदेशमिवोर्वीशस्त्वं कर्ता भवमुद्वसम् ॥ ४६ ॥
 त्वत्पादपद्मलीनेन षट्पदेनेव चेतसा । भगवन् ! कल्पवासेऽपि ग्रथान्तु मम वासराः ॥ ४७ ॥
 स्तुत्वेति स्वामिनं शक्रो गृहीत्वेशानवासवात् । नीत्वा च सुव्रतादेव्याः पार्श्वेऽमुञ्चद् यथास्थिति ॥ ४८ ॥
 गर्भस्थेऽस्मिन् धर्मविधौ यन्मातुर्दोहदोऽभवत् । तेनास्य धर्म इत्याख्यामकार्षीद् भानुभूपतिः ॥ ४९ ॥
 अत्यगान्छैश्वर्यं स्वामी क्रीडन् सुरकुमारैकः । प्रापच्च यौवनं पञ्चचत्वारिंशद्ब्रह्मव्रतः ॥ ५० ॥
 चिरेप्सितं पूरयितुं पित्रोः कौतूहलं ग्रभुः । भोग्यकर्माणि भोक्तुं च चक्रे दारपरिग्रहम् ॥ ५१ ॥
 वर्षलक्षद्वये सार्धे जन्मतोऽतिगते सति । पर्यग्रहीद् राज्यभारं स्वामी पित्रनुरोधतः ॥ ५२ ॥
 पञ्चलक्षाणि वर्षाणां शशास वसुधां विशुः । प्राप्तकालां तदा दीक्षां चिन्तयामास च स्वयम् ॥ ५३ ॥
 तीर्थं प्रवर्तय स्वामिनिव्रति लोकान्तिकैः ग्रभुः । विज्ञप्तो वार्षिकं दानं दीक्षाऽनाद्या मुखं ददौ ॥ ५४ ॥

१ मोक्षसाधने साधीयः श्रुष्टं तव शिष्यत्वं तद् ग्रहीतुमिच्छया । २ देवानाम् । * °शान्तावा° मु० ॥ ३ शत्रुदेशं यथा राजा निर्जनं करोति तथैवायमपि संसारमुद्वसं नाशं करिष्यतीत्यर्थः ।

अभिषिक्तोऽमरैर्नागदत्ताख्यां शिविकां विभुः । अधिरुह्य ययौ रम्यमुद्यानं वप्रकाञ्चनम् ॥ ५५ ॥
 प्रियङ्गुमञ्जरीपुञ्जमत्तगुञ्जदलिव्रजम् । पुन्नागोत्तंससंदर्भव्याकुलोद्यानपालिकम् ॥ ५६ ॥
 पौराङ्गनामृज्यमानस्वमुखं रोधरेणुभिः । शोभितं पुष्पितैः कुन्दैः सरायुधगृहैरिव ॥ ५७ ॥
 लवलीपुष्पलवनव्यग्राभिमिकदारकम् । मुञ्चुकुन्दमरन्दोदविन्दुसार्द्रितभूतलम् ॥ ५८ ॥
 बद्धोर्वीकं मरकतैरिवोन्मूलचकं ततः । प्रविवेश तदुद्यानं शिशिरश्रीमयं प्रभुः ॥ ५९ ॥

॥ चतुर्भिः कलापकैः ॥

माधशुक्लत्रयोदश्यां पुष्ये भे चापरेऽहनि । समं राजसहस्रेण षष्ठेन आव्रजत् प्रभुः ॥ ६० ॥
 द्वितीयेऽह्नि सौमनसे धर्मसिंहचतुर्ष्वकसि । चकार परमाननेन पारणं परमेश्वरः ॥ ६१ ॥
 दिव्यं समभवत् तत्र वसुधारादिपञ्चकम् । धर्मसिंहो व्यधाद् रत्नपीठं स्वामिपदावनौ ॥ ६२ ॥
 निरपेक्षः शरीरेऽपि समीरण इवास्वलन् । ततः स्थानात् प्रववृते क्ष्मां विहर्तुं जगद्गुरुः ॥ ६३ ॥

इतश्च जम्बूद्वीपेऽस्मिन् विदेहेष्वपरेषु च । राजा पुरुषवृषभोऽशोकायामभवत् पुरि ॥ ६४ ॥
 सदा विरक्तः संसारात् तान्त्विकः सात्त्विकश्च सः । पर्यव्राजीत् पादमूले प्रजापालमहाशुनेः ॥ ६५ ॥
 दुस्तपं स तपस्तप्त्वा प्राप्ते काले विपद्य च । अष्टादशसमुद्रायुः सहस्रारे सुरोऽभवत् ॥ ६६ ॥

१ प्रियङ्गुलतायाः मञ्जरीणां पुञ्जे मत्तोऽत एव गुञ्जब्रलिव्रजो अमरसमूहो यस्यिस्तत् । २ पुन्नागपुष्पाणामलङ्कारप्रथने व्याकुला उद्यानपालस्त्रियो यस्यिस्तत् । ३ लवलीपुष्पाणां लवने छेदने व्याकुला उद्यानपालबाला यस्यिस्तत् । ४ मुञ्चुकुन्दपुष्पाणां मरकन्दस्य जलविन्दुभिरार्द्रं मूलं यस्य तत् । ५ उत्फुल्ला मरुचकवृक्षा यस्यिस्तत् । ६ तन्नाम्नि नगरे । * सारे तां संबु० ॥
 ७ तत्त्ववेत्ता ।

गतेषु तस्य देवस्यायुषः षोडशवार्धिषु । इहैव पोतनपुरे राजा विकट इत्यभूत् ॥ ६७ ॥
कुञ्जरः कुञ्जरेणैव विलिप्ये स्वशुजौजसा । रणाङ्गणे राजसिंहाभिधानेन स भूशुजा ॥ ६८ ॥
पराजयेन तेनाथ ह्रिया राज्यं स्वह्रनवे । दत्त्वा गत्वा चातिभूतेः पादान्ते व्रतमाददे ॥ ६९ ॥
तपः स तीव्रं तेपे च निदानमिति चाकरोत् । भवान्तरे राजसिंहोच्छेदाय स्वामहं ध्रुवम् ॥ ७० ॥
इत्थं कृतनिदानः सन् कालयोगाद् विपद्य सः । कल्पे द्वितीय उत्पेदे द्वयर्णवायुः सुरोत्तमः ॥ ७१ ॥
राजसिंहद्वयः सोऽपि चिरं आन्त्वा भवार्णवम् । भरतान्तर्हरिपुरे निशुम्भोऽभून्महीपतिः ॥ ७२ ॥
स कृष्णवर्णः पञ्चाग्रचत्वारिंशद्वनूततः । दशवत्सरलक्षायुर्बुध्यभूदुग्रशासनः ॥ ७३ ॥

अपाग्भरतवर्षार्धं साधयित्वैकलीलया । प्रतिविष्णुः सोऽर्धचक्री पञ्चमः समजायत ॥ ७४ ॥
इतश्चैत्रैव भरते नगरेऽश्वपुराभिधे । शिवो नामाभवद् राजा शिवानामेकमास्पदम् ॥ ७५ ॥
तस्याभूतासुभे पत्न्यौ नामतो विजयाम्भके । नितान्तं बल्लभे मूर्तिमत्यौ कीर्तिश्रियाविव ॥ ७६ ॥
पुरुषदृषभजीवः सहस्रारादथ च्युतः । चतुःस्वमाख्यातबलजन्माऽगाद् विजयोदरे ॥ ७७ ॥
पूर्णं काले च विजयास्वामिनी सुषुवे सुतम् । अंघदातं वपुष्मन्तमिव पत्युर्यशश्चयम् ॥ ७८ ॥
उत्सवेन गरिष्ठेन शिवोऽथ दिवसे शुभे । सुदर्शनत्वात् तस्याख्यां सुदर्शन इति व्यधात् ॥ ७९ ॥
इतो विकटजीवोऽपीशानकल्पात् परिच्युतः । सप्तस्वमाख्यातविष्णुजन्मागादम्भकोदरे ॥ ८० ॥

१ द्विसागरोपमायुः । २ कल्याणानाम् । ३ चतुर्भिः स्मैराख्यातं बलमद्रस्य जन्म येन सः । * ०र्णे च काले वि० संवृ० ॥
४ निर्मलम् । महता । ५ सुहु दर्शनं यस्य तस्य भावस्तत्त्वं तस्मात् । ०वोऽपि द्वितीयात् कल्पतश्च्युतः सु० ॥

अस्तु समये साऽपि तनयं पूर्णलक्षणम् । इन्द्रनीलमणिनीलं नीलोत्पलमिवापगा ॥ ८१ ॥
 एष सिंहः पुरुषेषु पौरुषेणातिशायिना । ततोऽस्य पुरुषसिंह इत्याख्यामकरोन्नपः ॥ ८२ ॥
 धात्रीजनैर्नाल्यमानौ क्रीडन्तौ तौ परस्परम् । नीलपीताम्बरौ तालताक्ष्याङ्गौ वृद्धिमीयतुः ॥ ८३ ॥
 तौ साक्षिणमुपाध्यायं कृत्वा जगृहतुः कलाः । सावधानौ स्वनिखातसंनिधाननिधानवत् ॥ ८४ ॥
 अभूतां कवचहरौ भ्रातरौ तौ क्रमेण च । प्रतिमह्णाविव द्यावापृथिव्योश्च व्यराजताम् ॥ ८५ ॥
 परस्परं स्नेहलौ तावश्चिनाविव सोदरौ । अत्यन्तभक्तौ च पितुर्व्यवर्तेतां पदातिवत् ॥ ८६ ॥
 अन्यदा कस्याचिद् दर्पभाजः पर्यन्तभूपतेः । साधनाय शिवः प्रैषीद् दिव्यास्त्रमिव सीरिणम् ॥ ८७ ॥
 स्नेहात् पुरुषसिंहोऽपि तं ग्रयाणानि कानिचित् । अन्वगात् प्रेमग्रन्थो हि वैज्रलेपानुहारकः ॥ ८८ ॥
 कथञ्चिद् बलभद्रेण प्रत्यादिष्टोऽनुयानतः । तत्रैवास्थाद्धरिः कष्टं यूथभ्रष्ट इव द्विपः ॥ ८९ ॥
 विनोदैर्विविधैस्तत्र दुःखं भ्रातृवियोगजम् । स यावत् क्षपयंस्तस्थौ तावदागात् पितुः पुमान् ॥ ९० ॥
 तेनार्पितं पितुर्लेखं मूर्धन्यायत्त माधवः । शीघ्रमागच्छ वत्सेति तत्रैक्षिष्टाक्षराण्यपि ॥ ९१ ॥
 स संभ्रान्तस्तमित्यूचे कचिद् कुशलमम्बैयोः । कुशलं तातपादानां शीघ्राह्वानं च किं मम ? ॥ ९२ ॥
 पुरुषोऽप्यब्रवीदेवमङ्गे दाहज्वरो महान् । उत्पन्नोऽस्तीति देवस्त्वां समाह्वयति सत्वरम् ॥ ९३ ॥
 पितुर्दाहज्वरोदन्ताग्रातात् सप्तच्छदादिव । विधुरः प्रास्थित हरिर्दुःखं नातः परं सताम् ॥ ९४ ॥

१ नदी । * ंन्तौ च प० संवृ० ॥ † ङ्गौ ताववर्धताम् । संवृ० ॥ २ यथा स्वेन निखातं समीपस्थं निधानं गृह्णाति तद्वत् । ३ वज्रलेपसदृशः । ४ लिपिद्धः । ५ मात्रोः ।

ग्रपेदे च द्वितीयेऽहि नगरीं स्वां जनार्दनः । तादृग्दुःखं हि जात्यानां दवाश्रीयेत वर्त्मनि ॥ ९५ ॥
योज्यमानैः खण्ड्यमानैः कथ्यमानैरनेकशः । वर्त्यमानैश्च विविधैरौषधैर्व्यग्रकिङ्करम् ॥ ९६ ॥
रसवीर्यविपाकज्ञैरौषधानां बलाबलम् । विचारयद्भिश्चतुरैर्वैद्यवैरधिष्ठितम् ॥ ९७ ॥
आत्मरक्षै रक्ष्यमाणतुमुलं करसंज्ञया । द्वाःस्यैर्भ्रूसंज्ञया दूरे स्थाप्यमानं भिषगजनम् ॥ ९८ ॥
ज्वरार्तेनाश्रितं पित्रा प्रविश्य सदनं हरिः । आहरन्निव तहुःखमभूत् तहुःखदुःखितः ॥ ९९ ॥

॥ चतुर्भिः कलापकम् ॥

प्राणमच्च पितुः पादौ पाणिभ्यां संस्पृशन् हरिः । वाष्पायमाणैर्नयनैः स्नपयन्निव भक्तितः ॥ १०० ॥
शिवः सुतकरस्पर्शाद् वाढमाश्वासिति स्म च । इष्टस्य दर्शनेनापि शं स्यात् स्पर्शेन किं पुनः ? ॥ १०१ ॥
भूयो भूयोऽपि शिवराट् संस्पृशन् पाणिना सुतम् । रोमाञ्चमधिकं दध्रे शैत्यमासादयन्निव ॥ १०२ ॥
शिवराजोऽप्युवाचैवं कथं क्षामतरोदरः । शुष्काधरदलश्च त्वमुपदावमिव दुमः ॥ १०३ ॥

अथ विष्णोः पुमानूचे देव ! देवस्य दारुणाम् । श्रुत्वा दशामिमां सद्यस्त्वां द्रष्टुमचलद्भरिः ॥ १०४ ॥
द्वाभ्यां दिनाभ्यां चात्रागादभुञ्जानोऽपिबन् पयः । त्वत्पादान् संस्मरन् भक्त्या स्मृतविन्ध्य इव द्विपः ॥ १०५ ॥
आकर्ण्य तच्च द्विगुणं दुःखमागादिशच्छिवः । गण्डे पिटकवच्चक्रे किमनर्थान्तरं त्वया ? ॥ १०६ ॥

१ कुलीनानाम् । २ मानभिः का० । ३ मानान्तिपञ्जनम् । संवृ० ॥ ४ का० आदर्शो नास्ति पदद्वयम् । २ सुखम् ।
३ अतिशयेन कृत्यसुदरं यस्य सः । ४ द्वावानलसमीपे । ५ भागदि० संवृ० ॥ ५ स्फोटकस्योपरि स्फोटकवत् । ६ पिक इव
चक्रे संवृ० ॥

गत्वा सपरिवारोऽपि भोजनावसरं कुरु । सर्वार्थसाधकः कायश्चलत्येष हि भोजनात् ॥ १०७ ॥
 एवं पित्रा समादिष्टो भूयो भूयोऽपि साग्रहम् । सदुःखो बुभुजे किञ्चिद् विष्णुः समददन्तिवत् ॥ १०८ ॥
 श्रीखण्डमप्यनादायावसानश्चान्यवाससी । नाटयन्नतिदुःखेनावतप्ते नकुलस्थितम् ॥ १०९ ॥
 भुक्तमात्रो निजावासात् पादचारी जनार्दनः । पितुर्जगाम सदनं दीनाशेषपरिच्छदः ॥ ११० ॥ युग्मम् ॥
 तत्र च प्रविशन् विष्णुर्जननीद्वाःस्थैकया । अग्रेभूत्वा सकरुणं व्यज्ञपीदमुदंश्रिया ॥ १११ ॥
 कुमार ! परित्रायस्व परित्रायस्व नन्वसौ । जीवत्यपि महाराजे देवीदं दुर्व्यवस्यति ॥ ११२ ॥
 तदाकर्ण्य वचो विष्णुः संभ्रान्तो मातुरालयम् । जगाम वीक्षाञ्चक्रे च मातरं ब्रुवतीमिति ॥ ११३ ॥
 यतिप्रसादादुद्भूता ये प्राज्या रत्नराशयः । अनन्तं काञ्चनं यच्च ये वा रजतसंचयाः ॥ ११४ ॥
 मुक्तमया वज्रमया जाल्यरत्नमयाश्च ये । संमिश्रा ये च नेपथ्यसमुद्रदायाः सहस्रशः ॥ ११५ ॥
 यचान्यत् कोशसर्वस्वं सप्तक्षेत्र्यां तदप्यंताम् । महापथप्रस्थितानां पार्थेयं हीदमादिमम् ॥ ११६ ॥
 पशुर्विपैत्तौ वैधव्यसहासि न मनागपि । अहं तदग्रे यास्यामीत्यनलः सज्ज्यतां द्रुतम् ॥ ११७ ॥
 इति ब्रुवाणां जननीं जननीं दुःखसंपदः । उपेत्य नत्वा च हरिव्याहरद् गद्गदाक्षरम् ॥ ११८ ॥
 मातमातस्त्वमपि मां मन्दभाग्यं किमुज्झसि । अहो ! विरुद्धं मे देवं देव्यैवं यत् प्रचक्रमे ॥ ११९ ॥
 अम्मादेव्यप्युवाचैवं तैज्ज्ञैः सम्यक् परीक्षितः । त्वत्तातस्योपस्थितोऽयं रोगः प्राणहरो हरे ! ॥ १२० ॥

* ०७णुः सगद्गदं वदन् । संवृ० ॥ १ मद्सहितो गजो यथा सदुःखं स्वल्पं भुङ्क्ते तद्वत् । २ चन्दनम् । ३ अवतप्ते स्थाने नकुल-
 स्थितिवत् । † ०८श्रया । संवृ० का० ॥ ४ अयोग्यं न्यवस्यतीत्यर्थः । ५ मरणे । ६ जनयित्रीम् । ‡ ०८श्रयः । संवृ० का० । ७ वैपरीत्यर्थः ।

नालं क्षणमपि श्रोतुं विधेवत्यक्षराण्यहम् । कौसुम्भधारिणी यास्याभ्यग्रतस्त्वत्पितुस्ततः ॥ १२१ ॥
कृतार्थं मेऽभवज्जन्म पत्या शिवमहीश्रुजा । पुत्र ! त्वया च पुत्रेण पञ्चमेनार्धचक्रिणा ॥ १२२ ॥
यत्पुर्विपत्तौ यास्यन्ति मत्प्राणाः स्वयमेव हि । त्यक्ष्यामि तान् प्रविश्यामौ मा भून्मे हीनसत्त्वता ॥ १२३ ॥
तत्क्षत्रियकुलाचारमाचरन्त्या ममाधुना । मा स भूरन्तरायस्त्वं वत्स ! वात्सल्यतोऽपि हि ॥ १२४ ॥
समं सुदर्शनेन त्वं पुत्र ! नन्दं ममाशिषा । पत्युरग्रे प्रयाम्येषा कृष्णवर्त्मकवर्त्मना ॥ १२५ ॥
अन्तिमां प्रार्थनां तेऽद्य कुमारैनां करोम्यहम् । निषेधकं विधेरस्य त्वया वाच्यं न किञ्चन ॥ १२६ ॥
एवमुक्त्वा तु सा स्वामिविपच्छ्वणकातरा । परलोकपुरद्वारं प्रवेष्टुमनलं ययौ ॥ १२७ ॥
दुःखानुबन्धिभिर्दुःखैः श्लथान्नो वीवैधेरिव । संमेऽपि प्रस्खलत्पादः पितुः पार्श्वं ययौ हरिः ॥ १२८ ॥
सारन् स्वां मातरं पश्यन्तथा पितरमातुरम् । प्रतीकारासहो विष्णुः क्लीबमान्यपतद् भुवि ॥ १२९ ॥
राजा दाहज्वरार्तोऽपि बभाषे धैर्यमाश्रयन् । किमेतद् वत्स ! कातर्यं स्वकुलानुचितं तव ॥ १३० ॥
इयं हि त्वदुजाधारा वत्स ! देवी वसुंधरा । अधैर्यान्निपतन्नस्यां कथं नाम न लज्जसे ॥ १३१ ॥
त्वय्युच्चैः पुरुषसिंह इत्याख्याकारिणो मम । अज्ञानकारितां मा दास्त्वमेवं धैर्यमुत्सृजन् ॥ १३२ ॥
एवं शार्ङ्गिणमाश्वस्य शिवराजः शिवाश्रयः । कालधर्मं ययौ सायं कः कालं जेतुमीश्वरः ॥ १३३ ॥
श्रुत्वा च मूर्च्छितो विष्णुः पपात धरणीतले । महाद्रुमो वात्ययेव वातेनेव च वातकी ॥ १३४ ॥

* मदाशि° । सु० ॥ १ कुण्डगवर्मा वह्निः । २ मरणस्य । ३ भारैः । ४ समप्रदेशोऽपि । ५ रोगपीडितम् । ६ रोगोपा-
यासमर्थः । ७ मीरुत्वम् । ८ लं यातुं सु० ॥ ९ वातरोमी पुमान् ।

अथ सिक्तः पयस्कुम्भैर्लब्धसंज्ञो जनार्दनः । हा तात ! तात ! तातेति क्रन्दन्नुत्तिष्ठति स्म च ॥ १३५ ॥
 न किं संतप्यते तेऽङ्गं गुणः कस्यौषधस्य वा । प्रत्ययः कस्य वैद्यस्य सुखनिद्राऽथवाऽद्य किम् ? ॥ १३६ ॥
 ब्रूहि तात ! प्रसादं मे कृत्वेति स्नेहमोहितः । प्रललाप क्षणं विष्णुर्विललाप च तत्क्षणम् ॥ १३७ ॥
 शार्ङ्गभृद् धैर्यमादाय गोत्रवृद्धैः प्रबोधितः । अग्नौ पित्रङ्गसंस्कारं चकारागुरुचन्दनैः ॥ १३८ ॥
 विधाय च निवापादि स्वर्षदि निषद्य च । बलाय ग्राहिणोल्लेखं पितृव्यापत्तिसूचकम् ॥ १३९ ॥
 तं प्रान्तभूपतिं द्रुप्तं साधयित्वा बलोऽपि हि । दुःस्वार्त्तस्तेन लेखेन त्वरमाणः समाययौ ॥ १४० ॥
 अन्योऽन्यकण्ठलग्नौ तौ मुक्तकण्ठप्ररोदिनौ । बलदेव-वासुदेवौ रोदयामासतुः सभाम् ॥ १४१ ॥
 बोध्यमानावाप्तजनैः कथञ्चिद् धैर्यमापतुः । जहतुश्च पितुः स्नेहं मन्दं मन्दमुभावपि ॥ १४२ ॥
 तिष्ठन्तौ विचरन्तौ च जल्पन्तौ मौनसंस्थितौ । दृशोरिवाग्रे पितरं तौ ध्वेयवदपश्यताम् ॥ १४३ ॥
 तावेवं यावदासाते पितृशोकसमाकुलौ । तावदागात् तत्र दूतो निशुम्भस्यार्धचक्रिणः ॥ १४४ ॥
 द्वाःस्थेन कथितः पूर्वं प्रविश्य च तदाज्ञया । बलदेव-वासुदेवौ स नतैवमभापत ॥ १४५ ॥
 श्रुत्वा लोकाच्छिवराजं धर्मराजपथस्थितम् । दधार शोकमस्तोकं निशुम्भः सुप्रभुः स वः ॥ १४६ ॥
 युष्मत्पितुः सरन् भक्तिं स कृतज्ञशिरोमणिः । युष्मत्पार्श्वे ग्राहिणोन्मासुपदिश्येति वैचिकम् ॥ १४७ ॥
 अद्यापि हि युवां बालौ द्विषां परिभवास्पदम् । पदं च युवयोः पित्र्यं महदेतन्मयाऽर्पितम् ॥ १४८ ॥
 कुमारौ मासुपेत्येह तिष्ठतं निरुपद्रवौ । नदीमध्यस्थितानां हि किं करोति दवानलः ? ॥ १४९ ॥

* दुःखितस्ते° सु० ॥ † उच्चैःस्वरम् । ‡ मौनिनावपि । इत्° का० ॥ २ यमराजमार्गस्थितं मृतमित्यर्थः । ३ संदेशम् ।

लघीयांसौ गरीयांसौ विधातव्यौ मया युवाम् । चिरं कृताया वां पित्रा भक्तरानृण्यमिच्छता ॥ १५० ॥
इत्युक्तयोस्तयोः क्रीधोऽभूच्छोकश्च न्यवर्तत । रसान्तरेण हि रसो बाध्यते बलवानपि ॥ १५१ ॥
भ्रुवमुन्नमयन्नेकां किञ्चित् साचीकृतालिकः । अथाबभाषे पुरुषसिंहः सिंह इव कुधा ॥ १५२ ॥
इक्ष्वाकुलचन्द्रस्य तस्य विश्वोपकारिणः । अस्मत्पितुरस्तमये कस्कोऽभून्न शुचां पदम् ? ॥ १५३ ॥
राजानोऽन्येऽपि शुशुचुर्निशुम्भोऽपि शुशोच यत् । तेन पैशून्यमस्य स्याद् दद्याच्चेन्निति वाचिकम् ॥ १५४ ॥
बालकस्यापि सिंहस्य को हि देशं ग्रयच्छति । प्रवर्धयति तं को वा कुतस्तस्य पराभवः ? ॥ १५५ ॥
इदानीमावयोरेवं स जल्पन् किं न लज्जते । आप्तत्वव्याजतोऽस्माकं न्यक्कारी स द्विषन् खलु ॥ १५६ ॥
सोऽस्तु मित्रममित्रो वोदासीनो वा तव प्रभुः । निरपेक्षा वयं तस्य दोषैषैव दोष्मताम् ॥ १५७ ॥
दूतोऽप्यूचे पितृतुल्यमभित्रीकुर्वतोऽद्य तम् । सुव्यक्तं बालकत्वं ते 'शैवे ! शिवमनिच्छतः ॥ १५८ ॥
त्वमद्याप्यनभिज्ञोऽसि राजनीतेः कुमारकं ! । उत्पादयस्यारिं तत् तं कुक्षिमामृडय शूलवत् ॥ १५९ ॥
त्वदुक्तं स्वामिने नैतद् वक्ष्ये तत् कुरु मद्रचः । त्वत्प्रसादात् क्षेममस्तु चिरं ते सह चन्धुना ॥ १६० ॥
अन्यथा तु द्विषन् भावी स एव न चिरात् तव । तस्मिन् रुष्टे कृतान्ते च जीवितस्यापि संशयः ॥ १६१ ॥
एवं तदुक्त्याऽभ्यधिकमुद्यत्क्रीधोऽभ्यधाद्वरिः । त्वमेव दूत ! दूतोऽसि निरपेक्षः स्वजीविते ॥ १६२ ॥

* कोपोऽभू° संदृ० का० ॥ १ वक्त्रीकृतमालः । † °स्तसमं संदृ० ॥ २ यदि स ईदृशं वाचिकं न दद्यात् तर्ह्यस्य शुचो ज्ञापकं स्यात् तत्तु नास्तीति भावः । ‡ °ति । तं प्रवर्धयते को हि कु° । संदृ० ॥ ३ तिरस्कृतो । ४ भुजापेक्षा । ५ हे शिवपुत्र ! । ६ °क । । तेनोत्पादयसेऽरिं तं संदृ० ॥ ६ मद्रचनानुसरणरूपात् त्वत्प्रसादादित्यर्थः । ७ यमरूपे ।

दूतानां वाक्प्रपञ्चैकच्छेकानां त्वादृशां गिरा । निर्विषः फटयेवाहिः * स मेषयति पार्थिवान् ॥ १६३ ॥
 गच्छ माऽसद्वचो गोप्यं शंस स्वस्वामिनेऽखिलम् । शत्रुमार्गीति सोऽस्माभिर्वैध्यकोटौ कृतोऽस्त्यलम् ॥ १६४ ॥
 एवमुक्तः संसरम्भमुत्थाय रभसेन सः । दूतो गत्वा निशुम्भाय सर्वमाख्यद् यथातथम् ॥ १६५ ॥
 तदाकर्ण्य वचः क्रुद्धो निशुम्भोऽरिनिशुम्भनः । सेनाभिच्छादयन्नुर्वी प्रतस्थेऽध्वपुरं प्रति ॥ १६६ ॥
 निशुम्भं ग्रस्थितं श्रुत्वा विष्णुनाऽप्यरिजिष्णुना । सद्यः सर्वभिसारेण प्रतस्थे साग्रजन्मना ॥ १६७ ॥
 निशुम्भ-पुरुषसिंहौ मिथः प्रमथनोद्यतौ । संगच्छेते सार्धमार्गे मत्ताविव वनद्विपौ ॥ १६८ ॥
 युध्यन्ते स्म द्वयोः सैन्याः क्षोभयन्तोऽपि रोदसी । द्वेण्डा-कार्मुकटङ्कार-करास्फालनशब्दितैः ॥ १६९ ॥
 अजनिष्ट क्षणेनापि क्षयकाल इव क्षयः । अर्क्षोहिण्योरुभयोरप्यात्मरक्षानपेक्षयोः ॥ १७० ॥
 अन्वीयमानो हलिना पवनेनेव पावकः । पाञ्चजन्यमपूरिष्ट शार्ङ्गधन्वा रथस्थितः ॥ १७१ ॥
 महता तन्निनादेन परसैन्यानि सर्वतः । पतत्कुलिशनिर्घोषेण चोरेण बुधुभुः ॥ १७२ ॥
 तिष्ठ तिष्ठ भटम्मन्येत्युच्चैरैराक्षिपन्नथ । रथी प्रतिहरिर्षोऽदुमुपतस्थे हरिं प्रति ॥ १७३ ॥
 आस्फालयामासतुस्तौ हरि-प्रतिहरी धनुः । कोपान्नमन्निजनिजभ्रुकुटीभङ्गभीषणम् ॥ १७४ ॥
 अवर्षतामुभौ बाणैर्धारासारैरिवाम्बुदौ । सिंहनादैस्त्रासयन्तौ मृगीरिव नमथरीः ॥ १७५ ॥

१ छेकश्चतुरः । २ फणया । * स हि मेषयते नृपान् । संवृ ॥ ३ वध्यगणनायाम् । ४ द्वेडा सिंहशब्दः ।
 ५ अग्निः । ६ कुलिशं वज्रम् । ७ आत्मानं भटं मन्यमानः । ८ विधाघरीः ।

निरन्तरं निपतितैर्विशिखप्रकरैस्तयोः । बभार रणभूर्वेवच्छबवारिधिविभ्रमम् ॥ १७६ ॥
करमुक्तैर्यत्रमुक्तैर्युक्तामुक्तैरथापरैः । आयुर्धैर्ययुधाते तौ बुद्धाम्भोधितिभिर्झिलौ ॥ १७७ ॥
ज्वलज्वालालिङ्गालं करालं तीक्ष्णधारया । वज्रीव वज्रं ससार निशुम्भश्चक्रघुच्चकैः ॥ १७८ ॥
स्मृतमात्रोपस्थितं तदद्भुत्या अमयन् दिवि । सौवष्टम्भोऽभ्यधत्तैवं निशुम्भः क्षोभणं वचः ॥ १७९ ॥
अनुकम्ब्योऽसि बालोऽसि का लज्जा तेष्वपसर्पतः । तद्गच्छ मां वा सेवस्व किं ते श्वाऽपि न मन्त्रकृत् ॥ १८० ॥
चक्रेणानेन मुक्तेन दारयामि गिरीनपि । तवाभिनवकूष्माण्डकोमलस्य तु का कथा ॥ १८१ ॥
ऊचे पुरुषसिंहोऽथ तवेत्यूर्जितगर्जितः । ओजश्चक्रस्य च ग्रह्यमन्यास्त्रैः किं कृतं त्वया ॥ १८२ ॥
शैक्रधन्वेव मेघेन त्वया चक्रमिदं धृतम् । किं मे करिष्यते मूढ ! मुञ्च पर्याम्यमोघताम् ॥ १८३ ॥
एवं पुरुषसिंहेन भाषितः परुषाक्षरम् । सर्वौजसाऽमुचचक्रं निशुम्भो निशुशुम्भिभुः ॥ १८४ ॥
हरेरुरसि तुम्बाग्रभागेनास्फाल्य तद्रयात् । मोधीर्बभूव विन्ध्याद्रैस्तद्यामिव महागजः ॥ १८५ ॥
मूर्च्छया पुण्डरीकाक्षो मुकुलाक्षोऽपतत् ततः । मुञ्जलाक्षेण सिषिचे चाथ गोशीर्षचन्दनैः ॥ १८६ ॥
उत्थाय लब्धसंज्ञस्तच्चक्रमादाय पाणिना । मा तिष्ठ गच्छ गच्छेति निशुम्भं प्रत्यभाषत ॥ १८७ ॥
मुञ्च मुञ्चेति वदतो निशुम्भस्य शिरस्ततः । चकर्त तेन चक्रेणार्धचक्री सोऽथ पञ्चमः ॥ १८८ ॥

१ बाणसमूहैः । २ युद्धमेव समुद्रस्त्राक्षिमिञ्जिलौ मत्स्यविशेषौ । ३ सगर्भः । ४ श्वाऽपि तव विचारदाता किं नास्ति ।
* गर्वितम् । ओ० सं० ॥ ५ इन्द्रचापः । ६ हन्तुमिच्छुः । ७ विफलीबभूव । ८ सुशलमकं यस्य तेन बलदेवेन ।

पुष्पवृष्टिहरेर्मूर्ध्नि मूर्धन्यस्य तंरखिनाम् । पपात गगनात् सद्यो जयश्रीहाससन्निभा ॥ १८९ ॥
तथैव यात्रया विष्णुर्भरतार्धमसाधयत् । सहस्रधा हि फलति व्यवसायो महात्मनाम् ॥ १९० ॥
दिग्यात्राया निवृत्तौऽथ मगधेष्वागतो हरिः । दोष्णोद्दधे कोटिशिलां भृत्पात्रमिव लीलया ॥ १९१ ॥
मेदिनीं छादयन्नश्चैर्ययावश्वपुरं हरिः । विवेशितः पुरस्त्रीभिः कल्पितार्थः पदे षडे ॥ १९२ ॥
तत्र लाङ्गलिनाऽन्यैश्च राजभिर्भक्तिराजिभिः । अर्धचक्रधरत्वाभिषेकोऽक्रियत शार्ङ्गिणः ॥ १९३ ॥
इतश्च भगवान् धर्मदल्लवस्थो वत्सरद्वयम् । विहृत्याभ्यागमद् दीक्षोपवनं वप्रकाञ्चनम् ॥ १९४ ॥
दधिपर्णतले तत्र ध्यानान्तरजुषः प्रभोः । पुण्ये मे पौषराकायां षष्ठेनाजनि केवलम् ॥ १९५ ॥
दिन्ये समवसरणे देशनां विदधे विभुः । अरिष्टादीन् गणभृतस्त्रिचत्वारिंशतं तथा ॥ १९६ ॥
तत्तीर्थभूः किंनराख्यस्त्रयैः कूर्मरथोऽरुणः । दक्षिणैस्तु मातुलिङ्गिगदाभृद्भयप्रदैः ॥ १९७ ॥
वामैस्तु नकुलपद्माक्षमालामालिभिर्भुजैः । भ्राजिष्णुधर्मनाथस्य जज्ञे शासनदेवता ॥ १९८ ॥
तथोत्पन्ना च कन्दर्पा गौराङ्गी मत्स्यवाहना । उत्पलाङ्कुशधारिभ्यां दक्षिणाभ्यां विराजिता ॥ १९९ ॥
दोभ्यां तदितराभ्यां च पद्मिनाऽभयदेन च । प्रभोः शासनदेव्यासीत् सदा सन्निधिवर्तिनी ॥ २०० ॥
सेव्यमानः सदा ताभ्यां विहरन्ववनीमिमाम् । अपरेष्टुरुपागच्छत् पुरमश्वपुरं प्रभुः ॥ २०१ ॥
सद्यः समवसरणं चक्रे शक्रादिभिः सुरैः । चत्वारिंशत्पञ्चधन्वशतोच्चाशोकपादपम् ॥ २०२ ॥

१ बलवताम् । २ मृत्तिकापात्रम् । * रसुपेयुषः । पु० संवृ० ॥ ३ त्रिसुखः । रुपाक्षः कुं संवृ० ॥ † °लिङ्गं° संवृ० ॥

त्रिषष्टि-
शलाका-
पुरुषचरिते
महाकाव्ये
॥४२५॥

तत्र प्रविश्य कृत्वा च चैत्यवृक्षप्रदक्षिणाम् । नत्वा च तीर्थमभ्यास्त पूर्वसिंहासनं प्रभुः ॥ २०३ ॥
रत्नसिंहासनस्थानि प्रतिबिम्बान्यथ प्रभोः । तादंशि व्यन्तराश्वकुस्तिस्त्वन्व्यासु दिक्ष्वपि ॥ २०४ ॥
यथास्थानं प्रविश्याथात् संघोऽपि स्वामिपर्वदि । तिर्यञ्चो मध्यवग्रेऽस्थुस्त्वृतीये वाहनानि तु ॥ २०५ ॥
उपेत्य शीघ्रं पुरुषसिंहायानुक्तपूरुषाः । स्वामिनं समवसृतमाव्यवृत्तफुल्लचक्षुषः ॥ २०६ ॥
तेभ्यो द्वादश रूप्यस्य कोटीः सार्धां वित्तीयं सः । आगात् समवसरणं सुदर्शनसमन्वितः ॥ २०७ ॥
प्रभुं प्रदक्षिणीकृत्य नमस्कृत्य च भक्तितः । साग्रजोऽनुसहस्राक्षमुपाविक्षदधोक्षजः ॥ २०८ ॥
भूयोऽपि स्वामिनं नत्वा शक्रशार्ङ्गिसुदर्शनाः । स्वामिभक्तावसंतुष्टा इति तुष्टुवुरुन्मुदः ॥ २०९ ॥
विजयस्य जैगच्चक्षुश्चकोरादचन्द्रमः ! । मिथ्यात्वध्वान्तमार्तण्ड ! धर्मनाथ ! जगत्पते ! ॥ २१० ॥
चिरं व्यहर्षोऽद्यस्थो गैतच्छब्दा तथाऽप्यसि । अनन्तदर्शनोऽपि त्वं दर्शनान्तरबाधकः ॥ २११ ॥
त्वद्देशनापयः पूरैः परितः प्लावितात्मनाम् । अह्नाय कर्ममालिन्यमपयाति शरीरिणाम् ॥ २१२ ॥
तथा न मेघच्छायासु तरुच्छायासु नापि वा । यथा शाम्यति संतापः पादमूले तव प्रभो ! ॥ २१३ ॥
इह त्वद्दर्शनालोकनिस्यन्दवपुषः प्रभो ! । पाञ्चालिकावदुत्कीर्णा इव भान्ति शरीरिणः ॥ २१४ ॥
पृथग्विरुद्धमप्येतदेकत्र मिलितं चिरात् । त्वत्प्रभावाज्जगद्गन्धो ! बन्धूभूतं जगन्नयम् ॥ २१५ ॥
त्रिखण्डभरतक्षेत्रमूलायतनदैवत ! । अनन्यशरणानसांस्त्रायस्व परमेश्वर ! ॥ २१६ ॥

१ सेवकाः । २ विष्णुः । ३ सहर्षाः । ४ जगतां चक्षुरेव चकोरस्तस्यानन्दे चन्द्रसमः । ५ गतं छत्र कपटं यस्य सः ।
६ शीघ्रम् ।

चतुर्थं पर्व
पञ्चमः
सर्गः
श्रीधर्म-
नाथजिन-
चरितम् ।

॥४२५॥

भूयो भूयो जगन्नाथ ! त्वामदः प्रार्थयामहे । त्वत्पादपङ्कजद्रन्द्रेऽस्मन्नो अमरायताम् ॥ २१७ ॥
एवं स्तुत्वा विरतेषु शक्र-केशव-सीरिषु । विदधे भगवान् धर्मस्वाम्येवं धर्मदेशनाम् ॥ २१८ ॥

चतुर्वर्गोऽग्रणीमोक्षो योगस्तस्य च कारणम् । ज्ञान-श्रद्धान-चारित्ररूपं रत्नत्रयं च सैः ॥ २१९ ॥

तत्त्वानुगा मतिज्ञानं सम्यक्श्रद्धा तु दर्शनम् । सर्वसावद्ययोगानां त्यागश्चारित्रमिष्यते ॥ २२० ॥

आत्मैव दर्शन-ज्ञान-चारित्राण्यथवा यतैः । यत् तदात्मक एवैष शरीरमधितिष्ठति ॥ २२१ ॥

आत्मानमात्मना वेत्ति मोहत्यागाद् य आत्मनि । तदेव तस्य चारित्रं तज्ज्ञानं तच्च दर्शनम् ॥ २२२ ॥

आत्माऽज्ञानभवं दुःखमात्मज्ञानेन हन्यते । तपसाऽध्यात्मविज्ञानहीनैश्छेतुं न शक्यते ॥ २२३ ॥

अयमात्मैव चिद्रूपः शरीरी कर्मयोगतः । ध्यानाग्निदग्धकर्मा तु सिद्धात्मा स्यान्निरञ्जनः ॥ २२४ ॥

अयमात्मैव संसारः कषायेन्द्रियनिर्जितः । तमेव तद्विजेतारं मोक्षमाहुर्मनीषिणः ॥ २२५ ॥

स्युः कषायाः क्रोध-मान-माया-लोभाः शरीरिणाम् । चतुर्विधास्ते प्रत्येकं भेदैः संज्वलनादिभिः ॥ २२६ ॥

पक्षं संज्वलनः प्रत्याख्यानो मासचतुष्टयम् । अप्रत्याख्यानको वर्षं जन्मानन्तानुबन्धकः ॥ २२७ ॥

वीतराग-यति-श्राद्ध-सम्यग्दृष्टित्वधातकाः । ते देवत्व-मनुष्यत्व-तिर्यक्त्व-नरकप्रदाः ॥ २२८ ॥

तत्रोपतापकः क्रोधः क्रोधो वैरस्य कारणम् । दुर्गतेर्वर्तनी* क्रोधः क्रोधः शमसुखार्गला ॥ २२९ ॥

१ मोक्षस्य । २ योगः । * ज्ञानं तत्त्वावबोधः स्यात् स० सं० ॥ ३ यत् यस्मात् कारणात् दुर्जन-ज्ञान-चारित्रा-
त्मक एवैव आत्मा ॥ ४ आत्मनोऽज्ञानभवम् । ५ कषायेन्द्रियजेतारं तमात्मानमेव मोक्षमाहुः । ६ जन्मपर्यन्तम् । ७ संज्वलनो
वीतरागत्वधातकः प्रत्याख्यानश्च यत्तिवधातक इत्याणुक्रमेण । ८ संज्वलनो देवत्वप्रद इत्यादि । ९ मार्गः ।

उत्पद्यमानः प्रथमं दहत्येव स्वमाश्रयम् । क्रोधः कृशानुवत् पश्चादन्यं दहति वा न वा ॥ २३० ॥
अर्जितं पूर्वकोट्या यद्वैषष्टभिरूनया । तपस्तत्तत्क्षणादेव दहति क्रोधपावकः ॥ २३१ ॥
शमरूपं पयः प्राज्यपुण्यसंभारसंचितम् । अमर्षविषसंपर्कादसेव्यं तत्क्षणाद् भवेत् ॥ २३२ ॥
चारित्र्यचित्रचनां विचित्रगुणधारिणीम् । सद्युत्सर्पन् क्रोधधूमो ब्यामलीकुरुतेतमाम् ॥ २३३ ॥
यो वैराग्यशमीपत्रपुटैः शमरसोऽर्जितः । शाकपत्रपुटाभेन क्रोधेनोत्सृज्यते स किम् ॥ २३४ ॥
प्रवर्धमानः क्रोधोऽयं किमकार्यं करोति न । भाविनी द्वारका द्वैपायनक्रोधानले संमिता ॥ २३५ ॥
कुध्यतः कार्यसिद्धिर्या न सा क्रोधनिबन्धना । जन्मान्तरार्जितोर्जस्विकर्मणः खलु तत् फलम् ॥ २३६ ॥
स्वस्य लोकद्वयोच्छिन्नै नाशाय स्व-परार्थयोः । धिगहो ! दधति क्रोधं शरीरेषु शरीरिणः ॥ २३७ ॥
क्रोधान्धाः पश्य निम्नन्ति पितरं मातरं गुरुम् । सुहृदं सोदरं दारानात्मानमपि निर्धुणाः ॥ २३८ ॥
क्रोधवह्नेस्तदह्वाय शमनाय शुभात्मभिः । श्रयणीया क्षमैकैव संयमारामसारणिः ॥ २३९ ॥
अपकारिजने कोपो निरोद्धुं शक्यते कथम् । शक्यते सत्त्वमाहात्म्याद् यद्वा भावनयाऽनया ॥ २४० ॥
अङ्गीकृत्यात्मनः पापं यो मां बाधितुमिच्छति । स्वकर्मनिहतायास्मै कः कुप्येद् बालिशोऽपि सन् ॥ २४१ ॥
प्रहृष्याम्यपकारिभ्य इति चेदाशयस्तव । तत् किं न कुप्यसि स्वस्य कर्मणे दुःखहेतवे ॥ २४२ ॥

१ अस्मिन्वत् । २ अमर्षः क्रोधः स एव विषं तस्य संबन्धात् । ३ अतिशयेन मलिनीकुरुते । ४ काष्ठरूपा भविष्यति ।
५ निबन्धनं कारणम् । ६ सिद्धिदाः । ७ संयम एवारासस्तस्य सारणिः कुल्या । ८ स्तेनैव कर्मणा लिहताय । ९ मूर्खोऽपि ।

उपेक्ष्य लोष्टक्षेप्तारं लोष्टं दशति मण्डलः । मृगारिः शरमुत्प्रेक्ष्य शरक्षेप्तारमृच्छति ॥ २४३ ॥
 वैः पैरः प्रेरितः क्रूरमेहां कुप्यति कर्मभिः । तान्युपेक्ष्य परे कुप्यन् किं श्रये भूषणश्रियम् ॥ २४४ ॥
 भार्गी बर्हन्महावीरः क्षान्त्यै म्लेच्छेषु यासति । अयत्नेनागतां क्षान्तिं वोढुं किमिव नेच्छसि ॥ २४५ ॥
 त्रैलोक्यप्रलयत्राणक्षमाश्चैदाश्रिताः क्षमाम् । कदलीतुल्यसन्त्वस्य क्षमा तव न किं क्षमा ॥ २४६ ॥
 तथा किं नाकुधाः पुण्यं यथा कोऽपि न बाधते । स्वप्नमादमिदानीं तु शोचन्नङ्गीकुरु क्षमाम् ॥ २४७ ॥
 क्रोधान्वस्य मुनेश्चण्डचण्डालस्य च नान्तरम् । तस्मात् क्रोधं परित्यज्य भजोज्ज्वलधियां पदम् ॥ २४८ ॥
 महर्षिः क्रोधसंयुक्तः निःक्रोधः क्रूरगडुकः । ऋषिं मुक्त्वा देवताभिः स्तोष्यते क्रूरगडुकः ॥ २४९ ॥
 अरुन्तुदैर्वचःशत्रैस्तुद्यमानो विचिन्तयेत् । चेत् तथ्यमेतत् कः कोपोऽथ मिथ्योन्मत्तभाषितम् ॥ २५० ॥
 वधायोपस्थितेऽन्यस्मिन् हसेद् विस्मितमानसः । वधे मत्कर्मसंसाध्ये वृथा नृत्यति नालिशः ॥ २५१ ॥
 निहन्तुमुद्यते ध्यायेदायुषः क्षय एष नः । तदसौ निर्भयः पापात् करोति मृतमारणम् ॥ २५२ ॥
 सर्वपुरुषार्थचौरे कोपः कोपे न चेत् तव । धिक् त्वां स्वल्पापराधेऽपि परे कोपपरायणम् ॥ २५३ ॥
 सर्वेन्द्रियग्लानिकरं प्रसर्पन्तं ततः सुधीः । क्षमया जाडुलिक्रया जयेत् कोपमहोरगम् ॥ २५४ ॥
 विनयश्रुतशीलानां निवर्गीय च घातकः । विवेकलोचनं लुम्पन्मानोऽन्धं करणी नृणाम् ॥ २५५ ॥
 जाति-लाभ-कुलैर्धर्म-बल-रूप-तपः-श्रुतैः । कुर्वन् मदं पुनस्तानि हीनानि लभते जनः ॥ २५६ ॥

१ श्रानः । २ गडुः । ३ मरुगः श्वानः । ४ तन्मर्था । ५ मर्मच्छिन्निः । ६ सर्पापहारिण्य विधया ।
 सवान्तरे इत्यर्थः ।

जातिभेदानैकविधानुत्तमाधममध्यमान् । दृष्ट्वा को नाम कुर्वीत जातु जातिमदं सुधीः ॥ २५७ ॥
उत्तमां जातिमाप्नोति हीनामाप्नोति कर्मतः । तत्राशाश्चतिकां जातिं को नामासाद्य माधतु ॥ २५८ ॥
अन्तरायक्षयादेव लाभो भवति नान्यथा । ततश्च वस्तुतत्त्वज्ञो नो लाभमदमुद्धहेत् ॥ २५९ ॥
धैर्यप्रासादशक्त्यादिभवे लाभे महत्यपि । न लाभमदमुच्छन्ति महात्मानः कथञ्चन ॥ २६० ॥
अकुलीनानपि प्रेक्ष्य प्रज्ञाश्रीशीलशालिनः । न कर्तव्यः कुलमदो महाकुलभवैरपि ॥ २६१ ॥
किं कुलेन कुशीलस्य सुशीलस्यापि तेनै किम् । एवं विदन् कुलमदं विदध्यान् विचक्षणः ॥ २६२ ॥
श्रुत्वा त्रिभुवनैश्वर्यसंपदं वैज्रधारिणः । पुर-ग्राम-धनादीनामैश्वर्ये कीदृशो मदः ॥ २६३ ॥
गुणोज्ज्वलादपि श्रेष्ठेद् दोषवन्तमपि श्रेयेत् । कुशीलस्त्रीवैश्वर्यं न मदाय विवेकिनाम् ॥ २६४ ॥
महाबलोऽपि रोगाद्यैरबलः क्रियते क्षणात् । इत्यनित्यबले पुंसां युक्तो बलमदो न हि ॥ २६५ ॥
बलवन्तोऽपि जैरसि मृत्यौ कर्मफलान्तरे । अबलाश्चेत् ततो हन्त ! तेषां बलमदो मुधा ॥ २६६ ॥
सप्तधातुमये देहे चयापचयधर्मणः । जरा-रुजादिभावस्य को रूपस्य मदं वहेत् ॥ २६७ ॥
सनत्कुमारस्य रूपं भावि श्रुत्वा च तत्क्षयम् । को वा सकर्णः स्वमेऽपि कुर्याद् रूपमदं किल ! ॥ २६८ ॥
नाभेयस्य तपोनिष्ठां श्रुत्वा वीरजिनस्य च । को नाम स्वल्पतपसि स्वकीये मदमाश्रेयेत् ? ॥ २६९ ॥
येनैव तपसा जुष्टोत् तपसा कर्मसंचयः । तेनैव मंददिग्धेन वर्धते कर्मसंचयः ॥ २७० ॥

* जातिलाभमदं सु० संबु० ॥ १ असित्याम् । २ परस्य राजादेः प्रसादः शक्तिः प्रभुत्वादिसत्त्वादेरुपपत्ते । ३ कुलेन ।
४ इन्द्रस्य । ५ नश्येत् । ६ कुलटास्त्रीवत् । ७ वृद्धत्वे । ८ आदिनाथस्य ऋषभस्य । ९ शीघ्रम् । १० मदलिसेन ।

खबुद्ध्या रचितान्यन्यैः शास्त्राण्याधाय लीलया । सर्वज्ञोऽस्मीति मदवान् स्वकीयाङ्गानि खादति ॥ २७१ ॥
 श्रीमद्गणधरेन्द्राणां श्रुत्वा निर्माणधारणम्* । कः श्रेयत श्रुतमदं सकर्णहृदयो जनः ॥ २७२ ॥
 उत्सर्पयन् दोषशाखां गुणमूलान्यधो नयन् । उन्मूलनीयो मानदुस्तन्मार्दवसरित्छ्वैः ॥ २७३ ॥
 मार्दवं नाम मृदुता तच्चौद्धत्यनिषेधनम् । मानस्य पुनरौद्धत्यं स्वरूपमनुपाधिकम् ॥ २७४ ॥
 अन्तः स्पृशेद् यत्र यत्रौद्धत्यं जात्यादिगोचरम् । तत्र तस्य प्रतीकारहेतोर्मर्दिवमाश्रयेत् ॥ २७५ ॥
 सर्वत्र मार्दवं कुर्यात् पूज्येषु तु विशेषतः । येन पापाद् विमुच्येत पूज्यपूजाव्यतिक्रमात् ॥ २७६ ॥
 मानाद् बाहुबलिर्बद्धो लताभिरिव पाप्मभिः । मार्दवात् तत्क्षणं मुक्तः सद्यः संप्राप केवलम् ॥ २७७ ॥
 चक्रवर्ती त्यक्तसंगो वैरिणामपि वेरुमसु । भिक्षायै यात्यहो ! मानच्छेदायामृदुमार्दवम् ॥ २७८ ॥
 चक्रवर्त्यपि तत्कालदीक्षितो रङ्गसाधवे । नमस्यति त्यक्तमानाश्चिरं च वैरिवस्यति ॥ २७९ ॥
 एवं च मानविषयं ज्ञात्वा दोषमशेषतः । अश्रान्तमाश्रयेद् धीमांस्तन्निरासाय मार्दवम् ॥ २८० ॥
 असूतस्य जननी परशुः शीलशाखिनः । जन्मभूमिरविद्यानां भाया दुर्गतिकारणम् ॥ २८१ ॥
 कौटिल्यपटवः पापा मायया बकवृत्तयः । भुवनं वञ्चयमाना वञ्चयन्ते स्वमेव हि ॥ २८२ ॥

१ अन्यैराचार्यैः खबुद्ध्या लीलामात्रेण रचितानि शास्त्राण्याधाय किञ्चिज्ज्ञात्वेत्यर्थः । * रणे । कः संशु० ॥ २ विस्तारयन् ।
 ३ असृदु कठिनं च तन्मार्दवं चेत्समृदुमार्दवम् । ४ नमस्यति नमः करोति पूजयतीत्यर्थः । ५ वैरिवस्यति वैरिवः करोति सेवते
 इत्यर्थः । अत्र 'नमस्' 'वैरिवस्' इत्यतः "नमोवैरिवश्चित्रज्ञोऽर्चोसेवाऽऽश्रये" [३.४.३१] इति सूत्राद् अर्चायाम्, सेवायाम् च
 यथाक्रमेण क्यन् प्रत्ययाद् नमस्यति, वैरिवस्यति इति सिद्ध्यतः । ६ निरन्तरम् । ७ क्षसत्यस्य ।

कूटषाडुण्ययोगेन च्छलाद् विश्वस्तघातनात् । अर्थलोभाच्च राजानो वञ्चयन्तेऽखिलं जगत् ॥ २८३ ॥
 तिलकैर्मुद्रया मन्त्रैः क्षामतादर्शनेन च । अन्तःशून्या बहिःसारा वञ्चयन्ति द्विजा जनम् ॥ २८४ ॥
 कूटाः कूटतुलामानाऽऽशुक्रियासातियोगतः । वञ्चयन्ते जनं मुग्धं मायाभाजो वणिजनाः ॥ २८५ ॥
 जटा-मौञ्जी-शिखा-भस-चलकलाशयादिधारणैः । मुग्धं श्राद्धं गर्धयन्ते पाखण्डा हृदि नास्तिकाः ॥ २८६ ॥
 अरक्ताभिर्भाव-हाव-लीला-गतिविलोकनैः । कामिनो रञ्जयन्तीभिर्वश्याभिर्वञ्चयते जगत् ॥ २८७ ॥
 प्रतार्य कूटैः शपथैः कृत्वा कूटकपर्दिकाम् । धनवन्तः प्रतार्यन्ते दुरोदरपरायणैः ॥ २८८ ॥
 दम्पती पितरः पुत्राः सोदर्याः सुहृदो निजाः । ईशा भृत्यास्तथाऽन्येऽपि माययाऽन्योऽन्यवञ्चकाः ॥ २८९ ॥
 अर्थलुब्धा गतघृणा बन्दिंकारमलिम्लुचाः । अहर्निशं जागरूकाश्छलयन्ति प्रमादिनम् ॥ २९० ॥
 कंसारवश्चान्त्यजाश्चैव स्वकर्मफलजीविनः । माययाऽलीकशपथैः कुर्वते साधुवञ्चनम् ॥ २९१ ॥
 व्यन्तरादिकुयोनित्था दृष्ट्वा प्रायः प्रमादिनः । क्रूराश्छलैर्बहुविधैर्बाधन्ते मानवान् पशून् ॥ २९२ ॥
 मत्स्यादयो जलचराश्छलात् स्वापत्यभक्षकाः । बध्यन्ते धीवरैस्तेऽपि माययाऽन्योऽन्यपाणिभिः ॥ २९३ ॥
 नानोपायैर्मृग्युभिर्वञ्चनप्रवर्णजडाः । निबध्यन्ते विनाश्यन्ते प्राणिनः स्थलचारिणः ॥ २९४ ॥

१ असत्यपाशुण्यस्य सन्ध्यादेः प्रयोगेन । २ दीनताप्रदर्शनेन । * ०यन्तेऽखिलं जं संदृ० ॥ ३ आशुक्रिया-सत्वरक्रिया ।
 ४ मौञ्जी-मुक्षस्य तृणविशेषस्य कटिमेखला । ५ कोभयन्ति । ६ असत्यनाणकम् । ७ दुरोदरः-धूतम् । ८ मङ्गकपाठक-
 रूपेण चौराः । ९ कर्मकराः । १० आनायो जालं पाणौ हस्ते येषां तैः । ११ व्याधैः ।

नभश्चरा भूरिभेदा वराका लावकादयः । बध्यन्ते माययाऽत्युग्रैः खलपक्रासगृधुभिः ॥ २९५ ॥
 तदेवं सर्वलोकेऽपि परवञ्चकतापराः । स्वस्वधर्मं सद्गतिं च नाशयन्ति स्ववञ्चकाः ॥ २९६ ॥
 तिर्यग्जातेः परं बीजमपवर्गपुरार्गला । विश्वासद्रुमदावाग्निर्माया हेया मनीषिभिः ॥ २९७ ॥
 मल्लिनाथः पूर्वभवे कृत्वा मायां तनीयसीम् । मायाशल्यमनुत्वाय स्त्रीभावमुपयास्यति ॥ २९८ ॥
 तदार्जवमहौषध्या जगदानन्दहेतुना । जयेज्जगद्गोहकरीं मायां विपद्घरीमिव ॥ २९९ ॥
 आर्जवं सरलः पन्था मुक्तिपुर्याः प्रकीर्तितः । आचार्यविस्तरः शेषतपस्यागादिलक्षणः ॥ ३०० ॥
 भवेयुरार्जवजुषो लोकेऽपि प्रीतिकारणम् । कुटिलादुद्विजन्ते हि जन्तवः पन्नगादिव ॥ ३०१ ॥
 अजिह्वाचित्तवृत्तीनां भववासस्पृशामपि । अकृत्रिमं मुक्तिसुखं स्वसंवेद्यं महात्मनाम् ॥ ३०२ ॥
 कौटिल्यशङ्कुना क्लिष्टमनसां वञ्चकात्मनाम् । परव्यापादनिष्ठानां स्वप्नेऽपि स्यात् कथं सुखम् ॥ ३०३ ॥
 समग्रविद्यावैदुष्येऽधिगतासु कलासु च । धन्यानामुपजायेत बालकानामिवाज्वम् ॥ ३०४ ॥
 अज्ञानामपि बालानामार्जवं प्रीतिहेतवे । किं पुनः सर्वशास्त्रार्थपरिनिष्ठितचेतसाम् ॥ ३०५ ॥
 स्वाभाविकी हि ऋजुता कृत्रिमा कुटिलात्मता । ततः स्वाभाविकं धर्मं हित्वा कः कृत्रिमं श्रयेत् ॥ ३०६ ॥
 छल-पैशुन्य-वक्रोक्ति-वञ्चनान्प्रवणे जने । धन्याः केचिन्निर्विकाराः सुवर्णप्रतिमा इव ॥ ३०७ ॥

१ लावकः पक्षिविशेषः । २ गृधुः-कोष्ठुपः । * ०यन्तः स्वं संवृ० ॥ ३ सर्पिणीम् । ४ त्रयस्य । ५ कलिः सरलः ।
 ६ संसारे स्थितानामपीत्यर्थः । ७ स्वयं ज्ञेयम् । ८ व्यापादः-नाशः । * ०त् कुतः सुं का० ॥ ९ सर्वशास्त्राणामर्थं परिनिष्ठितं
 क्लमं मनो येषां तेषाम् ।

अपि श्रुताब्धिपारीणाः सर्वे गणभृदुत्तमाः । अहो ! शैक्षश्चाश्रुपुर्नार्जवादर्हतां गिरः ॥ ३०८ ॥
अशेषमपि दुःकर्म ऋज्ज्वालौचनया क्षिपेत् । कुटिलालोचनां कुर्वन्नल्पीयोऽपि विवर्धते ॥ ३०९ ॥
काये वचसि चित्ते च समन्तात् कुटिलात्मनाम् । न मोक्षः स्यात् सर्वत्राकुटिलात्मनाम् ॥ ३१० ॥
इत्युग्रं कर्म कौटिल्यं कुटिलानां विभावयन् । आश्रयेद्दुतामेकां सुधीर्निवृत्तिकाम्यथा ॥ ३११ ॥
आकरः सर्वदोषाणां गुणग्रसनराक्षसः । कन्दो व्यसनवल्लीनां लोभः सर्वार्थबाधकः ॥ ३१२ ॥
धनहीनः शतमेकं सहस्रं शतवानपि । सहस्राधिपतिलक्षं कोटिं लक्षेश्वरोऽपि च ॥ ३१३ ॥
कोटीश्वरो नरेन्द्रत्वं नरेन्द्रश्चक्रवर्तिताम् । चक्रवर्ती च देवत्वं देवोऽपीन्द्रत्वमिच्छति ॥ ३१४ ॥
इन्द्रत्वेऽपि हि संग्राप्ते यदिच्छा न निवर्तते । मूले लघीयांस्तल्लोभः सराव इव वर्धते ॥ ३१५ ॥
हिंसेव सर्वपापानां मिथ्यात्वमिव कर्मणाम् । राज्यक्षमेव रोगाणां लोभः सर्वागसां गुरुः ॥ ३१६ ॥
अहो ! लोभस्य साम्राज्यमेकच्छत्रं महीतले । तरवोऽपि निधिं प्राप्य पादैः प्रच्छादयन्ति यत् ॥ ३१७ ॥
अपि द्रविणलोभेन ते द्वित्रिचतुरिन्द्रियाः । स्वकीयान्यधितिष्ठन्ति प्राग्निधानानि मूर्च्छया ॥ ३१८ ॥
भुजङ्गगृहगोधाः स्युर्मुख्याः पञ्चेन्द्रिया अपि । धनलोभेन लीयन्ते निधानस्थानभूमिषु ॥ ३१९ ॥
पिशाच-मुदल-प्रेत-भूत-यक्षादयो धनम् । स्वकीयं परकीयं वाऽप्यधितिष्ठन्ति लोभतः ॥ ३२० ॥

१ श्रुतसमुद्रस्य पारगमिनः । २ शिष्याः । ३ वर्धयेत् । ४ मूलैः । ५ मुद्रला-व्यन्तर-
विशेषाः ।

भूषणोद्यानवाप्यादौ मृच्छितास्त्रिदशा अपि । न्युत्वा तत्रैव जायन्ते पृथ्वीकायादियोनिषु ॥ ३२१ ॥
 प्राप्योपशान्तमोहत्वं क्रोधादिविजये सति । लोभांशमात्रदोषेण पतन्ति यतयोऽपि हि ॥ ३२२ ॥
 एकामिषाभिलाषेण सारमेया इव द्रुतम् । सोदर्या अपि युध्यन्ते धनलेशजिघृक्षया ॥ ३२३ ॥
 लोभाद् ग्रामादिंसीमानमुद्दिश्य गतिसौहृदाः । ग्राम्या नियुक्ता राजानो वैरायन्ते परस्परम् ॥ ३२४ ॥
 हास-शोक-द्वेष-हर्षानसतोऽप्यात्मनि स्फुटम् । स्वामिनोऽग्रे लोभवन्तो नाटयन्ति नटा इव ॥ ३२५ ॥
 आरभ्यते पूरयितुं लोभगर्तो यथा यथा । तथा तथा महच्चित्रं मुहुरेष विवर्धते ॥ ३२६ ॥
 अपि नमैष पूर्यत पयोभिः पयसां पतिः । न तु त्रैलोक्यराज्येऽपि प्राप्ते लोभः प्रपूर्यते ॥ ३२७ ॥
 अनन्ता भोजनाच्छादविषयद्रव्यसंचयाः । भुक्तास्तथापि लोभस्य नांशोऽपि परिपूर्यते ॥ ३२८ ॥
 लोभस्त्यक्तो यदि तदा तपोभिरफलैरलम् । लोभस्त्यक्तो न चेत् तर्हि तपोभिरफलैरलम् ॥ ३२९ ॥
 मृदित्वा शास्त्रसर्वस्वं तदेतदवधारयताम् । लोभस्यैकस्य होनाय प्रयतेत महामतिः ॥ ३३० ॥
 लोभसागरमुद्वेलमतिवेलं महामतिः । संतोषसेतुबन्धेन प्रसरन्तं निवारयेत् ॥ ३३१ ॥

१ कामिषम्-मासम्, मध्यं वा । २ अधिकारिणः । ३ आच्छादाः-वस्त्राणि । ४ लोभरहितस्य पुरुषस्य तपःसदृशं फलं
 भवत्यत एव तपांसि निष्फलानि, लोभरहितस्य च तपस्तपु तसेष्वपि फलं न भवतीति तपांसि निष्फलानीति भावः । ५ नाशाय ।
 ६ वेलां मर्यादामतिक्रान्तसम् ।

यथा नृणां चक्रवर्ती सुराणां पाकशासनः । तथा गुणानां सर्वेषां संतोषः प्रवरो गुणः ॥ ३३२ ॥
 संतोषयुक्तस्य यतेरसंतुष्टस्य चक्रिणः । तुलया संमितो मन्ये प्रकर्षः सुख-दुःखयोः ॥ ३३३ ॥
 स्वाधीनं राज्यमुत्सृज्य संतोषामृततृष्णया । निःसंगत्वं प्रपद्यन्ते तत्क्षणाच्चक्रवर्तिनः ॥ ३३४ ॥
 निवृत्तायां धनेच्छायां पार्श्वस्था एव संपदः । अङ्गुल्या पिहिते कर्णे शब्दाद्वैतं हि जृम्भते ॥ ३३५ ॥
 संतोषसिद्धौ संसिद्धाः प्रतिवैस्तुविरक्तयः । अक्ष्णोः विधाने पिहितं ननु विश्वं चराचरम् ॥ ३३६ ॥
 किमिन्द्रियाणां दमनैः किं कायपरिपीडनैः । ननु संतोषमात्रेण मुक्तिर्श्रीमुखमीक्षते ॥ ३३७ ॥
 जीवन्तोऽपि विमुक्तास्ते ये मुक्तिसुखशालिनः । किं वा विमुक्तेः शिरसि शृङ्गे किमपि वर्तते ॥ ३३८ ॥
 किं रागद्वेषसंकीर्णं किं वा विषयसंभवम् । येनै संतोषजं सौख्यं ह्रीयेत शिवशर्मणः ॥ ३३९ ॥
 परंप्रत्यायनासारैः किं वा शास्त्रसुभाषितैः । मीलितान्ता विमृशन्तु संतोषास्वादजं सुखम् ॥ ३४० ॥
 चेत् कारणानुकारीणि कार्याणि प्रतिपद्यसे । संतोषानन्दजन्मा तन्मोक्षानन्दः प्रतीयताम् ॥ ३४१ ॥
 यच्च तीव्रं तपःकर्म कर्मनिर्मूलनं जगुः । सर्वं तदपि संतोषरहितं विफलं विदुः ॥ ३४२ ॥
 कृषि-सेवा-पाशुपाल्य-वाणिज्यैः किं सुखार्थिनाम् । ननु संतोषपानात् किं नात्मा निर्वृतिमाप्न्यते ! ॥ ३४३ ॥

१ यतेः सुखस्य प्रकर्षश्चक्रिणश्च दुःखस्येवार्थः । २ प्रतिवस्तुषु वैराग्यवन्तः । ३ येन सुखेन मोक्षसुखस्य सौख्यं ह्रीयेत ।
 * ० धकर्मणः ॥ का. ॥ ४ प्रत्यायनम्-साधनं विवरणं पाणिप्रहणं वा ।

यत् संतोषवतां सौख्यं तृणसंस्तरशायिनाम् । न तत् संतोषवन्ध्यानां तूलिकाशायिनामपि ॥ ३४४ ॥
 असंतुष्टास्वृणायते धनिनोऽपीशिनं पुरः । ईशिनोऽपि तृणायन्ते संतुष्टानां पुरः स्थिताः ॥ ३४५ ॥
 आयासमात्रं नश्वर्यं चक्रिशक्रादिसंपदः । अनायासं च नित्यं च सुखं संतोषसंभवम् ॥ ३४६ ॥
 इति लोभं निराकर्तुं सर्वदोषनिकेतनम् । अद्वैतसौख्यसदनं सुधीः संतोषमाश्रयेत् ॥ ३४७ ॥
 एवं जितकषायः सन्नत्रापि शिवसौख्यभाक् । परत्रावश्यमामोति शिवं पुनरनश्वरम् ॥ ३४८ ॥
 श्रुत्वैवं देशनां भर्तुः ग्राज्याः पर्यव्रजज्जनाः । सम्यक्त्वं तु हरिर्भजे श्रावकत्वं तु सीरभृत् ॥ ३४९ ॥
 पूर्णायामादिपौरुष्यां व्यसृजद् देशनां प्रभुः । चक्रेऽरिष्टः स्वामिपादपीठस्थो गणभृत् ततः ॥ ३५० ॥
 अन्ते द्वितीयपौरुष्यां व्यस्त्राक्षीत् सोऽपि देशनाम् । नत्वाऽहन्तं ततो जग्मुः शक्र-विष्णु-बलादयः ॥ ३५१ ॥
 ततः स्थानादथान्यत्र सर्वातिशयशोभितः । भगवान् धर्मनाथोऽपि विजहार महीतलम् ॥ ३५२ ॥
 चतुःषष्टिः सहस्राणि श्रमणानां महात्मनाम् । आर्यिकानां तु द्वाषष्टिः सहस्राः सचतुःशताः ॥ ३५३ ॥
 तथा चतुर्दशपूर्वभृतां नवशतानि तु । अवधिज्ञानभाजां तु त्रिसहस्री सषट्शती ॥ ३५४ ॥
 मनःपर्ययिणां पञ्चचत्वारिंशच्छतानि तु । तथा शतानि तान्येव केवलज्ञानशालिनाम् ॥ ३५५ ॥
 जातवैक्रियलब्धीनां मुनीनां शतसप्ततिः । द्वे सहस्रे शतान्यष्टौ वादलब्धिमतां पुनः ॥ ३५६ ॥
 लक्षद्वशी श्रावकाणां चत्वारिंशत्सहस्रयुक् । श्राविकाणां चतुर्लक्षी त्रयोदशसहस्रयुक् ॥ ३५७ ॥
 वर्षलक्षद्वयं सार्धं वर्षद्वितयवर्जितम् । आकेवलाद् विहरतः परिवारोऽभवत् प्रभोः ॥ ३५८ ॥

ज्ञात्वां तु मोक्षसमयं स्वामी संमेतमेत्य च । समं मुनिशतेनाष्टयुतेनानशनं व्यधात् ॥ ३५९ ॥
मासान्ते ज्येष्ठविशदपञ्चम्यां पुष्यगे विधौ । समं तैर्मुनिभिः स्वामी प्रपेदे पदमव्ययम् ॥ ३६० ॥
श्रीधर्मस्वामिनस्तेषां श्रमणानां च तत्क्षणम् । चक्रुर्निर्वाणमहिमोत्सवं शक्रादयः सुराः ॥ ३६१ ॥
अनन्तस्वामिनिर्वाणाद् धर्मनाथस्य निर्वृतिः । अजायत व्यतिक्रान्ते सागराणां चतुष्टये ॥ ३६२ ॥
कौमारेऽब्दलक्षे सार्धे राज्ये पञ्चाब्दलक्ष्यभूत् । सार्धां व्रते द्व्यब्दलक्षीत्यब्दलक्षा दश प्रभोः ॥ ३६३ ॥
तैस्तैः पुरुषसिंहोऽपि सिंहवर्द्धिस्त्रकर्मभिः । पूर्णायुः कालतोऽगच्छत् षष्ठीं नरकमेदिनीम् ॥ ३६४ ॥
कौमारेऽस्य त्र्यब्दशती मण्डलित्वे शतानि तु । सार्धानि द्वादशाब्दानां सप्तत्यब्दी तु दिग्जये ॥ ३६५ ॥
राज्ये तु नवलक्ष्यष्टानवतिश्च सहस्रकाः । शतानि त्रीण्यशीतिश्चेत्यब्दलक्षा दशायुषि ॥ ३६६ ॥
ततो बलः सप्तदशाब्दलक्षायुर्विनाऽनुजम् । कथञ्चिज्जीवितं दद्रे आतुल्येहवशंवदः ॥ ३६७ ॥
द्राक् सुदर्शनभृतोऽन्तदर्शनादाद्रशोकविवशः सुदर्शनः ।
किर्तिसाधुनिकटेऽग्रहीद् व्रतं पूरितायुरपुनर्भवं ययौ ॥ ३६८ ॥

इत्याचार्यश्रीहेमचन्द्रविरचिते त्रिषष्टिशलाकापुरुषचरिते महाकाव्ये चतुर्थे पर्वणि
श्रीधर्मनाथ-पुरुषसिंह-सुदर्शन-निशुम्भचरितवर्णनो नाम पञ्चमः सर्गः ।

* ० क्षयथ सां संवृ० ॥ + ० ते द्विलक्षी चेत्यं संवृ० ॥ † प्राक् सु० का० ॥ १ सुदर्शननामकं चक्रं विभर्ति तस्य
अर्द्धचक्रिणोऽनुसानविलोकनात् ।

षष्ठः सर्गः ।

श्रीमघवचक्रवर्तिचरितम् ।

भरतेऽत्रैव नगरे महीमण्डलनामनि । वासुपूज्यस्य तीर्थेऽभूत्नाम्नाऽमरपतिर्नृपः ॥ १ ॥

अनाथानामेकनाथः पृथिवीनाथपुङ्गवः । सुसाधुरिव चारित्रे स न्यायेऽवहितोऽभवत् ॥ २ ॥

अप्यसौ पुष्पवृन्तेन नाजघान जतं क्वचित् । केवलं पालयामास शत्नेन नवपुष्पवत् ॥ ३ ॥

कामार्थौ पादकण्टकवद् धर्मं तु किरीटवत् । अधरोत्तरभावेन स दधार विवेकवान् ॥ ४ ॥

अहन् देवो गुरुः साधुधर्मश्च करुणोति सः । मन्त्राक्षरमिवाध्यायदन्तुत्तरसुखप्रदम् ॥ ५ ॥

राज्यं रजमिवान्येद्युर्लुप्तस्य स महर्षिज्ञाः । परिव्रज्यामुपादत्त दत्तविश्वाभयः सुधीः ॥ ६ ॥

स समितिप्राप्तजयो गुप्तिरक्षणतत्परः । विधिवत् पालयामास प्रव्रज्यां राज्यवच्चिरम् ॥ ७ ॥

अनवधैर्मूलगुणैः स उत्तरगुणैरपि । अधिकं शुश्रूमे दिव्यरत्नालङ्करणैरिव ॥ ८ ॥

चिरं व्रतं पालयित्वा कालधर्ममुपेत्य सः । ग्रैवेयके मध्यमेऽभूदहमिन्द्रः सुरोत्तमः ॥ ९ ॥

इतश्च जम्बूद्वीपेऽसिन् क्षेत्रे भरतनामनि । आवस्तीत्यस्ति नगरी नगरीणां गरीयसी ॥ १० ॥

गुणरत्नैरसंख्यातैः समुद्र इव मूर्तिमान् । समुद्रविजयस्तत्र विजयी समभून्नृपः ॥ ११ ॥

* 'स्ना नरं संबु० ॥ का० ॥ १ पुङ्गवः-श्रेष्ठः । २ अप्रमत्तः । ३ कामार्थौ पादकण्टकाद् हेयो, धर्मं तु किरीट-
वनमुकुटवदुपादेयमित्यर्थः । ४ कामार्थावधरभावेन धर्मं चोत्तरभावेनेत्यर्थः । ५ न्याधिवत् । ६ 'हाशयः' प० सु० ॥

आनन्ददायकत्वेन भैरवत्वेन चानिशम् । मित्राणामप्यभिप्राणां हृदयान्नोत्तार सः ॥ १२ ॥
दोष्मतस्तस्य संग्रामेष्वस्मैवाजनि संमुखः । आकृष्टामलनिस्त्रिंशदर्पणप्रतिबिम्बितः ॥ १३ ॥
प्रसह्य स्ववशीचक्रे सर्वा दिश इतीव सः । यशोऽलङ्कारं तांसांमार्जनकृते ददौ ॥ १४ ॥
महीं गामिव गोपालः स जुगोप यथाविधि । अबाधया च समये करं दुग्धमिवाददे ॥ १५ ॥
पुण्यलावण्यभद्राङ्गी भद्राणामेकमास्पदम् । सधर्मचारिणी तस्याभवद् भद्रेति नामतः ॥ १६ ॥
धर्माविबाधया तस्य सुखं वैषयिकं तथा । सहानुभवतः कालो व्यतीयाय कियानपि ॥ १७ ॥
इतश्च ग्रैवेयकस्थो जीवोऽमरपतेः स तु । पूरयित्वा प्रकृष्टायुर्भद्राकुक्षववातरत् ॥ १८ ॥
सुखसुप्ता तदा भद्रा महास्वप्नाश्चतुर्दश । स्वास्ये प्रविशतोऽद्राक्षीच्चक्रभृज्जन्मसूचकान् ॥ १९ ॥
काले चास्रत सा स्रजुमनूनं पुण्यलक्षणैः । सुवर्णवर्णं सार्धद्विचत्वारिंशद्भ्रनूतम् ॥ २० ॥
पृथिव्यां मधवेवायं नूनं भावीति सौन्वयाम् । चक्रेऽस्य मधवेत्याख्यां समुद्रविजयो नृपः ॥ २१ ॥
समुद्रवसनां सोऽनुसमुद्रविजयं जयी । अलम्भूणुरलञ्चके द्यामन्वर्कमिवोद्भुपः ॥ २२ ॥
तस्यैकदास्त्रशालायां तेजःप्रसरभासुरम् । समुत्पेदे चक्ररत्नमिरम्भद इवाम्बुदे ॥ २३ ॥

१ मित्राणामानन्ददत्तेन । २ शत्रूणां भयदत्तेन । ३ आकृष्टो योऽमलो निस्त्रिंशः सङ्गः स एव दर्पणस्तस्मिन् प्रतिबिम्बितः
स राजा युद्धेषु स्वसेव पश्यति शत्रोरभावादित्यर्थः । ४ दिशो मां मा त्यजन्त्विति हेतोः ददावित्यर्थः । * ०सामव० मु० ॥
† ०वो नर० संवृ. का. ॥ ५ सार्धकाम् । ०न्वयम् । च० संवृ. का. ॥ ६ समुद्रो वसनं वस्त्रं यस्यास्तां पृथ्वीमित्यर्थः ।
७ समुद्रविजयस्य पश्चात् । ८ यथा सूर्यादनु चन्द्रः आकाशं भूषयति तथा । ९ मेघवह्निः तडितिविती यावत् ।

यथास्थानमथान्यानि पुरोधःप्रभृत्यन्यपि । तस्य रत्नानि सर्वाणि जज्ञिरे क्रमयोगतः ॥ २४ ॥
 चक्रमार्गानुगः सोऽथ ग्रस्थितो दिग्जिगीषया । ययौ मागधतीर्थंशं प्राक्समुद्रविभूषणम् ॥ २५ ॥
 तस्य नामाङ्कबाणेन दूतेनैव समेषुषा । एत्य मागधतीर्थशः सेवामेव समाश्रयत् ॥ २६ ॥
 सोऽप्याच्यौ वरदामानं पश्चिमायां पुनर्दिशि । प्रभासाधिपतिं देवं विजिग्ये मागधेशवत् ॥ २७ ॥
 गत्वा च दक्षिणं रोधः सिन्धुदेवीमसाधयत् । ततो गच्छन्नाससाद् चक्री वैताढ्यपर्वतम् ॥ २८ ॥
 चक्रवर्त्यात्मसाच्चक्रे वैताढ्याद्रिकुमारकम् । तैदुपायनमादायानुतमिस्रं जगाम च ॥ २९ ॥
 स तमिस्रागुहाद्वारे द्वारपालमिव स्थितम् । विधिवत् साधयामास कृतमालाभिधं सुरम् ॥ ३० ॥
 तस्यादेशाच्चमूनाथः सिन्धुमुत्तीर्य चर्मणा । प्रत्यग्निष्कुटमाक्रामत् तस्याः पुनरुपाययौ ॥ ३१ ॥
 सेनान्या दण्डरत्नेन कपाटोद्घाटने कृते । ससैन्यः प्राविशच्चक्री गजरत्नेन तां गुहाम् ॥ ३२ ॥
 अन्तर्विरचितालोकः काकिणीकृतमण्डलैः । कुम्भिदक्षिणकुम्भस्थमणिभाग्रसरेण च ॥ ३३ ॥
 उत्तीर्य वैर्धकिकृतपद्मया चान्तरस्थिते । नद्यामुन्मथनिमग्नजले अत्यन्तदुस्तरे ॥ ३४ ॥
 स्वयं विश्लिष्टकपाटेनोत्तरद्वारवर्त्मना । तस्या गुहाया निरगात् सह चम्वा स चक्रभृत् ॥ ३५ ॥
 आपातनामकौस्तत्र किरातानतिदुर्जयान् । मध्वैवासुरभटान् विधिवन्मधवाऽजयत् ॥ ३६ ॥
 सिन्धोश्च निष्कुटीं प्रत्यगजयत् तच्चमूपतिः । स्वयं त्वसाधयद् गत्वा हिमाचलकुमारकम् ॥ ३७ ॥

१ आगत्येन । २ तत्प्राप्तम् । ३ चर्मरत्नेन । ४ हस्तिनो दक्षिणकुम्भस्थले स्थितस्य मणोः कान्तिप्रसरेण । ५ वैर्धकि-
 रत्नेन कृता या पद्या सेतुबन्धस्तथा । * ष्वा वाऽसुं संवृ० ॥ † टं प्राज्यमजं संवृ० ॥

मधवा चक्रवर्तीति कूटे कंभभनामनि । आदायं काकिणीरत्नं लिलेख निजनाम सः ॥ ३८ ॥
ततो निवृत्तो मधवा गङ्गायाः पूर्वनिष्कृतम् । सेनान्या साधयामास गङ्गादेवीं स्वयं पुनः ॥ ३९ ॥
वैताढ्यपर्वतश्रेणिद्वयविद्याधरानपि । स तृतीयश्चक्रधरः साधयामास लीलया ॥ ४० ॥
खण्डप्रपाताद् द्वारत्नं नाट्यमालमथापरम् । यथाविध्यात्मसाच्चक्रे चक्रभृद् विधिकीविदः ॥ ४१ ॥
खण्डप्रपातया सेनान्युद्धाटितकपाटया । वैताढ्यान्निरगाच्चक्री पोतोऽण्वजलादिव ॥ ४२ ॥
नवापि निधयस्तत्र गङ्गामुखनिवासिनः । बभूवुर्वशगास्तस्य नैसर्पग्रमुखाः सुखम् ॥ ४३ ॥
सेनान्या साधयामास गङ्गं पश्चिमनिष्कृतम् । इत्थं स च वशीचक्रे षट्खण्डमपि भारतम् ॥ ४४ ॥
संपूर्णचक्रिसामग्र्या आजिष्णुर्मधवा ततः । आवस्तीनगरीमागान्मधवेवामरावतीम् ॥ ४५ ॥
तत्र देवैर्नृदैवैश्च मघोनोऽनूनसंपदः । चक्रवर्तित्वाभिषेकोऽविधीयत यथाविधि ॥ ४६ ॥
अभिषिक्तोऽपि चक्रित्वे सेवमानोऽपि सन्ततम् । द्वात्रिंशता मुकुटिनां सहस्रैर्मदिनीशुजाम् ॥ ४७ ॥
श्रीयमाणः षोडशभिः सहस्रैर्धुसदामपि । निधिभिर्नवभिरपि परिपूर्णैस्सितोऽपि हि ॥ ४८ ॥
चतुःषष्ट्या सहस्रैश्च शृङ्गान्तहरिणीदृशाम् । नैन्येन्दीवरस्रग्भिर्न्यमानोऽप्यनारतम् ॥ ४९ ॥
अन्येष्वपि प्रमादस्य स्थानेषु सुलभेषु सः । पित्र्ये श्रावकधर्मे तु न जात्वासीत् प्रमद्वरः ॥ ५० ॥
नानाविधानि चैत्यानि विमानानीव नाकिनाम् । जिनविम्बसनाथानि स्वर्णरत्नैर्व्यधत्त सः ॥ ५१ ॥

* ० स गङ्गायाः पूर्वनि^० सु. ॥ १ मुकुटधारिणां राज्ञाम् । २ आश्रीयमाणः । ३ पूर्यमाणे । ४ अन्तःपुरस्त्री-
णाम् । ५ त्रयनान्येव कमलानि तेषां मालाभिः । ६ सदा । ७ पितुरागते परम्परयेत्यर्थः ।

यथैकः स पतिः पृथ्व्यास्तथा तस्याप्यजायत । अहन् देवः सुसाधुश्च गुरुर्धर्मो दयामयः ॥ ५२ ॥
 सदा स चैत्यपूजासु तत्पूजास्त्रिव राजकम् । नोज्झाञ्चकारं नियमं नित्यं नियमितेन्द्रियः ॥ ५३ ॥
 अविरतश्रावकत्वेनातिवाह्यायुरात्मनः । सोऽन्तकाले परिव्रज्यामुपादत्त यथाविधि ॥ ५४ ॥
 कौमारेऽब्दसहस्राणि पञ्चविंशतिरस्य तु । मण्डलित्वेऽपि तावन्ति दशैव तु दिशां जये ॥ ५५ ॥
 चक्रित्वे तु त्र्यब्दलक्षी सहस्रा नवतिस्तथा । व्रतकाले च पञ्चाशत्सहस्राः शरदां पुनः ॥ ५६ ॥

पञ्चाब्दलक्षीमतिवाह्य जन्मतः पञ्चामलात्मा परमेष्ठिनः सरन् ।

पञ्चत्वमाप्येन्द्रसमानवैभवः सनत्कुमारेऽजनि सोऽमराग्रणीः ॥ ५७ ॥

इत्याचार्यश्रीहेमचन्द्रविरचिते त्रिषष्टिशलाकापुरुषचरिते महाकाव्ये चतुर्थे
 पर्वणि मधवचक्रवर्तिचरितवर्णनो नाम षष्ठः सर्गः ।

* पृथ्व्यां तं का. ॥ † ५२ नीतिं च नित्यं संदृ. ॥ ‡ ० तिस्तस्य सु. ॥ १ निर्मलाहमा पञ्चपरमेष्ठिनः सरन्नित्यर्थः ।

सप्तमः सर्गः ।

श्रीसनत्कुमारचक्रिचरितम् ॥

अस्तीह काञ्चनपुरं दधानं काञ्चनश्रियम् । भोगावत्यमरपुरीलङ्कादिभ्योऽतिशायिनीम् ॥ १ ॥
तत्रासीद् विक्रमयशा नाम प्रवरविक्रमः । रिपुवैणाश्रुनीरेद्रप्रतापेरम्मदो नृपः ॥ २ ॥
तस्य पञ्चशतान्यासन्नन्तःपुरमृगीदृशम् । यूथमर्तुर्द्विपस्येव करिण्यः प्रेमलालसाः ॥ ३ ॥
तदा चासीत् पुरे तस्मिन् सार्थवाहो महर्द्धिकः । नागदत्तोऽभिधानेन निधानमिव संपदाम् ॥ ४ ॥
सौभाग्यलावण्यवती रूपातिशयशालिनी । विष्णोः श्रीरिव विष्णुश्रीर्नाम्ना तस्य गृहिण्यभूत् ॥ ५ ॥
अन्योऽन्यं नीलिकारागंप्रेमाणौ तौ विजहतुः । अव्याहतसरक्रीडासरसौ सारसाविव ॥ ६ ॥
काकतालीयन्यायेन कथमप्येकदा तु सा । दृक्पथं विक्रमयशोवसुधाभर्तुरायौ ॥ ७ ॥
तां प्रेक्ष्य विक्रमयशा दस्युनेव मनोयुवा । लुण्ठ्यमानविवेकस्रथेतस्येवमचिन्तयत् ॥ ८ ॥
अहो ! विलोचने अस्या मृग्या इव मनोरमे । बन्धुरः केशपाशश्च कलाप इव केकिनः ॥ ९ ॥

१ रिपुवैणासमूहस्याश्रुनीरेण इद्वे दीसः प्रताप एव इरम्मदो मेधासिंथस्य सः । * णास्त्रनीं सु० ॥ † ऽद्रप्रवाहेरं
का०, 'द्रप्रतपेरं' काद्वि० ॥ ‡ 'दृशः । यू० संब० ॥ § 'मभाजनम्' सु० ॥ ¶ 'न्योऽन्यनीं' सु० ॥ ** 'गप्रमा'
संब० ॥ २ 'सिर्वाधकासक्रीडायां' रससहितौ । ३ लुण्ठ्यमानं विवेक एव स्वं धनं यस्य सः । † विलोकने सु० ॥, नेत्रे । ४ सुन्दरः ।

चतुर्थ पर्व
सप्तमः
सर्गः
श्रीसनत्कु-
मारचक्रि-
चरितम् ।

॥४३४॥

पक्कविम्बं द्विधाभूतमिवोष्ठौ कोमलारूणौ । पीनोन्नतौ *कुचावेतौ सरक्रीडाचलाविव ॥ १० ॥
 ग्रंथग्रे इव च लते भुजे सरलकोमले । मध्यं नितान्तं क्षामं च मुष्टिग्राह्यं पर्वेरिव ॥ ११ ॥
 शेवंलालीव रोमावल्यावर्त इव नाम्यपि । नितम्बः पुलिनमिव लावण्यसरितस्त्वसौ ॥ १२ ॥
 रम्भास्तम्भाविवोरू च पादौ च कमले इव । किमन्यत् सर्वमप्यस्या मनो हरति कस्य न ? ॥ १३ ॥
 जराविकृक्कवचित्तत्वादनौचित्येन वेधसा । निवेशिता क्वाप्यपात्रे शक्रस्तम्भः इमशानवत् ॥ १४ ॥
 एतामपहरिष्यामि क्षेप्त्याम्यन्तःपुरे निजे । अनौचित्यनिवेशित्वदोषः स्रष्टुः प्रयातु च ॥ १५ ॥
 एवं मनसि निश्चित्य कन्दर्पविधुरोऽथ ताम् । जग्राह विक्रमयशा यशो म्लानीचकार च ॥ १६ ॥
 अन्तरन्तःपुरं क्षिप्वा रमयासास तां सदा । विचित्रसरलीलाभिरेकतानः स भूपतिः ॥ १७ ॥
 आविष्ट इव भूतेन धत्तूरमिव लीढवान् । अपस्मारमिव प्राप्तो मदिरामिव पीतवान् ॥ १८ ॥
 आज्रात इव सर्पेण सन्निपातमिवाप्तवान् । विधुरस्ताद्वियोगेन सार्थवाहो बभूव सः ॥ १९ ॥ युग्मम् ॥
 तया सह विद्युक्तस्य सार्थवाहस्य तस्य च । संयुक्तस्य च नृपतेः कालोज्जाद् दुःखसौख्यकृत् ॥ २० ॥
 विष्णुश्रिया रममाणे नृपे तसिन्निरन्तरम् । ईर्ष्याया कर्मणं चक्रुः क्रुद्धाः शुद्धान्तयोषितः ॥ २१ ॥
 कर्मणेन च सा तेन क्षीयमाणा क्षणे क्षणे । मूलवृम्येव लतिका जीवितेन व्यमुच्यत ॥ २२ ॥
 नृपोऽपि मृत्युना तस्या जीवन्मृत इव स्थितः । प्रलापी च नागदत्त इवाभवत् ॥ २३ ॥

*कुचां चैतौ संघः का. ॥ १ नूतने । † तान्तक्षां सु० ॥ २ वज्रस्य । ‡ शेवालां का. ॥ ३ तल्लीनः ।
 ४ सार्थवाहस्य दुःखकृत्, नृपतेश्च सुखकृदित्यर्थः । ५ शुद्धान्तः-अन्तःपुरम् । ६ चमिः वमनम् ।

नादत्त चानले क्षेप्तुं* विष्णुश्रियं मृतामपि । प्रिया ममेषां प्रणयतूष्णीकेत्यनिशं वदन् ॥ २४ ॥
मन्त्रिणो मन्त्रयित्वाऽथ वञ्चयित्वा च भूयतिम् । अरण्ये चिक्षिपुर्नत्वा तद्विष्णुश्रीकलेवरम् ॥ २५ ॥
त्वमासीरधुनैवेह किं प्रिये ! न निरीक्ष्यसे । तिरोधानक्रीडयाऽलं वियोगस्य वयस्यया ॥ २६ ॥
नर्मणाऽपि वियोगाग्निर्मर्माविद् युज्यते न हि । मदल्यां तव किं नार्तिरावां ह्येकात्मकौ सदा ॥ २७ ॥
एकाकिनो किमगच्छः क्रीडासरिति कौतुकात् । क्रीडाद्रिमथवारोहः क्रीडोद्धानमथाभ्यगाः ॥ २८ ॥
मां विना क्रीडसि कथमायाम्येष इति ब्रुवन् । तेषु तेषु प्रदेशेषु बभ्रामोन्मत्तवन्तुपः ॥ २९ ॥
राज्ञश्च त्यक्तपानाब्रूतेर्गतवति त्र्यहे । मरणाशङ्किनोऽमात्यास्तस्या वपुरदर्शयन् ॥ ३० ॥
अच्छमह्यवर्दत्यन्तविसंस्थुलशिरोरुहम् । शशवच्छशरे वन्या कङ्कुराकृष्टलोचनम् ॥ ३१ ॥
चैर्वितोरसिजद्रन्दं गृध्रैः पिशितगृध्रभिः । समाकृष्टाब्रभारं च शिवाभिरंशिवाकृति ॥ ३२ ॥
छादितं मक्षिकावृन्दैर्मधुमण्डकजालवत् । पिपीलिकाभिश्चाश्लिष्टं पातभयाण्डं जाण्डवत् ॥ ३३ ॥
पूतिगन्धि तदालोक्य सद्यो विष्णुश्रियो वपुः । विरक्तो विक्रमयशाश्चिन्तयामासिवानिति ॥ ३४ ॥
॥ चतुर्भिः कलापकम् ॥

अहो ! असारे संसारे सारं वस्तु न किञ्चन । सारबुद्ध्या धिगेतस्यां मोहिताः स्मः कियच्चिरम् ! ॥ ३५ ॥

* ०मुं तद्विष्णुश्रीकलेवरं मु० ॥ १ वियोगस्य मित्ररूपया तिरोधानक्रीडयाऽलमित्यन्वयार्थः । † योगं चरिवस्यया का० ॥ २ अतिविस्तीर्णानि शिरोरुहाणि केशा यस्मिन् वपुः । ३ चर्वितस्तनयुग्मम् । ४ मांसलोडुपैः । ५ अशुभाकारम् । ६ यथा पतनेन भग्नं स्फुटितमण्डजस्याण्डं पिपीलिकाभिराश्लिष्यते तथा । ‡ ०ण्डं भाण्डं मु० ॥

आहार्येव हि गुणैर्हरिद्रारोगसन्निभैः । अहो ! ह्रियन्ते नारीभिर्न कश्चित् परमार्थवित् ॥ ३६ ॥
 यंकृच्छकृन्मलश्लेष्ममज्जास्थिपरिपूरिताः । स्नायुस्पृता बही रम्याः स्त्रियश्चर्मप्रसेविकाः ॥ ३७ ॥
 वैहिरन्तर्विपर्यासः स्त्रीशरीरस्य चेद् भवेत् । तस्यैव कामुकः कुर्याद् गृध्रगोमायुगोपनम् ॥ ३८ ॥
 स्त्रीशस्त्रेणापि चेत् कामो जगदेतज्जिगीषति । तुच्छपिच्छमयं शस्त्रं किं नादत्ते स मूढधीः ? ॥ ३९ ॥
 संकल्पयोनितानाऽनेन हहा विश्वं विडम्बितम् । तदुत्त्वनामि संकल्पं मूलमस्यैव सर्वतः ॥ ४० ॥
 एवं विचिन्त्य संसारविरक्तः स महामनाः । सुव्रताचार्यपादान्ते गत्वा दीक्षामुपाददे ॥ ४१ ॥
 चतुर्थपष्ठमासादितपोभिर्देहनिस्पृहः । आत्मानं शोषयामास करैर्जलमिवार्यमा ॥ ४२ ॥
 दुस्तपं स तपस्तप्त्वा कालयोगाद् विपद्य च । सनत्कुमारकल्पेऽभूत् प्रकृष्टायुः सुरोत्तमः ॥ ४३ ॥
 ततोऽप्यायुःक्षये च्युत्वा पुरे रत्नपुराभिधे । अजायत श्रेष्ठिसुतो जिनधर्मोऽभिधानतः ॥ ४४ ॥
 आबाल्यादपि श्रावकधर्मं द्वादशधापि हि । मर्यादामर्णव इव सदैव परिपालयन् ॥ ४५ ॥
 आराधयैस्तीर्थकरान् पूजयाऽष्टप्रकारया । एषणीयादिदानेन साधूँश्च प्रतिलाभयन् ॥ ४६ ॥
 असाधारणवात्सल्यात् साधर्मिकजनानपि । प्रीणयन् बन्धुवद् दानैः कश्चित् कालमलङ्घयत् ॥ ४७ ॥
 ॥ त्रिभिर्विशेषकम् ॥

१ पार्श्वस्थो मांसपिण्डो यकृत् । २ चर्मणा परिवृताः । ३ बहिर्बन्ध चर्म इत्यते तदन्तर्भवेदन्तर्यमांससंहिधरादि चास्ति
 तद् बहिर्भवेदिति विपर्यासः । ४ कामदेवेन । * ना येन सु० ॥ ५ सूर्यः । † मारेकं सु० ॥
 ‡ त्सल्यः सा० सु० ॥

त्रिषष्टि-
शलाका-
पुरुषचरिते
महाकाव्ये
॥४३६॥

इतश्च नागदत्तोऽपि प्रियाविरहदुःखितः । आर्तध्यानान्द्यतोऽग्राम्यत् तिर्यग्योनिषु जन्तुषु ॥ ४८ ॥
भवं भ्रान्त्वा चिरं सोऽथ पुरे सिंहपुराभिधे । अग्निशर्माऽभिधानेन द्विजन्मतनयोऽभवत् ॥ ४९ ॥
कालेन च त्रिदण्डित्वं स आदाय समाययौ । पुरं रत्नपुरं तीव्रद्विमासादितपोरतः ॥ ५० ॥
तत्र चासीत् पुरे राजा नामतो हरिवाहनः । स च भागवतोऽश्रूणीत् परिव्राजं तमागतम् ॥ ५१ ॥
राज्ञा निमन्त्रितस्तेन स पारणकवासरे । राजौकस्यागतं देवाजिनधर्मं ददर्श च ॥ ५२ ॥
ततः प्रागजन्मवैरेण क्रूरी रोषारुणेक्षणः । बभाषे योजितकरं नरेन्द्रं हरिवाहनम् ॥ ५३ ॥
पृष्ठेऽस्य श्रेष्ठिनो न्यस्यात्युष्णपायसभाजनम् । चेद् भोजयसि मां राजैस्तदा भुञ्जेऽन्यथा न हि ॥ ५४ ॥
पृष्ठेऽन्यपुंसो विन्यस्य स्थालं त्वां भोजयाम्यहम् । इत्युक्तो भूश्रुजा भूयः स क्रुद्धो मुनिरब्रवीत् ॥ ५५ ॥
अस्यैव पृष्ठे विन्यस्य स्थालमत्युष्णपायसम् । भुञ्जेऽहं भूश्रुजां नाथाकृतार्थो यामि वा श्रुवम् ॥ ५६ ॥
राजा भागवतत्वेन ग्रन्थपद्यत तद्वचः । जिनशासनबाह्यानां विवेकः कीदृशो नृणाम् ? ॥ ५७ ॥
राजाज्ञया दत्तपृष्ठो भुञ्जानस्य द्विजन्मनः । स्थालतापं सोऽधिसेहे दवानलमिव द्विपः ॥ ५८ ॥
कर्मणः प्राक्तनस्यैव मदीयस्य फलं ह्यदः । संख्याऽनेन द्रुतत्वेतदिति चाचिन्तयच्चिरम् ॥ ५९ ॥
भुक्ते तस्मिन् समुच्चरन्ने सासृग्मांसवसारसान् । पृष्ठात् पायसपात्री सा सपङ्केव चित्तेष्टिका ॥ ६० ॥
गत्त्वौको लोकमाहूय स्वकीयं सर्वमप्यथ । अक्षमयज्जिनधर्मो जिनधर्मविचक्षणः ॥ ६१ ॥

* ० ध्यानसु० का० ॥ १ वैष्णवः । २ राजगृहे । † ० यति मां सु० ॥ ३ स्वीचकार । ४ अनेन मित्रेण कर्मचक्रेदक-
रूपेण । ‡ ० रसा पु० संवृ० ॥ § ० तेष्टिका सु० ॥ ५ गृहम् ।

चतुर्थं पर्व
सप्तमः
सर्गः
श्रीसनत्कु-
मारचक्रि-
चरितम्

॥४३६॥

निर्माणं चैत्यपूजां च साधुपार्थमुपेत्य च । जिनधर्मः परिव्रज्यामुपादत्त यथाविधि ॥ ६२ ॥
 निर्गत्य नगराच्छैलशृङ्गं समधिरुह्य च । संन्यस्य पैक्षं पूर्वस्यां कायोत्सर्गं व्यधत्त सः ॥ ६३ ॥
 अपरास्त्रपि दिक्ष्वेवं कायोत्सर्गं स निर्ममे । त्रोटिभिस्त्रोत्वमानोऽपि गुध्रकङ्कादिभिः खगैः ॥ ६४ ॥
 सहमानो व्यथामेवं नैमस्कारपरायणः । विपद्य कल्पे सौधर्मे स इन्द्रः समजायत ॥ ६५ ॥
 मृत्वा त्रिदण्डिकः सोऽपि ह्याभियोगेन कर्मणा । शक्रस्य वाहनमभूद्देरावण इति द्विपः ॥ ६६ ॥
 सोऽपि पूर्णैरावणायुश्श्रुत्वा जीवस्त्रिदण्डिनः । भवे आन्त्वाऽसिताक्षाख्यो बभूव किल यक्षराट् ॥ ६७ ॥

इतश्च जम्बूद्वीपेऽस्मिन् क्षेत्रे भरतनामनि । कुरुजाङ्गलदेशेऽभून्नगरं हस्तिनापुरम् ॥ ६८ ॥
 तत्राश्वसेनोऽश्वसेनाच्छादितावनिमण्डलः । मण्डलाग्रजितारातिमण्डलोऽभून्महीपतिः ॥ ६९ ॥
 तस्मिंश्च गुणरत्नानां रोहृणाचलसन्निभे । दुग्धे जलकृमिरिव न दोषकणिकाऽप्यभूत् ॥ ७० ॥
 अस्याहं तृणवदिति सौभाग्यस्याभिकाङ्क्षया । असिधाराव्रतं कर्तुमिव श्रीस्तदसौ स्थिता ॥ ७१ ॥
 आगतेष्वर्थेषु दधौ स हर्षमतिशायिनम् । व्यपीदच्च खँदितसानुमानेन स्तोकयाचिषु ॥ ७२ ॥
 अभूत् तस्य महादेवी सहदेवीति नामतः । काऽपि देवीव रूपेण महीतलमुपागता ॥ ७३ ॥
 चिरं शक्रश्रियं भुक्त्वा कल्पात् पूर्णायुरादिमात् । स जीवो जिनधर्मस्य तस्याः कुक्षाववातरत् ॥ ७४ ॥

१ अनशनं कृत्वा । २ पार्श्वभागम् । ३ चक्षुभिः । ४ पञ्चपरमेष्ठिनमस्कारगणनापरायणः । ५ सोऽथ पूं का० ॥
 † शोऽस्ति नं का० ॥ ५ मण्डलाग्रेण खन्नेन जितं शत्रुमण्डलं येन सः । ६ °णाद्रौ कदाचन दुः संवृ० ॥ ६ तस्य खन्ने ।
 ७ दातुमिच्छया अनुमानेनाल्पार्थिषु ।

मुखे प्रविशतः स्वस्मिन् सहदेव्यपि तत्क्षणम् । कुञ्जरादीन् महास्वमाँश्चतुर्दश ददर्श सा ॥ ७५ ॥
समयेऽद्यत सा स्रुतुं सर्वलक्षणलक्षितम् । अद्वैतरूपविभवं जालजाम्बूनदद्युतिम् ॥ ७६ ॥
महीयसाऽथोत्सवेन जगदानन्ददायिना । सनत्कुमार इत्याख्यां चक्रे तस्य महीपतिः ॥ ७७ ॥
कनकच्छेदगौराङ्गो बालो बाल इवोर्द्वयः । ग्रीणन् नेत्राणि लोकानां स क्रमेण व्यवर्धत ॥ ७८ ॥
अङ्गादङ्के नरेन्द्राणां संचरन् स व्यराजत । अरविन्दादरविन्दे सितच्छद इवोच्चकैः ॥ ७९ ॥
रूपेणाप्रतिरूपेण स बालोऽपि सृगीदृशम् । जहार दृष्टमात्रोऽपि नेत्राणि च मनांसि च ॥ ८० ॥
साङ्गानि शब्दशास्त्राणि समस्तज्ञानमातृकाः । पपौ गुरुमुखोदीर्णान्येप गण्डूषलीलया ॥ ८१ ॥
राज्यश्रीभुवनस्तम्भान् स्वदोःस्तम्भानिवापरान् । स आददे शस्त्रशास्त्राण्यर्थशास्त्राणि चाभितः ॥ ८२ ॥
अन्या अपि कलाः सर्वाः कलयामास लीलया । क्रमेण वर्धमानः स कलानिधिरिवामलः ॥ ८३ ॥
स सार्धैकचत्वारिंशद्भनुरुन्नतविग्रहः । मर्त्यलोकादिव दिवं शैशवात् प्राप यौवनम् ॥ ८४ ॥
तस्याभूत् परमं मित्रं कालिन्दीस्रनन्दनः । महेन्द्रसिंह इत्याख्या ख्यातः प्रख्यातविक्रमः ॥ ८५ ॥
प्राप्ते वसन्ते सोऽन्येद्युः कालिन्दीस्रनुना समम् । मकरन्दाख्यमुद्यानं कौतुकात् क्रीडितुं ययौ ॥ ८६ ॥
क्रीडाभिस्तत्र चित्राभिश्चिक्रीड सुहृदा समम् । सनत्कुमारो गीर्वाणकुमार इव नन्दने ॥ ८७ ॥

१ जाम्बूनदम् स्वर्णम् । २ चन्द्रः । ३ हंसः । ४ गुरुमुखानिर्गताति । * मुद्रितादर्श 'महेन्द्रसूरः' इति नामोपन्यस्तम्, परं प्रस्तुतवर्णने सर्वत्र 'महेन्द्रसिंह' इति उपलभ्यते, तेनात्रापि तदेवासाधिन्यस्तम् । ५ देवकुमारः ।

तदा च राज्ञोऽश्वपतिः प्राहिणोत् प्रामृते हयान् । धारापञ्चकचतुरान् सर्वलक्षणलक्षितान् ॥ ८८ ॥
नाम्ना जलधिकह्रोलं कल्लोलमिव चञ्चलम् । एकं सनत्कुमारस्याप्यप्यामास वाजिनम् ॥ ८९ ॥
त्यक्त्वा क्रीडां कुमारस्तमारुरोह तुरङ्गमम् । हस्त्यश्वे राजपुत्राणां कौतुकं सर्वतोऽधिकम् ॥ ९० ॥
केशामुत्क्षिप्य चैकेन वैल्गां चैकेन पाणिना । आसनास्पृष्टपर्याणं ऊरुभ्यां प्रैरयच्च तम् ॥ ९१ ॥
पर्यधाविष्ट वेगेन पादैः क्षमामस्पृशन्निव । गच्छन् बहुतरं व्योम्नि सोऽश्वान् द्रष्टुं रवेरिव ॥ ९२ ॥
वल्लगा चक्रुषे सोऽश्वः कुमारेण यथा यथा । तथा तथा विपरीतशिक्षोऽधिकमधावत ॥ ९३ ॥
सौदिनां राजपुत्राणां धावतामपि मध्यतः । निर्ययौ स क्षणादश्वोऽश्वमूर्तिरिव राक्षसः ॥ ९४ ॥
पश्यतामपि भूपानामुद्धनामिव चन्द्रमाः । स आरूढकुमारोऽश्वोऽभूददृश्यः क्षणादपि ॥ ९५ ॥
अथेन स्रुनुमाकृष्टं नदीपूरेण पोतवत् । प्रत्यानेतुमन्वचालीदश्वसेनोऽश्वसेनया ॥ ९६ ॥
यात्यसौ यात्यसावश्वः पदान्येतानि तस्य हि । फेनलालास्तस्य चेमा यावदाख्यदिदं जनः ॥ ९७ ॥
तावद् वात्योदभूच्चण्डा पूर्णब्रह्माण्डमस्त्रिका । अकालिकी कालरात्रिरिवान्धकरणी दृशाम् ॥ ९८ ॥
॥ युगम् ॥

* 'पतेः प्रां सु० ॥ † 'भुतान् हं' सु० ॥ १ धारा-अश्वस्य गतिविशेषः । २ अश्वस्य ताडनी कथा 'बाहुक' इति भाषयाम् । ३ वल्गा-लगाम' इति भाषयाम् । ४ आसनेनोपवेशनेनास्पृष्टं पर्याणं येन सः । † 'शत्रुपि गं कां ॥ ५ विपरीता शिक्षा यस्य सः । ६ अश्ववाराणाम् । ७ नक्षत्राणाम् । ८ वायुसमूहो वात्या । † 'लिका कां सु० ॥

अपटीभिरिचौकांसि दिशोऽच्छाद्यन्त रेणुभिः । स्तम्भितानीव सैन्यानि नोद्धतुं पादमप्यलम् ॥ १९ ॥
 पदफेनानि चिह्नानि गच्छतस्तस्य वाजिनः । अशेषाण्यपि भग्नानि पांसुकुल्लोलमालया ॥ १०० ॥
 न निम्नं नोन्नतं नापि स्थण्डिलं न द्रुमाद्यपि । अलक्षि पाताल इव प्रविष्टोऽभूज्जनोऽखिलः ॥ १०१ ॥
 मूढोपायाः सैनिकास्ते पर्याकुल्यभवन्नथ । अब्धावम्भः पूर्यमाणयानाः सांयात्रिका इव ॥ १०२ ॥
 नत्वा महेन्द्रसिंहोऽश्वसेनमेवं व्यजिज्ञपत् । देव ! दैवस्य घटना दुर्घटा पश्य खल्वियम् ॥ १०३ ॥
 अन्यथा हि कुमारः क दूरदेशो हयः क च । तत्र चाज्ञातशीले क कुमारस्याधिरोहणम् ॥ १०४ ॥
 कुमारस्यापहरणं तेन दुर्वाजिना क च । क वा वाल्येयमुदण्डरजश्छादितदृक्पथा ॥ १०५ ॥
 पर्यन्तसामन्तमिव दैवं जित्वा तथापि हि । आनेष्याम्यहमन्विष्य स्वमित्रं स्वामिसन्निभम् ॥ १०६ ॥
 कन्दरेषु गिरीन्द्राणां तुङ्गेषु शिखरेषु च । निरन्तरस्तरुस्तोमदुर्गमाखटवीषु च ॥ १०७ ॥
 रोधोरन्ध्रेषु पातालकल्पेषु सरितामपि । निर्जलेष्वपि देशेषु विषमेष्वपरेष्वपि ॥ १०८ ॥
 ममाल्पपरिवारस्य क्वचिदेकाकिनोऽपि वा । ईषत्करं चरस्येव कुमारान्वेषणं प्रभो ! ॥ १०९ ॥
 देवस्यामितसैन्यस्यासम्मतो यत्र कुत्रचित् । तन्नाहं ह्रस्वरथ्यायां प्रवेश इव दन्तिनः ॥ ११० ॥
 भूयो भूयोऽप्येवमुक्त्वा पादलोचने तेन तु । निवर्तितोऽश्वसेनस्तु दुःखितो नगरं गयौ ॥ १११ ॥

१ यथा गृहाणि अपटीभिः यमलिकाभिश्छाद्यन्ते तथा । २ स्थापयितुम् । ३ समप्रदेक्षाम् । * ंष्टो निखिलो जनः ।
 संवृ० ॥ † ंटान्यस्य खं सु० ॥ ४ अज्ञातं शीलं यस्य तस्मिन्नाशे । ‡ ंभारेणाधिरोहणम् संवृ० का. ॥ § क वा
 क का. ॥ ५ रोधसां तीराणां रन्ध्रेषु । ¶ ंषयेष्व० का. ॥ १०९ नः स्वं दुः सु० ॥

भितसारपरीवारो दुर्वार इव वारणः । महेन्द्रसिंहः सहसा प्रविवेश महाटवीम् ॥ ११२ ॥
 पाषाणैः खड्गविषाणोत्क्षिप्तैर्विषमपद्मतिम् । धर्मार्त्तप्रविशत्क्रोडेपङ्किलीकृतपल्वलाम् ॥ ११३ ॥
 प्रौढमैल्लूकहिकाभिः प्रतिशब्दितगह्वराम् । गह्वरासीनशार्दूलकृतबूत्कारदारुणाम् ॥ ११४ ॥
 उत्फालचित्रककुलव्याकुलैणकुलाकुलाम् । गलितश्चापदैर्बाढैर्वाहसर्वैष्टितड्रुमाम् ॥ ११५ ॥
 चैर्मूरुचक्रैराक्रान्तमार्गच्छायावनीरुहाम् । सिंहीसंखीपयःपायिसिंहरुद्राध्वनिभ्रगाम् ॥ ११६ ॥
 मत्तकुञ्जरभग्नाध्वशाखिशखातिदुर्गमाम् । सनत्कुमारमन्वेष्टुं स विष्वक् तामगाहत ॥ ११७ ॥
 ॥ यन्त्रभिः कुलकम् ॥

विकटां कण्टकितरुश्चापदैर्वटैः स्थलैः । महाटवीं तामटतस्तस्य सैन्यं व्यशीर्यत ॥ ११८ ॥
 खिन्नखिन्नैर्मुच्यमानो मन्त्रिमित्रादिकैरपि । त्यक्तसंगो मुनिरिव स एकाकी क्रमादभूत् ॥ ११९ ॥
 भूयो महानिकुञ्जेषु गिरीणां कन्दरेष्वपि । पट्टीपतिरिवैकोऽपि स वज्रम धनुर्धरः ॥ १२० ॥
 बृंहिते वननागानां सिंहगुञ्जारवेष्वपि । सोऽथावत् सनत्कुमारवीरध्वनितशङ्कया ॥ १२१ ॥
 स्वमित्रं तत्र चापश्यन्नुच्छलनिर्झरध्वनौ । तं दारशङ्क्यन्यतोऽथावत् प्रेम्णो हि गतिरीदृशी ॥ १२२ ॥

१ खड्गी गण्डकः । * ०मार्तः प्र० संवृ० ॥ २ क्रोडः सूकरः । ३ मधुकः-ऋक्षः । ४ एणकूलं मृगकूलम् ।
 † ०वाढं वा० का० ॥ ५ वाहसैः अजगरैः । ६ चमूरुः हरिणभेदः । ७ सिंही सखीव सहचर इव तेन सह पयः
 सिर्वाङ्गः सिंही रुद्रा मार्गसरितो यस्यां ताम् ॥ ‡ ०सखप० संवृ० का० ॥ ८ गतैः । ९ तन्मित्रमाशङ्कत इति तदाशङ्की ।
 § ०दाङ्ग्यान्य० का० ॥

नदीकरिहरीनूचे मद्गन्धोर्ध्वनिरेष यत् । स वः पार्श्वे ततो लभ्यं सर्वं ह्येकांशदर्शनात् ॥ १२३ ॥
सर्वत्राग्रेक्ष्य सहदमुच्चैरारुह्य शाखिनः । दिशो न्यरूपयद् भूयो मार्गत्रान्त इवाध्वगः ॥ १२४ ॥
बद्धशोक इवाशोकैवाकुलो बहुलेष्वपि । असहः सहकारदुष्पमहो मल्लिकास्वपि ॥ १२५ ॥
न्यक्कारी कर्णिकारेषु पाटलः पाटलास्वपि । दूरस्थः सिन्दुवारेषु सोत्कम्पश्चम्पकैष्वपि ॥ १२६ ॥
पराञ्छुखश्च मलयानिलेष्वपि खलेष्विव । स्फुटत्कर्णः कोकिलानां पञ्चमोच्चारितेष्वपि ॥ १२७ ॥
अशान्ततापः पीयूषरश्मेरपि हि रश्मिषु । स वसन्तमतीयाय रोरेणुत्र इवैककः ॥ १२८ ॥

॥ चतुर्थिः कलापकम् ॥

कुक्कुरैरिव विस्तीर्णैः पादपद्मनखम्पचैः । भृज्यमानोऽर्काशुतसैर्भूरजोभिः पदे पदे ॥ १२९ ॥
सद्यो निर्वाणदावाग्निभस्मदुःसंचरेऽध्वनिं । पादतापमजानानोऽग्निस्तम्भमिव सूत्रयन् ॥ १३० ॥
उष्णवात्याभिरनलज्वालाभिरिव भूरिभिः । वपुस्तापमगणयन् करी गिरिचरो यथा ॥ १३१ ॥
क्वाथान् रोगीव सरितां पङ्क्तिरान्यूर्ध्वमलानि च । पिबन् पयांसि स ग्रीष्मं आम्यन्नेकोऽत्यवाहयत् ॥ १३२ ॥

॥ चतुर्थिः कलापकम् ॥

रक्षोभिरिव जीर्भूतरुघाद्विद्युन्मुखाग्निभिः । अक्षोभ्यमाणहृदयो विश्वविक्षोभणैरपि ॥ १३३ ॥
अखण्डप्रसरैर्धारासारैः शितशैरैरिव । विध्यमानोऽपि संनद्ध इवासुहान् मनागपि ॥ १३४ ॥

१ यत्रैकांशदर्शनं तत्र सर्वं भवेदिति न्यायात् । * 'वेत्र प्रे' का० ॥ २ आश्रयक्षेत्रे । ३ तिरस्कृतो । ४ दीनपुत्रः ।
५ तुषानलैः । † 'नो ह्यग्नि' संबु. ॥ ६ वायूनां समूहो वाला । ‡ ध्मणानि का. ॥ ७ मेघैः । ८ तीक्ष्णबाणैः । ९ चर्मितः ।

पदे पदे वननदीर्वेगोन्मूलितपादपाः । दुस्तरा अप्यनायासं राजहंस इवोत्तरन् ॥ १३५ ॥

आक्रामन् पङ्क्तिं मार्गं वराह इव लीलया । मित्रान्वेषी पर्यटन् स वर्षा अप्यत्यवाहयत् ॥ १३६ ॥
॥ चतुर्भिः कलापकम् ॥

मूर्ध्नि चित्रातपं घोरं पादयोस्तप्तवालुकाः । सहमानोऽग्निशरावसंपुटान्तर्वसन्निव ॥ १३७ ॥

स्वच्छे तोये तोयैजेषु हंसादिषु च पक्षिषु । अविश्रान्तमनाः क्वासि क्वासि मित्रैवमुदृणन् ॥ १३८ ॥
भूदगन्धिसप्तपर्णकुङ्कुधावितदन्तिनाम् । मध्येन गच्छन् दन्तीव वनान्तरसमागतः ॥ १३९ ॥

सख्येव पवमानेन प्रेर्ययाणोऽब्जगन्धिना । अत्यगाच्छरदमपि स भ्रमन् शरदभ्रवत् ॥ १४० ॥

॥ चतुर्भिः कलापकम् ॥

उत्तरेण समीरेण हिमाद्रेरिव बन्धुना । हिमसात् क्रियमाणेषु सरसीसरिदम्बुषु ॥ १४१ ॥

दवाग्निनाऽप्यदाह्यासु दह्यमानासु सर्वतः । जलान्तःपद्मकल्हारैरवोत्पलपङ्क्तिषु ॥ १४२ ॥

शीतार्तेषु किरातेषु दवानलमपीच्छुषु । हेमन्तमप्यतीयाय स बाढं दृढनिश्चयः ॥ १४३ ॥

॥ त्रिभिर्विशेषकम् ॥

शीर्णेषु जानुदम्भेषु पुष्पपत्रेषु भूरुहाम् । छन्नाहिवृश्चिकेष्वङ्घ्रिन्यासं निःशङ्कमादधत् ॥ १४४ ॥

१ चित्रा नक्षत्रं तस्य तापः । २ कमलेषु । ३ मदो हस्तिमदस्तस्यैव गन्धो यस्यैतादृशेन सप्तपर्णवृक्षेण कुट्टा अत एव धाविताश्च ते दन्तिनश्च तेषाम् । ४ वायुना । * णु जीर्णपर्णेषु जानुदम्भेषु भू सु० ॥ ५ छन्नाः सर्पाश्च वृश्चिकाश्च येषु तेषु ।

कर्णमर्माविद्धिरिव मर्मरैरतिदुःश्रवैः । प्रबुद्धोत्कर्णपञ्चास्यबृत्कारेष्वप्यकम्पितः ॥ १४५ ॥
प्रत्यग्रपल्लवास्वादमात्रेणैवोदरम्भरिः । शिशिरं गमयामासो शिशिरो मित्रपीडया ॥ १४६ ॥
॥ त्रिभिर्विशेषकम् ॥
एवं सनत्कुमारस्यान्वेषणायाटोऽटवीम् । एको महेन्द्रसिंहस्य जगाम परिवत्सरः ॥ १४७ ॥
तस्यामटन्यामन्येद्युगत्वा कियदवस्थितः । दिशो विलोकयामास नैमित्तिक इवोन्मुखः ॥ १४८ ॥
ततः कारण्डवक्रौञ्चहंससारसपक्षिणाम् । क्षणादाकर्णयामास कोलाहलमनाकुलः ॥ १४९ ॥
मरुता पङ्कजामोदवाहिनाश्चासितश्च सः । सरः किञ्चिदिहास्तीति निश्चिकायानुमानतः ॥ १५० ॥
आनन्दवाष्पतोयेन निश्चिन्वन् मित्रसंगमम् । सरोवरस्याभिमुखं स ययौ राजहंसवत् ॥ १५१ ॥
गच्छन्नग्रे च शुश्राव गीतं गान्धारबन्धुरम् । मधुरं वेणुनादं च वीणाक्काणं च हारिणम् ॥ १५२ ॥
विचित्रवस्त्रनेपथ्यरमणीमध्यवर्तिनम् । मित्रं सनत्कुमारं स ददर्श प्रियदर्शनम् ॥ १५३ ॥
असौ प्रियसुहृत् किं मे माया कस्यापि कापि वा । इन्द्रजालमिदं किं वा हृदयान्विर्गतोऽथ मे ॥ १५४ ॥
इति सोऽचिन्तयद् यावत् तावत् कर्णरसायनम् । वैतालिकेन केनापि पथ्यमानमदोऽश्नोत् ॥ १५५ ॥
कुरुवंशसरोहंसाश्चसेनान्धनिशाकर ! । सनत्कुमार ! सौभाग्यमनोभव ! चिरं जय ॥ १५६ ॥
जय विद्याधरवधूदोर्लतालङ्घनदुम ! । आढ्यम्भविष्णो ! वैताल्यश्रेणिद्वयजयश्रिया ॥ १५७ ॥
एवं समाकर्ण्य सनत्कुमारस्य स दृक्पथम् । जगाम ग्रीष्मसंतप्तो जलाशयमिव द्विपः ॥ १५८ ॥

* °रवहुं संदृ० ॥ १ पञ्चासः सिंहः । २ तप्तः । † °दोऽवलो° का. ॥ ३ मनोहरम् ।

हर्षाश्रुधारया तुल्यं स पतन् पादपद्मयोः । अभ्युत्थायोद्धृत्य सनत्कुमारेणाभिष्वजे ॥ १५९ ॥
 उभौ हर्षाश्रु वर्षन्तौ वार्षिकाविव वारिदौ । सविस्मयैवप्रतर्क्यपरस्परसमागमात् ॥ १६० ॥
 साश्र्वयैर्वीक्ष्यमाणौ तौ विद्याधरकुमारकैः । महाध्वर्यसनयोरारासाञ्चक्राते रोमहर्षिणौ ॥ १६१ ॥
 अनन्यदृष्टिमनसौ तावभूतां परस्परम् । योगिनाविव रूपस्थध्यानमुद्रापरायणौ ॥ १६२ ॥
 सनत्कुमारकुमारयोगाद् दिव्यौषधादिव । तदा महेन्द्रसिंहस्य श्रमो रोग इवाद्भुतः ॥ १६३ ॥
 सनत्कुमारो हर्षाश्रु प्रमृज्याथ स्वचक्षुषोः । महेन्द्रसिंहमित्यूचे ससुधोद्गाराया गिरा ॥ १६४ ॥
 कथमत्र सँमायासीरेकाक्यासीः कथं नु वा । मामज्ञासीः कथं वाऽत्र कथं वा कालमक्षिपः ॥ १६५ ॥
 मद्वियोगे पितृपादाः कथं प्राणानधारयन् । कथं पितृभ्यामेकाकी प्रेषितोऽसीह दुर्गमे ॥ १६६ ॥
 इति पृष्टः कुमारेण बाष्पगद्गदवागथ । महेन्द्रसिंहः प्राग्वृत्तमाचक्षे यथातथम् ॥ १६७ ॥
 ततः सनत्कुमारस्तं विद्याधरवधूजनैः । चतुरैः कारयामास मँज्जनं भोजनादि च ॥ १६८ ॥
 महेन्द्रसिंहस्तदनु विस्मयसोरलोचनः । सनत्कुमारमित्यूचे विनयाद् रचिताञ्जलिः ॥ १६९ ॥
 तदा तेन तुरङ्गेणापहतः कियतीं भुवम् । तँदादि मद्वियोगे च प्राप्तं किमथवा त्वया ॥ १७० ॥
 इयमृद्धिः कुतो वा ते प्रसीदाख्यातुमर्हसि । रहस्यभूतमेतत् ते गोपनीयं न चेन्मयि ॥ १७१ ॥
 सनत्कुमार इत्युक्तश्चिन्तयामास चेतसि । आत्मकल्पे वयस्येऽस्मिन् गोपनीयं न किञ्चन ॥ १७२ ॥

१ समम् । २ उत्थाप्य । ३ तर्कितुमशक्यः परस्परसमागमस्तस्मात् । * °गमौ ॥ संदृ॥ † °मो वेग इ° संदृ॥
 ४ आगतः । ५ स्नानम् । ६ विस्मयेन प्रकुलनेत्रः । ७ तत्पद्युति । ८ स्वसद्वशे ।

परैरप्युच्यमानेन स्ववृत्तेन संताडपि हि । महापुर्मांसो लज्जन्ते तत् स्ववृत्तं कथं ब्रुवे ? ॥ १७३ ॥
भवत्वेवं तावदिति विनिश्चित्याश्वसेनस्रः । इत्यादिदेश दयितां वामपाश्वे निषेदुषीम् ॥ १७४ ॥
प्रिये बकुलमतिके ! विद्यया वेद्यवेदिनि ! । असौ महेन्द्रसिंहाय तथ्यां कथय मत्कथाम् ॥ १७५ ॥
मुकुलीकुरुते नेत्राम्भोजे निद्रा तु मेऽधुना । इत्युदित्वा रतिगृहं सुषुप्तुः प्रविवेश सः ॥ १७६ ॥
ततो बकुलमतिरप्यवोचत् तत्र वासरे । सखा ते वोजिना जह्रे शुष्माकं पश्यतामपि ॥ १७७ ॥
प्रवेशितश्च महतीमटवीमतिदारुणाम् । रहःक्रीडास्थानमिव देवस्य सैमवर्तिनः ॥ १७८ ॥
गच्छन्नहि द्वितीयेऽपि सोऽश्वः पञ्चमधारया । मध्योद्धे क्षुत्पिपासात्तः कृष्ट्वा जिह्वामवास्थितः ॥ १७९ ॥
तस्माच्छ्वासापूर्णकण्ठात् स्तब्धपादात् तुरङ्गमात् । आर्यपुत्रोऽप्यवातारीत् प्रपित्सोः कुट्टिमादिव ॥ १८० ॥
छोटयित्वा तदुदरबन्धनं पट्टमायतम् । सोऽश्वादुचारयामास पर्याणकविके स्वयम् ॥ १८१ ॥
तुरङ्गमः स घूर्णित्वा पपात धरणीतले । सद्यश्च सुमुखे प्राणैः सहपातभयादिव ॥ १८२ ॥
पिपासयाऽथार्यपुत्रः पयोऽन्वेष्टुमितिस्ततः । तस्यामटव्यां बभ्राम नापश्यच्च मराविव ॥ १८३ ॥
मुकुमारतयाऽङ्गस्य दूरार्यातश्रमेण च । दवदाहादटव्याश्च व्याकुलोऽभूत् सखा तव ॥ १८४ ॥
गत्वाऽदूरात् सप्तपर्णतरुमूले द्रुतं ततः । उपाविशन्मुकुलितेक्षणः क्षोण्यां पपात च ॥ १८५ ॥

१ सत्येनापि । * रे कुमारो वा का. ॥ २ अश्वेन । ३ यमराजस्य । ४ गतिविशेषेण । ५ प्रपतितुमिच्छोः ।
† उदरं बन्धनं का. ॥ ६ पर्याणं अश्वपृष्ठाच्छादतम्, कविका वरुणानुगता 'चोकटा' इति व्याख्या । ‡ 'यानश्च' संवृ० का. ॥
§ 'व्यामाकु' संवृ. ॥

तदा चासुं पुण्यवशाद् यक्षस्तद्वन्दैवतम् । जलैः सिपेच सर्वाङ्गं शिशिरैरमृतोषमैः ॥ १८६ ॥
 उत्थाय लब्धसंज्ञोऽसौ तदत्तं तत्पयः पयौ । कस्तवं कुतो वा चारीदमित्यपृच्छच्च तं शनैः ॥ १८७ ॥
 यक्षोऽहमिह वास्तव्यो मानसात् त्वत्कृते पयः । इदं मया समानीतमित्याचख्यौ स यक्षराट् ॥ १८८ ॥
 आर्यपुत्रोऽवदद् भूयः संतापोऽङ्गे महानयम् । न विना मानससरोमञ्जनादपयास्यति ॥ १८९ ॥
 तवेच्छां पूरयाम्येप इत्युक्त्वा यक्षपुङ्गवः । कदलीसंपुटे क्षिप्तमांसं मानससरोऽनयत् ॥ १९० ॥
 तत्र च स्नपयामासार्थपुत्रं स यथाविधि । गजराजं गजायुक्तं इव शीतामलैर्जलैः ॥ १९१ ॥
 सर्वाङ्गीणं सुखस्पर्शैरपनिन्ये श्रमो जलैः । आर्यपुत्रस्य निष्णुणैः संवाहकजनैरिव ॥ १९२ ॥
 तत्रासिताक्षो यक्षः प्रागजन्मारिः सुहृदस्तव । हननाय समागच्छत् कृतान्त इव नूतनः ॥ १९३ ॥
 अरे रे तिष्ठ सिंहेन धुधितेनेव कुञ्जरः । चिरादसि मया दृष्टः कियद्दूरं गमिष्यसि ? ॥ १९४ ॥
 इत्यूर्जितं स तैर्जित्वा समुन्मूल्यैकमङ्गीर्षम् । आर्यपुत्राय सोऽनार्यः प्राक्षिपद् यष्टिलीलया ॥ १९५ ॥
 समापतन्तं हस्तेन निहत्यापातयद् द्रुमम् । तं ते सखा प्रतिकैरभस्त्रामिव मतङ्गजः ॥ १९६ ॥
 ततो बहलधूलीभिरन्यकारमयं जगत् । अकालोत्पन्नकल्पान्तमिव यक्षश्चकार सः ॥ १९७ ॥
 स विचक्रे पिशाचाँश्च धूमधूत्रकलेवरान् । सोऽरानन्यकारस्य दारुणाकारधारिणः ॥ १९८ ॥
 ज्वालाजालकरालास्यास्ते चित्वा इव जङ्गमाः । अट्टहासं विमुञ्चन्तः पतत्पविरोपमम् ॥ १९९ ॥

१ तत्राङ्गः सरोवरात् ।

२ भूवा तं मां सृष्ट. का. ॥ १° मास कुमारं स यं संवृ. ॥ २ दक्षिणः ।

३ तिरस्कृत्य ।

४ वृक्षम् । ५ तं कुमारम् संवृ. ॥ ५ गजग्रहणोपायभूतं भस्त्राम् लोहधमनीम्, 'मट्टो' इति भाषायाम् ।

६ अमयः ।

पिङ्गकेशः पिङ्गनेत्राः सदैवा इव पर्वताः । लम्बजिह्वाः कोटरान्तःस्थिताहय इव द्रुमाः ॥ २०० ॥
तीक्ष्णवक्त्रा महादंष्ट्रा दधानाः कर्त्रिका इव । अधावन्ताध्याय्यपुत्रमधिमधिव मक्षिकाः ॥ २०१ ॥
॥ त्रिभिर्विशेषकम् ॥
आम्यतो विकृताकारान् रङ्गादाविव नर्तकान् । आर्यपुत्रोऽपि तान् पश्यन् न विभाय मनागपि ॥ २०२ ॥
मिशाचेभ्योऽप्यचकितमार्यपुत्रं तैरस्त्रिनम् । अकालकालपाशाभैर्नागपाशैर्बन्ध सः ॥ २०३ ॥
आर्यपुत्रस्तु तान् सर्वस्त्रोऽयामास लीलया । हस्तोत्क्षेपेण हस्तीवाविहस्तौ वल्लिमण्डपम् ॥ २०४ ॥
अमुं यक्षो विलक्षोऽथ करघातैर्ताडयत् । महागिरिग्रस्थमिव लाङ्गलाच्छोटनैर्हरिः ॥ २०५ ॥
आजघानार्यपुत्रस्तं वज्रसारेण मुष्टिना । महामात्र इव क्रुद्धो लोहगोलेन दन्तिनम् ॥ २०६ ॥
अयोवलयितेनाथ मुद्गरेण गरीयसा । आर्यपुत्रं न्यहन् यक्षस्तडितेवाद्रिमम्बुदः ॥ २०७ ॥
चन्दनदुममुन्मूल्य तेन वार्धिष्णुराहतः । यक्षः पपात शुन्यूर्ध्वशेषं शुष्क इव द्रुमः ॥ २०८ ॥
यक्षोऽपि शैलमुत्क्षिप्य लीलया गण्डशैलवर्त । आर्यपुत्रस्योपरिष्ठाच्चिक्षेपामर्षणः क्षणात् ॥ २०९ ॥
तेन शैलप्रहारेण जज्ञे निश्चेतनः क्षणम् । सायं नदीहृद इव मीलितेक्षणपङ्कजः ॥ २१० ॥
लब्धसंज्ञो विधूयाद्रिं महावायुरिवाम्बुदम् । आर्यपुत्रः प्रववृते बाहुभ्यां योद्धुमुच्चकैः ॥ २११ ॥

१ दधानलसहिताः । * 'न्ताधिकुमारमधि' संवृ. ॥ २ बलिनम् । ३ अमन्दः । † 'ण्डलम्' संवृ. का. ॥
‡ तं च यं संवृ. ॥ ४ विषणः । § रघातयत् सु. ॥ ॥ 'त्' उपरिष्ठात् कुमारस्य चिक्षे' संवृ. ॥

दण्डेन दण्डंभृदिव दोर्दण्डेन निहत्य तम् । चक्रं सखा ते कणशः सोऽमरत्वात् तुं नामृत ॥ २१२ ॥
 ततो विरसमारुह्य मुमूर्षन्निव स्रकरः । असिताक्षः पलायिष्ट वीरवीथेन रंहसा ॥ २१३ ॥
 रणकौतुकवीक्षिण्यः सुरविद्याधराङ्गनाः । त्वन्मित्रे ववृषुः पुष्पाण्यतुश्चिय इव स्वयम् ॥ २१४ ॥
 अपराहे ततोऽचालीन्मानसाद् धीरमानसः । आर्यपुत्रो ययौ बाह्यां भुवं मत्त इव द्विपः ॥ २१५ ॥
 नन्दनात् तत्र चायार्ता असौ खेचकन्यकाः । ईक्षाञ्चक्रे रूपवतीः सैरजीवातुसन्निभाः ॥ २१६ ॥
 *सखा ते ताभिरप्यैक्षि हावभावमनोहरम् । स्वयंवरस्रज इव क्षिपतीभिर्दृशोऽलसाः ॥ २१७ ॥
 आविश्चिकीर्षुः सद्भावमार्यपुत्र उपेत्य ताः । सुधामधुरया वाचा प्रोवाचार्यो वचस्विनाम् ॥ २१८ ॥
 यूयं महात्मनः कस्य पुत्र्यः कुलविभूषणम् । शुष्माभिर्भूषितं चेदमरण्यं केन हेतुना ॥ २१९ ॥
 ता अप्युचुर्महाभाग ! विद्याधरमहीपतेः । श्रीमतो भानुवेगस्य वयमष्टापि कन्यकाः ॥ २२० ॥
 इतश्चानतिदूरेऽस्ति तातस्य नगरी वरा । तामलङ्कुरु विश्रान्त्या राजहंस इवार्जिनीम् ॥ २२१ ॥
 इत्युक्तः प्रश्रयात् तार्षिः सखा ते तत्पुत्रीमगात् । सान्ध्यं विधिं कर्तुमिवाम्भोधौ भानुर्ममञ्ज च ॥ २२२ ॥
 वरचिन्ताशल्यभृतो विशल्यकरणौषधिः । तार्षिः सखा ते स्वपितुरन्तिकेऽनायि सौविदैः ॥ २२३ ॥

१ दण्डधारी वरणो वा यमः । * ०क्रे कुमारः कं संबु. ॥ † तु नोऽमृत ॥ का. ॥ २ वायुसदृशेन । ‡ नाः ।
 कुमारे वं संबु. ॥ § वाल्यां भुं सु. ॥ ॥ ता सविद्याधरकन्यं संबु. ॥ ३ कामदेवजीवनतुल्याः । * कुमारस्ताभिं
 संबु. ॥ ४ कमलिनीम् । ५ विनयात् । † भि कुमारस्तत्पुं संबु. ॥ ‡ भिः कुमारः स्वं संबु. ॥ ६ अन्तःपुर-
 चारिभिः नपुंसकनरैः ।

अभ्युत्थानं भानुवेगः कृतैवं तमभाषत । दिष्ट्या नः सदनं पुण्यं पुण्यराशिर्यदागमः ॥ २२४ ॥
आकृत्याऽपि ज्ञायसे त्वं महावश्यो महाशुजः । इन्दोः क्षीराणवाञ्जन्म मूर्त्याऽपि ह्यनुमीयते ॥ २२५ ॥
यत् कन्यानां त्वमुचितो वरोऽसीति मयाऽध्यसे । इमाः परिणयाद्यापि रत्नं स्वर्णं हि योज्यते ॥ २२६ ॥
एवमभ्यर्थितस्तेन तदैव विधिपूर्वकम् । ता दिक्श्रिय इवाद्यापि पर्यणैषीत् सखा तव ॥ २२७ ॥
ताभिः समं रतिगृहे सुप्तोऽसौ बद्धकङ्कणः । निद्रासुखं चान्वभवद् रत्नपर्यङ्कमास्थितः ॥ २२८ ॥
निद्रापरजितं चैतमसिताक्षः क्षणादपि । उत्क्षिप्यान्यत्र चिक्षेप बलिभ्योऽपि छलं बलिः ॥ २२९ ॥
पश्यन् सखा ते निद्रान्ते स्वं भूमिष्ठं सकङ्कणम् । एकाकिनमरणान्तर्दध्यौ किमिदमित्यथ ॥ २३० ॥
असावटन्नटव्यन्तरेकाकी पूर्ववत् पुनः । अङ्गलिहं ददर्शेकं प्रासादं सप्तभूमिकम् ॥ २३१ ॥
कस्यापि मायिनोऽदोऽपि मायाविलसितं किमु । इत्यासृशन्नार्यपुत्रस्तं प्रासादं समासदत् ॥ २३२ ॥
कस्याश्चिद् योषितस्तत्र कुररीकरुणस्वरम् । अश्रौषीद् रूढितं व्यक्तं वनान्तमपि रोदयत् ॥ २३३ ॥
आर्यपुत्रो दयावीरः प्रासादे तत्र सप्तमीम् । आरोहद् भूमिकां धिष्ण्यविमानभ्रान्तिदायिनीम् ॥ २३४ ॥
सनत्कुमार कौरव्य ! मम जन्मान्तरेऽपि हि । भर्ता भूयास्त्वमेवेति भूयो भूयोऽभिशंसिनीम् ॥ २३५ ॥
अश्रुपूर्णेक्षणां दीनां कन्यामेकामधोमुखीम् । रूपलावण्यपुण्याङ्गीं सखा ते तत्र चैक्षत ॥ २३६ ॥

* कृतवैत्यमुमं सु. ॥ † °न् कुमारो नि संबु. ॥ ‡ द्यौ चित्ते किम(मि)त्यथ ॥ सव. ॥ § स पर्यटन्न-
टव्यं संबु. ॥ ¶ काकाशगामिनम् । १ कुररीवत् कणः स्वरो यस्मिन् । ७ °दितमसौ वं सु. ॥
† कुमारोऽपि द° संबु. ॥ ४ धिष्ण्यं नक्षत्रं तारा वा । † °थोऽपि शंसिनीम् ॥ सु. ॥ ‡ °ङ्गीं कुमारस्तत्र संबु. ॥

खनामश्रवणात् केयं ममेत्याशङ्कितोऽथ सः । पुरोभूयेत्यभाषिष्ट प्रत्यक्षेष्टदेवता ॥ २३७ ॥
भद्रे ! सनत्कुमारः कः कासि त्वं किमिहागता । किं वा ते व्यसनं येन तं सरन्तीति रोदिषि ॥ २३८ ॥
इत्युक्ता तेन सा बाला बलादाह्लादमीयुषी । पीयूषमिव वर्षन्ती गिरा मधुरयाऽवदत् ॥ २३९ ॥

साकेतपुरनाथस्य सुराष्ट्रस्य महीपतेः । देव्याश्च चन्द्रयशसः सुनन्दा नाम पुत्र्यहम् ॥ २४० ॥
कुरुवंशनभोभानोरश्वसेनस्य भूपतेः । स्रुतुः सनत्कुमारस्तु रूपन्यकृतमन्मथः ॥ २४१ ॥

स मनोरथमात्रेण भर्ता मम महाशुजः । तस्मै पितृभ्यां दत्ताऽसि यस्मादुदकपूर्वकम् ॥ २४२ ॥
ततोऽकृतविवाहां मामेको विद्याधरात्मजः । खलुङ्गिमादिहानैपीत् परस्वमिव तस्करः ॥ २४३ ॥

इमं विकृत्य ग्रासादं मामत्रैव विमुच्य च । क्वापि विद्याधरः सोऽगात्र जाने किं भविष्यति ? ॥ २४४ ॥
अवोचदार्थपुत्रोऽपि मा भैषीः कातरैक्षणे ! । सनत्कुमारः सोऽस्म्येष कौरव्यो यं सरस्यलम् ॥ २४५ ॥

प्रत्यभाषिष्ट साऽप्येवं चिराद् दृष्टिपथेऽद्य मे । देव ! दैवेन सुखममिव दिष्ट्याऽसि दर्शितः ॥ २४६ ॥
एवं तयोरालपतोरगात् क्रोधारुणेक्षणः । विद्याधरो वज्रवेगाभिधानोऽशनिवेगहः ॥ २४७ ॥

उत्पाद्योल्लालयामास स विद्याधरदारकः । आर्यपुत्रं समुत्पातिखेचरत्रमदायिनम् ॥ २४८ ॥
हा नाथ नाथ ! दैवेन निहताऽसीति भाषिणी । मूर्च्छया सा महीपृष्ठे शीर्णपर्णमिवापतत् ॥ २४९ ॥

कुद्धः सन्नार्यपुत्रोऽपि मुष्ट्या मशकमुष्टिवत् । वज्रौजसा वज्रवेगमवधीत् तं दुराशयम् ॥ २५० ॥
अक्षताङ्गस्तदभ्यर्णमार्यपुत्रः समार्यौ । नेत्रनीलोत्पलानन्दं जनयंश्चन्द्रमा इव ॥ २५१ ॥

१ संकल्पपूर्वकम् । २ परधनम् । * उवाच राजपुं संबुः ॥ ३ कधीरेक्षणे । ४ अतिशयेन ।

समाश्वास्य च तां सद्यः पर्यणैषीन्मनीष्यसौ । नैमित्तिकवरैः सा हि स्त्रीरत्नमिति सूचिता ॥ २५२ ॥
 आगात् तत्र क्षणेनापि वज्रवेगस्य सोर्दरा । कन्या सन्ध्यावली नामाकुप्यद् आतृवधाच्च सा ॥ २५३ ॥
 'भर्ता ते आतृवधको भावीति' ज्ञानिनां वचः । स्मृत्वाऽशाम्यत् क्षणेनापि स्वलोभः कस्य नोपरि ॥ २५४ ॥
 जयश्रीः सा द्वितीयेव स्वयंवरपरायणा । आर्यपुत्रं नाथमिच्छन्त्युपतस्थे कुमारिका ॥ २५५ ॥
 अनुज्ञातंस्त्वत्सखाऽथानन्दभाजा सुनन्दया । गान्धर्वेण विवाहेन तामुपायंस्त रागिणीम् ॥ २५६ ॥
 एतया विद्याधरौ द्वौ च तदानीमाश्वसेनैये । महारथं संसन्नाहमुपनीयेत्यवोचताम् ॥ २५७ ॥
 त्वया हतं वज्रवेगं गरुडेनैव पन्नगम् । विज्ञायाशनिवेगस्तत्पिता विद्याधरेश्वरः ॥ २५८ ॥
 विद्याधरबलच्छन्नदिको दिक्करिविक्रमः । त्वां योधयितुमेत्येष रोषक्षाराम्बुसागरः ॥ २५९ ॥
 पितृभ्यां चन्द्रवेगेन भानुवेगेन चेरितौ । अवां श्वशुर्यौ भवतः साहाय्यार्थे समागतौ ॥ २६० ॥
 तत्प्रेषितं रथं चामुमारोहेन्द्रथोपमम् । अमुं चौमुञ्च सन्नाहं विजयस्व द्विषां बलम् ॥ २६१ ॥
 चन्द्रवेग-भानुवेगौ वाहनैर्वायुवेगिभिः । साहाय्यायागतौ विद्धि निजे मूर्त्ती इवापरै ॥ २६२ ॥
 तौ तदानीमपि महाबाहिनीकौ समेयतुः । चन्द्रवेग-भानुवेगवब्धी पूर्वापरविव ॥ २६३ ॥
 तदा चाशनिवेगस्यागच्छतः सैन्यसञ्चर्यैः । उत्तस्थे तुमुलो व्योम्नि पुष्करावर्त्तकैरिव ॥ २६४ ॥
 तदानीमार्यपुत्राय सन्ध्यावलिरदत्त सा । विद्यां प्रज्ञप्तिकां नाम भर्तृगृह्णा हि योषितः ॥ २६५ ॥

१ बुद्धिमान् । २ भगिनी । * णा । अथार्यपुत्रं नाधीयन्त्यु° संदृ. ॥ † तः क्रुमारोऽथा° संदृ. ॥ ३ अश-
 सेनस्य पुत्राय । ४ कवचसहितम् । ५ परिबेहि । ‡ °त्तस्यौ तु° सु. ॥

आर्यपुत्रोऽपि सन्नह्य समारह्य च तं रथम् । रणायोत्कण्ठितस्तथौ क्षत्रिया हि रणप्रियाः ॥ २६६ ॥
 चन्द्रवेग-भानुवेगादयो विद्याधरा अमुम् । स्वसैन्यैर्वीरैर्वैरियशोविधुविधुन्तुदाः ॥ २६७ ॥
 गृहीत गृहीत हत हतेति च विभाषिणः । आगमकतिवेगेनाशनिवेगस्य सैनिकाः ॥ २६८ ॥
 उभयोरप्ययुद्धन्त सैन्या दैन्येविनाकृताः । तौम्रचूडा इवोत्पत्योत्पत्यामर्षत् ग्रहारिणः ॥ २६९ ॥
 तेषां श्वेडोरवादयन्त्र किञ्चिच्छुश्रुवे तदा । तदायुधेभ्यो दीप्तेभ्यो नान्यत् किञ्चित् त्वद्व्ययत् ॥ २७० ॥
 अपासर्पन्नुपासर्पन् ग्रहारानसकृद् ददुः । प्रतीषुश्च रणविदः सुभटाः कुञ्जरा इव ॥ २७१ ॥
 युद्धा चिरेण भग्नेषु सैनिकेषु द्वयोरपि । समुत्तस्येऽशनिवेगो रथेनानिलवेगिना ॥ २७२ ॥
 भो भोः ! क्व वज्रवेगारियमागारनवातिथिः । इत्याक्षिपन् परानुचैः साधिल्यं विदधे धनुः ॥ २७३ ॥
 एषोऽहं वज्रवेगारियमागारनवातिथिः । इति ब्रुवन्नायपुत्रोऽप्यातैतज्यं धनुर्व्यधात् ॥ २७४ ॥
 ततः प्रववृते युद्धं द्वयोरपि महौजसोः । शराशरि तिरोभूतदिवाकरकरोत्करम् ॥ २७५ ॥
 द्वावप्यार्यपुत्रविद्याधरेशौ मारतत्परौ । युद्धा गदाद्यैरप्यस्त्रैरसंजातपराजयौ ॥ २७६ ॥
 सार्षगारुतमताग्नेयवारुणास्त्रैस्तु दारुणैः । दिव्यैरस्त्रैर्युध्येतामन्योऽन्यं बाध्यबाधकैः ॥ २७७ ॥ युग्मम् ॥
 विद्याधरपतेश्चापमारुफाल्योन्मुञ्चतः शरम् । आर्यपुत्रः सायकेन जीर्वां जीवमिवाच्छिदत् ॥ २७८ ॥

* अपि । तं सौ सङ्घः ॥ १ वैरिणां यश एव चन्द्रस्तस्मिन् राहुसदृशाः । २ दीनतारहिताः । ३ कर्कुटाः । ४ गर्जना-
 वाद्वात् । ५ प्रतिजगमुः । ६ तिथे । ६ सु. ॥ ६ भातता विस्तीर्णो ज्या यसिन् । ७ तिरोभूतः सूर्यकिरणसमूहो
 यसिन् तत् । ८ धनुर्गुणम् ।

मण्डलग्रमथाकृष्याशनिवेगस्य धावतः । यशोऽर्धमिव दोरधं निचकृत्ताश्चसेनभूः ॥ २७९ ॥
भयैकदन्तो दन्तीव दंष्ट्रीवासैकदंष्ट्रिकः । छिन्नैकमुजदण्डोऽपि सोऽतिक्रोधादधावत ॥ २८० ॥
ग्रहतुं धावतस्तस्य दर्शनैर्दशतोऽधरम् । विद्यापितेन चक्रेण शिरश्चिच्छेद मत्पतिः ॥ २८१ ॥
ततश्चाशनिवेगस्य राज्यलक्ष्मीः समन्ततः । मम भर्तारि संधौता विक्रान्तो हि श्रियां पदम् ॥ २८२ ॥
चन्द्रवेगग्रभृतिभिः समं विद्याधरेश्वरैः । गिरिं जगाम वैताढ्यमाश्वसेनिरशङ्कितः ॥ २८३ ॥
विद्याधरमहाराज्याभिषेकोऽमुष्य तत्र च । विद्याधरेन्द्रैर्विदधे प्रपेदैनैः पदातिताम् ॥ २८४ ॥
शाश्वताहंत्प्रतिमानां तत्रैषोऽप्रतिमर्द्धिकः । नन्दीश्वरे शक्र इव विदधेऽष्टाहिकोत्सवम् ॥ २८५ ॥
अथार्यपुत्रमन्येष्टुर्विद्याधरशिरोमणिः । चन्द्रवेगो मम पिता सप्रश्रयमदोऽवदत् ॥ २८६ ॥
कोऽप्येकदा मया पूर्वमपूर्वमहिमा मुनिः । ज्ञानरत्नाकरो दृष्टः स पृष्टः शिष्टवानिति ॥ २८७ ॥
तैवेदं वकुलमतिप्रमुखं कन्यकाशतम् । चक्री चतुर्थोऽत्र सनत्कुमारः परिणेष्यति ॥ २८८ ॥
कथं गम्यः कथं प्रार्थ्यः कन्या दातुममूः स तु । इति चिन्ताजुषो मे त्वं भाग्यैरिह समागमः ॥ २८९ ॥
तत् प्रसीद शतं कन्या अमूः परिणय प्रभो ! । याञ्चा ह्यमोघा महताममोघं च ऋषेर्वचः ॥ २९० ॥
प्रार्थितो मम पित्रैवमर्थिचिन्तामणिस्तदा । पर्येषीत् तव सुहृच्छतं कन्या मदादिकाः ॥ २९१ ॥

१ नष्टैकदंष्ट्रः । २ दन्तैः । ३ संधारयति । ४ विक्रमी । * ऐकस्तत्र तस्य च संबृ. ॥ ५ प्रासैः । † तत्र सोऽग्रं संबृ. ॥ ‡ ०मा मतिः । क्षां संबृ. ॥ ६ कथितवान् । § तदेवं बं संबृ. ॥ ७ चिन्तासेविनः चिन्तातुरस्येति यावत् । ८ यांचकेषु चिन्तामणिसमानः ।

कदाचिच्चारुसंगीतैः कदाचिद् वरनाटकैः । कदाप्याख्यानकर्तैः कदाप्यालेख्यवीक्षणैः ॥ २९२ ॥
 कदाचिद् दिव्यवापीषु जलक्रीडामहोत्सवैः । कदाप्युद्यानवीथीषु पुष्पोच्चयनकेलिभिः ॥ २९३ ॥
 कदाचिदन्याभिरपि क्रीडन् क्रीडाभिरेष ते । विद्याधरैः परिवृतोऽनैषीत् कालं सुखं सखा ॥ २९४ ॥
 ॥ त्रिभिर्विशेषकम् ॥

क्रीडानिमित्तमधुना त्विहागात् तव बान्धवः । मिलितस्त्वं च दलितो दुर्दैवस्य मनोरथः ॥ २९५ ॥
 इत्युक्तवत्यां बकुलमत्यां रतिनिकेतनात् । सनत्कुमारो निरगाद्भद्रादिव मतङ्गजः ॥ २९६ ॥
 समं महेन्द्रसिंहेन विद्याधरं समावृतः । वैताढ्याद्रिं ततः सोऽगात् सुमेरुमिव वासवः ॥ २९७ ॥
 स कालं गमयन्नुद्धया महत्या परिचुंहितः । महेन्द्रसिंहेनान्येद्युर्व्यज्ञपीदं यथोचितम् ॥ २९८ ॥
 तव क्रद्धाऽनया स्वामिन् ! मनो मे मोदतेतमाम् । पितरौ त्वद्वियोगातौ सारं च सीदतः ॥ २९९ ॥
 असौ सनत्कुमारोऽसौ महेन्द्र इति तन्मयम् । पितरौ पश्यतो विश्वं मन्ये तनयवत्सलौ ॥ ३०० ॥
 तत् प्रसीदाभिगच्छामो नगरं हस्तिनापुरम् । आनन्दय पितृजनं शशाङ्क इव सागरम् ॥ ३०१ ॥
 तेनेत्यभिहितः सख्या सोत्कण्ठः सोऽपि तत्क्षणात् । विद्याधराधिपशतैश्चमयुक्तैः समावृतः ॥ ३०२ ॥
 विमानैर्भासुरैः कुर्वन् नानाऽदित्यमिवाम्बरम् । विद्याधरैः कैश्चिदपि विदृतातपवारणः ॥ ३०३ ॥
 उद्धूतचामरः कैश्चित् कैश्चिदप्यूढपादुकः । कैश्चिद् गृहीतव्यजन आत्तवेत्रश्च कैश्चन ॥ ३०४ ॥

* 'संष्ट.' 'का.' इत्येतयोरादर्शयोर्नास्ति पदद्वयमेतत् ॥ † 'रपरावृ' संष्ट. ॥ ‡ 'दावग' सु. ॥ § 'कैः' परावृ' संष्ट. ॥

ध्रियमाणस्यंगिकोऽन्यैः कथ्यमानपथोऽपरैः । दर्शमानविनोदोऽन्यैस्स्तूयमानगुणोऽपरैः ॥ ३०५ ॥
कैरपि द्विरदारूढैरधारूढैश्च कैश्चन । कैश्चिच्च खन्दनारूढैः खैः कैश्चित् पादचारिभिः ॥ ३०६ ॥
सकलत्रः समिवश्चाभिप्रशैलमहाशनिः । सनत्कुमारः संग्राप नगरं हस्तिनापुरम् ॥ ३०७ ॥

पितरौ तत्र दुःखातौ पौरौश्च निजदर्शनात् । स समानन्दयद् ग्रीष्मतापातोनिव वारिदः ॥ ३०८ ॥
सनत्कुमारं खे राज्येऽश्वसेननृपतिन्यधात् । महेन्द्रसिंहं तत्सेनाधिपत्ये ग्रीतमानसः ॥ ३०९ ॥
अग्निधर्मतीर्थकृत्तीर्थे स्थविराणामथान्तिके । परिव्रज्यां समादाय राजा स्वार्थमसाधयत् ॥ ३१० ॥
राज्यं सनत्कुमारस्य परिपालयतः सतः । महारत्नान्यजायन्त चक्रादीनि चतुर्दश ॥ ३११ ॥
ततः स साधयामास चक्रमार्गानुगः स्वयम् । षट्खण्डं भरतक्षेत्रं नैसर्ण्याद्यान् निधीनपि ॥ ३१२ ॥
दंशभिर्विषसहस्रैः साधयित्वा स भारतम् । अविशद् रत्नभूतेन हस्तिना हस्तिनापुरम् ॥ ३१३ ॥
अविशन्तं महात्मानमवधिज्ञानतोऽथ तम् । वीक्षाञ्चक्रे सहस्राक्षः साक्षात् स्वमिव सौहृदात् ॥ ३१४ ॥
सौधैर्मन्द्रः पूर्वजन्मन्यसौ मे तेन बान्धवः । इति खेहवशाच्छक्रः कुबेरमिदमादिशत् ॥ ३१५ ॥
अयं शक्रचरश्चकी कुरुवंशाब्धिचन्द्रमाः । राज्ञोऽश्वसेनस्य सुतो महात्मा बन्धुवन्मम ॥ ३१६ ॥
सनत्कुमारः षट्खण्डं साधयित्वाऽद्य भारतम् । स्वपुरं अविशत्येषोऽभिषेकोऽस्य विधीयताम् ॥ ३१७ ॥

१ स्थनी ताम्बूलकरङ्कः । * नास्येतत् पदद्वयं 'संबु.' 'का.' इत्येतयोरादर्शयोः ॥ † कृत्वा वर्षसहस्रेणैकातपत्रं स भा° संबु. का. ॥ ‡ प्रावि° संबु. ॥ २ भूतपूर्वः शक्रः शक्रचरः । "भूतपूर्वं प्वरद" इति सूत्रसंक्षेपः । § °क्रवर° सु० ॥

हारं च शशिमालां चातपत्रं चामरे अपि । मुकुटं कुण्डलयुगं देवदूयद्वयीमपि ॥ ३१८ ॥
 सिंहासनं पादुके च पादपीठं च भासुरम् । सद्यः सनत्कुमारार्थं कुबेरस्थार्ययद्भरिः ॥ ३१९ ॥
 तिलोत्तमोर्वशीमेनारम्भातुम्बुलनारदान् । अन्यानपीन्द्रस्तदभियेकायाशु समादिशत् ॥ ३२० ॥
 ततः कुबेरस्तैः सार्धमेत्य नौगपुरे वरे । आख्यत् सनत्कुमाराय तमादेशं दिवस्पतेः ॥ ३२१ ॥
 सनत्कुमारानुज्ञातो विचकारैकयोजनम् । माणिक्यपीठं धनदो रोहणाद्रैस्तटीमिव ॥ ३२२ ॥
 तदूर्ध्वं मण्डपं दिव्यं मणिपीठं च मध्यतः । सिंहासनं तदुपरि विदधे धनदः क्षणात् ॥ ३२३ ॥
 क्षीरोदात् त्रिदशैरम्भोऽथानायि धनदाज्ञया । गन्धमाल्यादिं चानर्घ्यं सर्वैरपि च पार्थिवैः ॥ ३२४ ॥
 सनत्कुमारं विज्ञप्य तत्र सिंहासनोत्तमे । कुबेर आसयामास शक्रप्राभृतमार्पयत् ॥ ३२५ ॥
 तस्यौ सनत्कुमारस्य सामन्तादिः परिच्छदः । सामानिकादिको वज्रपाणेरिव यथोचितम् ॥ ३२६ ॥
 तस्याथ चक्रवर्तित्वाभिषेकं पुण्यचारिभिः । राज्याभिषेकं श्रीनौभिस्त्रनोरिव सुरा व्यधुः ॥ ३२७ ॥
 मङ्गल्यं गीतमारेभे तुम्बुरुप्रमुखैरथ । पटहादीनि वाद्यानि त्रिदशैस्ताडितानि च ॥ ३२८ ॥
 रम्भोर्वशीप्रभृतिभिर्नर्तकीभिरनुत्यत । विचित्राण्यभ्यनीयन्त गन्धर्वनोर्तकानि च ॥ ३२९ ॥
 सनत्कुमारं त्रिदशा अभिषिच्यैवमुच्चैः । वत्साङ्गरागेन पथ्यमाल्यैर्दिव्यैरयोजत् ॥ ३३० ॥
 गजरत्नं गन्धवरमध्यरोह न्यवीविशत् । सनत्कुमारं मुदितः कुबेरो हस्तिनापुरे ॥ ३३१ ॥

* हारं च संब० ॥ १ हस्तिनापुरे । † ०रे पुरे । सु० ॥ ‡ आख्यात् सु० ॥ २ इन्द्रस्य । § "दिवान्" संब० ॥
 ¶ विज्ञाप्य संब० का० ॥ * "याज्ञके" श० संब० का० ॥ † श्रीमावीश्वरस्य ।

स्वपुरीवद् धनापूर्णं नगरं हस्तिनापुरम् । कृत्वा कुबेरोऽथ ययौ विस्तृष्टश्चक्रवर्तिना ॥ ३३२ ॥
राजभिर्बद्धमुकुटैः सामन्तैरपरैरपि । तस्याभिषेको विदधे स्वसंपद्वह्निसारणिः ॥ ३३३ ॥
अभिषेकोत्सवात् तस्याभूत् पुरं हस्तिनापुरम् । द्वादशाब्दो दण्डशुल्कभटवेशादिवर्जितम् ॥ ३३४ ॥
स चक्री पालयामास पितेव विधिवत् प्रजाः । महाक्रद्धिः शक्र इव करोदिभिरपीडयन् ॥ ३३५ ॥
न समोऽस्य प्रतापेन यथा कश्चिदजायत । यथैवाप्रतिरूपेण रूपेणापि जगत्रये ॥ ३३६ ॥
तदानीं च सुधर्मायां रत्नसिंहासनस्थितः । शक्रः सौदामनीं नाम नाटकं नाटयन्नभूत् ॥ ३३७ ॥
अनवद्येन रूपेण सर्वरूपाभिभाविना । विस्मापयन् दिविषदस्तत्पर्षदि निषेदुषः ॥ ३३८ ॥
देहप्रभाभिस्तिर्यैस्तेजांश्चखिलनाकिनाम् । ऐशानकल्पादभ्यागात् संगमस्तत्र चामरः ॥ ३३९ ॥
॥ युगमर्म् ॥
गतेऽथ तस्मिन् पप्रच्छुः शक्रमेवं दिवौकसः । अस्य लोकोत्तरं तेजो रूपं चानुपमं कथम् ? ॥ ३४० ॥
शक्रोऽप्यशंसदेतेन प्रागजन्मनि कृतं तपः । आचामाम्लवर्धमानं तेनेमे रूपतेजसी ॥ ३४१ ॥
किमन्योऽपीदृशः कोऽपि विद्यतेऽत्र जगत्रये । इति भूयोऽमरैः पृष्टः सौधर्मेन्द्रोऽब्रवीदिदम् ॥ ३४२ ॥
राज्ञः सनत्कुमारस्य कुलवंशशिरोमणेः । यद्वपं न तदन्यत्र देवेषु मनुजेषु च ॥ ३४३ ॥
इति प्रशंसां रूपस्याश्रद्धधानाबुभौ सुरौ । विजयो वैजयन्तश्च पृथिव्यामवतेरतुः ॥ ३४४ ॥

१ सर्वरूपतिरस्कारिणा । २ निषण्णात् । ३ आच्छादयन् । * नाम् । ईशां का॥ † नास्त्येतत् पदं 'सद्व०'
'का.' इत्यादर्शयोः ॥ ‡ ंषु वा ॥ का॥

ततस्तौ विप्ररूपेण रूपान्वेषणहेतवे । प्रासादद्वारि नृपतेस्तथतुद्राःस्थसन्निधौ ॥ ३४५ ॥
 आसीत् सनत्कुमारोऽपि तदा प्रारब्धमज्जनः । मुक्तनिःशेषनेपथ्यः सर्वाङ्गाम्यङ्गशुद्धहन् ॥ ३४६ ॥
 द्वारस्थौ द्वारपालेन द्विर्जाती तौ निवेदितौ । न्यायवर्ती चक्रवर्ती तदानीमप्यवीविशत् ॥ ३४७ ॥
 सनत्कुमारमालोक्य विस्मयसोरमानसौ । धूनयामासतुमौलं चिन्तयामासतुश्च तौ ॥ ३४८ ॥
 ललाटपट्टः पर्यस्ताष्टमीरजनिजानिकः । नेत्रे कर्णान्तविश्रान्ते जितनीलोत्पलत्विषी ॥ ३४९ ॥
 दन्तच्छदौ पराभूतपक्षबिम्बफलच्छवी । निरस्तशुक्तिकौ कर्णौ कण्ठोऽयं पाञ्चजन्यजित् ॥ ३५० ॥
 करिराजकराकारतिरस्कारकौ भुजौ । स्वर्णशैलशिलाहर्मीविलुण्टाकमुरस्थलम् ॥ ३५१ ॥
 मध्यभागो मृगारातिकिशोरोदरसोदरः । किमन्यदस्य सर्वाङ्गलक्ष्मीर्वाचां न गोचरा ॥ ३५२ ॥
 अहो ! कोऽप्यस्य लावण्यसरित्पूरो निरर्गलः । येनाभ्यङ्गं न जानीमो ज्योत्स्नयोद्धुप्रभामिव ॥ ३५३ ॥
 यथेन्द्रो वर्णयामास तथेदं भाति नान्यथा । मिथ्या न खलु भाषन्ते महात्मानः कदाचन ॥ ३५४ ॥
 किंनिमित्तमिहायातौ भवन्तौ द्विजसत्तमौ ? इत्थं सनत्कुमारेण पृष्टौ तावेवमूचतुः ॥ ३५५ ॥
 लोकोत्तरचमत्कारकारकं सचराचरे । भुवने भवतो रूपं नरशार्दूलं गीयते ॥ ३५६ ॥
 दूरतोऽपि तदाकर्ण्य तरङ्गितकुतूहलौ । विलोकयितुमायातावावामवनिवासव ! ॥ ३५७ ॥
 वर्ण्यमानं यथा लोके शुश्रुवेऽस्माभिरद्भुतम् । रूपं नृप ! ततोऽप्येतत् सविशेषं निरीक्ष्यते ॥ ३५८ ॥

१ प्रारब्धं मज्जनं ज्ञानं येन । २ द्विजौ । ३ रजनिजालिश्रन्द्रः । *° बिम्बीफं का. ॥ ४ विलुण्टाकमुरः । ५ तारक-
 प्रभाम् । ६ लशोभनम् संवृ० ॥ ६ अवलम्पितेः ।

निषष्टि-
शलाका-
पुरुषचरिते
महाकाव्ये
॥४४८॥

चतुर्थं पर्व
सप्तमः
सर्गः
श्रीसनत्कु-
मारचक्रि-
चरितम् ।

॥४४८॥

ऊचे सनत्कुमारोऽपि स्मितविच्छुरिताधरः । इयं हि कियती कान्तिरङ्गेऽभ्यङ्गतरङ्गिते ? ॥ ३५९ ॥
इतो भूत्वा प्रतीक्षेयां क्षणमात्रं द्विजोत्तमौ ! । यावन्निर्वृत्यतेऽस्माभिरेष मञ्जनकक्ष्णः ॥ ३६० ॥
विचित्ररचनाकल्यं भूरिभूषणभूषितम् । रूपं पुनर्निरीक्षेयां सरत्नमिव काञ्चनम् ॥ ३६१ ॥
ततोऽवनिपतिः स्नात्वा कल्पिताकल्पभूषणः । साडम्बरः सौदोऽध्यास्ताम्बरलमिवाम्बरम् ॥ ३६२ ॥
अनुज्ञातौ ततो विप्रौ पुरोभूय महीपतेः । निर्देह्यतुश्च तद्रूपं विषण्णौ दध्यतुश्च तौ ॥ ३६३ ॥
क तद् रूपं क सा कान्तिः क तच्छावण्यमप्यगात् । क्षणेनाप्यस्य मर्त्यानां क्षणिकं सर्वमेव हि ॥ ३६४ ॥
नृपः प्रोवाच तौ कस्माद् दृष्ट्वा मां मुदितौ पुरा ? । कस्मादकस्मादधुना विषादमलिनाननौ ? ॥ ३६५ ॥
ततस्तावचतुरिदं सुधामधुरया गिरा । महाभाग ! सुरावावां सौधर्मस्वर्गवासिनौ ॥ ३६६ ॥
मध्येसुरसभं शक्रश्चक्रे त्वद्रूपवर्णनम् । अश्रद्धयानौ तद् द्रष्टुं मर्त्यमूर्त्योऽगताविह ॥ ३६७ ॥
शक्रेण वर्णितं यादृक् तादृगेव पुरेक्षितम् । रूपं नृप ! तवेदानीमन्यादृशमजायत ॥ ३६८ ॥
अधुना व्याधिभिरयं कान्तिसर्वस्वतस्कैरः । देहः समन्तादाक्रान्तो निःश्वासैरिव दर्पणः ॥ ३६९ ॥
यथार्थमभिधायेति द्राक् तिरोहितयोस्तयोः । विच्छायं स्वं नृपोऽपश्यद्विमग्नस्तमिव द्रुमम् ॥ ३७० ॥
सोऽचिन्तयच्च धिगिदं सदा गदपदं वपुः । मुधैव मुग्धाः कुर्वन्ति तन्मूर्च्छां तुच्छबुद्ध्यः ॥ ३७१ ॥
शरीरमन्तरूपनैवव्याधिभिर्विविधैरिदम् । दीर्यते दारुणैर्दारु दारुकीटगणैरिव ॥ ३७२ ॥

१ विचित्ररचनया सजीभूतम् । २ कल्पितालि नेपथ्यालि च मूषणालि च यस्य । ३ सभास्य । ४ सूर्यः । ५ भवको-
कयाञ्चकटुः । ६ विन्तयामासतुः । ७ तोगस्थानम् । ८ काष्ठकीटसमूहः ।

बहिः कथञ्चिद् यद्येतत् प्ररोच्येत तथापि हि । नैयग्रोधं फलमिव मध्ये कृमिकुलाकुलम् ॥ ३७३ ॥
रुजा लुम्पति कायस्य तत्कालं रूपसंपदम् । महासरोवरस्यैव वारि सेवालवल्लरी ॥ ३७४ ॥
शरीरं श्रथते नाऽऽशा रूपं याति न पापधीः । जरा स्फुरति न ज्ञानं धिक् स्वरूपं शरीरिणाम् ॥ ३७५ ॥
रूपं लवणिमा कान्तिः शरीरं द्रविणान्यपि । संसारे तरलं सर्वं कुशाग्रजलबिन्दुवत् ॥ ३७६ ॥
अर्धश्वीनचिनाशस्य शरीरस्य शरीरिणाम् । सकामनिर्जरासारं तप एव महत्फलम् ॥ ३७७ ॥
इति संजातवैराग्यभावनः पृथिवीपतिः । प्रब्रज्यां स्वयमादित्सुः सुतं राज्ये न्यवीविशत् ॥ ३७८ ॥
गत्वोद्याने सविनयं विनयन्धरस्वरितः । सर्वसावद्यविरतिग्रधानं सौऽग्रहीत् तपः ॥ ३७९ ॥

महाव्रतधरस्यास्य दधानस्योत्तरान् गुणान् । ग्रामाद् ग्रामं विहरतः समतैकाग्रचेतसः ॥ ३८० ॥
गाढानुरागबन्धेन सर्वं प्रकृतिमण्डलम् । पृष्ठतोऽगात् करिकुलं महायूथपतेरिव ॥ ३८१ ॥ युग्मम् ॥
निःकषायमुदासीनं निर्ममं निष्परिग्रहम् । तं पर्युपास्य षण्मासान् कथाञ्चित् तद्व्यवर्तत ॥ ३८२ ॥
कृतपष्ठः पारणाय प्रविष्टो गोचरेऽन्यदा । लेभे चीनककूरं स सौजातक्रमशुक्त च ॥ ३८३ ॥
भूयोऽपि पृष्ठभक्तान्ते तथैव कृतपारणात् । व्याधयोऽस्य वद्वधिरे संपूर्णादिव दोहदात् ॥ ३८४ ॥
कच्छशोषज्वरश्चासारुचिकुक्षयक्षिवेदनाः । समाधिसेहे पुण्यात्मा सप्त वर्षशतानि सः ॥ ३८५ ॥
दुःसहान् सहमानस्य तस्याशेषपरीषहान् । उपेयनिरपेक्षस्य समपद्यन्त लब्धयः ॥ ३८६ ॥

१ अभिप्रेतं भवेत् । * 'ग्रोध' संवृ० ॥ २ अथ वा श्रो वा अद्यश्वीनः । ३ समतयैकाग्रं चेतो यस्य तस्य । † नास्त्ये-
तत् पदं 'का.' आदर्श । ‡ 'चरं' मुनिः ले० संवृ० का० ॥ ४ अजायास्तेकेण सहितम् । ५ 'उपायं' सु० ॥ उपेयम् फलम् ।

त्रिषष्टि-
शलाका-
पुरुषचरिते
महाकाव्ये

1158811

कफविशुद्धजलमलविष्टामर्षास्तथा-परम् । सर्वमप्यौषधिरिति नामतः सप्त लब्धयः ॥ ३८७ ॥
अत्रान्तरे सुरपतिः समुद्दिश्य दिवौकसः । हृदि जातचमत्कारश्चकारेत्यस्य वर्णनम् ॥ ३८८ ॥
चक्रवर्तिश्रियं त्यक्त्वा प्रज्वलत्तृणपूलवत् । अहो ! सनत्कुमारोऽयं तप्यते दुस्तपं तपः ॥ ३८९ ॥
तपोमाहात्म्यलब्धासु सर्वास्वपि हि लब्धिषु । शरीरनिरपेक्षोऽयं खरोगान्न चिकित्सति ॥ ३९० ॥
अश्रद्धानौ तद्वाक्यं वैद्यरूपधरौ सुरौ । विजयो वैजयन्तश्च तत्समीपमुपेयतुः ॥ ३९१ ॥
ऊचतुश्च महाभाग ! किं रोगैः परिताम्यसि ? । वैद्यावाचां चिकित्सावो विश्वं स्वैरेव मेषजैः ॥ ३९२ ॥
यदि त्वमनुजानासि रोगग्रस्तशरीरकः । तद्द्वायं निगृहीवो रोगानुपचितौस्तव ॥ ३९३ ॥
ततः सनत्कुमारोऽपि प्रत्यूचे भोश्चिकित्सकौ ! । द्विविधा देहिनां रोगा द्रव्यतो भावतोऽपि च ॥ ३९४ ॥
क्रोध-मान-माया-लोभा भावरोगाः शरीरिणाम् । जन्मान्तरसहस्रानुगामिनोऽत्यन्तदुःखदाः ॥ ३९५ ॥
तौश्चिकित्सितुमीशौ चेद्दुचां तर्हि चिकित्सतम् । अथो चिकित्संथो द्रव्यरोगौस्तद् वत ! पश्यतम् ॥ ३९६ ॥
ततोऽङ्गुलिं गलत्पामां शीर्णां स्वर्कफविमुषा । लिप्ता शुल्वं रसेनेव द्राक् सुवर्णोचकार सं ॥ ३९७ ॥
ततस्तामङ्गुलीं स्वर्णशलाकामिव भास्वतीम् । आलोक्य पादयोस्तस्य पेततुः प्रोचतुश्च तौ ॥ ३९८ ॥
निरूपयिषु त्वद्गुणं यौ त्वामायातपूर्विणौ । तावेव त्रिदशावाचां संप्रत्यपि समागतौ ॥ ३९९ ॥
सिद्धलब्धिपरि न्याधिबाधां सोढा तपस्यति ।

*० धामासीस्तं संबृ० ॥ † ऽणनाम काः ॥ • ३७१२५४६८९
• ३७१२५४६८९ मगवानतीन्द्रस्त्वामवर्णयत् ॥ ४०० ॥

१. तसवो द्र० संवृ० ॥ २. आशापयसि । ३. वृद्धान् । ४. नोऽनन्त० का० ॥ ५. ताम्रम् । ६. निरुपयिषू रूपं संवृ० कां० ॥

चतुर्थं पर्वं
सप्तमः
सर्गः
श्रीसनत्कु-
मारचक्रि-
चरितम् ।

1158811

आवाभ्यां तदिहागत्य प्रत्यक्षेण परीक्षितम् । इत्युदित्वा च नत्वा च त्रिदशौ तौ तिरोहितौ ॥ ४०१ ॥
कौमारं वर्षलक्षार्धं मण्डलित्वे तदेव हि । दशवर्षसहस्राणि कर्कुभामुपसाधने ॥ ४०२ ॥
चक्रित्वे नवतिवर्षसहस्राणि व्रते पुनः । वर्षलक्षमिति त्र्यब्दलक्षायुस्तुर्यचक्रिणः ॥ ४०३ ॥

ज्ञातेऽवसानसमयेऽनशनं प्रपद्य लक्षत्रयेण शरदां परिपूरितायुः ।

सुध्यानपञ्चपरमेष्ठिसनत्कुमारः कल्पे सुरः समजनिष्ट सनत्कुमारे ॥ ४०४ ॥

पञ्चाहन्तः सीरिणैः पञ्च पञ्चोपेन्द्राः पञ्चतद्विष्वक्क्रिणौ द्वौ ।

यत्रोक्ता द्वाविंशतिः सूत्ररत्नाम्भोधेस्तुर्यं पर्वं तद् वः श्रियेऽस्तु ॥ ४०५ ॥

सूत्रात् किञ्चिदुदीरितं कथाभ्यः किञ्चिद् योगपटाच्च किञ्चिदत्र ।

तेषु स्याद् यदि किञ्चनापि मिथ्या मिथ्यादुष्कृतमस्तु तत्र सन्तः । ॥ ४०६ ॥

इत्याचार्यश्रीहेमचन्द्रविरचिते त्रिषष्टिशालाकापुरुषचरिते महाकाव्ये
चतुर्थे पर्वणि सनत्कुमारचरितवर्णनो नाम

सप्तमः सर्गः संपूर्णः ।

॥ समाप्तं चेदं चतुर्थं पर्वं ॥

समाप्तमिदं श्रीश्रेयांसजिनादिधर्मनाथजिन-
पर्यन्तपञ्चजिनचरितप्रतिबद्धं
चतुर्थं पर्व ॥

